
ಮೊದಲ ಮಾತು 


ಅಭಿಮಾನಿ ಓದುಗರ ಮುಂದೆ ಅನಿಶಯ ಕಾದಂಬರಿಯನ್ನು ಇರಿಸಿದ್ದೇನೆ. 
ನನ್ನ ಹಿಂದಿನ ಕಾದಂಬರಿಗಳಿಗಿಂತ ವಿಭಿನ್ನವಾದ ಈ ಕಾದಂಬರಿಯನ್ನು 
ಓದುಗರು ಸಹೃದಯತೆಯಿಂದ ಸ್ವಾಗತಿಸುತ್ತಾರೆಂದು ನಂಬಿದ್ದೇನೆ. ನನ್ನ 
ಪ್ರತಿಯೊಂದು ಬರವಣಿಗೆಯಲ್ಲಿ ಪ್ರೋತ್ಸಾಹವನ್ನಿತ್ತು ಎಲ್ಲ ವಿಧಗಳಲ್ಲಿಯೂ 
ಸಹಕರಿಸಿದ ಶ್ರೀ ಜಿ . ಟಿ. ನಾರಾಯಣರಾಯರಿಗೆ ನನ್ನ ಅನಂತ ನಮನಗಳು. 


ಕಾದಂಬರಿಯನ್ನು ಪುಸ್ತಕರೂಪದಲ್ಲಿ ಪ್ರಕಟಿಸಿದ ಪ್ರಕಾಶಕರಾದ 
ಶ್ರೀ ಡಿ. ವಿ. ಕೆ.ಮೂರ್ತಿ ಅವರಿಗೂ ಅಂದವಾಗಿ ಮುದ್ರಿಸಿದ ವಾಣೀ ಪ್ರೆಸ್ 
ನವರಿಗೂ ನನ್ನ ಅನಂತ ಕೃತಜ್ಞತೆಗಳು. 


೧೫ - ೮ - ೧೯೭೮ 
ಸಂ ಟ್ಯಾರು, ಆರ್ಯಾಪು ಅಂಚೆ 
ಪುತ್ತೂರು, ದ. ಕ. ಜಿಲ್ಲೆ - 


ಎ , ಸಿ , ಮಾಲತಿ 


ಅನಿಶ್ಚಯ 
ಆಗತಾನೇ ಬೆಳಗಾವಿಯಿಂದ ಬಂದ ಮಂಜುನಾಥನ ಕಾಗದವನ್ನು ಓದುತ್ತ 
ಜಗಲಿಯ ತುದಿಯಲ್ಲಿ ಕುಳಿತಿದ್ದ ಸದಾಶಿವ ಹೊರಗೆ ಇಣುಕಿ ನೋಡಿದ. ಅವನ 
ಮನಸ್ಸು ಇವನ್ನೆಲ್ಲ ತುಂಬ ಖುಷಿಯಾಗಿ ಹೋಗಿದೆ. ಸಂಭ್ರಮದಿಂದ 
ಕುಣಿಯುತ್ತ ತನ್ನ ಸಂತೋಷವನ್ನು ಇನ್ನೊಬ್ಬರಲ್ಲಿ ಹಂಚಿಕೊಳ್ಳೋಣ 
ಎಂದೆನಿಸಿದೆ . ಯಾಕೆ ಇಷ್ಟು ಖುಷಿ? ಅವನಿಗೇ ಅರ್ಥವಾಗುತ್ತಿಲ್ಲ. ಗಾಳಿ 
ಮರಗಳಿಂದ ಕೇಳಿ ಬರುತ್ತಿರುವ ರುಂ ....ಸುಂಯಮ್ ....' ಸದ್ದಿಗೆ ತಾನೇ 
ತಲೆದೂಗುತ್ತ ಹೋ .... ಹಾ ....ಎಂದುಕೊಳ್ಳುತ್ತಾ ಇದ್ದಾನೆ. 

ಅಂಗಳದ ಬದಿಯಲ್ಲಿ ಕೆಲಸದ ಹೆಂಗಸು ಒನಕೆಯಿಂದ ಬತ್ತವನ್ನು 
ಕುಟ್ಟುತ್ತಾ ಇದ್ದಾಳೆ. ಅವಳ ಉಸುರಿನಿಂದ ಹೊರಟ ಸದ್ದು ಸ್ಪಷ್ಟವಾಗಿ 
- ಕೇಳಿಸುತ್ತಿದೆ.... 

ಹೇಯ್..... ಹ್ಹ್ .... ಹೇಂಯಮ್ ..... ಹ್ಹ್ ..... ಆಗಾಗ ಒನಕೆ 
ಕಲ್ಲನ್ನು ಅಪ್ಪಳಿಸಿ ಠಣ್ ....' ಎಂದಾಗ ಅವನು ತಲೆ ಎತ್ತಿ ನೋಡುತ್ತಾನೆ. 
ಒನಕೆ ನೇರವಾಗಿ ತನ್ನ ಎದೆಯ ಮೇಲೆಯೇ ಅಪ್ಪಳಿಸಿದಂತಾಗುತ್ತದೆ.... ಧಡ್ 
.... ಧಡಕ್ .... 

“ ಇವತ್ತು ಬೆಳಗ್ಗೆ ಯಿಂದಲೂ ಕಲ್ಲುಗೊಂಬೆಯ ಹಾಗೆ ಆ ಜಗಲಿಯ 
ತುದಿಯಲ್ಲಿ ಕುಳಿತಿದ್ದೀರಲ್ಲ .... ಏನಾಗಿದೆ ನಿಮಗೆ? ” 

ಹತ್ತಿರದಲ್ಲೇ ಕೇಳಿಬಂದ ಪೂರ್ಣಿಮಳ ಏರುಸ್ವರಕ್ಕೆ ಬೆಚ್ಚಲಿಲ್ಲ ಅವನು. 
ಕಾಗದವನ್ನು ಅವಳ ಮುಂದೆ ಹಿಡಿಯುತ್ತ “ಇಲ್ನೋಡು, ಮಂಜುನಾಥನ 
ಕಾಗದ ಬಂದಿದೆ. ಗಾಳಿಬೀಡಿನಲ್ಲಿ ನಾನು ಮಾಡಿದ ಎಲ್ಲಾ ಕೃಷಿಗಳನ್ನು 
ನೋಡಬೇಕಂತೆ ಅವನಿಗೆ ನಿನಗೆ ಮಾತ್ರ ಯಾಕೊ ಉತ್ಸಾಹವಿಲ್ಲ ” ಎಂದ. 

ಪೂರ್ಣಿಮಾ ತಿರಸ್ಕಾರದ ನೋಟ ಬೀರಿದಳು ಅವನತ್ತ . ಅವಳ ಮುಖ 
ಗಡಿಗೆಯಂತೆ ಊದಿಕೊಂಡಿತ್ತು . ಮೊದಲಿನ ಪೂರ್ಣಿಮಾ ಇವಳೆಯೇ ? ಎಂಬ 
ಅನುಮಾನ ಬರುತ್ತಿದೆ ಸದಾಶಿವನಿಗೆ. 

“ ಮಂಜುನಾಥ ಕಾಗದ ಬರೆದಿದ್ದಾನೆಯೇ ? ಹೂಂ , ಅವನಿಗೆ ಬೇರೆ 


ಅನಿಶ್ಚಯ 
ಕೆಲಸವಿಲ್ಲ. ಇಷ್ಟು ವರ್ಷಗಳಾದರೂ ನಿಮಗೆ ಬುದ್ದಿ ಕಲಿಸಲು ಅವನಿಂದಾಗ 
ಲಿಲ್ಲ....ಈಗ ನಿಮ್ಮ ಇಳಿಪ್ರಾಯದಲ್ಲಿ ಇಲ್ಲಿ ಸೊಂಟ ಬಗ್ಗಿಸಿ, ಬೆವರು ಸುರಿಸಿ 
ತೆಂಗಿನ ಸಸಿಗಳನ್ನು ನೆಟ್ಟಿದ್ದೀರಲ್ಲ .... ಇದನ್ನು ನೋಡೋದಕ್ಕೆ ಬರಾನೇನು....? 
ಬೆಳೆಸಿದ್ದಾರೆ ತೆಂಗನ್ನು ....ಗಡ್ಡ ಹಣ್ಣಾಗಿ ನಾವು ಗುಂಡಿಯಲ್ಲಿ ಕಣ್ಣು ಮುಚ್ಚು 
ವಾಗ ಅದರಲ್ಲಾದೀತು ತೆಂಗಿನಕಾಯಿ .... ಇಷ್ಟಿಷ್ಟು ಗಾತ್ರಕ್ಕೆ ....ತೃತ್ ...” - 

ಪೂರ್ಣಿಮಾಳ ಸ್ವರಕ್ಕೆ ನಡುಗಿದ ಸದಾಶಿವ ಅವಳಿಂದ ದೃಷ್ಟಿ ತಪ್ಪಿಸಿ 
ಕೊಂಡ. ಗಾಳಿಬೀಡಿಗೆ ಬಂದು ನೆಲೆಸಿದ ವರ್ಷವೇ ನೆಟ್ಟ ತೆಂಗಿನ ಸಸಿಗಳು ಈಗ 
ಸ್ವಲ್ಪ ಎತ್ತರಕ್ಕೆ ಬೆಳೆದಿವೆ. ಸ್ವತಃ ಅವನೇ ಗುಂಡಿಯನ್ನು ಅಗೆದು ಸಸಿಗಳನ್ನು 
ತಂದು ನೆಟ್ಟು ಬೇಸಗೆಯಲ್ಲಿ ನೀರನ್ನು ಹೆಗಲಮೇಲೆ ಹೊತ್ತು ಹಾಕಿ ಬೆಳೆಸಿ 
ದ್ದನ್ನು ಪೂರ್ಣಿಮಾ ನೋಡಿದರೂ ನೋಡದವಳಂತೆ ಇದ್ದಾಳಲ್ಲ. ತನ್ನ 
ಅರಿವು ಅವಳಿಗಿಲ್ಲ. ಇದೇ ಐದು ವರ್ಷಗಳಲ್ಲಿ ಅವುಗಳಲ್ಲಿ ಪ್ರಥಮ ಫಲವನ್ನು 
ಕಾಣುವ ಆಸೆ ತನಗೆ 

“ ನಿಮಗೆಲ್ಲೋ ಭ್ರಾಂತು ಅವುಗಳಲ್ಲಿ ತೆಂಗಿನಕಾಯಿಗಳಾಗಿ ನಾವದನ್ನು 
ಮಾರಿ ಹಣ ಮಾಡಿದ್ದಾರೆ' ಎಂದು ಮೂದಲಿಸುವ ಪೂರ್ಣಿಮಾಳ ಎದುರು 
ಮಾತನಾಡುವುದನ್ನು ನಿಲ್ಲಿಸಿಬಿಟ್ಟಿದ್ದಾನೆ ಸದಾಶಿವ, ಅವನಿಗೇನೊ ಗಾಳಿ 
ಬೀಡಿನ ಪರಿಸರ ಬಹಳವಾಗಿ ಹಿಡಿಸಿದೆ. ಉತ್ಸಾಹತುಂಬಿ ಕೆಲಸ ಮಾಡು 
ತಿದ್ದಾನೆ. ಕಷ್ಟಕ್ಕೆ ಹೆದರುವ ಜೀವ ಅವನದಲ್ಲ. ಆದರೆ ಹೂವಿನಂತೆ ಸುಖ 
ವಾಗಿದ್ದ ಅವನ ಹೆಂಡತಿಗೆ ಈ ಒಂದೂವರೆ ವರ್ಷಗಳಲ್ಲಿ ಗಾಳಿಬೀಡಿಗೆ 
ಇನ್ನೂ ಹೊಂದಿಕೊಳ್ಳಲಾಗಲಿಲ್ಲ . ಅವನಲ್ಲಿರುವ ಉತ್ಸಾಹವನ್ನು ಜಾಗೃತ 
ಗೊಳಿಸುವ ಬದಲು ಇನ್ನಷ್ಟು ನಿರುತ್ಸಾಹ ತುಂಬಿಸುತ್ತಿದ್ದಾಳೆ. ಮಾತು 
ಮಾತಿಗೂ ಮೂದಲಿಕೆ, ವ್ಯಂಗ್ಯನುಡಿ, ಅಸಹನೆ, ಕ್ರೋಧ, ಅವನ ಕೆಲಸ 
ಕಾರ್ಯಗಳಿಗೆ ಒಂದಿನಿತೂ ಸಹಕಾರ ನೀಡಲು ಇಚ್ಚಿ ಸಲಿಲ್ಲ. 

“ ಹಸಿ ಸೌದೆಯನ್ನು ತಂದು ರಾಶಿಹಾಕಿದ್ದೀರಿ. ಜಪ್ಪಯ್ಯ ಅಂದರೂ 
ಉರೀಲಾರದು ಈ ಒಲೆ. ಇವತ್ತು ಬರಿಯ ಅಕ್ಕಿ ಪಾತ್ರೆಯನ್ನು ಇಡೇನೆ. 
ಅನ್ನದ ಬದಲಿಗೆ ಅಕ್ಕಿಯನ್ನೇ ತಿಂದುಕೊಳ್ಳಿ.....” ಅವಳ ಗೊಣಗಾಟ 
ದೊಂದಿಗೆ ಪಾತ್ರೆಗಳ ಧಡಬಡ ಸದ್ದು ಕೇಳಿಸಿತು. 

ಮಂಜುನಾಥನ ಕಾಗದವನ್ನು ಇನ್ನೊಮ್ಮೆ ಓದಿದ. ಅವನ ಕೃಷಿಯನ್ನು 


ಅನಿಶ್ಚಯ 
ನೋಡಲು ಬಯಸುತ್ತಿದ್ದ ಮಂಜುನಾಥನಿಗೆ ಹೋಟೆಲ್‌ನ ಗಡಿಬಿಡಿಯ 
ಜೀವನದಿಂದ ಒಂದು ಗಳಿಗೆಯ ಪುರುಸೊತ್ತಿಲ್ಲವಂತೆ. ಸದ್ಯದಲ್ಲೇ ಎರಡಂತಸ್ತಿನ 
ಇನ್ನೊಂದು ಹೋಟೆಲನ್ನು ತೆರೆಯಲಿದ್ದೆನೆಂದೂ ತಿಳಿಸಿದ್ದ ಕಾಗದದಲ್ಲಿ. 

ನಿಜ, ಮಂಜುನಾಥ ಬೆಳಗಾವಿಯ ನಾಲ್ಕು ಅಂತಸ್ತಿನ ದೊಡ್ಡದಾದ 
ಹೋಟೆಲನ್ನು ನಡೆಸಿಕೊಂಡಿದ್ದವನು. ಸಮಯ ಸಿಗಲಾರದು ಎಂದರೆ ತಪ್ಪಿಲ್ಲ. 
ಆದರೆ ಇನ್ನೊಂದು ಹೋಟೆಲನ್ನು ಯಾಕೆ ತೆರೆಯುತ್ತಾನೆ? ಹೋಟೆಲು 
ಜೀವನದಲ್ಲಿ ಸಾಕಷ್ಟು ಜುಗುಪ್ಪೆ ತಳೆದಿದ್ದ ಸದಾಶಿವ ಮನಸ್ಸಿನಲ್ಲೇ ನಕ್ಕ . 
ಅವನ ಮತ್ತು ಮಂಜುನಾಥನ ಸ್ನೇಹದ ಕೊಂಡಿ ಬಾಲ್ಯದಿಂದಲೇ ಬೆಸೆದು 
ಕೊಂಡು ಬಂದದ್ದಲ್ಲ. ಶಾಲಾಕಾಲೇಜುಗಳಲ್ಲಿ ಒಂದಾದವರಲ್ಲ . ಬೆಳಗಾವಿ 
ಯಲ್ಲಿಯೇ ಪರಿಚಯವಾಗಿ ಸದಾಶಿವ ಅಲ್ಲಿ ಎಂಟುವರ್ಷಗಳ ಕಾಲ ಇದ್ದಾಗ 
ಸ್ನೇಹ ವೃದ್ದಿಯಾಗಿತ್ತು . ಅನಂತರ ಸದಾಶಿವ ಆ ಊರನ್ನು ಬಿಟ್ಟರೂ ಸ್ನೇಹ 
ಮುರಿದು ಬಿದ್ದಿರಲಿಲ್ಲ.... 

ಒಳಗೆ ಯಾವುದೋ ಪಾತ್ರೆ ಬಿದ್ದ ಸದ್ದು , “ ಸಾಕೋ ಸಾಕಾಯು 
ನನಗೆ ಈ ಮನೆ. ನಾನೇ ಎಲ್ಲಿಗಾದರೂ ಹೊರಟುಹೋಗೇನೆ. ಹಾಳಾದ್ದು 
ನನ್ನ ಕರ್ಮ .... ” 

ಅವನು ಎದ್ದು ಅಡಿಗೆಕೋಣೆಯತ್ತ ಬಗ್ಗಿ ದ. ಗಾಳಿಯಿಲ್ಲದ ಕತ್ತಲೆಯ 
ಕೋಣೆಯಲ್ಲಿ ತಗ್ಗಾದ ಎರಡು ಒಲೆಗಳು, ಹಸಿ ಸೌದೆಯಿಂದ ಬೆಂಕಿ ಉರಿಯ 
ಲಾರದೆ ಮುಷ್ಕರ ಹೂಡುತ್ತಿದೆ. ಪೂರ್ಣಿಮಾ ಒಲೆ ಊದಿಊದಿ ಕಣ್ಣಲ್ಲಿ 
ನೀರು ತುಂಬಿಕೊಂಡು ಕೊಳವೆಯನ್ನು ನೆಲಕ್ಕೆ ಎತ್ತಿ ಕುಕ್ಕಿದಳು. “ ಯಾವ 
ದರಿದ್ರಕ್ಕೆ ಇಲ್ಲಿಗೃಂದು ಮನೆ ಮಾಡಿದಿರಿ? ನಿಮ್ಮಿಂದಾಗಿ ಒಂದಿನ ಸುಖವಿಲ್ಲ 
ನನಗೆ ಎಂತಹ ಬುದ್ದಿಯೋ , ಎಂತಹ ತಲೆಯೋ , ವಿಚಿತ್ರ ನಡತೆ .... ನೆಲೆ 
ಇಲ್ಲದ ಬದುಕು ನಿನ್ನದು....!” 

ಅಲ್ಲಿಯೇ ಹೊಸ್ತಿಲ ಬಳಿ ಚಳಿಜ್ವರದಿಂದ ನಡುಗುತ್ತ ಕುಳಿದ್ದ ಸುರೇಶ, 
“ ಅಪ್ಪಾ , ಮುಂಬಯಿಗೆಹೋಗಿಬಿಡೋಣವೇ ? ” ಎಂದು ಕೇಳಿದ. 

“ಸೋಮಾರಿ, ನಿನ್ನ ಬಾಯಲ್ಲಿ ಅದೇ ಮಾತು ? ” ಮಗನ ನೆತ್ತಿಯ ಮೇಲೆ 
ಗುದ್ದಿದ ಸದಾಶಿವ, “ ನಿನಗಿಷ್ಟವಿದ್ದರೆ ಹೋಗು ಗಿರೀಶನ ಮನೆಗೆ.... ಬುದ್ದಿ 
ಇಲ್ಲದವ! ” 


ಅನಿಶ್ಚಯ 
“ ಯಾಕೆ ರೇಗೀರಿ ಅವನ ಮೇಲೆ? ನೀವು ಮಹಾ ಬುದ್ದಿವಂತರಲ್ಲವೇ ? 
ಕ್ರಮವಾದ ಶಿಸ್ತಿನ ಜೀವನ ನಡೆಸಲು ತಿಳಿಯದ ನೀವು.... ಇವನಲ್ಲ , ಒಂದು 
ನಾಯಿ ಹೇಳಿದರೂ ಕೇಳಿಸಿಕೊಂಡು ತೆಪ್ಪಗೆ ಬಿದ್ದಿರಬೇಕು ಇಲ್ಲಿ.....” 

- ಹೆಂಡತಿಯ ಮುಖಕ್ಕೆ ಗುದ್ದಿ ಬಿಡುವಷ್ಟು ಕ್ರೋಧಉಕ್ಕಿ ಬಂದರೂ 
ತಡೆದುಕೊಂಡು ಹೊರಗೆ ನಡೆದ ಅರ್ಧಗಂಟೆಯ ಮೊದಲು ಉಲ್ಲಸಿತನಾಗಿದ್ದ 
ಅವನು ಹೆಂಡತಿಯ ಮಾತಿನಿಂದ ಗಲಿಬಿಲಿಗೊಂಡ. ಅಂಗಳದ ತುಂಬಾ ಕಸ 
ಇರುವದನ್ನು ಗಮನಿಸಿ ಆಳು ಹನುಮನನ್ನು ಕರೆದು ಅದನ್ನು ಸ್ವಚ್ಛ ಮಾಡಲು 
ತಿಳಿಸಿ “ ಎತ್ತುಗಳಿಗೆ ಒಂದಿಷ್ಟು ಹುಲ್ಲು ಹಾಕಿಬಿಡು. ನಾವೀಗ ಬಂದೆ ” ಎಂದಂದು 
ಗಾಳಿಬೀಡಿನ ಸುತ್ತಲೂ ಒಂದು ಪ್ರದಕ್ಷಿಣೆ ಹಾಕಿ ಬರಲು ಹೊರಟ. 

ಗಾಳಿಬೀಡು ಹೆಸರಿಗೆ ತಕ್ಕಂತೆ ಗಾಳಿ ಮರಗಳಿಂದ ತುಂಬಿಹೋದಬೀಡು. 
ನಾಲ್ಕು ಎಕರೆಯಷ್ಟು ಸ್ಥಳ ಪೂರ್ಣ ಗಾಳಿ ಮರಗಳು, ಅದರ ಎದುರಿನಲ್ಲಿ 
ಸಮೃದ್ಧವಾದಸೊಪ್ಪಿನ ಕಾಡು. ಎರಡು ಎಕರೆಯಷ್ಟು ಫಲವನ್ನೀಯುವ ತೆಂಗಿನ 
ತೋಟ, ನೀರಿನ ಆಶ್ರಯವಿರುವ ಮೂರು ಎಕರೆಯಷ್ಟು ಗದ್ದೆ , ಒಂದು ಅರ್ಧ 
ಎಕರೆಯಷ್ಟು ಕಬ್ಬಿನತೋಟ, ವಾಸದ ಮನೆ ಹುಲ್ಲಿನದು. ಅದು ಜೀರ್ಣಾವಸ್ಥೆ 
ಯಲ್ಲಿದೆ. ಹೊನ್ನಾವರದಿಂದ ಕುಮಟೆಗೆ ಹೋಗುವ ಹೆದ್ದಾರಿಯಲ್ಲಿ ಆರೇಳು 
ಮೈಲು ದೂರ ಬಂದು ಬಸ್ಸಿನಿಂದಿಳಿದು ಅನಂತರ ಎರಡು ಮೈಲು ನಡೆದು 
ಕೊಂಡು ಬರಬೇಕು ಗಾಳಿಬೀಡಿಗೆ ಕುಗ್ರಾಮ ಎಂದರೂ ಸರಿಯೆ . ಸಣ್ಣ ಜಿನಸಿ 
ಅಂಗಡಿಯೊಂದು ಇದೆ. ಒಂದೆರಡು ಬ್ರಾಹ್ಮಣರ ಮನೆ. ಹತ್ತಿರದಲ್ಲಿ ಗೌಡ 
ರೊಬ್ಬರ ಆಸ್ತಿಯಿದೆ. ಸಣ್ಣ ಶಾಲೆಯೊಂದಿದೆ. ಬಟ್ಟೆ , ಔಷಧಿ ಉಳಿದ 
ಸಾಮಾನುಗಳಿಗೆ ಹೊನ್ನಾವರಕ್ಕೇ ಓಡ ಬೇಕು. 

ಮೊದಲು ವಿಧವೆಯೊಬ್ಬಳ ಹೆಸರಿನಲ್ಲಿದ್ದ ಸ್ಥಳ ಇದು. ಅವಳ ಮಗ 
ಇದೇ ಮನೆಯಲ್ಲಿ ಅನಿರೀಕ್ಷಿತವಾಗಿ ತೋಟದ ಕೆರೆಗೆ ಬಿದ್ದು ತೀರಿಹೋದನಂತೆ. 
ಅವಳ ಗಂಡನೂ ಅಕಾಲಮರಣಕ್ಕೆ ತುತ್ತಾದಾಗ ದುಃಖಿತಳಾದ ಅವಳು 
ಇಲ್ಲಿರಲಾರದೆ ಆಸ್ತಿಯನ್ನು ನೋಡಲು ಬಂದ ಸದಾಶಿವನಿಗೆ ಕೇವಲ 
ಮೂವತ್ತೈದು ಸಾವಿರಗಳಿಗೆ ಮಾರಿ ಮಗಳ ಮನೆಗೆ ಹೊರಟುಹೋಗಿದಾಳೆ. 
ಮಂಜುನಾಥನೊಡನೆ ಆಸ್ತಿ ನೋಡಲು ಬಂದ ಸದಾಶಿವನಿಗೆ ಇಷ್ಟು ಕಡಿಮೆಗೆ 
ಸಿಗುವಾಗ ಬಿಡಲು ಮನಸ್ಸಿಲ್ಲ. ಮಂಜುನಾಥನಿಗೆ ಅದೇಕೋ ಇಷ್ಟವಾಗಲಿಲ್ಲ . 


ಅನಿಶ್ಚಯ 
ಅಲ್ಲಿಯ ಮಣ್ಣು , ನೀರು; ಬೆಳೆಯುವ ಬೆಳೆ ಎಲ್ಲವನ್ನೂ ಪರೀಕ್ಷಿಸಿ “ ಪಟ್ಟಣಕ್ಕೆ 
ಹತ್ತಿರವಾದ ಇನ್ನಾವುದಾದರೂ ಸ್ಥಳ ಸಿಕ್ಕಿದರೆ ನೋಡೋಣ. ಈ ಹಳ್ಳಿ ಬೇಡ. 
ಪೂರ್ಣಿಮಾ ನಾಲ್ಕು ದಿನವೂ ಇಲ್ಲುಳಿಯಲಾರಳು ” ಎಂದು ಎಚ್ಚರಿಸಿದ ಗೆಳೆಯ 
ನನ್ನು . ಆದರೆ ಸದಾಶಿವನಿಗೆ ಅದೇನು ಇಷ್ಟವಾಯಿತೋ , ಹಿಡಿದ ಹಠ ಬಿಡಲಿಲ್ಲ . 
ಆಗಲೇ ಅಲ್ಲಿಯ ಗಾಳಿ ಮಣ್ಣನ್ನು ಆತ್ಮೀಯವಾಗಿ ಹೀರಿಕೊಂಡ! 
- “ ಪರಿಯಾಲಡ್ಕದಲ್ಲಿ ಎಂಟು ವರ್ಷಗಳ ಕಾಲ ಇದ್ದವನಿಗೆ ಇನ್ನೂ 
ಮಣ್ಣಿನ ವ್ಯಾಮೋಹ ಹೋಗಿಲ್ಲವೇ , ಹುಚ್ಚಪ್ಪಾ , ಇಂತಹ ಮೂಲೆಯಲ್ಲಿ 
ಬಂದುಳಿದು ವೃಥಾ ಹಣವನ್ನು ಮಣ್ಣಿಗೆ ಹಾಕುವ ಬದಲು ಅದನ್ನೆಲ್ಲ 
ಬ್ಯಾಂಕ್‌ನಲ್ಲಿರಿಸಿ ಗಿರೀಶನ ಮನೆಯಲ್ಲಿ ಸುಖವಾಗಿ ಉಳಿ, ಇನ್ನೇನು ನಿನ್ನ 
ತಾರುಣ್ಯ ಹಿಂದಕ್ಕೆ ಬರಲಾರದು!” 

ಗೆಳೆಯನ - ಹಿತವಚನವನ್ನು ಕೇಳುವ ಬುದ್ದಿ ಸದಾಶಿವನಿಗಿರಲಿಲ್ಲ . 
ಈವರೆಗೂ ಅವನು ಯಾರ ಮಾತನ್ನೂ ಕೇಳಿದವನಲ್ಲ. ತನ್ನ ಮನಸ್ಸಿಗೆ 
ಯಾವ ಗಳಿಗೆಯಲ್ಲಿ ಏನು ತೋಚುತ್ತದೆಯೋ , ಕಷ್ಟವೋ ನಷ್ಟವೋ 
ಒಂದನ್ನೂ ಚಿಂತಿಸದೆ ಧೈರ್ಯದಿಂದ ಮಾಡಿದವನು, ಒಂದೇ ಕಡೆಯಲ್ಲಿ 
ಇರುವದು ಅವನ ಸ್ವಭಾವಕ್ಕೆ ವಿರೋಧ! ಮುಂಬಯಿಯ ಗಡಿಬಿಡಿಯ 
ಯಾಂತ್ರಿಕ ಜೀವನಕ್ಕಿಂತ ಗಾಳಿಬೀಡಿನ ಪ್ರಕೃತಿಯ ಮಡಿಲಲ್ಲಿ ಹಾಯಾಗಿರು 
ವದು ಎಷ್ಟೋ ವಾಸಿ ಎಂದೆನಿಸಿರಬೇಕು ಅವನಿಗೆ. ಹೀಗಾಗಿ ಇಟ್ಟ ಹೆಜ್ಜೆ 
ತೆಗೆಯಲಿಲ್ಲ ಹಿಂದಕ್ಕೆ , ಈಸಲ ಅವನನ್ನು ಬಲವಾಗಿ ವಿರೋಧಿಸಿದ 
ಪೂರ್ಣಿಮಾಳ ಗಲಾಟೆ, ರೋಷ ಗಾಳಿಪಾಲಾಯಿತು. ಮುಂಬಯಿಯಲ್ಲಿ ಸಕಲ 
ವಿಧದಲ್ಲಿಯೂ ಸುಖವಾಗಿದ್ದ ಅವಳಿಗಾಗಲೀ , ಸುರೇಶ, ಕೃಪಾಳಿಗಾಗಲೀ 
ಹೊರಟು ಬರಲು ಏನೇನೂ ಮನಸ್ಸಿಲ್ಲ. ಗಿರೀಶ ಮಗನಾದರೂ ಪರಕೀಯಳಂತೆ 
ದೂರವಿರಿಸಿದ್ದ ಅವನ ಹೆಂಡತಿಯೊಡನೆ ಉಳಿಯಲಾರದೆ , ಸದಾಶಿವನನ್ನು 
ಬಿಟ್ಟಿರಲಾರದೆ ಉಭಯ ಸಂಕಟದಲ್ಲಿ ತೊಳಲಾಡಿದ ಪೂರ್ಣಿಮಾ ಕೊನೆ 
ಗೊಮ್ಮೆ ಗೊಣಗಿಡುತ್ತ ರಾಮನೊಡನೆ ಹಿಂಬಾಲಿಸಿದ ಸೀತೆಯಂತೆ ಅವನ 
ಒಡನೆ ಹೊರಟು ಬಂದಿದ್ದಾಳೆ ಗಾಳಿಬೀಡಿಗೆ ಇಲ್ಲಿಗೆ ಬಂದಮೇಲೆ ಇದ 
ಕ್ಕಿಂತ ಮುಂಬಯಿ ಎಷ್ಟೋ ವಾಸಿ ಎಂದು ಅವಳಿಗೆ ಅನ್ನಿಸಿದ್ದರೆ ತಪ್ಪಲ್ಲ. 
“ನೀನು ಹೋಗು!' ಎನ್ನಲಾರ ಸದಾಶಿವ, ಅವಳಿಲ್ಲದ ಮೇಲೆ ಅವನಿಗೇಕೆ ಬೇಕು? 


ಅನಿಶ್ಚಯ 
ಗಾಳಿಬೀಡು? ಪ್ರಾಯ ಬಂದ ಸುರೇಶನಿಗೆ ಇಪ್ಪತ್ತೈದನೇ ವರ್ಷವಾದರೂ 
ಅವರ ಪಾಲಿಗೆ ಇನ್ನೂ ಎಳೆಯ ಮಗು, ದೇಹದಲ್ಲಿ ಪೂರ್ಣ ಬೆಳವಣಿಗೆ , ಬುದ್ದಿ 
ಹಸುಳೆಯದು. ಯಾವ ಔಷಧಿ, ಮಂತ್ರ ತಂತ್ರಗಳಿಂದಲೂ ತಿದ್ದಲಾಗದ 
ಹುಟ್ಟುದೋಷ, ಕೆಲಸದಲ್ಲಿ ಬಹಳ ಗಟ್ಟಿಗ. ಅವನು ಹೇಳಿದ್ದನ್ನೆಲ್ಲ ಚಕಾರ 
ನನ್ನೆ ತದೆ ಮಾಡಿಕೊಡಬಲ್ಲ . ಸುರೇಶನ ಜೊತೆಯಲ್ಲಿ ಏನೇನೋ ಮಾಡ 
ಬೇಕೆನ್ನುವ ಕನಸು! 

ಕೃಪಾಳನ್ನು ಕುಮಟೆಯ ಶಾಲೆಗೆ ಸೇರಿಸಿದ್ದರಿಂದ ಅವಳು ಅಲ್ಲಿಯ 
ಹಾಸ್ಟೆಲ್‌ನಲ್ಲಿಯೇ ಉಳಿದಿದ್ದಾಳೆ. ರಜೆಯಲ್ಲಿ ಮನೆಗೆ ಬಂದರೆ ಅವಳಿಗೆ ಬಹಳ 
ಬೇಸರ , ಸೊಲ್ಲಾಪುರದಲ್ಲಿರುವ ಅವನ ಹಿರಿಯ ಮಗಳು ಗೌರಿ ತನ್ನ ಎರಡು 
ಮಕ್ಕಳೊಡನೆ ಮತ್ತು ಪತಿಯೊಡನೆ ಎರಡು ಬಾರಿ ಬಂದಿದ್ದಾಳೆ ಇಲ್ಲಿಗೆ, 
ಅವಳಿಗಂತೂ ಈ ಮನೆ ಸ್ಥಳ ಒಂದಿಷ್ಟೂ ಇಷ್ಟವಾಗಲಿಲ್ಲ. ಪೂರ್ಣಿಮಾಳ 
ಅಣ್ಣ , ತಾಯಿ ಅಲ್ಲದೆ ಅನೇಕ ಹತ್ತಿರದ ಬಂಧುಗಳು ಹೊಸ ಆಸ್ತಿಯನ್ನು 
ನೋಡಲು ಕುತೂಹಲದಿಂದ ಬಂದಿದ್ದರು. ಎಲ್ಲರಿಗೂ ಗಾಳಿಬೀಡು ಇಷ್ಟ 
ನಾದರೂ ಮನೆ ಹಿಡಿಸಲಿಲ್ಲ. ಹಳ್ಳಿ ಎಂದುಕೊಂಡರು . 

ಎಂ .ಎಸ್ಸಿ. ಓದಿದ ಅನೇಕಾನೇಕ ಅನುಭವಗಳನ್ನು ಪಡೆದಿದ್ದ 
ಬುದ್ದಿವಂತ ಸದಾಶಿವ ಮುಂಬಯಿಯಲ್ಲಿ ಖಾಂಡೇಕರರ ಕಂಪೆನಿಯನ್ನು ಬಿಟ್ಟು 
ತನ್ನ ಅರವತ್ತನೇ ವರ್ಷದಲ್ಲಿ ಇಲ್ಲಿ ಯಾಕೆ ಆಸ್ತಿ ತೆಗೆದ ಎನ್ನುವದೇ ಎಲ್ಲರಿಗೂ 
ಅಚ್ಚರಿ ತಂದ ಎಷಯ . ಅವನ ತೀಕ್ಷಬುದ್ದಿಯಿಂದಾಗಿಯೇ ಬೆಳಗಾವಿಯ 
ರಾಣೀ ಸೋಪುಫ್ಯಾಕ್ಟರಿಯಲ್ಲಿ ಉನ್ನತ ಹುದ್ದೆಯಿತ್ತು . ಅನಂತರ ಮುಂಬಯಿ 
ಯಲ್ಲಿ ನೈನಾಬೂಟ್ಸ್ ಕಂಪೆನಿಯಲ್ಲಿ ಮ್ಯಾನೇಜರರ ಸಲಹೆಗಾರ ಎನ್ನುವಷ್ಟು 
ಕೀರ್ತಿ ಪಡೆದಿದ್ದ . ಎಲ್ಲಿ ಹೋದರೂ ಮರ್ಯಾದೆ, ಗೌರವ , ಅವನಿಂದ ಸಲಹೆ 
ಕೇಳಲು ನೂರಾರು ಜನರು ಮುಂದೆ ಬರುತ್ತಾ ಇದ್ದರು. ಮುಂಬಯಿಯಲ್ಲಿ 
ಸ್ವಂತದ ಮನೆಯಲ್ಲದೆ ಎಲ್ಲ ಅನುಕೂಲತೆಗಳಿದ್ದರೂ ಅವನ್ನೆಲ್ಲ ಬಿಟ್ಟು ಬಂದಿ 
ದ್ದಾನೆ ಈ ಕುಗ್ರಾಮಕ್ಕೆ , ಅವನಿಗೇನು ವ್ಯಥೆಯಿಲ್ಲ. ಅವನ ಮನಸ್ಸು ಸದಾ 
ಕಾಲ ಮಣ್ಣಿಗಾಗಿ , ಭೂಮಿಯಲ್ಲಿ ಬೆಳೆ ತೆಗೆಯುವದಕ್ಕಾಗಿ... ತನ್ನದೇ ಸ್ವಂತ 
ಭೂಮಿ ಹೊಂದಲು ಆಶಿಸಿತ್ತು . ಯಾರು ಏನೆಂದರೂ ಅವನದನ್ನು ಮನಸ್ಸಿಗೆ 
ತಂದುಕೊಂಡವನಲ್ಲ....ಹೊಸಉತ್ಸಾಹದ ಚಿಲುಮೆ ಅವನು . 


೧೧ 


ಅನಿಶ್ಚಯ 


ಕಿರಿಮಗನೊಡನೆ ಕೆಲವು ಸಮಯ ಇರಲೆಂದು ಗಾಳಿಬೀಡಿಗೆ ಬಂದಿದ್ದ 
ಅವನ ತಾಯಿ ಅಚ್ಚಮ್ಮನಿಗೆ ಇಲ್ಲಿ ಇಷ್ಟವಾಗಲಿಲ್ಲ . ಕೃಷಿಗಾಗಿ ಆಶಿಸಿದ ಮಗ 
ಸಂಪಿಗೆಬನದಲ್ಲಿ ತನ್ನ ಪಾಲಿನ ಭೂಮಿಯಲ್ಲಿ ಹಗಲು ರಾತ್ರೆ ಕಷ್ಟ ಪಟ್ಟು 
ದುಡಿದು ಫಲ ಬರುವ ಮೊದಲೇ ಮಾರಿಬಿಟ್ಟಿದ್ದ ನಲ್ಲ .... ಮತ್ತೆ ಇಷ್ಟು ವರ್ಷಗಳ 
ನಂತರ ಇಲ್ಲೇಕೆ ಭೂಮಿ ತೆಗೆದ ? ಎಂದು ಅರ್ಥವಾಗದೆ ನೊಂದುಕೊಂಡಿದ್ದಳು. 
ಎರಡು ದಿನಗಳ ಜ್ವರ ಬಂದು ಅಚ್ಚ ಅಕಸ್ಮಾತ್ ಇದೇ ಮನೆಯಲ್ಲಿ ಕೊನೆ 
ಯುಸಿರೆಳೆದಾಗ ಅಮ್ಮನ ಋಣ ತೀರಿತೆಂದು ಸದಾಶಿವ ಪರಿಯಾಲಡ್ಕದಲ್ಲಿರುವ 
ತನ್ನ ಅಣ್ಣಂದಿರಿಗೆ ಟೆಲಿಗ್ರಾಂ ಕಳುಹಿಸಿದ್ದ . ಅಲ್ಲಿಂದ ಬಂದವನು ಹಿರಿಯ 
ಅಣ್ಣ ಗಂಗಾಧರ ಒಬ್ಬನೇ . ಗಾಳಿಬೀಡಿನ ಮೂಲೆಯಲ್ಲಿ ಚಿತೆಗೇರಿದ ಅಚ್ಚಮ್ಮನ 
ಪುಣ್ಯಕಾರ್ಯವನ್ನೆಲ್ಲ ಸಂಪಿಗೆಬನದಲ್ಲೇ ಮಾಡಬೇಕೆಂದು ಗಂಗಾಧರ ಯೋಚಿ 
ಸಿದರೂ ಕೊನೆಗೆ ಗೋಕರ್ಣಕ್ಕೆ ಹೋಗುವದೇ ಲೇಸು ಎಂದೆನಿಸಿತು. 

ಗೋಕರ್ಣದಿಂದ ಹಿಂದಿರುಗಿ ಬಂದಮೇಲೆ ಗಂಗಾಧರನಿಂದ ಸಂಪಿಗೆ 
ಬನದ ವಿಷಯವೆಲ್ಲಾ ತಿಳಿದದ್ದು . ಗಾಳಿಬೀಡಿನಲ್ಲಿ ತಿರುಗುತ್ತಾ ಇದ್ದ 
ಸದಾಶಿವನಿಗೆ ಎಲ್ಲವೂ ನೆನಪಿಗೆ ಬಂದಿತು. ಗಂಗಾಧರ ಅವನಿಗೆ ಹೇಳಿದ್ದ 
( ಆಸ್ತಿ ಮಾರಿದ್ದರೂ ಅಣ್ಣಂದಿರ ಮನೆಗೆಹೋಗಿಬರಬಾರದೆನ್ನುವ ಶರತ್ತು 
ಹಾಕಿಕೊಳ್ಳಲಿಲ್ಲವಲ್ಲ ನೀನು ಒಂದು ಸಾರೆ ಬಂದು ಹೋಗುಊರಿಗೆ.” 
- ಅವನಿಗೂ ಎಷ್ಟೋ ಬಾರಿ ಸಂಪಿಗೆಬನಕ್ಕೆ ಹೋಗಬೇಕು ಎಂದೆನಿ 
ಸಿತ್ತು . ಅಣ್ಣಂದಿರು ವೈರಿಗಳಂತೆ ತೋರಿದಾಗ, ಅವರ ಮಧ್ಯೆ ಬಾಳುವದು 
ಬೇಸರದ ನೋವು ತಂದಾಗ ಯಾರ ಮಾತನ್ನೂ ಲಕ್ಷಕ್ಕೆ ತಂದುಕೊಳ್ಳದೆ 
ಸಂಪಿಗೆಬನಕ್ಕೆ ಕೊನೆಯ ನಮಸ್ಕಾರಗಳನ್ನು ಹೇಳಿದ ಅಂದಿನ ದಿನಗಳನ್ನು 
ಅವನಿನ್ನೂ ಮರೆತಿಲ್ಲ . 

ಅದೇಕೆ, ಸಂಪಿಗೆಬನದಿಂದ ಹೀಗೆ ಮುನಿದು ಸಂಸಾರ ಸಮೇತ 
ನಿರ್ಗಮಿಸುವ ಮೊದಲೊಂದು ಬಾರಿ ನಿರುದ್ಯೋಗಿಪದವೀಧರನಾಗಿದ್ದ ಅವನು 
ಎಲ್ಲರಿಂದಲೂ ಸಿಡಿದೆದ್ದು ಅದೇ ಸಂಪಿಗೆಬನದಿಂದ ಹೊರಟುಹೋಗಿದ್ದ . 
ತಂದೆ, ತಾಯಿ , ಅಣ್ಣಂದಿರಿಗೆ ತಾನೆಲ್ಲಿದ್ದೇನೆ ಎಂದು ತಿಳಿಸುವದೂ ಬೇಡೆ 
ವಾಗಿತ್ತು ....ಪೂರ್ಣಿಮಳೊಡನೆ ಮದುವೆ ಮಾಡಿಕೊಂಡ, ಮಕ್ಕಳಾದರು . 
ಆದರೂ ಸಂಪಿಗೆಬನಕ್ಕೆ ಹೋಗಲಿಲ್ಲ . ತನ್ನ ಇರುವಿಕೆಯನ್ನು ತಿಳಿಸಲಿಲ್ಲ. 


ಅನಿಶ್ಚಯ 
ಎಷ್ಟೋ ವರ್ಷಗಳ ನಂತರ ಅವನಿಗೆ ಏನನಿಸಿತೋ ....ರಾಣಿ ಸೋಪು 
ಫ್ಯಾಕ್ಟರಿಯ ಉನ್ನತ ಹುದ್ದೆಗೆ ರಾಜೀನಾಮೆ ನೀಡಿ ಸಂಪಿಗೆ ಬನದಲ್ಲೇ 
ನೆಲೆಸುವ ನಿರ್ಧಾರವನ್ನು ಮಾಡಿಬಿಟ್ಟ . ಮಂಜುನಾಥ ಆಗ ಅವನಿಗೆ ಹೇಳಿದ 
ಹಿತವಚನಗಳೆಲ್ಲ ವ್ಯರ್ಥವಾಗಿಹೋಯಿತು. 

“ರಿಟೈರ್ ಆದಮೇಲೆ ಹೋಗಿ ಉಳಿದುಕೊ , ಇನ್ನು ನಿನಗೆ ಇಷ್ಟು 
ಒಳ್ಳೆಯ ಕೆಲಸ ಎಂದಿಗೂ ಸಿಗಲಾರದು ” ಎಂದ. 

ಆದರೆ ಸದಾಶಿವನಿಗೆ ತನ್ನ ನಿಶ್ಚಿತ ನಿರ್ಧಾರವನ್ನು ಬದಲಿಸಲು ಇಷ್ಟ 
ನಾಗಲಿಲ್ಲ . ಪರಿಯಾಲಡ್ಕಕ್ಕೆ ಹೋಗುವಾಗ ಅವನ ಸಂಭ್ರಮವೋ ಹೇಳ 
ತೀರದು. ದಿನ ನಿತ್ಯವೂ ಮನೆಯಲ್ಲಿ ಅದೇ ವಿಷಯ . ಅಣ್ಣಂದಿರ ಗುಣಗಾನ 
ಅವನ ಅಪ್ಪ ಸಂಪಿಗೆಬನದಲ್ಲಿ ಹೇಗೆಗೆ ಕಷ್ಟ ಪಟ್ಟರು.... ಅನಾರೋಗ್ಯದಲ್ಲಿ 
ಇದ್ದರೂ ಅಮ್ಮ ಹಳ್ಳಿಯಲ್ಲಿ ಎಷ್ಟು ದುಡಿಯುತ್ತಾಳೆ ಎಂದೆಲ್ಲಾ ಹೇಳುತ್ತ 
ಪೂರ್ಣಿಮಳಲ್ಲಿ ಎಲ್ಲಿಲ್ಲದ ಆಸಕ್ತಿಯನ್ನು ಮೂಡಿಸಿಬಿಟ್ಟ . ಹಳ್ಳಿಗೆ ಹೋಗಿ 
ನೆಲೆಸಲು ಪೂರ್ಣಿಮಾ ಹೆಚ್ಚು ವಿರೋಧಿಸಲಿಲ್ಲ. ತಂದೆ ಮಾಡಿಟ್ಟ ಭೂಮಿ 
ಕೃಷಿಯೋಗ್ಯವಾಗಿದ್ದರೆ ಅಲ್ಲೇ ನೆಲೆಸುವದು ಒಳಿತು ಎಂದಿದ್ದಳು. ಹತ್ತು 
ವರ್ಷದ ಗೌರಿ, ಆರು ವರ್ಷದ ಸುರೇಶ ಇವರಿಗೆ ತಂದೆ ಕರೆದುಕೊಂಡು 
ಹೋದಲ್ಲಿ ಹೋಗುವದೊಂದೇ ಗೊತ್ತು , ಹೊಸ ಊರಿಗೆ ಹೋಗಿ ನೆಲೆಸು 
ವದು ಅವರಿಗೂ ಇಷ್ಟವೇ . ಕುತೂಹಲ ಅದಕ್ಕಿಂತ ಮಿಗಿಲಾಗಿದೆ. ಮತ್ತೆ 
ಇಲ್ಲಿಗೆ ಬರಲಾಗುವದಿಲ್ಲವೆಂದು ತಮ್ಮ ಗೆಳೆಯರಿಗೆಲ್ಲಾ ಹೇಳಿಕೊಂಡರು. 
ಸದಾಶಿವ ಬಾಯು೦ಬ ಸಂಪಿಗೆಬನವನ್ನು ವರ್ಣಿಸುವಾಗ ಆಸಕ್ತಿಯಿಂದ 
ಕೇಳಿಕೊಂಡರು. 

- ತಾನೊಬ್ಬನೇ ಸಂಪಿಗೆಬನಕ್ಕೆ ಹೋಗಿ ಅನಂತರ ಹೆಂಡತಿ ಮಕ್ಕಳನ್ನು 
ಕರೆಯಿಸಿಕೊಳ್ಳಬೇಕೆಂದು ಸದಾಶಿವನಿಗೆ ಅನಿಸಿದರೂ ಅವರು ಜೊತೆಯಲ್ಲಿದ್ದರೆ 
ತನಗೆ ಬೆಲೆ , ಗೌರವ ಹೆಚ್ಚಿಗೆ ಸಿಕ್ಕಿತುಎಂದು ಅರಿತು ತಾವೆಲ್ಲ ಹಳ್ಳಿಗೆ ಬರುವ 
ವಿಷಯವನ್ನು , ಇನ್ನು ಅಲ್ಲಿಯೇ ನೆಲೆಸುವ ಯೋಚನೆಯನ್ನು ನಾಲ್ಕು ದಿನಗಳ 
ಮೊದಲೇ ಕಾಗದದಲ್ಲಿ ಬರೆದು ತಿಳಿಸಿದ. ಅಣ್ಣಂದಿರು ಅಥವಾ ತಂದೆ ಬಸ್ಸಿನ 
ರಸೆಯ ಹತ್ತಿರ ಬಂದು ನಿಂತಾರು ಎಂದು ಭರವಸೆಯನ್ನು ತಾಳಿದ. ಅವನ 
ಸಹೋದ್ಯೋಗಿಗಳು, ಗೆಳೆಯರು, ಫ್ಯಾಕ್ಟರಿಯ ನೌಕರವರ್ಗ, ಮ್ಯಾನೇಜರರು 


೧೩. 


ಅನಿಶ್ಚಯ 
ಅವನ ಮುಂದಿನ ಜೀವನಕ್ಕೆ ಶುಭಕೋರಿದರು. ಸದಾಶಿವನ ನೆನಪಿನ ಸುರುಳಿ 
ಬಿಚ್ಚಿ ಕೊಂಡಿತು ಒಂದೊಂದಾಗಿ , ಹೆಂಡತಿ ಮಕ್ಕಳೊಡನೆ ಸಂಪಿಗೆ ಬನಕ್ಕೆ 
ಹೊರಟ ಅಂದಿನ ಆ ದಿನಗಳು.... . 


ಆಗಿನ್ನೂ ಅವನಿಗೆ ಮೂವತ್ತೆಂಟರ ಪ್ರಾಯ. ಇಪ್ಪತ್ತೆರಡನೇ ವಯಸ್ಸಿನಲ್ಲಿ 
ಮನೆಬಿಟ್ಟು ಹೋದವನು ಈಗ ಸಂಸಾರ ಸಮೇತನಾಗಿ ಪರಿಯಾಲಡ್ಕದಲ್ಲಿ 
ಬಂದು ಇಳಿದಿದ್ದಾನೆ. ವೈಶಾಖ ಮಾಸದ ಬಿಸಿಲು ನೆತ್ತಿಯನ್ನು ಸುಡುತ್ತಾ 
ಇದೆ. ನಿರ್ಜನ ರಸ್ತೆಯಲ್ಲಿ ಯಾರನ್ನೂ ಕಾಣಲಿಲ್ಲ. ಕೈಯಲ್ಲಿ ಸಾಮಾನುಗಳ 
ಭಾರ. ದೂರ ಪ್ರಯಾಣದಿಂದ ಸೋತ ಹೆಂಡತಿ ಮಕ್ಕಳು ಇನ್ನೂ ಒಂದು 
ಮೈಲು ಓಳದಾರಿಯಲ್ಲಿ ನಡೆದುಕೊಂಡು ಹೋಗಬೇಕು ಸಂಪಿಗೆಬನಕ್ಕೆ . 
ಅಷ್ಟರಲ್ಲಿ ಅದೇ ದಾರಿಯಾಗಿ ಬಂದ ಒಬ್ಬಾತನನ್ನು “ಹೋಮ್.... ಈ 
ಸಾಮಾನುಗಳನ್ನು ಸಂಪಿಗೆಬನದವರೆಗೆ ಹೊತ್ತುಕೊಂಡು ಹೋಗಿಯಾ? 
ಕಾಸುಕೊದ್ದೇನೆ” ಎಂದು ಕೇಳಿಕೊಂಡ ಸದಾಶಿವ . . 

ಉತ್ತಮ ಉಡುಪನ್ನು ಧರಿಸಿದ್ದ ಈ ಕುಟುಂಬವನ್ನು ಕಂಡು 
ಯಾರೋ ಪರಕೀಯರು ಎಂದುಕೊಂಡ ಆತ ಒಪ್ಪಿಕೊಂಡು ತಡಮಾಡದೆ ಎಲ್ಲ 
ಸಾಮಾನುಗಳನ್ನು ತಲೆಯಮೇಲೆ ಹೊತ್ತುಕೊಂಡು ಮುಂದೆ ಸಾಗಿದ. 
ಉಳಿದವರು ಹಿಂಬಾಲಿಸಿದರು ಅವನನ್ನು , ಸದಾಶಿವನಿಗೆ ದಾರಿಯೆಲ್ಲ ಬದಲಾಗಿ 
ಹೋದಂತೆ ತೋರಿತು. ಇಲ್ಲೇ ಹತ್ತಿರ ಕೃಷ್ಣ ಚಂದ್ರನ ಹೋಟಲು ಇದ್ದ 
ನೆನಪು. ಈಗ ಕಾಣಿಸಲಿಲ್ಲ . ಕೇಳಿದ ತಮ್ಮ ಸಾಮಾನುಗಳನ್ನು ಹೊತ್ತು 
ನಡೆಯುತ್ತಿದ್ದವನನ್ನು , 

( ಆ ಹೋಟೆಲಿನ ಬೇರುಸಮೇತ ಕಿತ್ತು ತೆಗೆದು ವರ್ಷ ಎಷ್ಟೋ ಆಗಿ 
ಹೋಯ್ತಲ್ಲ ಅಯ್ಯ . ಅಂದ್ದಾಗೆ........ನೀವೆಲ್ಲ ಯಾವೂರಿನವರು ಅಯ್ಯ ? 
ಸಂಪಿಗೆಬನದ ಅಯ್ಯನೋರ ಸಂಬಂಧಿಕರಾ....? ” 

“ ಹೂಂ , ಹೇಗಿದ್ದಾರೆ ಅವರೆಲ್ಲ ? ” 

“ ಎರಡು ಅಯ್ಯನೋರು ಬಾಳ ಬೇಸಾಗಿ ಇದ್ದಾರೆ....ದೊಡ್ಡ ಮನೆ 
ಕಟ್ಟಿಸಿದ್ದಾರೆ. ಹಿರಿ ಅಯ್ಯನೋರುಬದುಕಿಲ್ಲ..... ಸತ್ತು ನಾಲ್ಕು ವರ್ಷ ಆತು.... 
ಗೊತ್ತಲ್ಲ....” 


೧೪ 


ಅನಿಶ್ಚಯ 
ಸದಾಶಿವನ ಮೈ ಕಂಪಿಸಿತು ಲಘುವಾಗಿ, ಓ .... ತಾನಿನ್ನು ತಂದೆಯನ್ನು 
ಕಾಣಲಾರೆ. ಅಮ್ಮ ಹೇಗಿದ್ದಾಳೋ , ಮನೆಬಿಟ್ಟು ತಾನು ಹೋಗುವಾಗ ಇದ್ದ 
ಸ್ಥಿತಿಯಲ್ಲಿ ಈಗಿಲ್ಲ.... ಅಮ್ಮನವರು ಹೇಗಿದ್ದಾರಂತೆ. ” 

C ಅವರಿಗೆಂತದೋ ಕಾಹಿಲೆಯಂತೆ. ಎಂತ ಹೇಳಿ ಅಯ್ಯ , ಅದೇ ಅವರ 
ಕೊನೆಯ ಮಗ ಊರುಬಿಟ್ಟು ಎತ್ತಾಗೋ ಹೋ ....ಈಗೆಲ್ಲಿ ಸತ್ತಿದ್ದಾನೆ . 
ಅವನ ಚಿಂತೆಲಿ ಸಣ್ಣವಾದದ್ದಂತೆ ನನ್ನ ಮುಂಡಮೋಚ....! ನಂಗ್ಯಾಕೆ ಏಣಿ 
ಅಧಿಕ ಪ್ರಸಂಗ ? ಇದ್ದಾರೆ ಆ ಮನೆ ಈ ಮನೆ ಅಂತ. ನೀವೆಲ್ಲಿಗೆ ಈಗ? ಕಿರಿ 
ಅಯ್ಯನ ಮನೆಗಾ ? ” 

“ ಹತ್ತಿರ ಯಾರ ಮನೆ ಇದೆಯೋ ಅಲ್ಲಿಗೇ ಕಕ್ಕೊಂಡು ಹೋಗು” 

ತನ್ನ ಕಾಗದ ಹಳ್ಳಿಯರಿಗೆ ಮುಟ್ಟಿಲ್ಲ ಅನ್ನುವದು ದೃಢವಾಯಿತು. 
ವಿಳಾಸದ ದೋಷವಲ್ಲ. ಅಂಚೆಯವನ ಸೋಮಾರಿತನ, ಎಲ್ಲೊ ಅವನ ಜೇಬಿ 
ನಲ್ಲಿ ಅಥವಾ ಇನ್ಯಾರದೋ ಕೈಯಲ್ಲಿ ಉಳಿದುಹೋಗಿದೆ. ಮಕ್ಕಳು ನಡೆದು 
ದಣಿದು “ ಇನ್ನೆಷ್ಟು ದೂರ ಅಪ್ಪಾ ? ” ಎಂದು ಕೇಳುತ್ತಿದ್ದಂತೆ ಗದ್ದೆ ದಾಟಿದ 
ಮೇಲೆ ಕಾಣಿಸಿತು ಒಂದು ಮನೆ, ವಾಸವಿಲ್ಲದಂತೆ ತೋರುವ ಕಾಡುಹುಲ್ಲು 
ಬೆಳೆದ ಸ್ಥಳದ ಎದುರಿನಿಂದಲೇ ನಡೆದಾಗ ಸಾಮಾನು ಹೊತ್ತವನೇ ಹೇಳಿದ 
“ ಸಂಪಿಗೆಬನದ ಹಿರಿ ಅಯ್ಯನವರು ಹೊರಟ್ರೋಲೆ ಇಲ್ಲಿ ವಾಸ ಇಲ್ಲ. ” 

ಅಲ್ಲಿಂದ ಮತ್ತಷ್ಟು ನಡೆದು ಸಣ್ಣ ಏರು ಒಂದನ್ನು ಹತ್ತಿ ಇಳಿದಾಗ 
ಕಾಣಿಸಿತು ಮತ್ತೊಂದು ಹಂಚಿನ ಮನೆ. ( ಅದು ಗಂಗಾಧರಯ್ಯನವರ ಮನೆ. 
ಅಲ್ಲಿಗೆ ಕಕ್ಕೊಂಡು ಹೋಗ್ತಾ? ” 

ಮನೆ ಹತ್ತಿರವಾದಂತೆ ನಾಯಿಯ ಬೊಗಳುವಿಕೆ. ಮಕ್ಕಳು ಹೆದರಿ 
ಸರಿದರು ಹಿಂದಕ್ಕೆ ಸಾಮಾನು ಹೊತ್ತವನು “ ಹಚಾಹಚಾ ” ಎಂದು ದೂರಕ್ಕೆ 
ಗದರಿಸುತ್ತ ಹೊರಗಿನ ಜಗಲಿಯಲ್ಲಿ ಸಾಮಾನನ್ನು ಇಳಿಸಿ (ಅಯ್ಯನೋರೇ, 
ಪ್ಯಾಟೋ ಜನ ಬಂದದೆ ” ಎಂದು ಕೂಗಿ ಹೇಳಿದ ಜೋರಾಗಿ. 

* ಬಿಸಿಲಿನ ಧಗೆ ಅಧಿಕವಾಗಿತ್ತು . ಸದಾಶಿವ ಮೆಟ್ಟಿಲುಗಳನ್ನು ಹತ್ತಿ 
ಒಳಜಗಲಿಯಲ್ಲಿ ಬಂದು ಕುಳಿತು “ಉಸ್ಸಪ್ಪ ” ಎಂದ, ಮಕ್ಕಳು, ಪೂರ್ಣಿಮಾ 
ಅವನನ್ನೇ ಅನುಸರಿಸಿದರು. ನಾಯಿ ಬೊಗಳಿದರೂ , ಬಂದವನು ಕರೆದು ಹೇಳಿ 
ದರೂ ಯಾರ ಸುಳಿವೂ ಇಲ್ಲ, ಅಣ್ಣ ಗದ್ದೆ ಯೋ ತೋಟದತ್ತವೋ ಹೋಗಿರ 


ಎಲ್ಲರನ್ನೂ ಅಚ್ಚಮ್ಮನ ಮೈ ಎಷ್ಟೋ ವರ್ಷಗಳ ಹಿ 


ಬಗ್ಗೆ ಒಯಲ್ಲಿ ತಡವಿಯಲ್ಲಿ ಸಂತೋಷದ ಇಲ್ಲಿರುವವರು 


ಅನಿಶ್ಚಯ 
ಬಹುದು. ಆವನೇ ಎದ್ದು ಒಳಬಾಗಿಲಿನಲ್ಲಿ ಹಣಕಿದ, “ ಯಾರಿದ್ದೀರಿ ಒಳಗೆ?” 

ಅದೇ ಸಮಯಕ್ಕೆ ಪ್ರಾಯದ ಹೆಂಗಸೊಬ್ಬಳು ಹೊರಗಿನಿಂದ ಒಳಗೆ 
ಬಂದಳು. ಹೊರಗಿನ ಬಿಸಿಲಿನಿಂದ ಕೆಲವು ಗಳಿಗೆ ಅವಳಿಗೂ ಕಣ್ಣು ಕಾಣಿಸಿರ 
ಲಾರದು, ಆದರೆ ಅಷ್ಟರಲ್ಲಿ ಗುರುತು ತಿಳಿದ ಸದಾಶಿವ ಅಮ್ಮಾ ನಾನು 
ಸದ ....” ಎನ್ನುತ್ತ ಅವಳ ಕಾಲಿಗೆರಗಿದ.... ತುಸು ಬಾಗಿದ ಆ ಹೆಂಗಸು 
ತಬ್ಬಿಬ್ಬಾಗಿ ಹಿಂದಕ್ಕೆ ಸರಿದಳು.... “ ಏನಂದೆ.....?” ಆಗಲೇ ಅವಳ ಕಣ್ಣಿಗೆ ತೀರ 
ಹತ್ತಿರದಲ್ಲಿ ಕಾಣಿಸಿತು ಇನ್ನೂ ನಾಲ್ವರನ್ನು 
- “ ನನ್ನನ್ನು ಗೊತ್ತಾಗಲಿಲ್ಲವೇ ? ನಾನು ಸದಾಶಿವ, ಇವತ್ತು ಬರೇವಂತ 
ಬರೆದಿದ್ದೆ ನಲ್ಲ ಕಾಗದ....ಸಿಕ್ಕಿರಲಾಗದು. ಎಲ್ಲಿ ಅಣ್ಣ ? ” 

ಅವಳು ಕಣ್ಣುಗಳನ್ನು ತಿಕ್ಕಿಕೊಂಡು ಈಗ ನೋಡಿದಳು ಸ್ಪಷ್ಟವಾಗಿ 
ಎಲ್ಲರನ್ನೂ , ಇವನು ತನ್ನ ಸದಾಶಿವ....! ಇಲ್ಲಿರುವವರು ಅವನ ಹೆಂಡತಿ 
ಮಕ್ಕಳು! ಅಚ್ಚಮ್ಮನ ಮೈ ಸಂತೋಷದಲ್ಲಿ, ಮಾತೃವಾತ್ಸಲ್ಯದಲ್ಲಿ ನಡುಗಿ 
ಮಗನ ಮೈಯಲ್ಲಿ ತಡವಿದಳು. ಎಷ್ಟೋ ವರ್ಷಗಳ ಹಿಂದೆ ಓಡಿಹೋದ ಇವನ 
ಬಗ್ಗೆ ನುಚ್ಚುನೂರಾದ ಕನಸು, ಆಸೆ ಒಂದೇ ಗಳಿಗೆಯಲ್ಲಿ ಚಿಗುರೊಡೆಯಿತು. 
ಒಂದು ಸಣ್ಣ ಕೋಪ, ಸಣ್ಣ ಮಾತಿಗಾಗಿ ಮನೆ ಬಿಟ್ಟು ಹೇಳದೆ ಓಡಿಹೋದ 
ಇವನಿಗಾಗಿ ಇಷ್ಟು ವರ್ಷಗಳವರೆಗೆ ಅದೆಷ್ಟು ಬಾರಿ ಹಾರೈಸಲಿಲ್ಲ ಅವಳ 
ಹೃದಯ . “ ಹುಡುಗ ತಾನೇ , ಎಲ್ಲಿಯಾದರೂ ಹೊಟ್ಟೆ ಹೊರೆದುಕೊಳ್ಳಬಲ್ಲ ” 
ಎಂದ ಪತಿಯ ನುಡಿಯೂ ತಂಪೆರೆಯಲಿಲ್ಲ ನೊಂದ ಜೀವಕ್ಕೆ , ಈಗ ಇಷ್ಟು 
ವರ್ಷಗಳ ನಂತರ ಹಿಂದಿರುಗಿ ಬಂದಿದ್ದಾನೆ ಅವಳ ಮುದ್ದಿನ ಮಗ, ಒಬ್ಬನೇ 
ಅಲ್ಲ, ತನ್ನ ರೂಪಹೊತ್ತ ಮೂರುಕುಡಿಗಳೊಡನೆ! ಅಚ್ಚನ್ನ ಸ್ವರ ಏರಿಸಿ 
ಕರೆದಳು ಸೊಸೆಯನ್ನು ಸಾಮಾನು ಹೊತ್ತು ಬಂದವನತ್ತ ಹೊರಳಿ 
“ಏಯ .... ಇವನು ನನ್ನ ಕಿರಿಮಗ. ಇವತ್ತು ಹೆಂಡತಿ ಮಕ್ಕಳ ಸಂಗಡ 
ಬಂದಿದ್ದಾನೆ. ಹೇಳಿಬಿಡು ಎಲ್ಲರ ಹತ್ರ . ಹಾಂ , ಹಾಗೇ ಆಚೆ ಮನೆಗೆ ಹೋಗಿ 
ವಿಶ್ವೇಶ್ವರನಿಗೂ ಹೇಳಿ ಬಾ ” ಎಂದಳು. 

ಒಂದು ಕ್ಷಣದಲ್ಲಿ ಮನೆ ಒಳಗೆ ಹೊರಗೆಲ್ಲಾ ಇದೇ ಸುದ್ದಿ . “ ಸಂಪಿಗೆ 
ಬನದ ಕಿರಿಹುಡುಗ ಬಂದಿದ್ದಾನಂತೆ ” ಎಂದು ಸುದ್ದಿ ತಿಳಿದ ಅನೇಕರು ಧಾವಿಸಿ 
ಬಂದರು ಅವನನ್ನು ನೋಡಲೆಂದು. ಆಗಷ್ಟೇ ಊಟ ಮುಗಿಸಿ ಕುಳಿತಿದ್ದ 


ಚಿಗುರೊಡೆ 


೧೬ 

ಅನಿಶ್ಚಯ 
ವಿಶ್ವೇಶ್ವರ ಆಳಿನ ಮೂಲಕ ಸುದ್ದಿ ತಿಳಿದು ಅಚ್ಚರಿಗೊಂಡು ಓಡಿಕೊಂಡೇ 
ಬಂದ ತಮ್ಮನನ್ನು ನೋಡಲು ಬಹಳ ಬದಲಾಗಿ ಹೋಗಿದ್ದ ಸದಾಶಿವನ 
ಗುರುತು ತಿಳಿಯದೆ ಆನಂದವನ್ನು ವ್ಯಕ್ತಪಡಿಸಿ ಪ್ರೇಮದಿಂದ ಬಿಗಿದಪ್ಪಿ 
“ ಕಾಗದ ಬರೆಯಲಿಲ್ಲವಲ್ಲ ' ಎಂದೂ ಆಕ್ಷೇಪಿಸಿ ಮಕ್ಕಳನ್ನು ಮುದ್ದಿಸಿದ. 
ಗಿರೀಶ ಅವನ ಕೈಯನ್ನು ತಳ್ಳಿ ಮುಖ ತಿರುಗಿಸಿದಾಗ ಸದಾಶಿವನೇ ಸಮಾಧಾನ 
ಪಡಿಸಿದ “ ನಿನ್ನ ಎರಡನೇ ದೊಡ್ಡಪ್ಪ ಇವನು. ನಮಸ್ಕಾರ ಹೇಳು! ” 

ಸುಳ್ಯದಿಂದ ಕೆಲಸ ಮುಗಿಸಿ ಮನೆಗೆ ಹಿಂದಿರುಗಿದ ಗಂಗಾಧರನಿಗೆ ತನ್ನ 
ಮನೆತುಂಬ ತುಂಬಿದ್ದ ಮಕ್ಕಳು, ಪೂರ್ಣಿಮಾಳನ್ನು ಮೊದಲು ಕಂಡಾಗ 
ಯಾರೋ ಬಂದಿದ್ದಾರೆ ಎಂದುಕೊಂಡ. ಅಚ್ಚಮ್ಮ ಅವನು ಒಳಗೆ ಕಾಲಿರಿಸುವ 
ಮೊದಲೇ “ ಸದಾಶಿವ ಬಂದಿದ್ದಾನೆ.... ” ಎಂದಾಗ ನಿಜಕ್ಕೂ ಅವನಿಗೂ 
ಅಚ್ಚರಿಯೆ . ಸೊಂಪಾಗಿ ಮೈ ಕೈ ತುಂಬಿಕೊಂಡಿದ್ದ ತಮ್ಮನ ಮೆಚ್ಚುಗೆಯ 
ನೋಟ ಬೀರಿ ಎಲ್ಲಿಂದ ಬಂದೆ ಇತ್ಯಾದಿ ಕುಶಲ ಪ್ರಶ್ನೆಗಳನ್ನು ಮಾಡುತ್ತಿ 
ದ್ದಂತೆ ಅಚ್ಚಮ್ಮ . 
- “ ಅವನು ಬೆಳಗಾವಿಯ ಸೋಪುಫ್ಯಾಕ್ಟರಿಯಲ್ಲಿ ಇದ್ದ ನಂತೆ ಇಷ್ಟು ವರ್ಷ . 
ಅದಕ್ಕೀಗ ರಾಜೀನಾಮೆ ಕೊಟ್ಟುಬಿಟ್ಟಿದ್ದಾನಂತೆ. ಇನ್ನೆಲೆ ಇಲ್ಲೇ ಉಳೀತಾ 
ನಂತೆ ನಿಮ್ಮ ಹಾಗೆ ಮನೆತೋಟನೋಡಿಕೊಂಡು” ಎಂದಳು ಉತ್ಸಾಹದಲ್ಲಿ 
ಅವಳಿಗೋ ಸದಾಶಿವನಿಂದ ಕೇಳಿತಿಳಿದುದನ್ನು ಒಂದೇ ಉಸುರಿಗೆ ಹೇಳಿ 
ಮುಗಿಸುವ ತವಕ . ಗಂಗಾಧರ ಅನುಮಾನದಿಂದ ನೋಡಿದ ತಮ್ಮ ನತ್ತ . 

“ ಹೇಳುವದು ತುಂಬಾ ಇದೆ ಅಣ್ಣ , ಎಲ್ಲಾ ರಾತ್ರೆ ಹೇಳೇನೆ” 

ಗಂಗಾಧರ ಗಡ್ಡ ತುರಿಸಿಕೊಂಡ. ಅವನ ತಂದೆ ಸಾಯುವ ಬಹಳ 
ಮೊದಲೇ ತಾವು ಸ್ವಂತವಾಗಿ ಮಾಡಿರುವ ಭೂಮಿಯನ್ನು ಮೂರು ಸಮ 
ಪಾಲು ಮಾಡಿದಾಗ ಆಕ್ಷೇಪಿಸಿದ್ದ ಗಂಗಾಧರ . ಹೇಗೂ ಓಡಿಹೋದಸದಾಶಿವ 
ಹಿಂದಕ್ಕೆ ಬರಲಾರ, ಅವನಿಗೆ ಪಾಲಿನಲ್ಲಿ ಭೂಮಿ ಇಡುವ ಅಗತ್ಯವೂ ಇಲ್ಲ. 
ವಿಶ್ವೇಶ್ವರನೂ ಅನುಮತಿಸಿದ್ದ ಈ ಮಾತನ್ನು . ಆದರೆ ಸದಾಶಿವ ಎಂದಾದರೂ 
ಒಂದು ದಿನ ಹಿಂದಕ್ಕೆ ಬರುತ್ತಾನೆಂಬ ಭರವಸೆಯಲ್ಲಿದ್ದ ಅವರ ತಂದೆ ದುಡುಕದೆ 
ಚಾಣಾಕ್ಷತನದಿಂದಮೂರು ಸಮಪಾಲು ಮಾಡಿದಾಗ ಒಂದಿದ್ದ ಮನೆಯ 
ಮೂರಾಯಿತು. ಅವರು ಬದುಕಿರುವ ತನಕವೂ ಹಳೆಮನೆಯಲ್ಲಿದ್ದರು 


ಅನಿಶ್ಚಯ 
ಅಚ್ಚಮ್ಮನ ಜೊತೆಯಲ್ಲಿ ಅಣ್ಣಂದಿರಿಬ್ಬರೂ ಸದಾಶಿವನ ಭೂಮಿ ನೋಡಿ 
ಕೊಂಡು ಲಾಭಾಂಶವನ್ನು ಸಮನಾಗಿ ಹಂಚಿಕೊಳ್ಳುತ್ತಿದ್ದು ಸದಾಶಿವ 
ಹೇಗೂ ಬರಲಾರ , ಒಳಿತೇ ಆಯಿತು' ಎಂದುಕೊಂಡಿದ್ದರು ನಿಶ್ಚಿಂತೆಯಲ್ಲಿ. 
ಇಂದು....ಇಷ್ಟು ವರ್ಷಗಳ ನಂತರ ಅವರ ಕಿರಿಯ ತಮ್ಮ ಬಂದಿದ್ದಾನೆ. 
ಸುಮ್ಮನೆ ಬಂದು ಹೋಗುವವನಲ್ಲ, ಅದೇನು ಮೋಹವೋ ಅವನಿಗೆ , ಸಂಪಿಗೆ 
ಬನದಲ್ಲಿ ಉಳಿದು ಜಮೀನುನೋಡಿಕೊಳ್ಳುತ್ತಾನಂತೆ. 

ರಾತ್ರಿ ಊಟದ ನಂತರ ಮಾತುಕಥೆ ಪ್ರಾರಂಭವಾದಾಗ ಇಲ್ಲಿಂದ 
ಕೂಗಳತೆಯಷ್ಟು ದೂರದಲ್ಲಿ ಮನೆಯಿರುವ ವಿಶ್ವೇಶ್ವರನೂ ಬಂದು ಸೇರಿಕೊಂಡ. 
ಅಷ್ಟು ಹೊತ್ತಿಗಾಗಲೇ ಪ್ರಯಾಣದ ಆಯಾಸದಿಂದ ಪೂರ್ಣಿಮಾ ಹಾಗೂ 
ಮಕ್ಕಳು ನಿದ್ದೆ ಹೋಗಿದ್ದರು ಮೇಲಿನಕೋಣೆಯಲ್ಲಿ, ಜಗಲಿಯಲ್ಲಿರುವ ಎಣ್ಣೆ 
ದೀಪದ ಬೆಳಕು ಸಾಲದು ಎಂದುಕೊಂಡು ಇನ್ನೊಂದು ದೊಡ್ಡದೀಪವನ್ನು 
ಬೆಳಗಿಸಿ ತಂದು ಮಕ್ಕಳ ಮಧ್ಯೆ ಇರಿಸಿದ ಅಚ್ಚಮ್ಮ ಗೋಡೆಗೊರಗಿದಳು 
ಮಾತು ಆಲಿಸಲೆಂದು. 
ಈ “ನೀನಂತೂ ಗುರು ತುಸಿಗದಷ್ಟು ಬದಲಾಯಿಸಿದ್ದು ಮಾತ್ರವಲ್ಲಮೂರು 
ಮಕ್ಕಳ ತಂದೆಯಾಗಿ ಧಿಡೀರ್ ಎಂದು ಎಲ್ಲಿಂದ ಬಂದೆ ಸದಾಶಿವ? ಇಷ್ಟು 
ವರ್ಷ ನೀನು ಎಲ್ಲಿ ಅಜ್ಞಾತವಾಸದಲ್ಲಿದ್ದೆ ?....” 

ಗಂಗಾಧರನ ಮಾತಿನ ಪೀಠಿಕೆಗೆ ವಿಶ್ವೇಶ್ವರನ ನಗು ಕೇಳಿಸಿತು. 
“ ಬೆಳಗಾವಿಯ ಸೋಪುಕಂಪನಿಯಲ್ಲಿ ಇವನಿಗೇನೋ ದೊಡ್ಡ ಕೆಲಸವಿತ್ತಂತೆ. 
ಅಲ್ಲಿ ನೀನು ಸಾಬೂನುಹೊರುವ ಕ್ಲಾರ್ಕ್‌ ಆಗಿದ್ದಿಯಾ? ಅಥವಾ ನೆಲದ 
ಮೇಲೆ ಬಿದ್ದ ಧೂಳನ್ನು ಒರೆಸುವ ಒಂದಾಣೆ ನೌಕರನೋ ?” | 

- “ ಒಂದಾಣೆ ನೌಕರನಾಗಿದ್ದೆ ಅಂತಲೇ ಭಾವಿಸಿಕೊಳ್ಳಿ. ಬೆಳಗಾವಿ 
ಬೇಸರ ಬಂದದ್ದರಿಂದ ಊರಿಗೆ ಹಿಂದಿರುಗಿ ಬಂದಿದ್ದೇನೆ... ಇನ್ನೆಲೆಇಲ್ಲಿದೆ ! ” 

“ ಏನು.... ಇಲ್ಲಿ! ಈ ಹಳ್ಳಿಯಲ್ಲಿ ಮಣ್ಣು ತಿನ್ನೋದಕ್ಕೆ ಉಳೀತಿಯಾ ? 
ವರ್ಷಗಳೂ ಬೆಳಗಾವಿಯಲ್ಲಿ ಸತ್ತಿದ್ದಿಯೋ ಹ್ಯಾಗೆ? ನಮಗೊಂದು ಸುದ್ದಿ 
ತಿಳಿಸಬಾರದಿತ್ತೇ , ಏನಪ್ಪ ನಿನ್ನ ಬುದ್ದಿ ....” ನಶ್ಯ ತೀಡಿಮೂಗಿಗೇರಿಸಿ ಹಾಕೋ ? 
ಎಂದ ಗಂಗಾಧರನ ಮಾತಿಗೆ ಒಗ್ಗರಣೆ ಬಿದ್ದಿತು ವಿಶ್ವೇಶ್ವರನಿಂದ. 

( ಅಜ್ಞಾತವಾಸದಲ್ಲಿ ಮದುವೆಯಾದೆ. ಆಗಲೂ ನಿನಗೆ ನಿನ್ನ ಅಣ್ಣಂದಿರ , 


. ೧೪ 


ಅನಿಶ್ಚಯ 
ಆ ಸ್ಪ ಅಮ್ಮನ ನೆನಪು ಬರಲಿಲ್ಲವಲ್ಲ. ಎಲ್ಲಿಯ ಹುಡುಗಿ ಅವಳು! ಹೇಗೂ 
ಸೋಪುಫ್ಯಾಕ್ಟರಿಯಲ್ಲಿ ಕೆಲಸವಿದೆ ಎಂದಿ. ಅದನ್ನೇ ಮುಂದುವರಿಸಿಕೊಂಡು 
ಹೋದರೆ ನಿನಗೂ ಅನುಕೂಲ ನಮಗೂ ಅನುಕೂಲ. ಸಂಬಳ ಎಷ್ಟಿತ್ತು ?” 

“ ಸಂಬಳದ ಪ್ರಶ್ನೆ ಇಲ್ಲಿಲ್ಲ. ನನ್ನದು ಸ್ವತಂತ್ರ ವ್ಯಕ್ತಿತ್ವ . ಯಾರಿಗೂ 
ತಲೆಬಾಗುವವನಲ್ಲ . ಅದಕ್ಕೆಂದೇ ಮದ್ರಾಸನ್ನೂ ಬಿಡಬೇಕಾಯಿತು ನಾನು. ” 

“ಮದ್ರಾಸು....! ಅರೆ , ಇದೆಲ್ಲಿಯ ನಂಟು ನಿನಗೆ? ” 

“ಐದು ವರ್ಷಗಳ ಕಾಲ ಪ್ರವೀಣಕುಮಾರರ ಚೈತನ್ಯ ಫಿಲ್ಸ್ 
ಸ್ಟುಡಿಯೋದಲ್ಲಿ ಕೆಲಸ ಮಾಡಿಕೊಂಡಿದ್ದೆ , ಅದರ ಕಾರ್ಯದರ್ಶಿ , ಸಲಹೆ 
ಗಾರನೂ ಆಗಿದ್ದೆ ....” | 

“ಏನು.... ಚಿಕ್ಕಪ್ಪ ....” ಬದಿಯ ಕೋಣೆಯಲ್ಲಿ ಓದಿಕೊಳ್ಳುತ್ತಿದ್ದ 
ಗಂಗಾಧರನ ಹದಿನಾರು ವಯಸ್ಸಿನ ಮಗ ಹೊರಗೆ ಬಂದ, “ ಚೈತನ್ಯ ಫಿಲ್ಸ್ 
ಅವರ ಕಲಾವತಿ, ಹೂಮಳೆ ಎಲ್ಲ ಕಡೆಗೂ ಜಯಭೇರಿ ಬಾರಿಸಿತಲ್ಲ. ಅದರಲ್ಲಿ 
ನೀನೂ ಪಾರ್ಟು ಮಾಡಿದ್ದಿಯಾ ಚಿಕ್ಕಪ್ಪ....?” 

ಕೇಳುವವರ ಕುತೂಹಲ ಇಮ್ಮಡಿಸಿತು ಈಗ, ಗಂಗಾಧರ ಎಲೆ ಅಡಿಕೆ 
ತಟ್ಟೆಯನ್ನು ತಮ್ಮನ ಮುಂದೆ ಸರಿಸಿದ.“ಸಿನಿಮಾ ನಿರ್ಮಾಪಕರ ಕಾರ್ಯದರ್ಶಿ 
ಆಗಲು ಯೋಗ್ಯತೆ ಬೇಕಲ್ಲ ನಿನಗೆ. ಎಲ್ಲೋ ಅವರ ಬಟ್ಟೆ , ಬಟ್ಟನ್ನು 
ತೊಳೆದು ಒರೆಸುವ ನೌಕರ ನೀನಾಗಿರಬೇಕು. ಹೋಗೋ ....”ಗೇಲಿ ಮಾಡಿದ 
ಗಂಗಾಧರ . 

“ನೀವುಸುಮ್ಮನಿರಿ ಅಪ್ಪ ” ಮಗ ನುಡಿದ. ಅವನಿಗೋ ಸಿನಿಮಾ 
ಖಯಾಲಿ. “ಪ್ರವೀಣಕುಮಾರರು ಅಸಮಾನ್ಯ ದಿಗ್ಗರ್ಶಕರು. ಅವರ 
ಕಾರ್ಯದರ್ಶಿಯಾಗಿ ಚಿಕ್ಕಪ್ಪ ಇದ್ದ ಅಂದರೆ ಆಶ್ಚರ್ಯವೆನಿಸುತ್ತದೆ.... ಹೇಳಿ 


- “ಕೇಳಿ?' ಅಲ್ಲೇ ದಿಂಬಿಗೊರಗಿದ ಸದಾಶಿವ .... ಮದ್ರಾಸಿನಲ್ಲಿ ಕಳೆದು 
ಹೋದ ಐದು ವರ್ಷಗಳು . ಅನಂತರ ಬೆಳಗಾವಿಯನ್ನು ಸೇರಿದ್ದು .... 


೯ . 


ಅನಿಯ 
ಅಂದು ಮನೆಯಲ್ಲಿ ಎಲ್ಲರ ಮೇಲೆಯೂ ಮುನಿಸಿಕೊಂಡ ಸದಾಶಿವನಿಗೆ 
ಜೀವನದ ಮೇಲೆ ತೀರಾ ಜುಗುಪ್ಪೆ ಬಂದಂತೆನಿಸಿ ಎಲ್ಲಿಯಾದರೂ ದೂರ 
ಹೊರಟು ಹೋಗೋಣ ಎಂದೆನಿಸಿತು. ಎಂ. ಎಸ್‌ಸಿ. ಯಲ್ಲಿ ಮೊದಲಕ್ಲಾಸಿನಲ್ಲಿ 
ಪಾಸು ಮಾಡಿದ್ದ ರೂ ನೌಕರಿ ಸಿಗದೆ ಮನೆಯಲ್ಲಿ ಕಾಲತಳ್ಳುತ್ತಿದ್ದಾಗ 
ಗಂಗಾಧರ , ವಿಶ್ವೇಶ್ವರ ಅವನನ್ನು ಎಷ್ಟು ವಿಧದಲ್ಲಿ ಆಡಿಕೊಂಡಿದ್ದರಲ್ಲ . ನಿಜ 
ವಾಗಿಯೂ , ಅವನನ್ನು ಓದಿಸುವ ಇಚ್ಛೆಯಿರಲಿಲ್ಲ ಅವರಿಬ್ಬರಿಗೂ ತಾವಂತೂ 
ಕೇವಲ ಎಂಟನೆಯ ಕ್ಲಾಸನ್ನು ಓದಿ ಭೂಮಿ ಕೆಲಸಕ್ಕೆ ಇಳಿದದ್ದಾಗಿದೆ. ತಮ್ಮ 
ವ್ಯವಹಾರ ಜ್ಞಾನಕ್ಕೆ ಯಾವ ಕೊರತೆಯೂ ಇಲ್ಲ. ಇವನು ಕಲಿತು ಉದ್ಧಾರ 
ವಾಗುವದಾದರೂ ಯಾಕೆ ? ಎಂಬ ಯೋಚನೆ ಅವರದು. ಆದರೆ ಸದಾಶಿವನಿಗೆ 
ಹೇಗಾದರೂ ಕಷ್ಟ ಪಟ್ಟು ಡಿಗ್ರಿ ಸಂಪಾದಿಸಬೇಕೆನ್ನುವ ಹಠ, ಸಂಪಾದಿಸಿ 
ಕೊಂಡ, ಆದರೆ ಸಂಪಾದನೆ ಸೊನ್ನೆ, ಎಂ .ಎಸ್ಸಿ. ಪಾಸಾಗಿ ಎರಡು 
ವರ್ಷಗಳು ಸಂದರೂ ಕೆಲಸವಿಲ್ಲ . ಮನೆಯಲ್ಲಿ ಕೃಷಿಕಾರ್ಯಗಳು ಬೇಕಷ್ಟು 
ಇದ್ದರೂ ಅಣ್ಣಂದಿರು ಹೇಳಿದಂತೆ ಕೇಳುವ, ನಡೆಯುವ ಮನಸ್ಸಿಲ್ಲದೆ 
ದಿನವೆಲ್ಲ ಪುಸ್ತಕ ಹಿಡಿದುಕೊಂಡು ಕುಳಿತುಬಿಡುವ, ನೂರುಕಡೆ ಪೋಸ್ಟ್ ನಲ್ಲಿ 
ಅರ್ಜಿ ಕಳಿಸುವ ಉತ್ತರ ನಿರೀಕ್ಷಿಸುವ ಅನೇಕ ಕಡೆ ಇಂಟರ್‌ವ್ಯೂಗೆ 
ಹೋಗಿಯೂ ಬಂದ. “ ಕೆಲಸ ಸಿಗದೆ ಇದ್ದರೆ ಬೇಡ ನಿನ್ನ ಪಾಲಿನ ಭೂಮಿ 
ಯನ್ನು ನೋಡಿಕೊ ” ಎಂದರು ತಂದೆ. ಇಷ್ಟೆಲ್ಲ ಓದಿ ಕೃಷಿ ಕೆಲಸಕ್ಕೆ 
ಇಳಿಯುವದೇ ? ಎಂಬ ತೊಳಲಾಟ ಸದಾಶಿವನಿಗೆ, ಅಣ್ಣಂದಿರು ಇಬ್ಬರಿಗೂ 
ಅವನು ನಿಂತರೆ ತಪ್ಪು , ಕುಳಿತರೆ ತಪ್ಪು , ಪ್ರತಿ ಮಾತಿಗೂ ಏನಾದರೊಂದು 
ವ್ಯಂಗ್ಯ ಚುಚ್ಚನುಡಿ. ಏಕೋ ಒಂದು ದಿನ ಕೇವಲ ಸಣ್ಣ ಮಾತಿಗೆಕ್ರೋಧ 
ಗೊಂಡು ಉಟ್ಟ ಬಟ್ಟೆಯಲ್ಲೇ ನಡೆದುಬಿಟ್ಟ ಮನೆಯಿಂದ 

ಹಾಗೆ ಹೊರಟವನು ಮೊದಲು ಸೇರಿದ್ದು ಮದ್ರಾಸನ್ನು , ಅಲ್ಲಿಯ 
ಚಲನಚಿತ್ರದಲ್ಲಿ ತನಗೇನಾದರೂ ಕೆಲಸ ಸಿಕ್ಕಿತೇ ಎಂದುಕೊಂಡು ಅನೇಕ 
ದಿನಗಳವರೆಗೆ ಕಣ್ಣಿಗೆಕಾಣಿಸಿದ ಸ್ಟುಡಿಯೋಗಳನ್ನು ಹೊಕ್ಕ, ಅನೇಕ ದಿಗ್ದರ್ಶಕ 
ರನ್ನು , ನಟರನ್ನು ಭೇಟಿ ಮಾಡಿದ. ಕೈಯಲ್ಲಿ ಕಾಸಿಲ್ಲದೆ ಹಸಿವೆಯಿಂದ ಅಲೆದ , 
ಹೆಟ್ಟೆ ತುಂಬಿಸಿಕೊಳ್ಳಲು ಸಾಮಾನು ಹೊರುವ ಕೂಲಿಯಾದ, ಭಿಕ್ಷೆ 
ಬೇಡಿದ ಎ ಡು ಬಾರಿ , ಕಾಲಿನ ತೊಟ್ಟು ಸವೆಯಿತು, ಹರಿಯಿತು ಬಟ್ಟೆ . 


೨೦ 


ಅನಿಶ್ಚಯ 
ಇನ್ನೇನು ಗತಿ ? ಎಂದುಕೊಳ್ಳುವಾಗಲೇ ಅವನಿಗೆ ಪ್ರವೀಣಕುಮಾರರ ಭೇಟಿ 
ಯಾದದ್ದು . ಹೊರವಲಯದ ಶೂಟಿಂಗ್‌ನಲ್ಲಿ ನಿರತರಾಗಿದ್ದಾಗ ಮಾಸಿದ 
ಬಟ್ಟೆಯ ಕೆದರಿದ ತಲೆಗೂದಲಿನ ಸದಾಶಿವನನ್ನು ಕಂಡು ಕೂಲಿಯಾಳು? 
ಇವನೆಂದು ತಿಳಿದು ಹತ್ತಿರ ಕರೆದು ಒಂದೆರಡು ಕೆಲಸ ಮಾಡಿಸಿದರು. ಹಣ 
ಕೊಡಲು ಬಂದಾಗ “ ಸಾರ್ .... ನಾನು ಕೂಲಿಯವನಲ್ಲ. ನಿಮಗಿಷ್ಟವಿದ್ದರೆ 
ನಿಮ್ಮ ಸ್ಟುಡಿಯೋದಲ್ಲಿ ಏನಾದರೂ ಕೆಲಸವಿದ್ದರೆಕೊಡಿ.... ಸಂಬಳವಿಲ್ಲದೆ 
ಮಾಡೇನೆ” ಎಂದ. ಕಣ್ಣ ತುದಿಯಲ್ಲಿ ಈ ಹರೆಯದ ಯುವಕನನ್ನು ಅಳೆದು 
ನೋಡಿ, ಅವನ ವಿದ್ಯೆ ರು ಎಲ್ಲಾ ತಿಳಿದುಕೊಂಡು “ ಮದ್ರಾಸಿನಲ್ಲಿ ಹೀಗೆ 
ಭಿಕ್ಷೆ ತಿರಗಿದರೆ ನಿನಗೇನು ಸಿನಿಮಾ ಕೆಲಸ ಸಿಗುತ್ತೆ ಅಂದುಕೊಂಡೆಯಾ? ” 
ಕೇಳಿದರು ಅವರು. 

“ ಸಿನಿಮಾ ವೃತ್ತಿಯನ್ನು ಬಯಸಿ ಬಂದವನಲ್ಲ ನಾನು. ನಟನಾಗುವ 
ಇಚ್ಛೆಯೂ ನನಗಿಲ್ಲ. ಏನಾದರೂ ಉದ್ಯೋಗವನ್ನರಸಿ ಬಂದವನು ...” . 

ಅವನ ಬಿಚ್ಚು ನುಡಿಗೆ ಮೆಚ್ಚಿ ಆಹ್ವಾನಿಸಿದರು ತಮ್ಮ ಮನೆಗೆ. ಅಂದಿನಿಂದ 
ಪ್ರಾರಂಭವಾಯಿತು ಪ್ರವೀಣಕುಮಾರರೊಡನೆ ಹೊಸ ಕೆಲಸ....ಒಡನಾಟ. 
ಕೆಲವೇ ದಿನಗಳಲ್ಲಿ ಅವರ ಸಹಾಯಕನಾದ, ಸ್ಟುಡಿಯೋದಲ್ಲಿ ಕಾರ್ಯದರ್ಶಿ 
ಯಾದ. ಯಾವ ಕೆಲಸಗಳಿಗೂ ಹಿಂಜರಿಯದವ. ತನ್ನದೇ ಸ್ಟುಡಿಯೋ 
ಎಂಬಂತೆ ದುಡಿತ. ಸೆಬೌನ ಅಲಂಕಾರ, ನಟನಟಿಯರ ಉಡುಪಿನಲ್ಲಿ ಬದಲಾ 
ವಣೆಗಳ ಸಲಹೆ, ಬೋರ್ಡುಗಳನ್ನು ನೂತನ ವಿಧದಲ್ಲಿ ಬರೆಯುವ ಕ್ರಮ , 
ದೀಪಗಳ ಸಂಯೋಜನೆ ಇತ್ಯಾದಿ ಎಲ್ಲ ಕೆಲಸಗಳನ್ನು ಬಹಳ ಬೇಗನೆ ಸೂಕ್ಷ್ಮ 
ವಾಗಿ ಅರಿತುಕೊಂಡನಲ್ಲದೆ ಅಗತ್ಯವಿದ್ದಾಗ ಸಣ್ಣ ನೌಕರನಿಗೂ ತನ್ನ ಸಹಾಯ 
ನೀಡಿ ಎಲ್ಲರ ಗೌರವಕ್ಕೂ ಪಾತ್ರನಾದ. ಪ್ರವೀಣಕುಮಾರರು ಅವನನ್ನು ಆಪ್ತ 
ಗೆಳೆಯನಂತೆ ಕಂಡರೆ ಉಳಿದ ನೌಕರವೃಂದವು ಅಭಿಮಾನಪಟ್ಟ ತು ಅವನ 
ಮೇಲೆ, ನಟನಟಿಯರಿಗೆ ಇವನು ಎದುರಿನಲ್ಲಿದ್ದರೆ ಎಲ್ಲಿಲ್ಲದಸ್ಫೂರ್ತಿ ಸಿನಿಮಾಗೆ 
ಅಗತ್ಯವಾದ ರೂಪ, ಮೈ ಕಟ್ಟು ಅವನಿಗಿತ್ತು . ಅವನು ಇಚ್ಚಿಸಿದ್ದರೆ ಪ್ರವೀಣ 
ಕುಮಾರರು ಹೀರೋ ಪಾತ್ರ ಕೊಡಲೂ ಸಿದ್ದರಾಗಿದ್ದರು. ಆದರೆ ಸದಾಶಿವನಿಗೆ 
ಮುಖತುಂಬ ಬಣ್ಣ ಬಳಿದುಕೊಂಡು ಬಣ್ಣದ ಜಗತ್ತಿನಲ್ಲಿ ಖಾಯಂ ಆಗಿ 
ನಟಿಸುವದಕ್ಕೆ ಮನಸ್ಸಿರಲಿಲ್ಲ. ಈಗ ಅವನಿಗೆ ಕೈ ತುಂಬಾ ಸಂಪಾದನೆ, ರಾತ್ರೆ 


೨೧ 
ಅನಿಶ್ಚಯ 
ಹಗಲು ಕೆಲಸದ ಜವಾಬ್ದಾರಿ. ಯಾರಾರೇ ಗಣ್ಯಮಹನೀಯರೊಂದಿಗೆ 
ಭೇಟಿ. ಸರಿಯಾಗಿ ಬುದ್ದಿವಂತಿಕೆಯಲ್ಲಿ ವ್ಯವಹರಿಸಬೇಕು. ಪ್ರವೀಣಕುಮಾರರು 
ಅವನಿಗೆ ಅನನುಕೂಲವಾಗದಂತೆ ತನ್ನ ಸ್ವಂತದ ಬಂಗಲೆಯಲ್ಲಿ ಅವನ 
ವಾಸಕ್ಕೆ ಏರ್ಪಾಟು ಮಾಡಿಕೊಟ್ಟಿದ್ದರು. ಹೊರವಲಯದ ಚಿತ್ರೀಕರಣ, 
ಸ್ಟುಡಿಯೋದ ಚಿತ್ರೀಕರಣಗಳ ಸಮಯದಲ್ಲಿ ನಟನಟಿಯರ ಚೆಲ್ಲಾಟ, ಅವರ 
ಪ್ರೇಮಸಲ್ಲಾಪ ನೋಡಲಾರದೆ ಮುಖತಿರುಗಿಸುತ್ತಿದ್ದರೂ ಕ್ರಮೇಣ ಅವೆಲ್ಲ 
ತೀರ ಸಾಮಾನ್ಯವೆನಿಸಿತು. ಒಂದುಬಾರಿ ನಟಿಯೊಬ್ಬಳು ಅವನನ್ನು ಬಿಗಿದಪ್ಪಿ 
ಕೆನ್ನೆಯನ್ನು ಚುಂಬಿಸಿ ಎಷ್ಟು ಮುದ್ದಾಗಿದ್ದೀರಿ' ಎಂದಾಗ ಬೆಚ್ಚಿಬಿದ್ದ ಅವನು 
ದೂರ ಸರಿದಿದ್ದ . ಅನಂತರ ಇದೂ ಒಗ್ಗಿ ಹೋಯಿತು ಅವನಿಗೆ. ಈ ಮಧ್ಯೆ ಎರ 
ಡನೇ ದರ್ಜೆಯ ನಟಿಯೋರ್ವಳು ಅವನಲ್ಲಿ ಅನುರಕ್ತಳಾದಾಗ ಅವನಾಗಿಯೇ 
ಹಿಂಜರಿದ. ಹೇಡಿ! ಇಂತಹ ಒಂದು ಜಗತ್ತಿನಲ್ಲಿ ತನ್ನನ್ನು ತಾನು ಬಂಧಿಸಿ 
ಕೊಂಡು ಇರಬೇಕೇ ? ಅವನಿಗೆ ಕಾಡಿತು ದೊಡ್ಡ ಸಮಸ್ಯೆ , 
- ಇದೇ ಸಮಯದಲ್ಲಿ ಎರಡುಬಾರಿ ಬೆಳಗಾವಿಗೆ ಹೋಗಿಬರಬೇಕಾಯಿತು, 
ಪ್ರವೀಣಕುಮಾರರ ಸಹೋದರನ ಮನೆಗೆ ಒಂದು ಬಾರಿ ಅವರ ಜೊತೆಯಲ್ಲಿ 
ಮತ್ತೊಂದು ಬಾರಿ ಏನೋ ಕೆಲಸದ ನಿಮಿತ . ದೊಡ್ಡ ಹೋಟೆಲನ್ನು ನಡೆಸು 
ತಿರುವ ಮಂಜುನಾಥನೇ ಪ್ರವೀಣಕುಮಾರರ ಎರಡನೆಯ ಸಹೋದರ. 
ಮಿತಭಾಷಿ, ಸಣ್ಣ ವಯಸ್ಸಿನಿಂದಲೇ ಹೋಟೆಲ್‌ನ ಗದ್ದು ಗೆಯನ್ನೇರಿ ಕುಳಿತು 
ಸ್ಕೂಲವಾದ ಶರೀರ, ಅಣ್ಣನ ಈ ಕಾರ್ಯದರ್ಶಿ ನಾಲ್ಕು ದಿನ ಅತಿಥಿಯಾಗಿ 
ಉಳಿದಾಗ ಇಡೀ ಬೆಳಗಾವಿಯನ್ನು ಸುತ್ತಾಡಿಸಿದ.... ಧಾರವಾಡದ ಎಗ್ರಿ 
ಕಲ್ಬರಲ್ ಕಾಲೇಜನ್ನು ನೋಡಲು ಸದಾಶಿವ ಇಷ್ಟ ಪಟ್ಟಾಗ ತನ್ನ ಕೆಲಸವನ್ನು 
ಬದಿಗೊತ್ತಿ ಅಲ್ಲಿಗೂ ಕರೆದೊಯ್ದು ತೋರಿಸಿದ. ಬೆಳಗಾವಿಯ ಹವೆ, ಸ್ಥಳ 
ಬಹಳವಾಗಿ ಹಿಡಿಸಿತು ಸದಾಶಿವನಿಗೆ ಇಲ್ಲೇ ಕೆಲಸವೇನಾದರೂ ದೊರೆತರೆ 
ಒಳಿತು ಎಂದೆನಿಸಿತು. 

ಮದ್ರಾಸಿಗೆ ಹಿಂತಿರುಗಿದ ಮೇಲೆ ಕೆಲಸಗಳಲ್ಲಿ ನಿರಾಸಕ್ತಿ ಮೂಡಿತು. 
ಬಣ್ಣದ ಜಗತ್ತಿನಲ್ಲಿ ಬೇಸರ ತಲೆದೋರಿತು. ಮಂಜುನಾಥನಿಗೆ ಆತ್ಮೀಯವಾಗಿ 
ಕಾಗದ ಬರೆಯುತ್ತ ' ತನಗೇನಾದರೂ ಅಲ್ಲಿ ಕೆಲಸ ಸಿಗುವಂತಿದ್ದರೆ ತಿಳಿಸಿ ? 
ಎಂದೂ ಕೇಳಿಕೊಂಡ. ಮದ್ರಾಸಿನ ಸೆಕೆ, ಉರಿ ಹಿಂದಿಗಿಂತಲೂ ಅಧಿಕ 


ದಿನಗಳವರೆಗೆ 


ಲಗೆ ಹೊರಟ 


ಎನೂ ಇ 


ಅನಿಶ್ಚಯ 
ನಾಗಿತ್ತು ಈ ವರ್ಷ ಪ್ರವೀಣಕುಮಾರರು ಅನೇಕ ದಿನಗಳವರೆಗೆ ಸ್ಟುಡಿಯೋ 
ಕೆಲಸವನ್ನು ಸ್ಥಗಿತಗೊಳಿಸಿ ಊಟಿಗೆ ಹೊರಟುಹೋದರು ಸಂಸಾರ ಸಮೇತ 
ರಾಗಿ, ಸದಾಶಿವನೂ ಇದೇ ಸಂದರ್ಭದಲ್ಲಿ ಮತ್ತೊಮ್ಮೆ ವಿಮಾನದಲ್ಲಿ 
ಬೆಳಗಾವಿಗೆ ಹಾರಿ ಬಂದಿಳಿದು ಭೇಟಿಮಾಡಿದ ಮಂಜುನಾಥನನ್ನು , 

ಮುಂದೆ ನಾಲ್ಕು ತಿಂಗಳಲ್ಲಿ ಬೆಳಗಾವಿಯ ರಾಣೀ ಸೋಪು ಫ್ಯಾಕ್ಟರಿ 
ಯಲ್ಲಿ ಕೆಲಸ, ಪ್ರವೀಣಕುಮಾರರಿಗೆ ಸಖೇದಾಶ್ಚರ್ಯ. ಸದಾಶಿವನನ್ನು 
ಕಳಿಸುವ ಮನಸ್ಸಿಲ್ಲ. ನೀವು ಇಚ್ಚಿಸಿದ ಸಂಬಳ ಕೊಡೇನೆ' ಎಂದರು. ಸಂಬಳದ 
ಪ್ರಶ್ನೆ ಇರಲಿಲ್ಲ ಅವನಿಗೆ ಊರು ಬಿಟ್ಟ ಮೇಲೆ ನಾಲೈದು ವರ್ಷಗಳು ಹೇಗೆ 
ಕಳೆದುಹೋದವೆಂದು ಅವನೇ ಅರಿತಿಲ್ಲ. “ ಬೇಸರವಾಗಿದ್ದರೆ ಊರಿಗೆ ಹೋಗಿ 
ಬನ್ನಿ . ಮನೆಯವರನ್ನೂ ಕಂಡು ಬನ್ನಿ . ನಿಮ್ಮಂತಹ ಜೊತೆಗಾರರನ್ನು 
ಕಳೆದುಕೊಳ್ಳಲು ನಾನು ಸಿದ್ಧ ನಿಲ್ಲ ” ಎಂದರು ಪ್ರವೀಣಕುಮಾರರು , ಸದಾಶಿವ 
ಬಯಸಿದ್ದರೆ ಕೀರ್ತಿಶಿಖರದ ತುತ್ತ ತುದಿಯನ್ನೇರಬಹುದಿತ್ತು .... ಕಾರು, ಬಂಗಲೆ 
ವಾಸ, ಪ್ರಮುಖರ ಒಡನಾಟ, ಒಲಿದು ಬಂದ ಅದೃಷ್ಟ ಲಕ್ಷ್ಮಿ ....ಎಲ್ಲವನ್ನೂ 
ಧೂಳೀಪಟ ಮಾಡಿ ಹೊರಟು ಬಂದ ಬೆಳಗಾವಿಗೆ 

ಅಲ್ಲಿಯ ರಾಣೀ ಸೋಪು ಫ್ಯಾಕ್ಟರಿಯಲ್ಲಿ ತತ್ಕಾಲದ ಕೆಲಸಕ್ಕೆ 
ಸೇರಿದವನಿಗೆ ಖಾಯಂ ಕೆಲಸ, ದೊಡ್ಡದೊಡ್ಡ ಎಂಜಿನೀಯರರನ್ನು ಮೀರಿಸು 
ನಂತಹ ತೀಕ್ಷಬುದ್ದಿಯ ಇವನನ್ನು ಕಂಪೆನಿಯ ಮ್ಯಾನೇಜರರು ಬಹಳವಾಗಿ 
ಮೆಚ್ಚಿಕೊಂಡು ಇವನ ಮೇಲೆ ಅಪಾರ ವಿಶ್ವಾಸವನ್ನೂ ವ್ಯಕ್ತಪಡಿಸಿದರು . 
ಮಂಜುನಾಥನ ಮನೆಯ ಬದಿಯಲ್ಲಿರುವ ಅಸಿಸ್ಟೆಂಟ್ ಎಂಜಿನೀಯರರ ಹಿರಿ 
ಮಗಳ ಸಂಡಗ ಮದುವೆ, ಬೆಳಗಾವಿಗೆ ಬಂದ ಆರೇ ತಿಂಗಳಲ್ಲಿ! “ನೀನು ಬಹಳ 
ಲಕ್ಕಿ ....ಪೂರ್ಣಿಮಾನ್ನ ನಾನು ಚಿಕ್ಕಂದಿನಿಂದಲೇ ನೋಡ್ತಾ ಇದ್ದೇನೆ, 
ಬಹಳ ಸಾಧು ಹುಡುಗಿ, ನಿನ್ನ ಮನಸ್ಸಿಗೆ ವಿರುದ್ಧವಾಗಿ ಅವಳೆಂದೂ ನಡೆಯು 
ನವಳಲ್ಲ” ಎಂದ ಮಂಜುನಾಥ, 


ತನ್ನಯರಾಗಿ ಕೇಳುತ್ತಿದ್ದವರಿಗೆಲ್ಲಾ ಸದಾಶಿವನ ಮಾತು ನಿಂತಾಗಲೇ 
ಎಚ್ಚರ. ಗಂಗಾಧರ ಬಾಯಿತುಂಬಾ ತುಂಬಿದ್ದ ಎಲೆ ಅಡಿಕೆಯ ರಸವನ್ನು | 


ಅನಿಶ್ಚಯ 
ಹೊರಗೆ ಉಗುಳಿ ಬಂದು ಯಥಾಸ್ಥಾನದಲ್ಲಿ ಕುಳಿತುಕೊಂಡ. 

“ ಖಾಯಂ ಕೆಲಸ ಸಿಕ್ಕಿದಾಗಲೂ ಯಾಕೆ ಬಿಟ್ಟು ಬಂದೆ? ”.... 

( ಚಿಕ್ಕಪ್ಪ , ಮದ್ರಾಸಿನಲ್ಲೇ ನೀವಿರಬೇಕಿತ್ತು . ಇವತ್ತಿಗೆ ಎಲ್ಲ ಕಡೆಗೂ 
ಪ್ರವೀಣಕುಮಾರರ ಸಿನಿಮಾ ಮನೆಮಾತಾಗಿ ಹೋಗಿದೆ. ಎಷ್ಟೊಂದು ಕೀರ್ತಿ 
ಹಣ ಬರಾ ಇದ್ದರೂ ಮದ್ರಾಸನ್ನು ಯಾಕೆ ಬಿಟ್ಟಿರಿ? ಅವರ ವಿಳಾಸ, ನಿಮ್ಮ 
ಪರಿಚಯ ಪತ್ರ ಕೊಡಿ, ನಾನಾದರೂ ಹೋಗೇನೆ ಮದ್ರಾಸಿಗೆ. ” 

“ ನಿನ್ನ ತಲೆಕಾಯಿ ” ಗದರಿದ ಗಂಗಾಧರ ಮಗನನ್ನು . ( ಅವನಂತೆ 
ನಿನಗೂ ಊರು ಬಿಟ್ಟು ಹೋಗುವ ಆಸೆಯೇ ? ಮೀಸೆ ಬರುವಾಗ ದೇಶ ಕಾಣ 
ದಂತೆ. ಅಲ್ಲವೋ ಸದಾಶಿವ, ಇಲ್ಲಿ ನುಸಿ ಹೊಡೀತಾ ಇದ್ದ ನೀನು ಮದ್ರಾಸು, 
ಬೆಳಗಾವಿ ಎಂದು ಚೆನ್ನಾಗಿ ಸಂಪಾದನೆ ಮಾಡಿರಬೇಕಲ್ಲ. ಎಷ್ಟಿದೆ ಬ್ಯಾಂಕ್ 
ನಲ್ಲಿ? ” 

“ ಒಂದಕ್ಕೆ ಹತ್ತಿರ....” 

ಅಣ್ಣಂದಿರಿಬ್ಬರ ಹುಬ್ಬುಗಳು ಮೇಲೇರಿದವು. ಸಾಮಾನ್ಯನಲ್ಲದ 
ತಮ್ಮನು ದಿಟ್ಟಿಸಿನೋಡಿದವು ಕಣ್ಣುಗಳು, ವಿಶ್ವೇಶ್ವರ ನಂಜುಕಾರಿದ. 
“ ನಿನ್ನಪ್ಪ ಭಾರೀ ಸೊತ್ತು ಮಾಡಿಸಿಟ್ಟಿದ್ದಾನೆಂದು ಇಲ್ಲಿಗೆ ಬಂದುಳಿಯುವುದೇ 
ನೀನು? ನಿನಗೆಲ್ಲೋ ಬ್ರಾಂತು! ನಾವಿಬ್ಬರೂ ಕೋಳು ನಾರಾ ಇರುವ 
ಹಳ್ಳಿಗೆ ನೀನೂ ಯಾಕೆ ? ಇಷ್ಟು ವರ್ಷಗಳಿಂದ ನಿನ್ನ ಪಾಲಿನ ಭೂಮಿಯಲ್ಲಿ 
ನಾಲ್ಕು ಕಾಸು ನಮಗಿಬ್ಬರಿಗೆ ಸಿಕ್ಕಿದ್ದರೂ ಒಂದು ಪೈಸೆ ನಿನ್ನ ಹಾಗೆ ಕೂಡಿ 
ಹಾಕಲು ನಮ್ಮಿಂದಾಗಿಲ್ಲ....” 

“ಪೂರ್ಣಿಮಾ ಮಕ್ಕಳು ಹೇಗಿದ್ದಾರೆ ಇಲ್ಲಿ ? ” 
“ ಅವಳಿಗೆ ಹಳ್ಳಿ ಇಷ್ಟ .... ನಿಮ್ಮ ಜೊತೆ ಇರೋದು ನನಗೆ ಇಷ್ಟ ! ” 

ಆಗಲೇ ಸಾಕಷ್ಟು ರಾತ್ರಿಯಾದುದರಿಂದ ಮಾತು ನಿಂತಿತು ಅಲ್ಲಿಗೇ 
ಗಂಗಾಧರ ಆಕಳಿಸುತ್ತ ( ಚೆನ್ನಾಗಿ ಯೋಚಿಸಿ ಕೆಲಸ ಮಾಡು!” ಎಂದ. 
ಸದಾಶಿವ ನಗುತ್ತ ಮಲಗಲೆಂದು ಮಹಡಿಗೆ ಬಂದಾಗ ಪೂರ್ಣಿಮಾ ಇನ್ನೂ 
ನಿದ್ರೆಯಿಲ್ಲದೆ ಹೊರಳಾಡುತ್ತಿದ್ದಳು ಹಾಸಿಗೆಯಲ್ಲಿ, ಗಾಳಿಬೆಳಕಿನಿಂದ ವಂಚಿತ 
ವಾದ ಸುಣ್ಣ ಬಣ್ಣವನ್ನು ಕಾಣದ ಗಬ್ಬು ವಾಸನೆಯ ಕೋಣೆ ಅದು. ಮೂಲೆ 
ಯಲ್ಲಿ ಸಾಮಾನುಗಳ ರಾಶಿ , ಸವತೆ, ಕುಂಬಳಕಾಯಿಗಳನ್ನು ಮೇಲೆ ಕಟ್ಟಿ , 


೨೪ 

ಅನಿಶ್ಚಯ 
ತೂಗಾಡಿಸಿದ್ದಾರೆ. ಹರಕು ಚಾಪೆ, ಹಾಸು ಹೊದಿಕೆಗಳು ಎಂತಹದೋ 
ಮಗು ವಾಸನೆ. ಸದಾಶಿವ ಚಾಪೆಯನ್ನೊರಗಿದಾಗ ಏನೋ ಒಂದು ವಿಧ | 
ವಾಯಿತು. 

“ ಇವತ್ತೊಂದು ರಾತ್ರೆ , ನಾಳೆ ನಮ್ಮ ಮೂಲ ಮನೆಗೆ ಹೋಗೋಣ, 
ಅದು ಖಾಲಿಯಾಗಿದೆ ಅಂತ ಅಮ್ಮ ಹೇಳಿದಳು....ಮಧ್ಯಾಹ್ನ ಬರುವಾಗ 
ನೋಡಿದ್ದೀಯಲ್ಲ.... ” 

“ ನಾವು ಬಂದದ್ದು ಅಸಮಾಧಾನವಾಗಿರಬೇಕು ಅವರಿಗೆಲ್ಲ . ಯಾಕೋ 
ಒಂದು ತರಹ ಮುಖ ಮಾಡಿದರು ನಿನ್ನ ಅಣ್ಣಂದಿರು.... ಅತ್ತಿಗೆ ” 
ಪೂರ್ಣಿಮಾ ಭಾರವಾದ ಸ್ವರದಲ್ಲಿ ಅಂದಾಗ ನಕ್ಕು ಬಿಟ್ಟ ಸದಾಶಿವ 

“ನೀನು ಹೊಸಬಳು ತಾನೇ ಅವರಿಗೆ ನಾವು ಬಂದದ್ದು ಬಹಳ 
ಸಂತೋಷವಾಗಿದೆ ಮನೆಯವರಿಗೆ ಒಂದು ನೆನಪಿರಲಿ ಪೂರ್ಣಿಮಾ, ನನ್ನ 
ಅಣ್ಣಂದಿರು ಚಿನ್ನದಂತಹ ಮನುಷ್ಯರು, ಹೊರನೋಟಕ್ಕೆ ಹೇಗೆ ಕಾಣಿಸಿದರೂ 
ಅವರ ಅಂತರಂಗ ಪರಿಶುದ್ಧವಾದದ್ದು . ಅಣ್ಣಂದಿರ ಒಟ್ಟಿಗೆ ಇರುವ ಸುಖ 
ಇನ್ನೆಲ್ಲಿ ಸಿಗುತ್ತೆ ಹೇಳು? ” 


ನಸುಕು ಹರಿಯುವ ಮೊದಲೇ ಎದ್ದ ಸದಾಶಿವ ಮಹಡಿಯಿಂದಿಳಿದು ಕೆಳಗೆ 
ಬಂದಾಗ ಅಣ್ಣ ಇನ್ನೂ ನಿದ್ರೆಯ ಮುಸುಕಿನಲ್ಲಿ ಅಚ್ಚಮ್ಮ ಜಗಲಿಯಲ್ಲಿ 
ಮಲಗಿದವಳು ಎದ್ದಿಲ್ಲ. ಅತ್ತಿಗೆಯೊಬ್ಬಳು ಏನೋ ಮಾಡುತ್ತಿದ್ದಾಳೆ ಒಳಗೆ. 
ಸದಾಶಿವ ಸದ್ದಾಗದಂತೆ ಅಂಗಳಕ್ಕಿಳಿದು ಒಂದು ಬಾರಿ ಸುತ್ತಲೂ ನೋಡಿದ. 
ಬೆಳಗಿನ ಮಂಜು ಹಿತವಾಗಿ ಸ್ಪರ್ಶಿಸಿತು ಮೈಯನ್ನು ನೇರವಾಗಿ ಸಂಪಿಗೆ 
ಬನದ ಮೂಲಮನೆಯತ್ತ ನಡೆದ. ನಿನ್ನೆ ಬಿಸಿಲಿನಲ್ಲಿ ಬರುವಾಗ ದೂರದಿಂದ 
ನೋಡಿದ ಮನೆ. ಹೌದು, ಅಣ್ಣಂದಿರಿಬ್ಬರು ಆ ಮನೆಯನ್ನು ಹಾಳುಗೆಡವಿ 
ತಮಗಿಷ್ಟ ಬಂದಂತೆ ಮಹಡಿಮನೆಯನ್ನು ಕಟ್ಟಿಸಿಕೊಂಡಿದ್ದಾರೆ. ಅಡಿಕೆ ತೋಟ 
ವನ್ನು ಒಂದು ಸಣ್ಣ ತೋಡನ್ನೂ ದಾಟಿ ನಡೆಯುವಾಗ ( ಅಬ್ಬ ಅಣ್ಣನ ಈ 
ತೋಟದಲ್ಲಿ ಎಷ್ಟು ಬೇಗ ಅಡಿಕೆಯಾಗಿದೆಯಲ್ಲ!” ಎಂದೆನಿಸಿತು. ಬದಿಯಲ್ಲಿರುವ 
ಮಾವಿನತೋಪು ಕಂಡು ಆಶ್ಚರ್ಯ. ಮನೆ ಬಿಟ್ಟು ಹೋಗುವಾಗ ಹೊಸ 


೨೫ 


ಅನಿಶ್ಚಯ 
ಸಸಿಗಳನ್ನು ಅವನೇ ನೆಟ್ಟಿದ್ದ. ಅವೆಷ್ಟು ಸೊಂಪಾಗಿ ಬೆಳೆದುಬಿಟ್ಟಿವೆ ಈಗ! 

ಹಳೆ ಮನೆಯತ್ತ ಬಂದಾಗ ಮನೆ ಕೀಲಿಕೈ ತರಲಿಲ್ಲವೆಂದು ನೆನಪಾಗಿ 
ಪೇಚಾಡಿದ ತನ್ನಲ್ಲೇ , ಮನೆಯ ಸುತ್ತಲೂ ತಿರುಗಿದ . ವಾಸದ ಜನರಿಲ್ಲದೆ 
ಅಂಗಳದ ತುಂಬಾ ಬೆಳೆದ ಹುಲ್ಲು, ಬಾಡಿದ ತೆಂಗಿನ ಮರಗಳು, ಅದರಾಚೆ 
ಮುರುಕು ದನದ ಕೊಟ್ಟಿಗೆ ನಾಡಿನ ಸಾಮಾನುಗಳೆಲ್ಲ ಗೆದ್ದಲಿಗೆ ಆಹಾರ, 
ಗೋಡೆ ಬಿರುಕು ಬಿಕೋ ಎನ್ನು ತಿದೆ ಆ ಕೊಟ್ಟಿಗೆಯ , ಅವನು ಮನೆಯ 
ಒಳಗೆ ಜಗಲಿಯ ಕಿಟಕಿಯಿಂದ ಇಣುಕಿ ನೋಡಿದ. ಇದೇ ಮನೆಯಲ್ಲಿ 
ಅಲ್ಲವೇ ಅವನ ಬಾಲ್ಯ ಕಳೆದದ್ದು , ಅಂದಿನ ದಿನಗಳನ್ನು ಯೋಚಿಸಿದರೆ 
ಹೃದಯ ತುಂಬಿಬರುತ್ತದೆ. ಅಪ್ಪ ಆಸ್ತಿ ತೆಗೆದುಕೊಂಡಾಗ ಇವೆಲ್ಲ ಬೋಳು 
ಗುಡ್ಡಗಳು . ಒಂದು ಎಕರೆಯಷ್ಟು ಫಲಬರುವ ಅಡಿಕೆ ತೋಟ ಇತ್ತು ಅಷ್ಟೇ . 
ಕಡಿಮೆ ಕ್ರಯದಲ್ಲಿ ಸಾಲದಿಂದ ತೆಗೆದ ಆಸ್ತಿಯಲ್ಲಿ ಅಪ್ಪ ಅಮ್ಮ ತಮ್ಮ ಬೆವರ 
ಹನಿಯನ್ನು ಚೆಲ್ಲಿ ಅಡಿಕೆ ತೋಟ ಮಾಡಿದ್ದು , ಒಂದೊಂದು ಪೈಸೆಯೆಂದರೂ 
ಇಬ್ಬರಿಗೂ ಆಸೆ. ಈ ಮನೆಯನ್ನು ಅಪ್ಪ ಅಮ್ಮನೇ ಮಣ್ಣು ಕಲ್ಲು ಹೊತ್ತು 
ಕೂಲಿಯಾಳಿನಂತೆ ದುಡಿದು ಕಟ್ಟಿದ್ದು , ತೋಟಗಳು ನಡುವಯಸ್ಸಿಗೆ ಬಂದಾಗ 
ಮೂವರು ಗಂಡುಮಕ್ಕಳೂ ಮೀಸೆ ಹೊತ್ತಾಗಿತ್ತು . ಗಂಗಾಧರನಿಗೆ ಮದುವೆ 
ಯಾಗಿ ಸುಭದ್ರಾ ಮನೆತುಂಬಿದಾಗ ವಿಶ್ವೇಶ್ವರ ಆಸ್ತಿ ಪಾಲಾಗಬೇಕು, ತನಗೆ 
ಬೇರೆ ಮನೆ ಆಗಬೇಕು ಎಂದು ಹಠ ಹಿಡಿದಿದ್ದ . ಹಣದ ಮುಗ್ಗಟ್ಟಿನಲ್ಲಿರುವ 
ಅಪ್ಪ ನಿಧಾನವಾಗಿ ಮಾಡೋಣ ಎನ್ನುತ್ತಿದ್ದರು. ಮನೆಯಲ್ಲಿ ಆಗೀಗ ಅಣ್ಣ 
ತಮ್ಮಂದಿರಲ್ಲಿ ಜಗಳ, ಗಲಾಟೆ. ಆದರೂ ಈ ಮೂವರು ಗಂಡುಮಕ್ಕಳಲ್ಲಿ 
ಅಪ್ಪನಂತೆ ಕೃಷಿದಾಹ, ಮಣ್ಣಿನಲ್ಲಿ ಉತ್ತಮ ಬೆಳೆಯನ್ನು ತೆಗೆಯುವ 
ಉತ್ಸಾಹ, ಕೆಲಸ ಮಾಡಲು ಸದಾ ಹಮ್ಮನಸ್ಸು , ಗಂಗಾಧರನಿಗಂತೂ ಮೈ 
ಮೇಲಿನ ಬಟ್ಟೆಯ ಮೇಲೆ ವ್ಯಾಮೋಹಒಂದಿನಿತೂ ಇಲ್ಲ . ಉಟ್ಟ ಕೋಮಣ 
ದಲ್ಲಿ ತೋಟ ಗದ್ದೆ ತಿರುಗುವ, ಕೆಲಸದವರೊಂದಿಗೆ ಕೆಲಸ ಮಾಡುವ. 
ಪರಿಯಾಡದ ಪೇಟೆಗೆ ಅಥವಾ ಇನ್ನೂ ದೂರಕ್ಕೆ ಮದುವೆ ಮುಂಜಿಗೆ 
ಹೊರಟನೆಂದರೆ ಕೇವಲ ಒಂದು ತುಂಡು ಬಿಳಿ ಪಂಚೆ, ದೊಗಲೆ ಅಂಗಿ, 
ತಪ್ಪಿದರೆ ಖಾಕಿ ಚಡ್ಡಿ , ವಿಶ್ವೇಶ್ವರನೂ ಅಷ್ಟೇ . ಕೇವಲ ಕಕ್ಷೆಯೊಂದೇ ಅವನ 
ಮನೆ ಉಡುಪು, ಸದಾಶಿವ ಇವರಿಬ್ಬರಿಗಿಂತಲೂ ಭಿನ್ನ . ಮೊದಲಿನಿಂದಲೂ 


ಅನಿಶ್ಚಯ 
ಅಣ್ಣಂದಿರ, ಅಪ್ಪನ ನಗ್ನ ಹಿಂಭಾಗವನ್ನು ನೋಡಿ ನೋಡಿ ಬೇಸತ್ತಿದ್ದ , 
ಅಸಹ್ಯಗೊಂಡಿದ್ದ ಅವನಿಗೆ ಮೈ ತುಂಬ ಉಡುಪು ಬೇಕು. ಎದೆಯ ರೋಮ 
ಕಾಣಿಸುವದೂ ಅವನಿಗಿಷ್ಟವಿಲ್ಲ . ಶಾಲೆ ಮುಗಿಸಿ ಕಾಲೇಜಿನ ಕಟ್ಟೆಯನ್ನೇರಿದ 
ಮೇಲಿನಿಂದ ಉಡುಪು ಬೆಳ್ಳಗಿನ ಹತ್ತಿಯಂತೆ , ಇಸ್ವಿಯಿಂದ ಅಂಗಿ ಗರಿಗರಿ 
ಎನ್ನಬೇಕು. ಪಂಚೆಯ ಬದಲಿಗೆ ಸೂಟು, ಕಾಲಿಗೆ ಬೂಟು ಬಂದಾಗ ಅಪ್ಪ 
ರೇಗಿರಲಿಲ್ಲ, ಏನೋ ಕಲಿತ ಮಗ ಎಂದುಕೊಂಡರು ಸಹನೆಯಲ್ಲಿ. ಆದರೆ 
ವಿಶ್ವೇಶ್ವರ ಹಾರಿಬಿದ್ದಿದ್ದ, 

“ಹೀಗೆ ದೇಹಕ್ಕೆ ಖರ್ಚುಮಾಡಿದರೆ ಮನೆ ತೊಳೆದುಹೋಗುತ್ತೆ .... 
ನಮ್ಮ ಹಾಗೆ ಕಡಿಮೆ ಬಟ್ಟೆಯಲ್ಲಿ ಬದುಕಲು ಕಲಿತುಕೋ !?” 

ಸದಾಶಿವ ಬಟ್ಟೆ ಒಗೆಯುವ ಕಲ್ಲಿನತ್ತ ನೋಡಿದ. ಅಂದು ಮನೆಬಿಟ್ಟು 
ಹೋಗುವಾಗ ಅವನ ಅಮ್ಮ ಅದೇ ಕಲ್ಲಿನ ಬದಿಯಲ್ಲಿ ಕುಳಿತು ಬಟ್ಟೆಗೆ 
ಸಾಬೂನು ಹಚ್ಚುತ್ತ ಸದಾಶಿವ ಹತ್ತು ರೂಪಾಯಿ ಬೇಕೆಂದು ಅಂಗಲಾಚಿದಾಗ 
ಗದರಿಕೊಂಡಿದ್ದಳು. ಅಮ್ಮನ ನಿಸ್ತೇಜ ಮುಖ ಕಂಡು ಅಯ್ಯೋ ಎನಿಸಿತ್ತು 
ಅವನಿಗೆ ಸದಾ ಕಾಹಿಲಸ್ಥಳಾದ ಅಮ್ಮ ಕೆಲಸಕ್ಕೆ ಜನರನ್ನು ಇರಿಸಿಕೊಳ್ಳ 
ಬಾರದೇ . ಎಷ್ಟೆಂದು ದುಡಿಯುತ್ತಾಳೋ ಎಂದು ಯೋಚಿಸುತ್ತ ನಿಂತಾಗ 
ಅಮ್ಮನಕೋಪಉರಿದೆದ್ದಿತು. 

“ ನಿನ್ನ ಓದು ಮಣ್ಣು ದಂಡಕ್ಕೆ , ಗದ್ದೆಗೆಹೋಗಿ ಎತ್ತುಗಳಿಂದ ಗದ್ದೆ 
ನಾದರೂ ಉಳು. ನಿನ್ನ ದೊಡ್ಡಸ್ತನಕ್ಕೆ ಕೈ ಕಾಲು ಮಣ್ಣಾಗುವದೊಂದು 
ಕೇಡು....! ” 

ಅಮ್ಮನ ಮೂದಲಿಕೆಯ ನುಡಿಗೆ ನೊಂದು ಕಣ್ಣುಗಳು ಹನಿಗೂಡುತ್ತಿ 
ದ್ದಂತೆ ವಿಶ್ವೇಶ್ವರ ಬಂದ ಅಲ್ಲಿಗೆ 'ಏಯ್ ಬಕರಾ.... ಬೆಳಿಗ್ಗೆಯೆದ್ದು ಸೋಮಾರಿ 
ಯಂತೆ ಪುಸ್ತಕ ಹಿಡ್ಕೊಂಡು ಕುಳಿತಿದ್ದಿ ಇಷ್ಟು ಹೊತ್ತು . ಈಗ ಇಲ್ಲಿ ಬಿಸಿಲು 
ಕಾಯಿಸ್ತಾ ಇದ್ದೀ , ಹಿಡಿ ಕತ್ತಿ , ಹಟ್ಟಿಯಲ್ಲಿ ಒಂದು ಕಣೆ ಸೊಪ್ಪಿಲ್ಲ. ಹೋಗಿ 
ಮಾಡಿ ಹಾಕು ಒಂದು ಕಟ್ಟು , ಉಂಡದ್ದು ಜೀರ್ಣವಾಗಲಿ. ” 

ಅವನು ಕೊಟ್ಟ ಕತ್ತಿ ಜಾರಿ ಬಿದ್ದಿತು ಕೈಯಿಂದ. 

“ಏನು ಸೊಕ್ಕು ನಿನಗೆ? ಓದಿ ಬರೆದ ಕೈಗಳಿಗೆ ಪಾಪ ಕತ್ತಿ ಹಿಡಿಯು 
ವದೂ ಮರೆತುಹೋಯೇನೋ , ಎರಡು ವರ್ಷಗಳಿಂದ ಕೆಲಸವಿಲ್ಲದೆ ಅಂಡಲೆ 


ಅನಿಶ್ಚಯ 
ಯುತ್ತಿದ್ದೀಯಲ್ಲ. ನಾಚಿಗೆಯಿಲ್ಲ ನಿನಗೆ? ಹೋಗು ಗದ್ದೆ ಕೆಲಸಕ್ಕೆ ....” 

ಅಸೂಯೆ ತುಂಬಿದ ಎರಡನೇ ಅಣ್ಣನ ದೃಷ್ಟಿಗೆ ತತ್ತರಿಸಿದ ಅವನದು 
ಯಾವಾಗಲೂ ನಂಜಿನ ನುಡಿ. ಅಪ್ಪನಿಗೆ ಸಹನೆ ಹೆಚ್ಚು . ಫಸ್ಟ್ ಕ್ಲಾಸ್‌ನಲ್ಲಿ 
ಪಾಸಾದ ಬುದ್ದಿವಂತನಾದ ತನ್ನ ಮಗನಿಗೆ ಇವತ್ತಲ್ಲ ನಾಳೆ ಕೆಲಸ ಸಿಕ್ಕಿತು 
ಎನ್ನುವ ನಂಬಿಕೆ ಸಿಗದೇ ಹೋದರೇನಂತೆ, ತಾನು ಮಾಡಿದ ಆಸ್ತಿಯಲ್ಲಿ 
ಸ್ವತಂತ್ರವಾಗಿರಲಿ! 

“ಎಷ್ಟೋ ಕತ್ತಿಯನ್ನು , ಅದೇನು ಮುಖಮುಖ ನೋಡ್ತಾ ನಿಂತಿದ್ದಿ 
ಉದ್ದ ಬೆರ್ಚಪ್ಪನ ಹಾಗೇ .? ವಿಶ್ವೇಶ್ವರನ ಮಾತಿಗೆ ರೋಷ ಉಕ್ಕಿದರೂ 
ಬಾಯಿಯಿಂದ ಹೇಳಲಾಗದೆ ಸದಾಶಿವ ಕತ್ತಿ ಎತ್ತಿಕೊಂಡು ಸರಸರನೆ ಬದಿಯ 
ಗುಡ್ಡವನ್ನೇರಿ ಕ್ಷಣಾರ್ಧದಲ್ಲಿ ಭೀಮಾವೇಶದಿಂದ ಸೊಪ್ಪನ್ನು ತರಿದು ತಂದು 
ಗುಡ್ಡೆ ಹಾಕಿ ಹೊತ್ತು ತಂದು ಚೆಲ್ಲಿದ ಕೊಟ್ಟಿಗೆಯಲ್ಲಿ, ಅಲ್ಲೇ ನಿಂತಿದ್ದ 
ಅಪ್ಪನ ಕಣ್ಣಲ್ಲಿ ನೋವಿನ ಛಾಯೆ. 

“ಸೊಪ್ಪು ಮಾಡಿಯಾಯಾ , ಹಿಡಿ ಹಗ್ಗ , ಅಣ್ಣ ಗದ್ದೆಯಲ್ಲಿ ಹುಣಿ 
ಕೆತ್ತುತಾ ಇದ್ದಾನೆ. ಅವನಿಗಷ್ಟು ಸಹಾಯ ಮಾಡು. ” ಮತ್ತೆ ಗುಡುಗಿತು 
ವಿಶ್ವೇಶ್ವರನ ಧ್ವನಿ, ನಡುಗಿತು, ಅದುರಿತು ಸದಾಶಿವನ ಮೈ , ಅಪ್ಪ ಎದುರಿಗೆ 
ಇರುವಾಗಲೂ ಇವನದೇಕೆ ಯಜಮಾನಿಕೆ, ನಾನೇನು ಇವನ ಅಡಿಯಾಳೇ ? 
ಕೈಗೆ ಬಂದ ಹಗ್ಗವನ್ನು ಬೀಸಿದ ಅಣ್ಣನತ್ತ , ದಪ್ಪನೆಯ ನೈಲಾನ್ ಹಗ್ಗ . 
ಬೀಸಿದ ರಭಸದಲ್ಲಿ ಬರಿಮೈಮೇಲೆ“ ಚಟೀರ್ ' ಎಂಬ ಸದ್ದು ಕೇಳಿಸಿತು. 

ಬೆಳಗ್ಗಿನಿಂದಲೂ ನೋಡ್ತಾ ಇದ್ದೇನೆ, ಯಾಕೋ ವಿಷ ಕಾರಾ 
ಇದ್ದೀ ನನ್ನ ಮೇಲೆ. ಇದೇನು ನಿನ್ನ ಒಬ್ಬನದೇ ಮನೆಯಲ್ಲ. ನನಗೆ ಬೇಕಾ 
ದ್ದಾಗೆ ನಾನಿದ್ದೇನೆ, ನಿನ್ಯಾರೋ ಕೇಳುವವನು?” 
- ಅನಿರೀಕ್ಷಿತ ಹೊಡೆತದಿಂದ ವಿಶ್ವೇಶ್ವರ ಕ್ಷಣ ಹೊತ್ತು ದಂಗಾಗಿ 
ಇನ್ನೊಮ್ಮೆ ತಮ್ಮನಕೈಯಲ್ಲಿರುವ ಹಗ್ಗ ಬೀಸಿ ತನ್ನತ್ತ ಬರುವದನ್ನು ತಪ್ಪಿಸಿ 
ಕೊಂಡು ರಿಂವನೆ ಹಾರಿದ ಅವನ ಮೈ ಮೇಲೆ. “ ಪದವೀಧರ ಸೋಮಾರಿ ! 
ನನ್ನ ಮೈ ಮೇಲೆ ಕೈ ಮಾಡುವಷ್ಟು ಎದೆಗಾರಿಕೆಯೇ ನಿನಗೆ? ಸಮಷ್ಟಿ , 
ಕುಟುಂಬದಲ್ಲಿ ಚೆನ್ನಾಗಿ ಗೈದರೆ ಮಾತ್ರ ಸಿಗುತ್ತೆ ಕಾಸು, ಹೊಟ್ಟೆಗೆ ಅಷ್ಟು 
ಹಿಟ್ಟು ....ಎನ್ನುತ್ತ ಅವನ ಮುಖದ ಮೇಲೆ ಬಾರಿಸಿದ ಮುಷ್ಟಿಯಿಂದ 


ಅನಿಶ್ಚಯ 
ಸದಾಶಿವ ಮಿಂಚಿನ ವೇಗದಲ್ಲಿ ಅದರ ನಾಲ್ಕು ಪಾಲು ಮುಷ್ಠಿ ಪ್ರಹಾರ 
ಮಾಡಿದ ಅಣ್ಣನ ಮುಖದ ಮೇಲೆ, ಅಷ್ಟರಲ್ಲಿ ಅಪ್ಪ ನಡುವೆ ಬಂದು ಬಿಡಿಸ 
ಬೇಕಾಯಿತು ಇಬ್ಬರನ್ನೂ , ಸದಾಶಿವ ಹಗ್ಗವನ್ನು ನೆಲಕ್ಕೆ ಬೀಸಿ ಒಗೆದು 
ಬನಿಯನನ್ನು ಸರಿಪಡಿಸಿಕೊಂಡು ಒಳಗೆ ನಡೆದ. ಅಮ್ಮ ಹಿಂದಿನಿಂದ 
ಗೋಳಾಡುವುದು ಕೇಳಿಸಿತು ಅಸ್ಪಷ್ಟವಾಗಿ , ವಿಶ್ವೇಶ್ವರ ನಾಡಿನ ಹುಲ್ಲು 
ಹಾರುವಂತೆ ಬೊಬ್ಬೆ ಹಾಕಿದ. 

ಎಲ್ಲವೂ ನೆನಪಿಗೆ ಬಂದಿತು ಸದಾಶಿವನಿಗೆ ಅಂದು ಮನೆಬಿಟ್ಟು 
ಹೋದತನ್ನ ಬಗ್ಗೆ ಅಣ್ಣಂದಿರು ಸಂತಸಪಟ್ಟರೋ ತಿಳಿಯದು. ಅಪ್ಪ ದುಃಖಿ 
ಸಿರಬೇಕು. ಅಮ್ಮ ಇದೇ ಬಟ್ಟೆ ಒಗೆಯುವ ಕಲ್ಲಿನ ಹತ್ತಿರ ಎಷ್ಟು ಬಾರಿ 
ಕಣ್ಣೀರು ಹಾಕಿದಳೋ .... ಇನ್ನಾದರೂ ತನ್ನೊಂದಿಗೆ ಅಮ್ಮನನ್ನು ಉಳಿಸಿ 
ಕೊಂಡು ಸುಖಿಯಾಗಿರಿಸಬೇಕು. ತನ್ನ ಆಸಿಯ ರಿಕಾರ್ಡನ್ನು ಪರಿಶೀಲಿಸ 
ಬೇಕು.... 
- ಮದ್ಯಾಹ್ನ ಸದಾಶಿವ ಕೇಳುವ ಮೊದಲೇ ಹಿರಿಯಣ್ಣ ಗಂಗಾಧರ ಅವನ 
ಆಸ್ತಿಯ ರಿಕಾರ್ಡನ್ನು ತಂದು ಕೈಯಲ್ಲಿರಿಸಿದೆ. ನಾಲ್ಕು ಎಕರೆ ಒಟ್ಟು 
ಬೇಸಾಯದ ಭೂಮಿ. ಮೂರು ಎಕರೆ ಫಲ ಬರುವತೋಟ, ಒಂದು ಎಕರೆ 
ಎರಡು ಬೆಳೆಯ ಗದ್ದೆ . ಪ್ರಯತ್ನ ಪಟ್ಟರೆ ಇನ್ನೂ ಒಂದು ಎಕರೆಯಷ್ಟು ಗದ್ದೆ 
ಮಾಡಬಹುದು ಬೋಳುಗುಡ್ಡವನ್ನು ಕಡಿದು. ಅಪ್ಪ ತೆಗೆದ ಆಸ್ತಿಯಲ್ಲದೆ 
ಗಂಗಾಧರ ಅವರಿವರ ಪ್ರಯತ್ನದಿಂದ ಸಹಾಯದಿಂದ ಸುತ್ತಲಿನ ಸರಕಾರಿ 
ಭೂಮಿಯನ್ನು ಪಾಲಾಗುವ ಮೊದಲೇ ತಮ್ಮ ಹೆಸರಿಗೆ ದರಕಾಸ್ತು ಮಾಡಿ 
ಕೊಂಡದ್ದು ಎಷ್ಟೋ ಅನುಕೂಲ. ಬ್ಯಾಂಕ್‌ನಲ್ಲಿ ಹಣವಂತೂ ಇಲ್ಲ . 
ಸದಾಶಿವನ ಪಾಲಿನತೋಟಗದ್ದೆಗಳ ಉತ್ಪನ್ನ ಅದರ ಖರ್ಚು, ಮೇಲ್ಕನಿಖೆಗೆ 
ಮುಗಿದಿದೆಯೆಂದು ಕೈಯಾಡಿಸಿಬಿಟ್ಟ ಗಂಗಾಧರ, ಮುರುಕು ಮನೆಯ 
ರಿಪೇರಿಯಾದಮೇಲೆ ಎಲ್ಲಾ ಅನುಕೂಲ ಮಾಡಿಕೊಂಡೇ ನಾಲ್ಕು ದಿನಗಳ 
ನಂತರ ಹೋಗಿ ಉಳಿಯಬಹುದು ಎಂದೂ ಹೇಳಲಿಲ್ಲ . ಪಾತ್ರೆಗಳು, ಹಾಸು 
ಹೊದಿಕೆಗಳನ್ನು ಕೊಡಬೇಕೆಂದು ಅಚ್ಚಮ್ಮ ಮಧ್ಯೆ ಬಾಯಿ ಹಾಕಿದಾಗ 
( ಅವನಿಗೇನು ಕಡಿಮೆಯಾಗಿದೆ ಈಗ? ಎಲ್ಲಾ ಇದೆ ಅವನ ಹತ್ರ , ನಾವೇ 
ಭಿಕಾರಿಗಳು ” ಎಂದ ಗಂಗಾಧರ ಒಂದು ಸಣ್ಣ ವಸ್ತುವನ್ನು ಕೊಡಲಾರೆ ಎಂಬ 


೨೯ 


ಅನಿಶ್ಚಯ 
ನಿರ್ದಾಕ್ಷಿಣ್ಯದ ನುಡಿಯಲ್ಲಿ, ಸದಾಶಿವನ ಭೂಮಿಯಲ್ಲಿ ಬೆಳೆದುದರಲ್ಲಿ ಒಂದು 
ಭಾಗವನ್ನು ಬೇರೆಯಾಗಿ ಇಡಿ ಎಂದು ಅಚ್ಚ ನ್ನು ಪ್ರತಿವರ್ಷ ಹೇಳಿಕೊಂಡೇ 
ಬಂದಿದ್ದಾಳೆ. ಗಂಗಾಧರನಿಗೆ ಎರಡು ಹೆಣ್ಣು , ನಾಲ್ಕು ಗಂಡುಮಕ್ಕಳು . 
ವಿಶ್ವೇಶ್ವರನಿಗೆ ನಾಲ್ಕು ಹೆಣ್ಣು ಮಕ್ಕಳು. ಹೀಗಾಗಿ ಉಳಿಸುವ ಪ್ರಶ್ನೆಯಂತೂ 
ಇಲ್ಲವೇ ಇಲ್ಲ. ಜಾಲಿಯಾಗಿದ್ದ ಮೂಲಮನೆಯನ್ನು ಅಳಿಸಿ ಗದ್ದೆ ಮಾಡೋಣ 
ಎಂದಾಗ ವಿರೋಧಿಸಿದ್ದಳು ಅಚ್ಚಮ್ಮ ಅವರ ಮಾತನ್ನು , ಹದಿನೈದು ದಿನಗಳಿಗೆ 
ಒಮ್ಮೆ ತಾನೇ ಸೊಂಟ ಬಗ್ಗಿಸಿ ಇಡೀ ಮನೆಯನ್ನು ಗುಡಿಸಿ ಒರಸಿ ಬರುವಾಗ 
ಗಂಗಾಧರ ಗೇಲಿ ಮಾಡುತ್ತಿದ್ದ , “ ನಿಂಗೆ ಮುದಿಬಾಂತು, ಯಾರಿಗಾಗಿ 
ಕಷ್ಟ ಪಡ್ತಾ ಇದ್ದೀ ನೀನು?” 

ಈಗ ಅದೇ ಮನೆಗೆ ಸದಾಶಿವ ಬಂದಾಗ ಅದೆಷ್ಟೋ ಅನುಕೂಲವೇ 
ಆಯಿತು. ಹಳೆಯ ಕ್ರಮದ ಮನೆಯನ್ನು ಕಂಡು ಪೂರ್ಣಿಮಾ ಅಷ್ಟಾಗಿ 
ಮೆಚ್ಚದಿದ್ದರೂ ಸದ್ಯದಲ್ಲಿಯೇ ಹೊಸಮನೆ ಆಗಲಿದೆಯೆಂಬ ತೃಪ್ತಿಯಲ್ಲಿ 
ಗೌಣವಾಯಿತು ಮನೆಯ ಪ್ರಶ್ನೆ . ಅಣ್ಣಂದಿರು ಕೊಟ್ಟಿದ್ದನ್ನು ಕೈಯೆತ್ತಿ 
ತೆಗೆದುಕೊಂಡ ತಮ್ಮ ಯಾವ ವಾದವಿವಾದಗಳೂ ಇಲ್ಲದೆ ಹಳೆಮನೆಯನ್ನು 
ಹೊಸದಾಗಿ ಪ್ರವೇಶಿಸಿದ. 


ಪರಿಯಾಲಡ್ಕದಲ್ಲಿ ಹೊಸ ಸಂಸಾರ ಹೂಡಿದಾಕ್ಷಣ ಸದಾಶಿವ ಬೆಳಗಾವಿಗೆ 
ತೆರಳಿ ಅಲ್ಲಿರುವ ತನ್ನ ಮನೆಯ ಸಾಮಾನುಗಳನ್ನೆಲ್ಲ ಪ್ಯಾಕ್ ಮಾಡಿ ಲಾರಿ 
ಯಲ್ಲಿ ಕಳಹಿಸಿಕೊಟ್ಟ. ಮುಂದಿನ ಜೀವನಕ್ಕೆ ಶುಭವಾಗಲೆಂದು ಹಾರೈಸಿದ 
ಮಂಜುನಾಥ “ಹೊಸಮನೆ ಗೃಹಪ್ರವೇಶಕ್ಕೆ ಖಂಡಿತಾ ಬಂದು ನಿನ್ನ ಕೃಷಿ 
ಯನ್ನು ನೋಡೇನೆ” ಎಂದ. 
ಈ ಮನದಲ್ಲಿ ಯೋಚಿಸಿಕೊಂಡಂತೆ ಮುಂದೆ ಒಂದೇ ವಾರದಲ್ಲಿ ಹಳೆಯ 
ಮನೆಯ ಹತ್ತಿರದಲ್ಲೆ ಹೊಸಮನೆಯನ್ನು ಕಟ್ಟುವ ಕೆಲಸ ಭರದಿಂದ ಸಾಗಿತು. 
ಇರುವ ಮನೆಯನ್ನೇ ರಿಪೇರಿ ಮಾಡಿದರಾಗದೇ ಎಂದಳು ಅಚ್ಚಮ್ಮ , ಮೂಲ 
ದಿಂದ ಇದ್ದ ಮನೆ ಅಳಿಸಬೇಕಲ್ಲ ಎಂಬ ಕೊರಗು. ಆದರೆ ಸದಾಶಿವ ಭವ್ಯಮನೆ 
ಯನ್ನು ತಯಾರಿಸುವ ಯೋಜನೆ ಹಾಕಿಬಿಟ್ಟಿದ್ದ. ಇನ್ನೊಂದು ತಿಂಗಳಲ್ಲಿ 


೩೦ 


ಅನಿಶ್ಚಯ 
ಪ್ರಾರಂಭವಾಗಲಿರುವ ಮಳೆಗಾಲದ ಮೊದಲೇ ಅಡಿಪಾಯ ಹಾಕಿ ಮನೆಯ 
ಗೋಡೆಗಳು ಸಾಕಷ್ಟು ಏರಿಬಿಟ್ಟರೆ ಮುಂದಿನ ಚಳಿಗಾಲದಲ್ಲಿ ಎಲ್ಲ ಕೆಲಸಗಳನ್ನು 
ಮುಗಿಸಬಹುದು ಎಂಬ ಯೋಚನೆ ಅವನದು. ಪೂರ್ಣಿಮಾ ಬಯಸಿದ ರೀತಿ 
ಯಲ್ಲಿ ಅಡಿಗೆಮನೆ ಹಾಗೂ ಹಿಂಬದಿಯಲ್ಲಿ ಶೌಚಗೃಹದ ಏರ್ಪಾಟು ಆದಾಗ 
ಗಂಗಾಧರ , ವಿಶ್ವೇಶ್ವರ ಬಿದ್ದು ಬಿದ್ದು ನಕ್ಕರು. “ ಹಳ್ಳಿಯಲ್ಲಿ ಶೌಚಗೃಹ 
ಏತಕ್ಕೆ ? ಕಾಡುಗುಡ್ಡಗಳು ಬೇಕಷ್ಟು ಇವೆತಾನೇ . ಪಟ್ಟಣದ ದೊಡ್ಡ 
ಮನುಷ್ಯರಪ್ಪ ” ಎಂದು ಅಪಹಾಸ್ಯ ಮಾಡಿದರು ಅವನೆದುರಿನಲ್ಲಿಯೇ . ಕಲ್ಲು 
ಮಣ್ಣಿನ ಕೆಲಸ ನಡೆಯತೊಡಗಿತು. ಮೂವತ್ತಕ್ಕೂ ಮಿಕ್ಕಿ ಕೆಲಸದವರಿಗೆ 
ಬಿಡುವಿಲ್ಲದ ದುಡಿತ. 

ಜೂನ್ ತಿಂಗಳು ಕಾಲಿಟ್ಟಾಗ ಎದುರಾದ ಸಮಸ್ಯೆ ಇನ್ನೊಂದು. 
ಗಿರೀಶ, ಗೌರಿಯ ಶಾಲೆಯ ಪ್ರಶ್ನೆ , ಪರಿಯಾಲಡ್ಕದಲ್ಲಿ ಇಂಗ್ಲಿಷ್ ಶಾಲೆ 
ಇಲ್ಲ. ಹತ್ತಿರದ ಪುತ್ತೂರಿಗೆ ಸೇರಿಸೋಣವೆಂದರೆ ಸರಿಯಾದ ಹಾಸ್ಟೆಲು ಇಲ್ಲ. 
ಹೀಗಾಗಿ ಅನಿವಾರ್ಯವಾಗಿ ಮಂಗಳೂರಿಗೆ ಹೋಗಬೇಕಾಯಿತು. ಮಕ್ಕಳನ್ನು 
ಅಗಲಿರದ ಪೂರ್ಣಿಮಾ “ ಕನ್ನಡದ ಶಾಲೆಗೇ ಸೇರಿಸಿಬಿಡಿ, ನಮಗೂ ನಿಶ್ಚಿಂತೆ!” 
ಎಂದಳು. ಎಂತಹ ಮೂರ್ಖತನ. ಗಿರೀಶ ಆಗಲೇ ಆರನೇಕ್ಲಾಸು, ಗೌರಿ 
ನಾಲ್ಕನೇ ಕ್ಲಾಸು. ಇಷ್ಟು ವರ್ಷ ಓದಿದ್ದು ದಂಡವಾಗಬೇಕೇ , ಕಷ್ಟವಾದರೂ 
ಮುಂದಕ್ಕೆ ಅವರಿಗೇ ಸುಖ ತಾನೇ , ಇಬ್ಬರನ್ನೂ ಮಂಗಳೂರಿನ ಬೇರೆಬೇರೆ 
ಹಾಸ್ಟೇಲುಗಳಿಗೆ ಸೇರಿಸಿ ಮಕ್ಕಳನ್ನು ಚೆನ್ನಾಗಿ ನೋಡಿಕೊಳ್ಳುವಂತೆ 
ವಾರ್ಡನ್‌ರಿಗೆ ಹೇಳಿ, ಅವರಿಗೂ ಬುದ್ಧಿವಾದ ಹೇಳಿ ಹೊರಡುವಾಗ ಅವನ 
ಕಣ್ಣಲ್ಲೇ ನೀರು, ಬೆಳಗಾವಿಯಲ್ಲಿ ಮನೆಹತ್ತಿರವೇ ಇಂಗ್ಲಿಷ್ ಶಾಲೆಯಿದ್ದು ದ 
ರಿಂದ ಯಾವ ತಾಪತ್ರಯವೂ ಇದ್ದಿರಲಿಲ್ಲ. ತಾಯಿಯನ್ನು ಅಗಲದ ಮಕ್ಕಳು 
ಹೇಗೆ ಹೊಂದಿಕೊಂಡಿರುತ್ತಾರೋ , ಹವೆಯ , ಊರುಹೊಸವು. ಗೌರಿಯ 
ಮುಖ ಬಾಡಿಹೋಗಿತ್ತು . ಬೆಳಗಾವಿ ಬಿಟ್ಟು ಬಂದುದೇ ಅವಳಿಗೇನೂ ಇಷ್ಟ 
ವಿಲ್ಲ. ಈಗ ಇನ್ನೊಂದು ಹೊಸ ವಾತಾವರಣದಲ್ಲಿ ವಾಸ. “ ಆಗಾಗ ಬರಾ 
ಇರೇನೆ ಗೌರಿ” ಎಂದು ತಂದೆ ಅಂದಾಗ ಬೋರೆಂದು ಅತ್ತು ಬಿಟ್ಟಳು. 
“ ಮುಂದಿನ ಶನಿವಾರ ಮನೆಗೆ ಬರಬೇಕು.... ಬಾ ಅಪ್ಪಾ ....” 

ಗಿರೀಶ ಗಂಭೀರವಾಗಿ ಏನನ್ನೂ ಹೇಳದೆ ಬೀಳ್ಕೊಟ್ಟ ತಂದೆಯನ್ನು. 


ಅನಿಶ್ಚಯ 
“ಗೌರಿ ಹಾಸ್ಟೆಲು ಇಲ್ಲೇ ಹತ್ರ ಇದೆ . ಆಗಾಗ ಅವಳನ್ನು ವಿಚಾರಿಸಿಕೊ 
ಗಿರಿ , ಹಣ ಬೇಕಿದ್ದರೆ ತಿಳಿಸು. ” 


ಮೊದಲನೆಯ ಬೆಳೆಯನ್ನು ತೆಗೆಯುವಾಗ ಸದಾಶಿವನಲ್ಲಿ ನೂರಡಿ ಉತ್ಸಾಹ, 
ಹುರುಪು, ಕೆಲಸದವರ ಸಂಗಡ ತಾನೇ ಗೊಬ್ಬರ ಹೊತ್ತ , ಹುಣಿ ಸರಿಪಡಿಸಿದ, 
ಬಾಡಿಗೆಗೆ ತಂದ ಎತ್ತು ಕೋಣಗಳು ಕೆಸರು ರಾಡಿಯಲ್ಲಿ ಉಳುತ್ತಿರುವಾಗ , 
ಹೇಂಮ್ .... ಎಂದು ಕೇಕೆ ಹಾಕಿದ. ಸಾಲು ನಾಟಿಗೆ ತಾನೇ ಹಗ್ಗ ಹಿಡಿದು 
ನಿಂತ. ಅವನ ಮೈ ಮನಗಳಲ್ಲಿ ತುಂಬು ಉತ್ಸಾಹ, ಯಾರ ಅಂಕೆಯಿಲ್ಲದ 
ಖುಷಿ ಬಂದಂತೆ ಇರುವ ಸ್ವಾತಂತ್ರ ಪ್ರಕೃತಿಯ ಮಡಿಲಲ್ಲಿ ತನ್ನ ಸ್ವಂತದ 
ಭೂಮಿಯಲ್ಲಿ ಗುಲಾಮನಲ್ಲ ಯಜಮಾನ! ಹೊಸದೇನನ್ನು ಬೆಳೆಸಬೇಕು 
ಎಂದೆಲ್ಲಾ ಹಲವು ಹತ್ತು ಯೋಜನೆಗಳ ತಯಾರಿ, ತರಕಾರಿಗಳ ಸಾಲುಗಳೂ 
ಕಣ್ಣಿಗೊಂದು ಹಬ್ಬ . ಹೊಸದಾಗಿ ಕಟ್ಟಿ ಸುವ ಮನೆಗೆ ಹತ್ತಿರವಾಗಿ 
ಹೂದೋಟಕ್ಕೆ ಅಡಿಪಾಯ . ಬದಿಯ ಖಾಲಿ ಗುಡ್ಡದಲ್ಲಿ ಗೇರುಬೀಜದ ಕೃಷಿ 
ಪ್ರಾರಂಭ. ಹಲಸಿನ ಮರಗಳು ಇನ್ನೂ ಬೇಕೆಂಬ ಉತ್ಸಾಹದಲ್ಲಿ ಎಲ್ಲೆಲ್ಲಿಂದಲೋ 
ಉತ್ತಮ ಬೀಜದ ಸಸಿಗಳನ್ನು ತಂದು ನೆಡಿಸಿದ. ಅದರೊಂದಿಗೆ ವಿವಿಧ 
ಜಾತಿಯ ಮಾವಿನ ಗಿಡಗಳನ್ನೂ ನೆಟ್ಟಾಯಿತು. 

- ( ಇವನೇನು ಮಹಾ ಕೆಲಸ ಮಾಡುವವನು. ಎಲ್ಲಾ ಆರಂಭಶೂರ! ” 
ಎಂದ ವಿಶ್ವೇಶ್ವರ ಈರ್ಸ್ಯೆಯಿಂದ. 

ಇದೇ ಸಮಯದಲ್ಲಿ ಬೆಳಗಾವಿಯಿಂದ ಬಂದ ಮಂಜುನಾಥ ಇವನಲ್ಲಿ 
ಉಳಿದುಕೊಂಡಿದ್ದ ಒಂದು ದಿನ, ನಿರ್ಮಾಣ ಹಂತದಲ್ಲಿರುವ ಹೊಸ ಮನೆ, 
ಅದರ ಮರದ ಮಾಡಿನ ರೀಪುಗಳು , ಹಂಚನ್ನು ನೋಡಿ“ ಹಳೆಯ ಕಾಲದ 
ಮನೆಗಳಂತೆ ಯಾಕೆ ಕಟ್ಟಿಸಲು ಹೊರಟಿದ್ದಿ ? ಸಿಮೆಂಟಿನ ಕಾಂಕ್ರೀಟು ಹಾಕಿ 
ಅಂದವಾಗಿ ಮನೆಮುಚ್ಚಿಗೆ ಮಾಡು, ಮೇಲಕ್ಕೆ ಆಡಿಕೆಯನ್ನು ಒಣಗಿಸಬಹುದು?” 
ಎಂದು ಸಲಹೆ ನೀಡಿದ. 

“ಹೌದಲ್ಲ ಮಾರಾಯಾ” ಯೋಚಿಸಿದ ಸದಾಶಿವ ಹೇಳಿದ. “ಮೊದಲು 
ನನಗೆ ಆಲೋಚನೆಯೇ ಬರಲಿಲ್ಲ . ಹಂಚಿನ ಬದಲು ಬೆಳಗಾವಿಯ ತರಹ 


ಅನಿಶ್ಚಯ | 
ಹೊಸ ಮಾದರಿ ಮನೆ ಮಾಡಿದರೆ ಮಹಡಿಮೇಲೆ ಅಡಿಕೆ ಒಣಗಿಸಬಹುದು . 
ಕಳ್ಳರ ಭಯವಿಲ್ಲ. ನನಗೂ ಹಾಯಾಗಿ ಕುಳಿತುಕೊಳ್ಳಬಹುದು ಮೇಲಿನ 
ಮುಚ್ಚಿಗೆಯಲ್ಲಿ.” 

“ ಹೇಗೆ ಅತ್ತಿಗೆ ನನ್ನ ಬುದ್ಧಿವಂತಿಕೆ, ಮುಂದಾಲೋಚನೆ ಮಾಡಿಯೇ 
ಹಳ್ಳಿಯಲ್ಲಿ ಮನೆ ಕಟ್ಟಿಸಬೇಕು. ನನ್ನ ಪ್ಲಾನ್ ಬಹಳ ಸರಿಯಾಗಿದೆ.... 
ಕೋಣೆಗಳೂ ಸಾಕು, ದಾಸ್ತಾನಿಗಾಗಿ ಹೊರಗೆ ಎರಡು ಕೋಣೆಹೆಚ್ಚಿಗೆ 
ಇರಲಿ. ” 

ಪೂರ್ಣಿಮಾಗೆ ಅವನ ಸಲಹೆ ಹಿಡಿಸಲಿಲ್ಲ. ನಾಡಿಗೆ ಬೇಕಾದ ಮರದ 
ರೀಪುಗಳು, ಮಲೆಪಕಾಸುಗಳನ್ನು ಸಿದ್ದಪಡಿಸಿಯಾಗಿತ್ತು . ಇನ್ನು ಅವೆಲ್ಲದರ 
ಗತಿಯೇನು? ಸದಾಶಿವ ಹಂಚಿನ ಬದಲು ಸಿಮೆಂಟಿನ ಕಾಂಕ್ರೀಟ್ ಹಾಕಿ 
ಮುಚ್ಚಿಗೆ ಮಾಡುವುದೇ ಸರಿ ಎನ್ನುವ ತೀರ್ಮಾನಕ್ಕೆ ಬಂದುಬಿಟ್ಟ . ಈಗಿನ 
ಕಾಲದಲ್ಲಿ ಕವಡೆಗೂ ಬೆಲೆಯಿದೆ. ಯಾರಾದರೂ ಮನೆಕಟ್ಟಿಸಿಕೊಳ್ಳುವವರು 
ರೀಪನ್ನು ಕೊಂಡುಕೊಳ್ಳಬಹುದು. ಅದರ ಚಿಂತೆ ನಿನಗೆ ಬೇಡ” ಎಂದು 
ಪೂರ್ಣಿಮಾಗೆ ಸಮಾಧಾನದ ಮಾತುಗಳನ್ನು ಹೇಳಿ ಮತ್ತೆ ಎರಡು ಯೋಚಿಸದೆ 
ಮರಕೆಲಸವನ್ನು ಅಲ್ಲಿಗೇ ಮೊಟಕುಗೊಳಸಿ ನಾಲ್ಕೆಂಟು ಮೇಸ್ತ್ರಿಗಳನ್ನು 
ಕರೆದುಕೊಂಡು ಬಂದ. 

“ ನವರಿನ ಮಳೆ ಬಿಸಿಲಿಗೆ ಹಂಚಿನ ಮನೆಯೇ ಆಗಬೇಕು, ಉಳಿದ 
ವೆಲ್ಲ ಸೋರುತ್ತದೆ” ಎಂದ ಗಂಗಾಧರ . ಆದರೆ ಸದಾಶಿವ ಯಾರನ್ನೂ ಕೇಳಲಿಲ್ಲ . 
ಹಾಂ .... ಹೂಂ ಎಂದುಬಿಟ್ಟ. ಏಪ್ರಿಲ್ ಅಂತ್ಯದಲ್ಲಿ ಸುಣ್ಣ ಬಣ್ಣವನ್ನು 
ಹೊತ್ತ ಮನೆ ಪರಿಪೂರ್ಣವಾಗಿ ಮಂಗಳೂರಿನಲ್ಲಿ ಮಕ್ಕಳಿಬ್ಬರು ಪರೀಕ್ಷೆ 
ಮುಗಿಸಿ ಹಿಂದಿರುಗಿ ಬರುವಾಗ ಮನೆ ಗೃಹಪ್ರವೇಶವನ್ನೂ ಇಟ್ಟುಕೊಳ್ಳ 
ಲಾಯಿತು. 
- ಅಕ್ಕಮ್ಮನಿಗಂತೂ ಬಹಳ ಸಂಭ್ರಮ . ಎಲ್ಲರೊಂದಿಗೂ ಹೊಗಳುವ 
ದೊಂದೇ ಕೆಲಸ. ಭವ್ಯ ಬಂಗಲೆಯಂತೆ ನಿಂತಿರುವ ಮನೆ' ಕಂಡರೆ ಯಾರಿಗೆ 
ತಾನೇ ಹೊಟ್ಟೆ ಉರಿಯಲಾರದು? ಅಣ್ಣಂದಿರಿಬ್ಬರಿಗೂ ದಿನಬೆಳಗಾದರೆ ಅಣ 
ಕಿಸುತ್ತದೆ ಆ ಮನೆ. ತನ್ನ ಬಹಳ ಬುದ್ದಿವಂತಿಕೆಯಿಂದ ಮನೆ ಕಟ್ಟಿಸಿದ್ದಾನಲ್ಲ 
ಎಂಬ ಆಶ್ಚರ್ಯ. ತಾವಿಬ್ಬರೂ ಹೊಸದಾಗಿ ಮನೆ ಕಟ್ಟಿಸಿದರೂ ಮಾದರಿ 


ಅನಿಶ್ಚಯ 
ಯೆಲ್ಲಾ ಹಳೆಯ ಕ್ರನ ದ್ದು , ಆಸವ್ಯಸ್ಥ ರೂಪರೇಖೆ, ತಗು ತಗಾದ ಕಿಟಕಿ 
ಬಾಗಿಲುಗಳು. ಅಡಿಗೆಕೋಣೆ, ದೇವರಕೋಣೆ, ಜಗಲಿ ಯಾವುದಕ್ಕೂ 
ಒಂದಕ್ಕೊಂದು ಹೊಂದಾಣಿಕೆಯಿಲ್ಲ. ಸದಾಶಿವನಂ ತಹ ಮನೆಯನ್ನು ತಾವೂ 
ಕಟ್ಟಿಸಿಕೊಂಡರೆ ಹೇಗೆ ಎನ್ನುವ ಯೋಚನೆ ಬಂದರೂ ತಮ್ಮಿಂದ ಸಾಧ್ಯವಿಲ್ಲ 
ಎನ್ನುವದು ಕಟು ಸತ್ಯ ಸಂಗತಿ. ಹೀಗಾಗಿ ತಮಗೆ ತಿಳಿದಂತೆ, ಕೇಳಿದವರೊಂದಿಗೆ, 
ಊರವರೊಂದಿಗೆ ಮನೆ ನೋಡಲು ಬಂದವರೊಂದಿಗೆ ( ಅವನಿಗೇನು, ಊರು 
ಕೇರಿ ಬಿಟ್ಟು ಪಟ್ಟಣಕ್ಕೆ ಹೋಗಿ ಸಂಪಾದಿಸಿಕೊಂಡು ಬಂದಿದ್ದಾನೆ ಹೊನ್ನಿನ 
ಗಂಟನ್ನು .... ಇಲ್ಲಿ ಸುರಿದಿದ್ದಾನೆ ನೀರಿನಂತೆ.....ಎಷ್ಟು ಖರ್ಚುಮಾಡಿದರೂ 
ಮುಗಿಯುವದೇ ಇಲ್ಲವಂತೆ ಅವನ ಸಂಪಾದನೆ ” ಎನ್ನತೊಡಗಿದರು. ಆದರೆ 
ಗಂಗಾಧರನ ಹಿರಿಯ ಮಗ ನಾಗೇಶನಿಗೆ ಸದಾಶಿವನ ಮೇಲೆ ವಿಶೇಷವಾದ ಒಂದು 
ಅಭಿಮಾನ, ಹೈಸ್ಕೂಲು ಮುಗಿಸಿದ ನಾಗೇಶ ಕಾಲೇಜು ವಿದ್ಯಾರ್ಥಿ, ಅಪ್ಪನ 
ಅನೇಕ ಮೌಡ್ಯಗಳ ವಿರೋಧಿ, ಪ್ರತಿನಿತ್ಯ ಅರ್ಧಗಂಟೆಯಾದರೂ ಚಿಕ್ಕಪ್ಪನ 
ಜೊತೆಯಲ್ಲಿ ಮಾತನಾಡಬೇಕು ಅವನಿಗೆ ವಿಷಯ ಸುತ್ತಲೂ ತಿರುಗುತ್ತದೆ, 
ಅಡಿಗೆಮನೆಯಿಂದ ಹಿಡಿದು ಕೃಷಿ , ರಾಜಕೀಯ ಚರ್ಚೆ.... ಸಿನಿಮಾ ಪ್ರಪಂಚ 
ದವರೆಗೆ ಮೂರುಹೊತ್ತೂ ಅವರ ಮನೇಲಿ ಏನಿದೆಯಂತೆ ಹೋಗಿ ಬಿದ್ದು 
ಕೊಳಿ ? ” ಗಂಗಾಧರನಿಗೆ ತನ್ನ ಮಗ ತನಗಿಂತ ಚಿಕ್ಕಪ್ಪನನ್ನೇ ಹೊಗಳಿ 
ಕೊಂಡಿರುವದು ಸಹಿಸದ ಸಂಗತಿ . “ ಏನೇನೋ ಹೇಳಿ ನಾಗೇಶನ ತಲೆ ಕೆಡಿಸ 
ಬೇಡ, ನಿನ್ನ ಹಾಗೆ ಅವನೂ ಮನೆಬಿಟ್ಟು ಓಡಿಹೋದನೆಂದರೆ ಆಮೇಲೆ ನನಗೇ 
ಕಷ್ಟ ” ಎಚ್ಚರಿಸಿದ ತಮ್ಮನನ್ನು , 

* ಗೌರಿ ನಿಲಯ ' ಎಂಬ ಹೆಸರು ಹೊತ್ತ ಹೊಸ ಮನೆಯ ಗೃಹಪ್ರವೇಶ 
ತೀರಾ ಸರಳ ರೀತಿಯಲ್ಲಿ ಮುಗಿಯಿತು. ಬೆಳಗಾವಿಯಿಂದ ಮಂಜುನಾಥ 
ಮತ್ತು ಅವನ ಹೆಂಡತಿ ಮಕ್ಕಳು ವಿಶೇಷದ ಅತಿಥಿಗಳು , ಗೃಹಪ್ರವೇಶದ 
ಹಿಂದಣ ದಿನವೇ ಬಂದುಬಿಟ್ಟಿದ್ದರು. ಅವರ ಜೊತೆಯಲ್ಲಿ ಪೂರ್ಣಿಮಾಳ 
ತಾಯಿ, ಅಕ್ಕ , ಅಣ್ಣ ಹಾಗೂ ತಂದೆ. ಅವರಿಗೆಲ್ಲಾ ಹೊಸಮನೆಯನ್ನು 
ಕಟ್ಟಿಸಿದ ಶ್ರಮ, ಸ್ಥಳ, ಹತ್ತಿರದ ತೋಟ ಎಲ್ಲವೂ ಬಹಳ ಇಷ್ಟವಾಗಿ 
ಹೊಗಳಿದ್ದೇ ಹೊಗಳಿದ್ದು . ಪಟ್ಟಣದಿಂದ ಹಳ್ಳಿಗೆ ಬಂದ ಮಗಳಿಗೆ ಬೇಸರವಿಲ್ಲ 
ಎಂದುಕೊಂಡರು ತಾಯಿ ಮಗಳ ಮುಖ ನೋಡಿ. ಹತ್ತಿರದಲ್ಲೇ ಇರುವ 


గమనిస్ట్ 


అయుంచు అని 


ಅನಿಶ್ಚಯ 
ಅಣ್ಣಂದಿರ ಮನೆ, ನಗುಮುಖದ ಅತ್ತಿಗೆಯರನ್ನು ಆತ್ಮೀಯವಾಗಿ ಬಂದ 
ಅತಿಥಿಗಳನ್ನು ವಿಚಾರಿಸಿಕೊಳ್ಳುವದನ್ನು ಗಮನಿಸಿದ ಪೂರ್ಣಿಮಾಳ ತಂದೆಗೆ 
ಸದಾಶಿವ ಇಷ್ಟು ಒಳ್ಳೆಯ ಅಣ್ಣ ಅತ್ತಿಗೆಯರನ್ನು ಪಡೆದಿದ್ದಾನಲ್ಲ ಎಂಬ 
ಹೆಮ್ಮೆ . ಬಾಯ್ತುಂಬ ನಗುಮಾತು, ಆದರೋಪಕಾರ ಗಳಿಗೆಗೊಮ್ಮೆ 
ವಿಚಾರಿಸಿಕೊಳ್ಳುವ ಅಚ್ಚಮ್ಮ ಎಲ್ಲರ ಗೌರವಕ್ಕೆ ಪಾತ್ರಳಾದಳು. 

ಹೊಸಮನೆಯಲ್ಲಿ ಕಳೆದ ಮೊದಲರಾತ್ರಿ ಸದಾಶಿವ ಏಕಾಂತದಲ್ಲಿ 
ಕೇಳಿದ ಪೂರ್ಣಿಮಾಳನ್ನು ತೃಪ್ತಿಯಾಯ್ತ ?” 

ಅವಳೇನು ಕನಸು ಕಾಣುತ್ತಿದ್ದಳೋ , ಸುಣ್ಣ ಬಣ್ಣದ ವಾಸನೆಯೊಂದಿಗೆ 
ಊದುಬತ್ತಿಯ ಸುಗಂಧ ಪರಿಮಳ ಬೆರೆತಿತ್ತು ಕೋಣೆಯಲ್ಲಿ, ಮಂದ ಪ್ರಕಾಶ . 
ಅವನ ಗೆಲುವಿನ ಪ್ರಶ್ನೆಗೆ ಮೊಟಕು ಉತ್ತರ “ ಮನಸ್ಸು ಕಹಿಯಾಯ್ತು . ” 

“ ಯಾಕೆ, ಸಮಾಧಾನವಾಗಲಿಲ್ಲವೇ ನಿನಗೆ?” 

( ಅಕ್ಕಂದಿರಿಬ್ಬರಿಗೂ ಮೊದಲೇ ಮನೆ ಇಷ್ಟವಾಗಿರಲಿಲ್ಲ ” ಅನುಮಾನ 
ಸೂಚಿಸುತ್ತ ಅಂದಳು ಪೂರ್ಣಿಮಾ. ( ಅದರೊಂದಿಗೆ ನನ್ನ ಮೈ ಮೇಲೆ ಹಾಕಿ 
ಕೊಂಡಿದ್ದ ಚಿನ್ನಾಭರಣಗಳನ್ನು ಕಣ್ಣು ಕಣ್ಣು ಬಿಡುತ್ತಾ , ಮುಟ್ಟಿ ಮುಟ್ಟಿ 
ನೋಡಿದರು. ಸುಭದ್ರಕ್ಕೆ ವಿನಾಕಾರಣ ಅವರ ಗಂಡನ ಮೇಲೆ ರೇಗಿ, 
ಈವರೆಗೂ ಒಂದು ತುಂಡು ಚಿತ್ರ ಮಾಡಿಸಲಿಲ್ಲವೆಂದು ದೂರಿದರು ನಿನ್ನ 
ಅಣ್ಣನನ್ನು , ಉಷಕ್ಕೆ ವ್ಯಂಗ್ಯವಾಗಿ ನಕ್ಕು ಅವಳಿಗೇನು ಹೇಳಿದ್ದಾಗೆ ಕೇಳುವ 
ತಲೆಮೇಲೆ ಹೊರುವ, ಅವಳ ತಾಳಕ್ಕೆ ಸರಿಯಾಗಿ ಕುಣಿಯುವ ಮಂಗನಂತಹ 
ಗಂಡ ಸಿಕ್ಕಿದ್ದಾನೆ. ಇಂತವನಿದ್ದರೆ ಚಿನ್ನವಲ್ಲ, ಚಿನ್ನದ ಅರಮನೆಯನ್ನೇ 
ಕಟ್ಟಿಸಬಹುದು ” ಎಂದಳು. ಈ ಮನೆ ನಾನು ಹೇಳಿದ್ದಾಗೆ ಕಟ್ಟಿಸಿದ್ದೀರಂತೆ 
ನೀವು ಏನೇನೋ ದೂರಿಕೊಂಡರು ನಮ್ಮನ್ನು | 

ಇರಲಿ ಬಿಡು ” ಪ್ರೇಮದಿಂದ ಅವಳ ಕುತ್ತಿಗೆ ಬಳಸಿದ ಸದಾಶಿವ, 
“ ನಾವೇನು ಅವರ ಅನ್ನವನ್ನು ತಿನ್ನುವದಿಲ್ಲವಲ್ಲ . ಅಂದುಕೊಳ್ಳಲಿ. ಅನ್ನುವವರ 
ಬಾಯಿಗೆ ಬೀಗ ಹಾಕುವದು ಸಾಧ್ಯವಿಲ್ಲ ನಮ್ಮಿಂದ ನಿನಗೆ ಅನ್ನಿಸ್ತಿದೆ ಈ 
ಹಳ್ಳಿ .... ? ಖುಷಿಯಲ್ಲಿದ್ದೀಯಾ?” 

“ ನೀವೆಲ್ಲಿ ಇದ್ದೀರೋ ಅದೇ ನನ್ನ ಮನೆ ತಾನೇ , ನನಗೆ ಬೆಳಗಾವಿ 
ಬೇರೆ, ಈ ಹಳ್ಳಿ ಬೇರೆ ಅಂತ ಅನ್ನಿಸಲೇ ಇಲ್ಲ!” 


( 2) 


ಅನಿಶ್ಚಯ 

ಮರುವರ್ಷ ಅದೇ ಸಮಯದಲ್ಲಿ ಮನೆಗೆ ವಿದ್ಯುದ್ದೀಪ, ನೀರಿನ 
ಸೌಕರ್ಯ, ಫ್ಯಾನು, ಊಟದ ಟೇಬಲ್ಲು, ಸೊಗಸಾದ ಮರದ ಕುರ್ಚಿಗಳನ್ನು 
ಮಾಡಿಸಿಕೊಂಡು ಮನೆಯ ಅಂದವನ್ನು ಇನ್ನಷ್ಟು ಹೆಚ್ಚಿಸಿದ ಸದಾಶಿವ. 
ಬೆಳಗಾವಿ ಬಿಟ್ಟು ಬರುವಾಗ ಕೂಡಿರಿಸಿದ್ದ ಹಣ ಹೇಗೆ ಕರಗುತ್ತಾ ಬಂದಿತೋ 
ತಿಳಿಯಲೇ ಇಲ್ಲ. ತನ್ನ ಮಣ್ಣಿನ ನೆಲದಲ್ಲಿ ಮನೆಗಾಗಿ ವ್ಯಯಮಾಡಿದ 
ಹತ್ತರಷ್ಟು ಹಣವನ್ನು ತಿರುಗಿ ಸಂಪಾದಿಸಬಲ್ಲೆನೆಂಬ ಆತ್ಮವಿಶ್ವಾಸ ಅವನಿಗೆ. 
ಹಾಗೆಂದು ತನ್ನ ಅಣ್ಣಂದಿರೊಡನೆ ಕೃಷಿಯ ಪ್ರತಿಯೊಂದು ಮಾಹಿತಿಯನ್ನು 
ವಿಚಾರಿಸುವ ಇಚ್ಛೆಯಿಲ್ಲ. ಯಾವಾಗಲೋ ಒಂದು ಬಾರಿತೋಟಕ್ಕೆ ಹಾಕುವ 
ಮದ್ದಿನ ವಿಷಯವನ್ನು ಕೇಳಿದಾಗ ಗಂಗಾಧರ ಗುರುಗುಡು ( ಅನುಭವ ಇಲ್ಲ 
ದವನು ತೋಟ ಮಾಡಲು ಹೊರಟರೆ ಹೀಗೇನೇ ” ಎಂದಿದ್ದ . ಇನ್ನೊಮ್ಮೆ 
ಫಸಲು ನೀಡುತ್ತಿರುವ ತೆಂಗಿನ ಮರವೊಂದಕ್ಕೆ ಅನಿರೀಕ್ಷಿತವಾಗಿ ರೋಗ ತಗಲಿ 
ಗರಿ ಒಣಗಿ ಬೋಳಾಗಿ ನಿಂತಾಗ ಎಲ್ಲ ಮರಗಳೂ ಹೀಗೇ ಸಾಯುವವೇನೋ 
ಎಂದು ಹೆದರಿ ಓಡಿಬಂದಿದ್ದ ವಿಶ್ವೇಶ್ವರನ ಹತ್ತಿರ. 

“ ತೆಂಗಿನಮರ ಯಾಕೆ ಸತ್ತಿತು ಅಂತ ಕಣಿ ಕೇಳೋದಕ್ಕೆ ಬಂದಿದ್ದೀ 
ಯಲ್ಲ. ಕೃಷಿ ಅಂದರೆ ಏನು ಅಂತ ತಿಳಿದಿದ್ದಿ .... ಅದಕ್ಕೆ ಬೇಕು ಬುದ್ದಿ .... 
ಬುದ್ದಿ .....! ” ಅಟ್ಟಹಾಸದಲ್ಲಿ ನಕ್ಕು ಬಿಟ್ಟಿದ್ದ ವಿಶ್ವೇಶ್ವರ. 
- ಅ ದೇ ಕಡೆಯದು. ಆಮೇಲೆ ಸದಾಶಿವ ಅವರೊಂದಿಗೆ ಯಾವ ವಿಷಯ 
ಗಳನ್ನೂ ಕೇಳಲಿಲ್ಲ. ತಾನಾಯಿತು, ತನ್ನ ಕೃಷಿಯಾಯಿತು. ತನ್ನದೇ 
ಪ್ರಯೋಗ, ಸ್ಥಳೀಯ ಕೃಷಿಕೇಂದ್ರದಲ್ಲಿ ಯಾಲ್ಯಾರನ್ನೋ ಅಷ್ಟಿಷ್ಟು ವಿಚಾರಿಸಿ 
ಕೊಂಡ. ಬಾಡಿ ಒಣಗುತ್ತಿದ್ದ ಅವನ ಅಡಿಕೆತೋಟಒಂದೆರಡು ವರ್ಷಗಳಲ್ಲೇ 
ಬಹಳವಾಗಿ ಚೇತರಿಸಿಕೊಂಡು ಹಸಿರು ಹಸಿರಾಯಿತು. ಬೇಸಗೆಯ ದಿನಗಳಿ 
ಗಾಗಿ ದೊಡ್ಡ ಕೆರೆಯನ್ನು ತೋಡಿಸಿ ವಿದ್ಯುತ್ ಪಂಪ್ ಇರಿಸಿದ ಮೇಲೆ ನೀರಿನ 
ಕೊರತೆ ಕಾಣಲಿಲ್ಲ ಅಡಿಕೆತೋಟ, ಗೊನೆಗಳು ಒತ್ತು ಒತ್ತಾಗಿ ಬಿಟ್ಟವು. 
ಹೊಸ ಜಾತಿಯ ತೆಂಗಿನ ಸಸಿಗಳನ್ನು ತರಿಸಿ ಸ್ಥಳವಿರುವ ಕಡೆಗಳಲ್ಲೆಲ್ಲ ನೆಡಿಸಿದ. 
ವಿವಿಧ ತರಕಾರಿಗಳನ್ನು ಬೆಳೆಸಿ ಬುಟ್ಟಿಗಳಲ್ಲಿ ತುಂಬಿಸಿ ಪರಿಯಾಲಡ್ಕದ ಸಣ್ಣ 
ಪೇಟೆಗೆ ಕಳುಹಿಸಿದರೆ ಎಲ್ಲರೂ ಬೆಳೆಯುವವರು ಸ್ವಾಮೀ , ಮೂರು ಕಾಸಿಗೂ 
ಬೇಡ” ಎಂದುಬಿಟ್ಟರು. ಸರಕಾರೀ ಜೀಪನ್ನು ಹಿಡಿದು ಲಂಚಕೊಟ್ಟು 


ಆಮಿಷ , 


ಅವನ ಅಡಿಕೆ 


ಜೇತರಿಸಿಕೊ 


೩೬ 

ಅನಿಶ್ಚಯ 
ಪುತ್ತೂರಿಗೆ ಕಳುಹಿಸಿಕೊಟ್ಟ ನಾಲ್ಕು ಬುಟ್ಟಿ ತುಂಬಾ ಬೆಂಡೆ, ಬದನೆ, ಹಸಿ 
ಮೆಣಸು ಇತ್ಯಾದಿ. ಆದರೆ ಅವನಿಗೆ ಸಿಕ್ಕಿದ್ದು ಜೀಪಿನ ಪೆಟ್ರೋಲ್ ಖರ್ಚು, 
ಕೂಲಿಯವನ ಮಜೂರಿ ತೆಗೆದು ಕೇವಲ ಎರಡುರೂಪಾಯಿ . ಕ್ರೋಧದಿಂದ 
ನೋಟನ್ನು ಹರಿದು ಬಿಸಾಡಿ ತರಕಾರಿ ಬೆಳೆಯುವದನ್ನೇ ನಿಲ್ಲಿಸಿಬಿಟ್ಟ . 

ಅಲ್ಲಿಗೆ ಅವನ ಹುಮ್ಮಸು ತಗ್ಗಲಿಲ್ಲ . ಅದರ ಬದಲಿಗೆ ಕೇರಳದ ಉತ್ತಮ 
ರಸಬಾಳೆ, ನೇಂದ್ರ ಬಾಳೆ ಸಸಿಗಳನ್ನು ತಂದು ನೆಟ್ಟು ಬೆಳೆಸಿದಾಗ ಮರುವರ್ಷ 
ಉತ್ತಮ ಇಳುವರಿಯಿಂದಾಗಿ ಅವನ ಕೈ ತುಂಬಿತು. ಈ ಬೆಳೆ ಲಾಭದಾಯಕ 
ಎಂದೆನಿಸಿದಾಗ ಅದನ್ನು ಇನ್ನಷ್ಟು ವಿಸ್ತರಿಸಿದ. ಇದರ ಜೊತೆಯಲ್ಲಿ ಹಳೆ 
ಮನೆ ಇರುವ ಸ್ಥಳದಲ್ಲಿ ಕಟ್ಟಿಸಿದ ಹೊಸಕೊಟ್ಟಿಗೆಯಲ್ಲಿ ಹಾಲುಕೊಡುವ 
ಉತ್ತಮ ತಳಿಯ ದನಗಳು ಬಂದು ಅಲಂಕರಿಸಿದವು. ಹಣದ ಮುಖ 
ನೋಡದೆ ದನಗಳನ್ನು ತರುವಾಗ “ಯೋಚನೆ ಮಾಡಿ ಖರ್ಚುಮಾಡಿ ” 
ಎಂದು ಎಚ್ಚರಿಸಿದಳು ಪೂರ್ಣಿಮಾ, ಹಾಲಿನ ಮಾರಾಟ ಪ್ರಾರಂಭವಾಯಿತು 
ತಡೆಯಿಲ್ಲದೆ. ಹಾಲಿಗೆ ಅಷ್ಟೇ ನೀರು ಬೆರೆಸಿ ಮಾರುತ್ತಿರುವ ಗಿರಾಕಿಗಳಿಂದ 
ಹಾಲುಕೊಳ್ಳುತ್ತಿದ್ದ ಪರಿಯಾಲಡ್ಕದ ಹೋಟೆಲ್‌ನವರಿಗೆ ಒಂದಿನಿತೂ ನೀರು 
ಬೆರೆಸದೆ ಮಾರುವ ಸದಾಶಿವನ ಮನೆ ಹಾಲು ಇಷ್ಟವಾಯಿತು. ಕೊಳ್ಳುವ 
ಖಾಯಂ ಗಿರಾಕಿಯಾದರು. 
- ಈಗ ದಂಗಾದವರು ವಿಶ್ವೇಶ್ವರ, ಗಂಗಾಧರ. ಅವರ ಮನೆಗಳಲ್ಲಿ ಕರೆ 
ಯುವ ಎಮ್ಮೆಗಳ ಕಷ್ಟವಂತೂ ಹೇಳತೀರದು. ಬಡಕಲು ಶರೀರದ ಅವು ಕರು 
ಹಾಕಿದಾಗ ಮಾತ್ರ ಹಾಲುಕರೆದು ಗೊತ್ತು . ಬರಿಯ ಹುಲ್ಲು ನೀರು ಆಹಾರ. 
ಕರೆಯುವ ಹಸು ಎಮ್ಮೆ ಯಿಲ್ಲದೇ ಹೋದರೂ ಹಾಲಿಲ್ಲದೆ ದಿa ತಳ್ಳಬಲ್ಲರು. 
ನಾಲ್ಕು ಕಾಲಿನ ಆ ಪ್ರಾಣಿ ಗೊಬ್ಬರಕ್ಕೇ ಹೊರತು ಮತ್ತಾವುದಕ್ಕೂ 
ಅನಗತ್ಯ ಎನ್ನುವ ಅಭಿಪ್ರಾಯ ಅವರದು. ಆದರೆ ಸದಾಶಿವನ ಮನೆಯಲ್ಲಿ 
ಮೈ ಕೈ ತುಂಬಿಕೊಂಡು ಕೊಟ್ಟಿಗೆಗೊಂದು ಭೂಷಣದಂತೆ ಕಾಣುತ್ತಿರುವ 
ಜರ್ಸಿ, ಹಾಲ್‌ಸ್ಟೀನ್, ಸಿಂಧಿ ಇತ್ಯಾದಿ ದನಗಳನ್ನು ಅವುಗಳ ತುಂಬಿದ 
ಕೆಚ್ಚಲನ್ನು ....ಕೊಡಪಾನದಲ್ಲಿ ಹೋಗುವ ಹಾಲಿನ ಹೊಳೆಯನ್ನು ಕಂಡು 
“ ಅಯ್ಯಮ್ಮಾ....' ಎಂದರು. ಬಂದು ನೋಡಿ ಹೊಗಳಲಾಗದೆ, ಸುಮ್ಮನಿರ 
ಲಾರದೆ ಏನೇನೋ ಹೇಳಿದರು ಅಷ್ಟೇ . ಅದಕ್ಕಿಂತ ಹೆಚ್ಚಿಗೆ ಹೇಳಲು ನಾಲಗೆ 


ಆನಿಶ್ಚಯ 


ಏಳದು! ಸದಾಶಿವನಂತೆ ದನಗಳನ್ನು ಸಾಕಬೇಕೆಂದು ಇಚ್ಛೆ ತೋರಿದ ನಾಗೇಶ 
ನಿಗೂ ಸಿಕ್ಕಿತು ಮಂಗಳಾರತಿ , ( ಇನ್ನೇಲೆ ಅವನ ಮನೆಗೆ ಹೋಗಿ ಕುಳಿತು 
ಕೊಂಡರೆ ಜಾಗ್ರತೆ... !” ಹೆದರಿಸಿದ ಗಂಗಾಧರ ಮಗನನ್ನು . 


ಅದೊಂದು ದಿನ ಇಳಿಹೊತ್ತಿನಲ್ಲಿ ಹಾಲಿಗೋಸ್ಕರ ಬಂದ ಉಷಾ ಗುಟ್ಟಾಗಿ 
ಪೂರ್ಣಿಮಳ ಹತ್ತಿರ ಬಂದು ಮಗಳ ಶಾಲೆಯ ಫೀ ಕಟ್ಟಲು ಐವತ್ತು 
ರೂಪಾಯಿ ಇದ್ದರೆಕೊಡುವಂತೆ ಅಂಗಲಾಚಿದಳು, ತರಕಾರಿ , ಹಾಲು ಇತ್ಯಾದಿ 
ಆಗಾಗ ಬಂದು ಕೇಳಿ ಒಯ್ಯುತ್ತಿದ್ದ ಉಷಾ ರೂಪಾಯಿಗಳನ್ನು ಕೇಳಿದ್ದು 
ಇದೇ ಮೊದಲು. ಏನೋ ತಾಪತ್ರಯ, ಫೀ ಕಟ್ಟುವಷ್ಟು ಹಣವೂ ಇದ್ದಿರ 
ಲಾರದು. ಆದರೂ ವಿಶ್ವೇಶ್ವರ ಬಂದು ಕೇಳಿದ್ದರೆ ಆ ಮಾತೇ ಬೇರೆ ಎಂದೆನಿಸಿ 
ಹಿಂದೆ ಮುಂದೆ ನೋಡಿದಳು ಪೂರ್ಣಿಮಾ. . 

“ ನಿಮ್ಮ ಮೈದುನ ಮನೇಲಿಲ್ಲ. ಅವರು ಬಂದೇಲೆಕೇಳಿ ಕೊಡೇನೆ.” 

ಅವನು ಬರುವುದು ತುಂಬಾ ಹೊತ್ತಾಗುತ್ತೊ ಏನೋ ....ಇವತ್ತು 
ಹಾಲು ಇಲ್ಲವೇ .... ? ಅದೇನು ಮೂಲೆಯಲ್ಲಿ.... ತರಕಾರಿಯೇ ! ಅಬ್ಬಬ್ಬ ....!! ” 

ಕ್ಷೀಣಕಾಯದ, ಕಪ್ಪು ವರ್ಣದ ಅಷ್ಟೇನೂ ಸುಂದರಿಯಲ್ಲದ ಉಷಾಗೆ 
ಕಂಡದ್ದೆಲ್ಲ ಬೇಕು ಎನ್ನು ವ ಆಸೆ. ಮೂಲೆಯಲ್ಲಿ ರಾಶಿಹಾಕಿದ ವೃಥಾಕೊಳೆತು 
ಹೋಗುತ್ತಿರುವ ತರಕಾರಿಯ ಕಣ್ಣುಗಳು ಹೊರಳಿ , ಆಸೆ ತುಂಬಿ ತುಟಿ 
ಯನ್ನು ನಾಲಗೆಯಿಂದ ಸವರಿಕೊಂಡಾಗ ಪೂರ್ಣಿಮಾಗೆ ಅಯ್ಯೋ ಎನ್ನಿಸಿ 
ತತ್ಕ್ಷಣ ಒಂದು ಸಣ್ಣ ಬುಟ್ಟಿ ತುಂಬಾ ಹಸಿರು ತರಕಾರಿಯನ್ನು ತುಂಬಿಸಿ 
ಅವಳ ಕೈಗಿತ್ತಳು. 

“ ಎಷ್ಟೆಲ್ಲ ಬೆಳೆಸಿದ್ದಾನೆ ಸದಾಶಿವ....! ” ತರಕಾರಿಯನ್ನು ಸವರಿ ನಕ್ಕಳು 
ಉಷಾ, “ನಿಜವಾಗಿಯೂ ಇವನಾದರೆ ಕೆಲಸಗಾರ ಹೌದು. ನನ್ನ 
ಯಜಮಾನರ ಕಥೆ ಏನೆಂದು ಕೇಳಿ ತಂಗೀ , ಅಡಿಕೆಯನ್ನೆಲ್ಲ ಹೊಸದರಲ್ಲೇ 
ಮಾರಿ ತಿಂದಾಯ್ತು . ದಿನದ ಖರ್ಚನ್ನು ಹೇಗೆತೂಗಿಸಬೇಕೋ ನಾನರಿಯೆ . 
ಸದಾಶಿವನನ್ನು ನೋಡಿಯಾದರೂ ಒಂದನ್ನು ಬಾಳೆ, ಬೆಂಡೆ , ಬದನೆ ಬೆಳಸಿ 
ಅಂತಂದ್ರೆ ನನ್ನ ಮೇಲೇ ರೇಗ್ತಾರೆ, ಇಡೀ ದಿನವೆಲ್ಲ ಡೊಳ್ಳು ಹೊಟ್ಟೆ ಬಿಟ್ಟು 


ಅನಿಶ್ಚಯ 
ಕೊಂಡು ಕೂತಿದ್ದಾರೆ ಆರಾಮಕುರ್ಚಿಯಲ್ಲಿ, ಕೆಲಸದವರು ಮಾಡಿದ್ದೇ 
ಕೆಲಸ, ಸದಾಶಿವ ಇಲ್ಲಿಗೆ ಬಂದ ಐದು ವರ್ಷಗಳಲ್ಲಿ ಎಷ್ಟೆಲ್ಲ ಬೆಳೆಸಿದ್ದಾನಲ್ಲ. 
ತೆಂಗು, ಕೊಕ್ಕೋ , ಬಾಳೆ, ಮಾವು, ಗೇರು.. ಒಂದೇ ಎರಡೇ ...” 

- ಪೂರ್ಣಿಮಾ ಉತ್ತರಿಸಲಿಲ್ಲ . ಅವಳ ಮಾತಿನ ಹಿಂದಿರುವ ವ್ಯಂಗ್ಯ 
ಮೊನಚು ಅವಳಿಗೆ ಚಿರಪರಿಚಿತ. ಸಮಯ , ಸಂದರ್ಭ ದೊರೆತಾಗ ಸದಾಶಿವ 
ನನ್ನು ಗೇಲಿ ಮಾಡುವದರಲ್ಲಿ ಇವಳೂ ಅಗ್ರಗಣ್ಯಳು. ಕತ್ತಲೆಯಾಯಿತೆಂದು 
ಹಾಲು, ತರಕಾರಿ ಬುಟ್ಟಿಯೊಡನೆ ಅವಳು ಹೊರಟಾಗ ಅಲ್ಲೇ ಇದ್ದ ಅಚ್ಚನ್ನ 
“ ಹಣ ಇದ್ದರೆ ಕೊಟ್ಟುಬಿಡು ಪೂರ್ಣಿಮಾ, ವಿಶ್ವೇಶ್ವರ ಹಿಂದಕ್ಕೆ ತಂದು 
ಕೊಟ್ಟಾನು” ಎಂದಳು . 

ಇಲ್ಲವೆನ್ನಲಾಗದೆ ಹಣ ತರಲೆಂದು ಬದಿಯ ಕೋಣೆಗೆ ನಡೆದಾಗ 
ಅವಳೊಡನೆ ಉಷಾ ಕೂಡ ಬಂದಳು, ಹಲವು ಬಾರಿ ನೋಡಿದಕೋಣೆ. 
ತಿರುಗುವ ಸೀಲಿಂಗ್ ಫ್ಯಾನ್ , ಬೆಲೆಬಾಳುವ ಬೀಟೀಮರದ ಮಂಚ , 
ದಪ್ಪನೆಯ ಹಾಸಿಗೆ, ಬದಿಯಲ್ಲಿದ್ದ ಬೆಳ್ಳಿ ಹೂದಾನಿ, ಅಗಲವಾದ ಟೇಬಲ್ 
ಗಳು....ಕಣ್ಣರಳಿಸಿದ ಉಷಾಳ ದೃಷ್ಟಿ ಕಪಾಟಿನತ್ತ , ಒಪ್ಪವಾಗಿ ಹೊಂದಿಸಿಟ್ಟ 
ಸೀರೆಯ ರಾಶಿ , ಸದಾಶಿವ ಹಿಂದಕ್ಕೆ ಉಪಯೋಗಿಸುತ್ತಿದ್ದ ಸೂಟು, ಕೋಟು, 
ಷರ್ಟುಗಳು, ತೀರ ಕೆಳಗಿನ ಭಾಗದಲ್ಲಿ ಸ್ಟೀಲ್ ಪಾತ್ರೆಯ ಸಾಲು. ನೋಟಿನ 
ಕಟ್ಟನ್ನು ತೆಗೆಯುತ್ತಿದ್ದ ಪೂರ್ಣಿಮಳನ್ನು ನೋಡುತ್ತಿದ್ದಂತೆ ಬದಲಾಯಿತು 
ಮುಖದ ಚಹರೆ . 

ಉಷಾ ಹೊರಟುಹೋದ ಕೆಲವೇ ನಿಮಿಷಗಳಲ್ಲಿ ಸದಾಶಿವ ಮನೆಗೆ 
ಬಂದಾಗ ಪೂರ್ಣಿಮಾ ತಾನು ಕೊಟ್ಟ ಹಣವನ್ನು ಹೇಳುತ್ತಿದ್ದಂತೆ ಹುಬ್ಬು 
ಗಂಟಿಕ್ಕಿದ ಅವನು. ಒಂದೈವತ್ತು ರೂಪಾಯಿಗಳಿಗೂ ಅಣ್ಣನಿಗೆ ಬರಗಾಲವೇ ? 
ಆದರೆ ಮುಂದೆ ಅರ್ಧತಾಸಿನಲ್ಲಿ ಕತ್ತಲೆ ಇಣುಕಿ ನೋಡುತ್ತಿದ್ದ ವೇಳೆಯಲ್ಲಿ 
ಅನಿರೀಕ್ಷಿತವಾಗಿ ಆಗಮಿಸಿದ ವಿಶ್ವೇಶ್ವರ. ಅವನ ಮುಖವೋ .... 

ಕ್ರೋಧದಿಂದ 
ಬಿಗಿದುಕೊಂಡಿತ್ತು . 

“ ಎಲ್ಲಿದ್ದಾನೆ ಸದಾಶಿವ ? ” ಗುಡುಗಿದ ಹೊರಜಗಲಿಯಲ್ಲಿ ಕುಳಿತ 
ಸದಾಶಿವನ ಕಿರಿಯ ಮಗನೊಂದಿಗೆ, 

“ ಬಾ ಕೂತ್ಕ , ಏನಾಯ್ತು ? ” ಅವನ ಸ್ವರಕೇಳಿ ಹೊರಗೆ ಬಂದ 


ಅನಿಶ್ಚಯ 
ಅಚ್ಚಮ್ಮ ಖುರ್ಚಿ ಸರಿಸಿದಳು ಅವನತ , ಫ್ಯಾನ್‌ನ ಗುಂಡಿ ಒತ್ತಿದಳು. 

“ ಕುಳಿತುಕೊಳ್ಳೋದು ಆಮೇಲೆ, ಎಲ್ಲಿ ನಿನ್ನ ಮುದ್ದಿನ ಕಿರಿಮಗ? ” 

ಅದೇ ತಾನೇ ಸ್ನಾನ ಮುಗಿಸಿ ತಲೆಗೂದಲನ್ನು ಒರಸಿಕೊಂಡು ಒಳಗೆ 
ಬರುತ್ತಿದ್ದ ಸದಾಶಿವ ಬೆಚ್ಚಿದ ಅಣ್ಣನ ಸ್ವರಕ್ಕೆ , ಜೊತೆಯಲ್ಲಿ ಅಚ್ಚರಿಗೊಂಡ. 
“ ಬಾ .... ಕುಳಿತುಕೊ ” ಎನ್ನು ತಿದ್ದಂತೆ ಐದು ರೂಪಾಯಿಯ ನೋಟುಗಳನ್ನು 
ಅವನತ್ತ ಬಿಸಾಡಿದ ವಿಶ್ವೇಶ್ವರ, ( ಅವಮಾನ ಮಾಡಬೇಕು ಅಂತ ರೂಪಾಯಿ 
ಗಳನ್ನು ಉಷಾಗೆ ಕೊಟ್ಟಿದ್ದೆ ? ಹಿಡಿ ಇದನ್ನು . ” . 
- ಮುದ್ದೆಯಾದನೋಟುಗಳಲ್ಲಿ ಒಂದು ಸುರೇಶದ ತಲೆಯ ಮೇಲೆಯೂ 
ಬಿತ್ತು . ( ಇದ್ಯಾಕೆ ದೊಡ್ಡ ಪ್ರ ಹಣ ಎಸೀತಾ ಇದ್ದೀ ?” 

“ ನಿನ್ನ ಅಪ್ಪ ದುಡ್ಡಿನ ಮರ ನೆಟ್ಟಿದ್ದಾನಲ್ಲ ಈ ಮನೇಲಿ, ಹೇಯರ್ 
ಸದ್ಯ , ಬೆಳಗಾಂವಿಯಲ್ಲಿ ಯಾರಾರದೋ ತಲೆಯನ್ನು ಹೊಡೆದು ಮಾಡಿ 
ತಂದ ಹಣವನ್ನು ಇನ್ನೆಷ್ಟು ಸಮಯ ಹೀಗೆ ಖರ್ಚು ಮಾಡಿ ಅಂತ ನಾನೂ 
ನೋಡೇನೆ. ನಾಯಿಗೆ ಬಿಸಾಕಿದ್ದಾಗೆ ಇಕೋ ಅಂತಕೊಟ್ಟಿದ್ದೀಯಲ್ಲ....” 

ತಬ್ಬಿ ಬ್ಲಾಯಿತು ಸದಾಶಿವನಿಗೆ ಸಾಯಂಕಾಲ ತಾನಿಲ್ಲದಾಗ ಅತ್ತಿಗೆ 
ಬಂದು ಹಣ ಕೇಳಿದ್ದು ನಿಜ , ಆದರೆ ಅಣ್ಣನಿಗೇಕೆ ಉಗ್ರಕೋಪ? 

“ ನನಗೇನು ಹಣದ ಅಡಚಣೆ ಬಂದಿದೆ ಅಂತ ತಿಳಿದಿದ್ದೀಯಾ? ” 

“ಉಷ ಹಣ ಕೇಳುವಾಗ ಅಚ್ಚಮ್ಮ ಮಧ್ಯೆ ಹೇಳಿದಳು, “ ನಾನು ಇಲ್ಲೇ 
ಇದ್ದೆ . ನಾನೇ ಪೂರ್ಣಿಮಾ ಹತ್ತಿರ ಇದ್ದರೆ ಕೊಡು' ಅಂತ ಹೇಳಿದ್ದು . ” 

“ನೀನು ಬಾಯುಚ್ಚು ಅಮಾ , ಸಣ್ಣವನು ಬರುವ ಮೊದಲು ನಮ್ಮನೆ 
ಗಳಲ್ಲಿ ನಾಯಿ ಬಿದ್ದ ಹಾಗೆ ಬಿದ್ದು ಕೊಂಡಿದ್ದಿ . ಈಗ ನನಗೆ ಬುದ್ದಿ ಹೇಳ್ತಾ 
ಇದ್ದೀ , ನಮ್ಮ ಮೇಲೆ ಸದಾ ಸಂಶಯ ನಿನ್ನ ಮಗನಿಗೆ ಮುಳ್ಳು ಬೇಲಿ ಹಾಕಿಸಿ 
ದ್ದಾನೆ ಸುತ್ತಲೂ .” 
- ಸದಾಶಿವ ಚಕಿತನಾಗಿ ನೋಡಿದ ಅಣ್ಣನತ್ತ ತನ್ನ ತೋಟದ ಸುತ್ತಲೂ 
ಮುಳ್ಳು ಬೇಲಿ ಹಾಕಿಸಿ ವರ್ಷವೇ ಸಂದುಹೋಗಿದೆ. ದನಗಳು ಬಾರದಂತೆ 
ಗದ್ದೆ ತೋಟದ ಸುತ್ತಲೂ ಬೇಲಿ ಹಾಕಿಸಿದ್ದಲ್ಲ, ತನ್ನ ಕಾಡಿನಿಂದ ಸೊಪ್ಪು , 
ಕಟ್ಟಿಗೆಗಳನ್ನು ಅಕ್ರಮವಾಗಿ ಕೊಂಡೊಯ್ಯುವ ಜನರಿಂದ ರಕ್ಷಿಸಿಕೊಳ್ಳುವದ 
ಕ್ಯಾಗಿ, ಆಗೀಗ ಅಣ್ಣನ ಮನೆಯವರು, ಕೆಲಸದವರುತೋಟದ ಒಳಗೆ ಅನಗತ್ಯ 


ಅನಿಶ್ಚಯ 
ನಾಗಿ ಬಾರದಂತೆ ಜಾಗ್ರತೆಯಾಗಿ ಮಾಡಿದ್ದ . ಹೀಗೆ ಬೇಲಿ ಹಾಕಿದಾದ 
ಸ್ವಾರ್ಥವೂ ಅವನಲ್ಲಿತ್ತು . ತಾನು ಬೆಳೆಸಿದ ಬೆಳೆಯನ್ನು ಯಾರೊಬ್ಬರೂ 
ಕದ್ದೊಯ್ಯಬಾರದು. ಕಬ್ಬಿಣ ಮುಳ್ಳಿನ ಬೇಲಿ ಹಾಕುವಾಗ ಈ ಅಣ್ಣಂದಿರೇ 
ಪ್ರತಿಭಟಿಸಿದ್ದರು. ಸುಭದ್ರ ಗುಟ್ಟಾಗಿ ನಿನ್ನ ಗಂಡನಿಗೆ ನಮ್ಮ ಮೇಲೆಯೂ 
ಅವಿಶ್ವಾಸವೇನೆ'' ಎಂದಿದ್ದಳು ಪೂರ್ಣಿಮಾಳೊಂದಿಗೆ ಈಗ ಮಾತು ಎಲ್ಲಿಂದ 
ಎಲ್ಲಿಗೋ ತಿರುಗುತ್ತಿದೆ. ಉಷಾ ಅನಗತ್ಯವಾಗಿ ಹಣ ಕೇಳಿದಳೇ ? ಇಲ್ಲಿಂದ 
ಹೋದವಳು ಏನೆಲ್ಲ ಹೇಳಿ ಇವನ ಮನಸ್ಸನ್ನೂ ಕೆಡಿಸಿಬಿಟ್ಟಿದ್ದಾಳೆಯೇ ? 

ಅಷ್ಟರಲ್ಲಿ ಹೊರಗೆ ಬಂದ ಪೂರ್ಣಿಮಾ ಚದುರಿದ ನೋಟನ್ನು 
ನೋಡುತ್ತ “ ಹಣ ಬೇಡದೇ ಇದ್ದರೆ ಇಟ್ಟುಹೋಗಿ ಇಲ್ಲೇ , ಸುಮ್ಮನೆ 
ಬಿಸಾಡಬೇಡಿ” ಎಂದಳು. ಅವನ್ನೆಲ್ಲ ಒಂದುಗೂಡಿಸುತ್ತ ಸುರೇಶ ತಂದು 
ತಾಯಿಯ ಕೈಯಲ್ಲಿರಿಸಿದ. 

ವಿಶ್ವೇಶ್ವರ ಸರನೆ ಹೊರಳಿ ಏನೇನೋ ಗೊಣಗುಡುತ್ತ ಹೊರಟು 
ಹೋದ. ಒಂದು ಗಳಿಗೆಯಲ್ಲಿ ಏನಾಗಿಹೋಯಿತೆಂದು ತಿಳಿಯಲಿಲ್ಲ ಯಾರಿಗೂ 
ಸದಾಶಿವ ಕುರ್ಚಿಯಲ್ಲಿ ಕುಸಿದು ಕುಳಿತ. ಅಚ್ಚಮ್ಮ ಮಗನ ತಲೆ ಸವರಿದಳು , 
“ ವಿಶ್ವನಿಗೆ ಯಾವಾಗಲೂ ದುಡುಕು ಹೆಚ್ಚು . ನಾಳೆ ಬೆಳಿಗ್ಗೆ ನಗ್ತಾ ನಗ್ತಾ 
ಬಾನೆ ಇಲ್ಲಿಗೆ ನೋಡಿಕೊ . ” 

ರಾತ್ರಿ ಮಲಗುವಾಗ ಅವನ ಮೌನವನ್ನು ಕಂಡು ಹೆದರಿದ ಪೂರ್ಣಿಮಾ 
ಹಣ ಕೊಟ್ಟಿದ್ದು ತನ್ನ ತಪ್ಪಾಯೆಂದು ಹಳಹಳಿಸಿಕೊಂಡಳು. (ಕೇವಲ 
ಐವತ್ತು ರೂಪಾಯಿಗಳಿಗೆ ನಿಮ್ಮಣ್ಣ ಯಾಕೆ ಇಷ್ಟು ಗಲಾಟೆ ಮಾಡಿದರು ? ” 


ಮರುದಿನ ಬೆಳಿಗ್ಗೆ ಹೊಸಗದ್ದೆಯಲ್ಲಿ ಕೆಲಸದವರೊಂದಿಗೆ ಇದ್ದಾಗ ಮುಳ್ಳು 
ಬೇಲಿಯಿಂದಾಚೆ ಬಂದು ನಿಂತ ವಿಶ್ವೇಶ್ವರ ಮಾಮೂಲಿನಂತೆ ಹಲ್ಲು ಕಿರಿದ 
ಸದಾಶಿವನನ್ನು ನೋಡಿ, ಹಿಂದಿನ ದಿನದ ಅವನ ಗಲಾಟೆ ಇಷ್ಟು ಬೇಗ ಮರೆತು 
ಹೋಯಿತೇ ? ಅವನ ಹಿಂದೆಯೇ ನಿಂತಿದ್ದಾಳೆ ಉಷಾ, ಸಂದೇಹವಿಲ್ಲ, ತಂಬಿಗೆ 
ಖಾಲಿಮಾಡಿ ನಿಂತಿದ್ದಾಳೆ. ಈಗಲೇ ಅತ್ತಿಗೆಯನ್ನು ಈಚೆಗೆ ಕರೆದು ಹಣದ 
ಏಷಯ ಕೇಳೋಣ ಎಂದೆನಿಸಿದರೂ ಇದು ಮರ್ಯಾದೆಗೆ ವಿರೋಧ!? 
ಎಂದೆನಿಸಿ ಸದಾಶಿವ ಮುಖತಿರುಗಿಸದೆ ನಿಂತುಬಿಟ್ಟ . 


ಅ ನಿಶ್ಚಯ 

೪೧. 
“ ಹೋ , ಹೊಸಗದ್ದೆ ಕೆಲಸ ಪೂರ್ಣವಾಯ್ತಲ್ಲೋ , ಈ ಸಾರೆ ಮಳೆ 
ಗಾಲದಲ್ಲಿ ಬೇಸಾಯ ಮಾಡಬಹುದಲ್ಲ. ಎಷ್ಟಾಯು ಖರ್ಚು....ನಾಲ್ಲಾರು 
ಸಾವಿರವಿರಬೇಕಲ್ಲ. ...” 

ಲೆಕ್ಕ ಇಟ್ಟಿಲ್ಲ ನಾನು. ” ಮನಸ್ಸಿಲ್ಲದೆ ಉತ್ತರಿಸಿದ ಸದಾಶಿವ. 

“ ಭೇಷ್ ಭೇಷ್ ನಮಗಾದರೆ ಒಂದು ಪೈಸೆ ಅತ್ತಿತ್ತ ಮಾಡುವಾಗಲೂ 
ಯೋಚಿಸಬೇಕಾಗುತ್ತೆ . ನಿನಗೇನು ಬಿಡು....ಹೇಗೆ ತೆಗೆದರೂ ಹಣ ಬರುತ್ತಾ 
ಇರುತ್ತೆ . ” 

ಕಾಲುಕೆದರಿ ಜಗಳವಾಡುವದು ಬೇಕಿರಲಿಲ್ಲ ತಮ್ಮನಿಗೆ ಮುಳ್ಳು ಬೇಲಿ 
ಯನ್ನೇ ದಿಟ್ಟಿಸಿದ. ಮುಳ್ಳಿನಂತೆ ಚುಚ್ಚುವ ಅವನ ನುಡಿಗಳೋ .... ಮಾತು 
ಗಳೋ .... ಛೇ ! ಯಾಕೆ ಹೀಗಾಡುತ್ತಾನೆ ಇವನು ? | 

ಅಷ್ಟರಲ್ಲಿ ಗಾಡಿ ಎತ್ತಿನ ಕೊರಳ ಗಂಟೆಯ ಸದ್ದು ಕೇಳಿಸಿತು. ಅದು 
ಗಂಗಾಧರನ ಎತ್ತಿನಗಾಡಿ, ಸರಿಯಾಡಕ್ಕೆ ಹೋಗುತ್ತಾಯಿದೆ ಏನೋ 
ಸಾಮಾನುಗಳನ್ನು ತುಂಬಿಸಿಕೊಂಡು, ಸ್ವತಃ ಗಂಗಾಧರನೇ ಹೊಡೆಯುತ್ತಿ 
ದ್ದಾನೆ ಗಾಡಿಯನ್ನು ವಿಶ್ವೇಶ್ವರನತೋಟದ ನಡುವಿನ ರಸ್ತೆಯಿಂದ ಸದಾಶಿವನ 
ಹೊಸ ಗದ್ದೆಯ ಬದಿಯಿಂದ ಮುಂದುವರಿದು ಅವನ ಮನೆಯೆದುರಿನ ರಸೆ 
ಯನ್ನು ದಾಟಿಕೊಂಡು ಗಾಡಿ ಸರಿಯಾಡಕ್ಕೆ ಹೋಗಬೇಕು. ವಾರದಲ್ಲಿ 
ನಾಲ್ಕು ಬಾರಿಯಾದರೂ ಎತ್ತಿನಗಾಡಿ, ಇತರ ವಾಹನಗಳು, ನಾಗೇಶನ ಸೈಕಲ್ಲು 
ಸದಾಶಿವನ ಮನೆ ಎದುರಿನ ರಸ್ತೆಯಲ್ಲಿ ಹೋಗಿ ಬರುತ್ತಿರುತ್ತವೆ. ರಹೀಂನ 
ಹುಲ್ಲಿನಗಾಡಿಯಂತೂ ಆಗಾಗ ಚಲಿಸುತ್ತ ಇರುತ್ತದೆ ಇದೇ ರಸ್ತೆಯಲ್ಲಿ. 
ಎಷ್ಟೋ ಬಾರಿ ಅಡಿಕೆ ಸಾಗಿಸಲು ದೊಡ್ಡ ಲಾರಿ ಸದ್ದು ಮಾಡುತ್ತ ವಿಶ್ವೇಶ್ವರ, 
ಗಂಗಾಧರನ ಮನೆಗಳಿಗೆ ಹೋಗಿ ಬರುತ್ತದೆ. 

ಗಾಡಿಯಲ್ಲಿ ಕುಳಿತಿದ್ದ ಗಂಗಾಧರ ಎತ್ತುಗಳ ಹಗ್ಗವನ್ನು ಹಿಡಿದೆಳೆದು 
ನಿಲ್ಲಿಸಿ ಗಾಡಿಯಿಂದಲೇ ಇಣಿಕಿದ ಹೊರಗೆ, “ ಯಾರೋ ಅಲ್ಲಿ.... ? ಓ .... 
- ನೀನಾ? ನಾಡಿದ್ದು ಬೆಳಿಗ್ಗೆ ಸತ್ಯನಾರಾಯಣ ಪೂಜೆಯಿದೆ. ನೀನೂ , ನಿನ್ನ 

ಹೆಂಡ್ತಿಯೂ ಬಂದುಬಿಡಿ. ಕೇಳೇನೋ ....” ಎಂದವನೇ ಹೇಹೇಯಮ್ ...' 
ಎನ್ನುತ ಗಾಡಿ ಹೊಡೆದುಕೊಂಡು ಹೊರಟುಹೋದ ಮುಂದಕೆ . 
ಹೊಸಗದ್ದೆಯ ಮೇಲ್ಬಾಗದ ಹಳೆ ಮಣ್ಣಿನ ರಸ್ತೆಯಲ್ಲಿ ಎತ್ತಿನಗಾಡಿ ಸದ್ದು 

ಮಾಡುತ್ತ ಹೋಗುವದನ್ನು ಸುಮ್ಮನೆ ನಿಂತು ನೋಡಿದ ಸದಾಶಿವ . 

ಈ ರಸ್ತೆಯನ್ನು ಮುಚ್ಚಿ ಸಿಬಿಡಬೇಕು. ಯಾಕೋ ತಲೆಹರಟೆ.” 

“ ಯಾಕೋ ....” ಸದಾಶಿವನ ಗೊಣಗಾಟ ಕೇಳಿದ ವಿಶ್ವೇಶ್ವರ ಕಣ್ಣು 
ಅರಳಿಸಿದ, 

“ ಮುಳ್ಳು ಬೇಲಿಯಿಂದ ಈ ಭಾಗದ ಸ್ಥಳವೆಲ್ಲ ನನ್ನದು. ಗಾಡಿ, ಲಾರಿ 
ಬಂದು ಹೋಗುವದನ್ನು ಸಹಿಸಲಾರೆ ನಾನು ಇನ್ನೇಲೆ ಆ ರಸ್ತೆಯನ್ನು 
ಕಡಿದು ಈ ಗದ್ದೆಗೆ ಸೇರಿಸಿಬಿಡಬೇಕು ಎಂದುಕೊಂಡಿದ್ದೇನೆ. ” 

“ಈಗ ಮಾಡಿದ ಗದ್ದೆ ಸಾಕು. ರಸ್ತೆ ಭಾಗ ನಿನ್ನೊಬ್ಬನದಲ್ಲ , ಎಲ್ಲರಿಗೂ 
ಹಕ್ಕಿದೆ. ” 

ಅದ್ದೇಗೆ? ಸ್ಥಳ ನನ್ನದು!” 

“ ದಾರಿ ಎಲ್ಲರನ್ನೂ ! ಅಪ್ಪ ಸಂಪಿಗೆಬನದಲ್ಲಿ ಆಸ್ತಿ ಮಾಡುವಾಗಿನಿಂದಲೂ 
ಇದ್ದ ರಸ್ತೆಯಿದು. ಇದನ್ನು ಕಡಿದು ಗದ್ದೆ ಮಾಡುವದು ಯಾರಿಂದಲೂ 
ಸಾಧ್ಯವಿಲ್ಲ. ” 

ಅಂದೇ ಸಾಯಂಕಾಲ ಇಡೀ ಸಂಪಿಗೆಬನವನ್ನು ಒಂದು ಬಾರಿ ತಿರುಗಿ 
ನೋಡಿ ಸುತ್ತಿ ಬಂದ ಸದಾಶಿವ ತನ್ನ ಮುಂದಿನ ನಿರ್ಧಾರಕ್ಕೆ ಕೇಳಿಕೊಂಡ 
ಪೂರ್ಣಿಮಳ ಸಲಹೆಯನ್ನು , ಅಣ್ಣಂದಿರಲ್ಲಿ ಯಾವಾಗಲಾದರೂ ವೈಮನಸ್ಸು 
ಹುಟ್ಟಿಕೊಂಡು ಇದೇ ದಾರಿಯ ವಿಷಯದಲ್ಲಿ ಜಗಳ ಬರಬಹುದು. ಸಾರ್ವ 
ಜನಿಕ ದಾರಿಯಂತಿರುವ, ತೋಟ ಮನೆಯೆದುರೆಲ್ಲಾ ಸುತ್ತಿಕೊಂಡಿರುವ 
ದಾರಿಯನ್ನು ಮುಚ್ಚಿ ಬಿಡುವದು ತಮ್ಮ ಪಾಲಿಗೆ ಎಷ್ಟೋ ಕ್ಷೇಮ . 
- ಮರುದಿನ ಯಥಾಪ್ರಕಾರ ಗಂಗಾಧರನ ಗಾಡಿ ವಿಶ್ವೇಶ್ವರನ ತೋಟ 
ವನ್ನು ಹಾದು ಹೊಸ ಗದ್ದೆಯ ಮುಳ್ಳು ಬೇಲಿಯತ್ತ ಬಂದಾಗ....ತಟ್ಟನೆ 
ನಿಂತುಬಿಟ್ಟವು ಅವನ ಜೋಡು ಎತ್ತುಗಳು, ಗಂಗಾಧರ ನೋಡುತ್ತಾನೆ.... 
ದಾರಿಯ ಮಧ್ಯೆ ಉದ್ದಗಲಕ್ಕೂ ದೊಡ್ಡದಾದ ಹೊಸ ಮುಳ್ಳು ಬೇಲಿ! 
ಇದೇನು ಇವತ್ತು.....( ಯಾರೋ ಅಲ್ಲಿ....? ಮುಳ್ಳು ಬೇಲಿಯನ್ನು ಯಾವ 
ಕರ್ಮಕ್ಕೆ ಹಾಕಿದ್ದೀರಿ? ಗಾಡಿ ಹೋಗಬೇಕು. ಕಿತ್ತು ಬಿಸಾಕಿ ಅದನ್ನು ” 

ಗದ್ದೆ ಅಂಚಿನಲ್ಲಿದ್ದ ಸದಾಶಿನ ಹತ್ತಿರ ಬರುತ್ತಿದ್ದಂತೆ ವಿಶ್ವೇಶ್ವರನ 
ಸ್ವರ ಕೇಳಿಸಿತು, “ಓಹೋ , ತಮ್ಮನ ಕಾಯುಭಾರ ಇಷ್ಟಕ್ಕೂ ಬಂದಿತೇ ? ” 

( ಬೇಲಿ ತೆಗೆಯೋದಕ್ಕೆ ಹಾಕಿದ್ದಲ್ಲ. ಇನ್ನೇಲೆ ನಿನ್ನ ಗಾಡಿ, ವಿಶ್ವಣ್ಣನ 
ಗಾಡಿ ನಿಮ್ಮ ಮನೆಯಿಂದಲೇ ಪರಿಯಾಲ್ನಡಕ್ಕೆ ಹೋಗಲಿ. ಈ ಸ್ಥಳ ನನ್ನದು. ? 

( ಅದೇಗೆ ಸಾಧ್ಯ ?” ಗಾಡಿಯಿಂದಿಳಿಯದೆ ಒದರಿದ ಗಂಗಾಧರ , 
“ಎಷ್ಟೋ ವರ್ಷಗಳ ಹಿಂದಿನಿಂದ ಇರುವ ದಾರಿಯನ್ನು ಮುಚ್ಚಲು ಸಾಧ್ಯವೇ 


“ಈಗ ಮುಚ್ಚಿಸಿದ್ದೇನೆ. ನಿಮ್ಮ ಮನೆಗಳ ಸ್ಥಳದಲ್ಲಿ ಪೇಟೆಗೆ ಹತ್ತಿರ 
ವಾಗಿ ಸರಿಯಾದ ದಾರಿಯನ್ನು ನಾನು ತೋರಿಸಿಕೊಡೇನೆ.” 

“ನೀನ್ಯಾವ ಎಂಜಿನೀಯರು ಅಂತ ಮಾತನಾಡೀ ? ಬೇಲಿ ಮುರಿತೇನೆ. ” 

( ಅದ್ದೇಗೆ ಮುರಿದು ನಿನ್ನ ಗಾಡಿ ಮುಂದೆ ಹೋಗುತ್ತದೋ ನಾನೂ 
ನೋಡೇನೆ. ” ಸದಾಶಿವನ ಮಾತಿನಲ್ಲಿ ಮೃದುತನ ಮಾಯವಾಯಿತು, “ ನನ್ನ 
ಆಳುಗಳನ್ನು ಕಂಡು ಹೋಗಿಕೆಲಸ ಮಾಡಿಸಿಕೋ , ಸಂಬಳ ನಾನು 
ಕೊಡೇನೆ. ನಿನ್ನ ಮನೆ ಹತ್ರದಿಂದ ಸುಲಭದಲ್ಲಿ ದಾರಿಮಾಡಬಹುದು. ಇಂದಲ್ಲ 
ವಾದರೆ ನಾಳೆ ನಮ್ಮ ಮಕ್ಕಳ ಕಾಲದಲ್ಲಿ ಆಸ್ತಿ ಮಧ್ಯೆ ಹೋಗುವ ಈ ದಾರಿ 
ಉಪದ್ರವೇ ಸೈ .” 

ಎತ್ತಿನ ಗಾಡಿ ತುಂಬಾ ಅಡಿಕೆಯಿದ್ದರೂ ಬೇಲಿ ಸರಿಸಲಿಲ್ಲ ಸದಾಶಿವ . 
ಗಾಡಿ ಹಿಂದಕ್ಕೆ ಹೋಗಲಾರದು. ವಿಶ್ವೇಶ್ವರ ಗಾಡಿಯ ಹತ್ತಿರ ಬಂದು 
ಗಂಗಾಧರನ ಕಿವಿಯಲ್ಲೇನೋ ಉಸುರಿದಾಗ ಅವನು ಹುಬ್ಬು ಗಂಟಿಕ್ಕಿ ಗಾಡಿ 
ಯನ್ನು ಹೊರಳಿಸಿಕೊಂಡ . ತಮ್ಮನ ಮೇಲಿನ ಸಿಟ್ಟಿನಿಂದ ಚಾಟಿಯೆತ್ತಿ 
ಬಾರಿಸಿದ ಎತ್ತುಗಳ ಮೈ ಮೇಲೆ, “ ನಾಳೆ ಇದೇ ದಾರೀಲೇ ಹೋಗೇನೆ....! ” 

ಗೆಜ್ಜೆ ಸದ್ದಿನೊಂದಿಗೆ ಹಿಂದಿರುಗಿದ ಎತ್ತಿನ ಗಾಡಿ ಗಕ್ಕನೆ ನಿಂತು 
ಬಿಟ್ಟಿತು. 

“ ಪೂಜೆಗೆ ಸಾಮಾನು ತರಬೇಕಿತ್ತು . ಹೇಗೆ ಹೋಗಲಿ , ವಿಶ್ವ , ನಿನ್ನ 
ಕೆಲಸದವರನ್ನು ಕರಿ ಬೇಲಿ ಮುರಿದುಬಿಡೋಣ! ” 

“ ತಲೆ ಹೊರೆಯಲ್ಲಿ ಸಾಗಿಸು ಅಡಿಕೆ ಗೋಣಿಯನ್ನು ಹೆಚ್ಚು ದೂರ 
ಇಲ್ಲವಲ್ಲ. ” 

“ ಕಾನೂನುಗೊತ್ತು ನನಗ .” ಗಾಡಿಯಿಂದ ಧುಮುಕಿದ ಗಂಗಾಧರ 
ದಾರಿಯ ಮಧ್ಯೆಯ ಮುಳ್ಳು ಬೇಲಿಯನ್ನು ನುಂಗುವಂತೆ ನೋಡಿದ. ಎರಡೂ 

ಕೈಗಳನ್ನು ಸೊಂಟದ ಮೇಲಿರಿಸಿ ಗಂಭೀರವಾಗಿ ನಿಂತಿದ್ದ ತಮ್ಮನ ಎದುರಿನಲ್ಲಿ 
ತನ್ನ ಯಾವ ಆಟವೂ ನಡೆಯದೆಂದು ಕ್ಷಣಾರ್ಧದಲ್ಲಿ ತಿಳಿದುಹೋಯಿತು 
ಅವನಿಗೆ ಹಲ್ಲುಗಳನ್ನು ಕಚ್ಚಿಕೊಳ್ಳುತ ಗಾಡಿಯೇರಿ ಕುಳಿತು ಚಾಟಿಯೆತ್ತಿ 
ಕೊಂಡ. 
- ಅಚ್ಚಮ್ಮನಿಗೆ ಈ ಸುದ್ದಿ ತಿಳಿದದ್ದು ಗಂಗಾಧರನ ಮನೆಯ 
ಸತ್ಯನಾರಾಯಣ ಪೂಜೆಯ ದಿನ. ಅವಳೂ ಸದಾಶಿವನ ಕೆಲಸವನ್ನು ಸಮರ್ಥಿ 
ಸಿದಾಗ ಗಂಗಾಧರ ಏನೇನೋ ಕೂಗಾಡಿದ. ಊಟಕ್ಕೆ ಬಂದ ಸದಾಶಿವ, 
ಪೂರ್ಣಿಮಳನ್ನು ಯಾರೂ ಸರಿಯಾಗಿ ಮಾತನಾಡಿಸದೆ ಪರಕೀಯ ಅತಿಥಿಗಳಂತೆ 
ನೋಡಿಕೊಂಡರು . “ ಎಲ್ಲರೂ ಸ್ವಾರ್ಥಿಗಳೇ !?” ತಮ್ಮ ನಿಗೆ ಕೇಳಿಸುವಂತೆ 
ಆಗಾಗ ಹೇಳಿದ ವಿಶ್ವೇಶ್ವರ, ಮಾತು, ನಡತೆ ಶವಾದರೂ ಜಗಳದ ಕಿಡಿ 
ಹೊತ್ತಿಸಲು ಇಚ್ಛಿಸಲಿಲ್ಲ ಸದಾಶಿವ. 


ಆಮೇಲಿನ ದಿನಗಳಲ್ಲಿ ಸದಾಶಿವನ ಸ್ವಭಾವದಲ್ಲಿಯೂ ಬದಲಾವಣೆ ಆಯಿತು. 
ನಾಗೇಶ ತನ್ನ ಸೈಕಲ್ಲನ್ನು ಮನೆಯ ಗುಡ್ಡದ ದಾರಿಯಲ್ಲಿ ತೆಗೆದುಕೊಂಡು 
ಹೋಗಲು ಬಹಳ ಕಷ್ಟವೆಂದಾಗ ಯಾವ ಪ್ರತಿಕ್ರಿಯೆ ತೋರಿಸಲಿಲ್ಲ. ಹೇಗೋ 
ಕಷ್ಟ ಪಟ್ಟು ಗಂಗಾಧರ ತನ್ನ ಮನೆಯಾಚೆ ರಸ್ತೆ ಕಡಿಸಲು ಪ್ರಾರಂಭಿಸಿದರೂ 
ರಾತ್ರಿ ಹಗಲು ಊರು ಕೇರಿ ಒಂದಾಗುವಂತೆ ಸದಾಶಿವನನ್ನು ಬಾಯಿಗೆ 
ಬಂದಂತೆ ಶಪಿಸುತ್ತ , ಕೆಲಸದವರೊಂದಿಗೂ ಅವನ ಬಗ್ಗೆ ಅವಹೇಳನ 
ಮಾಡುತ್ತ ತಿರುಗತೊಡಗಿದ. ವಿಶ್ವೇಶ್ವರನಿಗೂ ಈಗ ದಾರಿಮಾಡದೆ ವಿಧಿಯಿಲ್ಲ. 
ಕಾಸು ಬಿಚ್ಚಲು ಯೋಚಿಸುವ ಅವನಿಗೆ ಈ ಕೆಲಸ ಬೆಟ್ಟ ಕಡಿದಷ್ಟು ದುಃಖ 
ತಂದಿತ್ತು . “ ಪಟ್ಟಣದಿಂದ ಬಂದ ಮೂರ್ಖನಿಂದಾಗಿ ನಮಗೆ ಉಳಿಗಾಲವಿಲ್ಲ ” 
ಸರಿಯಾಡದ ಪೇಟೆಯಲ್ಲೆಲ್ಲಾ ಹೇಳಿಕೊಂಡು ಬಂದ. ಅವನು ಹಾಕಿದ 
ಮುಳ್ಳು ಬೇಲಿಯನ್ನು ಅಣ್ಣಂದಿರಿಬ್ಬರೂ ಸೇರಿ ರಾತ್ರಿ ಹೊತ್ತು ಕಿತ್ತು ಯಾವದೋ 
ಹೊಂಡಕ್ಕೆಸೆದು ನಸುಕಿನ ನಾಲ್ಕು ಗಂಟೆಯಲ್ಲಿ ರಾಜಠೀವಿಯಲ್ಲಿ ಎತ್ತಿನ ಗಾಡಿ 
ಯನ್ನು ಆ ದಾರಿಯಾಗಿ ಹೊಡೆದುಕೊಂಡು ಹೋದರು ಪೇಟೆಗೆ. ಇದರಿಂದ 
ನೊಂದುಕೊಂಡ ಅವರ ಕಿರಿಯ ತಮ್ಮ ಹಗಲೆಲ್ಲ ಕೆಲಸದವರೊಡನೆ ಒದ್ದಾಡಿ 


೪೫ 


ಅನಿಶ್ಚಯ 
ಮತ್ತಷ್ಟು ಬಲವಾದ ಬೇಲಿಯನ್ನು ಹಾಕಿಸಿದನಲ್ಲದೆ ಮನೆಯೆದುರಿನ ರಸೆ 
ಯನ್ನೂ ಪೂರ್ಣವಾಗಿ ಮುಚ್ಚಿಸಿ ಬೆಳೆಸಸಿಗಳನ್ನು ನೆಟ್ಟು ಬಿಟ್ಟ . 

ಉಷ, ಸುಭದ್ರ ಹಾಲಿಗೆಂದು ಬಂದಾಗ ಅವರಿಗೆ ಕೇಳಿಸುವಂತೆ ಹೆಂಡತಿ 
ಯೊಡನೆ ' ಹಾಲಿನದರ ವಿಪರೀತ, ಹಿಂಡಿ ದರ ಮುಟ್ಟಲು ಸಾಧ್ಯವಿಲ್ಲ . ದನ 
ಗಳನ್ನು ಹೇಗೆ ಸಾಕಬೇಕೋ ನಾನರಿಯೆ . ಹಣ ತೆಗೆದುಕೋ ಹಾಲು ಕೇಳಿದನ 
ರಿಂದ' ಎನ್ನತೊಡಗಿದ. ನೀರು ಬೆರೆಸದ ಹಾಲನ್ನು ಮನಬಂದಾಗ ಆತ್ಮೀಯ 
ವಾಗಿ ಕೊಂಡುಹೋಗುತ್ತಿದ್ದ ಅವರಿಬ್ಬರೂ ತೆಪ್ಪಗಾದರು. ಹೆಚ್ಚಾಗಿ 
ಉಳಿಯುವ ಎಲ್ಲ ತರಕಾರಿ ಕೆಲಸದವರ ಪಾಲು. ಅವರ ಮನೆಗಳಿಗೂ 
ಕೊಡಬಾರದೆ' ಎಂದು ಅಚ್ಚನ್ನು ಹೇಳಿದಾಗ ಇಬ್ಬರೂ ಬೇಕಿದ್ದರೆ ಬೆಳೆಸಿ 
ಕೊಳ್ಳುವದಿಲ್ಲವೇನನ್ನು ” ಎಂದ ಸದಾಶಿವ ವ್ಯಗ್ರನಾಗಿ , ಅಚ್ಚಮ್ಮ ಹಿರಿಮಕ್ಕಳ 
ಮೇಲಿನ ಮಮತೆಯಿಂದಾಗಿ ಎರಡು ಬೆಳೆದ ಹಾಗಲಕಾಯಿಯನ್ನು ಹೇಗೋ 
ಅಡಗಿಸಿ ಕೊಂಡು ಗಂಗಾಧರನ ಮನೆಗೆ ತಲುಪಿಸಿದಾಗ ಸದಾಶಿವ ರೇಗಿಹೋದ. 

“ ನಿನಗೆ ಇಷ್ಟವಿದ್ದರೆ ಅವರ ಮನೆಯಲ್ಲೇ ಇರಮ್ಮಾ ನಾನೇನೂ ಬೇಡ 
ಎನ್ನಲಾರೆ. ಆದರೆ ಇಲ್ಲಿಂದೇನನ್ನೂ ಅತ್ತ ಸಾಗಿಸಬಾರದು. ? 

* ಒಂದು ದಿನ ಇನ್ನೂ ನಸುಕು ಹರಿಯುವ ಮೊದಲೇ ಮನೆಯೆದುರು 
ಎತ್ತಿನಗಾಡಿ ಹೋಗುತ್ತಿರುವ ಸದ್ದು ಕೇಳಸಿದಂತಾಗಲು ಧಡಕ್ಕನೆ ಎದ್ದು 
ಕುಳಿತ. ಅರೆ.. . ಅಣ್ಣನ ಗಾಡಿ ಇಲ್ಲಿಗೆ ಹೇಗೆ ಬಂತು?” ಸದಾಶಿವ ಎದ್ದು 
ಹೊರಗೆ ಬರುವ ಮೊದಲೇ ಗಾಡಿ ಹೊರಟುಹೋಗಿಯಾಗಿತ್ತು . ಅಂಗಳಕ್ಕಿಳಿ 
ದಾಗ ನೆಟ್ಟ ಬಾಳೇಸಸಿಗಳಲ್ಲಿ ಹೆಚ್ಚಿನವು ನೆಲಸಮವಾಗಿರುವದುಗೋಚರಿಸಿತು 
ದೂರದಿಂದಲೇ , ಓಡುತ್ತ ಮುಳ್ಳು ಬೇಲಿ ಹಾಕಿದ ಸ್ಥಳಕ್ಕೆ ಬಂದಾಗ ಕಾಲಿಗೆ 
ಮೊದಲು ಚುಚ್ಚಿದ್ದು ಗ್ಲಾಸಿನ ಚೂರು, ಬೇಲಿ ಕಿತ್ತೆಸೆಯಲಾಗಿದೆ. ದಾರಿಯು 
ದ್ದ ಕೂ ಒಡೆದ ಕನ್ನಡಿ, ಗ್ಲಾಸಿನ ಚೂರುಗಳು! ಇಡೀ ಮೈಯೆಲ್ಲ ಉರಿಯಿತು 
ಕೊಧದಲ್ಲಿ , ಕಾಲಿಗೆ ಚುಚ್ಚಿರುವುದನ್ನು ಕಿತ್ತು ಎಸೆದ. ಅನಂತರ ಆ ದಿನವೆಲ್ಲ 
ಕೆಲಸದವರನ್ನು ಜತೆಗೂಡಿಸಿಕೊಂಡು ಒದ್ದಾಡಿ ಕಟ್ಟಿ ಮುಗಿಸಿದ ಬೇಲಿಯನ್ನು 
ಗಂಗಾಧರನ ಗಾಡಿ ಹಿಂದಿರುಗಿ ಬಂದೀತೆಂದು ನಿರೀಕ್ಷಿಸಿಕೊಂಡಿದ್ದ ನನಿಗೆ ಅದು 
ಬೇರೆ ದಾರಿಯಲ್ಲಿ ಮನೆಗೆ ಹಿಂದಿರುಗಿದೆಯೆಂದು ಸಾಯಂಕಾಲದನಂತರ 
ತಿಳಿಯಿತು ಅವನಿಗೆ 


ಅನಿಶ್ಚಯ 
ಕೆಲಸಮಾಡಿ ಆಯಾಸಗೊಂಡ ಮುಖ , ಬೆವರಿನ ದೇಹದಲ್ಲಿ ಗಂಗಾಧರನ 
ಮನೆಯತ್ತ ನಡೆದ ಸದಾಶಿವ, ಎಲೆ ಅಡಿಕೆ ತಿನ್ನುತ್ತ ಕುಳಿತಿದ್ದ ಗಂಗಾಧರ 
ಇವನ ಮುಖ ನೋಡಿ ಬೆಚ್ಚಿ ಬಿದ್ದ . ಸದಾಶಿವ ಆತ್ಮೀಯವಾಗಿ ನಕ್ಕು ನಾಗೇಶ 
ನನ್ನು ವಿಚಾರಿಸಿಕೊಂಡು ಅಲ್ಲೇ ಇರುವ ಕಿರಿಮಗಳೊಂದಿಗೆ ಒಂದಿಷ್ಟು ಕುಡಿ 
ಯಲು ನೀರು ತರುವಂತೆ ಹೇಳಿ, ಅವಳು ತಂದಿಟ್ಟಾಗ ಕುಡಿದು ಮುಗಿಸಿ 
ಹೆಗಲಮೇಲಿರುವ ಬಟ್ಟೆಯಿಂದ ಬೆವರಿದ ಮುಖವನ್ನು ಒರಸಿಕೊಂಡ. 

“ ಏನಣ್ಣ ಮನೆಕಡೆ ಬರಲೇ ಇಲ್ಲವಲ್ಲ. ಅಮ್ಮ ಕೇಳ್ತಾ ಇದ್ದಾಳೆ ನಿನ್ನನ್ನು . 
ಪರೀಕ್ಷೆಯಿದೆಯಾ ಲೀಲ, ಓದಿಕೊಳ್ತಾ ಇದ್ದೀಯಲ್ಲ. ನಾಗೇಶ ಎಲ್ಲಿದ್ದಾನೆ? ” 

ಸುಭದ್ರ ಲಾಟೀನನ್ನು ಹೊತ್ತಿಸಿ ಹೊರಜಗಲಿಯಲ್ಲಿ ತಂದಿಟ್ಟಾಗ 
ಸದಾಶಿವ ಕರೆದುಕೇಳಿದ “ ರಾತ್ರೆ ಅಡುಗೆ ಏನಿದೆ ವಿಶೇಷ ಅತಿಗೆ?” 
- ಗಂಗಾಧರ ವಿಸ್ಮಯಗೊಂಡ ಅವನ ಮಾತಿನಿಂದ, ಒಳಗೆ ಬಂದಾಗ 
ತಮ್ಮನ ಮುಖದ ರೋಷವನ್ನು ಕಂಡು ಒಂದರೆಗಳಿಗೆ ನಾಲಗೆಯನ್ನು ಮನ 
ದೊಳಗೆ ಹರಿತ ಮಾಡಿಕೊಂಡಿದ್ದ . ಆದರೆ ಇವನ ಚಹರೆ ಎಂದಿನಂತಿಲ್ಲ. 
ಪ್ರಿಯಮಿತ್ರನ ಅನಿರೀಕ್ಷಿತ ಭೇಟಿಯಂತೆ, ಅಗಲಿದ ತಮ್ಮನನ್ನು ಮೊದಲ 
ಬಾರಿಗೆ ಆತ್ಮೀಯವಾಗಿ ಆಲಿಂಗಿಸಿಕೊಂಡಂತೆ , ಕಡುಬೇಸಗೆಯಲ್ಲಿ ತಂಪಿನ ಗಾಳಿ 
ಬೀಸಿದಂತೆ ಏಕೋ ಹಿತವೆನಿಸುತ್ತಿದೆ ಮನಸ್ಸಿಗೆ ಗಾಡಿ ಹೋಗಲು ಮಾಡುವ 
ದಾರಿಯ ಕೆಲಸ ಮುಗಿಯಿತೇ ? ಎಂಬ ಪ್ರಶ್ನೆ ನೇರವಾಗಿ ಬಂದಾಗ ಕಂಪಿಸಿತು 
ಅವನ ಮೈ , 

“ ನಿನ್ನ ವರ್ಷದ ಆದಾಯ , ಖರ್ಚುಗಳನ್ನು ತೂಕಮಾಡಿ ಬರೆದಿಡು 
ವವನು ನೀನಲ್ಲವೇ , ಒಟ್ಟು ಖರ್ಚು ಎಷ್ಟಾಗಿರಬಹುದು? ದಾರಿ ಕೆಲಸ 
ಮುಗಿದು ಗಾಡಿ ಓಡಾಟ ಪ್ರಾರಂಭವಾಗಿರಬೇಕಲ್ಲ. ” 

( ಅವೆಲ್ಲ ನಿನಗ್ಯಾಕೆ.... ?” 

ಸದಾಶಿವ ಅಣ್ಣನ ಎದುರಿಗೆ ಬಂದು ಕುಳಿತ. “ ಬೈರ ಹೇಳ . ನಿನ್ನ 
ದಾರಿ ಕೆಲಸ ಮುಗಿದು ವಾರ ಆಯ್ತಂತೆ. ಆದರೂ ಇವತ್ತು ನಸುಕಿನಲ್ಲಿ ನಾನು 
ನೆಟ್ಟ ಬಾಳೆಗಿಡಗಳನ್ನೆಲ್ಲ ನೆಲಸಮ ಮಾಡಿ ನಿನ್ನ ಗಾಡಿ ನನ್ನ ಮನೆಯೆದುರಿ 
ನಲ್ಲೇ ಹೋಯ್ತಲ್ಲ! ಇದೇನಣ್ಣಾ ಹೀಗೆ ಮಾಡಿದೆ....? ಬೇಲಿ ಸುತ್ತಲೂ 
ಒಡೆದ ಗ್ಲಾಸಿನ ಚೂರುಗಳು....” 


೪೭ 


ಅನಿಶ್ಚಯ 

ಗಂಗಾಧರ ಉತ್ತರಿಸದಿದ್ದಾಗ ತಮ್ಮ ನೇ ಮಾತು ಮುಂದುವರಿಸಿದ 
“ಒಂದು ತಾಯಿಯ ಮಕ್ಕಳಾಗಿ ನಮ್ಮ ನಮ್ಮ ಲ್ಲಿ ಜಗಳ ಯಾತಕ್ಕೆ ಒಳ 
ಮನಸ್ಸು , ಹೊಟ್ಟೆಕಿಚ್ಚು ಅಸೂಯೆ ಅಂತ ಒಬ್ಬರಮೇಲೊಬ್ಬರು ಹಗೆ ತೀರಿಸಿ 
ಕೊಳ್ಳುವ ಯತ್ನ ಯಾಕೆ ? ನೀನೂ ವಿಶ್ವಣ್ಣನೂ ನನ್ನ ಮೇಲೆ ಯಾಕೆ ದ್ವೇಷ 
ಸಾಧಿಸ್ತಾ ಇದ್ದೀರಿ?” | 

“ಹೋಗಿ ಬರುವ ದಾರಿಯನ್ನು ಮುಚ್ಚಿ ಜಗಳಕ್ಕೆ ದಾರಿ ಮಾಡಿದವನು 
ನೀನು! ” 
- ಆ ದಾರಿಯನ್ನು ನಿಮ್ಮ ಅನುಕೂಲಕ್ಕೆ ತಕ್ಕಂತೆ ನೀವೇ ಮಾಡಿ 
ಕೊಂಡವರು. ನಾನು ಆ ಸ್ಥಳವನ್ನೆಲ್ಲ ಗದ್ದೆ ಮಾಡಿಸುವ ಉದ್ದೇಶದಿಂದಲೇ 
ಮುಚ್ಚಿಸಿದೆ. ಈ ಒಂದು ಕಾರಣ ಹಿಡಿದು ಹಗಲು ರಾತ್ರೆ ಕನಸೀತಾ 
ಇದ್ದರೆ ಪ್ರಯೋಜನವೇನೂ ಇಲ್ಲ. ನನ್ನ ನಿನ್ನ ಕೆಲಸದವರು ಸಾಯಂಕಾಲ 
ಸೇಂದಿ ಅಂಗಡಿಯಲ್ಲಿ ನಮ್ಮನ್ನೇ ಆಡಿಕೊಳ್ತಾರಂತೆ. ಏನಿದ್ದರೂ ಇವನ್ನೆಲ್ಲ 
ಇಲ್ಲಿಗೇ ನಿಲ್ಲಿಸಿಬಿಡೋಣ. ” 

“ ಸಾವಿರಕ್ಕೂ ಮಿಕ್ಕಿ ಖರ್ಚಾಯ್ತು ನನ್ನ ಹೊಸ ದಾರಿಗೆ. ” 

“ ಸರಿ , ನಾಳೆ ನಾಗೇಶನನ್ನು ಮನೆಗೆ ಕಳುಹಿಸು, ನಿನ್ನ ದಾರಿ ಕೆಲಸದ 
ಅಷ್ಟು ಹಣಕ್ಕೂ ಚೆಕ್ ಬರೆದು ಕೊಡ್ತೀನೆ. ಒಟ್ಟಿನಲ್ಲಿ ನಾವು ನಾವು 
ಅನ್ನೋನ್ಯವಾಗಿ ಇರಬೇಕೇ ಹೊರತು ವೃಥಾ ಇಂತಹದರಲ್ಲಿ ತಲೆಕೆಡಿಸಿ 
ಕೊಂಡು ದೂರವಾಗುವದು ಚೆನ್ನಲ್ಲ.” 

ಗಂಗಾಧರ ಕಣ್ಣುಗಳನ್ನ ರಳಿಸಿ ನೋಡಿದ ತಮ್ಮನನ್ನು , ಏಕೊ ಮಮತೆ 
ಯುಕ್ಕಿ ಬಂದಿತು ಅವನಲ್ಲಿ, ಹಣ ಎಷ್ಟೇ ಇರಲಿ, ಸದಾಶಿವನ ಸ್ವಭಾವವೇ 
ಬೇರೆ ಎಂದೆನಿಸಿತು ಆಗ . ಸದಾಶಿವ ಮತ್ತೆ ಸ್ವಲ್ಪ ಹೊತ್ತು ಕುಳಿತಿದ್ದು 
ಹೊರಟುಹೋದಾಗ ಜೋರಾಗಿ ಮನೆಗೆಲ್ಲಾ ಕೇಳಿಸುವಂತೆ ಗಹಗಹಿಸಿ ನಕ್ಕ 
.... ಇನ್ನೂ ನಕ್ಕ . ಅಂಗಳ ದಾಟುತ್ತಿದ್ದ ಸದಾಶಿವನಿಗೆ ಕೇಳಿಸದಿರಲಿಲ್ಲ ಈ 
ವಿಚಿತ್ರ ನಗು. 

ನಿಜ , ಈವರೆಗೂ ತನ್ನ ಭೂಮಿಯ ಉತ್ಪನ್ನವನ್ನು ಹಂಚಿಕೊಳ್ಳುತ್ತಿದ್ದ 
ಇವರಿಗೆ ಈಗ ತನ್ನ ಮೇಲೆ ಒಂದು ವಿಧದ ಅಸೂಯೆ. ಇರಲಿ, ಇವರ ಅಸೂಯೆ 
ಹೆಚ್ಚಿಸಲು ಈಗಿಗಿಂತ ಹತ್ತರಷ್ಟು ಹೆಚ್ಚಿಗೆ ಬೆಳೆಸುತ್ತೇನೆ. ಆಗ ಇವರನ್ನು 


ಅವರು 
ಚೆನ್ನಾ 


ಡಿದ ತಮ್ಮ 


ಸ್ವಭ 


ಅನಿಶ್ಚಯ | 


ನೋಡಿಅಟ್ಟಹಾಸದಿಂದ ನಗುತ್ತೇನೆ.... ಹಹಿ .... ಹ .... ಹ ....ಆ..... 


ಆ ವರ್ಷ ತೋಟ ಇಮ್ಮಡಿ ಫಸಲು ಕೊಟ್ಟರೂ ಗದ್ದೆ ಕೊಳೆರೋಗ 
ದಿಂದಾಗಿ ಮೊದಲ ಬೆಳೆ ಸರಿಯಾಗಿ ಕೈಗೆ ದಕ್ಕಲಿಲ್ಲ. ಸುಗ್ಗಿ ಬೆಳೆಯ ಸಮಯ 
ದಲ್ಲಿ ಹೊತ್ತಿಗೆ ಸರಿಯಾಗಿ ವಿದ್ಯುತ್ ಪಂಪು ಕೆಟ್ಟು ಹೋದುದರಿಂದ ನಿರೀಕ್ಷಿ 
ಸಿದ ಬೆಳೆಯ ಕಡಿಮೆ . ಹೊಸಜಾತಿಯ ಬಾಳೆಗಳಿಗೆ ರೋಗ, ತೆಂಗಿನ ಸಸಿಗಳು 
ಅನೇಕವು ಸತ್ತವು. ಕೃಷಿಕೇಂದ್ರದ ಸಲಹೆ ಕೇಳಿ ಉಪಚರಿಸಿದರೂ ಪ್ರಯೋಜನ 
ಸೊನ್ನೆ , ಗಂಗಾಧರ ತನ್ನ ಕೆಲಸದವರನ್ನು ಹೆಚ್ಚಿನ ಕೆಲಸಗಳಿಗಾಗಿ ಸದಾಶಿವನ 
ಮನೆಗೆ ಕಳುಹಿಸುವುದನ್ನು ನಿಲ್ಲಿಸಿದ್ದರಿಂದ ಈಗ ಬೇಸಾಯದ ಕೆಲಸಗಳಿಗಾಗಿ 
ಹೊರಗಿನವರನ್ನು ಕರೆಯಬೇಕಾಯಿತು. ಸುತ್ತಲೂ ಬೀಡಿಕಟ್ಟುವ ವೃತ್ತಿ 
ಹೆಚ್ಚಿ ಮದರಿಂದ ಕೆಲಸದವರು ಸಿಗುವದೂ ಕಷ್ಟವೇ . 

ಇದೇ ಸಮಯದಲ್ಲಿ ಅಡಿಕೆ ತೆಂಗುಗಳ ಕಳುವು, ದೊಡ್ಡ ಜಾತಿಯ 
ನಾಯಿಗಳೆರಡನ್ನು ಸಾಕಿ ತೋಟದ ಮಧ್ಯೆ ಸಣ್ಣ ಗೂಡು ಮಾಡಿ ನಾಯಿ , 
ಕೆಲಸದವರನ್ನು ಮಲಗಿಸಿದರೂ ತೋಟದ ಒಂದಲ್ಲ ಒಂದು ಭಾಗದಿಂದ ಅಡಿಕೆ 
ಗೊನೆಗಳು ಮಂಗಮಾಯ . ಕಬ್ಬಿಣದ ಬೇಲಿಗಾಗಿ ಸಾವಿರಾರು ರೂಪಾಯಿ 
7ಳನ್ನು ಸುರಿದು ತೋಟದ ಸುತ್ತಲೂ ಭದ್ರವಾಗಿ ಕಟ್ಟಿದ ಮೇಲೆ ಕಳ್ಳತನ 
ಕಡಿಮೆಯಾಯಿತು. ಹೀಗಿದ್ದರೂ ಬಾಳೆಗೊನೆ, ತೆಂಗಿನಕಾಯಿಗಳು ಕಾವಲು 
ಗಾರರ ಕಣ್ಣಪ್ಪಿಸಿಹೋಗುತ್ತಿರುವದನ್ನು ನಿಲ್ಲಿಸಲಾಗಲಿಲ್ಲ . . 

ಅದೊಂದು ದಿನ ಬೆಳುದಿಂಗಳ ರಾತ್ರಿಯಲ್ಲಿ ಅವನ ಬಾಳೆತೋಟದಿಂದ 
ಎರಡು ದೊಡ್ಡದಾದ ರಸಬಾಳೇ ಗೊನೆಗಳು, ಹಣ್ಣಾದ ಅಡಿಕೆಗೊನೆಗಳು 
ಸಾಕಷ್ಟು ಕದ್ದು ಹೋಗಿರುವದು ಪತ್ತೆಯಾದದ್ದು ಮರುದಿನ ಬೆಳಿಗ್ಗೆ . 
ಸದಾಶಿವ ತನ್ನ ಕೆಲಸದವರನ್ನೆಲ್ಲ ಕರೆದು ಎಲ್ಲೆಲ್ಲಿ ಯಾರಾರು ಅನುಮಾನ 
ಪಡುವಂತಹ ಕಳ್ಳರಿದ್ದಾರೆಂದು ವಿಚಾರಿಸಿನೋಡಿದ, ಆಸುಪಾಸಿನಲ್ಲಿ ಅನೇಕ 
ಮನೆಗಳಿವೆ, ಅನೇಕ ವಿಧದ ಜನರೂ ಇದ್ದಾರೆ. ಆದರೆ ಇಂತಹವರೇ ಕಳ್ಳ 
ರೆಂದು ಗುರುತಿಸುವದಾದರೂ ಎಂತು? ಕದ್ದವರನ್ನು ಹಿಡಿದುಕೊಟ್ಟರೆ 
ಬಹುಮಾನ ಕೊಡುತ್ತೇನೆಂದು ಆಸೆ ತೋರಿಸಿದ. ಅಂತಹ ಆಸೆ ಹಿಂದೆ 


ಅನಿಶ್ಚಯ 
ಎಷ್ಟೋ ತೋರಿಸಿದ್ದಾನೆ. ಕಳ್ಳನ ಪತ್ತೆ ಮಾತ್ರ ಇಲ್ಲ. ಹೀಗೆಗೊನೆಗಳು 
ಕದ್ದು ಹೋಗ್ತಾ ಇದ್ದರೆ ತಾನು ದುಡಿದು ಪ್ರಯೋಜನವಾದರೂ ಏನು ? 
ಎಂದು ದುಃಖಿತನಾದ ಸದಾಶಿವ, ಕದಿಯುವವರ ಮೇಲೆ ಉಕ್ಕಿ ಬಂದಿತ್ತು 
ಕೋಧ. 

ಬೆಳಗಾವಿ ಬಿಟ್ಟ ಮೇಲೆ ಅವನ ದೇಹ ಸರಿಯಾಗಿ ನಿದ್ರಿಸಿದ್ದೇ ಇಲ್ಲ . 
ಆರು ವರ್ಷಗಳು ಹೇಗೆ ಕಳೆದು ಹೋಗಿದ್ದ ವೋ ಅವನೇ ಅರಿಯ . ಯಾವಾಗ 
ಮೂಡಣ ದಿಕ್ಕಿನಲ್ಲಿ ಸೂರ್ಯ ಉದಯಿಸುತ್ತಾನೋ , ಇನ್ಯಾವಾಗ ಪಡುವಣ 
ದಿಕ್ಕಿಗಿಳಿದು ಮುಳುಗಿ ಹೋಗುತ್ತಾನೋ , ದಿನ ಬರುತ್ತದೆ, ಕತ್ತಲೆ ಆವರಿಸು 
ತದೆ. ಬೇಸಗೆ ಕಳೆದು ಮಳೆಗಾಲ.... ಅನಂತರ ಚಳಿಗಾಲ. ಅವನಿಗಂತೂ ಬಿಡು 
ವಿಲ್ಲದಷ್ಟು ದುಡಿತ. ಹಣದ ಚಿಂತೆ ಅವನಿಗಿಲ್ಲ. ದುಡಿಯುವದೊಂದೇ ಅವನಿಗೆ 
ಗೊತ್ತು. ಕೆಲಸದಲ್ಲಿ ಬೇಸರಿಸಿದವನಲ್ಲ. ತಾನು ನೆಟ್ಟ ಸಸಿಗಳಲ್ಲಿ , ಮರಗಳಲ್ಲಿ 
ಹೊಸ ಫಲ ಕಂಡಾಗ ಅವನ ಎದೆ ಗರ್ವದಿಂದ, ಸಂತಸದಿಂದ ಬೀಗಿಕೊಳ್ಳು 
ತಿತ್ತು . ಎಷ್ಟೆಷ್ಟೋ ಬೆಳೆಸಬೇಕು ತನ್ನ ಭೂಮಿಯಲ್ಲಿ ಇನ್ನೊಂದು ಆರೇಳು 
ವರ್ಷಗಳಲ್ಲಿ ತೆಂಗು ಅಡಿಕೆ ಅಧಿಕ ಇಳುವರಿಯನ್ನು ಕೊಡಬಲ್ಲದು. ಆಮೇಲೆ 
ಯಾವುದರ ತಾಪತ್ರಯವಿಲ್ಲ . ಈಗ ದುಡಿದ ಕಷ್ಟ ಮುಂದಕ್ಕೆ ಇನ್ನಷ್ಟು ಸುಖ 
ತಂದೀತು. ಪ್ರಕೃತಿಯ ಮುನಿದಾಟಕ್ಕೆ ಅವನೆಂದೂ ಕೊರಗಿದವನಲ್ಲ . ಆದರೆ 
ಮನುಷ್ಯರು ರಾತ್ರಿ ಹೊತ್ತು ಮಾಡುವ ಕಳ್ಳತನಕ್ಕೆ ಅವನ ರೋಷ, ಕಷ್ಟ 
ಪಡುವವನು ತಾನು ಕದ್ದು ಅನುಭವಿಸುವದು ಇನ್ಯಾರೋ . . 

ಮೂರು ದಿನಗಳ ನಂತರ ಸರಿಯಾಡದ ಪೇಟೆಯನ್ನು ದಾಟಿ ಬರು 
ವಾಗ ಹೀಗೇ ಸೋನೂ ಅಂಗಡಿಯತ್ತ ಕಾಲಿರಿಸಿದ. ಅಲ್ಲಿ ಅವನಿಗೆ ಮೊದಲು 
ಕಂಡದ್ದು ರಸಬಾಳೆಗೊನೆ. ಹೌದು, ಅವನಿಗೆ ಚಿರಪರಿಚಿತವಾದ, ಅವನ ಕೈ 
ಸ್ಪರ್ಶವನ್ನು ಪಡೆದು ಬೆಳೆದ ಹಸಿರು ಬಣ್ಣದಿಂದ ಹಳದೀವರ್ಣಕ್ಕೆ ತಿರುಗು 
ತಿರುವ ದಪ್ಪನೆಯ ಆ ಕಾಯಿಗಳನ್ನು ನೋಡಿದಾಕ್ಷಣ ತಿಳಿದೇಹೋಯಿತು, 
ತನ್ನ ತೋಟದ ಕದ್ದು ಹೋದಗೊನೆ ಇದು! ಹತ್ತಿರ ಬಂದು ಮುಟ್ಟಿ ಮುಟ್ಟಿ 
ನೋಡುತ್ತಿದ್ದಂತೆ ಸೋನು ( ಅಯ್ಯ ನಿಮಗೆ ಬೇಕಾ ಈ ಗೊನೆ? ” ಎಂದು 
ಹೇಳಿದ್ದು ಕೇಳಿಸಲಿಲ್ಲ. 

“ ಈ ಗೊನೆಎಲ್ಲಿಂದ ಬಂತು ಸೋನು? ಹೇಗೆ ಕ್ರಯ ? ” 


ಅನಿಶ್ಚಯ 
“ನೂರಿಪ್ಪತ್ತು ಕಾಯಿಗಳಿವೆ. ಮೂವತ್ತೆರಡು ರೂಪಾಯಿ ಕ್ರಯ. 
ನಿಮಗೆಮೂವತ್ತಕ್ಕೆ ಕೊಡೇನೆ. ಹೇಗಿದೆ ನೋಡಿ ಮಾಲು... ಫಸ್ಟ್ ಕ್ಲಾಸು.. ” 
ಮೀಸೆ ಕುಣಿಸಿದ. 

“ನೀನಿದನ್ನು ಎಷ್ಟಕ್ಕೆ ತಗೊಂಡೆ. ಯಾರಿಂದ? ” | 

“ವ್ಯಾಪಾರ ನಮ್ಮದು ಅಯ್ಯ , ಸುಳ್ಳು ಯಾಕೆ ಹೇಳಿ ? ನಿನ್ನೆ ರಾತ್ರೆ 
ಸಂಪಿಗೆಬನದ ಎರಡನೇ ಅಯ್ಯನೋರು ಅವರ ಮನ್ಯಾಗೆ ಬೆಳೆದದ್ದನ್ನು ತಂದು 
ಕೊಟ್ಟುಹೋದರು. ಈ ಗೊನೆಗೆ ಕೊಟ್ಟಿದ್ದೇನೆ ಇಪ್ಪತ್ತೈದು! ” 

“ ಸಂಪಿಗೆಬನದ ಎರಡನೇ ಅಯ್ಯನವರೇ !! ಎಲ್ಲಿ ಇದರ ಜೊತೆಗೊನೆ? ? 
“ ಕಟ್ಟಿ ಇಟ್ಟಿದ್ದೇನೆ ಒಳಗೆ. ” 

( ಅದನ್ನು ಇಲ್ಲಿಗೆ ತಾ , ಚೌಕಾಶಿ ಮತ್ತೆ ಮಾಡೋಣ. ನೀನು 
ಐವತ್ತಲ್ಲ ನೂರು ಅಂದರೂ ಇವತ್ತು ಎರಡು ಗೊನೆಗಳನ್ನು ನಾನೇ ತಗೊಂಡು 
ಹೊಗೇನೆ. ಈಗ ನನ್ನ ಹತ್ರ ದುಡ್ಡಿಲ್ಲ ನಾಳೆ ಕಳುಹಿಸ್ತೇನೆ. ತಾ ಇಲ್ಲಿ. ” 
- ಸೋನು ಹೆದರಿಹೋದ ಸದಾಶಿವನ ಮುಖವನ್ನು ನೋಡಿ, ಅವನಿಗೆ 
ಚೆನ್ನಾಗಿ ಗೊತ್ತು ಸದಾಶಿವನ ಸ್ವಭಾವ. ಅವನ ಮನೆ ಹಾಲು ಸೋನುವಿನ 
ಅಂಗಡಿಗೂ ಬರುತ್ತದೆ. ಅಳತೆ ತೂಕದಲ್ಲಿ ಅಲ್ಲಿಂದ ಬರುವ ಯಾವ 
ಸಾಮಾನಿಗೂ ಮೋಸವಿಲ್ಲ. ಮಾತಿನಂತೆ ನೇರವಾಗಿ ನಡೆಯುವ ಅವನ 
ಬುದ್ದಿಗೆ ಸೋನು ಮೆಚ್ಚಿದ್ದಾನೆ ಮನದಲ್ಲಿ . ತಡಮಾಡದೆ ಒಳಗಿಟ್ಟ ಗೊನೆ 
ಯನ್ನೂ ಹೊರಗೆ ತಂದು , ಹೊರಗಿರುವ ಗೊನೆಯನ್ನೂ ಇಳಿಸಿಕೊಟ್ಟ. 
ಸದಾಶಿವ ಸ್ವಲ್ಪ ಹೊತ್ತು ರಿಕ್ಷಾಗೋಸ್ಕರ ಕಾದು ಎರಡೂ ಬಾಳೆಗೊನೆಗಳನ್ನು 
ಅದರಲ್ಲಿರಿಸಿಕೊಂಡು ಮನೆಗೆ ಹೊರಟು ಬಂದ. 

'ಗೌರಿ ನಿಲಯ' ಕ್ಕೆ ಬಂದಾಗ ಅವನಿಗೆ ಹೊಳೆದ ವಿಷಯವೇ ಬೇರೆ, 
ತನ್ನ ಮೈ ಮೇಲಿದ್ದ ಟವೆಲನ್ನು ತಲೆಗೆ ಸುತ್ತಿಕೊಂಡು ಎರಡೂ ಗೊನೆಗಳನ್ನು 
ಅದರ ಮೇಲಿರಿಸಿ ಸರಸರನೆ ನಡೆದ ತೋಟದಲ್ಲಿ, ಒಂದು ಗಳಿಗೆಯಲ್ಲಿ 
ವಿಶ್ವೇಶ್ವರನ ಮನೆ ಅಂಗಳಕ್ಕೆ ಬಂದು ವಿಶ್ವಣ್ಣ ' ಎಂದು ಕೂಗಿ ಕರೆದ. 

ಮಹಡಿ ಕಿಟಕಿಯಿಂದ ಕೈಯೊಂದು ಗೋಚರಿಸಿ ಮರೆಯಾದಾಗ 
(ಕೆಳಗಿಳಿದು ಬಾರೋ ಇಲ್ಲಿ ' ಎಂದು ಕೂಗಿ ಕರೆದ ಸದಾಶಿವ, ಹಾಗೇ ಗೊನೆ 
ಯನ್ನು ಹೊತ್ತುಕೊಂಡು ಸೀದಾ ಒಳಜಗಲಿಗೆ ಬಂದು ಎರಡನ್ನೂ ನೆಲದ 


ಅನಿಶ್ಚಯ 


ಮೇಲಿರಿಸಿದ. ಎರಡು ನಿಮಿಷ ಹೆಚ್ಚಿಗೆ ಕಾಯುವ ತಾಳ್ಮೆ ಅವನಲ್ಲಿರದೆ 
ಇನ್ನೊಮ್ಮೆ ಮನೆಗೆಲ್ಲಾ ಕೇಳಿಸುವಂತೆ ' ವಿಶ್ವಣ್ಣಾ ....' ಎಂದು ಬೊಬ್ಬಿರಿದ, 

ಈಬಾರಿ ಒಳಜಗಲಿಯ ಬಾಗಿಲಿನಿಂದ ತಲೆ ಹೊರಗೆ ಹಾಕಿದವಳು ಉಷೆ. 
Cಅವರು ಮನೆಯಲಿಲ್ಲ. ಮಂಗಳೂರಿಗೆ ಹೋಗಿದ್ದಾರೆ. ” 

“ ಮಂಗಳೂರಿಗೆ ಹೋಗಿದ್ದಾನೆಯೋ ? ಮತ್ತೆ ಮಹಡಿ ಮೇಲೆ ಇರು 
ವವರು ಯಾರು? ಕರೀರಿ ಅತಿಗೇ, ಕೆಳಗಿಳಿದು ಬರಲು ಹೇಳಿ ಅವನಿಗೆ 
ಅವನಿಗಾಗಿ ರುಚಿಯಾದ ಬಾಳೆ ಗೊನೆಗಳನ್ನು ತಂದಿದ್ದೇವೆ. ಬಂದುನೋಡಲಿ .?? 

ಉಷಾ ಆಸೆಯಿಂದ ನೋಡಿದಳು ಗೊನೆಗಳನ್ನು , ಬಲಿತ ಕಾಯಿಗಳು. 
“ ನಿನ್ನ ತೋಟದಲ್ಲಿ ಬೆಳೆದದ್ದು ಅಲ್ಲವಾ.... ಯಾಕೆ ತಂದೆ ? ” 

ಅಣ್ಣನ ಹತ್ರ ಹೇಳೇನೆ. ಹೆಚ್ಚಿಗೆ ನಾಟಕವಾಡದೆ ಇಳಿದು ಬರಲಿ 
ಕೆಳಗೆ ಇನ್ನೂ ಒಂದು ವಾರವಿತ್ತು ಗೊನೆ ಪೂರ್ತಿ ಬೆಳೆಯಲು. ಆದರೂ 
ಕಡಿದಾಗಿದೆ. ಹಣ್ಣಿನ ಸಿಹಿಗೇನು ಕೊರತೆ ಇಲ್ಲವಲ್ಲ . ಎಲ್ಲಿ ವಿಶ್ವಣ್ಣ.... ನಾನೇ 
ಹೋಗ್ಲಾ ಮೇಲೆ. ” 

ಸದಾಶಿವ ಎದ್ದು ಒಳಬಾಗಿಲಿನತ್ತ ಹೋದವನು ತಡೆದು ನಿಂತ 
ಅಲ್ಲಿಯೇ ಮಹಡಿಯಲ್ಲಿ ನಿಂತು ತಾನು ಬರುವದನ್ನು ನೋಡಿಯೂ ಕೆಳಗೆ 
ಇಳಿದು ಬಾರದ ವಿಶ್ವೇಶ್ವರನಿಗೆ ತನ್ನನ್ನು ನೋಡಲು ಭೀತಿಯೇ ? ನಾಚಿಕೆಯೇ ? 
ರಾತ್ರಿ ಹೊತ್ತು ಗೊನೆಗಳನ್ನು ಕದ್ದು ಮಾರಿದವನಿಗೆ ಮುಖ ತೋರಿಸಲು 
ಹೇಡಿತನ? ಅವನ ಮುಖಕ್ಕಷ್ಟು ಉಗುಳಬೇಕು. ಆದರೆ ಅನ್ಯಾಯ ಮಾಡಿದ್ದು 
ಅವನು. ಅವನಿಗೇ ದಕ್ಕಲಿ ತನಗೇಕೆ.... 

“ ಹಾಂ ಅತ್ತಿಗೇ, ಅಣ್ಣ ಮನೇಲಿದ್ದರೂ ಇಲ್ಲ ಅಂದಿರಿ. ” ಹಿಂದಿರುಗಿ 
ದವನು ಹೇಳಿದ, ಅವನಿಗೆ ನಿನ್ನ ನಾಲ್ಕು ಹುಡುಗಿಯರಿಗೂ ರಸಬಾಳೇ 
ಹಣ್ಣುಗಳೆಂದರೆ ಬಹಳ ಇಷ್ಟವಲ್ಲವೇ . ಅವರಿಗಾಗಿ ತಂದಿದ್ದೇನೆ. ರಸಾಯನ, 
ಹಲ್ಯ ಮಾಡಿ ಬಡಿಸಿ. ರುಚಿಯಾಗಿ ತಿಂದುಕೊಳ್ಳಲಿ?” ಕಾಯಿಗಳನ್ನು 
ಮತ್ತೊಮ್ಮೆ ಕೈಯಿಂದ ಸವರಿ ನೋಡಿದ. ಇಂತಹ ಗೊನೆಯನ್ನು ಕದ್ದು 
ಕಡಿದು ಮಾರಿದ ಅಣ್ಣನ ಬುದ್ದಿಗೆ ಅಚ್ಚರಿಯೊಂದಿಗೆ ವ್ಯಥೆಯ ಉಂಟಾ 
ಯಿತು. “ ಛೇ ! ಅಣ್ಣ ಇಂತಹ ಕೆಲಸ ಹೇಗೆ ಮಾಡಿಬಿಟ್ಟ .... ಹೇಗೆ?.... 


ಕಡಿದು + ಕೈಯಿಂದ ರುಚಿಯಾದ ಅವರಿಗಾಗಿ 


೫ .೨ 


ಅನಿಶ್ಚಯ 
ಮನೆಗೆ ಬಂದಾಗ ಪೂರ್ಣಿಮಾ ಬಹಳ ಸಡಗರದಲ್ಲಿದ್ದಳು. ಬೆಳಗಾವಿಯಿಂದ 
ಈಗಷ್ಟೇ ಬಂದಿತ್ತು ಅವಳ ಅಣ್ಣನ ಪತ್ರ , ಬೇಸಗೆಯ ರಜೆಯಲ್ಲಿ ಮಕ್ಕಳನ್ನು 
ಕರೆದುಕೊಂಡು ಬೆಳಗಾವಿಗೆ ಬರುವಂತೆ ಆಹ್ವಾನ ನೀಡಿದ್ದ ತಂಗಿಗೆ. ಅಲ್ಲಿಂದ 
ಸಾಧ್ಯವಾದರೆ ಊಟ, ಕನ್ಯಾಕುಮಾರಿಗೆ ಸದಾಶಿವನನ್ನೂ ಕೂಡಿಕೊಂಡು 
ಬಂದು ಸುಖ ಪ್ರವಾಸವನ್ನು ಮಾಡಿ ಬರೋಣವೇ ? ಎಂದು ಕೇಳಿದ್ದ ಪತ ದಲ್ಲಿ. 

“ ಹೇಗೂ ಗಿರೀಶನಿಗೆ ಎಸ್ . ಎಸ್ .ಎಲ್ . ಸಿ ಕಡೆಯ ವರ್ಷ. ಅನಂತರ 
ಕಾಲೇಜಿಗೆ ಸೇರಿಬಿಟ್ಟನೆಂದರೆ ಎಲ್ಲಿಗೂ ಹೋಗುವ ಮು ಸಾಧ್ಯವಿಲ್ಲ . ನಾವೂ 
ಬೆಳಗಾವಿ ಬಿಟ್ಟ ಮೇಲೆ ಟೂರ್ ಹೋಗಿಲ್ಲವಲ್ಲ....ಏನೇಳಿರಿ?” ಕೇಳಿದಳು 
ಪೂರ್ಣಿಮಾ. . 

“ ಸಂತೋಷ, ನೀನೂ ಮಕ್ಕಳೂ ಹೋಗಿಬನ್ನಿ , ತೋಟ, ಮನೆ 
ಕಾಯಲು ನಾಯಿಗಳ ಜೊತೆ ನಾನಿದ್ದೇನೆ. ” 

“ ಒಂದು ಹದಿನೈದು ದಿನಗಳು ತಾನೇ . ಅಣ್ಣಂದಿರಿದ್ದಾರಲ್ಲ ಮನೆ 
ಹತ್ತಿರ. ” 
- ನಗು ಬಂದಿತು ಸದಾಶಿವನಿಗೆ ಚಿನ್ನದ ಸ್ವಭಾವ ಅಣ್ಣಂದಿರಿಗೆ! ಇವರ 
ಮೇಲೆ ನಂಬಿಕೆಯಿತ್ತು ಒಂದು ಕಾಲದಲ್ಲಿ. ಆಗ....ದೂರದ ಊರಿನಲ್ಲಿದ್ದು 
ಕೊಂಡು ಅವರಲ್ಲಿಲ್ಲದ ಒಳ್ಳೆಯ ಗುಣಗಳನ್ನು ಎಷ್ಟು ಬಾರಿ ಕೊಂಡಾಡಿ 
ದ್ದನೋ , ಆದರೆ ಈಗಲೋ ....ದ್ವೇಷ ಕಾರುವ ಹಿರಿಯಣ್ಣ , ಒಳಗೊಳಗೇ 
ಕತಿ ಮಸೆಯುವ ಕಿರಿಯಣ್ಣ . ಇಬ್ಬರ ಸ್ವಭಾವಗಳೂ ವಿಚಿತ್ರ . ಬೇಸ ಕ್ಕಿಂತ 
ವ್ಯಥೆಯಾಗುತ್ತಿದೆ. ಅವರಿಗೆ ತಮ್ಮನೊಬ್ಬ ಪರಕೀಯನೇ ? ತನ್ನ ತೋಟ, 
ದನಕರು, ಭೂ ಅಭಿವೃದ್ಧಿಯನ್ನು ನೋಡಲಾಗದಂತಹ ಹೀನಮನಸ್ಸು , 
ಹೊಟ್ಟೆ ಹಸಿವೆಯಿಂದ ತನ್ನ ಕೆಲಸದವರು ನಾಲ್ಕು ಅಡಿಕೆಗಳನ್ನು ತೆಗೆದಾಗ 
ತಾನೆಷ್ಟು ಗದರಿಸಿದ್ದೆ ಅವರನ್ನು ಒಂದು ಬಾರಿ ಮನೆ ಅಂಗಳದಲ್ಲಿ ನೆಟ್ಟ 
ಅರಿವೇ ಸೊಪ್ಪನ್ನು ಸಣ್ಣ ಕೆಲಸದ ಹುಡುಗಿ ತೆಗೆದುಕೊಂಡು ಹೋಗುವಾಗ 
ಕದ್ದು ದೇಕೆಂದು ಅವಳ ತಲೆಗೆರಡು ಹೊಡೆದು ಕಸಿದುಕೊಳ್ಳಲಿಲ್ಲವೇ ? ಕೊನೆಗೆ 
ತಾನೇ ಬುದ್ಧಿವಾದ ಹೇಳಿ ಹಿಂದಿರುಗಿಸಿದ್ದ , ಆ ಮಾತು ಬೇರೆ. ಹೊಟ್ಟೆಯ 
ಪಾಡು, ಹಸಿವೆ ಎಂಥವರನ್ನೂ ಬಲವಂತ ಪಡಿಸುತ್ತದೆ. ಅಂತಹ ಕೆಲಸಗಳಿಗೆ 
ಇಲ್ಲಿ .... ಇವನಿಗೇನು ಕಡಿಮೆಯಾಗಿದೆಯೆಂದು ತನ್ನ ತೋಟವನ್ನು ನುಸುಳಿ 


೫೩ 
ಅನಿಶ್ಚಯ 
ಬಾಳೆಗೊನೆಯನ್ನು ಕದ್ದು ಮಾರಿದ ? ಅಡಿಕೆಯೂ ಇವನೇ ಕದ್ದಿರಬೇಕು, 
ವಂಚಕ. 

“ ದನಕರುಗಳನ್ನು ನೋಡಿಕೊಳ್ಳಲು ಯಾರನ್ನಾದರೂ ಮಾಡಿಟ್ಟು 
ಹೋಗೋಣ. ಮನೇಲಿ ಹೇಗೂ ಅತ್ತೆ ಇದ್ದಾರೆ. ನೀವೂ ಇಲ್ಲಿಗೆ ಬಂದೇಲೆ 
ಹಾಯಾಗಿ ನಾಲ್ಕು ದಿನ ಹೊರಗೆ ಇದ್ದು ದೇ ಇಲ್ಲ. ” ಅಂಗಲಾಚಿದಳು 
ಪೂರ್ಣಿಮಾ 

ಇಲ್ಲಿಗೆ ಬಂದಮೇಲೆ ಹಾಯಾಗಿ ಇಲ್ಲವೇ ತಾನು? ಆಗಲೇ ಕಳೆದು 
ಹೋಗಿವೆ ಆರು ಮಳೆಗಾಲ. ಈ ಅವಧಿಯಲ್ಲಿ ಅವನಿಗಂತೂ ಮನೆ ಬಿಟ್ಟು 
ದೂರ ಹೋಗುವ ಅವಕಾಶ ಸಿಕ್ಕಿರಲೇ ಇಲ್ಲ. ಒಂದಲ್ಲ ಒಂದು ಕೆಲಸಗಳ 
ಸರಪಳಿ, ಕಣ್ಣೆದುರು ತೇಲಿ ಬಂದಿತು ಅಂದಿನ ದಿನಗಳು .... 

ರಾಣೀ ಸೋಪುಕಂಪನಿಯಲ್ಲಿ ಗೌರವದ ಅಧಿಕಾರ ನಡೆ ನುಡಿಯಲ್ಲಿ 
ಗಾಂಭೀರ್ಯದ ಗತ್ತು , ವೇಷಭೂಷಣಗಳಲ್ಲಿ ಸಿರಿವಂತಿಕೆಯ ಚಿಹ್ನೆ , ಕಾಲು 
ಕೈ ಬೆರಳುಗಳನ್ನು ಮುಟ್ಟಿದರೇ ರಕ್ತ ಚಿಮ್ಮುವಂತಹ ನುಣುಪು. ಅದೆಷ್ಟು 
ಜನರು ಬರುತ್ತಾ ಇದ್ದರಲ್ಲ ಕಂಪನಿಗೆ....ಮನೆಗೆ ಸಲಹೆ ಕೇಳುವವರದೇ ಒಂದು 
ಗುಂಪು. ಇವನನ್ನು ಓಲೈಸನವರದೇ ಇನ್ನೊಂದು ಗುಂಪು. ಪ್ರವೀಣ 
ಕುಮಾರರ ಕೈಕೆಳಗಿನ ಕೆಲಸಕ್ಕಿಂತಲೂ ಸೋಪುಫ್ಯಾಕ್ಟರಿಯ ಕೆಲಸ ಹೆಚ್ಚು 
ಪ್ರಿಯವಾಗಿತ್ತು ಅವನಿಗೆ. ಕಂಪೆನಿಯ ಕೆಲಸಗಳಿಗೆ ಓಡಾಡಲು ಕಾರಿನ 
ಸೌಲಭ್ಯ ಬೇರೆ! ಅವನ ಕಾರು ಬೆಳಗಾವಿಯ ಪೇಟೆಯಲ್ಲಿ ಓಡಾಡುತ್ತಿದ್ದರೆ 
ಹತ್ತು ಅಂಗಡಿಯವರ ' ಸಲಾಂ' ಇದ್ದದ್ದೇ . ' ಸಾಬಕಾ ಗಾಡಿ ಬಂತು ' ಎಂದು 
ಅವನು ಕಾರಿನಿಂದ ಇಳಿಯುವ ಮೊದಲೇ ಅವನೆದುರು ಅಂಗಡಿಯವರು 
ಹಾಜರು. ಕೆಲಸದಲ್ಲಿ ಅಪಾರ ನಿಷ್ಠೆ , ಸಮಯಕ್ಕೆ ಸರಿಯಾಗಿ ಕೆಲಸಕ್ಕೂ 
ಹಾಜರು. ತನ್ನ ಸ್ವಂತದ ಉಪಯೋಗಕ್ಕೆ ಕಂಪನಿಯ ಕಾರನ್ನು ಬಳಸಿ 
ಕೊಂಡವನಲ್ಲ. ಆದರೂ ಮ್ಯಾನೇಜರ್ ಎರಡು ಬಾರಿ ತಡವಾಗಿ ಕಂಪೆನಿಯ 
ಕೆಲಸಕ್ಕೆ ಬಂದನೆಂಬ ಆರೋಪದೊಂದಿಗೆ ಅವನ ಹೆಸರನ್ನು ಬರೆದಿದ್ದರು. 
ಹೊರಗಿನ ಬೋರ್ಡಿನ ಮೇಲೆ ಕಾರು ಹಾಳಾಗಿ ರಿಪೇರಿಗೆ ಹೋದಾಗ 
ಕುಡಿದು ಮತ್ತಿನಲ್ಲಿದ್ದ ಅವರು ಪ್ರಿಯಸ್ನೇಹಿತನಂತೆ ಗೌರವಿಸುತ್ತಿದ್ದ ಸದಾಶಿವ 
ನನ್ನು ಹೀನಾಯವಾಗಿ ಆಡಬಾರದ್ದನ್ನೆಲ್ಲ ಆಡಿ “ ನಿನ್ನ ಪ್ರನ ಕಾರು ಅಂತ 


೫೪ 


ಅನಿಶ್ಚಯ . 
ತಿಳ್ಕೊಂಡು ನಿಮ್ಮ ಸಂಸಾರವನ್ನು ಕಳ್ಕೊಂಡು ಊರಿಡೀ ಅಲೀತಾ ಇದ್ದ ರಲ್ಲ. 
ಹೊಸ ಕಾರು ಹ್ಯಾಂಗಹೋಯ್ತು ರಿಪೇರಿಗೆ? ಬೇಜವಾಬ್ದಾರಿ ಕೆಲಸ ನಿಮ್ಮದು” 
ಎಂದುಬಿಟ್ಟರು. 

ಸದಾಶಿವ ಉಕ್ಕಿ ಬಂದ ತನ್ನ ಸಿಟ್ಟನ್ನು ಅಲ್ಲೇ ನುಂಗಿಕೊಂಡು 
ಅವಮಾನದಿಂದ ಕುದಿಯುತ್ತ ತಲೆ ತಗ್ಗಿಸಿ ಹೊರಟುಹೋಗಿದ್ದ ಅವರೆದುರಿ 
ನಿಂದ. ಇವನಿಂದ ಹೇಳಿಸಿಕೊಳ್ಳುವಷ್ಟು ಅಯೋಗ್ಯನೇ ತಾನು ? ನಾಯಿ 
ಯಂತೆ ಇವನ ಸಂಬಳಕ್ಕಾಗಿ ಕೈಚಾಚಲು ಇವನು ಹೇಳಿದ ಕೆಲಸವನ್ನು 
ಮಾಡುತ್ತ ಬಿದ್ದಿರಬೇಕೇ ಇಲ್ಲಿ. ಪರರ ಹಂಗಿನ ದಾಸ್ಯ ....ಸ್ವತಂತ್ರತ್ವ ಇಲ್ಲದ 
ದಾಸ್ಯ . 

ಇಲ್ಲಿಯಾದರೆ ತಿಂಗಳ ಸಂಬಳಕ್ಕೆ ಕೈಚಾಚುವ ದಾಸನಲ್ಲ ಅವನು. 
ಕೊಡುವ ಯಜಮಾನ. ಒಂದು ಪಂಚೆ, ಒಂದು ಹೆಗಲು ವಸ್ತ್ರ ಇವಿಷ್ಟೇ 
ಅವನ ಉಡುಪು, ರಾತ್ರಿ ಹಗಲು ಕಷ್ಟ ಪಟ್ಟು ದುಡಿದರೆ ಲಾಭ ಕೃಷಿಯಲ್ಲಿ. 
ಪರಿಯಾಲಡ್ಕವನ್ನು ದಾಟಿ ಮತ್ತೆರಡು ಮೈಲು ಮುಂದೆ ಸಾಗಿದರೆ ಎಲ್ಲಾ 
ಕೃಷಿಕರ ಮಧ್ಯೆ ಇವನೂ ಮರೆಯಾಗುತ್ತಾನೆ. ಇವನಾರು ? ಎನ್ನುವದೂ 
ತಿಳಿಯದು ಯಾರಿಗೂ , ಇಂದು ಅವನ ಒರಟಾದ ಪಾದ, ಬಿಸಿಲಿನಿಂದ ಕಪ್ಪು 
ವರ್ಣ ತಳೆದ ಮೈ ನೋಡಿದರೆ , ಅವನಿಗೇ ಅಚ್ಚರಿಯೆನಿಸುತ್ತದೆ. ಶುದ್ಧ 
ಹದಿನಾರಾಣೆಯ ಕೃಷಿಕ! - 

( ಅನುಕೂಲವಾದರೆ ಹೋಗಿಬರೋಣ. ಮಂಜುನಾಥನನ್ನೂ ನೋಡಿಲ್ಲ 
ಈಗೊಂದು ವರ್ಷದಿಂದ. ಅಮ್ಮ ಬರಿದ್ದರೆ ಕರೊಂಡು ಹೋಗೋಣ. ” 

ಮಗ ತನ್ನನ್ನು ಬಾ ಎಂದು ಕರೆದನಲ್ಲ ಎಂದು ಗರ್ವದಿಂದ ಬೀಗಿದಳು 
ಅಚ್ಚಮ್ಮ . ಆದರೆ ಸದಾಕಾಲ ಬಾಧಿಸುತ್ತಿದ್ದ ವಾತದ ಉಪದ್ರವ, ಅಸೌಖ್ಯ 
ದಿಂದ ಹೊರಡಲು ನಿರಾಕರಿಸಿ ಅವರು ಬರುವಷ್ಟು ದಿವಸ ಮನೆ ನೋಡಿ 
ಕೊಳ್ಳುವದಾಗಿ ಒಪ್ಪಿಕೊಂಡಳು. 

“ ಇವತ್ತು ಅಡ್ಯನಡ್ಕದಲ್ಲಿ ಪ್ರಸಿದ್ದ ಮೇಳದವರ 'ರೌಪದಿನಸ್ತಾಪ 
ಹರಣ' ಎಂಬ ಯಕ್ಷಗಾನವಿದೆಯಲ್ಲ. ಹೋಗುವದಿಲ್ಲವೇ ? ” ಕೇಳಿದಳು ಸದಾ 
ಶಿವನನ್ನು , 


೫೫ 


ತೂ ಯಕ್ಷೆ 
ಲುರಾತ್ರಿ 


ಎಲ್ಲಿಗೂ 


ಅನಿಶ್ಚಯ 

“ ಇವತ್ತು ನನಗೇನೂ ಸೌಖ್ಯವಿಲ್ಲವಾ , ಇನ್ನೊಂದ್ದಾರೆ ಸರಿಯಾ 
ಲಡ್ಕದಲ್ಲಿಯೇ ಅವರ ಬಯಲಾಟ ಬರಬಹುದು. ಆಗ ನೋಡೋಣವಂತೆ?' 

- ಮಗನ ಮಾತನ್ನು ತಳ್ಳಿ ಹಾಕದ ಅಚ್ಚಮ್ಮ “ ಅಷ್ಟು ದೂರ ನೋಡು 
ವದೂ ಅನಗತ್ಯ . ಕಳೆದಸಾರೆ ಪರಿಯಾಲಡ್ಕದಲ್ಲಿ ನಾಲ್ಕು ಬಯಲಾಟ 
ಬಂದಿತ್ತಲ್ಲ. ” 

ಸದಾಶಿವನಿಗಂತೂ ಯಕ್ಷಗಾನ ನೋಡುವ ಹುಚ್ಚು ವಿಪರೀತ. ಆಸು 
ಪಾಸಿನಲ್ಲಿ ಬಯಲಾಟ ಬಂದಾಗ ನಾಲ್ಕು ರಾತ್ರಿಯಾದರೂ ಸರಿಯೆ , ನಿದ್ದೆ 
ಗೆಟ್ಟು ನೋಡಿದಾಗಲೇ ಅವನಿಗೆ ತೃಪ್ತಿ . ಆದರೆ ಇವತ್ತು ಎಲ್ಲಿಗೂ ಹೋಗುವ 
ಮನಸ್ಸು ಅವನಲ್ಲಿಲ್ಲ . 

“ ಅನ್ನ ” ಪೂರ್ಣಿಮಾ ಇಲ್ಲದ ಸಮಯ ನೋಡಿಕೊಂಡು ಸದಾಶಿವ 
ಮೆಲ್ಲನೆ ಕೇಳಿದ ತಾಯಿಯನ್ನು , ಚಿಕ್ಕಂದಿನಿಂದಲೂ ನಿನ್ನ ಮೂವರು ಗಂಡು 
ಮಕ್ಕಳಲ್ಲಿ ನಿನಗೆ ಯಾರನ್ನಾ ಒಳ್ಳೆಯವರಾಗಿದ್ದರು? ” 

ಅದೇನು ಹಾಗೆ ಪ್ರಶ್ನೆ ಮಾಡಿದ್ದೀ ? ತಾಯಿಯಾದವಳಿಗೆ ಮೂವರೂ 
ಒಂದೇ .?” 

- “ಮೂರು ಬೆರಳುಗಳಲ್ಲಿ ನಿನಗೆ ಯಾರು ಇಷ್ಟ ? ಹೇಳಮ್ಮಾ , ಅಣ್ಣನ 
ಗುಣ ಹೇಗಿತ್ತು ? ವಿಶ್ವಣ್ಣ ಚಿಕ್ಕಂದಿನಲ್ಲಿ ಹೇಗಿದ್ದ ? ಮತ್ತೆ ನಾನು? ” 

“ಮೂವರು ಸರಿಯಾಗಿಯೇ ಇದ್ದಿರಿ. ಈಗೇನಾಗಿದೆ ?” 

“ನಂಗೊತ್ತು ಯಾರಾರು ಹೇಗೆ ಗೆ ಇದ್ದಾರೆ ಎಂದು. ನೌಕರಿ ಸಿಗದೆ 
ನಾನಿಲ್ಲಿ ಇರುವಾಗ ಎಷ್ಟು ವಿಧದಲ್ಲಿ ಆಡಿಕೊಂಡಿದ್ದರು ಅಣ್ಣಂದಿರು. ಈಗ 
ಇಲ್ಲುಳಿಯಲು ಬಂದು ಅವರಿಗೆ ಹೊರೆಯಾಗದಂತೆ ನಾನಿದ್ದರೂ ಅವರಿಬ್ಬರಿಗೆ 
ಸಮಾಧಾನವಿಲ್ಲ ನನ್ನ ಮೇಲೆ ಯಾಕೋ ಅತಿಯಾಯ್ತು . ವಿಶ್ವಣ್ಣ 
ಹೀಗೇಕಾದ? ನಾಚಿಕೆಯಾಗಲಿಲ್ಲವೇ ಇಂತಹ ಕೆಲಸ ಮಾಡಲು ? ಜೀವನದ 
ಅರ್ಧ ಆಯುಷ್ಯ ಕಳೆಯಿತು ಇನ್ನೂ ಬಂದಿಲ್ಲ ಬುದ್ದಿ ! ತಿಳಿದೂ ತಿಳಿದೂ 
ಇಂತಹ ಕೆಲಸವನ್ನು ಮಾಡಬಹುದೇ ? ” | 
- ಸದಾಶಿವ ನಡೆದ ವಿಷಯವನ್ನೆಲ್ಲ ಹೇಳುತ್ತಿದ್ದಂತೆ ಅಚ್ಚಮ್ಮನಿಗೆ ನಂಬಿಕೆ 
ಬಲೇ ಇಲ್ಲ. ವಿಶ್ವೇಶ್ವರ ತೋಟದೊಳಗೆ ಬಂದು ಕದಿಯುವಷ್ಟು ದುಷ್ಟ 
ಹೇಗಾದ ? ಚಿಕ್ಕಂದಿನಿಂದಲೂ ಇಂತಹ ಅಭ್ಯಾಸ ಅವನಲ್ಲಿದ್ದ ನೆನಪು ಅವಳಿಗಿಲ್ಲ. 


ಬಂದ ವಿಧದಗೆ 
ಇದ್ದಾಗ 


ಅನಿಶ್ಚಯ 


( ಬೇಕಿದ್ದರೆ ಈಗಲೇ ಹೋಗಿ ನಾನು ಕೊಟ್ಟ ರಸಬಾಳೆ ಗೊನೆಗಳನ್ನು 
ನೋಡಿಕೊಂಡು ಬಾ ಅಮ್ಮಾ ” ಎಂದ ವಿಷಾದದ ಧ್ವನಿಯಲ್ಲಿ, 

ಅಚ್ಚನ್ನು ತಕ್ಷಣ ಹೊರಟುಬಿಟ್ಟಳು ವಿಶ್ವೇಶ್ವರನ ಮನೆಗೆ ಸಾಧ್ಯ 
ವಾದರೆ ಮಗನಿಗಿಷ್ಟು ಬುದ್ಧಿವಾದ ಹೇಳೋಣ ಎಂದುಕೊಂಡು, ಅಲ್ಲಿಗೆ 
ಬಂದಾಗ ದನದ ಕೊಟ್ಟಿಗೆಯಲ್ಲಿ ಬಲಿತ ರಸಬಾಳೇ ಗೊನೆಗಳನ್ನು ಸ್ವತಃ 
ವಿಶ್ವೇಶ್ವರನೇ ಕತ್ತಿಯಿಂದ ದನಗಳಿಗೆ ಕೊಚ್ಚಿಕೊಚ್ಚಿ ತಿನ್ನಲು ಹಾಕುತ್ತಿರು 
ವದನ್ನು ಕಂಡು ವಿಸ್ಮಯಗೊಂಡು ನಿಂತುಬಿಟ್ಟಳು ಅಲ್ಲಿಯೇ ಹೇಳುವ ,ಕೇಳುವ 
ವಿಷಯಗಳೆಲ್ಲವೂ ಉಳಿದುಹೋಯಿತು ಅವಳಲ್ಲೇ 


ಮತ್ತೆ ನಾಲ್ಕು ದಿನಗಳಲ್ಲಿ ಪರಿಯಾಲಡ್ಕದಲ್ಲಿಯೇ ಪ್ರಸಿದ್ದ ಮೇಳದವರ 
ಬಯಲಾಟ ಬಂದಾಗ ಸದಾಶಿವ ಉತ್ಸಾಹದಿಂದ ಹೊರಟುನಿಂತ. ಅಚ್ಚಮ್ಮ 
ಮೈಕೈ ನೋವಿನಿಂದ ಹೊರಡಲಿಲ್ಲ. “ ಸ- ಭದ್ರ , ಉಷಾ ಹೋಗಬೇಕು ಎಂದು 
ಕೊಂಡಿದ್ದಾರೆ. ಕರೊಂಡು ಹೋಗು” ಎಂದಳು. 

( ಅವರವರ ಗಂಡಂದಿರಿದ್ದಾರೆ. ಕರೋಂಡು ಹೋಗಲಿ . ನನ್ನಿಂದ 
ಸಾಧ್ಯವಿಲ್ಲ ” ಸಿಡುಕಿದ ಸದಾಶಿವ ಪೂರ್ಣಿಮಾಗೆ ಹೊರಡುವಂತೆ ಒತ್ತಾಯಿಸಿದ. 

ರಾತ್ರಿಯೆಲ್ಲಾ ನಿದ್ದೆಗೆಟ್ಟು ಬಯಲಾಟ ನೋಡಲು ಇಷ್ಟವಿಲ್ಲದ 
ಪೂರ್ಣಿಮಾ ನಿರಾಕರಿಸಿದಳು. ಹೀಗಾಗಿ ಸದಾಶಿವ ಒಬ್ಬನೇ ಹೋಗಬೇಕಾ 
ಯಿತು . ಬೆಳಗಿನವರೆಗೂ ವೇಷ, ಕುಣಿತ, ನೃತ್ಯ , ಮಾತು, ಹಾಸ್ಯ ಎಲ್ಲವೂ 
ಒಂದಕ್ಕಿಂತ ಒಂದು ಚೆನ್ನಾಗಿದ್ದು ಆಡಿದ ಪ್ರಸಂಗವೂ ಬಹಳವಾಗಿ ಹಿಡಿಸಿತು 
ಅವನಿಗೆ ರಾತ್ರಿ ಹೀಗೆ ಕಳೆಯಿತೋ ತಿಳಿಯಲೇ ಇಲ್ಲ. ಬೆಳಕ್ಕೆ ಐದೂವರೆಗೆ 
ಆಟ ಮುಗಿಸಿ ಮನೆಗೆ ಹಿಂದಿರುಗುವಾಗ ದಾರಿಯಲ್ಲಿ ಎದುರಾದ ಯಾರೋ 
ಒಬ್ಬರು ಅಂದರು : - 

” “ ವಿಶ್ವೇಶ್ವರನ ಮನೆಗೆ ಬೆಂಕಿ ಹಿಡಿದು ಕೊಟ್ಟಿಗೆ ಮನೆ ಎಲ್ಲಾ ಭಸ್ಮ 
ವಾಗಿದೆಯಂತಲ್ಲ . ಗೊತ್ತಿಲ್ಲವೇ ನಿಮಗೆ?” 

ಸದಾಶಿವ ದಿಗಿಲುಗೊಂಡ ಈ ಮಾತಿನಿಂದ, ತತ್‌ಕ್ಷಣ ದಾಪುಗಾಲಿಡುತ್ತ 
ಮನೆಗೆ ಬಂದಾಗ ಅಷ್ಟು ಹೊತ್ತಿಗಾಗಲೇ ಎದ್ದಿದ್ದ ಪೂರ್ಣಿಮಾ ಇದೇ ವಿಷಯ 


೫೭ 


ಅನಿಶ್ಚಯ 
ಹೇಳಿದಳು : (ಕೊಟ್ಟಿಗೆ ಭಸ್ಮವಾಗಿದೆಯಂತೆ. ಅತ್ತೆ ನಸುಕಿನಲ್ಲಿಯೇ ಎದ್ದು 
ಹೋಗಿದ್ದಾರೆ ಅವರ ಮನೆಗೆ .” 
- ಸದಾಶಿವ ಗುಟುಕು ನೀರು ಕುಡಿಯದೆ ಓಡಿದ ವಿಶ್ವೇಶ್ವರನ ಮನೆಯತ್ತ . 
ಅಲ್ಲಿಗೆ ಬಂದಾಗ ಅವನಿಗೆ ಕಂಡದ್ದು ಮನೆ ಹಾಗೇ ಇದೆ. ಅದರ ಹಿಂದೆ ಇರುವ 
ಸೋಗೆ ಹುಲ್ಲು ಹೊದೆಯಿಸಿದ ದನದ ಕೊಟ್ಟಿಗೆ ಭಸ್ಮವಾಗಿ ಊದಿರಾಶಿಯ 
ಮಧ್ಯೆ ಸುಟ್ಟು ಕಪ್ಪಾದ ಗೋಡೆ ಮಾತ್ರ ಕಾಣಿಸುತ್ತಿದೆ. ದನಗಳನ್ನು ಅಂಗಳದ 
ಬದಿಯಲ್ಲೇ ಕಟ್ಟಿದ್ದಾರೆ. ಅಲ್ಲಲ್ಲಿ ನೀರು ತುಂಬಿದ್ದು ಒದ್ದೆಯಾಗಿದೆ ನೆಲ, 
ರಾತ್ರಿಯ ಗಲಾಟೆಯ ಸ್ಪಷ್ಟ ಚಿತ್ರಣ ಮೂಡದೇ ಇದ್ದರೂ ಅಂಗಳದ 
ಉದ್ದಕ್ಕೂ ಬಿದ್ದಿದ್ದ ಪೈಪ್ ನೋಡಿದರೆ ಕೆರೆಗೆ ಇರಿಸಿದ ವಿದ್ಯುತ್ ಪಂಪ್ 
ನಿಂದ ಬೆಂಕಿಯನ್ನು ಆರಿಸಿರಬಹುದು ಎಂದೆನಿಸಿತು. ಅಷ್ಟು ಹೊತ್ತಿಗೆ 
ಗಂಗಾಧರನೂ ಬಂದುಬಿಟ್ಟಿದ್ದಾನೆ ಅಲ್ಲಿಗೆ, ವಿಶ್ವೇಶ್ವರ ಕೈಕಾಲು ಕುಣಿಸುತ್ತ 
ಏನೇನೋ ಕೂಗಾಡುತ್ತಾ ಇದ್ದಾನೆ. ಯಾವಾಗ ಸದಾಶಿವನನ್ನು ನೋಡಿ 
ದನೋ ಆಗ ಕೆರಳಿದ ದುಶ್ಯಾಸನನಾದ ಅವನು. 

- “ ಏನು ನೋಡೋದಕ್ಕೆ ಬಂದೆ ಇಲ್ಲಿಗೆ....ನೋಡು” ಗಾಳಿಯಲ್ಲಿ ಮುಷ್ಟಿ 
ಯನ್ನು ಗುದ್ದುತ್ತ ತಮ್ಮನಎದುರಿನಲ್ಲಿ ನಿಂತ ವಿಶ್ವೇಶ್ವರ. “ ಹುಲ್ಲಿನ ಬಣವೆಗೆ 
ಬೆಂಕಿ ಹಚ್ಚುವದಕ್ಕಿಂತ ನೇರವಾಗಿ ಮನೆಗೇ ಬೆಂಕಿಯಿಡಬಹುದಿತ್ತಲ್ಲ. ರಾತ್ರಿ 
ಎಚ್ಚರವಾಗದೇ ಹೋಗಿದ್ದರೆ ಮನೆ ಜೊತೆಯಲ್ಲಿ ನಾವೂ ಭಸ್ಮವಾಗಿದ್ದೆ ವು.” 

“ ಯಾರ ಕೆಲಸ ಇದು.... ಯಾರಿಂದಾಯ್ತು ? ” 

“ಗೊತ್ತಿಲ್ಲದವನಂತೆ ನಟನೆ ಮಾಡುವದನ್ನು ನಿಲ್ಲಿಸು ಇನ್ನು , ಪೋಲೀಸ 
ರಿಗೆ ಹೇಳಿ ಬತ್ತೇನೆ. ಬೆಂಕಿ ಹಚ್ಚಿದವರು ಯಾರು ಅಂತ ಅವರೇ ಪತ್ತೆ ಹಚ್ಚಲಿ. 
ಆ ದಿನ ಬಾಳೆಗೊನೆಗಳನ್ನು ಮನೆಯಲ್ಲಿರಿಸಿ ಬೀಸುಗಾಲು ಹಾಕುತ್ತ ಇಲ್ಲಿಂದ 
ಹೋದಾಗಲೇ ನಾನಂದುಕೊಂಡಿದ್ದೆ ....ಏನೋ ಅನಾಹುತವಾಗುತ್ತೆ ಎಂದು. 
ಆದರೆ ಈ ರೀತಿ.... ಅಮಾನುಷವಾಗಿ ಮನೆ ಸುಡಬೇಕಿತ್ತೇ ? ಅಣ್ಣಯ್ಯ .... ” 
ವಿಶ್ವೇಶ್ವರ ಅಲ್ಲೇ ಇದ್ದ ಗಂಗಾಧರನತ್ತ ತಿರುಗಿದ, “ಮಧ್ಯರಾತ್ರಿಯಲ್ಲಿ ನನ್ನ 
ಹಾಲು ಕರೆವ ಹಸ. ' ಅಂಬಾ' ಎಂದು ಅರಚಿಕೊಂಡ ಸದ್ದಿಗೆ ಎದ್ದಾಗ 
ನೋಡುತ್ತೇನೆ.... ಹುಲ್ಲಿನ ಬಣವೆಯಲ್ಲಿ ಬೆಂಕಿ....! ತಡಮಾಡದೆ ಮಕ್ಕಳನ್ನು 
ಇವಳನ್ನು ಎಬ್ಬಿಸಿ ಹೊರಗೆ ಕಳುಹಿಸಿದೆ. ಕೆಲಸದವರನ್ನ ಎಬ್ಬಿಸಿದೆ. ಒಬ್ಬ 


ಅನಿಶ್ಚಯ 
ನನ್ನು ಹತ್ತಿರದ ಕೆಲಸದವನ ಮನೆಗೋಡಿಸಿ ನಾಲ್ಕು ಜನರನ್ನು ಕಂಡು 
ಬಾ ಎಂದು ಓಡಿಸಿದೆ. ಬೆಂಕಿ ಹುಲ್ಲಿನ ಮಾಡಿನ ಕೊಟ್ಟಿಗೆಗೆ ಹಿಡಿದಾಗ 
ಮೊದಲು ದನಗಳನ್ನು , ಹೋರಿ, ಎಮ್ಮೆಯನ್ನು ಬಿಡಿಸಬೇಕಿತ್ತು . ಬೆಂಕಿ 
ಝುಳಕ್ಕೆ ಅವುಗಳ ಬೊಬ್ಬೆಯೇ ಬೊಬ್ಬೆ, ಹೇಗೋ ಕಟ್ಟಿದ ಉರುಳುಗಳನ್ನು 
ಕತ್ತಿಯಿಂದ ತುಂಡರಿಸಿ ಹೊರಗೆ ಬಿಟ್ಟಾಯು , ಬೆಂಕಿಯ ಉರಿ ನೋಡಿದರೆ 
ಮನೆಗೂ ತಾಗುವಂತಿದೆ. ಕೇಳೇನೋ ಮೂರ್ಖಾ ನನ್ನ ಮಾತು....” 

ಬಾಯಲ್ಲಿ ತುಂಬಿದ್ದ ಎಲೆಅಡಿಕೆಯ ರಸ ಸದಾಶಿವನ ಮುಖಕೆ 
ರಾಚಿತು. “ ರಾಕ್ಷಸಾಕಾರದಲ್ಲಿ ಮುಂದೆ ಬರುತ್ತಾಯಿದೆ ಬೆಂಕಿ, ಬಾವಿಯಿಂದ 
ನಿ ' ರು ಸೇದಿ ಹಾಕಿದರೆ ಅದೊಂದು ಲೆಕ್ಕವೇ ಅಲ್ಲ ಆ ಬೆಂಕಿಗೆ ಕೊನೆಗೆ 
ದೇವರು ನನ್ನ ತಲೆಗೊಂದು ಬುದ್ದಿ ಕೊಟ್ಟ. ಅಷ್ಟರಲ್ಲಿ ನಾಲ್ಕಾರು ಜನ ಕೆಲಸ 
ದವರೂ ಬಂದರು. ಹೇಗೇಗೋ ಕತ್ತಲೆಯಲ್ಲಿಯೇ ಕೆರೆ ಹತ್ರದ ಪೈಪನ್ನು 
ತೋಟದಿಂದ ಮೇಲಕ್ಕೆಳೆದು ತಂದು ಎಂಜಿನ್ ಸ್ಟಾರ್ಟ್ ಮಾಡಿ ಅಂತೂ 
ನಂದಿಸಿದೆವು ಬೆಂಕಿಯನ್ನು , ಅಬ್ಬಬ್ಬ .... ಆದರೂ ಮನೆ ಹಿಂದಿರುವ ನಾಡಿನ 
ಪಕಾಸು, ಗೋಡೆಗೆ ಬೆಂಕಿ ತಾಗಿಬಿಟ್ಟಿದೆ.... ಏನೋ ಹಂಚಿನ ಮನೆಯಾದು 
ದಕ್ಕೆ ಬಚಾವ್ ಆದೆ. ಇಲ್ಲದೇ ಹೋಗಿದ್ದರೆ ಬೆಂಕಿ ಆರಿಸುವಷ್ಟು ಸಮಯ 
ವಾದರೂ ಎಲ್ಲಿತ್ತು ....ಕೇಳಿತೇನೋ ಮೂರ್ಖಾ....ಹೋಗಿ ನೋಡ್ಕೊಂಡು 
ಬಾ .... ” 

ಅನ್ಯಾಯವಾಯ್ತಲ್ಲ.... ಛೇ ....!” 

“ ಮಾಡಬಾರದ ಕೆಲಸ ಮಾಡಿ ಸಹಾನುಭೂತಿ ಸೂಚಿಸಲು 
ಬಂದಿದ್ದೀಯಾ ಇಲ್ಲಿಗೆ? ಅದೇನು ಧೈರ್ಯ ನಿನ್ನದು.....? ” 

“ ಇಂತಹ ಕೆಲಸವನ್ನು ನೀನು ಮಾಡಬಾರದಿತ್ತು ಸದಾಶಿವ, ಎಷ್ಟು 
ಅನರ್ಥ ಆಗಿಹೋಯ್ತು ನೋಡು. ” ವ್ಯಥೆಯಲ್ಲಿ ಹೇಳಿದ ಗಂಗಾಧರ. 

“ ಇದೇನಣ್ಣಾ ನಿನ್ನ ಮಾತು ? ಬೆಂಕಿ ಹಚ್ಚಿದವನು ನಾನೇ ? ” ಅಲ್ಲಿಯ 
ಅಹಿತ ವಾತಾವರಣದಲ್ಲಿಯ ಗಹಗಹಿಸಿ ನಕ್ಕ ಸದಾಶಿವ. “ ಬುದ್ದಿ ಸರಿ 
ಯಾಗಿದೆ! ” 

* ( ಬಾಯು ಚು ದುಷ್ಟ ....! ಬುದ್ದಿ ಸರಿಯಿರುವವರು ಮಾಡುವ ಕೆಲಸ 
ಇದಲ್ಲ....ನಿನ್ನ ಕಣ್ಣು , ಕೆದರಿದ ತಲೆ ನೋಡಿದರೇ ಅರ್ಥವಾಗುತ್ತೆ ಎಲ್ಲವೂ .” 


ಅನಿಶ್ಚಯ 

ಸದಾಶಿವ ಬೆಚ್ಚಿದ ಈಗ, ಕಾಲಕೆಳಗಿರುವ ಮರದ ತುಂಡನ್ನು ಕಾಲಿ 
ನಿಂದ ನೂಕಿ ಎಸೆದ ಬೂದಿರಾಶಿಗೆ ಯಾವ ದ್ವೇಷಕ್ಕಾಗಿ ಇಂತಹ ಪಾಸದ 
ಕೆಲಸ ನಾನು ಮಾಡಲಿ ? ವಿಶ್ವಣ್ಣ , ನನ್ನ ತೋಟದಿಂದ ಅಡಿಕೆ, ಬಾಳೆಗೊನೆ 
ಯನ್ನು ಯಾರು ಬೇಕಾದರೂ ಕದ್ದು ಕೊಂಡಯ್ಯಲಿ, ಆದರೆ ಆ ಸೇಡನ್ನು ಈ 
ರೀತಿ ತೀರಿಸಿಕೊಳ್ಳುವಷ್ಟು ದುಷ್ಟನಲ್ಲ ನಿನ್ನ ತಮ್ಮ , ಏನೋ ಅಜಾಗರೂ 
ಕತೆಯಲ್ಲಿ.... ” 

“ ಗಾಳಿಯಲ್ಲಿ ಕಿಡಿಹಾರಿ ಬಂದು ಬೆಂಕಿ ಇಟ್ಟಿತೇನು? ರಾತ್ರಿ ಬೆಂಕಿ 
ನಂದಿಸಿದ ಗಳಿಗೆಯಲ್ಲಿ ನಿನ್ನನ್ನು ಕಕ್ಕೊಂಡು ಬರಲು ಆಳನ್ನು ಕಳುಹಿಸಿದರೆ 
ನೀನು ಮನೇಲಿದ್ದಿ ಯೇನೋ .... ಬಿಡಲಾರೆ ನಾನಿನ್ನು .... ” ಎರಡೂ ಹಸ್ತ 
ಗಳಿಂದ ಚಪ್ಪಾಳೆ ತಟ್ಟಿ ಕಾಲಪ್ಪಳಿಸಿದ ವಿಶ್ವೇಶ್ವರ, ( ಒಂದಲ್ಲ ಒಂದು ದಿನ 
ನಿನಗೂ ಕಲಿಸ್ತೇನೆ ಬುದ್ದಿ .... ” 

ಅಣ್ಣ ....” ಅವನ ಎರಡೂ ಕೈಗಳನ್ನು ಹಿಡಿದ ಸದಾಶಿವ ದೈನ್ಯದಿಂದ 
ಹೇಳಿದ: “ ಒಂದೇ ತಾಯಿಯ ಮಕ್ಕಳಾಗಿ ಇಂತಹ ಜಗಳವನ್ನು ಮಾಡ್ತಾ 
ದಿನಗಳೆಯಬೇಕೇ , ಅಮ್ಮನನ್ನು ಕರೆದು ಕೇಳು, ರಾತ್ರಿ ನಾನು ಎಲ್ಲಿದ್ದೆ ಎಂದು 
....ಅಮ್ಮನಾಣೆ ಮಾಡೇನೆ....ಈ ಬೂದಿರಾಶಿಯಾಣೆ ಹಾಕ್ಕೇನೆ.... ನಂಗೇನೂ 
ತಿಳಿಯದು. ಎಲ್ಲಿ, ಕೆಲಸವೇನಾದರೂ ಇದ್ದರೆ ಹೇಳು, ಮಾಡಿಕೊಡೇನೆ.” 

- ಸದಾಶಿವನ ಯಾವ ಮಾತಿಗೂ ವಿಶ್ವೇಶ್ವರನ ಕೋಪ ಶಮನವಾಗ 
ಲಿಲ್ಲ . ಒಳಗೆ ಹೆಂಗಸರು, ಮಕ್ಕಳಲ್ಲಿಯೂ ಅದೇ ಮಾತು, ಅಚ್ಚಮ್ಮ ಒಳಗೇ 
ಇದ್ದರೂ ಹೊರಗೆ ಬರಲಿಲ್ಲ. ಅವಳಿಗೆ ಗೊತ್ತು, ಜಗಳ ತನ್ನೆದುರಿಗೆ ಇನ್ನೂ 
ಬೆಳೆದೀತು ಎಂದು, ಸದಾಶಿವ ಹೆಚ್ಚು ಹೊತ್ತು ನಿಲ್ಲಲಾರದೆ ಹೊರಟುಬಿಟ್ಟ . 
ಅಲ್ಲಿಂದ. 

ಅಷ್ಟು ಹೊತ್ತಿಗೆ ಚೆನ್ನಾಗಿ ಬೆಳಕೂ ಆಗಿತ್ತು . ಸೂರ್ಯನ ಕಿರಣಗಳು 
ಮೈಯನ್ನು ಸೋ೦ಕಿದಾಗ ಅಂದು ಸಂಪಿಗೆಬನಕ್ಕೆ ಮೊದಲಬಾರಿ ಕಾಲಿರಿಸಿದ 
ದಿನದ ನೆನಪು ಮರುಕಳಿಸಿತು. ಅಣ್ಣಂದಿರನ್ನು ಕಂಡಾಗ, ಅವರು ಆತ್ಮೀಯ 
ವಾಗಿ ಆಲಿಂಗಿಸಿಕೊಂಡಾಗ ಅದೆಷ್ಟು ಸಂತಸವಾಗಿತ್ತು . ಅವನಿಗೆ. ಆದರೆ 
ಈಗಲೋ ....ಎಲ್ಲೆಡೆಗೂ ಮೋಡಆವರಿಸಿಕೊಂಡಂತೆ ಏಕೋ ದುಃಖಿತನಾದ 
ತನ್ನಲ್ಲೇ , ಮನೆಗೆ ಬಂದಾಗ ಪೂರ್ಣಿಮಾ ಕೊಟ್ಟ ಬಿಸಿಯಾದ ರುಚಿಯಾದ 


ಅನಿಶ್ಚಯ 
ಕಾಫಿಯ ಕಹಿಯಾಗಿ ಕುಡಿಯದೆ ಹಾಗೇ ಇರಿಸಿ ಒಂದಿಷ್ಟನ್ನೂ ತಿಂಡಿ ತಿನ್ನದೆ 
ತನ್ನ ಕೋಣೆಗೆ ಬಂದು ಕುಳಿತ . ತಲೆ ಸಿಡಿದು ಹೋಗುತ್ತಾಯಿದೆ. ಹಾಸಿಗೆಯ 
ಮೇಲೆ ಮೈ ಚಾಚಿದರೆ ಚೇಳು ಕುಟುಕಿದ ಯಾತನೆ, ಕಣ್ಣು ಮುಚ್ಚಿದರೆ 
ಒಳಗೆಲ್ಲಾ ಉರಿ, ಎದ್ದು ಕುಳಿತು ಕಾಗದ ಪೆನ್ನನ್ನು ಹಿಡಿದುಕೊಂಡ. 
ಪ್ರೀತಿಯ ಮಂಜುನಾಥ 

ಏಕೋ ಇತ್ತೀಚಿನ ದಿನಗಳಲ್ಲಿ ನನ್ನ ಮನಸ್ಸು ಸ್ಥಿರವಾಗಿಲ್ಲ. 
ಬೆಳಗಾವಿಯಲ್ಲಿ ಗೌರವ ತರುವಂತಹ ಕೆಲಸ ನನಗಿದ್ದರೂ ಅದನ್ನು 
ತ್ಯಜಿಸಿ ನನ್ನ ಭೂಮಿ, ನನ್ನ ಆತ್ಮೀಯ ಅಣ್ಣಂದಿರು ಎಂದುಕೊಂಡು 
ಅದೆಷ್ಟು ಸಂಭ್ರಮದಿಂದ, ಅಭಿಮಾನದಿಂದ ಇಲ್ಲಿಗೆ ಬಂದು ನೆಲೆಸಿದ್ದೇನೆ. 
ಆದರೆ ನನ್ನ ಎಣಿಕೆ ತಪ್ಪಿ ಹೋಗಿದೆ ಈಗ, ಮನಸ್ಸಿಗೆ ಎಲ್ಲವೂ ಕಿರಿಕಿರಿ . 
ಯಾವುದರಲ್ಲಿಯೂ ಸ್ಥಿರತೆ ಇಲ್ಲ . ನನ್ನ ಕೃಷಿಯನ್ನು ಸೊಂಪಾಗಿ ಬೆಳೆದ 
ಫಲ ಬಿಡಲು ಸಿದ್ದತೆ ನಡೆಸಿರುವ ತೆಂಗು, ಹೊಸ ಅಡಿಕೆ ತೋಟವನ್ನು 
ನೋಡಿದರೆ ನಿಜಕ್ಕೂ ನೀನೆಷ್ಟು ಸಂತೋಷಪಡಬಲ್ಲೆಯೋ ನಾನರಿಯೆ . 
ಆದರೆ ಎಲ್ಲರಿಗೂ ಒಂದು ಚೆಂದವಾಗಿರುವ ವಸ್ತುವನ್ನು , ಒಪ್ಪವಾದ 
ಜೀವನವನ್ನು ಸರಿಯಾದ ದೃಷ್ಟಿಯಲ್ಲಿ ನೋಡುವದು, ಅಸೂಯೆ 
ಯಿಲ್ಲದೆ ತಿಳಿದುಕೊಳ್ಳುವದು ಸಾಧ್ಯವಾಗಲಾರದು ಅಲ್ಲವೇ . 
ಮಂಜುನಾಥ, ನಿನಗೆ ಬರೆಯುವ ಉತ್ಸಾಹದಲ್ಲಿ ಏನೇನೋ ಗೀಚ 
ಬೇಕು ಎನ್ನುತಿದೆ ಮನಸ್ಸು , ಸಾಧ್ಯವಾಗುತ್ತಾ ಇಲ್ಲ. ಇದೇ ಮೇ 
ತಿಂಗಳಲ್ಲಿ ಪೂರ್ಣಿಮಾ ಮತ್ತು ನನ್ನ ಮೂರುಮಕ್ಕಳ ಬೆಳಗಾವಿಗೆ 
ಬರಲಿದ್ದಾರೆ. ಆಗ ನಾನೂ ಬರುತ್ತೇನೆ. ಎಲ್ಲಾ ವಿಷಯ ಮಾತ 
ನಾಡೋಣ. ” 

ಪತ್ರವನ್ನು ಮುಗಿಸಿ ಬೆಳಿಗ್ಗೆ ಹಾಲನ್ನು ತೆಗೆದುಕೊಂಡು ಹೋಗುವ 
ಆಳಿನ ಸಂಗಡ ಅಂಚೆಗೆ ಕಳುಹಿಸಿದ ಮೇಲೆ ನೆಮ್ಮದಿಯೆನಿಸಿತು. 


೬೧ 


ಅನಿಶ್ಚಯ 

ಇನ್ನೇನು ಹಾಯಾಗಿ ಮಲಗಬೇಕು ಎನ್ನುವಷ್ಟರಲ್ಲಿ ವಿಶ್ವೇಶ್ವರ 
ಇಬ್ಬರು ಪೋಲೀಸರ ಸಂಗಡ ಹಾಜರಾದ ಮನೆಯೆದುರು. ಅವರ ಹಿಂದೆಯೇ 
ಗಂಭೀರವಾಗಿ ಬರುತ್ತಿದ್ದಾನೆ ಗಂಗಾಧರ , ಕಿಟಕಿಯಿಂದ ನೋಡಿದ ಸದಾಶಿವ 
ನಿಗೆ ನಿಜಕ್ಕೂ ನಾಚಿಗೆ ಯಾಗತೊಡಗಿತು. ತನ್ನ ಮೇಲೆ ನಂಬಿಕೆಯಿಲ್ಲವೇ 
ಅಣ್ಣಂದಿರಿಗೆ? ಯಾರೋ ಹಚ್ಚಿದ ಕಿಚೋ .... ಯಾರ ಮನೆಯಲ್ಲಿ ಗಲಾಟೆಯೋ 
ಇಂತಹದನ್ನು ಅನುಭವಿಸಲೆಂದು ಇಲ್ಲಿಗೆ ಬಂದದ್ದೇ ? ಪೋಲೀಸರನ್ನು ಕರೆದು 
ಕೊಂಡು ಬರುವುದನ್ನು ನೋಡಿದರೆ ವಿಶ್ವೇಶ್ವರ ಏಕೋ ಬಹಳವಾಗಿ ಮುನಿ 
ದಿದ್ದಾನೆ ತನ್ನ ಮೇಲೆ, ತಾನೀಗ ಸಂಯಮದಿಂದ ವರ್ತಿಸಬೇಕು. ಕೆಲವು 
ದಿನಗಳ ಹಿಂದೆ ಅಚ್ಚಮ್ಮ ಏನೋ ಮಾತನಾಡುತ್ತ ಅಂದಿದ್ದಳು: 

“ ನಿಜವಾಗಿಯೂ ನೀನು ಶಿಸ್ತಿನ ದುಡಿಮೆಗಾರ, ವಿಶ್ವನಿಗೂ 
ಗಂಗಾಧರನಿಗೂ ಯಾವುದರಲ್ಲಿಯೂ ಆಸಕ್ತಿಯಿಲ್ಲ. ನಿನ್ನನ್ನು ಕಂಡರೆ ಏಕೋ 
ಹಾಗೇ ಹೀಗೇ ಆಡಿಕೊಳ್ತಾರಪ್ಪ .... ಅವರ ನಿರೀಕ್ಷೆಗಿಂತಲೂ ದೊಡ್ಡವನಾಗಿದ್ದಿ 
ನೀನು! ” 

ಕೇವಲ ದೊಡ್ಡವನಾದದ್ದು ಮಾತ್ರವೇ .... ಅಲ್ಲ, ಅವರ ದೃಷ್ಟಿಯಲ್ಲಿ 
ಆಗದ ಪರಕೀಯ , ಒಡಹುಟ್ಟಿದ ಶತ್ರು ! ಖಿನ್ನ ವದನನಾಗಿ ಹೊರಗೆ ಬಂದು 
ಮರ್ಯಾದೆಯಿಂದ ಸ್ವಾಗತಿಸಿದ ಪೋಲೀಸು ಅಧಿಕಾರಿಗಳಲ್ಲಿ, ಚೆನ್ನಾಗಿ 
ಪರಿಚಯವಿರುವ ಅವರೀಶ್ವರಲ್ಲಿ ಒಬ್ಬರು ನಿನ್ನೆ ರಾತ್ರಿ ಸದಾಶಿವನ ಜೊತೆ 
ಯಲ್ಲಿಯೇ ಬೆಳಗಿನವರೆಗೂ ಯಕ್ಷಗಾನ ನೋಡುತ್ತ ಕುಳಿತವರು. ಸದಾಶಿವ 
ತಪ್ಪಿತಸ್ಥನಲ್ಲವೆಂದು ಅರಿವಾಗಿದ್ದರೂ ದೂರು ಬಂದಾಗ ಹೋಗಿ ತನಿಖೆ 
ಮಾಡಬೇಕಾದುದು ಅವರ ಕರ್ತವ್ಯ . ಹುರಿಮೀಸೆಯ ಕೆಳಗೆ ನಗುತ್ತ ಇಬ್ಬರೂ 
ಅವನ ಕೈ ಕುಲುಕಿದರು : 

( ಆಟ ನೋಡಿಆಯಾಸಗೊಂಡಿರಬೇಕು. ಕ್ಷಮಿಸಿ. ನಿಮ್ಮ ನಿದ್ರೆಯನ್ನು 
ಕೆಡಿಸಬೇಕಾಯು ” ಎಂದರು ಹಿರಿಯ ಪೋಲೀಸು ಅಧಿಕಾರಿ , 

“ ನಿದ್ರೆಗೆಲ್ಲಿ ಬಂತು ಕೇಡು ಅವನಿಗೆ ನಿನ್ನ ಮುಖ ನೋಡಿ ಹೆದರಿ 
ಒಳಗಿನಿಂದ ಅವನು ಹೊರಗೆ ಬಂದದ್ದೇ ವಿಶೇಷ” ಗುಡುಗಿದ ವಿಶ್ವೇಶ್ವರ. 

ಔಪಚಾರಿಕವಾಗಿ ನಡೆದ ತನಿಖೆಯಲ್ಲಿ ಯಾವ ಆಸಕ್ತಿಯೂ ಇಲ್ಲದೆ 
ಪೋಲೀಸರೂ ಒಳಗಿನಿಂದ ಬಂದ ಬಿಸಿ ಉಪ್ಪಿಟ್ಟು , ಕಾಫಿಯನ್ನು ಸೇವಿಸುತ 


ಆನಿಶ್ಚಯ 


ಲೋಕಾಭಿರಾರು ಪ್ರಾರಂಭಿಸುತ್ತಿದ್ದಂತೆ ವಿಶ್ವೇಶ್ವರ ವಿನಯದಿಂದ ಕೈ ಜೋಡಿ 


ಸಿದ: 


ಕೊಟ್ಟಿಗೆ ಸುಟ್ಟು ನಾಲ್ಕಾರು ಸಾವಿರರೂಪಾಯಿ ನಷ್ಟವಾಯು 
ನನಗೆ, ಆ ನಷ್ಟವನ್ನು ಅವನು ಭರಿ ಮಾಡಿ ಕೊಟ್ಟರೆ ಮತ್ತೆ ನನ್ನ ತಕರಾರು 


ಇಲ್ಲ! ” 


“ ಹೌದು, ಹೌದು. ” ಧ್ವನಿಗೂಡಿಸಿದ ಗಂಗಾಧರ , “ ನಾಲ್ಕು ಸಾವಿರ 
ರೂಪಾಯಿ ಪರಿಹಾರ ಧನವನ್ನು ಕೊಟ್ಟರೆ ಇನ್ನಾವ ಒಳಜಗಳವೂ ಇಲ್ಲ! ” 

ಸದಾಶಿವನ ಬಗ್ಗೆ ದ ತಲೆ ಮೇಲೆದ್ದಿ ತು . ನಿದ್ರೆಯಿಲ್ಲದೆ ಕೆಂಪಾದ ಕಣ್ಣು 
ಗಳು ಹೊರಳಿದವು ಅವರತ , ಅಣ್ಣನ ಹೊಸ ದಾರಿಗಾಗಿ ಅನಿವಾರ್ಯವಾಗಿ 
ತಾನು ಹಣವನ್ನು ಕೊಡಲೇಬೇಕಿತ್ತು , ಕೊಟ್ಟಿದ್ದೇನೆ. ಆದರೆ ಈಗ ಹೇಗೋ 
ಸುಟ್ಟುಹೋದ ವಿಶ್ವೇಶ್ವರನ ಕೊಟ್ಟಿಗೆಗೆ ತಾನು ಪರಿಹಾರವನ್ನು ಕೊಡ 
ಬೇಕಂತೆ. ಇದಾವ ನ್ಯಾಯ ? ಅವನಲ್ಲಿ ಉಳಿದಿದ್ದ ಸಂಯಮವೂ ಜಾರಿ 
ಹೋಯಿತು. 

- “ ನನ್ನನ್ನು ಕುಬೇರ ಅಂತ ತಿಳ್ಕೊಂಡಿದ್ದೀರಾ? ಯಾರೋ ಮಾಡಿದ 
ತಪ್ಪಿಗೆ ಪರಿಹಾರ ನಾನು ಕೊಡಬೇಕೇ , ನಡೀರಿ ಇಲ್ಲಿಂದ....” ಉರಿದು ಬಿದ್ದ 
ಅಣ್ಣಂದಿರಮೇಲೆ, “ ನಿಮಗಿಬ್ಬರಿಗೂ ತಗ್ಗಿ ನಡೆದದ್ದೇ ನನ್ನ ಮೊದಲ ತಪ್ಪು . ” 
“ಸಮಾಧಾನ ಮಾಡಿಕೊಳ್ಳಿ. ಇಲ್ಲಿ ನಿನ್ನ ಜಗಳ ಬೇಡ” ನಗುತ್ತ ಹೇಳಿದ 
ಪೋಲೀಸು ಅಧಿಕಾರಿಗಳು ಸದಾಶಿವ ನಿರ್ದೋಷಿ ' ಎಂದು ರಿಪೋರ್ಟನ್ನು 
ಬರೆದುಕೊಟ್ಟು ಹೊರಟುಹೋದರು. ಈಗ ತೆಪ್ಪಗಾದ ವಿಶ್ವೇಶ್ವರ ಪ್ರಯೋಜನ 
ಕ್ಕಿಲ್ಲದವರು, ಸದಾಶಿವನ ಹಣದ ಮುಖ ನೋಡಿ ಸುಳ್ಳುರಿಪೋರ್ಟನ್ನು 
ಬರೆದಿದ್ದಾರೆ” ಎಂದೂ ಗಲಾಟೆ ಮಾಡಿದ. ಆದರೆ ಅವರನ್ನು ಇಲ್ಲಿಯವರೆಗೆ 
ಕರೆಯಿಸಿದ್ದಕ್ಕಾಗಿ ಐವತ್ತುರೂಪಾಯಿ ಲಂಚವನ್ನು ತಾನೇ ಕೊಡಬೇಕಾ 
ಯಿತು. 

ಅನಂತರದ ದಿನಗಳಲ್ಲಿ ಅಣ್ಣಂದಿರೊಡನೆ ಇದ್ದ ಎಲ್ಲ ವ್ಯವಹಾರಗಳೂ 
ಸ್ಥಗಿತಗೊಂಡು ಹೋಗಿಬರುವದೂ ನಿಂತಿತು. ನಾಗೇಶನ ಸೈಕಲ್ಲು ಅಪರೂಪಕ್ಕೆ 
ಬರುತ್ತದೆ. ಬಂದಾಗ ಎಲ್ಲೋ ನಾಲ್ಕು ಮಾತು. ತಂದೆಯನ್ನು ಮನಬಂದಂತೆ 
ದೂರುತ್ತಿದ್ದ ನಾಗೇಶನ ಸ್ವಭಾವದಲ್ಲಿಯೂ ಬದಲಾವಣೆಯಾಗಿದೆ ಎಂದೆನಿ 


ಅನಿಶ್ಚಯ 
ಸಿತು ಸದಾಶಿವನಿಗೆ, “ಹೀಗೆ ಮನಸ್ತಾಪ ಒಳಿತಲ್ಲ . ಹೊಂದಿಕೊಂಡು ಇರಿ ” 
ಎಂದು ಪೂರ್ಣಿಮಾ ಹೇಳಿದಾಗ ಸದಾಶಿವ ಸಿಡುಕುತ್ತಾನೆ. ಅವನಿಗೆ ತಿಳಿಯ 
ದಂತೆ ಒಂದೆರಡು ಬಾರಿ ಅಚ್ಚಮ್ಮನಜೊತೆಯಲ್ಲಿ ವಿಶ್ವೇಶ್ವರನ ಮನೆಗೆ ಹೋಗಿ 
ಬಂದಾಗ ರೇಗಿದ, ಅಭಿಮಾನ ಎನ್ನುವದನ್ನೂ ಇಟ್ಟು ಕೊಳ್ಳಬೇಕು. ನನಗೆ 
ಆದ ಅವಮಾನ ನಿನಗೂ ಆದ ಹಾಗೇ , ಇನ್ನೇಲೆ ಅಲ್ಲಿಗೆಲ್ಲಾ ಹೋಗಬೇಡ.” 

ಅಚ್ಚಮ್ಮ ಒಂದೊಂದು ಮನೆಯಲ್ಲಿ ಒಂದೊಂದು ತಿಂಗಳಿನಂತೆ 
ಉಳಿಯಲು ಪ್ರಾರಂಭಿಸಿದ ಮೇಲೆ ಸದಾಶಿವ ಮತ್ತಷ್ಟು ಎಚ್ಚರದಿಂದಿರಬೇಕಾ 
ಯಿತು. ಅಲ್ಲಿಯ ಸುದ್ದಿಯನ್ನು ಆಚೆ ಮಹೇಳಲು ಪ್ರಾರಂಭಿಸಿದರೆ ಸದಾಶಿವ 
ಕಿವಿಗಳನ್ನು ಮುಚ್ಚಿ ಕೊಂಡು “ ಸಾಕಮ್ಮ ಇನ್ನು ಹೇಳಬೇಡ” ಎನ್ನುವ ನಿಜಕ್ಕೂ 
ಇದೊಂದು ವ್ಯಥೆಯ ಸಂಗತಿ . ಈ ವೈರ ತಾನಾಗಿಯೇ ಬಯಸಿ ಬೇಡಿ 
ಬಂದುದಲ್ಲ . ಒಂದೇ ಸ್ಥಳದಲ್ಲಿ ನೋಡಿಯೂ ನೋಡದವರಂತೆ , ಇದೂ ಇಲ್ಲ 
ದವರಂತೆ ನೆರೆಯಲ್ಲಿ ಹೊರೆಯಂತೆ ಇರುವದು ಹಿತವೆನಿಸದಿದ್ದರೂ ಅನಿವಾರ್ಯ 
ನಾಗಿತ್ತು ಅವನ ಪಾಲಿಗೆ 

ಪರೀಕ್ಷೆ ಮುಗಿದಾಕ್ಷಣ ಗೌರಿಯೊಡನೆ ಮನೆಗೆ ಹಿಂದಿರುಗಿದ ಗೀರಿಶನಲ್ಲಿ 
ಬಹಳಷ್ಟು ಬದಲಾವಣೆಯಾಗಿತ್ತು . ಚಿಗುರು ಮೀಸೆಯ , ಗುಂಗುರುಕೂದಲಿನ 
ಸದಾಶಿವನಿಗಿಂತಲೂ ಎತ್ತರಕ್ಕೆ ಬೆಳೆದಿರುವ ರೂಪವಂತ ಹುಡುಗ, ಎಡಗೈಗೆ 
ರಿಸ್ಟ್ ವಾಚ್ ಚಡ್ಡಿಯ ಬದಲಿಗೆ ಪ್ಯಾಂಟ್ ಬಂದಿದೆ . ಮಾತುಕಥೆಗಳಲ್ಲಿ 
ಬಹಳಷ್ಟು ವ್ಯತ್ಯಾಸವೂ ಆಗಿದೆ. ಮುಂದಕ್ಕೆ ಎಂಜಿನಿಯರನಾಗುವ ಕನಸು 
ಅವನದು . 

- “ಕಲಿತು ಏನ್ಮಾಡ್ಲಿ ಗಿರೀ , ಹೇಗೂ ಚೆನ್ನಾದ ಆಸ್ತಿಯಿದೆ. ಇಲ್ಲೇ 
ಇದ್ದರೆ ನನಗೂ ಆಧಾರವಾದ್ದಾಗೆ ಆಯ್ತು ....” ಎಂದ ಸದಾಶಿವ, 

“ ನನಗೆ ಸಾಯನ್ಸ್‌ನಲ್ಲಿ ಚೆನ್ನಾಗಿ ಮಾರ್ಕ್ಸ್ ಬರಬಹುದು. ನಂಗೆ 
ಎಂಜಿನಿಯರನಾಗುವ ಆಸೆ, ಆಸ್ತಿಯನ್ನು ಸುರೇಶ ನೋಡಿಕೊಳ್ತಾನೆ ಬಿಡು. ” 

“ ಯಾಕೋ ಸುರೇಶ ತುಂಬ ಹೆಡ್ಡರಾಗೆ ಕಾಣಿಸ್ತಾನೆ. ಶಾಲೆಯ ಓದು 
ಒಂದೂ ತಲೆಗೆ ಹತ್ತುವದೇ ಇಲ್ಲ. ಅವನೇನು ನೋಡಿಕೊಳ್ತಾನೋ ದೇವರೇ 
ಬಲ್ಲ! ” 

ಗಿರೀಶನಿಗೆ ನಾಲ್ಕು ದಿನಗಳಲ್ಲಿಯೇ ಸಂಪಿಗೆಬನ ಬೇಸರ ತಂದುಬಿಟ್ಟಿತು. 


ಆನಿಶ್ಚಯ 
ಬರಿಯ ಕಾಡು ಗುಡ್ಡಗಳು ದರ್ಶನ, ಸಿನಿಮಾ, ಲೈಬ್ರರಿ ಒಂದೂ ಇಲ್ಲ . 
ತನ್ನ ಬುದ್ದಿವಂತ ತಂದೆ ಕೈಮೈ ಕೆಸರು , ಗೊಬ್ಬರವನ್ನು ಮೆತ್ತಿಕೊಂಡು 
ಇಡೀ ದಿನವೆಲ್ಲ ಹೇಗೆ ಇಲ್ಲಿರುತ್ತಾನೋ ಎಂಬ ಅಚ್ಚರಿ. ಸುಮ್ಮನೆ ತಂದೆಯ 
ಒಡನೆ ಅವನ ಹೊಸ ಗದ್ದೆ , ತೋಟ, ಗುಡ್ಡಗಳಲ್ಲಿ ತಿರುಗಿದ. ಆಸಕ್ತಿಯಿಂದ 
ಸದಾಶಿವ ಎಲ್ಲವನ್ನೂ ತೋರಿಸುತ್ತ “ ಸಂಪಿಗೆಬನದ ಮಣ್ಣು ಅಂದರೆ 
ಚಿನ್ನದ್ದಾಗೆ, ಹೇಗಿದೆ ನನ್ನ ಕೃಷಿ?” ಹೆಮ್ಮೆಯಿಂದ ಹೇಳಿಕೊಂಡ. ಅವನ 
ಮಾತಿಗೆ ಮನದೊಳಗೆ ಹಗುರವಾಗಿ ನಕ್ಕ ಮಗರಾಯ . 

“ ಏನಿಲ್ಲವೆಂದರೂ ಎಂಬತ್ತು ಸಾವಿರಕ್ಕೆ ಮಿಕ್ಕಿ ಖರ್ಚು ಮಾಡಿದ್ದೇನೆ ಈ 
ಆಸಿಯಲ್ಲಿ. ಒಂದ್ದಾರೆ ಎಲ್ಲ ತೋಟಗಿಡಗಳು ಫಲಕೊಡಲು ಪ್ರಾರಂಭಿಸಿದರೆ 
ಆಮೇಲೆ' ನಿಶ್ಚಿಂತೆ.” ಮಗನ ಅರಳಿದ ಕಣ್ಣುಗಳ ಆಳ ನೋಡುತ್ತ ಹೇಳಿದ 
ಸದಾಶಿವ, “ ಮಣ್ಣಿಗೆ ಹಾಕಿದ ಹಣ ಹಿಂದಕ್ಕೆ ಬರುವದು ಸ್ವಲ್ಪ ನಿಧಾನ . 
ನೀನು ಎಲ್ಲಾ ಕಲಿತು ಈ ತೋಟಮನೆನೋಡಿ 
ಕೊಳ್ಳುವಾಗ ನಿನ್ನ ಛಾನ್ನು . 
ಏನಂತಿಯಾ ಗಿರೀ , ನೂರಕ್ಕೂ ಮಿಕ್ಕಿ ನೆಟ್ಟ ತೆಂಗಿನ ಸಸಿಗಳಲ್ಲಿ ಬರುವ 
ಫಲವೇ ಸಾಕು ನಿನ್ನ ದರ್ಬಾರಿನ ಜೀವನಕ್ಕೆ ! ಅಡಿಕೆ ಕಡಿಮೆಯೆಂದರೂ 
ಮೂವತ್ತು ಖಂಡಿಯ ಮೇಲೆ ಬಾ , ಹೊಸ ಕೆರೆಯನ್ನು ತೋಡಿಸಿದ್ದೇನೆ. 
ತೋರಿಸುತ್ತೇನೆ.” 

ಕೆರೆಯ ಏರಿಯ ಮೇಲೆ ನಿಂತಾಗ ನೀಲವರ್ಣದ ಸಮೃದ್ಧಿಯಾದ ನೀರು 
ಇರುವ ಕೆರೆಯನ್ನು ನೋಡಿ ಆಹ್ ” ಎಂದ ಗಿರೀಶ, ವಿದ್ಯುತ್ ಪಂಪು ಸದ್ದು 
ಮಾಡುತ್ತ ಬದಿಯ ತೋಟದ ದಂಡೆಯಲ್ಲಿ ರಭಸದಿಂದ ನೀರನ್ನು ಸುರಿಸುತ್ತಿದೆ. 
ಆಚೆ ಬದಿಯ ಬೋಳುಗುಡ್ಡೆಯಲ್ಲಿ ನಾಲ್ಕು ಉತ್ತಮ ಜಾತಿಯ ದನಗಳು 
ಹಾಯಾಗಿ ಮೇಯುತ್ತಿವೆ. ವ್ಯಾಯಾಮಕ್ಕೊಸ್ಕರ ಬಿಟ್ಟಿದ್ದಾನೆ ಸದಾಶಿವ. 

“ನೀನು ಮುಂದಕ್ಕೆ ಓದದೇ ಹೋದರೂ ಬೇಸರವಿಲ್ಲ ಗಿರೀ , ಇಲ್ಲೇ 
ಬಂದು ಉಳಿದಿಯೆಂದರೆ ಇಬ್ಬರೂ ಇನ್ನೂ ಚೆನ್ನಾಗಿ ಕೃಷಿ ಮಾಡಬಹುದು. 
ಓದಿದರೂ ಈಗ ಯಾರಿಗೆ ನೌಕರಿ ಸಿಗುತ್ತೆ .. .? ಎಲ್ಲೆಲ್ಲಿ ಆಲೆದಾಡಬೇಕೋ ?” 

ಗಿರೀಶ ಪ್ರತಿ ಉತ್ತರವನ್ನೀಯಲಿಲ್ಲ. ತಂದೆಯ ಮಾತನ್ನು ಲಘುವಾಗಿ 
ತಳ್ಳಿ ಹಾಕಿಬಿಟ್ಟ ಅಷ್ಟೆ ! ಮತ್ತೆ ಎಂಟು ದಿನಗಳು ಕಳೆಯುವಷ್ಟರಲ್ಲಿ 
ಪೂರ್ಣಿಮಾ ಬೆಳಗಾವಿಗೆ ಹೊರಟಾಗ ಎಲ್ಲರಿಗಿಂತಲೂ ಮುಂದಾಗಿ ಹೊರಟು 


ಅನಿಶ್ಚಯ 


ನಿಂತವನು ಗಿರೀಶ, ಅವನನ್ನು ತನ್ನೊಡನೆ ನಿಲ್ಲಿಸಿಕೊಳ್ಳಬೇಕೆಂದು ಸದಾಶಿವ 
ಇಷ್ಟ ಪಟ್ಟರೂ ಗಿರೀಶ ಒಪ್ಪಿಕೊಳ್ಳಲಿಲ್ಲ . ತಂದೆ ಒಬ್ಬನೇ ಇರುತ್ತಾನಲ್ಲ ಎಂಬ 
ಬೇಸರದಲ್ಲಿ ಗೌರಿ ಜೊತೆಯಲ್ಲಿ ಉಳಿಯುತ್ತೇನೆಂದು ಹೇಳಿದಾಗ ಸದಾಶಿವ 
ನಕ್ಕ , ಗಿರೀಶನಾದರೆ ಇವತ್ತಲ್ಲ ನಾಳೆ ಈ ಭೂಮಿಯನ್ನು ನೋಡಿಕೊಳ್ಳುವವ. 
ಈಗಲೇ ಅಭ್ಯಾಸವಾಗಲಿ ಎಂದು ತನ್ನ ಯೋಚನೆ. ಗೌರಿಗೆ ಇವೆಲ್ಲ ಯಾಕೆ 
ಬೇಕು? ಇನ್ನು ಮುಂದೆ ಯಾರ ಕೈ ಹಿಡಿಯಲಿದ್ದಾಳೋ ....ಮಗಳ ತಲೆ 
ನೇವರಿಸಿದ. 

“ನೀನು ಬಾರದೇ ಹೋದರೆ ನಿನ್ನ ಅಜ್ಜಿಗೆ ದುಃಖವಾಗದೆ ಇದ್ದೀತೇ? 
ಹೋಗಿ ಬಾ , ನಿನ್ನನ್ನು ತಿರುಗಿ ಕಕ್ಕೊಂಡು ಬರಲು ನಾನೇ ಬತ್ತೇನೆ.” 


ಮುಂದೆ ಹದಿನೈದು ದಿನಗಳಲ್ಲಿ ಒಂದು ಗೋಣಿ ಚೀಲ ಹಸಿ ತೆಂಗಿನಕಾಯಿ , 
ನಾಲ್ಕು ರಸಬಾಳೆಗೊನೆಗಳನ್ನು ತೆಗೆದುಕೊಂಡು ಸದಾಶಿವ ಬೆಳಗಾವಿಗೆ 
ಬಂದವನು ಮೊದಲು ಇಳಿದದ್ದು ಮಂಜುನಾಥನ ಮನೆಯಲ್ಲಿ. ಈಗ ಮೊದಲಿ 
ಗಿಂತಲೂ ದೊಡ್ಡ ಮನೆಯನ್ನು ಕಟ್ಟಿಸಿಕೊಂಡಿದ್ದ ಮಂಜುನಾಥ, ಆರ್ಥಿಕ 
ವಾಗಿ ಬಹಳ ಮೇಲೇರಿದ್ದ . ಮನೆಯಲ್ಲಿ ಎಲ್ಲಾ ಆಧುನಿಕ ಸೌಕರ್ಯಗಳು. 
ಸದಾಶಿವ ತಂದ ಕಾಣಿಕೆಗಾಗಿ ಆಕ್ಷೇಪಿಸಿದ. ಅವನ ಹೆಂಡತಿ ಬಹಳವಾಗಿ 
ಉಪಚರಿಸಿದಳು. 

(3ಅತ್ತೆ ಮನೆಗೆ ಹೋಗೋ ಬದಲು ಇಲ್ಲೇ ಇದ್ದು ಬಿಡೋಣಎನ್ನಿ 
ಸುತ್ತೆ ” ಎಂದ ಸದಾಶಿವ ಹೆಚ್ಚಿನ ದಿನಗಳನ್ನು ಮಂಜುನಾಥನ ಮನೆಯಲ್ಲೇ 
ಕಳೆದ . 

ಮಂಜುನಾಥನ ಹೋಟೆಲ್‌ನಲ್ಲಿ ಗಿರಾಕಿಗಳಂತೂ ಬೆಲ್ಲಕ್ಕೆ ಇರುವೆ 
ಮುತ್ತಿದಷ್ಟು , ಬಂದು ಹೋಗುವವರನ್ನು ಸುಧಾರಿಸಿಕೊಳ್ಳುವದೇ ಕಷ್ಟಕರ . 
ಮಂಗಳೂರಿನಿಂದ ಮುಂಬಯಿಗೆ ಹೋಗಿಬರುವ ಬಸ್ಸುಗಳು ಹೆಚ್ಚಾಗಿ ಇವನ 
ಹೋಟೆಲ್‌ನಲ್ಲೇ ತಂಗುವದರಿಂದ ಊಟ ತಿಂಡಿಗಳ ಗಲಾಟೆಯೂ ಹೆಚ್ಚು . 
ಇಬ್ಬರು ಲೆಕ್ಕ ಬರೆಯುವವರನ್ನು ಇರಿಸಿಕೊಂಡಿದ್ದಾನೆ. ಎಲ್ಲ ಸಪ್ಪೆರುಗಳಿಗೆ 
ಸಮವಸ್ತ್ರ , ಸ್ಟೀಲ್ ತಟ್ಟೆ , ಲೋಟಗಳು, ಅಡಿಗೆ ಮಾಡುವ ಸ್ಥಳದಲ್ಲಿಯೂ 


೬೬ 

ಅನಿಶ್ಚಯ 
ಅಚ್ಚು ಕಟ್ಟು . ಗಿರಾಕಿಗಳಿಗೆ ಮನಸ್ಸು ನೋವಾಗದಂತೆ ಸ್ವತಃ ಮಂಜುನಾಥ 
ನದೇ ಮೇಲ್ಕ ನಿಖೆ. 

ತನ್ನ ಹೆಚ್ಚಿನ ಸಮಯವನ್ನು ಹೋಟೆಲ್‌ನಲ್ಲಿ ಕಳೆಯುತ್ತಿದ್ದ 
ಸದಾಶಿವನಿಗೆ ಗೆಳೆಯನ ಜೊತೆ ಮಾತುಗಳಿಗೆ ಕೊರತೆಯಿರಲಿಲ್ಲ. ಜನರ 
ಗಲಾಟೆಯ ಮಧ್ಯೆಯೂ ಅವರಿಬ್ಬರ ಹಾಸ್ಯ ಇದ್ದದ್ದೇ . ಬರುವ ಗಿರಾಕಿಗಳಲ್ಲಿ 
ಎಳೆಯಪ್ರಾಯದ ಹುಡುಗಿಯರು ಬಂದಾಗ ಓರೆಗಣ್ಣಿನಲ್ಲಿ ನೋಡುತ್ತ , 
ಹದಿಹರೆಯದ ತರುಣರು ಬಂದಾಗ ಗಂಭೀರವಾಗಿ ಕಣ್ಣರಳಿಸುತ್ತ , ಮುದುಕರು 
ಬಂದಾಗ ಚೇಷ್ಟೆ ಮಾಡುತ್ತ ಏನೇನೋ ಹರಟಿದರು ಗೆಳೆಯರಿಬ್ಬರು. ಸಮಯ 
ದೊರೆತಾಗ ಸಾಯಂಕಾಲ ತನ್ನ ಜಾವಾ ಮೋಟರ್‌ ಬೈಕ್‌ನಲ್ಲಿ ಸದಾಶಿವ 
ನನ್ನು ಕುಳ್ಳಿರಿಸಿಕೊಂಡು ತಿರುಗಿದ ಮಂಜುನಾಥ, ರಾಣೀಸೋಪುಫ್ಯಾಕ್ಟರಿಗೂ 
ಕರೆದೊಯ್ದ. ಅಜಂತಾ ಥಿಯೇಟರ್‌ನಲ್ಲಿ ದಾರಿ ಬದಿಯ ಹೂವು' ಎಂಬ 
ಕನ್ನಡ ಸಿನಿಮಾ ಬಂದಾಗ ಮಂಜುನಾಥನ ಮನೆಯವರೆಲ್ಲಾ ಹೊರಟು 
ಸಿದ್ದರಾದರು ಸಿನಿಮಾಗೆ, ಅದರ ದಿಗ್ದರ್ಶಕ ಬೇರೆ ಯಾರೂ ಅಲ್ಲ , ಪ್ರವೀಣ 
ಕುಮಾರರು. 

“ ಕುಮಾರಣ್ಣ ದಿಗ್ದರ್ಶಿಸಿದ ಚಿತ್ರಗಳಿಗೆ ಮಾತ್ರ ಹೋಗುವವನು 
ನಾನು. ಈ ಸಿನಿಮಾಗೆ ರಾಷ್ಟ್ರ ಪ್ರಶಸ್ತಿ ಬೇರೆ ಬಂದಿದೆ....ನೀವೂ ಬನ್ನಿ 
ಹೋಗೋಣ.... ” ಆಹ್ವಾನಿಸಿದ ಮಂಜುನಾಥ ಗೆಳೆಯನನ್ನು , 

ರಜತಪರದೆಯ ಮೇಲೆ ಪ್ರವೀಣಕುಮಾರ ಎಂ .ಎ . ಎಂದು ಓದು 
ತಿದ್ದಂತೆ ಹಠಾತ್ತನೆ ಅವರೇ ಅವನೆದುರು ಬಂದು ನಿಂತಂತೆ.... 
ನಕ್ಕು ಮಾತನಾಡಿಸಿದಂತೆ ಭಾಸವಾಯಿತು. ಒಂದುಕ್ಷಣ ಮನೋವೇಗದಲ್ಲಿ 
ವಿಹರಿಸಿದ ಮದ್ರಾಸಿನಲ್ಲಿ, ಪ್ರವೀಣಕುಮಾರರು ಇತ್ತೀಚಿನ ವರ್ಷಗಳಲ್ಲಿ ಕೀರ್ತಿ 
ಶಿಖರದ ಒಂದೊಂದೇ ಮೆಟ್ಟಲುಗಳನ್ನು ಏರುತ್ತಾ ಇದ್ದಾರೆ. ಪ್ರತಿ ಊರು 
ಗಳಲ್ಲಿ ಜನರು ಬಹಳ ಆಸಕ್ತಿಯಿಂದ ನೋಡುತ್ತಾರೆ ಅವರು ತಯಾರಿಸಿದ 
ಚಿತ್ರಗಳನ್ನು , ಅವರೊಡನೆ ತಾನಿದ್ದಿದ್ದರೆ ಇಷ್ಟು ಹೊತ್ತಿಗೆ ತಾನೂ ಹೆಸರು 
ವಾಸಿಯಾಗಿ ತನ್ನದೇ ಒಂದು ಚಿತ್ರ ತಯಾರಿಸಬಹುದಿತ್ತೋ ಏನೋ . 

ಹೊಸ ರೀತಿಯ ಕಥೆ, ತಂತ್ರವನ್ನು ಬಳಸಿಕೊಂಡು ತೆಗೆದ ಬಣ್ಣದ 
ಚಿತ್ರ ' ದಾರಿಬದಿಯ ಹೂವು' ಬಹಳ ಚೆನ್ನಾಗಿತ್ತು . ಮಂಜುನಾಥ ಹೊಗಳಿಯೇ 


೬೭ 


ಅನಿಶ್ಚಯ 
ಹೊಗಳಿದೆ . ರಾಷ್ಟ್ರ ಪ್ರಶಸ್ತಿಗೆ ಅರ್ಹವಾದ ಚಿತ್ರ ಅದು. ಸಿನಿಮಾ , ಅದರ 
ಜೀವನದ ಮೇಲೆಯೇ ಜುಗುಪ್ಪೆ ತಳೆದಿದ್ದ ಸದಾಶಿವನಿಗೂ ಬುದ್ದಿವಂತಿಕೆಯಿಂದ 
ತಯಾರಿಸಿದ ಪ್ರವೀಣಕುಮಾರ ಸಿನಿಮಾ ಇಷ್ಟವಾಯಿತು. ಮನೆಗೆ 
ಹಿಂದಿರುಗುವಾಗ ಕೇಳಿದ ಮಂಜುನಾಥನನ್ನು , ಅವರ ಕಾರ್ಯದರ್ಶಿ 
ಯಾರಂತೆ ? ” | 

“ಕಾರ್ಯದರ್ಶಿಗಳಿಗೇನು ಕೊರತೆಯೇ ? ಒಬ್ಬರಲ್ಲ ಒಬ್ಬರು ಸಿಕ್ಕಿಯೇ 
ಸಿಕ್ಕುತ್ತಾರೆ. ಆದರೆ ಕುಮಾರಣ್ಣನಿಗೆ ನಿನ್ನ ಮೇಲಿರುವಷ್ಟು ನಂಬಿಕೆ ಇನ್ಯಾರ 
ಮೇಲೆಯೂ ಇಲ್ಲವಂತೆ . ಆಗಾಗ ಕೇಳ್ತಾ ಇದ್ದಾನೆ ನಿನ್ನನ್ನು .” 

- “ ನಿನ್ನ ಕುಮಾರಣ್ಣ ಆ ಬಣ್ಣದ ಪ್ರಪಂಚದಲ್ಲಿ ಇಷ್ಟು ವರ್ಷಗಳಿಂದಲೂ 
ಹೇಗಿದ್ದಾರೋ .... ಅದೇ ಆಶ್ಚರ್ಯ. ” 

“ ಹಾಂಗ್ಯಾಕೆ ಹೇಳಿಯೋ , ನನ್ನ ಅಪ್ಪನ ವೃತ್ತಿಗೆ ತೃಪ್ತಿಯಲ್ಲಿ 
ಜೋತು ಬಿದ್ದವ ನಾನು. ನೀನು ಕೃಷಿ ನೋಡ್ಕೊಂಡು ಸುಖವಾಗಿದ್ದೀ . 
ಕುಮಾರಣ್ಣನಿಗೋ ಇದ್ಯಾವದೂ ಬ್ಯಾಡ ಅಂದ್ದಿಟ್ಟು ಮದ್ರಾಸಿಗೆ ಹೋಗಿ 
ಸಿನಿಮಾ ಪ್ರಪಂಚದಾಗೆ ಹೊಕ್ಕು ಒಂದೇ ಹಾಗೆ ಗಳಸ್ತಾ ಇದ್ದಾನೆ ಹೆಸರು 
.... ಹಣ, ಒಬ್ಬೊಬ್ಬರದು ಒಂದೊಂದು ಜೀವನ ಅಣ್ಣಂಗೆ ಅದೇ ತೃಪ್ತಿ . ” 

“ ನನಗನ್ನಿಸುತ್ತದೆ, ನಿನ್ನ ಹೋಟೆಲ್ ಜೀವನದಷ್ಟು ಸುಗಮವಾದದ್ದು 
ಇನ್ಯಾವದೂ ಇಲ್ಲ ಅಂತ.” 

( ಇವರಾಗ ಕಷ್ಟ ಇಲ್ಲ ಅಂತೀಯೇನೋ . ” ಗೆಳೆಯನ ಕೈಗೆ ಸಿಗರೇಟು 
ಕೊಟ್ಟು ಹೇಳಿದ ಮಂಜುನಾಥ, ಕಷ್ಟ ನಷ್ಟ ಬಾ ಆ ಅದ. ಬೇಕಾದಷ್ಟು 
ಅದ. ಹಾಂಗನೋಡಿದರ ಯರ ಹಂಗೂ ಇಲ್ಲದೆ ನಿನ್ನ ಭೂಮಿ ನೋಡ್ಕೊಂಡು 
ಇದ್ದೀಯಲ್ಲ ನೀನು....ನಿನ್ನ ಜೀವನವೇ ಸುಖವಾದ್ದು .... ” 
* ಸದಾಶಿವ ಒಪ್ಪಿಕೊಳ್ಳಲಿಲ್ಲ ಅವನ ಮಾತನ್ನು . ಮಂಜುನಾಥನನ್ನು 
ಬಹಳ ಹಿಂದಿನಿಂದಲೇ ನೋಡುತ್ತಾ ಬಂದಿದ್ದಾನೆ. ಈಗಂತೂ ಇನ್ನೂ ಹೆಚ್ಚು 
ಲಕ್ಷವಿರಿಸಿ ಅವನನ್ನು ನೋಡುತ್ತಿದ್ದಾನೆ. ಅವನ ಭವ್ಯವಾದ ಹೋಟೆಲು , 
ಕುಳಿತುಕೊಳ್ಳುವ ಗತ್ತು , ಮನೆಯ ಸ್ಥಿತಿಗತಿಗಳನ್ನೆಲ್ಲ ನೋಡಿದರೆ ನಾಲ್ಕು 
ಗೋಡೆಗಳ ಮಧ್ಯೆ ಇರುವಹೋಟೆಲು ಉದ್ಯಮದಲ್ಲಿ ಇವನೆಷ್ಟು ಸುಖವಾಗಿ 
ಮೇಲೇರಿದ್ದಾನೆ ಎನ್ನುವದು ಸ್ಪಷ್ಟ . ಹೆಚ್ಚಾದರೆ ಹದಿನೈದು ಜನ ಕೆಲಸದವರು. 


ಅನಿಶ್ಚಯ 
ಸಮವಸ್ತ್ರಧಾರಿಗಳಾದ ಅವರೆಲ್ಲ ನಗುಮುಖದಲ್ಲಿ ಓಡಾಡಿಕೊಂಡಿದ್ದಾರೆ. ರಜಾ 
ದಿನವಾದ ಮಂಗಳವಾರ ಹೋಟೆಲು ಮತ್ತು ಮನೆಗೆ ಬೀಗಹಾಕಿ, ಹೆಂಡತಿ 
ಮಕ್ಕಳೊಡನೆ ಎಲ್ಲಿಯಾದರೂ ಸುತ್ತಲು ಹೋಗುತ್ತಾನೆ. ಮತ್ತೆ ಬರುವದು 
ರಾತ್ರಿಯಾದಮೇಲೆ. ವರ್ಷಕ್ಕೆ ಕಡಿಮೆಯೆಂದರೂ ಖರ್ಚನ್ನು ತೆಗೆದು ಏಳೆಂಟು 
ಸಾವಿರಕ್ಕೂ ಮಿಕ್ಕಿ ಸಂಪಾದನೆ! ಛೇ , ತಾನು ಹಣವನ್ನೆಲ್ಲ ಮಣ್ಣಿಗೆ ಸುರಿದು 
ಫಲನಿರೀಕ್ಷೆಯಲ್ಲಿ ಕುಳಿತು ಆಗಲೇ ಸಂದಿವೆ ಆರುವರ್ಷಗಳು. ಇನ್ಯಾವಾಗ ಫಲ 
ಸಿಗುತ್ತದೋ ....ಆಹಾರೋತ್ಪಾದನೆಯಲ್ಲಿ ವಿವಿಧ ರೀತಿಯಲ್ಲಿ ತಾನು ಹಣ 
ಸಂಪಾದಿಸಿದರೂ ಖರ್ಚಿನ ಬಾಲ ಬೆಳೆಯುತ್ತಾ ಇರುತ್ತದೆ. ಬೇರೆಯವರ 
ದೃಷ್ಟಿಯಲ್ಲಿ ಅನಗತ್ಯವೆಂದೆನಿಸುವ ಕೃಷಿಗೆ ಅತ್ಯಗತ್ಯವಾದ ಕೆಲಸಗಳೆಷ್ಟೋ 
ಇವೆ , ಅವನ್ನು ಮಾಡದೆ ವಿಧಿಯಿಲ್ಲ ತನಗೆ ಸಂಬಳ ಸಾಲದೆಂದು ಕೆಲಸದವರ 
ದೂರು, ಅವರ ಬಟ್ಟೆ ಬರೆ ಖರ್ಚು ಔಷಧಿಗಾಗಿ ಇನ್ನಿತರ ಕಾರಣದಿಂದ 
ಅವರು ಮಾಡುವ ಸಾಲ ತನಗೆ ಹೊರೆ! ಕೈಯಿಂದ ಹೇಗೆ ಹಣ ಮುಗಿದು 
ಹೋಗುತ್ತದೆಯೋ , ಪುಷ್ಟಿಯಾದ ಎರಡು ಜೊತೆ ಎತ್ತುಗಳನ್ನು ಸುಬ್ರಹ್ಮಣ್ಯ 
ದಿಂದ ತಂದಿದ್ದ ರೂ ಉಳುವದಕ್ಕೆ ಸಾಲದು. ಎಲ್ಲರು ತೆಗೆಯೋಣವೆಂದರೆ 
ಕೈಗೆಟುಕದು ಈಗ ಅದರ ಬೆಲೆ . ಪೂರ್ಣಿಮಳ ಇತ್ತೀಚಿನ ದಿನಗಳಲ್ಲಿ ತೆಳ್ಳ 
ಗಾಗಿ ಹೋಗಿದ್ದಾಳೆ. ಪಾಪ , ಹಳ್ಳಿ ಸೇರಿದೆನಲ್ಲ ಎಂಬ ಸೊಲ್ಲು ಅವಳಲ್ಲಿಲ್ಲ. 
ಉತ್ಸಾಹದಲ್ಲಿ ಕೆಲಸ ಮಾಡುತ್ತಿದ್ದರೂ ಬಿಡುವಿಲ್ಲದ ದುಡಿತ ಅವಳಿಗೂ . 
ಅದಕ್ಕಿಂತ ಮಿಗಿಲಾಗಿ ಅಣ್ಣಂದಿರೆ ಕಿರಿಕಿರಿ. ಮಂಜುನಾಥನಿಗಾದರೋ 
ಇದಾವ ರಗಳೆಗಳೂ ಇಲ್ಲವಲ್ಲ. 

“ ನನಗೂ ನಿನ್ನ ಹಾಗೆ ಹೋಟೆಲು ಇಡೋಣಎಂದೆನಿಸುತ್ತಾ ಇದೆ 
ಮಂಜುನಾಥ , ರಾತ್ರಿ ಅವನಲ್ಲಿ ಉಳಿದುಕೊಂಡಾಗ ಹೇಳಿದ ಸದಾಶಿವ, 
“ ಪ್ರಾರಂಭ ಮಾಡಲು ಎಷ್ಟು ಖರ್ಚಾಗಬಹುದು ?” 

“ ಹೇ .. ಹೇ ....” ಗೆಳೆಯನ ಬೆನ್ನ ಮೇಲೆ ಜೋರಾಗಿ ಗುದ್ದಿದ, 
“ ಅದೆಂತಹ ಯೋಚೆ ನಿಂದೂ ! ಹೋಟೆಲ್ಲು ಇಡ್ತೀಯೇನೋ ನೀನು. 


Y ) 


“ನೀನು ನಗಲಿ ಅಂತ ನಾನೀ ಮಾತು ಹೇಳಿದ್ದಲ್ಲ.... ಸಂಪಿಗೆಬನದಲ್ಲಿ 
ಯಾಕೋ ಮನಸ್ಸಿಗೆ ಕಿರಿಕಿರಿಯಾಗಾ ಇದೆ. ಭೂಮಿಗಿಂತ ಹೋಟೆಲ್ಲು ವಾಸಿ 


೬೯ 


ಅನಿಶ್ಚಯ 
ಅಂತ ನನ್ನ ಭಾವನೆ. ದೊಡ್ಡ ಶಹರಿನಲ್ಲೇ ಹೋಟೆಲು ಪ್ರಾರಂಭಿಸಿದರೆ ಹೇಗೆ? ” 

ಮಂಜುನಾಥ ವಿಸ್ಮಯಗೊಂಡು ನೋಡಿದ ಅವನನ್ನು . ತಮಾಷೆಗೆ 
ಹೇಳುವ ಮಾತಾಗಿರಲಿಲ್ಲ ಅದು. ಕೆಲವು ದಿನಗಳ ಹಿಂದೆ ಬಂದ ಅವನ 
ಕಾಗದದಲ್ಲಿಯೂ ಮನಸ್ಸಿಗೆ ನೆಮ್ಮದಿಯಿಲ್ಲ' ಎಂದು ಬರೆದಿರಲಿಲ್ಲವೇ , ಸ್ನೇಹ 
ದಿಂದ ಅವನ ಭುಜದ ಮೇಲೆಕೈಯಿರಿಸಿದ. 

“ ಇಂತಹ ಯೋಚನೆಯನ್ನು ಕನಸಿನಲ್ಲಿಯೂ ಮಾಡಬಾರದು. ದೂರದ 
ಬೆಟ್ಟದಂತೆ ನನ್ನ ವೃತ್ತಿ . ನಿನ್ನ ಊರಿನಲ್ಲಿ ನಿನ್ನದೇ ಭೂಮಿಯಲ್ಲಿ ಸ್ವತಂತ್ರ 
ವಾಗಿರುವಂತಹ ಸುಖ ಇಲ್ಲಿಲ್ಲ. ಇದು ಮಾತ್ರ ಖರೇ !" | 

ಆದರೆ ಸದಾಶಿವನಿಗೆ ಯಾವಾಗ ಒಂದು ಯೋಚನೆ ಮನದೊಳಗೆ 
ಬಂದುಬಿಡುತ್ತದೋ ಅದು ಅಲ್ಲಿಯೇ ರೂಪುತಾಳೆ ಬೆಳೆಯುತ್ತಾ ಹೋಗುತ್ತದೆ. 
ಆಸ್ತಿಗಿಂತಲೂ ಹೋಟೆಲು ಉದ್ಯಮ ಹೆಚ್ಚು ಲಾಭದಾಯಕ ಎಂದು ಅವನಿಗೆ 
ತೋಚಿದ್ದು ನಿಜವಾಗಿಯೂ ಅವನ ದುರದೃಷ್ಟ . ತನ್ನಲ್ಲೇ ಲೆಕ್ಕ ಹಾಕಿ 
ನೋಡಿದ. ಆರೇಳು ವರ್ಷಗಳಲ್ಲಿ ಕೃಷಿಯಲ್ಲಿ ಮಾಡಲಾರದ್ದನ್ನು ಭವ್ಯ 
ಹೋಟೆಲು ಒಂದನ್ನು ತೆರೆದರೆ ಕೇವಲ ಒಂದು ವರ್ಷದಲ್ಲಿ ಸಂಪಾದಿಸ 
ಬಹುದಲ್ಲ. ಯಾವ ರಗಳೆಯೂ ಇಲ್ಲ, ಕಷ್ಟವೂ ಇಲ್ಲ. 

ಪೂರ್ಣಿಮಾಳೊಡನೆ ಅಲ್ಲಿರುವಾಗಲೇ ತನ್ನ ಯೋಚನೆಯನ್ನು ಹೇಳಿ 
ದಾಗ ಅವಳು ಜೋರಾಗಿ ನಗುತ್ತ ತಳ್ಳಿಹಾಕಿದಳು ಅವನ ಮಾತನ್ನು . ಅವಳ 
ಅಣ್ಣ ಗೇಲಿಮಾಡಿ ನಕ್ಕ . ಮಂಜುನಾಥನ ಹೆಂಡತಿ ಅವನ ಸಲಹೆಯನ್ನು 
ಒಪ್ಪಿಕೊಳ್ಳಲೇ ಇಲ್ಲ. ಕಣ್ಣಿಗೆ ಕಾಣುವ ಹೋಟೆಲುಗಳಲ್ಲೆಲ್ಲ ಸ್ಪರ್ಧೆಯಂತೆ 
ನಡೆಯುತ್ತಿರುವ ವ್ಯಾಪಾರವನ್ನು ನೋಡಿದರೆ ಅವನೊಳಗೇ ಪ್ರಾರಂಭ 
ನಾಯಿತು ಗುದ್ದಾಟ ಅವನಿಗರಿಯದಂತೆ. ' ತಾನೊಂದು ಭವ್ಯ ಹೋಟೆಲು 
ತೆರೆದರೆ ಹೇಗೆ? ಏರಿದ ಗದ್ದುಗೆಯ ಮೇಲೆ ಸುಖಾಸೀನ, ಆರಾಮದ ಜೀವನ....? 


ಮತ್ತೆ ಸಂದಿತು ಎರಡು ವರ್ಷಗಳು. ಈ ಎರಡು ವರ್ಷಗಳಲ್ಲಿ ಹಳ್ಳಿಯಲ್ಲಿ, 
ಸಂಪಿಗೆಬನದಲ್ಲಿ ಹೇಳಿಕೊಳ್ಳುವಂತಹ ಬದಲಾವಣೆಗಳೇನೂ ಆಗಲಿಲ್ಲ. ಗಿರೀಶ 
ಹುಬ್ಬಳ್ಳಿಯ ಎಂಜಿನಿಯರಿಂಗ್ ಕಾಲೇಜನ್ನು ಸೇರಿಕೊಂಡ. ಗೌರಿ 

ಅನಿಶ್ಚಯ 
ಮಂಗಳೂರಿನಲ್ಲೇ ಪಿ. ಯು . ಸಿ ಮುಂದುವರಿಸಿದಳು. ಸುರೇಶ ಏಳನೆಯ 
ಕ್ಲಾಸಿನಲ್ಲಿ ಎರಡು ಬಾರಿ ಕುಳಿತು ಮುಂದಕ್ಕೆ ಓದಲಾರದೆ ನಿಲ್ಲಿಸಿದ ಶಾಲೆ 
ಯನ್ನು . ಈ ಮಧ್ಯೆ ವಿಶ್ವೇಶ್ವರ ತನ್ನ ಹಿರಿಮಗಳನ್ನು ಮದುವೆಮಾಡಿ ಕಳುಹಿಸಿ 
ಕೊಟ್ಟ. ವಿಜೃಂಭಣೆಯಿಂದ ನಡೆದ ಮದುವೆಗೆ ಹತ್ತು ಮಾರು ದೂರದಲ್ಲಿರುವ 
ಸದಾಶಿವನಿಗೆ ಕರೆಯೋಲೆಬರಲಿಲ್ಲ . ನೆರೆಯಲ್ಲಿದ್ದರೂ ತನ್ನನ್ನು ಕರೆಯಲಿಲ್ಲವಲ್ಲ 
ಎಂದು ಬಹಳ ದುಃಖಿತನಾದ ಸದಾಶಿವ. ಆದರೆ ಗಂಗಾಧರನ ಮನೆಯಲ್ಲಿ ಅವನ 
ಎರಡನೆಯ ಮಗನ ಉಪನಯನದ ಸಮಾರಂಭಕ್ಕೆ ಸ್ವತಃ ಗಂಗಾಧರನೇ 
ಬಂದಿದ್ದ ತಮ್ಮನಿಗೆ ಹೇಳಿಕೆ ಹೇಳಲು , ಆಗಾಗ ಹೋಗಿ ಬರುವ ನಿಮಿತ 
ಮಾತ್ರದ ಸಂಪ್ರದಾಯವನ್ನು ಇಟ್ಟು ಕೊಂಡಿದ್ದ ಗಂಗಾಧರನದು ಕೇವಲ 
ನಾಲಗೆಯ ತುದಿಯ ಆತ್ಮೀಯ ಆಹ್ವಾನ. ಒಳಮನಸ್ಸಿನ ಆಳ ತಿಳಿಯುವಂತಿಲ್ಲ. 
ಮೊದಲಿನ ಸಲುಗೆಯಂತೂ ಇಲ್ಲ . ಉಪನಯನ ಸಮಾರಂಭಕ್ಕೆ ಜ್ವರದಿಂದಾಗಿ 
ಹೋಗಲಿಲ್ಲ ಸದಾಶಿವ, ಒಬ್ಬಳೇ ಹೋಗಿದ್ದ ಪೂರ್ಣಿಮಾ ಬರುವಾಗ ಕಣ್ಣೀರು 
ತುಂಬಿಕೊಂಡು ಬಂದಳು. ಉಷಾ, ಸುಭದ್ರ ಸರಿಯಾಗಿ ಮಾತನಾಡಿಸದೆ 
ಅವಳನ್ನೇ ಏನೇನೋ ಆಡಿಕೊಂಡರಂತೆ. ಸದಾಶಿವ ಬಹಳವಾಗಿ ನೊಂದು 
ಕೊಂಡ. ಹತ್ತಿರವಿದ್ದ ರೂ ದೂರವಾದ ಅಣ್ಣಂದಿರು, ಅಸೂಯೆಪಡುವ 
ಅತ್ತಿಗೆಯರು. ದೂರವಾಗಿದ್ದಾರೆ ಎಲ್ಲರೂ ಏಕೋ ಅವನಲ್ಲಿಯೂ ಕೆಲಸ 
ಮಾಡುವ ಆಸಕ್ತಿ ತಗ್ಗಿ ತು . 

“ ಪೂರ್ಣಿಮಾ ಒಂದು ಸಲಹೆ ಕೇಳಲೇ ? ನಮ್ಮ ಈ ಆಸ್ತಿಯನ್ನೆಲ್ಲ 
ಮಾರಿ ಬೇರೆಲ್ಲಿಗಾದರೂ ಹೊರಟುಹೋಗೋಣವೇ ? ” ಕೇಳಿದ ಸದಾಶಿವ 
ಮುಂದೊಂದು ದಿನ. 

“ ಎಲ್ಲಿಗೆ ಹೋಗೀರಿ ಇನ್ನು ? ಇಷ್ಟು ಕಷ್ಟ ಪಟ್ಟು ಹಗಲುರಾತ್ರಿ ಒದ್ದಾಡಿ 
ಕೆಲಸ ಮಾಡಿದ್ದೀರಿ ಇಲ್ಲಿ. ಆ ಮನೆಯವರು ಏನೇ ಅಂದುಕೊಳ್ಳಲಿ, ನಮ್ಮ 
ಮೈಗೆ ಅಂಟಿಕೊಳ್ಳುವದಿಲ್ಲವಲ್ಲ . ” 

ಇದೇ ಸಮಯದಲ್ಲಿ ಪೂರ್ಣಿಮಾಳಲ್ಲಿ ಮತ್ತೊಮ್ಮೆ ತಾಯ್ತನದ ಲಕ್ಷಣ 
ಗಳು ಕಾಣಿಸಿಕೊಂಡಾಗ ಮತ್ತೆ ಮಕ್ಕಳು ಬೇಡವೆಂದು ಬಹಳ ಜಾಗೃತಿ 
ಯಲ್ಲಿದ್ದ ಸದಾಶಿವ ಗಾಬರಿಗೊಂಡ, “ ಇರುವ ಮೂರು ಮಕ್ಕಳು ಸಾಕು, 
ಡಾಕ್ಟರರ ಹತ್ತಿರ ಹೋಗಿತೆಗೆಯಿಸಿಬಿಡೋಣ” ಎಂದ ಅವಸರಪಡಿಸುತ್ತ , 


೭೧ 


ಅನಿಶ್ಚಯ 

ಆದರೆ ಪೂರ್ಣಿಮಾ ಒಪ್ಪಿಕೊಳ್ಳಲಿಲ್ಲ ಅವನ ಮಾತನ್ನು , ಮಗ ಮತ್ತು 
ಮಗಳು ವರ್ಷದ ಹೆಚ್ಚಿನ ದಿನಗಳೂ ಹಾಸ್ಟೆಲಿನಲ್ಲಿ. ಇಲ್ಲಿರುವ ಇನ್ನೊಬ್ಬ ಮಗ 
ಕೆಲಸಕ್ಕೆ ಬಾರದ ಹೆಡ್ಡ , ಉಷಾ, ಸುಭದ್ರ ಅವಳ ಮನೆಗೆ ಬರುವದನ್ನೇ ನಿಲ್ಲಿಸಿ 
ದ್ದಾರೆ. ತೀರ ಇತ್ತೀಚೆಗೆ ಅವಳಿಗೂ ಸಂಪಿಗೆಬನ ಬೇಸರ ತಂದಿದ್ದು ಸದಾ 
ಮಂಕಳಂತೆ ಇದ್ದಾಳೆ. ಹೀಗಾಗಿ ಈ ಅನಿರೀಕ್ಷಿತವನ್ನು ಸಂಭ್ರಮದಿಂದ 
ಸ್ವಾಗತಿಸಿದಳು. ಇನ್ನೂ ಹತ್ತಾಗಲಿ!' ಎಂದಳು ಅಚ್ಚಮ್ಮ ತಾನೂ ಸಂತೋಷ 
ಪಡುತ್ತ , 


ಆ ವರ್ಷ ಸುಗ್ಗಿ ಬೆಳೆ ಬಹಳ ಚೆನ್ನಾಗಿ ತಲೆ ಎತ್ತಿ ನಿಂತಿತು. ತೆನೆಗಳ 
ಭಾರದಿಂದ ಬಗ್ಗಿ ನಿಂತ ಪೈರನ್ನು ಕಂಡರೆ “ ಆಹ' ಎನ್ನುವ ಉದ್ದಾರ ಎಲ್ಲರ 
ಬಾಯಲ್ಲಿಯೂ ಬತ್ತದ ಹಾಸಿಗೆಯನ್ನು ಹಾಸಿದಂತೆ ಕಾಣುತ್ತಿರುವ 
ಗದ್ದೆಯಲ್ಲಿ ಎಕರೆಗೆ ಎಂಬತ್ತು ಮುಡಿಗಿಂತಲೂ ಹೆಚ್ಚಿಗೆ ದೊರೆಯಬಹುದು ಈ 
ಬಾರಿ . ಸದಾಶಿವನಿಗೇ ಆಶ್ಚರ್ಯ ಬೆಳೆಯನ್ನು ಕಂಡು, ತನ್ನ ದುಡಿಮೆ ಸಾರ್ಥಕ 
ನಾಯಿತೆಂದು ಹರ್ಷವೋ ಹರ್ಷ, ಕೃಷಿ ಇಲಾಖೆಯ ಅಧಿಕಾರಿಗಳು ಬಂದು 
ನೋಡಿದರು ಗದ್ದೆಯನ್ನು ಬೇರೆಯವರನ್ನೂ ಕರೆತಂದು ತೋರಿಸಿದರು. 
ಏನೇನು ಗೊಬ್ಬರ ಎಷ್ಟೆಷ್ಟು ಹಾಕಿದ್ದೀರಿ ಎಂಬ ಪ್ರಶ್ನೆಗಳ ಸುರಿಮಳೆ. ಯಾರೋ 
ಒಬ್ಬರು ಒಂದು ಫಾರ್ಮನ್ನು ತಂದು ತುಂಬಿಸಿ ಬತ್ತ ಕೃಷಿಯ ಸ್ಪರ್ಧೆಗೆ ಅದನ್ನು 
ಕಳುಹಿಸಿಕೊಟ್ಟರು. ಜೀಪು, ಕಾರು, ಮೋಟರ್ ಬೈಕ್ ನಲ್ಲಿ ಅನೇಕಾನೇಕ 
ಹಿರಿಕಿರಿಯ ಅಧಿಕಾರಿಗಳು ಬಂದು ನೋಡಿ ಶ್ಲಾಘಿಸಿದರು. ಜಳ್ಳು ಇಲ್ಲದ 
ಬತ್ತ ಎಕರೆಗೆ ನೂರು ಮುಡಿಯಾದೀತು ಎಂಬ ಎಣಿಕೆ, ನಿರೀಕ್ಷಿಸಿದಂತೆ ಜಯದ 
ಬೆಳೆಗೆ ಜಯವೋ ಜಯ . ಸ್ಪರ್ಧೆಯಲ್ಲಿ ಪ್ರಥಮ ಬಹುಮಾನ! ಎಲ್ಲ ಕಡೆಗೂ 
ಪ್ರಶಂಸೆಯ ಮಾತುಗಳು . ಆಸಕ್ತಿಯಿರುವ ಅನೇಕರು ಗದ್ದೆಯ ಫೋಟೋ 
ತೆಗೆದರು. ಸದಾಶಿವನಿಗೂ ಕೊಟ್ಟರು ಒಂದೆರಡು ಪ್ರತಿಗಳನ್ನು , ಗಂಗಾಧರನೂ 
ಬಂದು ನೋಡಿದ. ಮೆಚ್ಚಿದ. 

“ ನಿನ್ನ ಪರಿಶ್ರಮಕ್ಕಿಂತ ಮಿಗಿಲಾಗಿ ನಿನ್ನಲ್ಲಿ ಯಾವದೋ ಅದೃಷ್ಟವಿದೆ. 
ನೀನು ಮುಟ್ಟಿದ್ದೆಲ್ಲ ಚಿನ್ನವಾಗುತ್ತೆ . ನಮಗೋ ಅದೃಷ್ಟ ಸೊನ್ನೆ” ಎಂದ 


೩ ೨ 


ಅನಿಶ್ಚಯ 
ಮಾತಿಗೆ ನಂಜಿನ ಲೇಪ ಸವರಿತ್ತು . ವಿಶ್ವೇಶ್ವರ ಇತ್ತ ಮುಖ ತಿರುಗಿಸಲಿಲ್ಲ. 
'ಏನ್ಮಹಾ ಎಂದು ಜನ ಹೊಗಳುತ್ತಾರೋ ' ಎಂದ ಅಸೂಯೆಯಲ್ಲಿ, 

ಇನ್ನೇನು ಮೂರು ದಿನಗಳಲ್ಲಿ ಗದ್ದೆಯನ್ನು ಕುಯ್ಯಬೇಕು, ಆಗ 
ಹಠಾತ್ತನೆ ನಡೆಯಬಾರದ ಘಟನೆಯೊಂದು ನಡೆದುಹೋಯಿತು ಅಲ್ಲಿ . ಅದು 
ಸದಾಶಿವನ ಜೀವನದ ಅಡಿಪಾಯವನ್ನೇ ಕದಲಿಸಿಬಿಟ್ಟಿತು. ಆ ರಾತ್ರಿ ಹೀಗಾದೀ 
ತೆಂದು ಯಾರೂ ಊಹಿಸಿರಲೇ ಇಲ್ಲ. ಎಲ್ಲಿಂದಲೋ ಆವರಿಸಿಕೊಂಡು ಬಂದ 
ಅಗ್ನಿಜ್ವಾಲೆ ಅವನ ಚಿನ್ನದಂತಹ ಬೆಳೆಯನ್ನು ಕಬಳಿಸಿ ತೆನೆ ಮತ್ತು ಹುಲ್ಲನ್ನು 
ಪೂರ್ತಿಯಾಗಿ ಸುಟ್ಟು ಭಸ್ಮ ಮಾಡಿದ್ದಲ್ಲದೆ ಬದಿಯ ತೆಂಗಿನ ಸಸಿಗಳೂ , 
ಬೇಲಿಗೂಟಗಳನ್ನೂ ಸುಟ್ಟು ಹಾಕಿದೆ. ತೇವಾಂಶವಿದ್ದ ಭೂಮಿಗೆ ಈ ಭೀಕರ ಅಗ್ನಿ 
ಜ್ವಾಲೆ ಹೊತ್ತಿಕೊಂಡುದಾದರೂ ಹೇಗೆ? ವಿಶಾಲವಾದ ಪೈರಿನಿಂದ ತಲೆ ಎತ್ತಿ 
ನಗುತ್ತಿದ್ದ ಗದ್ದೆ ಕರಟಿ ಕಪ್ಪಾದುದನ್ನು ನೋಡಿದರೆ ನಿನ್ನೆಯ ದಿನ ಇಲ್ಲೊಂದು 
ಕಣ್ಮನ ತುಂಬುವ ಸಮೃದ್ಧ ಬೆಳೆಯ ಗದ್ದೆ ಇತ್ತು ಎನ್ನುವ ನಂಬಿಕೆ 
ಯಾಗದು . 

ಸದಾಶಿವನಿಗೆ ನೋಡಿಯೇ ಎದೆಯೊಡೆಯಿತು. ಕಷ್ಟ ಪಟ್ಟು ಬೆಳೆದ 
ಗದ್ದೆ ಯಾರ ಅಸೂಯೆಗೆ ಬಲಿಯಾಯಿತು? ಗದ್ದೆ ಏರಿಯ ಮೇಲೆ ಕುಳಿತವನ 
ಮನಸ್ಸು ರೋದಿಸಿತು. ಇದಾರ ಕೆಲಸವನ್ನು ವದಕ್ಕೆ ಸಾಕ್ಷಿ ಬೇಡ. ಅವನದೇ 
ಕೆಲಸ. ಹಾಗೆಂದು ಹೋಗಿರೋಷದಿಂದ ಜಗಳವಾಡಲು ಮನಸ್ಸು ಒಪ್ಪಲಿಲ್ಲ . 
ವಿಗ್ರಹದಂತೆ ಮೌನವಾಗಿ ಕುಳಿತು ದಿಟ್ಟಿಸಿದ ಆಗಸವನ್ನು , ಅಚ್ಚನ್ನ 
ಪೂರ್ಣಿಮಾ ಹಾಹಾಕಾರ ಮಾಡಿದರು ಬೂದಿಯಾದ ಆ ಬೆಳೆಯನ್ನು ಕಂಡು. 
ಗಂಗಾಧರ ಸುದ್ದಿ ಕೇಳಿ ಓಡಿಕೊಂಡೇ ಬಂದ. ಕಳೆಗಟ್ಟಿದ ತಮ್ಮನ ಮುಖವನ್ನು 
ಕಂಡು ಅಯ್ಯೋ ಎನಿಸಿತು. ಫಲ ದೊರೆಯುವ ಮೊದಲೇ ಇದಕ್ಕೆ ಬೆಂಕಿ 
ಹಚ್ಚುವಮೂರ್ಖ ಯಾರದು ? 

( ಇವೆಲ್ಲ ಹೇಗಾಯ್ತು ಸದಾಶಿವ ?” ತಮ್ಮನ ಬಳಿ ಕುಳಿತು ಕೇಳಿದಾಗ 
ಅವನ ಕಣ್ಣುಗಳಲ್ಲಿ ಜಿನುಗಿದ ನೀರು, ಅವನ ಮೌನ ಕಂಡು ಕಸಿವಿಸಿಗೊಂಡ 
ಗಂಗಾಧರ ಚಟ್ಟನೆ ಮೇಲೆದ್ದ , “ ಹೀಗೆ ಬೆಂಕಿ ಇಟ್ಟವರ ಮನೆ ಯಾವತ್ತೂ 
ಉದ್ದಾರವಾಗಲಾರದು. ಗದ್ದೆ ಹೀಗೆ ಸುಟ್ಟು ಭಸ್ಮವಾಗಲು ಎಷ್ಟು ಲೀಟರ್ 


ಅನಿಶ್ಚಯ 
ಪೆಟ್ರೋಲು ಸುರಿದಿದ್ದಾರೋ , ಹಾಂ , ಇದು ವಿಶ್ವನದೇ ಕೆಲಸ....ಈಗಲೇ 
ಕೇಳಿಬರೇನೆ. ” 

ಅರ್ಧಗಂಟೆಯ ನಂತರ ಗೌರಿನಿಲಯಕ್ಕೆ ಹಿಂದಿರುಗಿದ ಗಂಗಾಧರ 
ದೂರ್ವಾಸಮುನಿಯಾಗಿದ್ದ . ಇವನು ಹೋಗುವಾಗ ಶ್ಯಾವಿಗೆ ಮೆಲ್ಲುತ್ತ 
ಕುಳಿತಿದ್ದ ವಿಶ್ವೇಶ್ವರ ಏನೂ ಆಗದವನಂತೆ ಗಹಗಹಿಸಿ ನಕ್ಕನಂತೆ, ಹಗೆತನದ 
ಕ್ರೂರ ನಗೆ ಅದು! ಅವನದೇ ಕೆಲಸವೆಂದು ಸಾಕ್ಷಿ ಹೇಳುವ ಕ್ರೂರ ನಗೆ! 
“ ನಿನ್ನ ಬುದ್ದಿ ಗೇನಾಗಿತ್ತು ವಿಶ್ವ ? ಅಂತಹ ಬೆಳೆಗೆ ಬೆಂಕಿಯಿಡುವ ಮನಸ್ಸಾ 
ದರೂ ನಿನಗೇಗೆ ಬಂತು ?” ಎಂದು ಅಬ್ಬರಿಸಿದಾಗ “ ಇನ್ನೂ ನನ್ನ ಕೊಟ್ಟಿಗೆ 
ಯನ್ನು ಕಟ್ಟಿಸಿ ಆಗಲಿಲ್ಲ ಅಣ್ಣಯ್ಯ , ನಾನೆಷ್ಟು ನಷ್ಟ ಕಷ್ಟ ಅನುಭವಿಸಿದ್ದೇನೆ” 
ಎಂದನಂತೆ ವಿಚಿತ್ರವಾಗಿ, 

“ ಪರಿಯಾಲಡ್ಕಕ್ಕೆ ಹೋಗಿ ಈಗಲೇ ಪೋಲೀಸರನ್ನು ಕಂಡು 
ಬರೇನೆ. ” 

ಸದಾಶಿವ ನಿರ್ಲಿಪ್ತನಂತೆ ಗಂಗಾಧರನತ್ತ ತಿರುಗಿದ, “ ವಿಶ್ವಣ್ಣನಿಗೆ ಇದ 
ರಿಂದ ತೃಪ್ತಿ ಸಿಕ್ಕಲ್ಲ ಸಾಕು. ಪೋಲೀಸರಿಗೆ ದೂರುಕೊಡುವದು ಅನಗತ್ಯ . 
ಹತ್ತು ಜನರೆದುರು ನಮ್ಮ ಮನೆತನದ ಮರ್ಯಾದೆ ಹೀನಸ್ಥಿತಿಗಿಳಿಯುವದು 
ಬೇಡ! ” 
- “ ಹೊತ್ತಿ ಭಸ್ಮವಾದ ಗದ್ದೆ ಯ ದಂಡವನ್ನು ಪೊಲೀಸರಿಗೆ ಹೇಳಿ ಅವ 
ನಿಂದ ನಿನಗೆ ಕೊಡಸೇನೆ ಕೊಡದೇ ಹೋದರೆ ತಲೆ ಒಡೀತೇನೆ ಅವನದ್ದು . ” 

ಸದಾಶಿವ ಕ್ಷೀಣವಾಗಿ ನಕ್ಕ “ ವಿಷಯ ನಿಲ್ಲಲಿ ಇಲ್ಲಿಗೇ , ಇಂತಹ ಜಗಳ, 
ವೈಮನಸ್ಸು ನಮ್ಮನನ್ನೊಳಗೆ ಹೆಚ್ಚು ಅಂತ ಈಗ ತಿಳೀತು ನನಗೆ. ನಾನಿಲ್ಲಿಗೆ 
` ಬಂದು ನೆಲೆಸಿ ಕೈ ಸುಟ್ಟುಕೊಂಡೆ... ಯಾಕೋ ಏನೂ ಬೇಡ ಅನ್ನಿಸಿದೆ. ” 

“ ಸಮಾಧಾನ ಮಾಡೋ .” 

“ ಸಮಾಧಾನ ಹೊರಟು ಹೋಗಿದೆ ಅಣ್ಣ . ಹೋಗಲಿಬಿಡು, ನೀನಂತೂ 
ಪೋಲೀಸರಿಗೆ ದೂರುಕೊಡುವದು ಬೇಡ. ಮಾಡಿದ ಕೆಲಸಕ್ಕೆ ಶಿಕ್ಷೆ ಕೊಡು 
ನವರು, ಕೊಡಿಸುವವರು ನಾವಲ್ಲ ...ದೇವರು! ನಮ್ಮ ನಮ್ಮ ಪಾಲಿಗೆ 
ಎಷ್ಟೆಷ್ಟು ಲಭ್ಯವೋ ಅಷ್ಟೇ ಸಿಗುತ್ತೆ . ಅದಕ್ಕಿಂತ ಹೆಚ್ಚೇನೂ ಇಲ್ಲ! ” 

ತಮ್ಮನ ಸಮಾಧಾನದ ನುಡಿಗೆ ನಿಜಕ್ಕೂ ಬೆರಗಾದ ಗಂಗಾಧರ. 


' ೭೪ 


ಅನಿಶ್ಚಯ 
ಅವನ ಗುಣ ಇನ್ನಷ್ಟು ಸ್ಪಷ್ಟವಾಯಿತು ಅವನಿಗೆ. ಅಂದು ಬಹಳ ದಿನಗಳ 
ನಂತರ ಪೂರ್ಣಿಮಾ ತಂದುಕೊಟ್ಟ ಕಾಫಿಯನ್ನು ತಮ್ಮನ ಮನೆಯಲ್ಲಿ ಅವನ 
ಜೊತೆಯಲ್ಲಿ ಕುಳಿತು ಸ್ವೀಕರಿಸಿದ. 


ಈ ಘಟನೆಯ ನಂತರ ಹದಿನೈದು ದಿನಗಳ ತನಕ ಮನೆಯಿಂದ 
ಹೊರಗೆ ಕಾಲಿಡಲಿಲ್ಲ ಸದಾಶಿವ. ದಿನವೆಲ್ಲಾ ಕೋಣೆಯ ಒಳಗೇ ಏನೋ 
ಮಂಕು. ಊಟ ತಿಂಡಿಗೆ ಕುಳಿತಾಗಲೂ ಯೋಚನೆ ಇನ್ನೆಲ್ಲಿಯೋ ಪೂರ್ಣಿಮಾ 
ಮಾತನಾಡಿಸಿದರೆ ಸರಿಯಾದ ಉತ್ತರವಿಲ್ಲ . ಯೋಚನೆಯ ಗಾಲಿ 
ಬೇರೆತ್ತಲೋ ತಿರುಗುತ್ತಿದೆ. ಸಂಪಿಗೆಬನಂದ ಹಾರಿಹಾರಿ ದೂರ ಓಡುತ್ತಿದೆ 
ಅವನ ಕಲ್ಪನೆಯ ಹಕ್ಕಿ . ಇಲ್ಲಿ ಎಲ್ಲವೂ ಹರಟೆಯಾದಂತೆ, ದೊಡ್ಡ ಭಾರ 
ಹೊತ್ತಂತೆ ಅನಿಸುತ್ತಾ ಇದೆ. ತೋಟಗಳಿಗೆ ನೀರು ಹಾಯಿಸುವ ದಿನಗಳು . 
ಆದರೆ ಅವನಿಗಿಲ್ಲ ಅತ್ತ ಲಕ್ಷ , ಕೆಲಸದವರು ಬಂದು 'ಏನು ಮಾಡಬೇಕು ? 
ಎಂದು ಕೇಳಿದಾಗ ಮನಸ್ಸಿಗೆ ತೋಚಿದ್ದ ಕೆಲಸ ಹೇಳಿದ. ಅವರೊಡನೆ 
ಹೋಗಲಿಲ್ಲ. ಮದ್ಯಾಹ್ನ ದಣಿದ ದೇಹದಲ್ಲಿ ಕೆಲಸದವರು ಹಿಂದಿರುಗುವಾಗ 
ಛೇ , ಯಾರ ಮನೆಯ ದುಡಿತವೋ ...ಹೊಟ್ಟೆಪಾಡಿನ ಬದುಕು' ಎಂಬ 
ಕನಿಕರ ಮೂಡುತ್ತದೆ. ತನ್ನ ಗದ್ದೆ ಸುಡಲಿ, ತೋಟ ಅಳಿದು ಹೋಗಲಿ , 
ಅವರಿಗಿಲ್ಲ ಚಿಂತೆ. ತಾನು ಕೆಲಸ ಕೊಡುವ ತನಕ ಇಲ್ಲಿರುತ್ತಾರೆ. ಆಮೇಲೆ 
ಹೊರಟುಹೋಗುತ್ತಾರೆ. 

ದುಡಿಯುವ ಮಗ ಈಗ ಕೌರವನ್ನೂ ಮಾಡದೆ ಹೊರಗೆಯ 
ಹೋಗದೆ ಕುಳಿತಿರುವದನ್ನು ನೋಡಲಾರದೆ ಅಚ್ಚನ್ನು ನಾಲ್ಕು ದಿನ ಎಲ್ಲಿಯಾ 
ದರೂ ತಿರುಗಾಡಿಕೊಂಡು ಬಾ ” ಎಂದಳು. 

ಸದಾಶಿವನೇ ಹಾಲು ಕರೆಯುತ್ತಿದ್ದ ಒಂದು ದೊಡ್ಡ ದನ ಸರಿಯಾಗಿ 
ಹಾಲು ಸುರಿಸದೆ ಮೋಲೆರೋಗಕ್ಕೆ ತುತ್ತಾದಾಗ ಕೆಲಸದವನ ಮೇಲೆ ರೇಗದೆ 
ದನವನ್ನು ಮಾರಿಬಿಡೋಣ” ಎಂದ ಸದಾಶಿವ ನಿರ್ಲಿಪ್ತನಂತೆ. 

ಪೂರ್ಣಿಮಾ ಹೌಹಾರಿಹೋದಳು. ಮೂರು ಸಾವಿರ ರೂಪಾಯಿ ಬೆಲೆ 
ಇಳುವ ದನವನ್ನು ಮೂರುಕಾಸಿಗೆ ಮಾರಬೇಕೆ, ಕೆಚ್ಚಲಿಗೆ ಟ್ಯೂಬ್ ಹಾಕಿ 


೭೫ 


ಅನಿಶ್ಚಯ 
ಬೇಕಾದ ಔಷಧಿ ಮಾಡಿಸಿದರೆ ಗುಣವಾಗುವ ಸುಲಭರೋಗ ಅದು. ಆದರೆ 
ಸದಾಶಿವ ಟ್ಯೂಬ್ ತರಲಿಲ್ಲ, ದನವನ್ನೂ ನೋಡಲಿಲ್ಲ . ಪೂರ್ಣಿಮಾ ತಾನೇ 
ಸುರೇಶನನ್ನು ಕಳುಹಿಸಿ ಔಷಧಿ ತರಿಸಿ ಆರೈಕೆ ಮಾಡಿದಳು . ಆಗಲೂ ಸದಾಶಿವ 
ಪ್ರಶ್ನಿಸಲಿಲ್ಲ ಅವಳನ್ನು , 

“ ಒಂದು ಗದ್ದೆ ಹೊತ್ತಿಹೋಯಿತೆಂದು ದಿನವೆಲ್ಲ ದುಃಖಿಸುತ್ತಾ 
ಇದ್ದರೆ ನಿಮಗೆ ತಾನೇ ಕಷ್ಟ ? ಮರೆತುಬಿಡಿ ಎಲ್ಲಾ ...” 

- “ಪೂರ್ಣಿಮಾ ...” ಆಳವಾಗಿ ಚಿಂತಿಸುತ್ತ ಹೇಳಿದ ಸದಾಶಿವ, 
“ ಮಂಜುನಾಥ ದೊಡ್ಡ ಪಟ್ಟಣದಲ್ಲಿ ಎಷ್ಟು ಹಾಯಾಗಿದ್ದಾನೆ ನೋಡು. 
ಅವನಿಗೆ ಇದ್ಯಾವ ತಾಪತ್ರಯಗಳೂ ಇಲ್ಲ. ನನಗೂ ಈ ಆಸ್ತಿಯನ್ನು ಮಾರಿ 
ಅವನಂತಹ ಹೋಟೆಲು ತೆರೆಯೋಣಎಂದಿನಿಸ್ತಾ ಇದೆ.... ಏನೇಳಿ ? ” 

ಅವನನ್ನೇ ದಿಟ್ಟ ಸಿದಳು ಪೂರ್ಣಿಮಾ, ತಮಾಷೆಗಾಗಿ ಹೇಳುವ ಮಾತಾ 
ಗಿರಲಿಲ್ಲ, ಧೃಡವಾಗಿತ್ತು ಅವನ ಧ್ವನಿ. 

“ ಹಾಗಿದ್ದರೆ ಬೆಳಗಾವಿಯಿಂದ ಇಲ್ಲಿಗ್ಯಾಕೆ ಬಂದುಳಿದು ಇಷ್ಟು ದೊಡ್ಡ 
ಮನೆ ಕಟ್ಟಿಸಿದಿರಿ ? ಇದ್ದ ಹಣವನ್ನೆಲ್ಲ ಮಣ್ಣಿಗೆ ಸುರಿದಾಯ್ತು . ಇನ್ನೂ ಫಲ 
ದೊರೆತು ಹಾಕಿದ ಹಣ ಹಿಂದಕ್ಕೆ ಬಂದಿಲ್ಲ.... ಆಗಲೇ ಮಾರುವ ಯೋಚನೆ! 
ನಿಮಗೇನಾಗಿದೆ ?” ಪೂರ್ಣಿಮಾ ಅವನ ಕೈಯಲ್ಲಿ ತನ್ನ ಕೈ ಇರಿಸುತ್ತ 
ಅಂದಳು ಆತ್ಮೀಯವಾಗಿ, “ ಈಗೇನಾಗಿದೆ ಇಲ್ಲಿ ? ಗದ್ದೆ ಒಂದು ಸುಟ್ಟು ಹೋಯಿ 
ತೆಂದು ನಮ್ಮ ಜೀವನದ ತಿರುವನ್ನು ಬದಲಿಸುವದಲ್ಲ. ಅಂತಹದೆ ಬೆಳೆ ತುಂಬಿದ 
ಇನ್ನೊಂದು ಗದ್ದೆ ಆ ಸ್ಥಳದಲ್ಲಿ ಎದ್ದೇಳಲಿ....ನಿನ್ನ ಅಣ್ಣನ ಕಣ್ಣು ಕುಕ್ಕಲಿ 
.... ಆಗ ನೋಡೋಣ ಮಜಾ....” 
- ಭಲೇ ಎಂದಿತು ಸದಾಶಿವನ ಮನಸ್ಸು . ಎಷ್ಟೋ ದಿನಗಳ ನಂತರ 
ಪೂರ್ಣಿಮಾಳ ಸಂಗಡ ಗದ್ದೆ ,ತೋಟದತ್ತ ತಿರುಗಿಬಂದ. ಅವನಿಲ್ಲದೆ ಉಳಿದಿವೆ 
ಎಷ್ಟೋ ಕೆಲಸಗಳು..ಎಷ್ಟೋ ಹಾಳಾಗಿವೆ. ನೆಟ್ಟ ತೆಂಗಿನ ಸಸಿಗಳಿಗೆ ನೀರು 
ಹಾಕುತ್ತಿರುವದನ್ನು ಕಂಡು ಕಸಿವಿಸಿಗೊಂಡ. ಬ್ಯಾಂಕ್ ನಿಂದ ತಂದು ತಂದು 
ಈ ಭೂಮಿಗೆ ನನ್ನದೆಂಬ ಮಮತೆಯಲ್ಲಿ, ಸ್ವಾರ್ಥದಲ್ಲಿ ಸುರಿದ ಹಣ ಲೆಕ್ಕಕ್ಕೆ 
ಸಿಗುವಂತಿಲ್ಲ. ಏನು ಮಾಡಿದೆನೋ ....ಎತ್ತಹೋಯಿತೋ . 

“ಪೂರ್ಣಿಮಾ, ಇದ್ಯಾವುದೂ ಬೇಡ ಎನ್ನಿಸುತ್ತಿದೆ. ಮಂಜುನಾಥನ 


೭೬ 

ಅನಿಶ್ಚಯ 
ಹಾಗೆ ಹೋಟೆಲ್ ತೆರೆದುಬಿಟ್ಟರೆ ಯಾವ ಕಷ್ಟವೂ ಇಲ್ಲ. ಕೈಕಾಲಿಗೆ ಕೆಸರು 
ಮೆತ್ತದೆ, ಸೆಗಣಿ ಬಳಿದುಕೊಳ್ಳದೆ ಸುಖವಾಗಿರಬಹುದು....” 

“ ಅವನಿಗೇನು ತಾಪತ್ರಯವೇ ಇಲ್ಲ ಅಂದುಕೊಂಡಿರಾ ? ಇನ್ನೊಬ್ಬರಿಗೆ 
ಮಾಡಿ ಬಡಿಸಿ ಎಂಜಲು ತೆಗೆವ ರಗಳೆ ನಮ್ಮ ಶತ್ರುವಿಗೂ ಬೇಡ! ” 

ಸದಾಶಿವನ ನಿರ್ಧಾರ ಬದಲಾಗಲಿಲ್ಲ. ಮಂಜುನಾಥನಿಗೆ ಕಾಗದ ಬರೆ 
ದಾಗ ಪೂರ್ಣಿಮಾ ದುಃಖಿಸಿದಳು . ಬಹಳ ವಿಧವಾಗಿ ಹೇಳಿ ನೋಡಿದಳು . 
ಅಚ್ಚಮ್ಮ ನಿಗೆ ದಿಗಿಲು. ಗಂಗಾಧರ ಹಾಗೂ ವಿಶ್ವೇಶ್ವರನನ್ನು ತೆಗಳುತ್ತ ಅವ 
ನನ್ನು ಹೊಗಳುತ್ತ ಮನಸ್ಸು ಬದಲಾಯಿಸಲು ಮಾಡಿದ ಪ್ರಯತ್ನ ವ್ಯರ್ಥ. 
“ ನನ್ನ ಮಾತಿಗೆ ಯಾರೂ ಎದರು ಹೇಳಬೇಡಿ” ಸದಾಶಿವನ ಕಟ್ಟಪ್ಪಣೆ. 
- ನಾಲ್ಕು ದಿನಗಳಲ್ಲಿ ಬಂದಿತು ಮಂಜುನಾಥನ ಕಾಗದ. ಅವನಂತೂ 
ಅತೀವ ವಿಸ್ಮಯವನ್ನು ವ್ಯಕ್ತಪಡಿಸಿದ್ದ ಕಾಗದದಲ್ಲಿ, ಹೋಟೆಲು ಜೀವನ 
ಮುಳ್ಳಿನ ಹಾಸಿಗೆಯಂತೆ. ಅಷ್ಟು ಒಳ್ಳೆಯ ಆಸ್ತಿಯನ್ನು ಮಾರಿ ಹೋಟೆಲು 
ಇಡುವದು ಮೂರ್ಖತನ. ಇರುವ ಕಡೆ ನೆಮ್ಮದಿಯಾಗಿರು' ಎಂದಿದ್ದ . 
- ಸದಾಶಿವ ತಡಮಾಡದೆ ತಾನೇ , ಹೊರಟು ಬಂದ ಬೆಳಗಾವಿಗೆ. 
ಮಂಜುನಾಥನೊಡನೆ ಚರ್ಚಿಸಿ “ ಈಗ ನಾನು ಹೋಟೆಲು ಎಲ್ಲಿ ಇಡಲಿ ? 
ಅದನ್ನಾದರೂ ತಿಳಿಸು ” ಎಂದಾಗ ಅವನ ಅಚಲ ನಿರ್ಧಾರಕ್ಕೆ ಬೇರೇನೂ 
ಹೇಳಲು ತೋಚಲಿಲ್ಲ ಗೆಳೆಯನಿಗೆ. 

“ ನಿನಗೆ ಬೇಕೆನಿಸಿದಲ್ಲಿ ಹೋಟೆಲು ಇಡು. ಆದರೆ ಆಸ್ತಿಯನ್ನು ಯಾಕೆ 
ಮಾರಿಯಾ? ಅದು ಅಲ್ಲೇ ಇರಲಿ.?” 

“ಊಹೂಂ, ಎರಡು ಕಡೆ ನೋಡುವುದು ನನ್ನಿಂದ ಸಾಧ್ಯವಿಲ್ಲ.” 

ಮಂಜುನಾಥನ ಸಲಹೆಗಳೆಲ್ಲವೂ ತಿರಸ್ಕರಿಸಲ್ಪಟ್ಟಾಗ ಕೊನೆಗೊಮ್ಮೆ 
ಹುಬ್ಬಳ್ಳಿ ರೈಲ್ವೇಸ್ಟೇಶನ್ನ ಹತ್ತಿರ ಅಥವಾ ಅನುಕೂಲವಾದ ಜನರಿರುವ 
ಸ್ಥಳದಲ್ಲಿ ಹೋಟೆಲು ತೆರೆಯುವದೆಂದು ತೀರ್ಮಾನವಾಗಿ ಗೆಳೆಯರಿಬ್ಬರೂ 
ಹುಬ್ಬಳ್ಳಿಗೆ ಬಂದು ಎಲ್ಲಾ ಕಡೆಗೂ ತಿರುಗಿ ನೋಡಿದರು. ಗಿರೀಶ ಓದುತ್ತಿರುವ 
ಇಂಜಿನಿಯರಿಂಗ್ ಕಾಲೇಜಿನವರೆಗೂ ಪಾದಬೆಳೆಸಿದರು. ದೊಡ್ಡದೊಡ್ಡ 
ಉಪಾಹಾರ ಮಂದಿರಗಳೆಲ್ಲ ಆಕರ್ಷಿಸಿದವು ಸದಾಶಿವನನ್ನು ಸರಿಯಾದ ಸ್ಥಳ 
ದೊರಕಿದರೆ ಅತ್ಯುತ್ತಮವಾಗಿ ಹೋಟೆಲು ನಡೆಸಬಲ್ಲೆನೆಂಬ ವಿಶ್ವಾಸ ಅವನಿಗೆ. 


೬೩. 


ಅನಿಶ್ಚಯ 
ದೊಡ್ಡ ಪಟ್ಟಣದಲ್ಲಿ ಹೋಟೆಲು ಇಡುವದೆಂದರೆ ಸಾಮಾನ್ಯದ ಕೆಲಸವೇ ? 
ಸ್ಥಳವೋ ಸರಿಯಾದ ಕಟ್ಟಡವೋ ಸಿಗಬೇಕು. ಎಷ್ಟು ಸಮಯವಾದರೂ 
ಕಾಯಬೇಕು. ಆದರೆ ಸದಾಶಿವನಿಗೆ ಕಾಯುವ ತಾಳ್ಮೆಯಿಲ್ಲ. ಅಷ್ಟು ಅವಸರ .... 

ಮಂಜುನಾಥ ಅವನ ಅವಸರಕ್ಕೆ ನಕ್ಕುಬಿಟ್ಟ , ಆಸ್ತಿ ಮಾರೇನೆ 
ಅಂತ ಒಂದೇ ಹಾಗೆ ಬಡಕೊಳ್ತಾ ಇದ್ದೀಯಲ್ಲ. ಊರಿಗೋಗಿ ಅದನ್ನು 
ಮಾರಲು ಬೇಕಾದ ವ್ಯವಸ್ಥೆ ಮಾಡು. ನಾನು ಇಲ್ಲಿ ನಗರಸಭೆಯವರ ಹತ್ತಿರ 
ಕೇಳಿ ಸ್ಥಳವೋ , ಕಟ್ಟಡವೋ ನೋಡೇನೆ. ಸರಿಯಾದ ಸ್ಥಳ ಸಿಕ್ಕಿದರೆ ನಮಗೆ 
ಬೇಕಾದ ಮಾದರಿಯ ಹೋಟೆಲು ಕಟ್ಟಿಸಬಹುದು. ಮನೆಯಂತಹ ಬಿಲ್ಲಿಂಗ್ 
ಸಿಕ್ಕಿದರೂ ಸರಿಯೆ , ರಿಪೇರಿ ಮಾಡಿಸಿಕೊಳ್ಳಬಹುದು. ಯಾವುದಕ್ಕೂ ಕಾಗದ 
ಬರೀತೇನೆ ನಿನಗೆ. ” 

ಸದಾಶಿವ ಜೇಬಿನಿಂದ ನೂರರ ಎರಡು ನೋಟನ್ನು ತೆಗೆದು ಗೆಳೆಯನ 
ಕೈಯಲ್ಲಿರಿಸಿದ. “ ನಿನ್ನ ತಿರುಗಾಟದ ಖರ್ಚಿಗಾಯ್ತು .” 

ನೋಟು ತೆಗೆದುಕೊಂಡ ಕೈ ಸರನೆ ಸದಾಶಿವನ ಜೇಬಿಗಿಳಿಯಿತು. 
ಹುಬ್ಬು ಮೇಲೇರಿತು. “ ಹಣವನ್ನು ನಾನು ಕಂಡವನಲ್ಲವೇನೋ . ನಿನ್ನ 
ಹತ್ರವೇ ಇರಲಿ, ಬಡ್ಡಿ ಸಮೇತ ಹಿಂದಿನಿಂದ ವಸೂಲು ಮಾಡಿಕೊಳೇನೆ. 
ಆದರೆ ನಿನ್ನ ಚಿನ್ನದಂತಹ ಸಂಪಿಗೆಬನವನ್ನು ಮಾರುವ ಮೊದಲು ಮತ್ತೊಮ್ಮೆ 
ಆಲೋಚನೆ ಮಾಡು.... ಅವಸರ ಬೇಡ....! ” 


( ಅಲ್ಲಿಂದ ಇಲ್ಲಿಗೆ ತೆವಳಿಕೊಂಡು ಬಂದು ಏನು ಯೋಚನೆ ಮಾಡ್ತಾ ಇದ್ದೀರಿ 
.....ನಿನ್ನ ಕರ್ಮ....” ಪೂರ್ಣಿಮಾಳ ಏರುಸ್ವರ ಎಚ್ಚರಿಸಿತು ಸದಾಶಿವನನ್ನು . 
ನೋಡುತ್ತಾನೆ, ಅವನು ಗಾಳಿಬೀಡಿನಲ್ಲಿ ಮನೆಯೆದರಿನ ಬಾವಿಯ ಹತ್ತಿರ 
ಕುಳಿತಿದ್ದಾನೆ. ಪೂರ್ಣಿಮಾ ನೆಲಮಟ್ಟದ ಬಾವಿಯಿಂದ ನೀರನ್ನು ಎಳೆದು 
ಕೊಳ್ಳುತ್ತಾ ಇದ್ದಾಳೆ. ತಾನಾಗಿಯೇ ಕಳೆದುಕೊಂಡ, ತನ್ನಿಂದ ಕೈಬಿಟ್ಟು 
ಹೋದ ಸಂಪಿಗೆಬನದ ಯೋಚನೆ ತಾನೇಕೆ ಮಾಡುತ್ತಿದ್ದೇನೆ? | 

ಆಗಲೇ ಮಧ್ಯಾಹ್ನ ಆಗಿಹೋಯ್ತು, ಅಡಿಗೆ ಆಗಿಲ್ಲ ಇನ್ನೂ ಹಸಿ 
ಸೌದೆ ಉರಿಸಿ ಉರಿಸಿ ಪಡ್ಡ ನಾನು. ಬಸ್ಟವ್ , ಪಂಪ್‌ಸ್ಟವ್ ಎಲ್ಲ ಗಿರೀಶನ 

೧೦ 


೭೮) 

ಅನಿಶ್ಚಯ 
ಮನೆಗೆ ಉಳಿದುಹೋಗಿದೆ. ” ವಟಗುಟ್ಟಿದಳು ಪೂರ್ಣಿಮಾ, 

ಆ ದಿನ ಸುರೇಶನಿಗೆ ವಿಪರೀತ ಜ್ವರ. ಇಷ್ಟು ವರ್ಷಗಳಿಗೂ ಸಣ್ಣ ಸಣ್ಣ 
ಕಾರಣಗಳಿಗೂ ಔಷಧಿ ತಂದು ಅಭ್ಯಾಸವಾಗಿದ್ದರಿಂದ ಗಾಳಿಬೀಡಿಗೆ ಬಂದ 
ಮೇಲೆ ಹತ್ತಿರ ನಾಲ್ಕಾರುಮೈಲುಗಳ ಒಳಗೆ ಸರಿಯಾದ ಡಾಕ್ಟರರು ಇಲ್ಲದಿದ್ದು 
ದರಿಂದ ಮತ್ತಷ್ಟು ರೇಗಿಕೊಂಡಿದ್ದಳು ಪೂರ್ಣಿಮಾ, ಆಯುರ್ವೇದ ತಿಳಿದ 
ವೈದ್ಯರೊಬ್ಬರು ಅಷ್ಟಿಷ್ಟು ಔಷಧಿ ಕೊಡುತ್ತಿರುತ್ತಾರೆ ಸುತ್ತಲಿನವರಿಗೆ, 
ಸದಾಶಿವ ಅವರ ಔಷಧಿಯನ್ನೇ ತಂದುಕೊಟ್ಟ ಮಗನಿಗೆ, ಗಾಳಿಬೀಡನ್ನು 
ಶಪಿಸುತ್ತ ಪೂರ್ಣಿಮಾ ಅದೇಕೋ ಕಣ್ಣೀರು ಹಾಕಿದಳು. ಆಗಾಗ ಮಗನ 
ಮೈ ಮುಟ್ಟಿ ನೋಡಿ ಭೀತಳಾದಳು ತನ್ನಲ್ಲೇ , ಜ್ವರದೊಂದಿಗೆ ಗಂಟಲುನೋವು 
ಬಾಧಿಸುತ್ತಿತ್ತು ಸುರೇಶನನ್ನು , 
ಆ ರಾತ್ರಿ ಜ್ವರ ಮತ್ತು ಗಂಟುನೋವು ಹೆಚ್ಚಿದಾಗ ಸದಾಶಿವ ಮತ್ತೆ 
ಓಡಿದ ಆಯುರ್ವೇದವೈದ್ಯರಲ್ಲಿಗೆ ಗಂಟಲಿಗೆ ಹಚ್ಚಲು ಯಾವದೋ ಬೇರು, 
ಒಂದಷ್ಟು ನೀರು ಔಷಧಿ ತೆಗೆದುಕೊಂಡು ಹಿಂದಿರುಗಿದ. ಆದರೆ ಯಾವದೇ 
ಪರಿಣಾಮ ಬೀರಲಿಲ್ಲ ಆ ಔಷಧಿ. ಉಗುಳು ನುಂಗುವದಕ್ಕೂ ಸಾಧ್ಯವಿಲ್ಲ . 
- ಹೇಗೋ ಬೆಳಗು ಮೂಡಿತು. ಪೂರ್ಣಿಮಾ ಪೂರ್ಣಕಂಗಾಲಾಗಿದ್ದಳು. 
ಹೇಗಾದರೂ ಡಾಕ್ಟರರ ಹತ್ತಿರ ಕರೆದೊಯ್ಯಬೇಕು. ಜ್ವರದ ಹುಡುಗನಿಗೆ 
ಎರಡು ಹೆಜ್ಜೆ ಎತ್ತಿ ಇಡುವದಕ್ಕಾಗುತ್ತಾ ಇಲ್ಲ. ಇನ್ನು ಎರಡು ಮೈಲುಹೊತ್ತು 
ಕೊಂಡು ದೊಡ್ಡ ರಸ್ತೆಗೆ ನಡೆದು ಅಲ್ಲಿಂದ ಬಸ್ಸು ಹಿಡಿದು ಹೊನ್ನಾವರಕ್ಕೆ 
ಹೋಗುವದಂತೂ ಅಸಾಧ್ಯ . ಸುಡುವ ಬಿಸಿಲಿನ ದಿನಗಳು. 

“ ನಾನು ಇಲ್ಲಿಗೇ ಕಕ್ಕೊಂಡು ಬತ್ತೇನೆ ಡಾಕ್ಟರರನ್ನು , ಹೆದರಬೇಡ? 
ಎಂದಂದು ಬೆಳಿಗ್ಗೆಯೇ ಹೊರಟುಬಿಟ್ಟ ಸದಾಶಿವ ಹೊನ್ನಾವರಕ್ಕೆ , ಗಾಳಿ 
ಬೀಡಿನಿಂದ ಇಡಗುಂಜಿಗೆ ಬಂದು ಅಲ್ಲಿಂದ ದೊಡ್ಡ ರಸ್ತೆಗೆ ನಡೆದು ಬಂದರೆ 
ಅವನ ಗ್ರಹಚಾರಕ್ಕೆ ಒಂದೇ ಒಂದು ಬಸ್ಸು , ಕಾರು, ಲಾರಿ ಸಿಗಲಿಲ್ಲ. ಕಾದು . 
ಕಾದು ನಿರಾಶನಾದಾಗ ಮಧ್ಯಾಹ್ನದ ಹೊತ್ತಿಗೆ ಸಿಕ್ಕಿತು ಒಂದು ಬಸ್ಸು . 
ಹೊನ್ನಾವರದಲ್ಲಿ ಡಾಕ್ಟರರ ಶಾಪಿನಲ್ಲಿ ಅರ್ಧಗಂಟೆ ನೊಣ ಕಾದ. 
“ ಹುಡುಗನನ್ನು ಕರೊಂಡು ಬರಬೇಕಿತ್ತು . ನನಗೆ ಅಷ್ಟು ದೂರ ಬರಲು ಸಮಯ 
ವಿಲ್ಲ ” ಎಂದು ಡಾಕ್ಟರರು ಔಷಧಿಯನ್ನು ಮಾತ್ರ ಕೊಟ್ಟರು. 


೬ … 


ಅನಿಶ್ಚಯ 

ಮನೆಗೆ ಹಿಂದಿರುಗಿದಾಗ ಸುರೇಶನ ಪರಿಸ್ಥಿತಿ ಇನ್ನಷ್ಟು ಶೋಚನೀಯ . 
ವಾಗಿದೆ. ಜ್ವರದ ಅಮಲಿನಲ್ಲಿ ಹೊರಳಾಟ. ಗಂಟಲಿನಲ್ಲಿ ಅಸಾಧ್ಯ ನೋವು, 
ಉಗುಳು ನುಂಗುವದಕ್ಕೂ ಆಗುತ್ತಿಲ್ಲ. ಬಾಯಿಯಿಂದ ದುರ್ಗಂಧ, ಕ್ಷಣದಲ್ಲಿ 
ತಿಳಿದುಹೋಯಿತು ಇದು ಡಿಫೀರಿಯಾ ಎಂದು. ಇನ್ನಾದರೂ ಆಸ್ಪತ್ರೆಗೆ 
ಕರೆದುಕೊಂಡು ಹೋದರೆ ಪ್ರಯೋಜನ ಸಿಗಬಹುದು. ಆದರೆ ಇಲ್ಲಿಂದ 
ಹೋಗುವದಾದರೂ ಹೇಗೆ? 

“ ಬೆಳಿಗ್ಗೆ ಹೋದವರು ನಾಳೆ ಬೆಳಿಗ್ಗೆ ಬರಬೇಕಿತ್ತು . ನಿಮ್ಮ ಕೆಲಸ 
ಯಾವಾಗಲೂ ಹೀಗೆ. ” ಅತ್ತು ಅತ್ತು ಸುಸ್ತಾದ ಪೂರ್ಣಿಮಾ ಸದಾಶಿವನ 
ಮುಖದರ್ಶನವಾಗುತ್ತಿದ್ದಂತೆ ಸಹಸ್ರನಾಮಾರ್ಚನೆ ಪ್ರಾರಂಭಿಸಿದಳು. 
ಪ್ರಾಯದ ಹುಡುಗ, ದಡ್ಡನಾದರೇನು, ಹೆಡ್ಡನಾದರೇನು...( ಅಪ್ಪಾ .. ಅಪ್ಪಾ ..?” 
ಕ್ಷೀಣಸ್ವರದಲ್ಲಿ ಕರೆಯುವಾಗ ಇವನ ಎದೆ ಕರಗಿ ನೀರಾಯಿತು. ಮಗನ ತಲೆ 
ಯನ್ನು ತೊಡೆಯ ಮೇಲಿರಿಸಿಕೊಂಡು ತಾನೇ ಹೇಗೋ ಔಷಧಿ ಕುಡಿಸಿದ. 

- “ಗೌಡರ ಮನೆಯಲ್ಲಿ ಎತ್ತಿನಗಾಡಿ ಇದೆ . ಅದರಲ್ಲಿ ಇವನನ್ನು ಮಲಗಿಸಿ 
ಕೊಂಡು ಕಕ್ಕೊಂಡು ಹೋಗೋಣ'' ಒತ್ತಾಯಿಸಿದಳು ಪೂರ್ಣಿಮಾ . 

“ ಗಾಡಿ ಹೊನ್ನಾವರ ತಲುಪುವಾಗ ಮಧ್ಯರಾತ್ರೆಯಾಗುತಲ್ಲ. ಆಗ 
ಡಾಕ್ಟರರು ಎಲ್ಲಿ ಸಿಗ್ತಾರೆ? ಸುರೇಶ ಹುಷಾರಾದರೆ ಇಡುಗುಂಜಿಯ ಮಹಾ 
ಗಣಪತಿಗೆ ಸಹಸ್ರಾಭಿಷೇಕ ಮಾಡಿಸೋಣ. ಹೇಳಿಕೊ ಪೂರ್ಣಿಮಾ.” 

ಅವಳು ಕಣ್ಣ ಕೆಕ್ಕರಿಸಿ ನೋಡಿದಳು ಅವನನ್ನು , “ಸಹಸ್ರಾಭಿಷೇಕ 
ಮಾಡಿಸಬೇಕಾದ್ದು ದೇವರಿಗಲ್ಲ .... ನಿಮಗೆ.. .! ಕಾಡಿನಲ್ಲಿ ಬಂದು ಕುಳಿತು 
ದೇವರೇ ನಮ್ಮನ್ನು ರಕ್ಷಿಸು ಅಂತ ಕೇಳಬೇಕೇ ? ಬುದ್ದಿ ಶೂನ್ಯರು.... ” 
ಆ ರಾತ್ರಿ ಸುರೇಶನ ಸ್ಥಿತಿ ಮತ್ತಷ್ಟು ಚಿಂತಾಜನಕವಾಯಿತು. ಚಿಮಣಿ 
ದೀಪದ ಬೆಳಕಿನಲ್ಲಿ ನೋವಿನಿಂದ ವಿಕಾರಗೊಳ್ಳುತ್ತಿರುವ ಮಗನ ಮುಖ 
ನೋಡಲಾರದೆ ತಾಯಿ ಮುಖಮುಚ್ಚಿಕೊಂಡಳು. ಸದಾಶಿವ ಅಷ್ಟಿಷ್ಟು 
ಉಪಚಾರ ಮಾಡಿದ. ಒಂದುಸಲ ' ಹೋ ' ಎಂದು ನರಳುತ್ತ ತಾಯಿಯ 
ಹಾಸಿಗೆಯ ಮೇಲೆ ಮತ್ತೊಮ್ಮೆ : ಅಪ್ಪಾ ' ಎನ್ನು ತ ತಂದೆಯ ಹಾಸಿಗೆಯಲ್ಲ 
ವಿಲವಿಲ ಒದ್ದಾಡಿದ.... ಡಾಕ್ಟರರು ಕೊಟ್ಟ ಯಾವ ಮಾತ್ರೆಯ ಗಂಟಲಿ 
ನಿಂದ ಕೆಳಗಿಳಿಯಲಿಲ್ಲ. 


ಅಸ್ಪಷ್ಟವಾನ್ನ ಚೆನ್ನಾಗಿ ಸಮ ಅಂತ ಆಸೆಯ 


ಅನಿಶ್ಚಯ 
( ಕೃಪಾನ್ನ ನೋಡಬೇಕು ಅಂತ ಆಸೆಯಾಗಿದೆ. ಕರಸಿಯಾ ಅಪ್ಪಾ . 
ಅಮ್ಮಾ , ಕೃಪಾನ್ನ ಚೆನ್ನಾಗಿನೋಡೊ ... ನಾನಿಲ್ಲದೆ ಬೇಜಾರು ಮಾಡಬೇಡ” 
ಅಸ್ಪಷ್ಟವಾಗಿ ತೊದಲುತ್ತಿದ್ದ ಸುರೇಶನ ನಾಲಿಗೆ ಬಿದ್ದಿತು. ಮತ್ತಷ್ಟು ವಿಕಾರ 
ಗೊಂಡಿತು ಅವನ ಮುಖ . ನಸುಕು ಮೂಡಿದಾಗ ಸದಾಶಿವನ ತೊಡೆಯ 
ಮೇಲೆ ಮಲಗಿತ್ತು ಅವನ ತಣ್ಣಗಾದ ದೇಹ. 

- ಸುದ್ದಿ ತಿಳಿದ ನೆರೆಯ ಬಾಹ್ಮಣರು, ಗೌಡರ ಮನೆಯವರು ಧಾವಿಸಿ 
ಬಂದು ದಂಪತಿಗಳ ದುಃಖದಲ್ಲಿ , ಮುಂದಿನ ಕೆಲಸದಲ್ಲಿ ಸಹಭಾಗಿಯಾದರು. 
ಆರು ತಿಂಗಳ ಹಿಂದೆ ಇದೇ ಸ್ಥಳದಲ್ಲಿ ಮೃತಳಾಗಿದ್ದಳು ಅಚ್ಚಮ್ಮ , ಈಗ 
ಇವನು! ಯಾರೋ ಮುಂಬಯಿಯಲ್ಲಿದ್ದ ಗಿರೀಶನಿಗೆ ಟೆಲಿಗ್ರಾಂ ಕೊಟ್ಟರು. 

ಗಿರೀಶ ಮುಂಬಯಿಯಿಂದ ವಿಮಾನದಲ್ಲಿ ಬೆಳಗಾವಿಗೆ ಬಂದು ಅಲ್ಲಿಂದ 
ಬಸ್ಸು ಹಿಡಿದು ಇಡುಗಂಜಿಯ ಗಾಳಿಬೀಡಿಗೆ ಬರುವಾಗ ಆಗಲೇ ಕಳೆದಿದ್ದವು 
ಮೂರು ದಿನಗಳು. ಹಿರಿಮಗನನ್ನು ನೋಡಿದಾಕ್ಷಣ ಮರುಕಳಿಸಿತು 
ಪೂರ್ಣಿಮಳ ದುಃಖ . “ ಸರಿಯಾದ ಡಾಕ್ಟರರ ಔಷಧಿ, ಚಿಕಿತ್ಸೆಯಿಲ್ಲದೆ 
ನಾವಾಗಿಯೇ ಸುರೇಶನನ್ನು ಕಳೆದುಕೊಂಡೆವು ಗಿರೀ ....” 

ಗಿರೀಶ ತಾಯಿಯತ್ತ ನೋಡಿದ. ಮೈಯಲ್ಲಿ ಬಹಳಷ್ಟು ಇಳಿದು 
ಹೋಗಿದ್ದಾಳೆ. ತಂದೆಯ ಮೊದಲಿಗಿಂತ ವೃದ್ದರಾಗಿದ್ದಾರೆ. ಅಗಲಿದ ತಮ್ಮನಿ 
ಗಾಗಿ ಕಣ್ಣೀರ ತರ್ಪಣ ಕೊಟ್ಟು ಇಬ್ಬರನ್ನೂ ಸಮಾಧಾನಪಡಿಸಿದ. 
ಅವನಿಲ್ಲದೆ ಅಪ್ಪ ಅಮ್ಮ ಇಬ್ಬರೇ ಹೇಗಿರುತ್ತಾರೆ ಇಲ್ಲಿ ? ಒಂದೇ ದಿನ 
ಅಲ್ಲುಳಿದು ಹಿಂದಿರುಗುವಾಗ, “ ಅಪ್ಪಾ , ನೀವಿಬ್ಬರು ಮುಂಬಯಿಗೆ ಯಾಕೆ 
ಒರಬಾರದು ? ಹೇಗೂ ನನ್ನ ಮನೆಯಿದೆ. ನಿಮ್ಮ ಸೊಸೆ ಇದ್ದಾಳೆ. ನಿಮಗಿಬ್ಬ 
ರಿಗೂ ಇಲ್ಲಿಗಿಂತ ಸುಖವಾಗಿರಬಹುದು. ಗಾಳಿಬೀಡನ್ನು ಮಾರಿಬಿಡು....” 
ಕೇಳಿದ ಕಳಕಳಿಯಲ್ಲಿ. 

( ಕಷ್ಟ ಎಲ್ಲರಿಗೂ ಬರುವಂತಹದು. ಇಲ್ಲೇ ಇದ್ದೇವೆ ಬಿಡು. ” 

“ ಹಾಲ .... ಹಾಂ ಇರೋಣ'' ಬಾಣದಂತೆ ಬಂದಿತು ಮಾತು, 
( ಈಗಾಗಲೆ ಇಬ್ಬರ ಹೆಣ - ಬಿದ್ದಿತು ಈ ಮನೆಯಲ್ಲಿ, ಇನ್ನು ನನ್ನ ಹೆಣ 
ತೆಗೆದೋಲೆ ಹೊರಡಿ ಇಲ್ಲಿಂದ. ” 

ಗಿರೀಶ ತತ್ಕ್ಷಣ ತಾಯಿಯ ಬಾಯಿ ಮುಚ್ಚಿದ. “ ಇನ್ನೇನು, ಗಿರೀ 


ಅ ನಿಶ್ಚಯ 
ಸುತ್ತಲಿನ ಜನರೆಲ್ಲ ಈ ಸ್ಥಳ ಏನೂ ಚೆನ್ನಾಗಿಲ್ಲವೆಂದು ಆಡಿಕೊಳ್ತಾ ಇದ್ದಾರೆ. 
ಸ್ಥಳದ ದೋಷವಂತೆ. ಇಲ್ಲಿಗೆ ಬಂದ ಎರಡು ವರ್ಷಗಳಲ್ಲಿ ಅನುಭವಿಸಿದ ಕಷ್ಟ 
ಸಾಕೋ ಸಾಕು. ಒಂದಿನವೂ ಸುಖವಿಲ್ಲ. ” 

( ಅಪ್ಪ ಇಲ್ಲಿರಲಿ . ನೀನು ಹೊರಡು , ನಾಲ್ಕು ದಿನ ಮನಸ್ಸಿಗೆ ಸಮಾಧಾನ 
ನಾಗತ್ತೆ ” 

ಸದಾಶಿವ ಆತಂಕದಿಂದ ನೋಡಿದ ಹೆಂಡತಿಯನ್ನು . ಅವಳಿಗೆ ಆ ಗಳಿಗೆ 
ಯಲ್ಲಿ ಇಲ್ಲಿಂದ ಹೊರಟುಹೋಗುವ ಮನಸ್ಸಾಗಿ ' ಹೂಂ ' ಎಂದಳು . ಆದರೆ 
ಮರುಕ್ಷಣದಲ್ಲಿ ತಲೆಯಲ್ಲಾಡಿಸಿ “ನೀನು ಹೋಗು ಗಿರಿ , ನಾನು ಬರಲಾರೆ. 
ಇಂತಹ ವಿವೇಕಶೂನ್ಯ ಗಂಡನನ್ನು ಬಿಟ್ಟಿರುವದು ಸಾಧ್ಯವಿಲ್ಲ ನನ್ನಿಂದ ? 
ಎಂದು ಬಿಕ್ಕಳಿಸಿದಳು ಜೋರಾಗಿ 

ಸುರೇಶನಿಲ್ಲದೆ ಬಿಕೋ ಎನ್ನು ತ್ರಿಗುವ ಮನೆಯಲ್ಲಿ ರಾತ್ರಿ ಹಗಲು 
ಇರುವದೇ ಕಷ್ಟವೆನಿಸಿತು, ಅಸಹ್ಯವೆನಿಸಿತು ಪೂರ್ಣಿಮಳಿಗೆ, ಸದಾಶಿವ ಕೊಡ 
ಪಾನಗಳಲ್ಲಿ ನೀರು ಹೊತ್ತು ಹೊತ್ತು ತೆಂಗಿನ ಮರಗಳಿಗೆ ಹಾಕುವದನ್ನು 
ಕಂಡಾಗ ಭುಗಿಲ್ಲನೆ ಹೊತ್ತಿಕೊಳ್ಳುತ್ತದೆ ಅವಳ ಕೋಪ. ಅವನ ಆಯಾಸ 
ಗೊಂಡ ಮುಖ ನೋಡಿದರೇ ತಾತ್ಸಾರ. ಹಿಂದೆ ಅವನ ಸುಖ ದುಃಖವನ 
ವಿಚಾರಿಸುತ್ತೆ ಅತ್ಯಂತ ಪ್ರೀತಿಯಿಂದ, ಆತ್ಮೀಯತೆಯಿಂದ ನೋಡಿ 
ಕೊಳ್ಳುತ್ತಿದ್ದವಳಿಗೆ ಈಗ ಅದೆಲ್ಲ ಬತ್ತಿಹೋದಂತಿದೆ ಅವನ ಇರುವಿಕೆ . ಅವನ 
ನೆರಳು ಅವನ ಮಾತಿಗೆ ಸಿಡಿದೇಳುತ್ತಾಳೆ, ನಿಂತರೆ ಕುಳಿತರೆ ಕಾಣುವದು 
ಅವನಲ್ಲಿ ತಪ್ಪು , ತನ್ನಂತೆ ಮಗನ ಅಗಲಿಕೆಯಿಂದ ಮೌನವಾಗಿ ಕಣ್ಣೀರಿಡು 
ತಿದ್ದಾನೆಂದು ಗಮನಕ್ಕೆ ಬಂದರೂ ಲಕ್ಷಕ್ಕೆ ತಂದುಕೊಳ್ಳಲಿಲ್ಲ . 

“ ನಾವಿಬ್ಬರೇ ಹೇಗಿರೋಣ ಇಲ್ಲಿ ? ಯಾರಿಗಾಗಿ ಇರೋಣ? ” ಅದೊಂದು 
ದಿನ ಪೂರ್ಣಿಮಾ ಹೇಳಿದಾಗ ಸದಾಶಿವ ಅವಳನ್ನೇ ದಿಟ್ಟಿಸಿನೋಡಿದ. ಇವಳು 
ಇಷ್ಟು ದುಃಖಿಸುವದಕ್ಕಾಗಿ ತಾನಿಲ್ಲಿಗೆ ಬಂದು ಆಸ್ತಿ ಮಾಡಿದ್ದೆ ? ಮಂದ 
ಬುದ್ದಿಯ ಸುರೇಶನ ಭವಿಷ್ಯವನ್ನು ಯೋಚಿಸಿ , ಜನಸಂಚಾರವಿಲ್ಲದ ಸ್ಥಳದಲ್ಲಿ 
ಸ್ವತಂತ್ರವಾಗಿರುವ ಕಲ್ಪನೆಯಲ್ಲಿ ತಾನಿಲ್ಲಿಗೆ ಬಂದೆನೇ ? ಮಣ್ಣಿನ ವ್ಯಾಮೋಹ 
ತನಗೇಕೆ ಬಂದಿತೋ .... ಅವಳ ತಲೆ ನೇವರಿಸಿದ. 

“ಭೂಮಿಗೆ ಹುಟ್ಟಿ ಬರುವಾಗ ನಾವು ಒಬ್ಬರೇ ಬಂದೆವು. ಹಿಂದಿರುಗಿ 


೮೨ 


ಅನಿಶ್ಚಯ 


ಹೋಗುವಾಗಲೂ ಒಬ್ಬರೇ ಹೋಗುವವರು ಯಾಕೆ ಈ ದುಃಖ ?” 

ಸರನೆ ಸಿಡಿದೆದ್ದಳು ಪೂರ್ಣಿಮಾ . “ ನಿಮ್ಮ ಒಣ ವೇದಾಂತ ಬೇಕಿಲ್ಲ. 
ನನಗೆ, ಸನ್ಯಾಸಿಯಾಗಿ ಇರಿ ಈ ಗಾಳಿಬೀಡಿನಲ್ಲಿ, ನಾನು ಗಿರೀಶನ ಮನೆಗೆ 
ಹೊರಟುಹೋಗೇನೆ. ” 

ಅವಳು ಎದ್ದು ಹೊರಟಾಗ ತಡೆದ ಸದಾಶಿವ , “ನನ್ನಿಂದ ಇನ್ನೊಬ್ಬರಿಗೆ 
ಹಿಂಸೆಯಾಗಬಾರದು. ನಿನಗಿಷ್ಟವಿದ್ದರೆ ಹೋಗು!” 


ಅಂಗಿಯಿಂದ ಗಾಳಿ ಹಾಕಿಕೊಳ್ಳುತ್ತ ನಿಟ್ಟುಸಿರು ತೆಗೆದ ಸದಾಶಿವ ಮಣ್ಣಿನ 
ಗೋಡೆಯತ್ತ ನೋಡಿದ. ಎರಡು ಬಿಳಿ ಹಲ್ಲಿಗಳು....! ಓ ಅಂದು ಇಂತಹದೇ 
ಹಲ್ಲಿಯಿಂದಲ್ಲವೇ ಅವನ ಭವ್ಯ ಹೋಟೆಲಿನಲ್ಲಿ ಗಲಾಟೆಯಾದದ್ದು.....? 
ಹೌದು, ಅಂದು ಹುಬ್ಬಳ್ಳಿಯಲ್ಲಿ ಅವನು ಹೋಟೆಲು ತೆರೆಯಲು ಮಂಜುನಾಥ 
ಮಾಡಿದ ಸಹಾಯ ಅಷ್ಟಿಷ್ಟಲ್ಲ. 

ಸದಾಶಿವ ಸರಿಯಾದ ಸಂಪಿಗೆಬನದ ಆಸ್ತಿಯನ್ನು ಮಾರುವ 
ಏರ್ಪಾಟಿನಲ್ಲಿದ್ದಾಗಲೇ ಮನೆಯಲ್ಲಿ ಕೃಪಾಳ ಜನನ. ಮುಂದೆ ಮೂರುತಿಂಗಳಲ್ಲಿ 
ಮಂಜುನಾಥನ ಸತತ ಪ್ರಯತ್ನದಿಂದ ಜನಸಂಚಾರವಿರುವ, ಮೂರು ರಸ್ತೆ 
ಕೂಡುವ ಸಿದ್ದೇಶ್ವರ ರಸ್ತೆಯ ಬದಿಯಲ್ಲಿ ಎರಡಂತಸ್ತಿನ ಹೋಟೆಲ್‌ಗೆ 
ಅನುಕೂಲವಾಗುವಂತಹ ಸುತ್ತಲೂ ಕಂಪೌಂಡ್ ಇರುವ ಮನೆಯೊಂದು 
ದೊರೆಯಿತು. ಎಂಬತ್ತೈದು ಸಾವಿರ ನಗದು ಬೆಲೆ. ಸುಣ್ಣ ಬಣ್ಣ ಬೇಕಾದ 
ರಿಪೇರಿ, ಕುರ್ಚಿಮೇಜುಗಳ ವ್ಯವಸ್ಥೆ , ಟತಿಂಡಿಗಳಿಗಾಗಿ ಏರ್ಪಾಟು, ಕೆಲಸ 
ದವರ ನೇಮಕ ಎಲ್ಲಾ ಮಂಜುನಾಥನ ಹೊಣೆ. 

ಸದಾಶಿವ ಆಸ್ಕಿ ಮನೆ ಎಲ್ಲವೂ ಸೇರಿ ಇದೇ ಸಮಯದಲ್ಲಿ ಮಾರಾಟ 
ವಾಯಿತು ಕೇವಲ ಎಪ್ಪತ್ತೆರಡು ಸಾವಿರಕ್ಕೆ , ಖರೀದಿ ಮಾಡಿದ ಶ್ರೀಧರ 
ಶಣ್ಣೆಗೆ ಅದೂ ಹೆಚ್ಚಾಯಿತೆಂದು ಅಸಮಾಧಾನ. ಹಳ್ಳಿಯಲ್ಲಿ ಬೆಳೆಬರುವ 
ತೋಟಗಳಿಗೆ ಬೆಲೆ ಇಟ್ಟ ಸಸಿಗಳಿಗಲ್ಲ . ಕಟ್ಟಿದ ಭವ್ಯ ಬಂಗಲೆಗಳಿಗಲ್ಲ ; 
ಪೂರ್ಣಿಮಾ ದಿಕ್ಕುತೋಚದವಳಂತೆ ಆಸ್ತಿಯ ವಿಲೇವಾರಿ ಆಗುವ ಮುನ್ನ 
ಗಿರೀಶನಿಗೆ ಕಾಗದ ಬರೆದಳು. ಅವನಿಂದ ಬಂದ ಉತ್ತರದಿಂದ ದಿಗ್ಯಾ೦ತಿ. 


ಅನಿಶ್ಚಯ 


- ( ಅಪ್ಪನ ತರುವಾಯ ನಾನಂತೂ ಹಳ್ಳಿಗೆ ಬಂದು ಇರುವವನಲ್ಲ. ಅಪ್ಪ 
ಅದನ್ನು ಮಾರಲಿ ಬಿಡಲಿ, ನನಗದರ ಚಿಂತೆಯಿಲ್ಲ. ಆದರೆ ಹೋಟೆಲು ತೆರೆ 
ಯುವ ಕೆಲಸ ಮಾತ್ರ ಬೇಡ! ” ಎಚ್ಚರಿಸಿದ್ದ ಇಂಜಿನಿಯರಿಂಗ್ ಕಲಿಯುವ 
ಮಗ. 

( ಇನ್ನೊಮ್ಮೆ ಯೋಚೆ ಮಾಡಿ ನೋಡಿ” ಬೇಡಿಕೊಂಡಳು ಗಂಡನನ್ನು , 
“ಗಿರೀಶನಿಗೆ ಬೇಡದೇ ಇದ್ದರೆ ನಮ್ಮ ಸುರೇಶನಾದರೂ ಇದನ್ನು ನೋಡಿ 
ಕೊಳ್ತಾನೆ. ” 

- ಅಚ್ಚಮ್ಮನಿಗೆ ಅನಿರೀಕ್ಷಿತ ಆಘಾತ. ಗಂಗಾಧರ , ವಿಶ್ವೇಶ್ವರನಿಗೆ ನಂಬಲು 
ಸಾಧ್ಯವಾಗಲಿಲ್ಲ. ತಮ್ಮನ್ನು ಕೇಳದೆ, ತಮಗೆ ತಿಳಿಸದೆ ಗುಟ್ಟಾಗಿ ಯಾವನೋ 
ಒಬ್ಬ ಕೊಂಕಣಿಗೆ ಮಾರಿಬಿಟ್ಟನಲ್ಲ ಎಂಬ ದುಃಖ . ಅವನು ಹೋಟೆಲು 
ಮಾಣಿಯಾಗಲಿ , ಯಜಮಾನನಾಗಲಿ ಅದರ ಚಿಂತೆ ಅವರಿಗಿಲ್ಲ . ಅವರಿಗೆ 
ಬೇಕಾದದ್ದು ಅವನ ಭೂಮಿ. ತನ್ನ ತಂದೆಮಾಡಿದ ಸಂಪಿಗೆಬನದ ಒಂದು 
ಭಾಗ ! ಆದರೆ ಲಕ್ಷರೂಪಾಯಿ ಕೊಟ್ಟಿದ್ದರೂ ತಾನು ಬೆವರು ಸುರಿಸಿದ ತನ್ನ 
ಪಾಲನ್ನು ಅಣ್ಣಂದಿರಿಗೆ ಕೊಡಲಾರೆ ಎನ್ನುವ ಹುಚ್ಛ ಹಠ ಸದಾಶಿವನಿಗೆ 
ಮೂರನೇಯವನು ತಿಂದುಕೊಳ್ಳಲಿ! 
* ಅಚ್ಚಮ್ಮ ಮಗನ ವಿರುದ್ದವಾದಳು . ಈ ಸ್ಥಳದಲ್ಲಿ ತೋಟಗಳನ್ನಿಡು 
ವಾಗ ಅವಳೂ ಅವಳ ಗಂಡನೂ ಅದೆಷ್ಟು ಕಷ್ಟ ಪಟ್ಟಿದ್ದ ರಲ್ಲ. ಇನ್ನೂ ಅವಳಿಗೆ 
ಮರೆತಿಲ್ಲ ಆ ದಿನಗಳು. ಕೇವಲ ಅಡಿಗೆ ವೃತ್ತಿಯಲ್ಲಿದ್ದ ಅವಳ ಗಂಡ ಇಲ್ಲಿ 
ಭೂವಿ) ತೆಗೆದುಕೊಂಡಾಗ ಸುತ್ತಲೂ ಬರಿಯ ಕಾಡುಗಳು , ಸ್ವಂತ ಕೈಗಳಿಂದ 
ಅಗೆದು ಅಡಿಕೆ ತೋಟಗಳನ್ನು ಇಟ್ಟಿದ್ದು, ತಲೆಯ ಮೇಲೆ ನೀರುಹೊತ್ತು 
ಗಿಡಗಳಿಗೆ ಹಾಕಿದ್ದು .... ಇವನಿಗೋ ಮಣ್ಣಿನ ಬೆಲೆಯೇ ತಿಳಿಯದು.... 

- ( ಅವನಿಗೆ ಬುದ್ದಿಯಿಲ್ಲವೆಂದು ನೀನಾದರೂ ಹೇಳಬಾರದಿತ್ತೇ ? ಮಣ್ಣಿ 
ನಲ್ಲಿ ಚಿನ್ನ ತೆಗೆವ ಭೂಮಿ ಸಂಪಿಗೆಬನ! ನೀನೋ ಪಟ್ಟಣದವಳು . ಹಳ್ಳಿ 
ಬೇಸರವಾಗಿ ಮಾರಿ ಹೋಗೋಣ ಎಂದಿರಬೇಕು” ಛೀಮಾರಿ ಹಾಕಿದಳು 
ಸೊಸೆಗೆ. 

- ಪೂರ್ಣಿಮಾಳ ಮನಸ್ಸು ಖೇದಗೊಂಡಿತ್ತು ಸದಾಶಿವನ ದುಡುಕು ಬುದ್ದಿ 
ಯಿಂದ, ಗಂಗಾಧರ, ವಿಶ್ವೇಶ್ವರನ ಗುಣನಡತೆಗಳನ್ನು ಅವನೆಷ್ಟು ಬಾರಿ 


ಅನಿಶ್ಚಯ 
ಹೊಗಳಿದ್ದ ಅವಳೆದುರು. ಅವಳೂ ಅಪಾರ ವಿಶ್ವಾಸವನ್ನಿರಿಸಿದ್ದಳು ಅವರಲ್ಲಿ . 
ಆದರೆ ವರ್ಷಗಳು ಸಂದಂತೆ ಸಮೀಪವರ್ತಿಗಳಾದ ಭಾವಂದಿರಲ್ಲಿ ಹೊಗೆ 
ಯಾಡುವ ದಾಯಾದಿ ಮತ್ಸರ, ಅಕ್ಕಂದಿರಲ್ಲಿರುವ ಅಸೂಯೆ, ನಂಜಿನ ನುಡಿ 
ಗಳಿಂದ ಮನನೊಂದರೂ ಇಂತಹ ಸ್ಥಳದಿಂದ ದೂರ ಹೋಗುವ ಇಚ್ಛೆಯನ್ನು 
ವ್ಯಕ್ತಪಡಿಸಿದವಳಲ್ಲ. ಸಂಪಿಗೆಬನ ಬೇಸರ ತಂದಿರಲಿಲ್ಲ ಅವಳಿಗೆ 

ಭೂಮಿಯನ್ನು ಶೆಣೈ ಅವರಿಂದ ಹಿಂದಕ್ಕೆ ತೆಗೆದುಕೋ , ಫಲ 
ಬರುವ ಮೊದಲೇ ಮಾರುವಷ್ಟು ಮೂರ್ಖನಾಗಬಾರದು. ಗಂಗಾಧರ ಅದನ್ನು 
ನೋಡಿಕೊಳ್ತಾನೆ” ಆಗ್ರಹಪಡಿಸಿದಳು ಅಚ್ಚಮ್ಮ , 

“ಎಗ್ರಿಮೆಂಟ್ ಆಗಿ ಅವರ ಸ್ವಾಧೀನವಾದ ಸೊತ್ತನ್ನು ಇನ್ನು ಕೇಳಿ 
ಪಡೆಯುವ ಹಕ್ಕು ನಮಗಿಲ್ಲ ” ಎಂದ ಸದಾಶಿವ ನಿಶ್ಚಿಂತೆಯಲ್ಲಿ. . 

ತನ್ನ ಭೂಮಿ , ತಾನು ಹುಟ್ಟಿದ ಸ್ಥಳ, ತಾನು ಕೈಯಾರೆ ನೆಟ್ಟು 
ಬೆಳೆಸಿದ ಸಸಿಗಳು....ಎನ್ನುತ್ತ ಅದೆಷ್ಟು ಸಂತೋಷಪಟ್ಟಿದ್ದ ಸದಾಶಿವ, ಅವನ 
ಕೈಗಳು ಮಣ್ಣಿನಲ್ಲಿ ಕೃಷಿ ಮಾಡಲು ಅದೆಷ್ಟು ಸಂಭ್ರಮಪಟ್ಟಿಲ್ಲ. ಮನಸ್ಸು 
ತನ್ನ ಭೂಮಿಯಲ್ಲಿ ಹಸಿರು ಕಾಣಲು ಅದೆಷ್ಟು ಆತುರಗೊಂಡಿಲ್ಲ. ಇಲ್ಲಿಯ 
ನೆಲ , ಜಲ, ಮಣ್ಣಿನ, ಹೂವಿನ ಪರಿಮಳ, ಕಾಡು, ಹಕ್ಕಿಗಳು.... ಬೆಳಗಿನ 
ನೇಸರಿನ ಪ್ರಥಮ ದರ್ಶನ ಎಲ್ಲವೂ ಅವನಿಗೆ ಅದೆಷ್ಟು ಸ್ಫೂರ್ತಿಕೊಟ್ಟಿಲ್ಲ.... 
ಆದರೆ ಹಠಾತ್ತನೆ ಅವನಲ್ಲಿ ಯಾಕೆ ಬದಲಾವಣೆಯಾಯಿತೋ .... ಅವನಿಗೆ 
ಇಲ್ಲಿರುವದೂ ಬೇಡವೆಂದೆನಿಸಿ ಕೈಯಲ್ಲಿ ಹಣ, ಮೈಯಲ್ಲಿ ಶಕ್ತಿಯಿದ್ದರೆ 
ಇಂತಹ ಇನ್ನೆಷ್ಟೋ ಆಸ್ತಿಗಳನ್ನು ಮಾದಬಹುದು' ಎಂದುಕೊಂಡ ನಿಶ್ಚಿಂತೆ 
ಯಲ್ಲಿ ತಾನು ಸಾಕಿದ ದನಗಳನ್ನು ಕೇಳಿದ ಬೆಲೆಗೆ ಮಾರಿದ. ಮನೆಯ ಸೊತ್ತು 
ಗಳೂ ಬೇಡದ ಅನೇಕ ವಸ್ತುಗಳೂ ಮಾರಾಟವಾದವು. ಅಚ್ಚಮ್ಮ ಹಣೆ 
ಹಣೆ ಜಜ್ಜಿ ಕೊಂಡಳು . 

ಹುಬ್ಬಳ್ಳಿಗೆ ಹೊರಡುವ ಮುನ್ನ ಮನೆಯ ಸಾಮಾನುಗಳನ್ನೆಲ್ಲ ಲಾರಿ 
ಯಲ್ಲಿ ತುಂಬಿಸಿ ಮುಂಚಿತವಾಗಿ ಕಳುಹಿಸಿಕೊಟ್ಟ. ಮಂಜುನಾಥ ಅವನ್ನೆಲ್ಲ 
ತತ್ಕಾಲಕ್ಕೆ ಹೋಟೆಲಿನ ಹಿಂಬದಿಯ ಕೋಣೆಯಲ್ಲಿ ರಾಶಿ ಹಾಕಿಟ್ಟು 
ಸದಾಶಿವನಿಗೆ ವಾಸಕ್ಕೆ ಯೋಗ್ಯವಾದ ಮನೆಯೊಂದನ್ನು ನೋಡಿಟ್ಟು ಅವನು 
ಬರುವ ಮೊದಲೇ ಬೇಕಾದ ಏರ್ಪಾಟು ಮಾಡಿ ತನ್ನಿಂದಾದ ಉಪಕಾರ 


೮ ೨ 


ಅನಿಶ್ಚಯ 
ಮಾಡಿದ. ಪೂರ್ಣಿಮಾಗೆ ತನ್ನದೆಂಬ ಮಮತೆ ಬೆಳೆದುಕೊಂಡಿದ್ದ ಗೌರಿ 
ನಿಲಯ ' ಸಂಪಿಗೆಬನವನ್ನು ತೊರೆದು ಹೋಗುವದು ಬಹಳ ಕಷ್ಟವೆಂದೆನಿಸಿ 
ಬೀಳ್ಕೊಡಲು ಬಂದ ಅಚ್ಚಮ್ಮನ ಕಾಲಿಗೆರಗಿದವಳು ಅವಳತ್ತ ನೋಡದೆ 
ತಿರುಗಿಸಿ ಕೊಂಡಳು ಮುಖವನ್ನು , ನಗುಮುಖದಿಂದ ಹೊರಟ ಸದಾಶಿವನ 
ಕೈ ಕುಲುಕಿ ಹೊಸ ಯಜಮಾನ ಶ್ರೀಧರ ಶೆಣೈ ( ಈ ಕಡೆ ಬಂದಾಗ ಇಲ್ಲಿಗೆ 
ಬಂದು ಹೋಗಿ” ಎಂದರು . 

ಕೊನೆಯ ಬಾರಿ ಸಂಪಿಗೆಬನಕ್ಕೆ ಮನದಲ್ಲಿಯೇ ನಮಿಸಿ ತನ್ನ ಬೆವರಿ 
ನಿಂದ ತೊಯ್ದು ಹಸಿರಾದ ಸ್ಥಳವನ್ನು ಕಣ್ಣುಂಬ ನೋಡಿದಾಗ.... ಆಗ 
ಸದಾಶಿವನಿಗೇಕೊ ಅತೀವ ವೇದನೆಯೆನಿಸಿ 'ನಾನು ನಿಜವಾಗಿಯೂ ದುಡುಕಿ 
ದೆನೆ?' ಎಂದುಕೊಂಡ. 


(ಕೃಪಾ ಊಟ ಮತ್ತು ಉಪಾಹಾರ ಮಂದಿರ' ವು ಮುಂದೆ ಆರು ತಿಂಗಳಲ್ಲಿ 
ಜನಕ್ಸಪೆ, ಲಕ್ಷ್ಮಿ ಕೃಪೆಗೆ ಪಾತ್ರವಾಯಿತು. ಸದಾಶಿವ ನಿರೀಕ್ಷಿಸಿದಂತೆ 
ಹೋಟೆಲಿನಲ್ಲಿ ಜನರಿಗೇನೂ ಕೊರತೆಯಿಲ್ಲ. ಹೊಸ ಬ್ರಾಹ್ಮಣರ ಊಟದ 
ಹೋಟೆಲು ಎಂದಾಕ್ಷಣ ಸಹಜ ಕುತೂಹಲ ಎಲ್ಲರಿಗೂ ಒಂದು ಬಾರಿ ರುಚಿ 
ನೋಡಿ ಹೋಗೋಣವೆನ್ನುವ ಚಪಲ. ಮೊದಮೊದಲು ಬರುವ ಜನರನ್ನು 
ಲೆಕ್ಕವಿರಿಸಿದ ಸದಾಶಿವನಿಗೆ ಅನಂತರ ಅದು ಸಾಧ್ಯವಾಗಲಿಲ್ಲ . ಕಾಫಿ ತಿಂಡಿಯ 
ಜೊತೆಯಲ್ಲಿ ಊಟದ ಪ್ಲೇಟನ್ನು ಹಂಚುವಷ್ಟು ಸಮಯವಿಲ್ಲ . ಮೂವರು 
ಅಡಿಗೆಯವರಿದ್ದರೂ ಹೊತ್ತು ಹೊತ್ತಿಗೆಊಟ ತಿಂಡಿಗಳಾಗದೆ ಗಿರಾಕಿಗಳಿಂದ 
ದೂರು, ಜನರು ನಿರೀಕ್ಷೆಗೂ ಮೀರಿ ಬರುತ್ತಿರುವಾಗ ಅವ್ಯವಸ್ಥೆ ಕಂಡ 
ಕಾಣದೆ ಗೋಚರವಾಗಲು ಹೆದರಿಹೋದತನ್ನಲ್ಲೇ , ಅದೇ ಸಮಯಕ್ಕೆ ಬಂದ 
ಮಂಜುನಾಥ ಹೋಟೆಲು ನಡೆಸುವ ಕೆಲವು ತಾಂತ್ರಿಕ ಉಪಾಯ , ಚತುರತೆ 
ಗಳನ್ನು ಹೇಳಿಕೊಟ್ಟದ್ದು ಎಷ್ಟೋ ಉಪಕಾರವಾಯಿತು. 

ಈ ಮಧ್ಯೆ ಗಿರೀಶನನ್ನು ಇಂಜಿನಿಯರಿಂಗ್ ಹಾಸ್ಟೆಲ್‌ನಿಂದ ಬಿಡಿಸ 
ಬೇಕೆಂದು ಯೋಚಿಸಿಕೊಂಡಳು ಪೂರ್ಣಿಮಾ, ಹೇಗೂ ಮನೆಯಿದೆ. ಮಗ 
ಮನೆಯಲ್ಲಿದ್ದರೆ ಉಳಿತಾಯ . ಊಟ ತಿಂಡಿಯೂ ಸರಿಯಾಗುತ್ತದೆ. ಆದರೆ 


ON 


ಅನಿಶ್ಚಯ 
ಹಾಸ್ಟೆಲ್‌ನಿಂದ ಮನೆಗೆ ಬಂದುಳಿಯಲು ಮಗ ಒಪ್ಪಿಕೊಳ್ಳಲೇ ಇಲ್ಲ. “ ನನಗೆ 
ಇಲ್ಲಿ ಎಲ್ಲಾ ಗೆಳೆಯರ ಜೊತೆ ಅಭ್ಯಾಸವಾಗಿಹೋಗಿದೆ. ಹಾಸ್ಟೆಲ್‌ನಲ್ಲೇ 
ಇದ್ದೇನೆ ಮನೆಗೆ ಬಂದರೆ ಓದು ತಲೆಗೆ ಹತ್ತದು” ಎಂದ. ಪೂರ್ಣಿಮಾಳದು 
ಮತ್ತಷ್ಟು ಒತ್ತಾಯ . 

ಸದಾಶಿವ ಅವನ ಜೇಬನ್ನು ಮುಟ್ಟಿನೋಡಿದರೆ ಕಿಸೆಯಲ್ಲಿ ಒಂದು 
ಪುಟ್ಟ ರೇಡಿಯೋ , ಇದ್ಯಾತಕ್ಕೆ ನಿನ್ನ ಹತ್ರ ? ” 
- “ಕ್ರಿಕೆಟ್ ಕಾಮೆಂಟರಿ ಕೇಳೋದಕ್ಕೆ ,ಸ್ಕೋರುಎಷ್ಟಾಯ್ತು , ವಿಕೆಟ್ 
ಎಷ್ಟು ಉರುಳಿತು ಎನ್ನೋದನ್ನ ಕೇಳಬೇಕಾಗಿಲ್ಲ ಇನ್ನೊಬ್ಬರ ಹತ್ತಿರ. ” 

“ ಬಿನಾಕಾ ಚಿತ್ರಗೀತೆಗಳನ್ನು ಕೇಳಬೇಡವೇ ನಿನಗೆ? ನಿಮ್ಮ ಕಾಲೇಜಿ 
ನಲ್ಲಿ ಇದನ್ನೇ ಕಲಿಸ್ತಾರೇನೋ ? ” ರೇಗಿದ ಸದಾಶಿವ ಮಗನ ಮೇಲೆ. 

ಗಿರೀಶನ ಓದು ಮುಂದುವರಿಯಿತು. ಹಾಸ್ಟೇಲಿನಲ್ಲಿಯೇ ಹದಿನೈದು 
ದಿನಕೊಮ್ಮೆ ಮನೆಗೆ ಬಂದು ಹೋಗುವ, ಆದರೆ ತಂದೆಯಿರುವ ಹೋಟೆಲ್ 
ನತ್ರ ಒಂದು ಬಾರಿಯೂ ಹೋಗಲಿಲ್ಲ ಅವನು. 

(ಕೃಪಾ ಮಂದಿರ ' ದಲ್ಲಿ ಕೆಲಸಗಳು ಹೆಚ್ಚಿದಂತೆ ಸದಾಶಿವನ ಜವಾಬ್ದಾರಿಯೂ 
ದ್ವಿಗುಣಗೊಂಡಿತು. ಬೆಳಿಗ್ಗೆ ಆರುಗಂಟೆಯಾಗುತ್ತಿದ್ದಂತೆಯೇ ತೆರೆಯಬೇಕು 
ಬಾಗಿಲನ್ನು ಅಷ್ಟು ಹೊತ್ತಿಗೆ ನಾಲ್ಕಾರು ಗಿರಾಕಿಗಳು ಚಹ, ಕಾಫಿಗಾಗಿ 
ತಾಳ್ಮೆಗೆಟ್ಟು ನಿಂತಿರುತ್ತಾರೆ. ಹಾಲು ಹಾಕಿಸಿಕೊಳ್ಳಬೇಕು. ಅಡಿಗೆಯವರನ್ನು 
ಚುರುಕಾಗಿ ಕೆಲಸ ಮಾಡಲು ಒತ್ತಾಯಿಸಬೇಕು. ಮೇಜು, ಕುರ್ಚಿಗಳ , ನೆಲದ 
ಸ್ವಚ್ಛತೆ ಅತಿ ಪ್ರಾಮುಖ್ಯ . ತಿಂಡಿ ಪ್ಲೇಟುಗಳಲ್ಲಿ ಬದಲಾವಣೆ ಮಾಡಿದ. 
ಕೆಲಸದವರಿಗೆಲ್ಲಾ ಸಮವಸ್ತ್ರ , ನಗುಮುಖದ ಸ್ವಾಗತಗಳಲ್ಲಿ ಗಿರಾಕಿಗಳನ್ನು 
ನೋಡಿಕೊಳ್ಳುವದರಲ್ಲಿ ತರಬೇತಿ. ಬಂದವರನ್ನು ಒರಟಾಗಿ ಮಾತನಾಡಿಸ 
ಬಾರದೆಂದು ತಾನು ಕುಳಿತ ಸ್ಥಳದಿಂದ ಸೂಕ್ಷ್ಮವಾಗಿನೋಡುತ್ತಾನೆ. ಊಟ 
ತಿಂಡಿಗಳಲ್ಲಿ ವೈವಿಧ್ಯದೊಂದಿಗೆ ಆಕರ್ಷಿಸಿಕೊಂಡ ಹಲವು ಗಿರಾಕಿಗಳನ್ನು , 
( ಕಾಫಿ ಅಂದರೆ ನಮ್ಮ ಕೃಪಾ ಹೋಟೆಲ್‌ನದು' ಎಂದು ಒಬ್ಬ ಹೇಳಿದರೆ 
ಇನ್ನೊಬ್ಬ ' ಮಸಾಲೆ ದೋಸೆ ತಿನ್ನ ಬೇಕು ಅಂತಿದ್ದರೆ ಕೃಪಾಗೆ ಹೋಗಬೇಕು? 
ಎನ್ನುವ! 

* ಆದಿತ್ಯವಾರದ ದಿನಗಳಲ್ಲಿ ಸಿದ್ದೇಶ್ವರ ರಸ್ತೆಯ ಇಕ್ಕೆಲಗಳಲ್ಲಿ ಮೂರು 


ಅನಿಶ್ಚಯ 
ದಾರಿ ಕೂಡುವಲ್ಲಿ ಜನಸಂಚಾರ ಹೆಚ್ಚು . ಹತ್ತಿರದಲ್ಲೇ ಇದೆ ಸಿನಿಮಾ 
ಟಾಕೀಜು. ಹೀಗಾಗಿ ಬರಹೋಗುವವರ ಸಂಖ್ಯೆ ಅಧಿಕ . ಆಗ ಒಳಗೆ ಅವಸರದ 
ಗಡಿಬಿಡಿ, ಕೆಲಸಗಾರರ ಓಡಾಟ. ಅಡಿಗೆ ತಿಂಡಿ ಎಲ್ಲಾ ಧಡಭಡ. ಹೋಗಿ 
ಬರುವವರನ್ನು ನೋಡಿಕೊಳ್ಳುವವರ ಜೊತೆಯಲ್ಲಿ ಅಡಿಗೆಯವರ ಮೇಲೆಯೂ 
ನಿಗಾ ಇಡಬೇಕು. ಇಷ್ಟು ಮಾಡಿ ಇಡಿ ಎಂದರೆ ಅಷ್ಟು ಉಳಿಸುತ್ತಾರೆ. ಅಥವಾ 
ಕಡಿಮೆಮಾಡಿ ಗಿರಾಕಿಗಳು ಕೇಳುವಾಗ ಮುಗಿದುಹೋಗಿದೆ ಎನ್ನುತ್ತಾರೆ. 
ಗಿರಾಕಿಗಳ ಮನನೋಯಬಾರದು. 
* ಪೇಟೆಯಿಂದ ತರುವ ಸಾಮಾನುಗಳದೇ ಒಂದು ಹೊರೆ. ಅವೆಲ್ಲ ಕೆಲಸ 
ದವರ ಕೈಗಳಿಗೆ ಅಷ್ಟಿಷ್ಟು ಜಾರಿ ಹೋಗದಂತೆ ಎಚ್ಚರವಾಗಿರುವದು 
ಸಾಮಾನ್ಯದ ಕೆಲಸವಲ್ಲ . ಎಷ್ಟೋ ಬಾರಿ ಸಾಮಾನು ತರುವ ಹುಡುಗ ಲೆಕ್ಕ 
ದಲ್ಲಿ ಮೋಸ ಮಾಡಿ ಸಿಕ್ಕಿಬಿದ್ದಿದ್ದಾನೆ. ತಿಂಡಿ ಪ್ಲೇಟನ್ನು ತೆಗೆಯುತ್ತಿದ್ದ 
. ಹನ್ನೊಂದು ವರ್ಷದ ಹುಡುಗ ಅಕ್ಕಿಯನ್ನು ಮೆಲ್ಲನೆ ಕದ್ದು ಸಾಗಿಸುವಾಗ 
ಹಿಡಿದಿದ್ದ ಸದಾಶಿವ ಅವನನ್ನು ಚೆನ್ನಾಗಿ ಥಳಿಸಿ ಸರಿಯಾಗಿ ಇಲ್ಲಿಯೋ 
ಅಥವಾ ಹೊರಟು ಹೋಗಿಯೊ ' ಎಂದು ಅಬ್ಬರಿಸಿದ. ಅನಂತರ ಮರು 
ದಿನಗಳವರೆಗೆ ಅವನ ರೋಷದ ಕಣ್ಣುಗಳು ಇರಿಯುವಂತೆ ನೋಡುತ್ತಿದ್ದವು 
ಯಜಮಾನನನ್ನು , ಹೊಟ್ಟೆ ಬಾಕನಾದ ಇನ್ನೊಬ್ಬ ಕೆಲಸದವನಿಗೆ ಸಂಬಳ 
ಕಡಿಮೆ . ತಿನ್ನುಣ್ಣುವದಕ್ಕೆ ಇತಿಮಿತಿಯಿಲ್ಲ. ಗಾತ್ರ ಸಣ್ಣದಾದರೂ ಜಠರದ 
ಪಾತ್ರ ದೊಡ್ಡದು. ನಾಲ್ವರ ಆಹಾರ ಒಬ್ಬನಿಗೆ ಸಾಲದು. 'ಕೊಡುವ ಸಂಬಳ | 
ಸಿಂಬಳ ಒರೆಸಲು ಸಾಲದು. ಉಂಬೆ ( ಉಣ್ಣುವೆ ನಾನು ಬಂಡಿ ಭೀಮನಂತೆ? 
ಎನ್ನು ತಾನೆ ಸದಾಶಿವನಿಗೆ ಕೇಳಿಸುವಂತೆ, ಅವನಿಗಿಂತಲೂ ಧಡಿಯನಾದ 
ನೋಡಲು ಕರಿಯನಾದ ಹೆಸರು ಮಾತ್ರ ಸುಂದರ ಎನ್ನುವ ಹುಡುಗನಿಗೆ 
ಪಿಂಗಾಣಿ ಪಾತ್ರೆಗಳನ್ನು ಒಡೆಯುವದೊಂದೇ ಗೊತ್ತು. ಟ್ರೇನಲ್ಲಿ ತುಂಬಿಸಿ 
ಕೊಂಡೊಯ್ಯುವ ಆಹಾರ ಪಾನೀಯಗಳು ಬಿದ್ದಾಗ ಅವನಿಗೆ ಹೆದರಿಕೆಯಿಲ್ಲ, 
ಉಕ್ಕಿ ಬರುತ್ತ . ನಗೆ. 

- “ಕೈಕಾಲು ಸ್ವಾಧೀನ ಇಲ್ಲವೇನೋ ನಿನಗೆ? ಈ ತಿಂಗಳದ ಸಂಬಳ 
ಖೋತಾ ಮಾಡೇನೆನೋಡೋ .” ಸದಾಶಿವ ಆಡಿದ ಮಾತಿಗೆ ತಪ್ಪದೆ 
ಅವನಿಗೆ ಕೊಡುವ ಸಂಬಳವನ್ನು ಕಡಿಮೆ ಮಾಡಿದಾಗ ಅವನ ಕಣ್ಣಲ್ಲಿ ನೀರು. 


ಅನಿಶ್ಚಯ 
“ ಅಯ್ಯೋ ಸ್ವಾಮಿಯೋರೆ, ಆಯಿ ಮನ್ಯಾಗೆ ಶೀಖನಾಗೆ ಮಲಗ್ಯಾಳೆ. 
ಅಣ್ಣ ಆಸ್ಪತ್ರೆನಾಗೆ ಅದಾನೆ. ಸಣ್ಣ ತಮ್ಮ ಗೋಳು ಉಪಾಸಾರೀ .... ” ಎಂದು 
ಗೋಗರೆಯುತ್ತಾನೆ. ಆಗ ಹಿಡಿತಗೊಂಡ ಕೈ ಸಡಿಲಗೊಳ್ಳುತ್ತದೆ. ಆದರೆ 
ಮಾಮೂಲು ಅಭ್ಯಾಸ ಹಾಗೇ . 

ಒಂದು ಬಾರಿ ದೊಡ್ಡ ಶ್ರೀಮಂತ ಗಿರಾಕಿಯೊಬ್ಬನು ವಾಷ್ ಬೇಸಿನ್ ? 
ಒಡೆದಾಗ ಬಿಸೀತುಪ್ಪವನ್ನು ನುಂಗಲಾರದೆ ಒದ್ದಾಡಿಹೋದ ತನ್ನಲ್ಲೇ 
ಇನ್ನು ಶೌಚಗೃಹದ ಅವಸ್ಥೆಯೋ ಹೇಳತೀರದು. ನೀರಿನ ಅನುಕೂಲ ಧಾರಾಳ 
ವಾಗಿದ್ದರೂ ಅದನ್ನು ಶುಚಿಯಾಗಿಡುವದು ಬಂದ ಗಿರಾಕಿಗಳಿಗೆ ತಿಳಿದಿಲ್ಲ . 
ಕೆಲಸದವರು ಸೋಮಾರಿಗಳು . ಪ್ರತಿ ಬಾರಿ ಕ್ಲೀನರ್‌ನನ್ನು ಕರೆದು “ ಸಂಬಳಕ್ಕೆ 
ಮೊದಲು ಕೈ ಚಾಚಿಯಲ್ಲ. ತಾಸು ಎರಡು ತಾಸಿಗೊಮ್ಮೆ ಶೌಚಗೃಹವನ್ನು 
ಕ್ಲೀನ್ ಮಾಡಬಾರದೆ ” ಎಂದು ಅಬ್ಬರಿಸುತ್ತಾನೆ. 

“ಸ್ವಚ್ಛ ಮಾಡ್ತಾ ಅದೀನರೀ ನಮ್ಮ ಜನರಿಗೆಲ್ಲಾ ಕ್ಲೀನ್ ಅಂದರೇನು 
ಅಂತ ಇನ್ನಾ ತಿಳಿದಿಲ್ಲಾರೀ ” ಎನ್ನುವ ತಾನೊಬ್ಬನೇ ಸ್ವಚ್ಚ ಎಂಬಂತೆ! 

ಹೋಟೆಲ್ ಹಿಂಭಾಗ, ಪಾತ್ರೆ ತೊಳೆಯುವ ಸ್ಥಳವನ್ನು ನೋಡಿದರೆ 
ಓಕರಿಕೆ ಬರುತ್ತದೆ ಸದಾಶಿವನಿಗೆ , “ಬೂದಿಯನ್ನು ತೆಗೆದು ಸರಿಯಾಗಿ ಗೂಡೆ 
ಹಾಕಿ, ಚರಂಡಿಗೆ ನೀರು ಬಿಡಿ....ಕಸ ತೆಗೆಯಿರಿ ” ಎಂದು ಮೇಲಿಂದ ಮೇಲೆ 
ಕಂಠಶೋಷಣೆ, ತಾನೇ ಎರಡು ಬಾರಿ ಬಟ್ಟೆಯನ್ನು ಮೇಲೆತ್ತಿ ಕಟ್ಟಿ ಅಲ್ಲೆಲ್ಲ 
ಸ್ವಚ್ಛ ಮಾಡಿದ. ಯಥಾಪ್ರಕಾರ ಮತ್ತೆ ಗಲೀಜು. 

“ ಇವುಗಳಿಗೆಲ್ಲ ತಲೆಬಿಸಿ ಮಾಡ್ತಾಯಿದ್ದರೆ ನೀನು ಹೋಟೆಲನ್ನು 
ಮುಚ್ಚುವಂತಾದೀತು. ” ಮಂಜುನಾಥ ಅಲ್ಲಿಗೆ ಬಂದಾಗ ಹೇಳಿದ, ಅವನ್ನೆಲ್ಲ 
ಕಂಡೂ ಕಾಣದಂತೆ ನೀರಮೇಲಿನ ತಾವರೆಯಂತೆ ನಾವಿರಬೇಕು. ಅದೇ 
ಹೋಟೆಲು ಯಜಮಾನನ ಗುಟ್ಟು ! ಕೊಳಕು ಒಳಗಿರಲಿ.... ಅಶುಚಿಯಾಗಿರಲಿ. 
ನೋಟಮಾತ್ರಕ್ಕೆ ಶುಚಿಯಾಗಿ ನಿರ್ಮಲವೆನಿಸುವಂತಿದ್ದರೆ ಸಾಕೋ ಸಾಕು. 
ಆಗ ನೀನೂ ನಾಲ್ಕು ಕಾಸನ್ನು ಮಾಡಬಲ್ಲೆ . ” 

“ ಛೇ ಛೇ ! ಇಲ್ಲ.... ಹತ್ತು ಕೈ ಕೂಡಿದರೆ ಕೆಲಸವಾಗಲು ಹೆಚ್ಚು 
ಹೊತ್ತಿಲ್ಲ. ನನ್ನ ಕೆಲಸದವರೋ ಒಬ್ಬರಿಗಿಂತ ಒಬ್ಬರು ಸೋಮಾರಿಗಳು. 
ಶಿಸ್ತು ಸ್ವಚ್ಛತೆ ಒಂದೂ ಅರಿಯದ ಗಲೀಜು ಜನಗಳು. ” 


(0 


ಅನಿಶ್ಚಯ 

“ಇರಲಿ ಬಿಡೋ , ಎಲ್ಲಾ ದೊಡ್ಡ ದೊಡ್ಡಹೋಟೆಲುಗಳ ಹಣೆ ಬರಹವೇ 
ಇಷ್ಟು . ಕೆಲವೆಡೆ ಇದಕ್ಕಿಂತಲೂ ಹಾಳು. ಕೆಲವು ದಿನಗಳಲ್ಲಿ ನಿನಗೆ ಇದೆಲ್ಲ 
ಅಭ್ಯಾಸವಾಗುತ್ತೆ ನೋಡು. ನೀನು ಅವನ್ನೆಲ್ಲ ನೋಡಬೇಡ. ಹಾಗೇ ಇರಲಿ. 
ಬೀದಿ ನಾಯಿಗಳಿಗಷ್ಟು ಆಹಾರ!?” 

ಮಂಜನಾಥನ ಮಾತು ಸುಳ್ಳಾಗಲಿಲ್ಲ . ಕೆಲವೇ ಸಮಯಗಳಲ್ಲಿ ಇಂತಹ 
ಸಣ್ಣ ಸಣ್ಣ ವಿಷಯಗಳಿಗೆ ಚಿಂತಿಸುವದು ತಪ್ಪಿ ಹೋಯಿತು. ಅವನೆದುರು 
ಇದ್ದರೂ ಕಾಣಿಸುವಂತಿಲ್ಲ ಈಗ! ಹೋಟೆಲಿನ ಹಿಂಭಾಗದಲ್ಲಿ ಬೂದಿ ಕೆಂಡಗಳ 
ರಾಶಿ, ಪಾತ್ರೆ ತೊಳೆದ ಕಸದ ನೀರು, ಚರಂಡಿಯಲ್ಲಿ ತುಂಬಿದ ಗಲೀಜು.... 
ಅವನ್ನು ಕೆದಕಲು ಬರುವ ಕೋಳಿಯ ಹಿಂಡು, ಬೀದಿ ನಾಯಿಗಳ ದಂಡು, 
ಭಿಕ್ಷುಕ ಮಕ್ಕಳು ಕಾಂಪೌಂಡ್ ಗೋಡೆಯನ್ನು ಹಾರಿ ಎಂಜಲು ಆಹಾರಕ್ಕಾಗಿ 
ಅರಚಾಡುವ ಗಲಾಟೆ. ಇಲ್ಲವೆ ಹೋಟೆಲು ಮುಂಭಾಗದಲ್ಲಿ ಗಿರಾಕಿಗಳಿಗೆ 
ಕರ್ಣಾನಂದವನ್ನುಂಟುಮಾಡಲು ಇಡುವ ಗ್ರಾಮಫೋನ್ ರೆಕಾರ್ಡುಗಳ 
ಸುಮಧುರ ಸಂಗೀತದ ಅಲೆಗಳಲ್ಲಿ ಮುಚ್ಚಿಹೋಗುತ್ತದೆ. ಸೊಳ್ಳೆ ಕುಳಿತು 
ನಾರುವ ಚರಂಡಿಯ ವಾಸನೆ ಒಳಗೆ ಬರಲಾಗದು .. ಊದುಬತ್ತಿ , ಮಲ್ಲಿಗೆಯ 
ಪರಿಮಳ ಕುಳಿತ ಗಿರಾಕಿಯನ್ನು ಇನ್ನಷ್ಟು ತಿನ್ನುವಂತೆ ಪ್ರೇರೇಪಿಸುತ್ತದೆ. ತನ್ನ 
ಬಿಡುವಿನ ಸಮಯದಲ್ಲಿ ಹೋಟೆಲಿನ ಎದುರು ಇರುವ ಖಾಲಿ ಸ್ಥಳದಲ್ಲಿ ತಾನೇ 
ಮಣ್ಣು ಅಗೆದು ಗುಲಾಬಿ, ಸೇವಂತಿಗೆ, ಜಾಜಿ ಮಲ್ಲಿಗೆ ಇನ್ನೂ ಏನೇನೋ 
ಹೂಗಿಡಗಳನ್ನು ನೆಟ್ಟ . ಸಾಯಂಕಾಲದ ಸಮಯ ಗಿರಾಕಿಗಳಿಗೆ ಇಷ್ಟವೆನಿಸಿದರೆ 
ಕುಳಿತುಕೊಳ್ಳಲು ಅಲ್ಲಿಯೂ ನಾಲ್ಕಾರು ಖುರ್ಚಿ ಒಂದು ಮೇಜು ಇರಿಸಿದ. 

ತಾನು ವಾಸಿಸುವ ಬಾಡಿಗೆ ಮನೆಯದುರಿನ ಖಾಲಿಸ್ಥಳವನ್ನೂ ಹಾಳು 
ಗೆಡವಲಿಲ್ಲ ಸದಾಶಿವ, ಅಲ್ಲಿಯೂ ಚಿಕ್ಕು , ಪೇರಳೆ, ಮಾವಿನ ಸಸಿಗಳನ್ನು , 
ಅನೇಕ ವಿಧದ ಹೂಗಿಡಗಳನ್ನು ನೆಟ್ಟು ತಾನೇ ನೀರೆರೆದು ಬೆಳೆಸಿದ, ಬಾಡಿಗೆ 
ಮನೆ. ಎಂದಾದರೂ ಒಂದು ದಿನ ಬಿಡಲೇಬೇಕು. ಯಾಕೆ ಈ ಕಷ್ಟ ?' ಎಂದು 
ಪೂರ್ಣಿಮಾಗೆ ಅಸಮಾಧಾನ 

“ ನಾವಿರುವ ತನಕವೂ ಈ ಸ್ಥಳ ನಮ್ಮದು. ಬೆಳೆಸುವ ಸ್ವಾತಂತ್ರ್ಯ 
ನಮಗುಂಟು . ಹೊಸ ಮನೆ ಕಟ್ಟಿಸುವಷ್ಟರಲ್ಲಿ ಇಲ್ಲಿ ನೆಟ್ಟ ಹಣ್ಣಿನಮರಗಳಿಂದ 
ಎಲ್ಲಾ ಹಣ್ಣುಗಳನ್ನು ತಿಂದು ತೇಗಿದ್ದೇವೆ ನಾವು!” 


೯೦ 


ಅನಿಶ್ಚಯ 
ಆಗ ಅವರಿಬ್ಬರಿಗೂ ಏಕಕಾಲದಲ್ಲಿ ಸಂಪಿಗೆಬನದಲ್ಲಿ ತುಂಬ ಉತ್ಸಾಹ 
ದಿಂದ ನೆಟ್ಟ ಮಾವು, ಚಿಕ್ಕು , ಪೇರಳೆ , ಹಲಸಿನ ಮರಗಳು, ಅವುಗಳಲ್ಲಿ 
ಆಗುವ ಬುಟ್ಟಿ ತುಂಬಾ ಹಣ್ಣುಗಳ ನೆನಪು ಬಂದು ಮುಖ ಮುಖ ನೋಡಿ 
ಕೊಂಡರು. ಅಲ್ಲಿಂದ ಹೊರಟು ಬಂದಮೇಲೆ ಅಣ್ಣಂದಿರ ಕಾಗದವಿಲ್ಲ . 
ಅಚ್ಚಮ್ಮನ ಸುದ್ದಿ ಯಿಲ್ಲ. ಸದಾಶಿವನಿಗೂ ಕಾಗದ ಬರೆಯಲು ನಿರಾಸಕ್ತಿ . 


ಅ೦ದು ಗಿರೀಶ ಅನಿರೀಕ್ಷಿತವಾಗಿ ಆಗಮಿಸಿದ ಕೃಪಾಮಂದಿರಕ್ಕೆ . ಈ 
ತನಕ ಹೀಗೆ ಬಂದವನಲ್ಲ. ನೇರವಾಗಿ ಕಾಲೇಜಿನಿಂದಲೇ ಬಂದಿರಬೇಕು. ಕಿಸೆ . 
ಯಲ್ಲಿರಬೇಕಾದ ಪುಟ್ಟ ರೇಡಿಯೋ ಯಾವದೋ ಹಿಂದಿ ಸಿನಿಮಾ ಹಾಡಿನ 
ಕೀರಲು ಸ್ವರ ಹೊರಡಿಸುತ್ತ ಅವನ ಕೈಯಲ್ಲಿತ್ತು . ಸದಾಶಿವ ಆತ್ಮೀಯವಾಗಿ 
ನಕ್ಕು ಕಾಫಿ ತಿಂಡಿಯನ್ನು ತಾನೇ ಕೊಡುತ್ತಿದ್ದಂತೆ ಅವನು ಗೆಳೆಯರ 
ಟೀಪಾರ್ಟಿಯ ಸಲುವಾಗಿ ಹಣ ಕೇಳಲು ಬಂದಿರುವದು ತಿಳಿಯಿತು. ಕಾಲೇಜಿನ 
ಗೆಳೆಯರೆಲ್ಲ ಸೇರಿ ಮಿಲನ್ ಹೋಟೆಲ್‌ನಲ್ಲಿ ಟೀಪಾರ್ಟಿ ಇಟ್ಟು ಕೊಂಡಿದ್ದಾರೆ. 
ಅದೂರಿಯ ಪಾರ್ಟಿ. ಐವತ್ತರ ಮೇಲೆಖರ್ಚಾಗಬಹುದಂತೆ ಪ್ರತಿಯೊಬ್ಬರಿಗೂ 

“ ಭೇಷ್ , ಪಾರ್ಟಿ ಮಿಲನ್‌ನಲ್ಲಿ ಯಾಕೆ ಇಟ್ಟು ಕೊಂಡಿರಿ ? ಅವರನ್ನೆಲ್ಲ 
ಇಲ್ಲಿಗೇ ಕಕ್ಕೊಂಡು ಬಾ . ಎಷ್ಟು ಜನರಿದ್ದೀರಿ....ಏನೇನು ಸ್ವೀಟ್ಸ್ ಬೇಕು 
ಅಂತ ಪಟ್ಟಿ ಮಾಡಿ ತಿಳಿಸು. ಎಲ್ಲಾ ರೆಡಿಮಾಡಿಕೊಡ್ತೀನೆ... .” 

( ಅವರೆಲ್ಲ ಅಲ್ಲಿಗೇ ಹೋಗಲು ಇಷ್ಟ ಪಟ್ಟ ರು ಅಪ್ಪಾ .” ಕೆಳಧ್ವನಿಯಲ್ಲಿ 
ಹೇಳಿದ ಗಿರೀಶ, ಅಲ್ಲದೆ ನನಗೂ ಅವಮಾನವೆನಿಸುತ್ತದೆ ಇಲ್ಲಿಗೆ ಕರೆದು 
ಕೊಂಡು ಬರಲು. ” 

ಮಗನ ಮಾತಿನಿಂದ ಕೈಯೆತ್ತಿ ಅವನ ಮುಖಕ್ಕೆ ಎರಡು ಗುದ್ದಿ ಬಿಡು 
ವಷ್ಟು ಕೋಪ ಉಕ್ಕಿತು ತಂದೆಗೆ “ ನಾಚಿಕೆಯಾಗಲು ನಾನೇನು ಈ 
ಹೋಟೆಲ್‌ನ ಕ್ಲೀನರ್ ಅಂತ ತಿಳಿದಿದ್ದೀಯಾ?” 

“ ನಿನಗೆ ನಾಚಿಗೆಯಾಗದಿದ್ದರೂ ನನಗಾಗುತ್ತೆ . ನನ್ನ ಗೆಳೆಯರ ತಂದೆ 
ಯರೆಲ್ಲ ದೊಡ್ಡದೊಡ್ಡ ಕೆಲಸದಲ್ಲಿರುವವರು . ಅವರೆದುರಿನಲ್ಲಿ.....” 

“ ಬಾಯುಚ್ಚು ಗಿರೀಶ.... ಯಾವ ಕೆಲಸವೂ ಅವಮಾನ ಅಂತ 


೯೧ 


ಅನಿಶ್ಚಯ 
ತಿಳೀಬಾರದು. ಯಾವ ಕೆಲಸವೂ ಕೀಳಲ್ಲ. ನಾನು ಸ್ವತಂತ್ರವಾಗಿ ಇಷ್ಟು ದೊಡ್ಡ 
ಹೋಟೆಲನ್ನ ಎಂಟು ಜನ ಕೆಲಸದವರನ್ನು ಇರಿಸಿಕೊಂಡು ಮರ್ಯಾದೆಯಿಂದ 
ನಡೆಸ್ತಾ ಇಲ್ಲವೆ ? ನನಗೇನಾಗಿದೆ ಈಗ ? ಕಕ್ಕೊಂಡು ಬಾ ಎಲ್ಲರನ್ನೂ , ” 

( ಅವರು ಬರೇನೆ ಅಂದರೂ ನಾನು ಕರೆತರಲಾರೆ. ” 
“ ಹಾಗಾದರೆ ನಾನೂ ನಿನಗೆ ಹಣ ಕೊಡಲಾರೆ. ನಡಿ ಇಲ್ಲಿಂದ! ” 

ಗಿರೀಶ ತಂದೆಯ ಮೇಲಿನ ಸಿಟ್ಟಿನಿಂದ ಕಾಫಿಯನ್ನೂ ಕುಡಿಯದೆ 
ಹೊರಟುಹೋದ. ಅರ್ಧಗಂಟೆಯ ನಂತರ ಸದಾಶಿವ ಕ್ಯಾಶಿಯರ್ ಬಾಕ್ಸ್‌ಗೆ 
ಬೀಗ ಹಾಕಿ ನೇರವಾಗಿ ಮನೆಗೆ ಬಂದಾಗ ಗಿರೀಶ ಅಷ್ಟು ಹೊತ್ತಿಗೆ ಅಲ್ಲಿಗೆ 
ಬಂದು ಪೂರ್ಣಿಮಾಳಿಂದ ಹಣ ಕೇಳಿ ತೆಗೆದುಕೊಂಡು ಹೋಗಿದ್ದಾನೆಂದು 
ತಿಳಿದು ಕೆಧದಿಂದ ಕಿಡಿಕಿಡಿಯಾದ. ಹಣ ಕೊಟ್ಟದ್ದಕ್ಕೆ ಗದರಿಸುತ್ತ 
ಅನಂತರ ವೆ ತಗಿನ ಸ್ವರದಲ್ಲಿ ಗಿರೀಶ ಹೇಳಿದುದನ್ನೆಲ್ಲ ತಿಳಿಸುತ್ತ ನಿನ್ನ ಹತ್ರ 
ಹೀಗೆ ಹೇಳಿದ್ದರೆ ಆ ಮಾತೇ ಬೇರೆ. ಆ ಪೋರ ನನ್ನ ಎದುರಿಗೆ ( ಅಪ್ಪಾ , 
ನಿನ್ನನ್ನು ನೋಡಿದರೆ ನನಗೆ ನಾಚಿಗೆಯಾಗುತ್ತೆ ' ಎನ್ನ ಬೇಕೆ?, ಉತ್ತಮ 
ಕುಲದ ಸುಪುತ್ರ . ” 

ಪೂರ್ಣಿಮಾ ಮಾತನಾಡಲಿಲ್ಲ. ಹತ್ತಿರ ಸುರೇಶ ಇದ್ದಾನೆ. ಚಿಕ್ಕ 
ಮಗುವೂ ಇದೆ. ತಾನು ಪತಿಯ ಮಾತನ್ನು ಒಪ್ಪಿಕೊಂಡರೆ ಮಗನನ್ನು 
ದೂರ ಮಾಡಿದಂತೆ. ಮಗನ ಪಕ್ಷ ಎತ್ತಿ ಹಿಡಿದರೆ ಪತಿಗೆ ವಿರೋಧ. 

“ಇದೇ ಕಡೆಯದು. ಇನ್ನೇಲೆಕೊಡೋದಿಲ್ಲ ” ಎಂದಳು ಅವನ ಮನ 
ನೋಯಿಸಲಾರದೆ. 


ಬೇಸಿಗೆಯ ರಜೆಯಲ್ಲಿ ಗೌರಿಯ ಎಸ್ .ಎಸ್ . ಎಲ್ . ಸಿ. ಪರೀಕ್ಷೆ ಮುಗಿದು 
ಮಂಗಳೂರು ಹಾಸ್ಟೆಲ್‌ನಿಂದ ಬಿಡುಗಡೆ ಹೊಂದಿ ಹುಬ್ಬಳ್ಳಿಗೆ ಬಂದಿಳಿದಳು . 
ಮೈ ಕೈ ತುಂಬಿಕೊಂಡು ಆಕರ್ಷಕ ಯುವತಿಯಾಗಿದ್ದಳು ಗೌರಿ, ಮಂಗಳೂರು 
ಹಾಸ್ಟೆಲ್‌ನಲ್ಲಿದ್ದಾಗ ಅಚ್ಚಮ್ಮ ಎರಡು ಬಾರಿ ಬಂದು ನೋಡಿಹೋಗಿದ್ದ 
ಳಂತೆ ಅವಳನ್ನು ಎಷ್ಟಿದ್ದರೂ ವಂಶದ ವ್ಯಾಮೋಹದ ಕುಡಿ! ಗಿರೀಶಸಿಗೆ ರಜೆ. 
ಆದರೆ ಅವನು ಬೇರೆ ನಾಲ್ವರು ಗೆಳೆಯರ ಜೊತೆ ಉತ್ತರ ಹಿಂದೂಸ್ತಾನದ 


ಅನಿಶ್ಚಯ 
ಪ್ರವಾಸಕ್ಕೆಂದು ಹೊರಟುಹೋದ. ರಜೆಯ ದಿನಗಳಲ್ಲಿ ಹೋಟೆಲ್‌ನಲ್ಲಿ 
ತನಗೆ ಸಹಾಯ ಮಾಡಬಾರದೇ ಎಂದೆನಿಸಿತು ಸದಾಶಿವನಿಗೆ, ಸುರೇಶ ತಂದೆಯ 
ಜೊತೆಯಲ್ಲಿ ಹೋಟೆಲಿನಲ್ಲಿ ಕುಳಿತರೂ ಬುದ್ದಿ ವಂತಿಕೆಯಿಲ್ಲದೆ ಸುಮ್ಮನೆ 
ಕುಳಿತುಬಿಡುತ್ತಿದ್ದ. 
- ಆ ಜೂನ್ ತಿಂಗಳಲ್ಲಿ ಗೌರಿ ಹುಬ್ಬಳ್ಳಿಯಲ್ಲಿಯೇ ಕಾಲೇಜಿಗೆ ಸೇರಿ 
ಕೊಂಡಳು. “ ನಿನಗಾಗಿ ಗಂಡು ಹುಡುಕ್ತಾ ಇದ್ದೇನೆ. ಅರ್ಧದಲ್ಲಿ ಓದು 
ನಿಂತುಹೋದರೆ ಆಮೇಲೆ ಬೇಸರಿಸಬೇಡ” ಎಂದ ಸದಾಶಿವ . 

ಅವನ ನಾಲಿಗೆ ಸತ್ಯವನ್ನು ನುಡಿದಿತ್ತು . ಮುಂದೆ ಆರು ತಿಂಗಳಲ್ಲಿ ಒದಗಿ 
ಬಂದಿತು ಗೌರಿಗೆ ಕಂಕಣಬಲ, ಹುಬ್ಬಳ್ಳಿಯಲ್ಲಿ ಎಂ . ಬಿ. ಬಿ .ಎಸ್ . ಓದಿ ಈಗ 
ಶೋಲ್ಲಾಪುರದಲ್ಲಿ ಪ್ರಾಕ್ಟಿಸ್ ಮಾಡುತ್ತಿದ್ದ ಡಾ . ರಮೇಶ ಎಂಬ ಹುಡುಗ 
ನೊಂದಿಗೆ ನಿಶ್ಚಯವಾಯಿತು ಮದುವೆ. ಸದಾಶಿವನ ಮನೆಯಲ್ಲಿ ನಡೆಯಲಿರುವ 
ಮೊದಲ ಶುಭಕಾರ್ಯಕ್ಕೆ ಸಂಭ್ರಮ ವಿಪರೀತ ಖರ್ಚಿನ ಮುಖ ನೋಡ 
ಲಿಲ್ಲ. ವರನ ಕಡೆಯವರು ವರದಕ್ಷಿಣೆ ಕೇಳದಿದ್ದರೂ ಗೌರಿಗೆ ಚಿನ್ನಾಭರಣ , 
ಪಾತ್ರೆಗಳಲ್ಲಿ ಯಾವ ಕೊರತೆಯಾಗದಂತೆ ಎಚ್ಚರವಹಿಸಿದ, ಹುಬ್ಬಳ್ಳಿಯಲ್ಲಿ 
ನಡೆದ ವಿಜೃಂಭಣೆಯ ಮದುವೆಗೆ ಸರಿಯಾಡದಿಂದ ಅವನ ತಾಯಿ , 
ಗಂಗಾಧರ, ನಾಗೇಶ ಬಂದಿದ್ದರು. ಮದುವೆ ಮುಗಿದ ಮೇಲೆ ಅಚ್ಚನ್ನ 
ಮಗನ ಮನೆಯಲ್ಲೇ ಉಳಿದುಕೊಂಡಳು. ಗಂಗಾಧರನಿಗೆ ಹುಬ್ಬಳ್ಳಿ ಮತ್ತು 
ಕೃಪಾಮಂದಿರ ಬಹಳ ಇಷ್ಟವಾಯಿತು. ತಮ್ಮನನ್ನು ಹೊಗಳಿದ. 

“ಶ್ರೀಧರ ಶಣೈ ಹೇಗಿದ್ದಾರೆ? ನನ್ನ ಭೂಮಿ ಎಲ್ಲಾ ಹೇಗಿದೆ? ” 

“ ಏನೋಪ್ಪಾ, ನೀನಿಲ್ಲದೆ ನಾವಂತೂ ಅತ್ತ ಕಡೆ ತಲೆ ಇಟ್ಟು ಮಲಗಿಲ್ಲ . 
ತೋಟ ಚೆನ್ನಾಗಿರುವಂತೆ ತೋರುತ್ತದೆ” ಎಂದ ಗಂಗಾಧರ. 

ಕೊಲ್ಲಾಪುರದಲ್ಲಿ ನಡೆದ ವಧ್ರಗೃಹಪ್ರವೇಶಕ್ಕೆ ಪೂರ್ಣಿಮಾ, 
ಸದಾಶಿವ ಮತ್ತು ಗಿರೀಶ ಹೋಗಿಬಂದರು. ಮಗಳನ್ನು ಅಳಿಯನಿಗೊಪ್ಪಿಸಿದ 
ಮೇಲೆ ಒಂದು ಹೊರೆ ಇಳಿದಂತೆ ಅವನಿಗನ್ನಿಸಿದರೂ ದೂರಹೋದಮಗಳಿ 
ಗಾಗಿ ಪೂರ್ಣಿಮಳಿಗಿಂತಲೂ ಹೆಚ್ಚು ದುಃಖಿಸಿದ. ಓ .... ತಾನೀಗ ಬಹಳ 
ಪ್ರಾಯದವನಾಗಿ ಹೋಗಿದ್ದೇನೆಯೇ ? ಎಂದುಕೊಂಡ. 

ನಿಜ, ಅವನಿಗೆ ಆಗಲೇ ನಲವತ್ತಾರನೇ ವರ್ಷ.... ದಿನಗಳು ಸರಿದಂತೆ 


ಅನಿಶ್ಚಯ 
ಹೋಟೆಲು ವ್ಯಾಪಾರದಲ್ಲಿ ಅದೇಕೋ ಲಾಭಾಂಶಕ್ಕಿಂತ ಖರ್ಚು ಹೆಚ್ಚು 
ತಿರುವದು ಗಮನಕ್ಕೆ ಬಂದಿತು. ತಕ್ಕಡಿಯ ಏರಿಳಿತ ಸರಿಯಾಗಬಹುದೆಂದು 
ಜನರ ಮನಸೆಳೆಯಲು ಹೋಟೆಲಿನ ಅಂದವನ್ನು ಹೆಚ್ಚಿಸಿದ. ಮತ್ತೆರಡು 
ಸೀಲಿಂಗ್ ಫ್ಯಾನು ಬಂದಿತು. ಫ್ಯಾಮಿಲಿ ರೂಮ್ ಒಂದನ್ನು ಬದಿಯಲ್ಲೇ 
ಅಂದವಾದ ತೆರೆ ಇಳಿಬಿಟ್ಟು, ಜೋಡಿಸಿದ. ಅದೇಕೋ ಗಿರಾಕಿಗಳ ಸಂಖ್ಯೆ ಈ 
ವರ್ಷ ಬಹಳಷ್ಟು ಕಡಿಮೆ . ಮೂರು ದಾರಿ ಕೂಡುವ ಸ್ಥಳದಲ್ಲಿದ್ದರೂ ಎಲ್ಲೋ 
ಕೆಲವರು ಮಾತ್ರ ಬರುತ್ತಾರೆ. ಕೆಲವೊಮ್ಮೆ ಮಧ್ಯಾಹ್ನದ ವರೆಗೂ ಒಂದಿಬ್ಬರು 
ಮಾತ್ರ . ಹೀಗೇ ಮುಂದುವರಿದರೆ ಹೋಟೆಲು ದಿವಾಳಿಯಾಗಲಾರದೇ ಎಂಬ 
ಭೀತಿ ಕಾಡಿತು ಅವನನ್ನು . 

“ಹೋಟೆಲ್‌ನ ಬದಿಯಲ್ಲಿ ಸ್ಥಳವಿದೆಯಲ್ಲ ಒಂದೆರಡು ರೂಮುಗಳನ್ನು 
ಕಟ್ಟಿಸಿ, ಜನ ಬರಬಹುದು ಉಳಿದುಕೊಳ್ಳಲು. ”ಪೂರ್ಣಿಮಾಳ ಸಲಹೆ. 

ಅವಳ ಸಲಹೆ ಮೆಚ್ಚತಕ್ಕದ್ದೆ , ರೂಮುಗಳಿದ್ದರೆ ಬರುವ ಗಿರಾಕಿಗಳು 
ಹೆಚ್ಚು. ಆದರೆ ಹಣದ ವ್ಯವಸ್ಥೆಯೊಂದು ಆಗಬೇಕಲ್ಲ. ಮಗಳ ಮದುವೆಯ 
ಸಮಯದಲ್ಲಿ ಅಷ್ಟಿಷ್ಟು ಆದ ಸಾಲ ಈಗ ಮತ್ತಷ್ಟು ಏರಿದೆ. ಈ ವಿಷಯ 
ಇನ್ನೂ ತಿಳಿದಿಲ್ಲ ಪೂರ್ಣಿಮಾಗೆ, ಅವಳೆಂದೂ ಅವನ ಜಮಾಖರ್ಚುಗಳನ್ನು 
ನೋಡಿದವಳಲ್ಲ. ಹೇಗಿದ್ದರೂ ಸದಾಶಿವ ಸಾಲಕ್ಕೆ ಸಿಕ್ಕಿ ಬೀಳಲಾರನೆಂಬ 
ವಿಶ್ವಾಸ ಅವಳಿಗೆ ಈಗ ಪರಿಯಾಲಡಕ್ಕಿಂತ ಹುಬ್ಬಳಿಯೇ ಹೆಚ್ಚು ಇಷ್ಟ 
ವಾಗಿದ್ದು ಹತ್ತಿರದ ಹೊಲಿಗೆ ಕ್ಲಾಸ್‌ಗೆ ಸೇರಿ ಹೊಲಿಗೆ ಕಲಿಯಲು ಪ್ರಾರಂಭಿ 
ಸಿದ್ದಾಳೆ. ಅವಳು ಹೇಳುವ ಮೊದಲೇ ಮನೆಗೆ ಬಂದಿತು ಹೊಲಿಗೆಯಂತ್ರ . 
ದರ್ಜಿಯವರ ಮಜೂರಿ ಅತಿ ಹೆಚ್ಚು ಇಲ್ಲ. ಹೀಗಾಗಿ ಅಕ್ಕಪಕ್ಕದ ಜನರು 
ನಿಮಗೆ ತಿಳಿದಂತೆ ಹೊಲಿದುಕೊಡಿಎನ್ನಲು ಪ್ರಾರಂಭಿಸಿದ ಮೇಲೆ ಯಂತ್ರಕ್ಕೆ 
ನಿಮಿಷದ ಬಿಡುವಿಲ್ಲ . ಕಣ್ಣು ನೋವು, ತಲೆನೋವಿನಿಂದ ಆಗಾಗ ಆಯಾಸ 
ಗೊಳ್ಳುವಾಗ “ ಯಾಕೆ ಇನ್ನೊಬ್ಬರ ರಗಳೆಗಳನ್ನು ಹಚ್ಚಿಕೊಳ್ಳಿ. ನಿನ್ನ ಬಟ್ಟೆ 
ಮಾತ್ರ ಹೊಲಿ, ಸಾಕು ” ಎನ್ನುತ್ತಾನೆ ಸದಾಶಿವ , ಅವನಂತೂ ಮನೆಗೆ 
ಬರುವದೇ ಅಪರೂಪ. ಬೆಳಿಗ್ಗೆ ಹೊರಟುಹೋದರೆ ರಾತ್ರಿ ಹನ್ನೊಂದಾಗಿರು 
ತದೆ ಹಿಂದಿರುಗಿ ಬರುವಾಗ, ವಿಶೇಷ ಅಡಿಗೆಮಾಡಿದ ದಿವಸ ಸುರೇಶ ತೆಗೆದು 
ಕೊಂಡು ಹೋಗಿ ಕೊಡುತ್ತಾನೆ ಹೋಟೆಲಿಗೆ ಹುಬ್ಬಳ್ಳಿಯಲ್ಲಿಯೇ 


ಅನಿಶ್ಚಯ 
ಸರಿಯಾದ ಸ್ಥಳ ನೋಡಿ ಮನೆಕಟ್ಟಿಸುವ ಯೋಜನೆಯೊಂದನ್ನು ಹಾಕಿ 
ಕೊಂಡಿದ್ದಾನೆ. ಅದನ್ನಿನ್ನೂ ಪ್ರಾರಂಭಿಸಿಲ್ಲ. 

ಗೌರಿ ಹೊಸ ನೆಕ್ಸಸ್ ಒಂದು ಬೇಕು ಎಂದಿದ್ದರೂ ಮದುವೆಯ 
ಸಮಯ ದಲ್ಲಿ ಮಾಡಿಸಲಾಗದೆ ಉಳಿದುಹೋಗಿತ್ತು ಹಾಗೇ , ನಾಲ್ಕು ತಿಂಗಳ 
ನಂತರ ಅವಳು ಹುಬ್ಬಳ್ಳಿಗೆ ಬಂದಾಗ ಪೂರ್ಣಿಮಾ ತಾನೇ ಚಿನ್ನದ ಅಂಗಡಿಗೆ 
ಹೋಗಿ ಅದನ್ನು ಖರೀದಿಸಿದಳು. ಹಣ ಹಿಂದಿನಿಂದ ಕೊಟ್ಟರಾಯಿತೆಂದು 
ತಂದ ನೆಕ್ಸಸ್‌ನ್ನು ಕಂಡು ಹೌಹಾರಿ ಹೋದಸದಾಶಿವ, ಎರಡುಸಾವಿರದ 
ನೂರರ ಮೊತ್ತ ಕಡಿಮೆಯದಲ್ಲ. ಕಳೆದ ತಿಂಗಳು ಬ್ಯಾಂಕ್ ನಿಂದ ತಂದಿದ್ದಾನೆ 
ಸಾಲವನ್ನು ಹೋಟೆಲಿನ ನಷ್ಟ ತುಂಬಿಸಲು. ಮದುವೆಗೂ ಅಷ್ಟಿಷ್ಟು ಎಂದು 
ಮಾಡಿದ ಸಾಲ ಹಾಗೇ ಇದೆ. ಇನ್ನು ಈಗ ಹೊರೆ. ' ಹಣವಿಲ್ಲ, 
ಹಿಂದಿರುಗಿಸು' ಎಂದು ಹೇಳಿದರೆ ನೊಂದುಕೊಳ್ಳುವವಳು ಪೂರ್ಣಿಮಾ ಅಲ್ಲ, 
ಗೌರಿ, ಗಂಡನ ಮನೆಗೆ ಹೋದ ಮಗಳ ಆಸೆಯನ್ನು ಪೂರೈಸಲಾಗದಷ್ಟು ತನ್ನ 
ಸ್ಥಿತಿಶೋಚನೀಯವಾಗಿಲ್ಲವಲ್ಲ. ತಂದ ನೆಕ್ಸಸ್‌ನ್ನು ಬಹಳವಾಗಿ ಮೆಚ್ಚಿದವ 
ನಂತೆ ತೋರೈಡಿಸಿ ಹತ್ತಿರದ ಹೊಸ ಸ್ನೇಹಿತನಿಂದ ಸಾಲ ತೆಗೆದು ತಂದ. 

“ ಇನ್ನೆಲೆ ಹಣ ಖರ್ಚು ಮಾಡುವಾಗ ಯೋಚೆ ಮಾಡು. ಬ್ಯಾಂಕ್ 
ನಲ್ಲಿ ಹಣ ಮುಗಿದುಹೋಗಿದೆ.... ಸ್ವಲ್ಪ ಎಚ್ಚರ ವಿರಲಿ ” ಎಂದ ಸೂಕ್ಷ್ಮವಾಗಿ, 

ಮಗಳು ಹೋಗುವ ತನಕ ಪೂರ್ಣಿಮಾಗೆ ಈ ಮಾತಿನ ಮೇಲೆ 
ಲಕ್ಷವಿರಲಿಲ್ಲ. ದೀಪಾವಳಿಗೆ ಬಂದ ಹೊಸ ಅಳಿಯನಿಗೆ ಉಡುಗೊರೆ, ಮಗಳಿಗೆ 
ಸೀರೆ ಪಾತ್ರೆ ಎನ್ನು ತ ಅದ್ದೂರಿಯ ಸಮ್ಮಾನ ನಡೆಯಿತು ಮನೆಯಲ್ಲಿ. ... 

ಖರ್ಚನ್ನು ತಡೆಯುವಂತಿಲ್ಲ. ಉತ್ಪನ್ನ ಹೆಚ್ಚುವ ಹಾಗಿಲ್ಲ . ಸದಾಶಿವ 
ಚಿಂತಿಸಿ ಚಿಂತಿಸಿ ಹಣ್ಣಾದ ತನ್ನಲ್ಲೇ , ಒಬ್ಬ ಅಡಿಗೆಯವ ಹಾಗೂ ಒಬ್ಬ 
ಕೆಲಸದವನನ್ನು ವಜಾ ಮಾಡಿದ ಮೇಲೆ ಸ್ವಲ್ಪ ಹಾಯೆನಿಸಿದರೂ ಬರುವ 
ಗಿರಾಕಿಗಳಾದರೂ ಊಟ ತಿಂಡಿಗಳ ಸರಬರಾಜು ಆಗಲೇಬೇಕಲ್ಲ. ಅನೇಕ 
ವೇಳೆ ತಾನೇ ತಿಂಡಿಗಳನ್ನು ಮಾಡಲು ಕುಳಿತುಕೊಳ್ಳಬೇಕಾಯಿತು ಒಲೆಯೆ 
ದುರು. ದೊಡ್ಡ ದೊಡ್ಡ ತಪ್ಪಲೆಗಳಲ್ಲಿ ಹಲ್ವ ಮಗಚುವಾಗ, ಹಾಲು ಬತ್ತಿಸು 
ವಾಗ ಎರಡೂ ಕೈಗಳಿಂದ ಸಿಹಿತಿಂಡಿಯನ್ನು ಮಾಡುವಾಗ ನಗು ಬರುತ್ತದೆ 
ಅವನಿಗೆ. ಈ ವೃತ್ತಿಯನ್ನು ಬಯಸಿ ತಾನಿಲ್ಲಿಗೆ ಬಂದೆನೆ ? ಎಂದುಕೊಳ್ಳುತ್ತಾನೆ. 


೯೫ 


ಆ ನಿಶ್ಚಯ 
ಒಂದು ವಾರ ಹೋಟೆಲು ಕೆಲಸಗಾರರ ಮುಷ್ಕರದಿಂದಾಗಿ ಇವನು ದುಡಿದು 
ದುಡಿದು ಕಂಗಾಲಾಗಿ ಹೋದ. ತಿಂಗಳ ಸಂಬಳ ಏರಿಕೆಗಾಗಿ ಇಟ್ಟ ಬೇಡಿಕೆ 
ಯನ್ನು ಅವನು ಪೂರೈಸಲೇಬೇಕಿತ್ತು . ಬೇರೆ ಕೆಲಸದವರು ಸಿಗುವಂತಿಲ್ಲ. 
ದೊಡ್ಡ ಪಟ್ಟಣದಲ್ಲಿ ಕೆಲಸದವರ ಸಮಸ್ಯೆಯಂತೂ ಹೇಳತೀರದು. ಅವರ 
ಬೇಡಿಕೆಯನ್ನು ಒಪ್ಪಿಕೊಂಡು ತಿಂಗಳ ಸಂಬಳವನ್ನು ಪ್ರತಿಯೋರ್ವನಿಗೂ 
ಏರಿಸಿದ ಮೇಲೆಯೇ ಮತ್ತೆ ಮೊದಲಿನಂತೆ ಹೋಟೆಲಿಗೆ ಹಿಂದಿರುಗಿದರು ಕೆಲಸ 
ಗಾರರು. ಅನಂತರ ತನ್ನ ಅಸಮಾಧಾನವನ್ನು ಅಡಿಗೆಯವರ ಮೇಲೆ ತೀರಿಸಿ 
ಕೊಂಡ. ಮಾತಿಗೆ ಮುಂಚೆ ಮೂಗಿನ ಮೇಲೆಕೋಪ. ಕೆಲವೊಮ್ಮೆ ತಲೆ 
ಕಾದ ಹಂಚಿನಂತೆ. . 

- “ ಇವತ್ತು ಅಷ್ಟೇನೂ ಜನರು ಬರಲಿಲ್ಲ ಪೂರ್ಣಿಮಾ, ಮಾಡಿದ ತಿಂಡಿ, 
ಅನ್ನದ ರಾಶಿ ಉಳಿದುಹೋಗಿದೆ ೦ದು ಗಾಡಿ, ಏನ್ಮಾಡೋದು” ಎನ್ನುತ್ತಾನೆ. 
ಮನೆಗೆ ಬಂದಾಗ, ಆಗ ಅವನ ಮುಖ ಯಾವದೋ ನೋವಿನಿಂದ ಬಾಡಿ 
ಹೋಗಿರುತ್ತದೆ. ಪೂರ್ಣಿಮಾ ಅವನ ನೊಂದ ಮುಖ ಕಂಡು ಮನದಲ್ಲಿ 
ಬೇಸರಗೊಂಡರೂ ತೋರಿಸಿಕೊಳ್ಳದೆ ಮಧ್ಯರಾತ್ರಿಯಲ್ಲಿ ಅವನು ಹೋಟೆಲು 
ಮುಚ್ಚಿ ಬಂದರೂ ಬಿಸಿಬಿಸಿ ಅಡಿಗೆ ಬಡಿಸಿ ಅವನ ಬದಿಯಲ್ಲೇ ಹಾಸಿಗೆ 
ಹಾಸಿಕೊಂಡು ಅವನ ನೋವನ್ನು ಪರಿಹರಿಸುವ ಸಂಜೀವಿನಿಯಾಗುತ್ತಾಳೆ. 
ಹೋಟೆಲಿನಲ್ಲಿ ಊಟ ಮಾಡದೆ ಪೂರ್ಣಿಮಾಳ ಕೈ ಅಡುಗೆಯೇ ಉಣ್ಣ 
ಬೇಕು ಎನ್ನುವ ಕಟ್ಟಾಜ್ಞೆ . 

“ ಈವತ್ತು ಆರೋಗ್ಯಾಧಿಕಾರಿಗಳು ಬಂದಿದ್ದರು. ನಮ್ಮ ಹೋಟೆಲಿನ 
ಹಿಂಬಾಗವನ್ನೆಲ್ಲ ನೋಡಿ ಏನೇನೋ ರಿಪೋರ್ಟುಗಳನ್ನು ಬರೆದುಕೊಂಡು 
'ಕ್ಲೀನಾಗಿ ಇಟ್ಟು ಕೊಳ್ಳಿ' ಎಂದು ಗದರಿದರು ನನ್ನನ್ನು ಬುದ್ದಿ ಯಿಲ್ಲದವರು, 
ಇವರ ಸ್ಥಾನದಲ್ಲಿದ್ದಿದ್ದರೆ ನಾನೂ ಎಲ್ಲರಿಗೆ ಬುದ್ದಿ ಹೇಳ್ತಾಯಿದ್ದೆ! ಹೋಟೆಲಿ 
ನವರ ಕಷ್ಟ ಇವರಿಗೇನು ಗೊತ್ತು ” ಎಂದು ತನ್ನ ಪೂರ್ಣಿಮಳ ಸಂಗಡ ಪ್ರತಿ 
ಹೇಳಿಕೊಳ್ಳುತ್ತಾನೆ ಹೋಟೆಲಿನ ಕಷ್ಟಗಳನ್ನು , 

ಆದರೆ ಶೂನ್ಯವಾದ ತನ್ನ ಬ್ಯಾಂಕಿನ ಖಾತೆ; ಏರುತ್ತಿರುವ 
ಸಾಲದ, ಅದರ ಬಡ್ಡಿಯ ವಿಷಯದಲ್ಲಿ ಒಂದು ಶಬ್ದವನ್ನೂ ಹೇಳಲಾರ. 
ಅವಳು ಮಾಡುವ ಅನಾವಶ್ಯಕ ಖರ್ಚುಗಳನ್ನು ಸಹಿಸಿಕೊಂಡ ಮೌನವಾಗಿ, 


ಅನಿಶ್ಚಯ 
ಈ ಮಧ್ಯೆ ಗಿರೀಶ ದಕ್ಷಿಣ ಭಾರತದ ಪ್ರವಾಸಕ್ಕೊಸ್ಕರ ಏಳುನೂರುರೂಪಾಯಿ 
ತೆಗೆದುಕೊಂಡು ಹೋದ. ( ಕಷ್ಟ ಪಡುವವನು ನಾನು, ಇವನಿಗೆ ಹಣದ ಬೆಲೆ 
ತಿಳಿದಿಲ್ಲ.” ರೇಗಾಡಿದ ಮನೆಯಲ್ಲಿ ಎಲ್ಲರ ಮೇಲೆ, 

ಆದರೆ ಅವನ ಅದೃಷ್ಟದ ಚೀಟಿ ಮತ್ತೊಮ್ಮೆ ಮೇಲ್ಮುಖವಾಗಿ ಮೂರು 
ದಾರಿ ಕೂಡುವ ರಸ್ತೆಯ ಹತ್ತಿರ ಸುಂದರವಾದ ಉದ್ಯಾವನದ ನಿರ್ಮಾಣ 
ಪ್ರಾರಂಭವಾಯಿತು. ಹತ್ತಿರದಲ್ಲೇ ತಲೆ ಎತ್ತಿತ್ತು ಇನ್ನೊಂದು ಸಿನಿಮಾ 
ಮಂದಿರೆ, ಮತ್ತೆ ಕೃಪಾ ಊಟಉಪಾಹಾರ ಮಂದಿರದಲ್ಲಿ ಜನರ ನ್ಯೂ 
ಗಲಾಟೆ. ಸಾಯಂಕಾಲವಾಯಿತೆಂದರೆ ಬೆಲ್ಲಕ್ಕೆ ಇರುವೆ ಮುತ್ತಿದಂತೆ. 
ಉದ್ಯಾನವನಕ್ಕೆ ಬರುವ ರಸಿಕರ ಪಾದಗಳು ಕೃಪಾವಂದಿರದ ಮೆಟ್ಟಿಲನ್ನೇರದೆ 
ಹಿಂದಕ್ಕೆ ಹೋಗಲಾರವು. ಸದಾಶಿವನ ಮುಖದಲ್ಲೊಂದು ಹೊಸ ಗೆಲುವು. 
ಬಾಕ್ಸು ತುಂಬಿತು ಲಕ್ಷ್ಮಿಯ ಕೃಪೆಯಲ್ಲಿ. ಸಾಲ ಕರಗಿ ಒಂದು ಎರಡಾಯ್ತು . 
ಅಡಿಗೆಯವರಿಬ್ಬರು, ಕೆಲಸದವರಿಬ್ಬರು ಸೇರಿಕೊಂಡರು. 

“ ಪ್ರತಿಯೋರ್ವನಿಗೂ ಒಂದೊಂದು ಅದೃಷ್ಟದ ಸಮಯವಿರುತ್ತದೆ 
ಮಂಜುನಾಥ” ಗೆಳೆಯನಿಗೆ ಬರೆದ ಕಾಗದವನ್ನು , “ ನಿನ್ನ ಹೋಟೆಲಿಗೆ 
ಬರುವಷ್ಟು ಜನರು ಕೃಪಾ ಮಂದಿರಕ್ಕೆ ಬಾರದೇ ಹೋದರೂ ಈಗ ನನಗೆ 
ತೊಂದರೆಯಿಲ್ಲ. ಎಲ್ಲಾ ಸರಿಯಾಗಿದೆ. ” 


ಅದೊಂದು ಮಧ್ಯಾಹ್ನ ಮೂರುಗಂಟೆಯ ಸಮಯ . ಗಿರಾಕಿಗಳು ಹೋಟೆಲಿ 
ನಲ್ಲಿ ಸಾಕಷ್ಟದ್ದರೂ ಕ್ಯಾಷಿಯರ್ ಬಾಕ್ಸ್ ನ ಎತ್ತರದ ಮೆತ್ತಗಿನ ಖುರ್ಚಿ 
ಯಲ್ಲಿ ಒರಗಿದ ಸದಾಶಿವನಿಗೆ ನಿದ್ದೆಯ ಮಂಪರು. ಚಮಚ ಪ್ಲೇಟುಗಳ 
ಕಣಕಣ ಶಬ್ದ , ಗಿರಾಕಿಗಳ ಪಿಸಿಪಿಸಿ ಸ್ವರ. ರೇಡಿಯೋದಲ್ಲಿ ಯಾವ 
ತೆಲಗು ಹಾಡುಗಳ ಆಲಾಪನೆ. 

ಅದೇ ಸಮಯದಲ್ಲಿ ಹೋಟೆಲಿನ ಎದುರು ಗಕ್ಕನೆ ಕಾರು ಬಂದು 
ನಿಂತಾಗ ಪಕ್ಕನೆ ಎಚ್ಚತ್ರ ಸದಾಶಿವ ನೋಡಿದ ಅತ್ಯ , ನೀಲವರ್ಣದ ಫಳಫಳ 
ಹೊಳೆಯುವ ಕಾರು ಒಂದು ನಿಂತಿದೆ ಎದುರಿನಲ್ಲಿ . ಯಾರೋ ದೊಡ್ಡ 
ಮನುಷ್ಯರು. ಅವನು ತನ್ನ ತಲೆಗೂದಲನ್ನು ಅಭ್ಯಾಸಬಲದಿಂದ ಸರಿಪಡಿಸಿ 


೯೬ 


ಅನಿಶ್ಚಯ 
ಕೊಂಡು ಖುರ್ಚಿಯಲ್ಲಿ ದೇಹವನ್ನು ಸರಿಪಡಿಸಿ ಕುಳಿತು ನಗುಮುಖ ಚೆಲ್ಲಿದ 
ಹೊರಗೆ ಜೋಡಿ ಕಣ್ಣುಗಳು ನೋಡಿದವು ಕಾರಿನಿಂದ ಇಳಿಯುವ ವ್ಯಕ್ತಿ 
ಗಳನ್ನು , ಪ್ರಾಯದ ಒಬ್ಬ ಗಂಡಸು, ಒಬ್ಬಳು ಹೆಂಗಸು ಹಾಗೂ ಜೊತೆ 
ಯಲ್ಲಿ ಎಳೆಯ ಪ್ರಾಯದ ಹುಡುಗಿ, ತಾರುಣ್ಯದಲ್ಲಿ ಕಾಲಿಡುತ್ತಿರುವ ಹುಡುಗ 
ನಾಲ್ವರು ಅತ್ತಿತ್ತ ನೋಡು ಇವನ ಹೋಟೆಲಿಗೆ ಬಂದರು. ಒಳಗಿದ್ದ 
ಕೆಲಸಗಾರನೊಬ್ಬ ಹಾರಿ ಬಂದ, “ ಬನ್ನಿ ಸಾರ್ ....ಕುಳಿತುಕೊಳ್ಳಿ.” ಕ್ಕೆ 
ಮುಗಿದು ಹಲ್ಕಿರಿದು ಉತ್ತಮ ಆಸನವನ್ನು ತೋರಿಸಿದ. ದೊಡ್ಡ ಮನುಷ್ಯರು 
ಬಂದಾಗ ತೋರಿಸುವ ವಿನಯ ಅದು. ಖಾಲಿ ಖುರ್ಚಿಗಳಲ್ಲಿ ಕುಳಿತ ಗಂಡಸು 
ಎದುರಿಗಿರುವ ಯಾದಿಯತ್ತ ಕಣ್ಣಾಡಿಸಿದ. 

ಸದಾಶಿವನ ತಲೆಯೊಳಗೆ ಏನೋ ಮಿಂಚು. ಇವನಾರು, ಎಲ್ಲೋ 
ನೋಡಿದ್ದೇನಲ್ಲ ಎಂಬ ಪ್ರಶ್ನೆ . ತನಗೆ ಓರೆಯಾಗಿ ಕುಳಿತವನನ್ನೇ ದಿಟ್ಟಿಸಿದ. 

“ ನಾಲ್ಕು ಮಸಾಲೆ ದೋಸೆ, ಪುಟ್ಟಮ್ಮನಿಗೆ ಏನು ಬೇಕು? ರೀ , ಇಡಿ 
ಸಾಂಬಾರು ಇದೆಯೇನೀ .... ನಿಂಗೇನು ಬೇಕು.....? ” ಗಂಡಸು ನೀರು ಕುಡಿ 
ಯುತ್ತ ತನ್ನ ಬದಿಯಲ್ಲಿ ಕುಳಿತ ಮಕ್ಕಳನ್ನು ಕೇಳಿದ. 

ಹೌದು, ಸ್ವರದ ಪರಿಚಯ ತನಗೆ ತಿಳಿಯದೇ ? ಓ ... ಈಗ ನೆನಪಿಗೆ 
ಬಂದಿತು. ಮಂಗಳೂರು ಹಾಸ್ಟೆಲ್ ನಲ್ಲಿ ತನ್ನ ಜೊತೆಯಲ್ಲಿದ್ದವ. ತಾವಿಬ್ಬರೂ 
ಒಂದೇ ವರ್ಷ ಬಿ.ಎಸ್ . ಸಿ. ಮುಗಿಸಿದವರು. ಯಶವಂತ ಪೈ ! ಅರೆ, ಇವನು 
ಇಲ್ಲಿಗೆ ಹೇಗೆ ಬಂದ? ಅದೂ ತನ್ನ ಹೋಟೆಲ್ ಗೆ? ಓರೆಯಾಗಿ ಕುಳಿತವನನ್ನು 
ಮತ್ತೆ ಮತ್ತೆ ದಿಟ್ಟಿಸಿದ. ಕಪ್ಪು ಸೂಟು, ಬಿಳಿಯ ಬೆಲೆ ಬಾಳುವ ಶರ್ಟು, 
ಎಡಕೈಗೆ ವಾಚು ಕಟ್ಟಿ ಕುಳಿತ ಅವನ ಗತ್ತು ಮೆಚ್ಚುವಂತಹದು. ಅವನ 
ಜೊತೆಯಲ್ಲಿರುವ ಸ್ತ್ರೀ ಹಾಗೂ ಮಕ್ಕಳನ್ನು ನೋಡಿದರೆ ಶ್ರೀಮಂತರಂತೆ 
ಕಾಣುತ್ತಿದ್ದಾರೆ. ಆ ಹೊಳೆಯುವ ಕಾರು ಅವನೇ ಅಲ್ಲವೇ ನಡೆಸಿಕೊಂಡು 
ಬಂದದ್ದು ? ಅಬ್ಬಬ್ಬ ! ಅಂದಿನ ಪೈ ಇವನೆಯೇ ? ಸಿಂಬಳಬುರುಕ, ಪೀಚಲು 
ದೇಹ. ನಾಲ್ಕಾಣೆ ಚಹಕ್ಕಾಗಿ ದಿನನಿತ್ಯ ಗೆಳೆಯರನ್ನು ಕಾಡುವ ಆಸಾಮಿ . 
' ಸಿನಿಮಾಗೆಹೋಗೋಕು, ಒಂದು ರೂಪಾಯಿ ಕೊಡು ಮಾರಾಯಾ' ಎಂದು 
ಬೇಡಿಬೇಡಿ ತೆಗೆದುಕೊಳ್ಳುವವನಿಗೆ ಹಿಂದಿರುಗಿ ಕೊಡುವ ಪ್ರಶ್ನೆಯಿಲ್ಲ. ಕಲಿ 
ಯುವದರಲ್ಲಿ ಆಸಕ್ತಿಯಿಲ್ಲ. ಹತ್ತು ಸಾರೆ ಉರು ಹೊಡೆದರೂ ತಲೆಗೆ 


ಅನಿಶ್ಚಯ 
ಹೋಗುವದಿಲ್ಲ ಮಾರಾಯಾ' ಎಂದು ಗೋಗರೆದದ್ದೂ ಉಂಟು. ನಮ್ಮ 
ಸೈಗಳು ಇನ್ನೆಲೆಗೊಬ್ಬರ ಹೊರೋದಕ್ಕೆ ಲಾಯಕ್ಕು .' ಗೆಳೆಯರ ತಮಾಷೆ. 

ವೇಟರ್‌ ಅವರೆದುರಿನಲ್ಲಿ ತಿಂಡಿಗಳನ್ನು ತಂದಿರಿಸುತ್ತಿದ್ದಂತೆ ಸದಾಶಿವ 
ಕುಳಿತಲ್ಲಿಂದ ಎದ್ದು ಹತ್ತಿರ ಬಂದ....“ನಮಸ್ಕಾರ....!” 

ಕುಳಿತವನ ಮುಖ ಅವನತ್ತ ತಿರುಗಿತು. ಅರೆಕ್ಷಣ ದಂಗಾದ. 
ಮತ್ತೊಂದು ಕ್ಷಣದಲ್ಲಿ ಗೆಳೆಯರಿಬ್ಬರು ಹೋಟೆಲು ಎನ್ನುವದನ್ನೂ ಮರೆತು 
ಒಬ್ಬರನ್ನೊಬ್ಬರು ತಬ್ಬಿಕೊಂಡು ಅನೇಕ ವರ್ಷಗಳ ನಂತರದ ಈ ಅನಿರೀಕ್ಷಿತ 
ಭೇಟಿಯಿಂದ ಮೂಕವಿಸ್ಮಿತರಾದರು. ಯಶವಂತ ಪೈ ಸ್ನೇಹಿತನಿಗೆ ತನ್ನ 
ಹೆಂಡತಿಮಕ್ಕಳಿಗೆ ಪರಿಚಯ ಮಾಡಿಕೊಟ್ಟ. ಸದಾಶಿವ ಅವರನ್ನೆಲ್ಲ ಫ್ಯಾಮಿಲಿ 
ರೂಮ್‌ಗೆ ಕರೆದೊಯ್ದು ಇನ್ನಷ್ಟು ಸಿಹಿತಿಂಡಿಗಳನ್ನು ತರಿಸಿದ. 

(ಇದು ನಿನ್ನದೆಯಾ ಹೋಟೆಲು ? ಆದರೆ , ಯಾವಾಗಿನಿಂದ ಈ 
ಉದ್ಯಮ ಪ್ರಾರಂಭಿಸಿದೆ? ನಮ್ಮ ಪ್ರಭಾಕರ ಹೇಳ ನೀನು ಬೆಳಗಾವಿಯಲ್ಲಿ 
ರಾಣೀಸೋಪುಫ್ಯಾಕ್ಟರಿಯಲ್ಲಿ ಇದ್ದೀ ಅಂತ. ” 

( ಇದ್ದದ್ದು ನಿಜ . ಬಹಳ ವರ್ಷಗಳ ಹಿಂದೆ. ಈ ಹೋಟೆಲು ತೆಗೆದು 
ಕೇವಲ ಎರಡು ವರ್ಷಗಳಾದವು. ನಿನ್ನ ಕಥೆಯೇನು? ಎಲ್ಲಿ ಕೆಲಸ?” 

“ ಹಲ್ಯಾಣಾದಲ್ಲಿ ಜೂನಿಯರ್‌ ಲೇಬರ್‌ ಆಫೀಸರನಾಗಿದ್ದೇನೆ. ಈಗ 
ಮಕ್ಕಳಿಗೆ ರಜೆಯಲ್ಲವೇ , ಹಾಗೇ ಟೂರ್ ಹೊರಟಿದ್ದು ಪತ್ನಿ ಸಮೇತನಾಗಿ.” 

* ಸದಾಶಿವನ ಹುಬ್ಬು ಮೇಲೇರಿದವು. ಯಶವಂತ ಪೈ ತಿಂಡಿ ಮೆಲ್ಲುತ್ತ 
ಹೇಳಿದ, “ ನಿನ್ನ ಹಾಗೆ ಫಸ್ಟ್ ಕ್ಲಾಸ್ ನಲ್ಲಿ ನಾನಂತೂ ಪಾಸಾಗಲಿಲ್ಲವಲ್ಲ. 
ಥರ್ಡ್‌ಕ್ಲಾಸಿನಲ್ಲಿ ಪಾಸಿಂಗ್‌ಮಾರ್ಕ್ಸ್ ತೆಗೆದವನು ನಾನು. ಮನೆಯಲ್ಲಿ ಕುಳಿತು 
ಏನ್ಮಾಡ್ಲಿ ಅಂದುಕೊಂಡು ಎಲ್ಎಲ್ . ಬಿ. ಓದಿಕೊಂಡೆ. ಅನಂತರ 
ಮುಂಬಯಿಯಲ್ಲಿ ಸಿಕ್ಕು ಕೆಲಸ. ಅಲ್ಲಿ ರಾತ್ರಿ ಕಾಲೇಜಿಗೆ ಸೇರಿ ಎಮ್ .ಎಲ್ . 
ಓದಿ ಮುಗಿಸಿದೆ.... ” 

“ ಗಟ್ಟಿಗನಯ್ಯ ನೀನು. ” 

“ಬದುಕಬೇಕಾದರೆ ಏನಾದರೂ ಒಂದು ವೃತ್ತಿ ಬೇಕಲ್ಲ . ಕಲಿಯೋದಕ್ಕೆ 
ನಾನೆಷ್ಟು ದಡ್ಡನಾಗಿದ್ದೆ ಅನ್ನುವದು ನಿನಗೆ ಗೊತ್ತಲ್ಲ. ಹಠ, ಸ್ವಪ್ರಯತ್ನದಿಂದ 


೯೯ 


ಅನಿಶ್ಚಯ 
ಈಗನೋಡು ಒಳ್ಳೆಯ ಹುದ್ದೆಯಲ್ಲಿದ್ದೇನೆ. ಹಲ್ಯಾಣದಲ್ಲಿ ಗವರ ಮೆಂಟ್ 
ಕ್ವಾರ್ಟರ್ ಸಿಕ್ಕಿದೆ. ನೀನು....ಒಬ್ಬನೆಯಾ....ಅಥವಾ....?” 

( ಇಲ್ಲಿಲ್ಲ, ಇದ್ದಾರೆ ನನಗೆ ನಾಲ್ಕು ಮಕ್ಕಳು. ತಿಂಡಿ ತಿಂದಾಗಲಿ, ಇಲ್ಲೇ 
ಹತ್ರ ಮನೆಯಿದೆ. ಹೊಗೋಣ, ಈವತ್ತು ರಾತ್ರಿ ಉಳಿದು ನಾಳೆ ಹೋಗ 
ಬಹುದು. ” 

ಉಪಾಹಾರದ ನಂತರ ತನ್ನ ಹೋಟೆಲನ್ನು ತೋರಿಸಿ ಸದಾಶಿವ ಅವನ 
ಕಾರಿನಲ್ಲಿ ಅವರನ್ನೆಲ್ಲ ತನ್ನ ಮನೆಗೆ ಕರೆದುಕೊಂಡು ಬಂದು ಪೂರ್ಣಿಮಾಳಿಗೂ 
ಪರಿಚಯ ಮಾಡಿಸಿದ. ಯಶವಂತ ಮನೆಗಿಂತ ಹೆಚ್ಚಾಗಿ ಅಂಗಳದಲ್ಲಿ ಸೊಂಪಾಗಿ 
ಬೆಳೆದ ಹಣ್ಣಿನ, ಹೂವಿನ ಗಿಡಗಳನ್ನು ನೋಡಿ ಸಂತಸಗೊಂಡ. ಸದಾಶಿವ 
ನಾಲ್ಕು ಅರಳಿದ ಗುಲಾಬಿಗಳನ್ನು ಅವನ ಮಗಳಿಗೂ ಜಾಜಿ ಮೊಗ್ಗುಗಳನ್ನು 
ಅವನ ಹೆಂಡತಿಗೂ ಕುತ್ತು ಕೊಟ್ಟ. 

“ ಹಾಸ್ಟೆಲ್‌ನಲ್ಲಿದ್ದಾಗಲೇ ನಾಲ್ಕಾರು ಹೂದಾನಿ ತಂದು ಮಣ್ಣು, 
ತುಂಬಿಸಿ ಹೂವಿನ ಗಿಡಗಳನ್ನು ನೀನು ಬೆಳಸ್ತಾ ಇದ್ದಿಯಲ್ಲ. ಆ ಗುಣ ಇನ್ನೂ 
ಹೋಗಿಲ್ಲವಲ್ಲ ನಿನಗೆ , ಮಣ್ಣಿನ ಹುಚ್ಚಪ್ಪ! ಭೇಷ್ ' ಯಶವಂತ ಪೈ ಅವನ 
ಬೆನ್ನು ತಟ್ಟಿದ, “ ಕಲಿಯುವಾಗ ಎಷ್ಟು ಜಾಣನಾಗಿದ್ದಿ ಯಲ್ಲೋ ನೀನು. 
ಫಸ್ಟ್ ಕ್ಲಾಸ್ ನಲ್ಲಿ ಪಾಸಾದವನು. ಅದೇನು ಮಾರಾಯ , ಎಲ್ಲಾ ಬಿಟ್ಟು, 
ಹೋಟೆಲು ತೆರೆದು ಕೂತಿದ್ದಿ ? ” 

“ ಯಾಕೆ ಇಡಬಾರದೇ ? ಸ್ವ ಉದ್ಯಮ . ನಾಚಿಗೆಯಿಲ್ಲವಲ್ಲ ! ” 

“ ಇಲ್ಲಪ್ಪ , ನಾನು ಸುಮ್ಮನೆ ಕೇಳಿದೆ ಅಷ್ಟೇ . ” ಮತ್ತೇನೋ ಹೇಳ 
ಬೇಕೆಂದುಕೊಂಡವನು ಸುಮ್ಮನಾದ. 

ರಾತ್ರಿ ಉಳಿದುಹೋಗುವಂತೆ ಒತ್ತಾಯಿಸಿದರೂ ಪೈ ನಿಲ್ಲಲಿಲ್ಲ. ಅವನಿಗೆ 
ಆ ರಾತ್ರಿಯೇ ಇಲ್ಲಿಂದ ಹೊರಟು ಎರಡು ದಿನಗಳಲ್ಲಿ ಹಲ್ಯಾಣಾ ಸೇರಬೇಕಂತೆ. 
ಇರುವ ಅರ್ಧ ಗಂಟೆಯಲ್ಲಿ ಹಳೆಯ ಜೀವನವನ್ನು ಮೆಲುಕು ಹಾಕಿದರು 
ಗೆಳೆಯರಿಬ್ಬರು. ಅನಂತರ ಕಾರಿನಲ್ಲಿ ಸದಾಶಿವನನ್ನು ಹೋಟೆಲು ಬಾಗಿಲಿನಲ್ಲಿ 
ಇಳಿಸಿ ಇನ್ನೊಮ್ಮೆ ಬಂದಾಗ ನೋಡೋಣವಂತೆ. ನಿನ್ನ ಹಿರಿಮಗನನ್ನು 
ಹಲ್ಯಾಣಾಕ್ಕೆ ಕಕ್ಕೊಂಡು ಬಾ ” ಎಂದ ಯಶವಂತ ಪೈ ಆತ್ಮೀಯವಾಗಿ 


೧೦೦ 

ಅನಿಶ್ಚಯ 
ಗೆಳೆಯನ ಕೈ ಕುಲುಕಿ, ಅವನ ಹೆಂಡತಿ ಮಕ್ಕಳು ಕೈ ಜೋಡಿಸಿದರು. ಕಾರು 
ನಿಧಾನವಾಗಿ ಚಲಿಸುತ್ತ ಹೊರಟುಹೋಯಿತು. 

ಕಾರು ಹೋದ ದಿಕ್ಕನ್ನು ನೋಡುತ್ತಿದ್ದ ಸದಾಶಿವ ಕಾಲೆಳೆದು 
ಕೊಳ್ಳುತ್ತ ಹೋಟೆಲ್‌ನ ಎತ್ತರದ ಸ್ಥಾನವನ್ನೇರಿದ. ಯಶವಂತ ಪೈ ಬಂದು 
ಹೋದುದೆಲ್ಲ ಒಂದು ಕನಸಿನಂತೆ ತೋರಿತು. ಎಂತಹ ಪರಿವರ್ತನೆ ಆಗಿ 
ಹೋಗಿದೆ ಇವನಲ್ಲಿ ? ಹಿಂದಿನ ಹುಡುಗನಲ್ಲ , ದೊಡ್ಡ ಆಫೀಸರು ! ನೆನಪು 
ಹಾಸ್ಟೇಲು ಜೀವನದ ಈ ಹಾರಿತು. 

ಬದಿಯ ಕೋಣೆಯಲ್ಲಿರುವ ಯಶವಂತನನ್ನು ಹಾಸ್ಯ ಮಾಡದ ಗೆಳೆಯರೇ 
ಇಲ್ಲ ಹಾಸ್ಟೆಲ್ ನಲ್ಲಿ. ಚಳಿಗಾಲ ಮಳೆಗಾಲದಲ್ಲಿ ಅವನಿಗೆ ನಿದ್ರೆ ಹೆಚ್ಚು . 
ಒಂದು ಕಂಬಳಿ ಹೊದ್ದು ರಜೆಯ ದಿನಗಳಲ್ಲಿ ಮಲಗಿದನೆಂದರೆ ಈಚೆಯ 
ಪರಿವೆಯಿಲ್ಲ. ( ಲೋ ಕುಂಭಕರ್ಣ ಏಳೋ ” ಎಂದು ಎಚ್ಚರಿಸಬೇಕು ತೊಡೆ 
ಯನ್ನು ಚಿವುಟಿ ಒಂದು ಬಾರಿ ದೊಡ್ಡ ಕಾಫಿ ಲೋಟದ ತುಂಬಾ ಕಾಫಿಯನ್ನು 
ಅರೆತೆರೆದ ಅವನ ಬಾಯಿಗೆ ಸುರಿದಾಗ ನಿದ್ರೆಯಲ್ಲಿದ್ದ ಅವನು ಅಷ್ಟನ್ನೂ 
ಚಪ್ಪರಿಸಿ ಕುಡಿದು ಹೊರಳಿ ಮಲಗಿದ್ದ . ಎಚ್ಚರವಾದಾಗ ನೆನಪೇ ಇರಲಿಲ್ಲ 
ತಾನೇನು ಕುಡಿದಿದ್ದೆ ಎಂದು. ಮತ್ತೊಮ್ಮೆ ದೊಡ್ಡ ಜಿರಲೆಯನ್ನು ಬಾಯಿಗೆ 
ಹಾಕಿ ಎಲ್ಲ ಗೆಳೆಯರು ಹೋ ಎಂದು ನಕ್ಕಾಗ ಅದೆಷ್ಟು ತಮಾಷೆಯಾಗಿತ್ತು . 
ಈಜಲು ಬಾರದ ಅವನನ್ನು ಒಂದು ಬಾರಿ ಸಮುದ್ರ ತೀರಕ್ಕೆ ಎಳೆದೊಯ್ದು 
“ಈಜು ನೋಡೋಣ. ಇಲ್ಲವಾದರೆ ಕೈಕಾಲು ಕಟ್ಟಿ ನೀರಿಗೆ ಎಸೀತೇವೆ?” 
ಎಂದು ಹೆದರಿಸಿ ನೀರಿನತ್ತ ನೂಕಲು ಯತ್ನಿಸಿದಾಗ ಬಡಪಾಯಿ ಅಲ್ಲೇ 
ಮೂರ್ಛ ಹೋಗಿದ್ದ . “ಗಂಜೀಲಿ ಬಿದ್ದ ನೊಣ!” ಎಂದು ಚಪ್ಪಾಳೆತಟ್ಟಿ 
ಎಲ್ಲರೂ ನಕ್ಕಾಗ ಇವನ ಮುಖ ಚಿಕ್ಕದಾಗಿತ್ತು . ಹಾಸ್ಟೆಲ್‌ನಲ್ಲಾಗಲೀ , 
ಅಭ್ಯಾಸದಲ್ಲಾಗಲೀ ಚುರುಕು ಇಲ್ಲದ ಅವನನ್ನು “ ಹೇಯಮ್ , ಇವನು ಕಲಿತು 
ಉದ್ದಾರವಾಗುವದು ಅಷ್ಟರಲ್ಲೇ ಇದೆ. ಹೋಟೆಲು ತಟ್ಟೆ ಎತ್ತಲು ತಿಳಿ 
ಯುತ್ತೋ ಇಲ್ಲವೋ ” ಎಂದಿದ್ದ ಸದಾಶಿವ. 
* ಇಂತಹ ಯಶವಂತ ಪೈ ಈಗದೊಡ್ಡ ಆಫೀಸರ್ ! ನಂಬಲು ಸಾಧ್ಯ 
ವಾಗುತ್ತಿಲ್ಲ. ಕಾರಿನಲ್ಲಿ ಹೊರಟಿದ್ದಾನೆ ಟೂರ್‌ಗೆ ಏನವನ ಗತ್ತು...... 

“ ಸರ್ .... ಬಿಲ್ ಇಟ್ಟಿದ್ದೇನೆ. ” ಗಿರಾಕಿಯೊಬ್ಬ ಹೇಳಿದಾಗ ಕಣ್ಣು 


ಅನಿಶ್ಚಯ 

೧೦೧ 
ಮುಚ್ಚಿಕೊಂಡು ಹಣ ತೆಗೆದುಕೊಂಡು ಚಿಲ್ಲರೆ ಹಿಂದಿರುಗಿಸಿದ. ಫಸ್ಟ್ ಕ್ಲಾಸ್ 
ಪಾಸಾದ ತನಗೆ ಬೇಕಾದ ಆಸ್ತಿಯಿತ್ತು . ಬೆಳಗಾವಿಯಲ್ಲಿ ಕೈ ತುಂಬಾ 
ಸಂಪಾದನೆಯಿತ್ತು . ಚಲನಚಿತ್ರ ಕಂಪೆನಿಯಲ್ಲಿ ಹೆಸರಿತ್ತು . ಆದರೆ ತನ್ನ 
ಅವಸ್ಥೆ ಏನಿದು? ಇಂತಹ ಜೀವನವನ್ನು ಆಶಿಸಿ ಈ ಗದ್ದು ಗೆಯ ಮೇಲೆ ಕುಳಿತು 
ವ್ಯಾಪಾರ ಮಾಡುತ್ತಿದ್ದೇನಲ್ಲ. ಯಾತಕ್ಕೆ ? ಯಾಕೆ ಬಯಸಿದೆ ? “ ನಿನ್ನನ್ನು 
ನೋಡಿದರೆ ನನಗೆ ನಾಚುಗೆಯಾಗುತ್ತೆ ಅಪ್ಪಾ ” ಎಂದು ಗಿರೀಶ ಹೇಳಿದ ಮಾತು 
ಸುಳ್ಳಲ್ಲ. ಗಣಿತ , ವಿಜ್ಞಾನದಲ್ಲಿ ಬ್ಯಾಂಕ್ ಬಂದ ವಿದ್ಯಾರ್ಥಿ ತಾನು. 
ಕಲಿಯುವದರಲ್ಲಿ ಅಪಾರ ಆಸಕ್ತಿ , ಆದರೂ ನಡೆಸುತ್ತಿದ್ದೇನೆ ಹೋಟೆಲನ್ನು 
ಯಾಕೆ ? ಅವನು ಕುಳಿತ ಗಿರಾಕಿಗಳನ್ನು ನೋಡಿದ ಒಂದು ಬಾರಿ . 

ಎಷ್ಟು ಸುಖವಾಗಿದ್ದಾರೆ ಅವರೆಲ್ಲ. ತಿನ್ನುತ್ತಿದ್ದಾರೆ, ಕುಡಿಯುತ್ತಿದ್ದಾರೆ. 
ಚರ್ಚೆಯಲ್ಲಿ ಮುಳುಗಿದ್ದಾರೆ. ಯಾರೋ ಗಣ್ಯಮಹನೀಯರು ಬರುತ್ತಿದ್ದಾರೆ, 
ಇನ್ಯಾರೋ ಹಣ ಇಟ್ಟು ಹೋಗುತ್ತಿದ್ದಾರೆ. ಜಾತಿ ಭೇದವಿಲ್ಲ . ಬಡವ 
ಶ್ರೀಮಂತರ ಗಣನೆಯಿಲ್ಲ. ನಗುತ್ತಿದ್ದಾರೆ ಎಲ್ಲರೂ , ಎಷ್ಟು ಹಾಯಾಗಿದ್ದಾರೆ. 
ತಾನು ಮಾತ್ರ ಕುಳಿತಿದ್ದೇನೆ ಇಲ್ಲಿ ತಲೆ ಭಾರವಾಗಿಹೋಗಿದೆ. ತಾಪತ್ರಯಗಳ 
ಮೊಟ್ಟೆ ಈ ತಲೆ ಹೊರೆ ತುಂಬಿದೆ. ಇಳಿಯುವದು ಎಂದೋ ! ಹೋಟೆಲು 
ತೆರೆದ ನಂತರ ಒಂದು ದಿನವೂ ತಾನಾಗಲೀ , ಪೂರ್ಣಿಮಾಳಾಗಲೀ ದೂರ 
ಹೋದದ್ದೇ ಇಲ್ಲ . ರಜಾ ದಿನಗಳಲ್ಲಿ ಎಲ್ಲರಿಗೂ ರಜೆ. ತನಗೆ ಸಜೆ! ದಿನವೆಲ್ಲ 
ಮುಗಿಯದ ಕೆಲಸ. ಈ ಹೋಟೆಲಿನ ನಾಲ್ಕು ಗೋಡೆಗಳ ಮಧ್ಯೆ ನನ್ನ ಎಲ್ಲಾ 
ವ್ಯಕ್ತಿತ್ವ, ಪ್ರತಿಭೆ ಮುಚ್ಚಿ ಹೋಗಿದೆ....ಓ ...ಏನಾಗಿಹೋದೆ ತಾನು? 

ಯೋಚನೆ ಬೆಳೆಯುತ್ತಿದ್ದಂತೆ ತನ್ನೆದುರು ಕುಳಿತ ಗಿರಾಕಿಗಳ ಮೇಲೆಲ್ಲ 
ಉಕ್ಕಿ ಹರಿಯಿತು ಕ್ರೋಧ, ಹೋಟೆಲನ್ನು ನಾನು ಮುಚ್ಚಿ ಬಿಡುತ್ತೇನೆ. 
ಆಮೇಲೆ ಇವರೆಲ್ಲರ ಬಕಾಸುರ ಹೊಟ್ಟೆ ಹೇಗೆ ತುಂಬುತ್ತದೆಯೋ ನಾನೂ 
ನೋಡೇನೆ. ಎಷ್ಟೊಂದು ತಿನ್ತಾ ಇದ್ದಾರೆ.... 


ನಾಲ್ಕು ದಿನಗಳು ಕಳೆದವು. ಸದಾಶಿವನಿಗೆ ರಾತ್ರಿ ಹಗಲು ಚಿಂತೆ. ಅರಿಯದ 
ವ್ಯಥೆ, ಎದೆಯಾಳದಲ್ಲೆಲ್ಲೋ ಕೊರಗು, ಕೋಧ, ತನ್ನ ಮೇಲೆ ತನಗೇ 

೧೩ 


ಅನಿಶ್ಚಯ 
ಅಸಹನೆ. ಹಲವು ಬ್ಯಾಂಕ್‌ಗಳ ಸರ್ಟಿಫಿಕೇಟನ್ನು ಪಡೆದಿದ್ದರೂ ಎಲ್ಲವೂ 
ವ್ಯರ್ಥ. ಅಂದು ಎಷ್ಟು ಕಷ್ಟ ಪಟ್ಟು ಶಾಲೆಕಾಲೇಜುಗಳಲ್ಲಿ ಓದಿದ್ದರೂ ಇಂದು 
ಜೀವನದಲ್ಲಿ ನಿಷ್ಪ ಯೋಜಕವೆನಿಸುವ ಇಂತಹ ಒಂದು ಹೋಟೆಲ್ ನಡೆಸು 
ತಿದ್ದೇನಲ್ಲ ....ಎನ್ನು ವ ದುಃಖ , ಕಲಿತದ್ದು ತನ್ನ ಪಾಲಿಗೆ ಮರೆತುಹೋಗುತ್ತಾ 
ಇದೆ. 

ಅಂದು ಹೋಟೆಲಿನಲ್ಲಿ ಕುಳಿತವನಿಗೆ ತಲೆ ಚಿಂತೆಯ ಮೂಟೆ. 
ಕೋಣೆಯ ತುಂಬಾ ಕೇಳಿಬರುತ್ತಿರುವ ಸಂಗೀತ ಕರ್ಕಶವೆನಿಸುತ್ತಿದೆ ಕಿವಿ 
ಗಳಿಗೆ, ಸೋಪು ಫ್ಯಾಕ್ಟರಿಯಲ್ಲಿ ತನಗೆ ಬೇಕಾದ ಅನುಭವವಿದೆ. ಅಲ್ಲಿಯ 
ಮ್ಯಾನೇಜರನಿಗೆ ತನ್ನ ಮೇಲೆ ಅಭಿಮಾನವೂ ಇದೆ. ತಾನೇಕೆ ಇನ್ನು ಮುಂದೆ 
ಅಲ್ಲಿಯೇ ಕೆಲಸ ಮಾಡಬಾರದು? 

ಅಷ್ಟರಲ್ಲಿ ಏನೋ ಠಣ್ಣನೆ ಕೆಳಗೆ ಬಿದ್ದ ಸದ್ದು , ಸದಾಶಿವ ಬೆಚ್ಚಿ ಅತ್ಯ 
ನೋಡಿದ. ಗಿರಾಕಿಯೊಬ್ಬ ಸ್ಟೀಲ್ ಪ್ಲೇಟನ್ನು ಮತ್ತೊಮ್ಮೆ ಎತ್ತಿ ಕುಟ್ಟಿದ 
ಮೇಜಿನ ಮೇಲೆ ಅವನ ಕಣ್ಣುಗಳಲ್ಲಿ ತುಂಬಿತ್ತು ಭೀತಿ. 

“ ಯಾರದೀರಿ ಅಲ್ಲಿ ? ಇದರಾಗೆ ಏನು ಬಿದ್ದಿದೆ ಅಂತ ನೋಡ್ರಿ....” 
ಎಂದು ಅರಚಿಕೊಂಡ ಜೋರಾಗಿ, 

ಸುತ್ತಲೂ ಕುಳಿತವರು ಓಡಿಬಂದರು ಅಚ್ಚರಿಯಿಂದ, ಗಾಬರಿಯಿಂದ , 
ಕುತೂಹಲದಿಂದ. ಸದಾಶಿವನೂ ಕುಳಿತಲ್ಲಿಂದ ಗಡಬಡಿಸಿಕೊಂಡು ಎದ್ದು 
ಬಂದ. ಎಲ್ಲರಂತೆ ಅವನೂ ನೋಡಿದ ತಟ್ಟೆಯನ್ನು , ಬದನೆಕಾಯಿಯ ಘಮ 
ಘಮಿಸುವ ಸಾಂಬಾರಿನ ಪರಿಮಳ, ಬಣ್ಣದಲ್ಲಿ ಮೊದಲಿಗೆ ಏನೂ ಕಾಣಿಸಲಿಲ್ಲ. 

“ ಹೋ .... ಹಲ್ಲಿ ಬಿದ್ದೆ .....” ಯಾರದೋ ಕೀರಲು ಸ್ವರ: 

ಸದಾಶಿವ ಕಣ್ಣುಗಳನ್ನರಳಿಸಿ ನೋಡಿದ, ಸಾಂಬಾರಿನ ತಟ್ಟೆಯಲ್ಲಿ 
ತೇಲುತ್ತಾ ಇದೆ ಬಿಳಿ ಹಲ್ಲಿಯೊಂದು! 

( ಇದೇ ಯಜಮಾನರೇ ?” ತಟ್ಟೆಯನ್ನು ಸದಾಶಿವನ ಮುಖದ 
ಎದುರಿಗೆ ಹಿಡಿದು ಅದೇ ಗಿರಾಕಿ ಬೊಬ್ಬಿರಿದ, “ರೊಕ್ಕಾ ಕೊಟ್ಟು ನಾವು 
ಇಲ್ಲಿಗೆ ಬರೀಪ್ರೀ ....ನಮ್ಮನ್ನು ಸೀದಾ ಯಮಲೋಕಕ್ಕೆ ಕಳಿಸೋಣ ಅಂತ 
ಅಂದುಕೊಂಡಿರೇನು? ಆರೋಗ್ಯಾಧಿಕಾರಿಗಳ ತ್ರ ರಿಪೋರ್ಟು ಮಾಡ್ತೀನಿ.” 

“ ಏನೋ ಪ್ರಮಾದವಾಯ್ತು . ” ವಿನಯದಿಂದ ಕೈ ಜೋಡಿಸಿದ 


ಯಾರಿಗೆ ಬೇಕ್ರಿಸಚ ತಗೊಂಡು ಬೆಸಾಂಬಾರನ್ನೆಲ್ಲ ನೋರಿಗೆ 


ಅನಿಶ್ಚಯ 

೧೦೩ 
ಸದಾಶಿವ, ( ಅದನ್ನು ಹಾಗೇ ಇಡಿ. ಸುಂದರು ಈ ಸಾಂಬಾರನ್ನೆಲ್ಲ ಮೋರಿಗೆ 
ಎಸೆದುಬಿಡು . ಇವರಿಗೆ ಇಡ್ಡಿ ಚಟ್ಟ ತಗೊಂಡು ಬಾ . ” 

“ ಯಾರಿಗೆ ಬೇಕ್ರೀ ನಿನ್ನು ತಿಂಡಿ ? ಅದರಾಗೆ ಇನ್ನೇನು ಬಿಟ್ಟೆತೋ 
ಏನೇನು ಹಾಕೀರೋ , ಯಪ್ಪಾ .... ಯಪ್ಪಾ ....” 

ಜಿರಳೆ , ಹೆಗ್ಗಣ, ಹಲ್ಲಿ ಹಾಕಿ ಅಡಿಗೆ ಮಾಡವ್ರು ಹೋಟೆಲು ಇಡ್ತಾ 
ರಂತೆ. ಅಯ್ಯಪ್ಪೋ ,ಹೊಟ್ಯಾಗ ಏನೋ ಆಗಾಕ ಹತ್ಯೆ ತಪ್ಪೋ .... ಯಪ್ಪಾರ, 
ಎಷ್ಟು ದೊಡ್ಡ ಹಲ್ಲಿ ಅಂತ ನೋಡೋಣಾರೀ !” ಮತ್ತೊಬ್ಬ ಹಳ್ಳಿಗ ತನ್ನ 
ಹೊಟ್ಟೆ ತಿಕ್ಕಿಕೊಳ್ಳತೊಡಗಿದ, ಅವನಾಗಲೇ ಎರಡು ತಟ್ಟಿ ಸಾಂಬಾರು 
ತಿಂದಿದ್ದ . 

- ಸದಾಶಿವ ಕೈ ಕೈ ಹಿಸುಕಿಕೊಂಡ. ಇನ್ನೊಬ್ಬ ಕುಳಿತಲ್ಲಿಂದಲೇ ಹಾರಿದ 
ಅಷ್ಟೆತ್ತರಕ್ಕೆ , “ ನಂಗೆ ಎಂಟು ಮಕ್ಕಳು ಅದಾನಿ , ಇನ್ನು ಯಾನ 
ಮಾಡಾಣ. ಹಲ್ಲಿ ವಿಷ ಅಂತಲ್ಲಪ್ಪೋ .... ನಾ ಅದರಾಗನೆ ಇಡ್ಲಿ ತಿಂದೆ. ಇನ್ನು 
ಯಾನ ಮಾಡಾಣ” ಅಳುತ್ತ ಒದರಿದ ಮಗದೊಬ್ಬ 

ಎಲ್ಲರೂ ಒಬ್ಬರನ್ನೊಬ್ಬರು ನೋಡಿಕೊಂಡರು . ಮಹಡಿಯಲ್ಲಿದ್ದ 
ಗಿರಾಕಿಗಳೂ ಗಲಾಟೆ ಕೇಳಿ ಕೆಳಗಿಳಿದರು. ಸಾಂಬಾರು ತಿಂದವರು ಭೀತಿಯಿಂದ 
ತಲ್ಲಣಿಸಿದರೆ ಸಾಂಬಾರು ತಿನ್ನದವರು ಹಾಯೆಂದು ಉಸಿರ್ಗರೆದರು. ಸದಾಶಿವ 
ಎಲ್ಲರತವೂ ತಿರುಗಿ ಬೇಡಿಕೊಂಡ, “ ಸಮಾಧಾನ ಮಾಡಿಕೊಳ್ಳಿ, ಬಿದ್ದದ್ದು 
ಕಪ್ಪು ಹಲ್ಲಿ ಅಲ್ಲ, ಬಿಳಿಹಲ್ಲಿ, ಎಲ್ಲೋ , ಇಳಿಸಿಟ್ಟ ಪಾತ್ರೆಗೆ ಈಗತಾನೇ ಬಿದ್ದು 
ಜೀವ ಹೋಗಿರಬೇಕು ... ” 
- ( ಅದರ ಜೀವದ ಸಂಗಡ ನನ್ನ ಜೀವ ಹೋಗೈತರೀ ... ರೊಕ್ಕ 
ಕೊಟ್ಟರೂ ಹಿಂದಕ್ಕೆ ಬರಾಂಗಿಲ್ಲ ನಮ್ಮ ಜೀವ” ಗುಡುಗಿದ ಎಳೆಯ ತರುಣ 
ನೊಬ್ಬ ... 

ಅಂತೂ ಒಬ್ಬೊಬ್ಬರು ಒಂದೊಂದು ವಿಧದಲ್ಲಿ ಆಡಿಕೊಳ್ಳುತ್ತಿದ್ದಂತೆ 
ಯಾವನೋ ಒಬ್ಬ ಅಸಹ್ಯದಿಂದ ಅಲ್ಲೇ ವಾಂತಿಮಾಡಿಕೊಂಡಾಗ ಎಲ್ಲರ ಭೀತಿ | 
ಮತ್ತಷ್ಟು ಹೆಚ್ಚಿತು. ಸದಾಶಿವನಿಗೆ ತಲೆ ಚಿಟ್ಟು ಹಿಡಿದು ಕುಳಿತುಬಿಟ್ಟ 
ಅಲ್ಲಿಯೇ ನಾಚಿಗೆ, ಅವಮಾನದಿಂದ ಒಂದು ಹಿಡಿಯಾಗಿಹೋಗಿದೆ ಅವನ 
ಜೀವ, ಏನೋ ಪ್ರಮಾದವಶಾತ್ ಬಿದ್ದು ಹೋಗಿದೆ ಹಲ್ಲಿ ಮೊದಲೇ ಒಳಗೆ 


* ಏನೋ ಆ ಅವಮಾನದಿಗೆ ತಲೆ ಚಿಟ್ಟು 


೧೦೪ 


ಅನಿಶ್ಚಯ 


ನೋಡಿದ್ದರೆ ಮೆಲ್ಲನೆ ಬೆರಳಿನಿಂದ ಎತ್ತಿಟ್ಟುಕೊಳ್ಳಬಹುದಿತ್ತು . ಸಾಂಬಾರಿನ 
ಪ್ಲೇಟು ತಂದವನಿಗೆ ಇನ್ನೂ ಬುದ್ದಿಯಿಲ್ಲವೇ .... . 

* ಒಂದಿನ ಹೆಗ್ಗಣಾನೂ ತಂದು ಹಾಕಿ ಅಡಿಗೆಗೆ....” ಗೊಣಗಿಕೊಳ್ಳುತ್ತ 
ಬಂದ ಜನರು ಅಂದಿನ ಹಣ ಕೊಡದೆ ಹೊರಟುಹೋದರು. ಸದಾಶಿವ 
ಅಡಿಗೆಯವರ ಮೇಲೆ, ಕೆಲಸದವರ ಮೇಲೆ ರೇಗಿದ, ಸುಂದರನ ಕುತ್ತಿಗೆ 
ಹಿಡಿದು ನೂಕಿದ ಅಷ್ಟು ದೂರಕ್ಕೆ , “ನಿಮ್ಮಿಂದ ನಾನು ಹೀಗೆ ಕೇಳಿಸಿಕೊಳ್ಳು 
ವಂತಾಯ್ತು . ಸ್ವಲ್ಪವಾದರೂ ನೋಡಬಾರದೇ , ಅದೇ : ಸಾಂಬಾರನ್ನು 
ನಿಮಗೆಲ್ಲರಿಗೂ ತಿನ್ನಿ ಸೇನೆ.... ತಿನ್ನಿ ....ತಿನ್ನಿ ....” ಹಲ್ಲಿ ಬಿದ್ದ ಪ್ಲೇಟನ್ನು ಎತ್ತಿ 
ಬಿಸಾಕಿದ ನೆಲದಮೇಲೆ, ಅಲ್ಲಿದ್ದ ಲೋಟವನ್ನೂ ಕುಕ್ಕಿದ. 
- ಅಡಿಗೆ ಕೋಣೆಯತ್ತ ಹೋದರೆ ತಗ್ಗಿದ ಮುಖದಲ್ಲಿ ಅಡಿಗೆಯವರು 
ಕೆಲಸ ಮಾಡುತ್ತಾ ಇದ್ದಾರೆ. ಹೊಗೆ ಏಳುತ್ತಿದೆ. ದೊಡ್ಡ ದೊಡ್ಡ ತಪ್ಪಲೆ 
ಗಳಲ್ಲಿ ಏನೇನೋ ಬೇಯುತ್ತಿದೆ. ಸದಾಶಿವನಿಗೆ ತಪ್ಪಲೆ ತುಂಬಾ ಹಲ್ಲಿಗಳು 
ಬಿದ್ದು ಕೊತಕೊತನೆ ಕುದಿಯುತ್ತಿದ್ದಂತೆ ಭಾಸವಾಗಿ ತಲೆ ಹಿಡಿದುಕೊಂಡು 
ಹೊರಗೆ ಬಂದ. ಇವತ್ತಂತೂ ಗಿರಾಕಿಗಳು ಯಾರೂ ಇರಲಾರರು. 
ಆದರೇನು ಒಬ್ಬಿಬ್ಬರು ಬರುತ್ತಿದ್ದಾರೆ. ಹಲ್ಲಿ ಬೀಳಲಿ, ಹಾವೇ ಸತ್ತಿರಲಿ. 
ಹೊಟ್ಟೆಯ ಹಸಿವೆಯನ್ನು ತುಂಬಿಸಿಕೊಳ್ಳ ಬೇಕಲ್ಲ. ಸಾಂಬಾರು ತಿನ್ನದಿದ್ದರೆ 
ಏನಂತೆ, ಸಾರನ್ನು ತಿಂದರಾಯಿತು! 

ಸದಾಶಿವನಿಗೆ ಒಂದೇ ಒಂದು ಕ್ಷಣದಲ್ಲಿ ಇವನ್ನೆಲ್ಲ ಬಿಟ್ಟು ಎಲ್ಲಿ 
ಯಾದರೂ ದೂರ ಓಡಿಹೋಗೋಣ ಎಂದೆನಿಸಿಬಿಟ್ಟಿತು. ಹತ್ತು ಜನರಿಂದ 
ಅನ್ನಿಸಿಕೊಳ್ಳಲು ಇಲ್ಲಿಗೆ ಬಂದನೇ ಅವನು? ಯಾರಿಗಾಗಿ ಈ ಅಡಿಗೆ ತಯಾರಿ ? 
ತಿಂಡಿಗಳ ರಗಳೆ ? ಇನ್ನೊಬ್ಬರ ಎಂಜಲನ್ನು ತೊಳೆಯಲು ತಾನಿಲ್ಲಿಗೆ ಬಂದು 
ಈ ವ್ಯಾಪಾರಕ್ಕೆ ಕೈ ಹಾಕಿದೆನೇ ? ಯಶವಂತ ಪೈಗೆ ಇದಾವುದರ ರಗಳೆ ಇಲ್ಲ . 
ಯಾವದೋ ಹೋಟೆಲಿಗೆ ಹೋದ, ಅಷ್ಟು ತಿಂದ, ಇಷ್ಟು ಚೆಲ್ಲಿದ, ತಟ್ಟೆ , 
ಇಟ್ಟು ಹೊರಗೆ ಬಂದ. ಮುಗಿಯಿತು ಅವನ ಕೆಲಸ, ಛೇ ! ತನ್ನ ಹಣೆ 
ಬರಹವೇ . ಅವನಂತೆ ತಾನೂ ಲೇಬರ್‌ ಆಫೀಸರನೋ , ಇನ್ಯಾವದೋ ಕೆಲಸ 
ದಲ್ಲಿದ್ದಿದ್ದರೆ ಅದೆಷ್ಟು ಹಾಯಾಗಿದ್ದಾಯಿದ್ದೆ .... 


೧೦೫ 
ಅನಿಶ್ಚಯ 
ರಾತ್ರಿ ಮನೆಗೆ ಬಂದವನು ಒಂದು ತುತ್ತನ್ನೂ ತಿನ್ನದೆ ಮುಸುಕೆಳೆದುಕೊಂಡು 
ಮಲಗಿಬಿಟ್ಟ . ಅಚ್ಚಮ ಮಗನಿಗೆ ಸೌಖ್ಯ ವಿಲ್ಲವೆಂದು ಗಾಬರಿಯಿಂದ ಮೈಕೈ 
ಮುಟ್ಟಿ ಮುಟ್ಟಿ ನೋಡಿದಳು . ಜ್ವರವಿಲ್ಲ. 

* ಊರಿನಿಂದ ಕಾಗದ ಬಂದಿದೆ ಸದ್ಯ , ವಿಶ್ವನ ಮಗಳಿಗೆ ಮದುವೆ 
ಯಂತೆ. ನಾನು ಹೋಗಬೇಕಲ್ಲ. ” ಮಗನ ಮನದಾಳವನ್ನು ನೋಡದೆ ಅಂದಳು 
ಅಚ್ಚಮ್ಮ , ಅವಳು ಗೌರಿಯ ಮದುವೆಗೆ ಬಂದವಳು ಇಲ್ಲಿಯೇ ಇದ್ದಳು. 

“ ಬಸ್ಸು ಹತ್ತಿಸಿಬಿಡೇನೆ. ಒಬ್ಬಳೇ ಹೋಗು. ” 
“ನೀನು, ಪೂರ್ಣಿಮಾ ಮದುವೆಗೆ ಬರಲೇಬೇಕು. ” 

“ ವಿಶ್ವಣ್ಣನ ಮಗಳ ಮದುವೆಯಿರಲಿ, ಅವನದ್ದೇ ಇರಲಿ.... ನಾನಂತೂ 
ಬರಲಾರೆ . ನನ್ನ ಹೆಂಡ್ತಿ ಮಕ್ಕಳನ್ನೂ ಕಳಹಿಸಲಾರೆ. ಸುರೇಶ ಹೇಗೂ ಮನೆ 
ಯಲ್ಲೇ ಇರುವವನು. ಅವನನ್ನು ಕಕ್ಕೊಂಡು ಹೋಗು. ” 

ಅಚ್ಚಮ್ಮ ನಿಟ್ಟುಸಿರು ತೆಗೆದಳು. ಇನ್ನೂ ವಿಶ್ವೇಶ್ವರನ ಮೇಲಿನ ಸಿಟ್ಟು 
ಆರಿಲ್ಲ . ಅದರಿಂದಾಗಿ ಸಂಪಿಗೆಬನದ ಸುದ್ದಿ ಯನ್ನೂ ಎತ್ತುವದಿಲ್ಲ ಅವನು . 
ಅಚ್ಚಮ್ಮ ಸೊಸೆಯೆದುರು ಗೋಗರೆದಳು. 

“ನೀನಾದರೂ ಬಾ ಮದುವೆಗೆ ಇಲ್ಲದಿದ್ದರೆ ಸರಿಯಾಗದು. ” 

“ ನಾನೆಗೆ ಬರಲಿ ಅಷ್ಟೇ ಅವರು ಹೋಗದ ಮನೆಗೆ ನಾವೂ ಹೋಗು 
ವಂತಿಲ್ಲ. ಗದ್ದೆ ಸುಟ್ಟದ್ದು , ಅದರ ದುಃಖ ಈಗಲೂ ಶಮನವಾಗಿಲ್ಲ ನಿನ್ನ 
ನಗನಿಗೆ....ನಿಮಗೆ ಮರೆತುಹೋಯೇ ?” | 

* ಪೂರ್ಣಿಮಳ ಮಾತು ಕೇಳಿ ಸದಾಶಿವನ ಸರ್ವಾಂಗವೂ ಹೊತ್ತಿ ಉರಿ 
ಯತ್ತಿದ್ದಂತೆ ಭಾಸವಾಯಿತು. ಯಾವ ತೋ ಹಗಲುಗನಸನ್ನು ಹೊತ್ತು 
ಪಟ್ಟಣದಲ್ಲಿ ಬಂದು ಕುಳಿತು ಕೈಸುಟ್ಟು ಕೊಂಡಂತಾಗಿದೆ. ಇನ್ನು ತನ್ನಿಂದ 
ದೀರ್ಘಕಾಲ ಇದನ್ನೇ ಮುಂದುವರಿಸಲು ಸಾಧ್ಯವಿಲ್ಲ . 

“ ಪೂರ್ಣಿಮಾ....” ತನ್ನ ಬಳಿಗೆ ಬಂದ ಅವಳ ಕಿವಿಯಲ್ಲಿ ಮೆಲ್ಲನೆ 
ಹೇಳಿದ, “ಹೋಟೆಲನ್ನು ಇನ್ನು ಮುಂದೆ ಮುಚ್ಚಿ ಬಿದ್ದೇನೆ! ” 

“ ಏನಂದ್ರೀ ? ” ಕತ್ತಲೆಯಲ್ಲಿ ಗುಡುಗಿನಂತೆ ನಡುಗಿದಳು ಅವಳು. 

“ ನಂಗೆ, ಬೇಜಾರು ಬಂದುಬಿಟ್ಟಿದೆ ಈ ಕೆಲಸ. ಹೇಗೂ ಬಿ . ಎಸ್ಸಿ. 
ಡಿಗ್ರಿಯಿದೆ. ಆರು ವರ್ಷಕ್ಕಿಂತಲೂ ಹೆಚ್ಚು ಸೋಪುಫ್ಯಾಕ್ಟರಿಯಲ್ಲಿ ಕೆಲಸ 


೧೦೬ 


ಅನಿಶ್ಚಯ 
ಮಾಡಿದ ಸರ್ಟಿಫಿಕೇಟ್ ಇದೆ. ಎಲ್ಲಿಯಾದರೂ ನೌಕರಿ ಸಿಕ್ಕಿದರೆ ಇವೆಲ್ಲ 
ಜಂಜಾಟ ನನಗಿಲ್ಲ . ಈವತ್ತು ಹೋಟೆಲಿನಲ್ಲಿ ಎಷ್ಟೊಂದು ಗಲಾಟೆ 
ಆಗೊ ಯು ಅಂತಿಯಾ? ” 

ಸದಾಶಿವ ನಡೆದುದನ್ನೆಲ್ಲ ಹೇಳಿ ಮುಗಿಸಿ “ ನಾಳೆಯಿಂದ ಕೃಪಾಮಂದಿರ 
ಬಂದ್ ! ” ಎಂದ. 

ಅವನೇನೋ ತಮಾಷೆ ಮಾಡುತ್ತಿದ್ದಾನೆಂದು ಸುಮ್ಮನೆ ನಕ್ಕುಬಿಟ್ಟಳು 
ಪೂರ್ಣಿಮಾ . ಮರುದಿನ ನಸುಕಿನಲ್ಲಿ ಸದಾಶಿವ ಕಪಾಟಿನಿಂದ ಬೇರೆ ಉತ್ತಮ 
ಬಟ್ಟೆಯನ್ನು ತೆಗೆದು ಧರಿಸಿ ತನ್ನ ಕೈಚೀಲಕ್ಕೆ ಹಳೆಯ ಕೆಲವು ಕಾಗದಗಳನ್ನ 
ತುಂಬಿ ಕೊಂಡು ಹೊರಡುತ್ತಿದ್ದಂತೆ ( ತೆ ಜೊತೆಯಲ್ಲಿ ನೀವೂ ಹೋಗಿರಾ?” 
ಎಂದು ಕೇಳಿದಳು ಪೂರ್ಣಿಮಾ . ಎಲ್ಲಿಗೆ?' ಎಂದು ಕೇಳಲಾರದ ಜಾಣ್ಯ 
ಪ್ರಶ್ನೆ ಅದು! 

- “ಊಹೂಂ, ಅಮ್ಮನನ್ನು ಸುರೇಶನ ಸಂಗಡ ಕಳುಹಿಸಿಕೊಡು. ನಾನು 
ಕೆಲವುದಿನಗಳಿಗಾಗಿ ಬೆಳಗಾವಿಗೆ ಹೋಗಿ ಬತ್ತೇನೆ. ಮಂಜುನಾಥನ ಹತ್ತಿರ 
ಮಾತನಾಡಬೇಕಿತ್ತು . ” 

(ಹೋಟೆಲು ...ಏನ್ಮಾಡಿರಿ? ” 

“ನಿನ್ನೆಯೇ ಹೇಳಿದೆನಲ್ಲ, ಅದನ್ನು ಇನತ್ನಿ೦ದ ಮುಚ್ಚಿದ್ದೇನೆ. ಇಕೋ , 
ಹೋಟೆಲಿನ ಬೀಗದ ಕೈ . ಅಲ್ಲಿಯ ಕೆಲಸದವರು ಬಂದರೆ ನಾಲ್ಕು ದಿನ 
ಕೆಲಸಕ್ಕೆ ರಜೆ ಅಂತ ಹೇಳಿಬಿಡು. ಬೆಳಗಾವಿಯಿಂದ ಬಂದಮೇಲೆ ನಾನೆಲ್ಲ 
ನೋಡಿಕೊಳೇನೆ. ” 

ಠಣ್ಣನೆ ಕೆಳಗೆ ಬಿದ್ದ ಬೀಗದ ಕೈ ಗೊಂಚಲನ್ನು ಎತ್ತಿ ರಪ್ಪನೆ 
ಮೇಜಿಗೆಪ್ಪಳಿಸಿದಳು ಪೂರ್ಣಿಮ , “ಹೋಟೆಲು ಮುಚ್ಚನಂತಹಆ ಚಾತುರ್ಯ 
ಏನು ನಡೆಯಿತು? ಯಾಕೆ ಈಗ ನಿಲ್ಲಿಸ್ತೀರಿ? ” 

“ ಅದು ನನ್ನ ಇಷ್ಟ . ನಂಗೆ ಅದರ ಮೇಲೆ ಜುಗುಪ್ಪೆ ಬಂದಿದೆ. ” 

“ ನಾಲ್ಕು ಜನ ಈವತ್ತು ನಿಮ್ಮನ್ನು ಎದುರಿನಿಂದ ಆಡಿಕೊಂಡರು 
ಎಂದು ಹೋಟೆಲನ್ನು ಮುಚ್ಚುವದು ಸರಿಯಲ್ಲ. ಎದುರಿಗೆ ಹೇಳಿದವರು 
ಹಿಂದಿನಿಂದ ಎಷ್ಟು ಬಾರಿ ನಿಮ್ಮನ್ನು ದೂರಿಕೊಂಡಿದ್ದಾರೋ , ನಿಂತ ಕಾಲಿನಲ್ಲಿ 
ಮಾಡಿದ ನಿರ್ಧಾರಕ್ಕೆ ಪಶ್ಚಾತ್ತಾಪ ಪಡ್ತೀರಿ....ಯೊಕ್ಕೆ ಮಾಡಿ.” 


O 


O 


೧೦೭ 


ಅನಿಶ್ಚಯ 

“ಎಲ್ಲಾ ಯೋಚನೆ ಮಾಡಿಯಾಗಿದೆ. ” 

“ ಈ ಪ್ರಾಯದಲ್ಲಿ ಉದ್ಯೋಗದ ಬೇಟೆಗೆ ಹೋಗೀರಾ? ಯಾರು . 
ಕೊಡ್ತಾರೆ ನಿಮಗೆ ಕೆಲಸ? ತಲೆ ಸರಿಯಿದೆ ತಾನೇ ?” 

( ಅದೇನು ವಕ್ರವಾಗಿಲ್ಲ ಬಿಡು. ” ಜೋರಾಗಿ ನಕ್ಕು ತನ್ನ ಕೈಚೀಲ 
ನನ್ನೆತ್ತಿಕೊಂಡಾಗ ಅವನನ್ನು ತಡೆದಳು ಪೂರ್ಣಿಮಾ, 

“ಈವತ್ತು ಹೋಟೆಲನಲ್ಲಿ ಸುರೇಶನನ್ನು ಕೊಳ್ಳಲು ಹೇಳೇನೆ.... 
ಅಷ್ಟಿಷ್ಟು ವ್ಯಾಪಾರವಾಗಲಿ.” 

ಹೊಸ್ತಿಲು ದಾಟಿ ಹೊರಗೆ ನಡೆದವನು ಹೊರಳಿ ನೋಡಿದೇ “ ಪುಡಿ 
ಕಾಸಿಗೂ ಆಸೆ ನಿನಗೆ! ಹೇಳಿದೆನಲ್ಲ. ನಾನಂತೂ ಅದನ್ನು ಮುಚ್ಚಿದ್ದೇನೆ. 
ಇನ್ನು ಬಾಗಿಲು ತೆಗೀಬೇಡ! ” 


ವಿಷಯ ತಿಳಿದ ಮಂಜುನಾಥ ಅಟ್ಟಹಾಸದಲ್ಲಿ ನಕ್ಕೆ , ಪರಿಹಾಸ್ಯ ಮಾಡಿದ. 
ಅವನ ಚಂಚಲಬುದ್ದಿಗೆ ಹೇಗೆ ನಕ್ಕರೂ ಸಮಾಧಾನವೆನಿಸಲಿಲ್ಲ. 

“ ನಿನ್ನ ಮನಸ್ಸಿನಲ್ಲಿ ಏನಿದೆಯೆಂದು ಸ್ಪಷ್ಟವಾಗಿ ಹೇಳಿಬಿಡು.” 
“ ನನಗೆ ಹೋಟೆಲು ವ್ಯಾಪಾರ ಬೇಡ ಎನ್ನಿಸಿದೆ.... ಜುಗುಪ್ಪೆ ಬಂದಿದೆ. ” 

“ ಎರಡು ವರ್ಷಕ್ಕೆ ನಿನಗೆ ಜುಗುಪ್ಪೆ ಬರುವಂತಾದರೆ ನಾನು ಹತ್ತು 
ಹದಿನೈದು ವರ್ಷಗಳಿಂದಲೂ ನಡೆಸ್ತಾ ಇದ್ದೇನಲ್ಲ ಹೋಟೆಲನ್ನು . ” ಗೆಳೆಯನ 
ಬೆನ್ನು ತಟ್ಟಿದ ಮಂಜುನಾಥ, “ ಒಂದು ವೃತ್ತಿಯನ್ನು ಹಿಡಿದಮೇಲೆ ಏನಾದರೂ 
ಸಹಿಸಿಕೊಂಡಿರಲು ಕಲಿಯಬೇಕು ಮಿತ್ರಾ , ಭೂಮಿ ಬೇಡ ಅಂತ ಮಾರಿದೆ, 
ಈಗ ಇದೇನಾಗಿದೆ ನಿನಗೆ? ನಷ್ಟ ಬರಲಿಲ್ಲ ಎಂದಮೇಲೆ ಕಷ್ಟವಾದರೂ 
ಹೊಂದಿಕೊಂಡು ಇರಬಾರದೇ ? ” 

“ಸೋಪು ಫ್ಯಾಕ್ಟರಿಯಲ್ಲಿ ಕೆಲಸ ಸಿಗುತ್ತದೆಯೋ ಅಂತ ಕೇಳಿ 
ನೋಡೋಣ. ಅದಿಲ್ಲದೇ ಹೋದರೆ ಬೇರೆ ಕಡೆ ಸಿಗಬಹುದು ನೌಕರಿ . ” 

“ಮೊದಲಿನಿಂದಲೂ ಇಲ್ಲೇ ಇದ್ದಿದ್ದರೆ ಇಷ್ಟು ಹೊತ್ತಿಗೆ ಹತ್ತು ವರ್ಷ 
ಸರ್ವಿಸು ಆಗಿತ್ತು , ನಿನ್ನ ಗಳಿಕೆಯೂ ಹೆಚ್ಚಿತ್ತು ” 

“ ಹಿಂದಿನ ಮಾತು ಬೇಡ ಈಗ. ” 


C C೮ 


ಅನಿಶ್ಚಯ 
“ ಸಂಪಿಗೆಬನದಲ್ಲೇ ಇರಬಾರದಿತ್ತೇ ?” 

ಆ ಪ್ರಶ್ನೆಯನ್ನೂ ಎತ್ತಬೇಡ! ” 

“ ಅದು ಇದ್ದಿದ್ದರೆ ಈಗ ನಿನಗೆ ಆಧಾರವಾಗಿ ಇರಿರಲಿಲ್ಲವೇ ? ಲಕ್ಷ 
ರೂಪಾಯಿ ಕೊಟ್ಟ ರೂ ಅಣ್ಣಂದಿರ ಮಧ್ಯೆ ಉಳಿಯಲಾರೆ ಅಂದುಕೊಂಡ 
ವನು ನೀನು ಇನ್ನು ಬೇರೆಯವರ ಕೈ ಕೆಳಗೆ, ಹೇಗೆ ಕೆಲಸ ಮಾಡ್ತೀಯಾ? 
ಅಭಿಮಾನಿ ಮನುಷ್ಯನಪ್ಪಾ ನೀನು. ಯಾರು ಏನು ಹೇಳಿದರೂ ಸಹಿಸದವನು. 
ಮೂಗಿನ ನೇರಕ್ಕೆ ನಿನ್ನ ಕೋಪ. ಆದರೆ ನಿನ್ನ ದಾರಿ ಮಾತ್ರ ವಕ್ರ !” 

ಸದಾಶಿವ ಪೆಚ್ಚು ಮೋರೆ ಹಾಕಿ ನೋಡಿದ ಬೇರೆಲ್ಲಿಯೋ , “ ರಾಣಿ 
ಸೋಪುಫ್ಯಾಕ್ಟರಿಯಲ್ಲಿ ಕೆಲಸ ಸಿಗದೇಯಿದ್ದರೆ ಬೇರೆಲ್ಲಿಯಾದರೂ ಪ್ರಯತ್ನಿಸು 
ತೇನೆ. ನನಗಾಗಿ ನೀನು ಸಲ್ಪ ಉಪಕಾರ ಮಾಡ್ತಿಯಾ? ” 

“ ಇಲ್ಲ ಎನ್ನಲಿಲ್ಲವಲ್ಲ. ಆದರೆ ನಾನು ನಿನ್ನ ಬಗ್ಗೆ ಚಿಂತೆ ಮಾಡ್ತಾ 
ಇದ್ದೆನೆ. ನನ್ನ ಶಿಫಾರಿಸಿನಿಂದ ನಿನ್ನ ಮಧ್ಯಮ ವಯಸ್ಸು ಮೀರಿದ ಮೇಲೆಯೂ 
ನಿನಗೆ ನೌಕರಿ ಸಿಕ್ಕಿತು. ನೀನು ಮಾತ್ರ ನಂಬಿಕೆಯಿಲ್ಲದ ಮನುಷ್ಯ . ಹಾಂ , 
ಗುಣದಲ್ಲಿ ಅಲ್ಲಯ್ಯ , ಕೆಲಸ ಸಿಕ್ಕಿ ಒಂದು ವರ್ಷ ಕಳೆಯುವದರಲ್ಲಿ ನಿನಗೆ 
ಬೇಸರ ಬಂದರೇ .... ರೇ ....” 

ಸದಾಶಿವ ಈ ಬಾರಿ ಜೋರಾಗಿ ನಕ್ಕ . ಅರ್ಥವಿಲ್ಲದ ನಗೆ! 

“ ಯಾವುದಾದರೂ ಒಂದು ಕಡೆ ದೃಢವಾಗಿ ನಿಂತು ಕೆಲಸ ಮಾಡುವ 
ನಿರ್ಧಾರವನ್ನು ಮೊದಲು ಮಾಡಿಕೋ . ” 

ಅಂದು ಸಾಯಂಕಾಲ ರಾಣೀ ಸೋಪು ಫ್ಯಾಕ್ಟರಿಯಿಂದ ಪೆಚ್ಚು ಮೋರೆ 
ಹಾಕಿಕೊಂಡು ಹಿಂದಿರುಗಿದ ಸದಾಶಿವ ಎರಡು ದಿನ ಮಂಜುನಾಥನ ಮನೆ 
ಯಲ್ಲಿ ಉಳಿದುಕೊಂಡ. ಪೂರ್ಣಿಮಾಳ ತಂದೆ ಅಳಿಯನ ಹೊಸ ನಿರ್ಧಾರ 
ದಿಂದ ರೇಗಿ ಕೊಂಡರು. ಅಣ್ಣ ಬುದ್ದಿ ಹೇಳಿ ನೋಡಿದೆ. ಆದರೆ ಸದಾಶಿವ 
ಕಿವುಡ. 

“ಪೇಪರುಗಳನ್ನು ನೋಡ್ತಾಯಿರು. ಕೆಲಸಕ್ಕೆ ಅರ್ಜಿ ಕರೆದಿದ್ದರೆ 
ಬರೆದು ಹಾಕು. ನಾನೂ ನನ್ನ ಪರಿಚಯದವರನ್ನು ವಿಚಾರಿಸಿ ನೋಡೇನೆ” 
ಎಂದ ಮಂಜುನಾಥ. 

“ಹೋಟೆಲನ್ನು ನಾನು ತೆಗೆದುಕೊಂಡದ್ದು ಎಂಬತ್ತೈದು ಸಾವಿರಕ್ಕೆ 


ಅನಿಶ್ಚಯ 
ನಾನು ಅದನ್ನು ಒಂದು ಲಕ್ಷ ಎರಡು ಸಾವಿರಕ್ಕೆ ಮಾರೇನೆ. ಬೆಲೆ 
ಹೆಚ್ಚಾಯ್ತ ?” . 

( ಅದೂ ಕಡಿಮೆಯೆ , ಹುಬ್ಬಳ್ಳಿ ದಿನೇ ದಿನೇ ಬೆಳೀತಾ ಇದೆ. ಅಂತಹ 
ಸ್ಥಳದಲ್ಲಿ ಎಲ್ಲಾ ಅನುಕೂಲವಿದ್ದ ಹೋಟೆಲು ಇನ್ನೆಲ್ಲ ಸಿಗಲಾರದು. 
ಆದರೆ ನಿನಗೆ ಬೇರೆಲ್ಲಿಯಾದರೂ ನೌಕರಿ ಸಿಗುವ ತನಕ ನಿನ್ನ ವ್ಯಾಪಾರ 
ಮುಂದುವರಿಯಲಿ! ಈಗ ಮಾರಬೇಡ. ” || 


ಹುಬ್ಬಳ್ಳಿಗೆ ಹಿಂದಿರುಗುವಾಗ ಅಚ್ಚಮ್ಮ ಹೊರಟುಹೋಗಿದ್ದಳು ಸರಿಯಾ 
ಡಕ್ಕೆ . ಅವನು ಬೆಳಗಾವಿಗೆ ಹೋದದಿನವೇ ಗಂಗಾಧರ ಬಂದು ತಾಯಿಯನ್ನು 
ಕರೆದುಕೊಂಡು ಹೋಗಿದ್ದಾನೆ. ವಿಶ್ವೇಶ್ವರ ಪ್ರತ್ಯೇಕವಾದ ಕಾಗದ ಕೊಟ್ಟ 
ದ್ದಾನೆ ತಮ್ಮನಿಗೆ ಇನ್ನು ಹತ್ತು ದಿನಗಳಲ್ಲಿ ನಡೆಯಲಿರುವ ಅವನ ಮಗಳ 
ಮದುವೆಗೆ ಆಮಂತ್ರಣ. ಗಿರೀಶ ಡಿಸೆಂಬರ್ ರಜೆಯಲ್ಲಿ ಮೈಸೂರಿಗೆ ಹೋಗ 
ಲೆಂದು ಪೂರ್ಣಿಮಾಳಿಂದ ನೂರುರೂಪಾಯಿ ತೆಗೆದುಕೊಂಡು ಹೋಗಿದ್ದಾನೆ. 
ಅದಕ್ಕಾಗಿ ಸುರೇಶನಿಗೂ ಸಿಟ್ಟು . 

ಕೃಪಾ ಊಟ ಉಪಾಹಾರ ಮಂದಿರ' ನಾಲ್ಕು ದಿನ ಮುಚ್ಚಿದ್ದನ್ನು 
ಕಂಡು ಆ ರಸ್ತೆಗಳಲ್ಲೆಲ್ಲ ಗುಲ್ಲೋ ಗುಲ್ಲು. ' ಹಲ್ಲಿಯೋ ಹೆಗ್ಗಣವೋ ಬಿದ್ದು 
ನಾಲ್ಕು ಜನರು ಸತ್ತರಂತೆ, ಎಷ್ಟೋ ಜನಗಳಿಗೆ ಅಸೌಖ್ಯವಂತೆ. ಅದ 
ಕೋಸ್ಕರ ಬಾಗಿಲನ್ನು ತೆರೆದಿಲ್ಲವಂತೆ' ಎಂದು ಆಡಿಕೊಳ್ಳತೊಡಗಿದ್ದಾರೆ 
ಸುತ್ತಲಿನವರು. ಅನೇಕರು ತನಿಖೆಗಾಗಿ ಬಂದರು , ಕೇಳಿ ಹೋದರು. 

“ಹೇಗೂ ಹೋಟೆಲನ್ನು ಇಟ್ಟಾಗಿದೆ. ಇನ್ನು ಮುಚ್ಚಿ ಬಿಡುವದು ಸರಿ 
ಯಲ್ಲ. ನಿಮ್ಮನ್ನು ನಂಬಿದ ಹತ್ತಾರು ಕೆಲಸದವರು ನಿರ್ಗತಿಕರಾಗಬಾರದು.” 
ಬೀಗದ ಕೈಯನ್ನು ಅವನ ಮುಂದಿಟ್ಟಳು ಪೂರ್ಣಿಮಾ, 

“ ನನ್ನನ್ನು ನಂಬಿಕೊಂಡು ಅವರೆಲ್ಲ ಕೆಲಸಕ್ಕೆ ಬಂದವರಲ್ಲ . ನಾನಿದ್ದರೂ 
ಇಲ್ಲದಿದ್ದರೂ ಕೆಲಸ ಆಗಿಯೇ ಆಗುತ್ತದೆ ಅವರಿಗೆ ಅವರ ಹೊಟ್ಟೆ ಪಾಡನ್ನು 
ಅವರೇ ನೋಡಿಕೊಳ್ತಾರೆ. ಹೋಟೆಲು ಇನ್ನು ನಡೆಸುವದಿಲ್ಲ. ” 

“ಮತ್ತೆ ಮಣ್ಣು ತಿನ್ತಾ ಕೂತಿದ್ದೇಕಾ ಈ ಪಟ್ಟಣದಲ್ಲಿ. ಸುರೇಶ 
೧೪ 


೧೧೦ 


ಅನಿಶ್ಚಯ 
ಹೇಗಿದ್ದರೂ ಕಲಿಯುವದರಲ್ಲಿ ದಡ್ಡ , ಅವನೇ ನೋಡಿಕೊಳ್ತಾನೆಹೋಟೆಲನ್ನು ” 

“ ನಾನೇ ಇಲ್ಲದ ಮೇಲೆ ಅವನೆಗೆ ನೋಡಿಕೊಳ್ತಾನೆ? ' ಒಂದು 
ರೂಪಾಯಿಗೆ ಎಷ್ಟು ಪೈಸೆ ಅಂತ ಕೇಳಿದರೆ ಉತ್ತರ ತಿಳಿಯದು ಅವನಿಗೆ 
ಹೋಟೆಲು ಮುಂದುವರಿಯುವದಕ್ಕಾದರೂ ಹಣ ಬೇಡವೆ. ಆಸ್ತಿ ಮಾರಿದ್ದ 
ನೆಲ್ಲ ಇಲ್ಲಿಗೆ ತಂದು ಸುರಿದಾಗಿ ದೆ, ಸಾಲ ಮಾಡಿ ಊರ್ಜಿತಗೊಳಿಸಿದೆ. ಆದರೂ 
ರಗಳೆ ತಪ್ಪುವಂತಿಲ್ಲ. ಇನ್ನು ಸುರೇಶ ಕೈಸುಟ್ಟು ಕೊಳ್ಳುವದು ಬೇಡ. ” 

“ ಯಾವದೇ ಕೆಲಸ ಮಾಡುವಾಗ ಯೋಚೆ ಮಾಡಬೇಡವೇ ? ” 
ಮಾಡಿದ್ದೇಲೆಗೊತ್ತು ತಾನೇ ಅದರ ಕಷ್ಟ .” 

“ ಹಾಗಾದರೆ ಒಂದು ಜೀವನದಿಂದ ಇನ್ನೊಂದು ಜೀವನಕ್ಕೆ ಹಾರಾ 
ಇರೀರಾ? ” ಬಿರುಸಾಗಿ ಕೇಳಿದಳು ಪೂರ್ಣಿಮಾ, “ ಈಗೇನು ಮಾಡುವ 
ಯೋಚನೆ ? ” 

“ ನೌಕರಿ.... ಅಥವಾ ಕೃಷಿಯೋಗ್ಯ ಭೂಮಿ ನೋಡೇನೆ!” 

ಪೂರ್ಣಿಮಾ ಹಣೆ ಜಜ್ಜಿ ಕೊಂಡಳು. “ನೀವು ಹೀಗೆ ನಿರ್ಧಾರವನ್ನು 
ಅದಲು ಬದಲು ಮಾಡ್ತಾ ಮನೇಲಿರಿ. ನಾನೇ ನಡೆಸ್ತೇನೆಹೋಟೆಲನ್ನು .” 

“ನೀನೇ ....! ” ಪಕಪಕನೆ ನಕ್ಕ ಸದಾಶಿವ, “ ಮನೇಲಿ ಕುಳಿತು ಅಡಿಗೆ 
ಮಾಡಿ ಹಾಕಿದರೆ ಸಾಕೋ ಸಾಕು. ” 

ಸದಾಶಿವ ಸೀದಾ ಹೋಟೆಲಿಗೆ ನಡೆದು ಅಲ್ಲಿದ್ದ ಮೇಜು, ಕುರ್ಚಿ, 
ರೇಡಿಯೋ , ಗೋಡೆಗಡಿಯಾರ , ಪಾತ್ರೆಪಗಡಿಗಳನ್ನೆಲ್ಲ ಮನೆಗೆ ಸಾಗಿಸಿ 
ಮಾರಾಟಕ್ಕಿದೆ' ಎಂಬ ದೊಡ್ಡ ಬೋರ್ಡನ್ನು ಮುಚ್ಚಿದ ಬಾಗಿಲ ಮೇಲೆ 
ತೂಗಿಹಾಕಿದ. ಅವನ ಕೈ ಕೆಳಗೆ ಕೆಲಸಮಾಡಿಕೊಂಡಿದ್ದವರೆಲ್ಲ ಸಂಬಳ ತೆಗೆದು 
ಕೊಂಡು ಕೊನೆಯ ಬಾರಿ ಅವನಿಂದ ಬೀಳ್ಕೊಡುವಾಗ ಕೇಳಿದ, “ ಇನ್ನೇನು 
ಮಾಡೀರಿ ನೀವೆಲ್ಲ ?” 

( ಅದೇ ಹೋಟೆಲನ್ನು ಯಾರು ತಗೊಳ್ತಾರೋ ಅವರಲ್ಲೇ ಕೆಲಸದ 
ಭಿಕ್ಷೆ ಕೇಳೇವೆ” ಎಂದರು ಎಲ್ಲರೂ 

ಸುಂದರ ತಡೆಹಿಡಿದ ಕಣ್ಣೀರನ್ನು ಒರೆಸಿಕೊಳ್ಳುತ್ತ ಅವನ ಕಾಲಿಗೆ 
ಎರಗಿದ. (ಆಯೀ ಶೀಖು ಇನ್ನಾ ಗುಣ ಆಗಿಲ್ಲ ಸ್ವಾಮೀ , ನಂಗೆ ಕೆಲಸ ಇಲ್ಲಾ 
ಅಂದ್ರೆ ಮನಿಯಾಗೆ ಎಲ್ಲರಿಗೂ ಏಕಾದಶಿ. ” 


೧೧೧ 


ಅನಿಶ್ಚಯ 

ಸದಾಶಿವ ಕರುಣೆಯ ನೋಟ ಬೀರಿದ ನಿಸ್ಸಹಾಯಕನಂತೆ. 

ಮಾರಾಟಕ್ಕಿರಿಸಿದ ಹೋಟೇಲು ಅನೇಕರ ಗಮನ ಸೆಳೆದರೂ ಸದಾಶಿವನ 
ಮೊತ್ತಕ್ಕೆ ಖರೀದಿಸಲು ಮುಂದೆ ಬರಲಿಲ್ಲ ಯಾರೂ , ನಾಲ್ಕು ತಿಂಗಳ ಕಾಲ 
ಮುಚ್ಚಿಕೊಂಡೇ ಇತ್ತು ಬಾಗಿಲು, ಸದಾಶಿವ ಮನೆಯೊಳಗೇ ಕುಳಿತು ಯಾವು 
ಯಾವುದೋ ಕೆಲಸಗಳಿಗೆ ಅರ್ಜಿ ಹಾಕತೊಡಗಿದ. ಪ್ರತಿದಿನ ಎಲ್ಲೆಲ್ಲಿಯೋ 
ತಿರುಗಿ ಬರುತ್ತಿದ್ದ . ಮಂಜುನಾಥನ ಕಾಗದದ ನಿರೀಕ್ಷೆ, 

ಹೋಟೇ ನಿಲ್ಲಿಸಿದ ಮೇಲೆ ಸದಾಶಿವನಿಗೆ ಹಗಲು ದೀರ್ಘವಾಗಿದೆ 
ಎಂಬ ಅನಿಸಿಕೆ. ಬೆಳಿಗ್ಗೆ ಬೇಗನೆ ಏಳುವ ಅವಸರವಿಲ್ಲ . ಹೋಟೆಲಿನಲ್ಲಿ ಪಾತ್ರೆ 
ಬೆಂಕಿ , ಬರುವ ಗಿರಾಕಿಗಳ ಸಂಗಡ ಗುದ್ದಾಟವಿಲ್ಲ. ಉಂಡು ಮಲಗಿದರೆ ಎಷ್ಟು 
ಹೊತ್ತಿಗೆ ಎದ್ದರೂ ಕೇಳುವವರಿಲ್ಲ. ಕೃಪಾ ಮೂರು ವರ್ಷದ ಮಗು. ಅಪ್ಪ 
ಮನೆಯಲ್ಲಿರುವದು ಅವಳಿಗೆ ಎಲ್ಲಿಲ್ಲದ ಸಂತಸ. ಅವನಿಗೂ ಮುದ್ದು ಮಗುವನ್ನು 
ಈವರೆಗೂ ಮುದ್ದಾಡಲು ಸಮಯ ಸಿಗಲಿಲ್ಲವಲ್ಲ ಎಂಬ ವ್ಯಥೆಯೊಂದಿಗೆ ತಲೆ 
ಯಲ್ಲಿ ಹೊತ್ತುಕೊಂಡೇ ಇರುತ್ತಾನೆ. ಮನೆಯೆದುರು ಇರುವ ಹಣ್ಣಿನ ಗಿಡ 
ಗಳಿಗೆಲ್ಲಾ ಎಲ್ಲಿಲ್ಲದ ಆರೈಕೆ. ( ಇವತ್ತಲ್ಲ ನಾಳೆ ಮನೆಬಿಟ್ಟು ಹೋಗಲೇಬೇಕು. 
ಯಾಕೆ ಅವನ್ನು ಆರೈಕೆ ಮಾಡಿ ಕಾಲಹರಣ ಮಾಡ್ತೀರಿ? ” ಎಂದು 
ಪೂರ್ಣಿಮಾಳಕ್ರೋಧ, 

ಹೋಟೆಲಿನಿಂದ ಯಾವ ಉತ್ಪಾದನೆಯೂ ಇಲ್ಲದೆ ದಿನದ ಖರ್ಚನ್ನು 
ಹೇಗೆ ತೂಗಿಸಿಕೊಂಡು ಹೋಗಬೇಕೆನ್ನುವದೇ ಸಮಸ್ಯೆ ಅವಳಿಗೆ, ಬ್ಯಾಂಕಿನ 
ಖಾತೆ ಖೋತಾಎನ್ನುವದು ತಿಳೆದದ್ದು ಈಗ ಓಹ್ , ನಾನು ಎಚ್ಚರತಪ್ಪಿದೆ. 
ಕೆಲವು ಸಾವಿರವನ್ನಾದರೂ ಇರಿಸಿಕೊಳ್ಳಬೇಕಿತ್ತು ಎಂದು ವ್ಯಥೆ. ಮುಂದಾ 
ಲೋಚನೆಯಿಲ್ಲದೆ ಇಂತಹ ಉದ್ಯಮಕ್ಕೆ ಕೈ ಹಾಕಿದ ಪತಿಯ ಮೇಲೆ ಬೇಡ 
ಎಂದರೂ ಮನಸ್ಸು ಸಿಟ್ಟಿಗೇಳುತ್ತದೆ. ಅವನು ಸುಮ್ಮನೆ ಬರೆಯುತ್ತ ಕುಳಿತಿ 

ರೆ , ಚಿಂತಿತನಾಗಿ ಎತ್ತಲೋ ನೋಡುತ್ತಿದ್ದರೆ ಅಯ್ಯೋ ' ಎನ್ನಿಸುತ್ತದೆ. 
ಬೇರೆಡೆ ಕೆಲಸ ಸಿಗುವತನಕ ಹೋಟೆಲು ನಡೆಸಬಾರದಿತ್ತೆ ?.... ಗಿರೀಶ ಬಹಳ 
ವಾಗಿ ಖುಷಿಪಟ್ಟ . ಅಪ್ಪ ಕಲಿತವರು, ಬ್ಯಾಂಕ್‌ ವಿದ್ಯಾರ್ಥಿ. ಎಲ್ಲಿಯಾದರೂ 
ಕೆಲಸ ಸಿಕ್ಕಿತು” ಎಂದು ಹೇಳಿದಾಗ “ಮೂರ್ಖನೆ, ನಿನ್ನ ಬುದ್ದಿಯೂ ಅಷ್ಟೇ . 
ಎಲ್ಲಾ ಗಾಳಿಗೆ ತೂರಿಬಿಡುವ ಮಂದಮತಿಗಳು....” ಎಂದು ಗೊಣಗಿದಳು 
ಪೂರ್ಣಿಮಾ. 


ಅನಿಶ್ಚಯ 


ಈಗ ಅವಳಿಗೆ ಬರುತ್ತಿದ್ದ ಹೊಲಿಗೆಯ ಬಟ್ಟೆ ಇಮ್ಮಡಿಯಾಗಿದೆ, 
ಯಂತ್ರಕ್ಕೆ ಬಿಡುವಿಲ್ಲ. ಸದಾಶಿವ ಅನೇಕ ಬಾರಿ ಉದ್ದದ ಲಂಗ, ದಿಂಬಿನ 
ಕವರುಗಳನ್ನು ಹೊಲಿದುಕೊಟ್ಟ. ಅವನೆಂದೂ ಹೊಲಿಗೆ ಕಲಿತವನಲ್ಲ. 
ಆದರೂ ಅವನು ಎಳೆದ ಹೊಲಿಗೆ ಪೂರ್ಣಿಮಳ ಹೊಲಿಗೆಯನ್ನೂ ಮೀರಿಸಿತ್ತು . 
ಕತ್ತರಿಸಿದ ಅಂಗಿಯೊಂದನ್ನು ಒಂದು ದಿನ ಅವಳು ಪೇಟೆಗೆ ಹೋಗಿ ಬರು 
ವಷ್ಟರಲ್ಲಿ ಪೂರ್ತಿಯಾಗಿ ಹೊಲಿದು ಮುಗಿಸಿದ್ದನಲ್ಲದೆ ಹೊಲಿದದ್ದು ಅತ್ಯಂತ 
ನಾಜೂಕಾಗಿಯೂ , ಒಪ್ಪವಾಗಿಯೂ ಇದ್ದುದನ್ನು ಕಂಡು ನಿಬ್ಬೆರಗಾದಳು. 
ಸದಾಶಿವ ಅಂಗಿಯನ್ನು ಎತ್ತಿಹಿಡಿದು ಏನೋ ಮಹಾ ಸಾಧನೆ ಮಾಡಿದವ 
ನಂತೆ “ಹ್ಯಾಗಾಗಿದೆಯೇ ನನ್ನ ಅಂಗಿ? ” ಎನ್ನು ತ ಮನೆ ತುಂಬಾ ಕುಣಿದಾಡಿ 
ದಾಗ ಅವಳೂ ಅವನ ಸಂಭ್ರಮದಲ್ಲಿ ಪಾಲುಗೊಂಡಳು. 

“ ನಿಮಗೆ ಯಾವ ಕೆಲಸ ಬರಲಾರದು ಹೇಳಿ? ಸರಿಯಾಗಿ ಹೊಲಿದರೆ 
ದೊಡ್ಡ ದರ್ಜಿಯೇ ಆಗೀರ?” 

ಉತ್ತಮ ಚಿತ್ರಗಳನ್ನು , ಪ್ರಕೃತಿ ಸೌಂದರ್ಯವನ್ನು ಕ್ಯಾಮರಾ 
ದಲ್ಲಿ ಸೆರೆಹಿಡಿಯುವದರಲ್ಲಿ ಅವನದು ಎತ್ತಿದ ಕೈ . ಪ್ರವೀಣಕುಮಾರರಿಂದ 
ಪಡೆದ ಅನುಭವ ಮಾತ್ರವಲ್ಲ, ಅವನಲ್ಲೇ ಅದೇನೋ ಸಾಮರ್ಥ್ಯ ಅಡಗಿತ್ತು . 
ಒಂದು ಪೆನ್ಸಿಲು ಕೊಟ್ಟರೆ ಸಾಕು, ಖಾಲಿ ಹಾಳೆಯ ಮೇಲೆ ಯಾ - ದೇ ಚಿತ್ರ 
ವನ್ನು ನಿಮಿಷಮಾತ್ರದಲ್ಲಿ ಬಿಡಿಸಬಲ್ಲ ಚತುರ . ಉಗುರಿನ ತುದಿಯಿಂದ 
ಬಿಡಿಸುವ ಕಲಾಕೌಶಲ್ಯವನ್ನು ಎಷ್ಟು ನೋಡಿದರೂ ತೃಪ್ತಿಯಾಗದು. 
ಒಂದಷ್ಟು ರಂಗೋಲಿ ಹುಡಿಯನ್ನು ಕೊಟ್ಟರೆ ಸಾಕು, ಅವನು ಎಳೆಯುವ 
ರಂಗೋಲಿ ಚಿತ್ರಗಳಿಂದ ಹೆಣ್ಣು ತಲೆ ತಗ್ಗಿಸಬೇಕು. ಸುಪ್ತವಾಗಿ ಅಡಗಿದ್ದ 
ಕಲೆ ಬಿಡುವಿನ ವೇಳೆಯಲ್ಲಿ ಒಂದೊಂದೇ ಹೊರಬೀಳುವಾಗ ಪೂರ್ಣಿಮಾಳಿಗೆ 
ವಿಸ್ಮಯ . ಅದೇಕೆ, ಕೃಪಾ ಹಠ ಮಾಡಿದಳೆಂದು ಪಕ್ಕದ ಮನೆಯಿಂದ ಉಳಿ 
ಕತ್ತಿ ತಂದು ಮರದ ತುಂಡನ್ನು ಕೆತ್ತಿ ಮರು ಗಾಲಿಯ ಕೈಗಾಡಿಯನ್ನು 
ತಯಾರಿಸಿ ಅಂದವಾಗಿ ಬಣ್ಣ ಕೊಟ್ಟಾಗ ಎದುರು ಮನೆಯ ಬಡಗಿ “ ಏನು 
ಸಾಮಿ , ಈ ಇದ್ರೆ ಎಲ್ಲಿ ಕಿರೀ ? ” ಎಂದು ಮೂಗಿನ ಮೇಲೆ ಬೆರಳಿಟ್ಟ . 

ನಿಜ, ದಂಗಾಗಿಹೋಗಿದ್ದಾಳೆ ಪೂರ್ಣಿಮಾ ಇವನು ಮಾಡುವ 
ಕೆಲಸಗಳನ್ನು ನೋಡಿ, ದೈವದತ್ತವಾದ ಯಾವದೋ ಶಕ್ತಿ ಇವನಲ್ಲಿ ಅಡಗಿದೆ 


ಅನಿಶ್ಚಯ 
ಎಂದು ದೀರ್ಘ ಸಮಯದ ನಂತರ ಅವಳ ಅರಿವಿಗೆ ಬಂದಾಗ ಮನದೊಳಗೆ 
ಒಂದು ವಿಧದ ಹರ್ಷ, ಹೆಮ್ಮೆ ತುಂಬಿಹೋಯಿತು. ಅವನ ಪ್ರತಿಯೊಂದು 
ಕೆಲಸವನ್ನು ಸರಿಯಾಗಿ ಮನಸ್ಸಿಟ್ಟು ಮಾಡಿದರೆ ಮತ್ತೊಮ್ಮೆ ಇದಿರು ಹೇಳುವ, 
ತಪ್ಪು ಹುಡುಕುವ ಬುದ್ದಿವಂತಿಕೆ ಇರಲಾರದು ಯಾರಿಗೂ , ಅವನ ಬುದ್ದಿ 
ವಂತಿಕೆಯಿಂದಲೇ ಅಲ್ಲವೇ ಸಂಪಿಗೆಬನ ಹಸಿರುಬನವಾದದ್ದು ! 

“ ಯಾವುದಾದರೂ ಆರ್ಟ್ಸ್ ಶಾಲೆಗೆ ಸೇರಿಕೊಳ್ಳಿ, ಅಥವಾ ಫೋಟೋ 
ಸ್ಟುಡಿಯೋದಲ್ಲಿ ಕೆಲಸ ಮಾಡಿ, ಆಮೇಲೆ ನಿಮ್ಮನ್ನು ಮೀರಿಸುವವರೇ ಇಲ್ಲ ” 
ಎಂದು ಅವನೆದುರು ಹೊಗಳಬೇಕು ಎಂದೆನಿಸಿದರೂ ಅರ್ಧದಲ್ಲೇ ಅವನಾ 
ಗಿಯೇ ಹೋಟೆಲನ್ನು ಮುಚ್ಚಿ ಮನೆಯಲ್ಲಿ ವೃಥಾ ಕಾಲಹರಣ ಮಾಡುವ 
ಅವನ ಮೇಲೆ ಸದಾ ಮುನಿಸು. 

- ಮಾರಾಟಕ್ಕಿರಿಸಿದ ಹೋಟೆಲು, ಮತ್ತು ಸ್ಥಳವನ್ನು ಕೇಳಲು ಬಂದವ 
ರಿಗೆ ಅದರ ಬೆಲೆ ಹೆಚ್ಚಾಯಿತೆಂದು ದೂರು. ( ಅಶ್ವತ್ತು ಸಾವಿರಕ್ಕಿಂತ ಕಡಿಮೆಗೆ 
ಬೇಡ' ಎಂದು ಒಬ್ಬರು. “ ಹಳೆ ಕಟ್ಟಡ, ಐವತ್ತು ಸಾವಿರಕ್ಕೆ ಕೊಡಿ” 
ಎಂದು ಇನ್ನೊಬ್ಬರು. ಸದಾಶಿವ ಒಪ್ಪಿಕೊಳ್ಳಲಿಲ್ಲ . ಎಂಬತ್ತೈದು ಸಾವಿರಕ್ಕೆ 
ತೆಗೆದುಕೊಂಡು ರಿಪೇರಿಯನ್ನೆಲ್ಲ ಮಾಡಿಸಿದ ಹೋಟೆಲಿಗೆ ಅದರ ಕ್ರಯಕ್ಕೆ 
ನಾನು ಮಾರಬೇಕೇ ? ಈ ಮಧ್ಯೆ ಅವನಿಗೆ ನೌಕರಿಯೂ ಸಿಗಲಿಲ್ಲ . ಮಂಜು 
ನಾಥನನ್ನು ಎರಡು ಬಾರಿ ಭೇಟಿಯಾದರೂ ಸಾಧ್ಯವಾಗಲಿಲ್ಲ. ಅನೇಕ ಕಡೆ 
ಇಂಟ‌ಗೆಹೋಗಿ ಬಂದ, ಪ್ರಯೋಜನ ಸೊನ್ನೆ. ಮಧ್ಯಮ ವಯಸ್ಸು 
ದಾಟುತ್ತಿರುವಾಗ ನೌಕರಿ ಹುಡುಕುತ್ತ ಹೊರಟ ಅವನನ್ನು ತಮಾಷೆಯಾಗಿ 
ನೋಡಿದರು . 

ಹೋಟೆಲು ಮುಚ್ಚಿ ಆರು ತಿಂಗಳ ನಂತರ ಅದನ್ನು ನೋಡಲು ಬಂದ 
ಶ್ರೀಮಂತರೊಬ್ಬರು ಎಪ್ಪತ್ತು ಸಾವಿರಕ್ಕೆ ಕೇಳಿದಾಗ ಇನ್ನು ಹೀಗೆ ಇದ್ದರೆ 
ತನಗೆ ಈ ಬೆಲೆಯೂ ಸಿಗಲಾರದು ಎಂದು ಹೆದರಿ ಸನಾಶಿವ ಅವರು ಕೇಳಿದ 
ತತ್ಕ್ಷಣ ಒಪ್ಪಿಗೆಯನ್ನೂ ಕೊಟ್ಟು ಬಿಟ್ಟ . ಬಂದವರು ಮುಂಗಡವಾಗಿ ಅದರ 
ಅರ್ಧದಷ್ಟು ಹಣವನ್ನು ಕೊಟ್ಟು ಹೊರಟುಹೋದರು. ಅಬ್ಬಬ್ಬ ಇಷ್ಟ 
ಕ್ಲಾದರೂ ಮಾರಿಹೋಯಿತಲ್ಲ ಎಂದು ಮನದಲ್ಲೇ ಹರ್ಷಗೊಂಡ ಸದಾಶಿವ 
ಆದರೆ ನಾಲ್ಕು ದಿನಗಳ ನಂತರ ಹಿಂದೆ ಇದೇ ಹೋಟೆಲನ್ನು ನೋಡಿ ಬೆಲೆ 


ಅನಿಶ್ಚಯ 
ಹೆಚ್ಚಾಯಿತೆಂದು ಹೇಳಿಹೋದ ವೃದ್ದರೊಬ್ಬರು ತೊಂಬತ್ತೆರಡು ಸಾವಿರಕ್ಕೆ 
ತೆಗೆದುಕೊಳ್ಳುತ್ತೇನೆ ಸ್ವಾಮಿ , ಅದಕ್ಕಿಂತ ಹೆಚ್ಚಿಗೆ ಕೊಡಲು ಸಾಧ್ಯವಿಲ್ಲ ” 
ಎಂದರು. 

ಸದಾಶಿವನ ಮನದ ಗೆಲುವು ಒಂದೇ ಗಳಿಗೆಯಲ್ಲಿ ಹಿಂಗಿಹೋಯಿತು. 
ತೊಂಬತ್ತೆರಡು ಸಾವಿರ! ಇವರೇಕೆ ನಾಲ್ಕು ದಿನ ಮುಂಚಿತವಾಗಿ ಬರಲಿಲ್ಲ ? 
ಹಳಹಳಿಸಿದ ತನ್ನಲ್ಲೇ , ತನ್ನ ಕೈ ಸೇರಿದ ಹಣವನ್ನು ಹಿಂದಿರುಗಿ ಕೊಡುವದು 
ಸಾಧ್ಯವಿಲ್ಲದ ಮಾತು. ತೆಕಾಂಬತ್ತೆರಡು ಸಾವಿರ .ಇನ್ನು ಹಗಲುಗನಸು ತನ್ನ 
ಪಾಲಿಗೆ, ಓ .... ಕಳೆದುಕೊಂಡೆ ಇಪ್ಪತ್ತೆರಡು ಸಾವಿರ ರೋದಿಸಿತು. ಅವನ 
ಮನಸ್ಸು . ಇನ್ನಾದರೂ ಬೆಲೆ ಏರಿಸಿ ಹೇಳೋಣವೆಂದರೆ ಆಗಲೇ ಮಾರಾಟವಾಗಿ 
ಹೋಗಿದೆ ಹೋಟೆಲು, ಒಂದು ಪೈಸೆ ಹೆಚ್ಚು ಕಡಿಮೆಯಾಗುವಂತಿಲ್ಲ. 

* ಅನಂತರ ಉಳಿದ ಹಣವನ್ನು ಮನಸ್ಸಿಲ್ಲದ ಮನಸ್ಸಿನಲ್ಲಿ ತೆಗೆದು 
ಕೊಂಡಾಗ ಅವನಲ್ಲಿ ಯಾವ ಚೈತನ್ಯವೂ ಉಳಿದಿರಲಿಲ್ಲ. ನಿಜ, ಯಾರಿಗೆ 
ಎಷ್ಟೆಷ್ಟು ಸಿಗುತ್ತದೆಯೋ ಅಷ್ಟೇ ದಕ್ಕುತ್ತದೆ. ದಕ್ಕದ ವಸ್ತುವಿಗಾಗಿ ತನಗೆ 
ವ್ಯಾಮೋಹವೇ ? ಮಾರಾಟಮಾಡದೆ ತಾನೇ ಹೋಟೆಲನ್ನು ನಡೆಸಬೇಕಿತ್ತು . 
ತನ್ನ ಅಂದಾಜಿಗಿಂತ ಒಂದಿಷ್ಟೂ ಕಡಿಮೆ ಮಾಡಬಾರದಿತ್ತು ....ಎಂದು ತೀರ 
ತಡವಾಗಿ ತಿಳಿಯಿತು ಅವನಿಗೆ 

“ ಹೇಗೂ ಮಾರಾಟಮಾಡಿದ ಹಣವನ್ನು ಬ್ಯಾಂಕ್‌ನಲ್ಲಿ ಇಡೀಲಿಲ್ಲ 
ಅಪ್ಪ .... ನಂಗೊಂದು ಟೇಪ್ ರೆಕಾರ್ಡನ್ನು ಕೊಡಿಸಿ ” ಗೋಗರೆದ ಗಿರೀಶ. 

ಅವನೀಗ ನಾಲ್ಕನೇಯ ವರ್ಷದ ಬಿ. ಇ . ಓದುತ್ತಿದ್ದ. ಇನ್ನೊಂದೇ 
ವರ್ಷವಿದೆ ಓದು ಮುಗಿಯಲು, ಅವನಿಗಾಗಿ ಖರ್ಚುಮಾಡಿದ ಹಣವನ್ನು 
ನೋಡಿದರೇ ತಲೆ ತಿರುಗುತ್ತದೆ. 

ಮತೆ ಎರಡು ತಿಂಗಳು ಕಳೆಯುವದರೊಳಗೆ ಒಂದು ದಿನ ಅನಿರೀಕ್ಷಿತ 
ವಾಗಿ ಮಂಜುನಾಥ ಕಾರು ಮಾಡಿಕೊಂಡು ಅವನ ಮನೆಗೆ ಬಂದಿಳಿದ. 
ಜೊತೆಯಲ್ಲಿ ಮಧ್ಯಮವಯಸ್ಸು ಮೀರಿದ ಇನ್ನೋರ್ವವ್ಯಕ್ತಿಯೂ ಇದ್ದರು. 
ಗೌರವವರ್ಣದಸೂಲದೇಹಿ, ನೆರೆತ ತಲೆಗೂದಲು, ದಪ್ಪ ಕನ್ನಡಕದ ಹಿಂಬದಿ 
ಹೊಳೆಯುವ ತೀಕ್ಷ್ಯ ಕಣ್ಣುಗಳು. ನಗುಮುಖದ ಈ ವ್ಯಕ್ತಿ ಸದಾಶಿವನ ಕೈ 


೧೧೫ 
ಅನಿಶ್ಚಯ 
ಕುಲುಕಿ “ ನನ್ನ ಹೆಸರು ದಾಮೋದರ ಖಾಂಡೇಕರ ' ಎಂದು ತಾವೇ ಪರಿಚಯ 
ಹೇಳಿಕೊಂಡರು. 

“ ಮುಂಬಯಿಯ ಪ್ರಸಿದ್ಧ ನೈನಾಬೂಬ್ ಕಂಪೆನಿಯ ಮ್ಯಾನೇಜರ್ 
ಇವರು. ಇವರ ಕಂಪೆನಿಯಲ್ಲಿ ಒಂದು ಕೆಲಸ ಖಾಲಿಯಿದೆಯಂತೆ. ನನ್ನ 
ಅಣ್ಣನ ಸ್ನೇಹಿತರು. ನಿನ್ನನ್ನು ನೋಡೋಕು ಅಂತ ಬಂದಿದ್ದಾರೆ. ” 

ಪರಿಚಯ ಮಾಡಿಕೊಟ್ಟ ಮಂಜುನಾಥ, ತಮ್ಮ ಕನ್ನಡಕದ ತುದಿ 
ಯಿಂದ ಸದಾಶಿವನನ್ನು ಸೂಕ್ಷ್ಮವಾಗಿ ಪರೀಕ್ಷಿಸಿದ ಖಾಂಡೇಕರರು ಹಲವು 
ವಿಧದಲ್ಲಿ ಪ್ರಶ್ನಿಸಿದರು ಅವನನ್ನು , ಕನ್ನಡ ಭಾಷೆ ಅರಿಯದ ಅವರೊಡನೆ 
ಇಂಗ್ಲಿಷಿನಲ್ಲಿಯೇ ಮಾತನಾಡಬೇಕಾಯಿತು. ಶಾಲೆ ಕಾಲೇಜುಗಳಲ್ಲಿ ತಾನು 
ಗಳಿಸಿಕೊಂಡ ಬ್ಯಾಂಕುಗಳ ಪಟ್ಟಿಗಳನ್ನು , ಸೋಪು ಫ್ಯಾಕ್ಟರಿಯಲ್ಲಿ ತನಗಿರುವ 
ಅನುಭವವನ್ನು ಅವರು ಕೇಳದೇ ಇದ್ದರೂ ತಾನಾಗಿಯೇ ಹೇಳಿಕೊಂಡ ಹೆಮ್ಮೆ 
ಯಲ್ಲಿ. “ ಕಲಿತ ವಿದ್ಯೆಯನ್ನು ತಾನಿನ್ನೂ ಮರೆತಿಲ್ಲ. ಯಾವ ಕೆಲಸಗಳಿಗೂ 
ತಾನು ಸಿದ್ಧ ' ಎಂದಾಗ ಅವರು ನಕ್ಕು ಅವನ ಭುಜ ತಟ್ಟಿದರು. 

“ ಕೆಲಸಕ್ಕಿಂತ ಮಿಗಿಲಾಗಿ ನನ್ನ ಕಂಪೆನಿಗೆ ಯೋಗ್ಯ, ಪ್ರಾಮಾಣಿಕ 
ನಂಬುಗೆಯ ವ್ಯಕ್ತಿ ಬೇಕು. ನಿಮ್ಮಿಂದ ನಿರೀಕ್ಷಿಸಲೇ ? ನಾನು ? ” 

ಸದಾಶಿವ ಅವರ ಕೈ ಕುಲುಕಿದ, ಅವನ ಕಣ್ಣುಗಳಲ್ಲಿ ಅವರ ನಿರೀಕ್ಷೆಗೆ 
ದೃಢ ಆಹ್ವಾನವಿತ್ತು . ಮಂಜುನಾಥ ಅವನನ್ನು ಬದಿಯ ಕೋಣೆಗೆ ಕರೆ 
ದೊಯ್ದು ಪಿಸುಗುಟ್ಟಿದ, “ ನಿನ್ನ ಸಂಬಳದ ವಿಷಯದಲ್ಲಿ ಅವರೇನೂ ಹೇಳ 
ಲಿಲ್ಲ. ನೀನೆಷ್ಟು ನಿರೀಕ್ಷೆ ಮಾಡ್ತಿಯಾ? ” 

( ಅವರು ಕೊಟ್ಟಷ್ಟು . ” 

“ಕೊಟ್ಟಿದ್ದು ಕಡಿಮೆಯಾಯ್ಕೆಂದು ಆಮೇಲೆಗೊಣಗಬೇಡ ಪುಣ್ಯಾತ್ಮ . 
ನಿನ್ನ ಬಗ್ಗೆ ನನಗೆ ನಂಬಿಕೆಯಿಲ್ಲ ನೋಡು. ಅವರು ನಿನ್ನ ಕೆಲಸವನ್ನೆಲ್ಲ 
ನೋಡ್ಕೊಂಡು ನಿನಗೆಕೊಡುವ ಸಂಬಳವನ್ನು ತೀರ್ಮಾನ ಮಾಡ್ತಾರಂತೆ. ” 

“ ಮಾಡಿಕೊಳ್ಳಲಿ. ನನಗೀಗ ಬೇಕಾದದ್ದು ಕೆಲಸ ಅದು ಸಿಕ್ಕಿತಲ್ಲ! ” 

“ ಹೂಂ ಸಿಕ್ಕು ಸಿಕ್ತು .... ” ಮಂಜುನಾಥ ಏಕೋ ಕುಹಕದಿಂದ ನಕ್ಕ , 
“ನೀನೀಗ ಮುಖ್ಯವಾಗಿ ಅವರ ಕಂಪೆನಿಯ ಶೇರುಗಳನ್ನು ಕೊಂಡುಕೊಳ್ಳ 
ಬೇಕು, ಸ್ವಲ್ಪ ಹಣವನ್ನು ಅವರ ಕಂಪೆನಿಯ ಫಿಕ್ಸೆಡ್ ಡಿಪಾಸಿಟ್ಟಿನಲ್ಲಿ 
ಇರಿಸಬೇಕು. ಏನೇಳಿಯಾ?” 


೧೧೬ 

ಅನಿಶ್ಚಯ 
ಕ್ಷಣಹೊತ್ತು ತಡೆದು ಮಂಜುನಾಥ ಇನ್ನೂ ಒಂದು ಎಚ್ಚರಿಕೆಯ 
ಮಾತನ್ನು ಹೇಳಿದ, “ ನಿನ್ನ ಸ್ವಭಾವ ನನಗಿನ್ನೂ ಅರ್ಥವಾಗಿಲ್ಲ . ನಿನ್ನನ್ನು 
ತುಂಬಾ ಶಿಫಾರಸು ಮಾಡಿದ್ದೇನೆ, ಅದನ್ನು ಉಳಿಸಿಕೋ , ಇನ್ನೊಂದು ನಾಲ್ಕು 
ವರ್ಷದಲ್ಲಿ ನಿನಗೆ ಮುಂಬಯಿ ಜೀವನವೂ ಕಾರಣವಿಲ್ಲದೆ ಬೇಸರ ಬಂದರೆ.... 
ಕೆಲಸ ಬೇಡ ಎನ್ನಿಸಿದರೆ ನಾನೇನು ಮಾಡಲಿ ...?” 

ಗೆಳೆಯನ ಮಾತಿಗೆ ಜೋರಾಗಿ ನಕ್ಕು ಬಿಟ್ಟ . “ನೋಡೋಣ, ನನ್ನ 
ಮನಸ್ಸು ಇನ್ನು ಬದಲಾಗಲಾರದು. ಅಷ್ಟು ಭರವಸೆ ಇಡು ನನ್ನ ಮೇಲೆ....!” 


ಬಾಳೆ ಗಿಡಗಳನ್ನೆಲ್ಲ ದನಗಳು ಬಂದು ತಿಂದು ಹಾಕಿದವು ಅಮ್ಮಾವರೇ ....” 
ಎಲ್ಲೋ ಕೇಳಿಬಂದ ಅಸ್ಪಷ್ಟ ಸ್ವರದಿಂದ ಬೆಚ್ಚಿದ ಸದಾಶಿವ ಪೂರ್ಣವಾಗಿ 
ಕಣ್ಣು ತೆರೆದ. ಬಿಸಿಲಿನ ಝಳ ತಗ್ಗಿ ದ್ದರೂ ಇನ್ನೂ ಒಳಗೆಲ್ಲಾ ಧಗೆ . 
ಗೋಡೆಯ ಮೇಲಿದ್ದ ಎರಡು ಹಲ್ಲಿಗಳೂ ಮಾಯವಾಗಿವೆ. ತಿಗಣೆಯೊಂದು 
ಮೊಣಕೈ ಮೇಲೆ ಕುಳಿತು ಎಷ್ಟು ಹೊತ್ತಾಯ್ತ ... ರಕ್ತ ಹೀರಿಕೊಂಡು 
ಉಬ್ಬಿ ದಪ್ಪವಾಗಿದ್ದನ್ನು ಕಂಡು ಮನದಲ್ಲಿ ಸಿಡುಕಿ ಅದನ್ನೆ ಕಾಲ ಹೆಬ್ಬರಳ 
ಅಡಿಯಲ್ಲಿ ಒತ್ತಿದ....ಹೊರಗೆ ಕೇಳಿಸಿದ ಗಲಾಟೆ ಏನದು? ಓ.... ತಾನು 
ಹುಬ್ಬಳ್ಳಿಯಲ್ಲಿ ಇಲ್ಲ. ಮುಂಬಯಿಯ ಜನಸಾಗರದ ಮಧ್ಯೆಯೂ ಇಲ್ಲ.” 
ಪ್ರಶಾಂತವಾದ ಸಂಜೆಯಲ್ಲಿ ನಿಸರ್ಗದ ಮಡಿಲಲ್ಲಿ ಇರುವ ಗಾಳಿಬೀಡಿನ ಪುಟ್ಟ 
ಮನೆಯಲ್ಲಿ...... 

ಅವನು ಅಲ್ಲಿಂದೆದ್ದು ಹೊರಗೆ ಬರುತ್ತಿದ್ದಂತೆ ಪೂರ್ಣಿಮಳ ಸ್ವರವೂ 
ಕೇಳಿಸಿತು. “ಹೊಡ್ಕೊಳ್ತಾನೆ ಬಾಯ ಬಾಯಿ ಇವನೊಬ್ಬ. ಬಾಳೆ ತೋಟಕ್ಕೆ 
ಆನೆ ಬರಲಿ, ಆಡು ಬರಲಿ ನನಗೇನಂತೆ, ಇಲ್ಲೆಲ್ಲ ನೆಲಸಮವಾದರೂ ನನಗ್ಯಾಕೆ 
ಚಿಂತೆ ನನಗಂತೂ ಇನ್ಯಾವದೂ ಬೇಡ....” 

ಸದಾಶಿವ ಹೋಗಿ ನೋಡಿದ ಬಾಳೆ ತೋಟವನ್ನು - ಫಲಬರುವ ಸಸಿ 
ಗಳ ಮೇಲಿನ ತುದಿಯೆಲ್ಲ ದನಗಳ ಬಾಯಿಗೆ ಎಳೆ ಚಿಗುರು, ವೀಳ್ಯದೆಲೆಗಳ 
ಬಳ್ಳಿ ಎಲ್ಲಾ ತಿಂದಾಗಿದೆ. ತೋಟದ ಒಳಗೆ ಬಂದ ಎರಡು ದನಗಳನ್ನು ಆಳು 
ಓಡಿಸಿ ಓಡಿಸಿ ಬೇಲಿಯಿಂದ ಹೊರಗೆ ಮಾಡಿ 'ಉಸ್ಸ ' ಎನ್ನುತ್ತ ಬೆವರು ಒರಸಿ 


೧೧೩ 


ಅನಿಶ್ಚಯ 
ಕೊಂಡು ಹಿಂದಿರುಗುತ್ತಾ ಇದ್ದಾನೆ. 

ಸದಾಶಿವನ ಇಡೀ ದೇಹದ ರಕ್ತವೆಲ್ಲ ಕುದಿಯಿತು. ದನಗಳು ನೆರೆಯಲ್ಲಿ 
ಇರುವ ಗೌಡರದೆಂದು ತಿಳಿದಾಗ ಇನ್ನಷ್ಟು ಕಿಡಿಕಿಡಿಯಾದ. ಹಿಡಿಶಾಪ ಹಾಕಿದ. 
ತಾನು ಕೈಯಾರೆ ಬೆಳೆಸಿದ ಬೆಳೆಯನ್ನು ಧ್ವಂಸ ಮಾಡಲು ಬಂದ ದನಗಳ 
ಮೇಲೆಯೇ ರೋಷವುಕ್ಕಿ ( ಇನ್ನೊಮ್ಮೆ ಬಂದರೆ ಸೊಂಟ ಮುರಿಯದೇ ಬಿಡಲಾರೆ 
ಕಷ್ಟಪಟ್ಟು ಬೆಳೆಸುವವನು ನಾನು.... ಇವರಿಗೇನಂತೆ, ಇವರಿಗೇನು ಗೊತ್ತು 
ನಮ್ಮ ಕಷ್ಟ ? ” 

“ ಬಾಳೆಯ ತೋಟಕ್ಕೆ ದನಗಳು ಬಂದಾಗ ನೀನು ಅಲ್ಲೇ ಇದ್ದೆಯಂತೆ. 
ಯಾಕೆ ಓಡಿಸಲಿಲ್ಲ ? ” ರಾತ್ರಿ ಊಟದ ತಟ್ಟೆಯ ಮುಂದೆ ಕುಳಿತವನು ಕೇಳಿದ, 
“ ನಾನೊಬ್ಬನೇ ಕಷ್ಟ ಪಡಬೇಕೆ? ಒಬ್ಬನೇ ದುಡಿಯಬೇಕೇ ? ನೀನೂ ಸ್ವಲ್ಪ 
ಹೊಂದಿಕೊ !” 

ದೀಪದ ಬೆಳಕಿನಲ್ಲಿ ಅವಳ ಕಣ್ಣು ಗಳು ನೀರು ತುಂಬಿ ಹೊಳೆದವು. 
ಅನ್ನದ ಪಾತ್ರೆಯನ್ನು ಅವನೆದುರು ಇರಿಸಿ ಗಂಜಿಯನ್ನು ಬಟ್ಟಲಿಗೆ ಹಾಕು 
ತಿದ್ದಂತೆ ಅಡಿಗೆ ಏನು ?” ಕೇಳಿದ. 

ಬಡಿಸಿದ ಗಂಜಿ ಉಪ್ಪಿನಕಾಯನ್ನು ನೋಡಿದಾಕ್ಷಣ ಇಂದಿನ ಊಟ 
ಇಷ್ಟೇ ಎಂದು ತಿಳಿದುಹೋಯಿತು. ಅವನಿಗೋ ಯಾವಾಗಲೂ ರುಚಿರುಚಿ 
ಯಾದ, ಬಿಸಿಬಿಸಿಯಾದ ದಿನಕ್ಕೊಂದು ಬಗೆಯ ಪದಾರ್ಥ ತಿಂಡಿಗಳು ಬೇಕು. 
ಪೂರ್ಣಿಮಳ ಕೈ ಹಿಡಿದಂದಿನಿಂದ ಅವನೆಂದೂ ಊಟದಲ್ಲಿ ಕೊರತೆಯನ್ನು 
ಕಂಡವನಲ್ಲ . ಅವಳ ಕೈ ಅಡುಗೆಯೆಂದರೆ ನಳಪಾಕ, ಅದನ್ನು ಮೀರಿಸುವವರು 
ಇನ್ನೊಬ್ಬರಿಲ್ಲ . ಸದಾಶಿವನ ಬಾಯಿರುಚಿಯೆಲ್ಲ ಅವಳಿಗೂ ಗೊತ್ತು. ಅವನ 
ಮನವರಿತು ಅವನ ಬೇಕುಬೇಡಗಳನ್ನೆಲ್ಲ ಅವಳೇ ಮಾಡಿ ಹಾಕಿದವಳು . 
ಅಡುಗೆಯ ವಿಷಯದಲ್ಲಿ ಗೊಣಗಿದವಳಲ್ಲ . ಮುಂಬಯಿಯಲ್ಲಿದ್ದಾಗ ಅವನ 
ಆಹಾರ , ಪಾನೀಯಗಳ ವಿಷಯದಲ್ಲಿಯೂ ಅವಳಿಗೆ ಅತಿ ಜಾಗ್ರತೆ. “ ಗಂಡಸರ 
ದೇಹಾರೋಗ್ಯ ನನಗಲ್ಲದೆ ಇನ್ಯಾರಿಗೆ ತಿಳಿದಿರುತ್ತೆ ? ನೀವು ಆರೋಗ್ಯವಾಗಿರ 
ಬೇಕಾದರೆ ನಾವೂ ಚೆನ್ನಾಗಿ ನಿಮ್ಮನ್ನು ನೋಡಿಕೊಳ್ಳಬೇಕು' ಎನ್ನುತ್ತಿದ್ದಳು. 

ಆದರೆ ಈಗ ...? ಸದಾಶಿವನ ಪಾಲಿಗೆ ಅವೆಲ್ಲ ಹಳೆಯ ದಿನಗಳು. 
ಸುರೇಶನ ಮರಣದ ನಂತರ ಪೂರ್ಣಿಮಾ ತುಂಬಾ ಇಳಿದು ಹೋಗಿದ್ದಾಳೆ 

೧೫ 


ಅನಿಶ್ಚಯ 
ದೇಹದಲ್ಲಿ. ದಿನವೆಲ್ಲ ಕಣ್ಣೀರು, ಅನ್ನ ಮಾಡುವದೂ ಬೇಡ ಅವಳಿಗೆ, ಸದಾಶಿವನ 
- ವಿಷಯದಲ್ಲಿ ನಿರಾಸಕ್ಕೆ , ನಿರ್ಲಿಪ್ತ . 

ಗಂಜಿ ಊಟಸೇರದೆ ಸದಾಶಿವ ಎಲ್ಲವನ್ನು ಹಾಗೇ ಒತ್ತಿಟ್ಟು ಮೇಲೆದ್ದು 
ದನ್ನು ಕಂಡು ನೋವಿನಿಂದ ಕನಲಿದಳು. ಪೂರ್ಣಿಮಾ, “ಊಟ ಸೇರಲಿಲ್ಲ 
ನಂತೆ. ಇನ್ನು ನಿಮಗೆ ಮಾಡಿ ಬಡೀತೇನೆ ಪಂಚಭಕ್ಷ್ಯ ಪರಮಾನ್ನ ...! ” 

“ ನಿನ್ನ ಕೈಲಾದುದನ್ನು ಮಾಡಿ ಬಡಿಸು.... ನಾನೇನೂ ಹೇಳಲಿಲ್ಲವಲ್ಲ . ” 

ಅವನ ಸಮಾಧಾನದ ನುಡಿ ಅವಳಲ್ಲಿ ಅಸಹಾಯಕತೆಯ ದುಃಖವನ್ನು 
ಉಕ್ಕಿಸಿತು. ಈ ದಿನಗಳಲ್ಲಿ ಸದಾಶಿವನೂ ತುಂಬಾ ಇಳಿದುಹೋಗಿದ್ದಾನೆ. 
ಕಣ್ಣುಗಳಲ್ಲಿ ಮೊದಲ ಕಾಂತಿಯಿಲ್ಲ, ಆಗಾಗ ಕೆಂಪಾಗಿರುತ್ತವೆ. ರಾತ್ರಿ 
ಸರಿಯಾಗಿ ನಿದ್ರೆಯೂ ಬರುತ್ತಿಲ್ಲ. ಅದೇಕೆ, ಮೊನ್ನೆ ಒಂದು ದಿನ ತಲೆ 
ತಿರುಗುತ್ತದೆಯೆಂದು ಮಲಗಿದವನು ಎದ್ದಿರಲೇ ಇಲ್ಲ. ಸುರೇಶನ ಮರಣ 
ಅವನನ್ನೂ ಸಾಕಷ್ಟು ನೋವಿಗೀಡು ಮಾಡಿತ್ತು . 

ಪೂರ್ಣಿಮಾ ತಾನೂ ಅನ್ನವನ್ನು ಹಾಗೇ ಬಿಟ್ಟು ಮೇಲೆದ್ದಳು. ಹೆಪ್ಪು 
ಹಾಕದೆ ಉಳಿದಿರುವ ಹಾಲನ್ನು ಬಿಸಿಮಾಡಿ ಸಕ್ಕರೆ ಬೆರೆಸಿಕೋಣೆಗೆ ಬಂದಾಗ 
ಸದಾಶಿವ ಹಾಸಿಗೆಯನ್ನೊ ರಗಿ ಎತ್ತಲೋ ನೋಡುತ್ತಿದ್ದ . ಹೆಂಡತಿ ಕೊಟ್ಟ 
ಹಾಲನ್ನು ಮಾತಿಲ್ಲದೆ ಕುಡಿದು ಮುಗಿಸಿ ಅವಳ ಕೈಲಿರಿಸಿದ ಗ್ಲಾಸನ್ನು . 
ಓಹ್ .... ಹಿಂದಿನ ಆ ದಿನಗಳೆಲ್ಲ ಎಲ್ಲಿಗೆ ಹೋದವೋ , ಸರಿಯಾದ ಭವ್ಯ 
ಬಂಗಲೆ, ಮುಂಬಯಿಯ ಸಕಲ ಅನುಕೂಲದ ಮನೆ ಕನಸಿನಂತೆ ಕಾಣಿಸುತ್ತಿದೆ. 
ಮಣ್ಣಿನ ನೆಲದ ಮೇಲೆ ಹಾಸಿಗೆಯನ್ನೊರಗಿ ಕುಳಿತುಕೊಂಡಿದ್ದ ಸದಾಶಿವ 
ಸುದಾಮನಂತೆ ಯಾಕೆ ಕಾಣಿಸುತ್ತಿದ್ದಾನೆ? ಪೂರ್ಣಿಮಳ ಮೈ ಸಣ್ಣಗೆ 
ನಡುಗಿತು. ಗಾಳಿಬೀಡಿಗೆ ಬಂದಮೇಲೆ ಅವನ ದೃಢ ಆರೋಗ್ಯ, ದೃಢ 
ಕಾಯವೂ ಶಿಥಿಲಗೊಂಡಿದೆ, ಹಣ ನೀರಿನಂತೆ ಖರ್ಚಾಗಿದೆ. ಭೂಮಿಗೆ ಹಾಕಿದ 
ಹಣ ಹಿಂದಕ್ಕೆ ಬರುವ ಮೊದಲೇ ಇನ್ನೂ ಏನೇನೋ ಸಂಭವಿಸಬಹುದು....! 

“ ಇವತ್ತು ಯಾಕೋ ಸಣ್ಣಗೆ ಎದೆನೋಯ್ತಾ ಇದೆ ” ದೀರ್ಘ ಶ್ವಾಸ 
ವನ್ನೆಳೆದ ಸದಾಶಿವ, ಅವನ ಕಣ್ಣುಗಳು ಎಂದಿಗಿಂತಲೂ ಕೆಂಪಾಗಿವೆ. 

(ನಿಮ್ಮ ವಯಸ್ಸನ್ನೂ ಮರೆತು ಶ್ರಮ ಮೀರಿ ಕೆಲಸ ಮಾಡಬೇಡಿ 
ಅಂತ ಎಷ್ಟು ಸಾರಿ ಹೇಳಿದೆ.... ನನ್ನ ಮಾತು ನಿಮ್ಮ ಕಾಲು ಕಸಕ್ಕೆ ಸಮ . ” 


ಅನಿಶ್ಚಯ 
ಉದ್ವೇಗ, ದುಃಖದಿಂದ ಅವನ ಬಳಿಯಲ್ಲಿ ಕುಳಿತು ಅವನೆದೆಗೆ ಒರಗಿದಳು 
ಪೂರ್ಣಿಮಾ, ನಾವಿಲ್ಲಿಂದ ಎಲ್ಲಿಗಾದರೂ ಹೊರಟುಹೋಗೋಣ, ಇಲ್ಲಿ ಬೇಡ!” 

ಸದಾಶಿವ ನಕ್ಕು ಅವಳ ತಲೆ ನೇವರಿಸಿದ. “ ಇಷ್ಟು ಚೆನ್ನಾಗಿರುವ 
ಗಾಳಿಬೀಡನ್ನು ಬಿಟ್ಟು ಹೋಗುವಂತಹ ಅಪಶಕುನದ ಮಾತನ್ನಾಡಬೇಡ 
ಇಲ್ಲಿಯ ದುಡಿಮೆಗೆ ಹೆದರುವ ಕುಳ ನಾನಲ್ಲ !ಏನೋ ಸಣ್ಣ ಎದೆನೋವುಅಷ್ಟೇ . ” 

ಅದನ್ನೂ ಅಲಕ್ಷ್ಯ ಮಾಡಬಾರದು ” ಅವನ ಎದೆ ನೇವರಿಸಿದಳು 
ಅವಳು, “ ಸುರೇಶನನ್ನು ಎಷ್ಟು ಮಾಡಿದರೂ ಮರೆಯಲಾರೆ .... ಹಾಂ , ಗೌರಿಗೆ 
ಒಂದ ಕಾಗದ ಹಾರಾ? ಅವಳನ್ನು ಅವಳ ಮಕ್ಕಳನ್ನು ನೋಡಬೇಕು 
ಅಂತ ಆಸೆಯಾಗಿದೆ. ” 

“ ಇಲ್ಲಿಗೆ ಬರಬೇಕು ಅಂತ ಕಾಗದ ಬರೀಲಾ? ಅಥವಾ ನೀನೇ 
ಹೋಗಿಯಾ? ” 

“ ಇಲ್ಲಿಗೇ ಬರಲಿಅವಳು. ನಾಲ್ಕು ದಿನ ನಮ್ಮಿಬ್ಬರ ಬೇಸರ ಕಳೆದ್ದಾ ಯು .” 


ಎಂಟು ದಿನಗಳಲ್ಲಿ ಗೌರಿಯ ಗಂಡ ಅವಳನ್ನು ಇಬ್ಬರು ಮಕ್ಕಳನ್ನೂ ಕರೆದು 
ಕೊಂಡು ಬಂದು ಒಂದು ದಿನ ಗಾಳಿಬೀಡಿನಲ್ಲಿ ಉಳಿದು ತಾನೊಬ್ಬನೇ 
ಕೊಲ್ಲಾಪುರಕ್ಕೆ ಹೊರಟುಹೋದ. ಮಾವನ ಮಾತಿಗೆ ಇಲ್ಲ ಎನ್ನುವ 
ಅಳಿಯನಲ್ಲ. ಹದಿನೈದು ದಿನಗಳ ನಂತರ ತಾನೇ ಕರೆದುಕೊಂಡು ಬರುತ್ತೇನೆ 
ಎಂದ ಸದಾಶಿವ 

ಮೂರು ವರ್ಷದ ದೀಪಾ, ಆರು ವರ್ಷದ ರಾಮಚಂದ್ರನಿಂದ ಮನೆ. 
ಗೆಲುವಾಯಿತು. ಕುಮಟೆಯಿಂದ ಪರೀಕ್ಷೆ ಮುಗಿಸಿಕೊಂಡು ಸದಾಶಿವನ 
ಕಿರಿಯ ಮಗಳು ಕೃಪಾ ಹಿಂದಿರುಗಿದಳು. ಅವಳಿಗೆ ಇನ್ನು ಬೇಸಿಗೆಯ ರಜೆ. 
ಇಬ್ಬರು ಹುಡುಗಿಯರು, ಮಕ್ಕಳಿಂದ ತುಂಬಿದ ಮನೆಯಲ್ಲಿ ತನ್ನ ನೋವು 
ಮರೆತಳು ಪೂರ್ಣಿಮಾ, ಆದರೂ ಮಗನ ಶೋಕವನ್ನು ಗೌರಿಯೊಂದಿಗೆ ಹೇಳಿ 
ಕೊಂಡಳು. ಸದಾಶಿವ ಮನೆಯಲಿಲ್ಲದಾಗ ಅವನನ್ನು ದೂರುವದೊಂದೇ ಕೆಲಸ. 
ಈವರೆಗೂ ಪರಕೀಯಳಾಗಿಯೇ ಇದ್ದ ಸೊಸೆ ನಯನಾಳನ್ನು ಮಗಳ ಎದುರು 
ಹೊಗಳುವುದಕ್ಕಾ ರಂಭಿಸಿದಳು. ಮುಂಬಯಿಯ ಬಾಬಾ ಹಾಸ್ಪಿಟಲ್ ನಲ್ಲಿ 
ನಯನಾಳ ಚೊಚ್ಚಿಲು ಹೆರಿಗೆಯಾದಾಗ ಪೂರ್ಣಿಮಾ ಮೊಮ್ಮಗನನ್ನು 


೧೨೦ 

ಅನಿಶ್ಚಯ 
ನೋಡಲು ಹೋಗಿರಲಿಲ್ಲ. ಆದರೂ ಹಸಿಮ್ಮೆ ಬಾಣಂತಿ ಹದಿನೈದು ದಿನಗಳ 
ಮಗುವಿನ ಸಂಗಡ ಮನೆಗೆ ಬಂದು ಅತ್ತೆಯ ಕಾಲಿಗೆರಗಿದ್ದಳು. ಗಿರೀಶನಿಗೆ 
ತಕ್ಕ ಹೆಂಡತಿ, ಮುಂಬಯಿಯಲ್ಲಿ ದೂರವಾಗಿದ್ದ ಸೊಸೆಈಗ ಅಂತರಂಗದಲ್ಲಿ 
ಹತ್ತಿರವಾಗಿದ್ದಾಳೆ! 

“ ಸುರೇಶ ಬದುಕಿದ್ದರೆ ಹೇಗೋ ಈ ಮನೇಲಿ ಇರಬಹುದಿತ್ತು . ಇನ್ನೇಲೆ 
ನಮಗೆ ಗಿರೀಶನೇ ಆಧಾರ . ಸೊಸೆ ಪರಜಾತಿಯವಳಾದರೂ ಮಗ ನಮ್ಮ ವನು. 
ಹೇಗೋ ಹೊಂದಿಕೊಂಡರಾಯ್ತು . ಆದರೆ ನಿನ್ನ ಅಪ್ಪನಿಗೆ ಬುದ್ದಿಯಿಲ್ಲ. 
ನೀನಾದರೂ ಒಂದಿಷ್ಟು ಬುದ್ದಿ ಹೇಳು. ” 

ತಾಯಿಯ ಮಾತುಗಳೆಲ್ಲ ನಿಜವೆನಿಸಿದರೂ ಗೌರಿಗೆ ತಂದೆಯನ್ನು 
ನೋಡಿದರೆ ಕರುಳು ಮಿಡಿಯುತ್ತದೆ. ಅವನಲ್ಲಿರುವ ಭೂಮಿಯ ವ್ಯಾಮೋಹ, 
ಮಣ್ಣಿನ ಮೇಲಿರುವ ಪ್ರೀತಿ, ಅಶ್ವತ್ತರ ಅಂಚಿನಲ್ಲಿಯೂ ಅವನು ಮಾಡುವ 
ಕೆಲಸಕ್ಕಾಗಿ ಅಚ್ಚರಿಗೊಂಡಳು. ಅಪ್ಪನಿಗೆ ಸ್ವತಂತ್ರ ಬದುಕಿನ ಮೇಲೆ ಆಸೆ. 
ಗಾಳಿಬೀಡಿನಲ್ಲಿ ಎಷ್ಟೇ ಕಷ್ಟವಾದರೂ ಅವನ ಉತ್ಸಾಹ, ವ್ಯಾಮೋಹ ತಗ್ಗಿಲ್ಲ. 
ಆದರೆ ಅಪ್ಪ ಯಾರಿಗಾಗಿ ಇಲ್ಲಿ ಕಷ್ಟ ಪಡುತ್ತಿದ್ದಾರೆ? ಅವಳಿಗೆ ತಂದೆಯೊಡನೆ 
ಏನೇನೋ ಕೇಳಬೇಕೆನಿಸಿದರೂ ಸಾಧ್ಯವಾಗಲಿಲ್ಲ. ರಾತ್ರಿ ಹೊತ್ತು ಸಣ್ಣ 
ಚಿಮಣಿದೀಪದ ಎದುರು ಮಕ್ಕಳಿಬ್ಬರು ಅವನ ತೊಡೆಯನ್ನೇರಿ ನಿದ್ರೆ ಬರುವ 
ತನಕವೂ ಗಲಾಟೆ ಮಾಡುತ್ತಿರುತ್ತಾರೆ. ಕೃಪಾ ಗಂಭೀರ, ಹೆಚ್ಚು ಮಾತ 
ನಾಡುವವಳಲ್ಲ. ಪೂರ್ಣಿಮಾಗೆ ಒಳಕೆಲಸ ಮುಗಿಸಿ ಹೊರಗೆ ಬಂದು ಅವನ 
ಮುಖ ನೋಡಿದರೆ ಸಾಕು , ಪ್ರಾರಂಭವಾಗುತ್ತದೆ ಅಸಹನೆ, ತಾಯಿ ಹೇಳು 
ವದನ್ನು ಕೇಳಿಸಿಕೊಳ್ಳಬೇಕು, ತಂದೆ ಹೇಳುವದನ್ನೂ ಒಪ್ಪಿಕೊಳ್ಳಬೇಕು 
ಗೌರಿಗೆ. ಅವಳಂತೂ ಇಲ್ಲಿ ಕೆಲವೇ ದಿನಗಳ ಅತಿಥಿ, ಇಬ್ಬರ ಮನಸ್ಸನ್ನೂ 
ನೋಯಿಸಲಾರಳು. 

ಅಂದು ಇಡಗುಂಜಿ ದೇವಸ್ಥಾನಕ್ಕೆ ಎಲ್ಲರೂ ಒಟ್ಟಾಗಿ ಹೋಗಿ ಹಣ್ಣು 
ಕಾಯಿ ಮಾಡಿಸಿಕೊಂಡು ಬರುವದೆಂದು ತೀರ್ಮಾನವಾದುದರಿಂದ ಹೊರಡುವ 
ತಯಾರಿ ಬೆಳಿಗ್ಗೆಯಿಂದಲೇ ನಡೆದಿತ್ತು ಮನೆಯಲ್ಲಿ ದೇವಸ್ಥಾನದಲ್ಲಿಯೇ 
ಪ್ರಸಾದದ ಊಟವನ್ನು ಮುಗಿಸಿ ಹಿಂದಿರುಗಿ ಬಂದರಾಯಿತು. ಒಂಬತ್ತು 
ಗಂಟೆಯ ಹೊತ್ತಿಗೆ ಆಳು ಹನುಮ ಏದುಸಿರು ಬಿಡುತ್ತ ಓಡಿಬಂದ, 


೧೨೧ 


ಅನಿಶ್ಚಯ 
- “ ಕಬ್ಬಿನತೋಟಕ್ಕೆ ನಾಲ್ಕಾರು ದನಗಳು ನುಗ್ಗಿವೆ ಒಡೆಯಾ ...! ” 

ಸದಾಶಿವ ಸರನೆ ಹೊರಗೆ ಬಂದ. ಕಬ್ಬಿನ ತೋಟದಲ್ಲಿ ದನಗಳು; 
ಮೊನ್ನೆಯಷ್ಟೇ ಮುಳ್ಳು ಸರಿಗೆಯ ಬೇಲಿ ಹಾಕಿದ್ದೆ . ಅದನ್ನು ದಾಟಿ ದನಗಳು 
ಹೇಗೆ ಬಂದವು? ಸದಾಶಿವ ಬಾವಿಯ ಬದಿಯಲ್ಲಿದ್ದ ದೊಡ್ಡ ದೊಣ್ಣೆಯನ್ನು 
ಎತ್ತಿಕೊಂಡು ದುಡುದುಡು ಓಡಿದ ಕಬ್ಬಿನತೋಟಕ್ಕೆ , ಕಳೆದ ವರ್ಷ ಸಾಲು 
ನಾಟಿ ಮಾಡಿದ ಕಬ್ಬಿನ ಬೆಳೆ ಆಳೆತ್ತರಕ್ಕೆ ಬೆಳೆದಿದೆ. ಸೊಕ್ಕಿದ ದನಗಳ ಮಣ್ಣು 
ಮುಕ್ಕಿಸಿಯೇ ಬರಬೇಕು. ಬೇಲಿ ದಾಟಿ ಬಂದ ದನಗಳು ನಿಶ್ಚಿಂತೆಯಿಂದ 
ಬದಿಯಲ್ಲಿರುವ ಹುಲ್ಲನ್ನು ಮೇಯುತ್ತಿವೆ, ಬೆಳೆಗೆ ಬಾಯಿ ಹಾಕಿಲ್ಲ. ಲೆಕ್ಕ 
ಮಾಡಿದ, ಒಟ್ಟು ಆರು ದನಗಳು! ಮೈ ರಕ್ತವೆಲ್ಲ ಆವೇಶದಿಂದ, ರೋಷ 
ದಿಂದ ಎದೆಗೇ ನುಗ್ಗಿ ಬಂದಿತು. 

( ಹಚಾ... ಹಾ....” ಬಾಯಲ್ಲಿ ಹುಯಿಲೆಬ್ಬಿಸುತ ಹನುಮನೂ 
ಸದಾಶಿವನೂ ದೊಣ್ಣೆ ಎತ್ತಿಕೊಂಡು ಅವುಗಳನ್ನು ಓಡಿಸಲಾರಂಭಿಸಿದರು. 
ನಿಶ್ಚಿಂತೆಯಲ್ಲಿ ಮೇಯುತ್ತಿದ್ದ ದನಗಳು ಅನಿರೀಕ್ಷಿತ ದಾಳಿಯಿಂದ ಹೆದರಿ 
ದೊಣ್ಣೆ ಏಟಿಗೆ ಸಿಕ್ಕಿದೆ ಬಾಲ ಎತ್ತಿಕೊಂಡು, ಅಲ್ಲಲ್ಲಿ ಸೆಗಣಿ ಹಾಕುತ್ರ ಸಿಕ್ಕಾ 
ಪಟ್ಟಿ ಓಡಿದ್ದೇ ಓಡಿದ್ದು , ತೋಟದೊಳಗೆ, ಬೇಲಿಯ ಸುತ್ತಮುತ್ತ , ಮುಂದೆ 
ದನಗಳು, ಹಿಂದಿನಿಂದ ಇವರಿಬ್ಬರೂ ಅರ್ಧಗಂಟೆ ನಡೆಯಿತು ಓಡಾಟ. ಐದು 
ದನಗಳು ಹೇಗೋ ಮುಳ್ಳು ಬೇಲಿಯಲ್ಲಿ ತಮ್ಮ ಬಡಕಲು ಮೈ ತೂರಿಸಿ ರಕ 
ಸುರಿಸಿಕೊಂಡು ಪಲಾಯನ ಮಾಡಿದವು. ಉಳಿದದ್ದು ಇನ್ನೊಂದೇ , ಗಬ್ಬದ 
ದನ, ಸದಾಶಿವನ ದೊಣ್ಣೆ ಏಟಿಗೆ ಆಗಾಗ ಸಿಕ್ಕಿ ಬೀಳುತ್ತ ಕೊನೆಗೊಮ್ಮೆ 
ಮುಳ್ಳು ಬೇಲಿಯ ಮಧ್ಯದಲ್ಲಿ ಸಿಕ್ಕಿ ಬಿದ್ದು ಹೊರಗೆ ಹೋಗಲಾರದೆ ಒದ್ದಾಡಿತು. 
ಹಿಂದಿನಿಂದ ಬಂದ ಸದಾಶಿವ ದೊಣ್ಣೆ ಮುರಿಯುವವರೆಗೂ ಅದರ ಬೆನ್ನ ಮೇಲೆ 
ಹೊಡೆದ . 

“ ಕೊಂದೇಬಿಡ್ತೀನೆ.... ಇರು.... ಇರು. ಏನ್ ಹನುಮಾ.... ಮನೆಗೆ 
ಹೋಗಿ ಈಗಲೇ ಒಂದು ಮುಷ್ಟಿ ಮೆಣಸಿನ ಪುಡಿಯನ್ನು ಕೇಳಿ ತಗೊಂಡು 
ಬಾ....” ದನದ ಕಿವಿಹಿಡಿದು ಅಬ್ಬರಿಸಿದ. 

ಹನುಮ ಯಾಕೆ ಏನು ಎಂದು ಅರ್ಥಮಾಡಿಕೊಳ್ಳದೆ ಮನೆಯ 
ಓಡಿ ಕ್ಷಣಾರ್ಧದಲ್ಲಿ ತಂದುಕೊಟ್ಟ ಮೆಣಸಿನ ಪುಡಿಯನ್ನು , ಸದಾಶಿವ ಮೊದಲು 


ಇಲ್ಲಿ.... ಇಲ್ಲಿ ಈ ದೊಣ್ಣೆ ನೂ 


ಮಧ್ಯದಿಂದ 


೧೨೨ 

ಅನಿಶ್ಚಯ 
ತಾನು ಬೇಲಿಯಿಂದ ಹೊರಭಾಗಕ್ಕೆ ಹಾರಿ ದನದ ಕೋಡನ್ನು ಹಿಡಿದುಕೊಂಡ, 

“ನೀನೂ ಬಾ ಇತ್ತಾಗೆ ಒಂದು ದೊಣ್ಣೆನೂ ತಾ ಇಲ್ಲ. ಈ ಕಿವಿ 
ಹಿಡೋ ಹಾಗೇ .... ಇಲ್ಲಿ.... ಇಲ್ಲಿ ಬಾ ....” ದನವನ್ನು ಇಬ್ಬರೂ ಬೇಲಿಯ 
ಮಧ್ಯದಿಂದ ಹಿಡಿದೆಳೆದುಕೊಂಡರು. ಮುಳ್ಳು ತಂತಿ ಮೈಯನ್ನೆಲ್ಲ ಸೀಳಿ ಚಿಲ್ಲನೆ 
ಚಿಮ್ಮಿಸಿತ್ತು ರಕ್ತವನ್ನು , ಆ ಪುಡಿ ಇತ್ತಾಗೆ ತಾ .... ಹಾಗೇ ” ಎಂದೆಂದು 
ತಾನೇ . ಅದರ ಎರಡೂ ಕಣ್ಣುಗಳಿಗೆ ತುಂಬಿಸಿದ.... 

ಒಡೆಯಾ.... ಇದೇನ್ಮಾಡ್ತಾ ಇದ್ದೀರಿ....? ? ಕೈ ನಡುಗಿ ಚೀರಿದ 
ಹನುಮ .... ದನ ಚಂಗನೆ ಹಾರಿತು. ಬಾಲ ಎತ್ತಿತು.... 

“ ಇನ್ನೊಂದ್ಮಾಕು ಬಾರಿಸು....” ಸದಾಶಿವ ಹೇಳುವ ಮೊದಲೇ ಅಂಬಾ 
.... ಎಂದು ಅರಚುತ್ತ ಓಡಿತು ದನ ಅಲ್ಲಿಂದ, ಅದರ ಆಕ್ರಂದನ ಬದಿಯ 
ಕಾಡನ್ನೂ ತುಂಬಿತು. ಹನುಮ ಭಯದಿಂದ ತಲ್ಲಣಿಸಿದ. 

ಇದೆಂತ ಮಾಡಿದಿರಿ ಒಡೆಯ ? ದನ ಸತ್ತರೇನು ಗತಿ? ಅದರ ಗಾಯ 
ದಾಗೆ ಮೆಣಸಿನ ಪುಡಿ ಹಾಕದೆ ಕಣ್ಣಲ್ಲಿ ಎಂತಕ್ಕೆ ಹಾಕಿದಿರಿ ಒಡೆಯಾ....? ” 

“ ಬುದ್ದಿ ಬರಲಿ ದನದ ಯಜಮಾನರಿಗೆ, ಕಷ್ಟ ಪಟ್ಟು ಬೆಳೆಸಿದವನ 
ಯೋಗ್ಯತೆ ಇವರಾರಿಗೂ ಗೊತ್ತಿಲ್ಲ. ಸಾಕಿದ ದನಗಳನ್ನು ಇನ್ನೊಬ್ಬರಸ್ಥಳಕ್ಕೆ 
ಮೇಯಲು ಬಿಡುವ ಇವರ ಅಹಂಕಾರಕ್ಕೆ ತಕ್ಕ ಶಾಸ್ತಿ ! ಹೇಂಯಕ್ .... 
ತಿರಸ್ಕಾರದಿಂದ ಉಗುಳಿದ ಅಷ್ಟು ದೂರಕ್ಕೆ ಮುಖ ಕೆಂಪಾಗಿತ್ತು . ಎಲ್ಲೋ 
ಎದೆಯಾಳದಲ್ಲಿ ಛಳ್ಳನೆ ನೋವು ಕಾಣಿಸಿಕೊಂಡಿತು. ಬೇಲಿ ದಾಟಿ ಕಬ್ಬಿನ 
ತೋಟಕ್ಕೆ ಬಂದವನಿಗೆ ಎದೆಯೊಡೆದು ಅಲ್ಲೇ ಸ್ಥಗಿತವಾದಂತೆನಿಸಿ ಹತ್ತಿರದ 
ಆಲದಮರದ ಕೆಳಗೆ ಕುಸಿದ.... 

“ ಹನುಮ , ನೀನು ಹೋಗು. ನಾನು ಒಂದೆರಡು ನಿಮಿಷ ಸುಧಾರಿಸಿ 
ಕೊಂಡು ಬರೇನೆ.... ” 

“ ದನ ಅರಚಾ ಇದೆ ಒಡೆಯಾ, ಹೋಗಿನೋಡಲಾ? ” 

( ಅರಚಿಕೊಳ್ಳಲಿ. ನೀನು ನಿನ್ನ ಕೆಲಸಕ್ಕೆ ಹೋಗು.... ” ತನ್ನ ಎದೆಯ 
ಮೇಲೆ ಕೈಯಾಡಿಸಿಕೊಂಡು ಕಾಲು ನೀಡಿ ಕುಳಿತ 

ನೆರೆಯ ಗೌಡನಿಗೇನು ಅಹಂಕಾರ? ತನ್ನ ಸ್ಥಳದಲ್ಲಿ ಅವನ ದನಗಳು 
ಮೇಯುತ್ತಿರುವದು ತಿಳಿಯದಷ್ಟು ಮೂಢನೇ , ಅವನ ದೃಷ್ಟಿ ಹತ್ತಿರದಲ್ಲೇ 


ಅನಿಶ್ಚಯ 

೧೨೩ 
ಇರುವ ಸಾಯಲಾದ ಒಣಗಿದ ಮರವನ್ನು ನೋಡಿತು. ಹಬ್ಬಿಕೊಂಡಿದ್ದ 
ಅದರ ಬಳ್ಳಿಗಳು ಈಗ ಬದಿಯ ವೃಕವನ್ನು ಆಧರಿಸಿಕೊಂಡಿವೆ. ಮೈಮೇಲೆ 
ಹರಿದ ಬೆವರಿನ ಹನಿಗಳನ್ನು ಒರಸಿಕೊಂಡಾಗ ತನ್ನ ಮೈ ಇಲ್ಲಿಯ ಬಿಸಿಲಿಗೆ 
ಎಷ್ಟು ಕಪ್ಪಾಗಿ ಹೋಗಿದೆಯಲ್ಲ ಎಂದೆನಿಸಿತು. ಮುಂಬಯಿಯಲ್ಲಿದ್ದಾಗ ತನಗೆ 
ಇವೆಲ್ಲ ಕಷ್ಟಗಳು ಇದ್ದ ವೇ , ಎಷ್ಟು ಹಾಯಾಗಿದ್ದೆನಲ್ಲ. ಖಾಂಡೇಕರರು ತನ್ನ 
ಮೇಲಿರಿಸಿದ್ದ ನಂಬಿಕೆ ಅಪಾರ. ಎಲ್ಲ ವಿಚಾರ ವಿನಿಮಯ , ಸಲಹೆಗಳಿಗೆ ಬೇಕು 
ತಾನು. ಅಲ್ಲಿಯ ಕೆಲಸವನ್ನು ಬಿಡುವ ಮೊದಲು “ ಯಾಕೆ ಇಲ್ಲಿಂದ ಹೊರಟು 
ಹೋಗ್ತಾ ಇದ್ದೀರಿ? ನೀವು ಹೇಳಿದಷ್ಟು ಸಂಬಳ ಕೊಡೇನೆ” ಎಂದಿದ್ದರು. 
ಪ್ರಫುಲ್ಲಳ ಕಣ್ಣುಗಳಲ್ಲಿ ನೀರು! ನಿಜ ಹೇಳುವ ಮನಸ್ಸು ತನಗುಂಟಾದರೂ 
ತಾನು ದುರ್ಬಲನಂತಾಗಿ ಏನೂ ಹೇಳಲಿಲ್ಲ. ತಾನೇನೂ ಮಾಡಬಾರದ ತಪ್ಪನ್ನು 
ಮಾಡಲಿಲ್ಲ . ನಿಜ ಹೇಳಿದ್ದರೂ ಖಾಂಡೇಕರರು ಏನೂ ಹೇಳುತ್ತಿರಲಿಲ್ಲ. 
ಅವರಿಗೆಲ್ಲ ಚೆನ್ನಾಗಿ ತಿಳಿದಿಲ್ಲವೇ ! ಆದರೆ....? 

ಸದಾಶಿವ ನೀಳವಾಗಿ ಉಸಿರೆಳೆದುಕೊಂಡ. ಇಡೀ ಆಲದ ಮರ ಗರ 
ಗರನೆ ತಿರುಗುತ್ತಿದೆಯೆಂದೆನಿಸಿ ಕಣ್ಣುಗಳನ್ನು ಮುಚ್ಚಿ ಕೊಂಡ. 


ಮುಂಬಯಿಯಲ್ಲಿ ಕಳೆದ ಅಂದಿನ ಆ ದಿನಗಳು.... 

ಖಾಂಡೇಕರರು ಸ್ವತಃ ಹುಬ್ಬಳ್ಳಿಯ ಮನೆಗೆ ಬಂದು ಸದಾಶಿವನನ್ನು 
ಮಾತನಾಡಿಸಿ ತಮ್ಮ ನೈನಾಬೂಟ್ಸ್ ಕಂಪನಿಯ ಕೆಲಸಕ್ಕೆ ಆಹ್ವಾನಿಸಿದಾಗ 
ಅವನ ಜೀವನದಲ್ಲಿ ಹೊಸದೊಂದು ರೇಖೆ ಉದಯಿಸಿತ್ತು . ಮುಂಬಯಿಯ 
ಮಹಾಸಾಗರದಲ್ಲಿ ಕಾಲಿಡುವಾಗ ಅವನಿಗೆ ನಲ್ವತ್ತೆಂಟರ ಪ್ರಾಯ . ತಲೆ 
ಕೂದಲು ಅಲ್ಲಲ್ಲಿ ನೆರೆತಿದೆ, ದೇಹಸ್ಕೂಲವಾಗಿದೆ. ಕೆನ್ನೆಗಳಲ್ಲಿ ನಿರಿಗೆ, ಕಣ್ಣಿಗೆ 
ದಪ್ಪಗ್ಲಾಸಿನ ಕನ್ನಡಕ ಬಂದಿದೆ. 

“ಇನ್ನೊಂದು ತಿಂಗಳಲ್ಲಿ ಮನೆಮಾಡಿ ಆಮೇಲೆ ನಿಮ್ಮನ್ನು ಕರೆಯಿಸಿ 
ಕೊಳ್ಳೇನೆ” ಎಂದು ಪೂರ್ಣಿಮಳಿಗೆ ಭರವಸೆಯ ಮಾತನ್ನು ಹೇಳಿ ಅವ 
ಒಬ್ಬನೇ ಮುಂಬಯಿಗೆ ಹೊರಟು ಬಂದ. ಮುಂಬಯಿ ಜನಸಾಗರದಲ್ಲಿ 
ಬಂದಿಳಿದಾಗ ಅವನಿಗೆ ವಿಸ್ಮಯ .ಸೋಪುಫ್ಯಾಕ್ಟರಿಯಲ್ಲಿದ್ದಾಗ ಕೆಲಸದ ನಿಮಿತ್ತ 


ನೋಡಿದರೂ ಗಪಟ್ಟಣ ತಕ ಜನಸಂಖ್ಯೆ ವಿರಳ 


೧೨೪ 

ಅನಿಶ್ಚಯ 
ಒಂದು ಸಲ ಬಂದಿದ್ದ ಇಲ್ಲಿಗೆ ಆಗ ಜನಸಂಖ್ಯೆ ವಿರಳವಾಗಿತ್ತು . ಬಸ್ಸು ಕಾರು 
ಗಳು ಇಷ್ಟಿರಲಿಲ್ಲ. ಪಟ್ಟಣ ತಕ್ಕ ಮಟ್ಟಿಗೆ ಬೆಳೆದಿತ್ತು . ಆದರೆ ಈಗಲೋ ಎಲ್ಲಿ 
ನೋಡಿದರೂ ಜನರೇ ಜನರು, ಪ್ರವಾಹದಂತೆ.... ಅಲೆಅಲೆಯಂತೆ ಎಲ್ಲೆಲ್ಲಿ 
ನೋಡಿದರೂ ಜನಗಳು, ಕಪ್ಪು ತಲೆಗಳು. ಖಾಂಡೇಕರರ ಮನೆಯಲ್ಲೇ 
ಅವನ ವಾಸ. ಪರೇಲದಲ್ಲಿರುವ ಅವರ ದೊಡ್ಡದಾದ ಮನೆ ಹತ್ತೆಂಟು ವರ್ಷಗಳ 
ಹಿಂದೆಯೇ ಕಟ್ಟಿಸಿದ್ದು , ಸಣ್ಣ ಪ್ರಾಯದ ಹೆಂಡತಿ , ಇನ್ನೂ ಹತ್ತು ವರ್ಷ 
ದೊಳಗಿನ ಇಬ್ಬರು ಮಕ್ಕಳು, ಕಾರು, ಕೆಲಸದವರು , ಮಕ್ಕಳನ್ನು ನೋಡಿ 
ಕೊಳ್ಳಲು ಆಯಾ ಇದ್ದರು ಮನೆಯಲ್ಲಿ, 
- ( ಬೇರೆ ಮನೆ ಸಿಗುವತನಕವೂ ನೀವು ನಮ್ಮ ಮನೆಯಲ್ಲೇ ಇರಬೇಕು. 
ಸಂಕೋಚ ಬೇಡ. ” ಮೊದಲ ದಿನವೇ ಅವನಿಗಾಗಿ ಮನೆಯಲ್ಲಿ ಪ್ರತ್ಯೇಕ 
ಕೋಣೆಯ ಏರ್ಪಾಟು ಮಾಡಿದ್ದ ಖಾಂಡೇಕರರು ಪ್ರಫುಲ್ಲಳ ಪರಿಚಯವನ್ನು 
ಮಾಡಿಸಿದರು, “ಬ್ರಹ್ಮಚಾರಿಯಾಗಿದ್ದ ನನಗೆ ಗಂಟುಬಿದ್ದವಳು ಇವಳು. ನನ್ನ 
ನಲ್ವತ್ತೆರಡನೇ ವರ್ಷದಲ್ಲಿ ಮದುವೆಯಾದ ಹುಡುಗಿ.... ಸಂಕೋಚ ಬೇಡ. 
ಇವರು ನನ್ನ ಮಕ್ಕಳು. ಕಾನ್ವೆಂಟಿಗೆ ಹೋಗ್ತಾ ಇದ್ದಾರೆ, ಮಕ್ಕಳಿಬ್ಬರು. 
ದೊಡ್ಡವರಾಗಿ ಮದುವೆಯಾಗುವಾಗ ನಾನು ಪೂರ್ಣ ಮುದುಕನಾಗೇನೆಯೋ 
ಏನೋ .... ಹೇ ಹೇ .... ” 

ಮೊದಲ ದಿನ ಸರಕೀಯ ಅತಿಥಿ, ಅನಂತರ ಮನೆಯವರೆಲ್ಲರ ಆತ್ಮೀಯ 
ಗೆಳೆಯ ! ಮಕ್ಕಳಿಗೆ ಪ್ರೀತಿಯ ' ಸದ ಅಂಕಲ್ .' ನೀಳಕಾಯದ ಹಾಲು 
ಬಿಳುಪು ಬಣ್ಣದ ಪ್ರಫುಲ್ಲಾ ಇನ್ನೂ ಎಳೆಯ ಪ್ರಾಯದವಳು. ಖಾಂಡೇಕರರಿಗೆ 
ಮಗಳಂತೆತೋರುವ ಅವಳ ಮಾತು, ನಡೆ, ನುಡಿ ಎಲ್ಲವೂ ಹಿತ....ಮಿತ. 

ಕಲ್ಯಾಣದಲ್ಲಿರುವ ನೈನಾಬೂಟ್ಸ್ ಕಂಪೆನಿಯ ನಾಲ್ಕು ಅಂತಸ್ತಿನ 
ಬಿಲ್ಲಿಂಗ್‌ನಲ್ಲಿ ಸದಾಶಿವನಿಗಾಗಿ ಪ್ರತ್ಯೇಕವಾದ ಕೋಣೆ, ಖುರ್ಚಿಮೇಜಗಳ 
ವ್ಯವಸ್ಥೆ , ಅನೇಕ ಫೈಲುಗಳ ರಾಶಿಯೇ ಇದೆ. ಅಲ್ಲಿ. ಖಾಂಡೇಕರರ ಜೊತೆ 
ಗಾರನಕೊಣೆ ಅದು ಮೊದಲನೆಯ ದಿನ ಖಾಂಡೇಕರರು ಕೆಲವು ಕಾಗದ 
ಪತ್ರಗಳನ್ನು ಅವನ ಕೈಲಿರಿಸಿ ಟೈಪ್ ಮಾಡಿ ತನ್ನಿ ' ಎಂದಾಗ ಅವನ 
ಪಜೀತಿಯೋ ಯಾರಿಗೂ ಹೇಳುವಂತಹದಲ್ಲ. ಬೆಳಗಾವಿಯ ಸೋಪುಫ್ಯಾಕ್ಟರಿ 
ಯಲ್ಲಿ ರಾತ್ರಿ ಹಗಲು ಇಂತಹ ಟನ್ನುಗಟ್ಟಲೆ ಕಾಗದದ ಮೇಲೆ ಟೈಪ್ ಮಾಡಿ 


೧೨೫ 


ಅನಿಶ್ಚಯ 
ಅಭ್ಯಾಸವಿದ್ದ ಕೈ ಬೆರಳುಗಳಿಗೆ ಅದೇನು ಜಡತ್ವ ! ವರ್ಷಗಳೆಷ್ಟೋ ಕಳೆದು 
ಹೋಗಿವೆ ಅಭ್ಯಾಸ ತಪ್ಪಿ , ಅರ್ಧ ದಿನ ಪ್ರಯತ್ನಿಸಿ ತಪ್ಪು ತಪ್ಪಾಗಿ ಹೊಡೆದು 
ನಿರಾಶನಾದ. ಸರಿಯಾಡಕ್ಕೆ ಹೋಗಿ ನೆಲೆಸಿದಮೇಲೆ ಟೈಪ್ ಮಾಡದ 
ಬೆರಳುಗಳಿಗೆ ಆ ಶಕ್ತಿ ಬರಲು ಎರಡು ದಿನಗಳು ಬೇಕಾದವು. 

ನೈನಾಬೂಟ್ಸ್ ಕಂಪೆನಿಯನ್ನು ಖಾಂಡೇಕರರು ತಮ್ಮ ಮೂವತ್ತಾರನೇ 
ವರ್ಷದಲ್ಲಿ ತೆರೆದಿದ್ದು ಇಂದು ನೂರಾರು ಜನರಿಗೆ ಅನ್ನ ಒದಗಿಸುತ್ತಿದೆ. 
ಇಂಜಿನಿಯರುಗಳು , ಕಾರ್ಯದರ್ಶಿ , ಟೈಪಿಸ್ಟ್ , ಸೇಲ್ಸ್ ಗರ್ಲ್ಸ್, ಕೆಲಸಗಾರರು 
ಹೀಗೆ ಅನೇಕಾನೇಕ ಜನರಿದ್ದಾರೆ. 'ನೈನಾ' ಮುದ್ರೆಯನ್ನೊ ತಿದ ಬೂಟ್ಸ್ 
ಗಳಿಗೆ ಎಲ್ಲ ಕಡೆಗೂ ಭಾರೀ ಬೇಡಿಕೆ. ಅಲ್ಲಿರುವ ಯಂತ್ರೋಪಕರಣ , ಚರ್ಮದ 
ರಾಶಿ , ಯಂತ್ರಾಗಾರ, ಪ್ಯಾಕ್ ಮಾಡುವ ವಿಧಾನ, ಶೇರುಗಳ ವ್ಯವಹಾರ 
ಉತ್ತಮಮಟ್ಟದಲ್ಲಿದೆ. ಖಾಂಡೇಕರರಿಗೆ ತಲೆ ತುರಿಸುವಷ್ಟೂ ಬಿಡುವಿಲ್ಲ . 
ಸದಾಶಿವನಿಗೆ ಪ್ರತಿಯೊಂದು ವಿಭಾಗಗಳ ಪರಿಚಯವನ್ನು ಸ್ವತಃ ತಾವೇ ಮಾಡಿ 
ಕೊಟ್ಟರು. ಚರ್ಮದ ದರ , ವಿನಿಮಯ, ಹದ ಬರಿಸುವದು, ಕತ್ತರಿಸುವದು, 
ಹೊಲಿಯುವ ಯಂತ್ರದ ವಿವರಣೆ, ಬೂಟ್ಟು ಗಳ ಅಂದ ಹೆಚ್ಚಿಸುವ ಕ್ರಮ 
ಇತ್ಯಾದಿ ಎಲ್ಲ ವಿಭಾಗಗಳ ಪರಿಚಯ , ಅಲ್ಲಿಯ ಕೆಲಸಗಾರರ ಪರಿಚಯ 
ಸದಾಶಿವನಿಗಾಯಿತು. ಮುಂದೆ ಕೆಲವೇ ದಿನಗಳಲ್ಲಿ ಕಂಪೆನಿಯ ಪ್ರತಿಯೊಂದು 
ಆಗುಹೋಗುಗಳನ್ನೂ ಅರಿತುಕೊಂಡ ಸೂಕ್ಷ್ಮವಾಗಿ, ಹೋಟೆಲು ಮಾರಿದ 
ಹಣದ ಮುಕ್ಕಾಲು ಭಾಗವನ್ನು ಇದೇ ಕಂಪೆನಿಯಲ್ಲಿರಿಸಿದಾಗ ಇನ್ನಷ್ಟು 
ಸಂತುಷ್ಟರಾದರು ಖಾಂಡೇಕರರು. 
ಆ ಕಂಪೆನಿಯ ಕೆಲಸಗಳು ಹೆಚ್ಚಿದಂತೆ ಈವರೆಗೂ ಓದು ಮರೆತುಹೋದ 
ಪುಸ್ತಕಗಳನ್ನು ತಿರುವಿಹಾಕಬೇಕಾಯಿತು ಸದಾಶಿವನಿಗೆ ಬೇರೆಬೇರೆ ಕಂಪೆನಿ 
ಗಳಿಗೆ ಹೋಗುವಾಗ, ಇತರ ವ್ಯವಹಾರಗಳಲ್ಲಿ ಖಾಂಡೇಕರರಿಗೆ ಸದಾಶಿವನ 
ಜೊತೆ ಬೇಕೇಬೇಕು. ಅವನ ತೀಕ್ಷ ಬುದ್ದಿ ಇಲ್ಲಿಯೂ ಪ್ರಕಾಶಕ್ಕೆ ಬಂದಿತು. 
ತಿಂಗಳ ಸಂಬಳ ಸಾವಿರ ಮೀರಿ ತು . 

ಪರರ ಮನೆಯಲ್ಲಿ ಅತಿಥಿಯಾಗಿ ಎಷ್ಟು ದಿನ ನಿಲ್ಲುವದು? ಇದು 
ಸದಾಶಿವನ ಅಭಿಮಾನಕ್ಕೆ ಒಗ್ಗದ ವಿಷಯ . ಅಡಿಗೆಯವಳು ಮನೆಯವರಂತೆ 
ನೋಡಿಕೊಳ್ಳುತ್ತಾಳೆ. ಮಕ್ಕಳಿಗಂತೂ ಅವನು ಜೊತೆ ಬೇಕು. ಬಟ್ಟೆಗಳನ್ನೆಲ್ಲ 

೧೬ 


೧೨೬ 

ಅನಿಶ್ಚಯ 
ತಾನೇ ಒಗೆದುಕೊಳ್ಳುತ್ತಿದ್ದರೂ ಅದನ್ನು ಮಡಿಸಿಡುವಷ್ಟು ಸಮಯ ಇಲ್ಲ. 
ಆದರೂ ಪ್ರತಿನಿತ್ಯ ಅವನ ಹಾಸಿಗೆಯ ಬದಿಯಲ್ಲಿ ಇಸ್ತಿ ಹಾಕಿದ್ದ ಬಟ್ಟೆಗಳು 
ಒಪ್ಪವಾಗಿರುತ್ತವೆ. ಕೋಣೆಯಲ್ಲಿ ಕಸದ ಚೂರು ಸಿಗಲಾರದಷ್ಟು ಚೊಕ್ಕಟ. 
೮ ಟಕ್ಕೆ ಬಂದರೆ ಬಿಸಿಬಿಸಿ ಅಡುಗೆ ಸಿದ್ದ . ಪ್ರಫುಲ್ಲಲೇ ಬಡಿಸುತ್ತಾಳೆ. 
ಕೆಲವೊಮ್ಮೆ ಖಾಂಡೇಕರರು ಜೊತೆಗಿರುವದಿಲ್ಲ . ಆಗ ಪ್ರಫುಲ್ಲಳನ್ನು ನೇರವಾಗಿ 
ನೋಡುವದಕ್ಕೂ ಅವನಿಗೆ ಹೆದರಿಕೆ, ಬೇರೆ ಮನೆ ಮಾಡಿ ಪೂರ್ಣಿಮಳನ್ನು 
ಕರೆಯಿಸಿಕೊಳ್ಳಬೇಕೆಂದರೂ ಮನೆ ಸಿಗಲಿಲ್ಲ. 

“ಹೋಟೆಲ್‌ಗೆ ಹೋಗಿ ಇದ್ದೇನೆ” ಅಂಗಲಾಚಿದ ಮ್ಯಾನೇಜರರನ್ನು . 

“ಊಹೂಂ, ನಮ್ಮನೇಲಿ ನಿಮಗೇನು ಕೊರತೆಯಾದದ್ದು ? ಸರಿಯಾದ 
ಮನೆ ಸಿಕ್ಕು ಹೆಂಡ್ತಿ ಬರೋತನ್ನ ಹೋಟೆಲ್‌ನ ಉಸಿರೆತ್ತಬೇಡಿ! ” 

“ ಮನೆಗಾಗಿ ಹಗಲು ರಾತ್ರಿ ಒದ್ದಾಡ್ತಾ ಇದ್ದೇನೆ. ಇನ್ನೂ ಸಿಕ್ಕಿಲ್ಲ. 
ಸಿಕ್ಕಿ ದೇಲೆ ಬೇಗ ಕರೆಯಿಸಿಕೊಳ್ಳನೆ ನಿಮ್ಮನ್ನು. ” ಮುಂಬಯಿಗೆ ಬಂದು 
ಮೂರು ತಿಂಗಳ ನಂತರ ಹುಬ್ಬಳ್ಳಿಗೆ ಬರೆದು ಹಾಕಿದ ಕಾಗದವನ್ನು . 

ಎರಡೇ ದಿನಗಳಲ್ಲಿ ಬಂದಿತು ಉತ್ತರ. “ ಈ ತಿಂಗಳ ಬಾಡಿಗೆಯನ್ನು 
ಕಟ್ಟಿಲ್ಲ. ನೀವಿಲ್ಲದೆ ಬೇಸರ ಬಂದಿದೆ. ಬೇಗ ನಮ್ಮನ್ನು ಕರೆಯಿಸಿಕೊಳ್ಳಿ!” 
- ಎರಡು ತಿಂಗಳಲ್ಲಿ ನೈನಾ ಬೂಟ್ಸ್ ಕಂಪೆನಿಯ ಹಳೆಯ ಸದಸ್ಯನಾದ 
ಸದಾಶಿವನ ಪ್ರತಿಯೊಂದು ಗುಣನಡತೆಯ ಪರಿಚಯವಾಯಿತು 
ಖಾಂಡೇಕರರಿಗೆ, ಅವನು ಈಗಿನ ಆಧುನಿಕತೆಗೆ ಒಪ್ಪುವಂತೆ ಹೊಸ ಮಾದರಿಯ 
ಡಿಸೈನ್ ಒಂದನ್ನು ಬಿಡಿಸಿಕೊಟ್ಟು ಅದರ ಮಾದರಿಯಲ್ಲೇ ತಯಾರಿಸಿದ 
ಬೂಟ್ಟುಗಳಿಗೆ ಕೇವಲ ಮುಂಬಯಿ ಮಾತ್ರವಲ್ಲ ಹೊರಗಿನಿಂದಲೂ ಬೇಡಿಕೆ 
ಹೆಚ್ಚಾದಾಗ ಖಾಂಡೇಕರರಿಗೆ ತಾನೀಗ ಯೋಗ್ಯವ್ಯಕ್ತಿಯನ್ನು ಆರಿಸಿದೆನೆಂಬ 
ವಿಶ್ವಾಸ. 

ಅಂದು ಖಾಂಡೇಕರರು ಕಂಪೆನಿಗೆ ಬಂದಿರಲಿಲ್ಲ . ಹದಪಡಿಸಿದ ಉತ್ತಮ 
ದರ್ಜೆಯ ಒಂದು ದೊಡ್ಡ ಬಂಡಲ್ ಲೆದರ್ ಬಂದಿತ್ತು ಮಾರಾಟಕ್ಕೆ , 
ಇಪ್ಪತ್ತು ಸಾವಿರರೂಪಾಯಿಯ ಲೆದರ್ - ಸದಾಶಿವ ಕಂಪೆನಿಯಲ್ಲಿರುವ 
ಇನ್ನೊಬ್ಬ ಆಫೀಸರ್‌ನ ಸಹಾಯದಿಂದ ಅದನ್ನು ತೆಗೆದುಕೊಂಡು ಬಿಲ್ 
ಸಿದ್ದಪಡಿಸಿದ. 


೧೨೭ 


ಅನಿಶ್ಚಯ 

( ಅಯ್ಯಾ ಸ್ವಾಮೀ ....” ಮಾರಾಟಗಾರ ಅಂಗಲಾಚಿದ , “ ಬಿಲ್ 
ಬರೆಯುವಾಗ ಹದಿನಾರು ಸಾವಿರ ಅಂತ ಬರೀತೀರಾ? ” 

“ ಯಾಕೆ ? ನಾನು ನಿಮಗೆ ಕ್ಯಾಷ್ ಆಗಿ ಇಪ್ಪತ್ತು ಸಾವಿರ ಕೊಡೋ 
ನಲ್ಲ . ರೇಟ್ ಇಳಿಸೀರಾ ನೀವು.... ಓ .ಕೆ . ಸಂತೋಷ ಹಾಗಿದ್ದರೆ....” 

“ ಇಲ್ಲಿಲ್ಲ. ಬೆಲೆ ಇಪ್ಪತ್ರೆ ಸಾವಿರ. ಹದಿನಾರು ಸಾವಿರ ಅಂತ 
ನಮೂದಿಸಿ, ನನ್ನ ಮ್ಯಾನೇಜರಿಗೆ ನಾನು ಅಷ್ಟೇ ಕೊಡೋದು. ” 

(ಉಳಿದ ನಾಲ್ಕು ಸಾವಿರ? ” 
“ನಿನಗೆ ಎರಡು.... ನನಗೆ ಎರಡು....” 

ಅದ್ದೇಗೆ ಸಾಧ್ಯಾ ರೀ ....ನನ್ನ ಮ್ಯಾನೇಜರ್‌ರಿಗೆ ಇಪ್ಪತ್ತು ಸಾವಿರ 
ರೂಪಾಯಿ ಕೊಟ್ಟೆ ಅಂತ ಬಿಲ್ ತೋರಿಸಬೇಕು ನಾನು.” 

( ಅದರಲ್ಲಿ ಮೋಸ ಮಾಡಬಹುದು. ಇದು ಕಂಪೆನಿ ವ್ಯವಹಾರ, ನಿಮ್ಮ 
ಜೊತೆಯಲ್ಲಿದ್ದವರಿಗೆ ಎಲ್ಲಾ ಗೊತ್ತು ....ಕೇಳಿನೋಡಿ.....” 

“ ಖಾಂಡೇಕರರದು ಹಸುವಿನ ಬುದ್ದಿ ... ” ಸಹಾಯಕ ಆಫೀಸರ್‌ ನರಿ 
ಯಂತೆ ಮುಖ ಮಾಡಿ ನಕ್ಕೆ , ಲೆದ‌ನ ಬೆಲೆ ಇಪ್ಪತ್ತು ಸಾವಿರ ಅಂತ ಬರೀರಿ. 
ಅವರಿಗೆ ಹದಿನಾರರ ಬಿಲ್ ಕೊಡಿ, ನಾಲ್ಕು ಸಾವಿರವನ್ನು ಮೂವರು ಹಂಚಿ 
ಕೊಳ್ಳೋಣ. ” 

ಸದಾಶಿವ ಕಣ್ಣು ಕೆಕ್ಕರಿಸಿ ನೋಡಿದ ಇಬ್ಬರನ್ನೂ , ಅಂದವಾಗಿ ಉಡುಪು 
ತೊಟ್ಟ ಸಭ್ಯರು! ಬರಿಯ ಮುಖವಾಡ ಇವರದು. ನರಿಬುದ್ದಿ , ಕೆಲಸವೊದಗಿ 
ಸಿದ ಕಂಪೆನಿಗೆ ತಾನು ದ್ರೋಹಬಗೆಯಬೇಕೇ . .. ? 

“ ನಡೀರಿ ಹೊರಗೆ ನಿಮ್ಮ ಲೆದರ ಬೇಡ, ನಾನು ಹಣ ಕೊಡೋದಿಲ್ಲ ” 
ಈ ಬಂದಾತ ಇನ್ನಷ್ಟು ಅಂಗಲಾಚಿದಾಗ ರೇಗಿಹೋಯಿತು. ಸದಾಶಿವನಿಗೆ 
« ಬೇರೆ ಕಂಪೆನಿಗೊಗಿ ಮಾರಾಟಮಾಡಿ.... ಇಲ್ಲಿಲ್ಲ . ನಡೀರಿ ಇಲ್ಲಿಂದ...” 

ಮಧ್ಯಾಹ್ನದ ನಂತರ ಕಂಪೆನಿಗೆ ಆಗಮಿಸಿದ ಖಾಂಡೇಕರರಿಗೆ ವಿಷಯ 
ತಿಳಿದು ಬಹಳವಾಗಿ ರೇಗಿಕೊಂಡರು ಸದಾಶಿವನ ಮೇಲೆ. 

“ ನಿಮ್ಮನ್ನು ಬುದ್ದಿವಂತ ಅಂತ ತಿಳಿದಿದ್ದ . ಬುದ್ದಿವಂತಿಕೆ ಒಂದು 
ತೂಕ ಹೆಚ್ಚಾಯ್ತು ಅಲ್ಲವೇ . ನನ್ನ ಗೆಳೆಯನ ಮಾತಿನ ಮೇಲೆ ನಿಮಗಿಲ್ಲಿ 
ನಾನು ಕೆಲಸಕೊಟ್ಟದ್ದು , ಇಲ್ಲದ ಅಧಿಕ ಪ್ರಸಂಗತನಕ್ಕಲ್ಲ....” 


_KA 


೧೨೮ 


ಅನಿಶ್ಚಯ 
ಸದಾಶಿವ ನಮ್ರತೆಯಿಂದ ಬಗ್ಗಿದ ಅವರೆದುರು. 

( ಕಂಪೆನಿ ನನ್ನದು ... ನಿಮ್ಮ ದಲ್ಲ ! ಎಷ್ಟು ಬೇಕೋ ಅಷ್ಟೇ ಕೆಲಸ ಮಾಡಿ 
ಕೊಂಡಿರಿ. ಯಾಕೆ ಲೆದರ್ ಬೇಡ ಅಂತ ಹಿಂದಿರುಗಿ ಕಳುಹಿಸಿಬಿಟ್ಟಿರಿ? ನಾನು 
ಬರೋತನಕ ಕಾಯೋ ತಾಳೆ ನಿಮಗಿರಲಿಲ್ಲ ಅಲ್ಲವೇ ?” 

“ ಅದಕ್ಕಲ್ಲ....” 

“ನೀವೇನೋ ಜವಾಬ್ದಾರಿ ಹೊತ್ತು ಕೆಲಸ ಮಾಡ್ತೀರಿ ಅಂತ ನಾನು 
ಆ ಕೆಲಸವನ್ನು ನಿಮಗೆ ಬಿಟ್ಟಿದ್ದೆ. ಆದರೆ ಯೂ ಆರ್ ಎ ಫೂಲ್ , ನಂಗೆ 
ಫೋನ್ ಮಾಡಿ ತಿಳಿಸಬಾರದಿತ್ತೇ ? ಮೊದಲಿನಿಂದಲೂ ಮಾರಾಟ ಮಾಡ್ತಾ 
ಇರೋ ಸಂಸ್ಥೆಯಿಂದ ಬಂದ ಲೆದರ್‌ ಯಾಕೆ ಬೇಡ ಅಂದಿರಿ ? ಬುದ್ದಿಯಿಲ್ಲ... 
ತಿಳುವಳಿಕೆಯಿಲ್ಲ....” 

ಸದಾಶಿವನ ಮೈ ಉರಿದುಹೋಯಿತು. ಆದರೂ ಸೌಮ್ಯವಾದ ಧ್ವನಿ 
ತೆಗೆದ , “ಕಂಪೆನಿಗೆ ಮೋಸ ಮಾಡಿ ನಾನು ಮೇಲೇರಬೇಕೆಂದು ಯಾವತ್ತೂ 
ಯೋಚಿಸಿಕೊಂಡವನಲ್ಲ . ನನ್ನದು ನ್ಯಾಯಮಾರ್ಗ.” ನಡೆದುದನ್ನೆಲ್ಲ ವಿಸ್ತಾರ 
ವಾಗಿ ಹೇಳುತ್ತಿದ್ದಂತೆ ಖಾಂಡೇಕರರ ಏರಿದ ಹುಬ್ಬು ಕೆಳಗಿಳಿಯಿತು. 

( ಇವತ್ತು ಎರಡು ಸಾವಿರದ ಆಸೆ, ನಾಳೆ ನಾಲ್ಕು ಸಾವಿರ . ಇನ್ನೊಮ್ಮೆ 
ಇನ್ನೊಂದು ದೊಡ್ಡ ಮೋಸ. ಹೀಗೆ ಇದಕ್ಕೆಲ್ಲ ಕೊನೆ ಇಲ್ಲ. ನನ್ನಿಂದ ಸಾಧ್ಯ 
ವಿಲ್ಲ. ಓ . ಕೆ. ನನ್ನನ್ನು ಇಷ್ಟವಾಗದಿದ್ದರೆ ಸರಿ, ಬೇಡ, ಈಗಲೇ ರಾಜೀನಾಮೆ 
ಕೊಡೇನೆ.” 

ಸದಾಶಿವನ ದೃಢವಾದ ಧ್ವನಿಗೆ ಭಲೆ ಎಂದಿತು ಮ್ಯಾನೇಜರರ ಅಂತ 
ರಂಗ, ದಿಗ್ಗನೆ ಖುರ್ಚಿಯಿಂದೆದ್ದು ಆಫೀಸನ್ನು ಮರೆತು ಅವನನ್ನು ಬಿಗಿಯಾಗಿ 
ತಬ್ಬಿಕೊಂಡರು. ಅಭಿಮಾನದಿಂದ ನೋಡಿದರು ಅವನನ್ನು , “ನೀವೇನೋ 
ಸಾಮಾನ್ಯರು ಅಂದ್ರೂ ಡಿದ್ದೆ . ಆದರೆ ಎಲ್ಲರ ಹಾಗಲ್ಲ ನೀವು....! ” | 

ಆಮೇಲೆಕೇಳಬೇಕೇ , ಆಫೀಸಿನಲ್ಲೆಲ್ಲ ಇದೇ ವಿಷಯ . ಎಲ್ಲರೂ ಬಂದು 
ಬಂದು ಕೈಕುಲುಕಿದರು . ಒಬ್ಬರನ್ನೊಬ್ಬರು ಮೋಸ ಮಾಡಿಯೇ ಬದುಕಲು 
ಕಲಿತಿದ್ದ ಅನೇಕರು ಕರುಬಿದರು, “ಲಂಚ ತೆಗೆದುಕೊಳ್ಳದ ಪ್ರಾಮಾಣಿಕ 


ಇವ! ೨ ! 


1. 


- ಆ ರಾತ್ರಿ ಮನೆಯಲ್ಲಿ ಅವನಿಗಾಗಿಯೇ ವಿಶೇಷದ ಅಡುಗೆ ಸದಾಶಿವ 


ಅನಿಶ್ಚಯ 

೧೨೯ 
ಸಂಕೋಚದಿಂದ ಒಂದು ಹಿಡಿಯಾಗಿ ಹೋದ, ಖಾಂಡೇಕರರ ತೃಪ್ತಿ ಮೇರೆ 
ಮೀರಿತ್ತು . 

“ ಹೇಗಾದರೂ ಸರಿಯೇ . ನಂಗೊಂದು ಮನೆ ಆಗಬೇಕು....ಒಂದು 
ರೂಮು ಸಿಕ್ಕಿದರೂ ಸಾಕು ” ಎಂದ ಊಟಕ್ಕೆ ಕುಳಿತಾಗ, 

“ ಸದ್ರೂ ಅಂಕಲ್ ಯಾಕಮ್ಮ ಮನೆ ಮಾಡ್ತಾರೆ? ಇಲ್ಲೇ ಇರಲಿ ” 
ಮಗ ತಟ್ಟನೆ ನುಡಿದಾಗ ಜೊತೆಯಲ್ಲಿದ್ದ ಅವನ ತಂಗಿಯ ಸ್ವರ ಸೇರಿಸಿದಳು. 

“ಮನೆ ಆಗಲೇ ಬೇಕಲ್ಲ....ನೋಡೋಣವಂತೆ ” ಖಾಂಡೇಕರ ಅಂದರು, 
ಕಂಪೆನಿಗೆ ಹತ್ರವಾಗಿ ಮನೆ ಸಿಕ್ಕಿದರೆ ಒಳಿತು. ನಿನ್ನ ಹೆಂಡ್ತಿ ನಿಮ್ಮನ್ನು 
ಜ್ಞಾಪಿಸಿಕೊಳ್ತಾ ಇರಬೇಕಲ್ಲ . ಹೆಂಗಸರು ರೇಗಿದರೆ ಆಮೇಲೆ ಅವರಲ್ಲಿ 
ಕ್ಷಮೆಯೂ ಇಲ್ಲ!” 

ಅದೇ ವಾರ ಸದಾಶಿವ ಕಲಕತ್ತಾ ಮತ್ತು ದಿಲ್ಲಿಗೆ ಹಾರಿದ ವಿಮಾನದಲ್ಲಿ, 
ಬೇರೆ ಬೇರೆಬೂಟ್ಸ್ ಕಂಪೆನಿಗಳಿಂದ ಇನ್ನೂ ಹೆಚ್ಚಿನ ಮಾಹಿತಿ ಸಂಗ್ರಹ 
ಕ್ಯಾಗಿ , ಕಂಪನಿಯ ಅನೇಕ ಆಫೀಸರುಗಳು ಸಹಜವಾಗಿ ಕೋಧಗೊಂಡರು. 
ಓದಿದ್ದು ಕೇವಲ ಎಂ . ಎಸ್ಸಿ . ಮೊನ್ನೆ ಮೊನ್ನೆ ಕಂಪೆನಿಗೆ ಬಂದು ಸೇರಿದವನು. 
ಆಗಲೇ ಮ್ಯಾನೇಜರರ ಬಲಗೈ ಆಗುತ್ತಾಯಿದ್ದಾನೆ! ಎಂ . ಕಾಂ . ಓದಿದ 
ನಾವು, ಪೋಲಿಟಿಕ್ಕಿಕ್‌ನಲ್ಲಿ ಅನಗತ್ಯವಾಗಿ ಮಣ್ಣು ಹೊತ್ತಿದ್ದ ನಾವು, ಲೆದರ್‌ 
ನಲ್ಲಿ ರೀಸರ್ಚ್ ಮಾಡಿ ಬಂದಿರುವ ನಾವುಗಳೆಲ್ಲ ಅವನಿಗಿಂತ ಹೇಗೆ ಕಡಿಮೆ 
ಯಾದೇವು....? ಎಂದು ಆಡಿಕೊಂಡರು ತಮ್ಮೊಳಗೆ.... 


ಅನಿರೀಕ್ಷಿತವಾಗಿ ಖಾಂಡೇಕರರು ಹೇಳಿಕಳುಹಿಸಿದರು . “ ಸದಾಶಿವ , ಇವತ್ತು 
ಯಾರೋ ಇಬ್ಬರು ವಿದೇಶಿಯರು ನನ್ನ ಭೇಟಿಗೆ ರಾತ್ರಿ ಎಂಟು ಗಂಟೆಗೆ ಬರ 
ಲಿದ್ದಾರೆ. ನಂಗೆ ಗಳಿಗೆಹೊತ್ತು ಪುರುಸೊತ್ತಿಲ್ಲ. ಈಗ್ತಾನೆ ಪ್ರಫುಲ್ಲಳ ಫೋನ್ 
ಬಂತು. ಅವಳು ಮಕ್ಕಳು ಸಿನಿಮಾಗೆ ಹೊರಟಿದ್ದಾರೆ. ಅವರನ್ನು ಕಕ್ಕೊಂಡು 
ಹೋಗಿ. ” 

( ಯಾರು ನಾನೇ ?” ಬೆಚ್ಚಿದ ಸದಾಶಿವ, ಮ್ಯಾನೇಜರರ ಪತ್ನಿಯನ್ನು 
ತಾನು ಸಿನಿಮಾಗೆ ಕರೆದೊಯ್ಯುವದೇ ? “ ಕ್ಷಮಿಸಿ, ನಿಮ್ಮ ಕೆಲಸಗಳನ್ನು ನನಗೆ 


೧೩೦ 

ಅನಿಶ್ಚಯ 
ಬಿಡಿ. ನಾನು ನೋಡಿಕೊಳ್ಳನೆ ನೀವೇ ಹೋಗಿ ಅವರ ಜೊತೆ.” 

“ ನಾನ್ಯಾವಾಗಲೂ ಅವಳಿಗೆ ಪ್ರಾಮಿಸ್ ಮಾಡೋದಿಲ್ಲ. ಇವತ್ತು 
ಬೆಳಗ್ಗೆ ಮನೆಯಿಂದ ಹೊರಟಾಗಲೇ ( ಅಪ್ಪರಾದಲ್ಲಿ ಒಳ್ಳೆಯ ಹಿಂದೀ ಸಿನಿಮಾ 
ಬಂದಿದೆ ಹೋಗೋಣ' ಎಂದಳು. ಯಾವದೋ ಮೂಡ್ ನಲ್ಲಿ ನಾನೂ ಹೂಂ 
ಎಂದೆ. ಈಗ ಅವಳಿಗೆ ನಿರಾಶೆಯಾಗಬಾರದು. ಹೇಗೂ ನಾಲ್ಕೂವರೆಗೆ ಕಂಪೆನಿ 
ಬಿಟ್ಟು ಬಿಡುತ್ತೆ . ಸೀದಾ ಮನೆಗೆ ಹೋಗಿ....” 
- ಸದಾಶಿವ ಈಗಲೂ ಅನುಮಾನಿಸುತ್ತ ನಿಂತಿರುವುದನ್ನು ಕಂಡು 
ಖಾಂಡೇಕರ ಮತ್ತೆ ಅಂದರು, “ ಯಾಕೆ ಸಂಕೋಚ ನಿಮಗೆ. ಜೊತೆಗೆ 
ಯಾರಾದರೂ ಇಲ್ಲದೇ ಹೋದರೆ ಮಕ್ಕಳಿಗೂ ತುಂಬಾ ನಿರಾಶೆಯಾಗುತ್ತೆ . 
ಸನ್ನೂ ಅಂಕಲ್‌ನನ್ನು ಕಳಿಸ್ತೇನೆ ಅಂತ ಈಗ್ತಾನೆ ಫೋನ್‌ನಲ್ಲಿ ಹೇಳೆ . 
ನನ್ನ ಕಾರು ತಗೊಂಡು ಸಂಕೋಚವಿಲ್ಲದೆ ಹೋಗೃನ್ನಿ . ” 

“ ಕಾರು ಇಲ್ಲಿರಲಿ, ನಾನು ಟ್ಯಾಕ್ಸಿ ಮಾಡ್ಕೊಂಡು ಹೋಗೇನೆ.” 

( ತಗೊಂಡು ಹೋಗಿ ನನ್ನ ಕಾರನ್ನು , ಸಂಕೋಚ ಬೇಡ, ಗೆಳೆಯ ! 
ನಾನು ರಾತ್ರಿವರೆಗೂ ಇಲ್ಲೇ ಇರುವವನು. ಬಾ ಟ್ಯಾಕ್ಸಿ ಮಾಡ್ಕೊಂಡು 
ಬದ್ದೇನೆ. ಹಾಂ , ಊಟಕ್ಕೆ ನನ್ನನ್ನು ಕಾಯೋದುಬೇಡ ಅಂತ ಪ್ರಫುಲ್ಲಾಗೆ 
ತಿಳಿಸಿಬಿಡಿ.... ” 

ಸದಾಶಿವ ಕಾರಿನಲ್ಲಿ ಮನೆಗೆ ಬಂದಾಗ ಪ್ರಫುಲ್ಲಾ ಆಗಲೇ ಮಕ್ಕಳನ್ನು. 
ಹೊರಡಿಸಿಕೊಂಡು ಸಿದ್ದಳಾಗಿ ನಿಂತಿದ್ದಳು. ಬಿಸಿಬಿಸಿ ದೋಸೆ, ಕಾಫಿ, ಇನ್ನೂ 
ಎರಡು ಬಗೆಯ ಸಿಹಿತಿಂಡಿಗಳನ್ನು ಅವನು ಬೇಡವೆಂದರೂ ತಂದಿಟ್ಟಳು 
ಪ್ರಫುಲ್ಲಾ . ಅನಂತರ ಕಾರಿನ ಹಿಂದಿನ ಸೀಟಿನಲ್ಲಿ ಅವಳು ಮಕ್ಕಳು ಕುಳಿತ 
ಮೇಲೆ ಕಾರು ಅಪ್ಪರದತ್ತ ಹೊರಟಿತು. 

ಯಾವ ಹಿಂದಿ ಸಿನಿಮಾವೋ , ಯಾರಾರು ಇದ್ದಾರೋ ನೋಡುವ 
ಉತ್ಸಾಹ ಸದಾಶಿವನಲ್ಲಿರಲಿಲ್ಲ. ಬಾಲ್ಕನಿಯ ಸೀಟುಗಳು . ಮಕ್ಕಳ ಬದಿಯಲ್ಲಿ 
ಕುಳಿತ ಕಣ್ಣು ಮುಚ್ಚಿಕೊಂಡ. ಪ್ರಫುಲ್ಲಾ ಆಚೆ ಬದಿಯಲ್ಲಿ. ವಿರಾಮದ 
ನಂತರ ಮಕ್ಕಳಿಗಾಗಿ ಐಸ್‌ಕ್ರೀಮ್ ತಂದ ಪ್ರಫುಲ್ಲಾ ಅವನ ಬದಿಯ ಸೀಟಿನಲ್ಲಿ 
ಮೆತ್ತಗೆ ಕುಳಿತಾಗ ಇನ್ನಷ್ಟು ಬೆಚ್ಚಿಬಿದ್ದ . ಒಂದು ಐಸ್‌ಕ್ರೀಮ್ ಅವನ 
ಕೈಗೂ ಬಂದಿತು. 


೧೩) 


ಅನಿಶ್ಚಯ 

“ಎಷ್ಟು ಚೆನ್ನಾಗಿದೆ ಸಿನಿಮಾ....! ” ಪುನಃ ಕತ್ತಲೆಯಾವರಿಸಿ ಸಿನಿಮಾ 
ಪ್ರಾರಂಭವಾದಾಗ ಅವಳೆಂದಳ , ( ಅವರಿಗಂತೂ ಸಿನಿಮಾ ಇಷ್ಟವೇ ಇಲ್ಲ. 
ನನಗಂತೂ ಸಿನಿಮಾ ನೋಡದೇ ಹೋದರೆ ಎಲ್ಲಾ ಬೋರ್ ಎನ್ನಿಸುತ್ತೆ . 
ಮನೇಲಿ ಟಿ. ವಿ. ಇದ್ದರೂ ಇಂತಹ ಚಿತ್ರಮಂದಿರಗಳಿಗೆ ಬಂದು ನೋಡಿದರೇ 
ಸಿನಿಮಾ ನೋಡಿದ್ದಾಗೆ ಆಗುತ್ತೆ . ಹೇಗನ್ನಿಸಿತು ಸಿನಿಮಾ ? ” 

ಅವಳು ಹಚ್ಚಿಕೊಂಡ ಅತ್ತರಿನ, ಪೌಡರಿನ ಸುವಾಸನೆಯಿಂದ, ಅವಳ 
ತೀರ ಹತ್ತಿರ ಸ್ಪರ್ಶದಿಂದ ಮೈ ಬೆವರಿತು, ಪೂರ್ಣಿಮಾಳಿಗಿಂತಲೂ ಸಣ್ಣ 
ಪ್ರಾಯ. ಸುಂದರಿ, ಖಾಂಡೇಕರರಿಗೆ ಬುದ್ದಿಯಂತೂ ಇಲ್ಲವೇ ಇಲ್ಲ. ಯಾಕೆ 
ನನ್ನ ಜೊತೆಯಲ್ಲಿ ಕಳುಹಿಸಿದರು? ನಾನೂ ಬರಬಾರದಿತ್ತು . ಪೂರ್ಣಿಮಾನ್ನ 
ಅಗಲಿ ತುಂಬ ಸಮಯವಾಯು , ಬೇಗ ಕರೆಯಿಸಿಕೊಳ್ಳಬೇಕು. ಕೃಪಾ 
ನನ್ನನ್ನು ನೋಡದೆ ಎಷ್ಟು ಗಲಾಟೆ ಮಾಡ್ತಾ ಇದ್ದಾಳೋ ನನಗಂತೂ 
ಇಲ್ಲಿಯ ಯಾಂತ್ರಿಕರೀತಿಯ ಗಡಿಬಿಡಿ ಜೀವನದಲ್ಲಿ ದಿನ ಕಳೆದದ್ದು ತಿಳಿಯು 
ವದೇ ಇಲ್ಲ. ಸುರೇಶ ಏನ್ಮಾಡುತ್ತಾನೋ , ಗಿರೀಶನ ಕಾಗದವೇ ಬಂದಿಲ್ಲ . 
ಗೌರಿ ನಾಲ್ಕು ತಿಂಗಳ ಬಸುರಿ ಅಂತ ಪೂರ್ಣಿಮಾ ಬರೆದಿದ್ದಳು.... ಮನೆ ಮಾಡಿ 
ಮಗಳನ್ನು ಕಕ್ಕೊಂಡು ಬರಬೇಕು. ಓಹೋ .... ನಾನು ಅಜ್ಜನಾಗಲಿದ್ದೇನೆ.... 
ನಾನು ಅಜ್ಜ ....!? 

“ ಯಾಕೆ ನಗ್ತಾ ಇದ್ದೀರಿ....? ” | 

ಅವಳ ಬಿಸಿಯುಸಿರು ಮುಖವನ್ನು ಮುತ್ತಿಟ್ಟಾಗ ಫಕ್ಕನೆ ಹೊರಳಿದ. 
ಕತ್ತಲೆಯಲ್ಲಿ ಹೊಳೆಯುವ ಆ ಎರಡು ಸುಂದರ ಕಣ್ಣುಗಳು ನಗೆಯ ಅಹ್ವಾನ 
ದೊಂದಿಗೆ ಅವನನ್ನೇ ದಿಟ್ಟಿಸುತ್ತಿವೆ. ಮುಖವನ್ನು ತಿರುಗಿಸಿಕೊಂಡ... ಇವರೆ , 
ಮನೆಯಲ್ಲಿ ತಾನು ಯಾಕಾಗಿ ಉಳಿದುಕೊಂಡೆ? ತಾನು ಯಾರೋ , ಇವರೆಲ್ಲ 
ಯಾರೋ ಸಂಬಂಧ ತಮಗಿಲ್ಲ. ಪರಕೀಯ ಸ್ತ್ರೀಯೊಂದಿಗೆ ಹೀಗೆ ಬಂದು " 
ಕುಳಿತುಕೊಳ್ಳುವದೂ ಮೂರ್ಖತನ. ತನ್ನ ಮೇಲೆ ಇವರೇಕೆ ನಂಬಿಕೆಯನ್ನಿಟ್ಟ 
ದ್ದಾರೆ? ತನ್ನ ಜೊತೆಯಲ್ಲಿ ಹೀಗೆ ಕುಳಿತುಕೊಳ್ಳಲು ಇವಳಿಗೂ ನಾಚಿಕೆ 
ಯಾಗುವದಿಲ್ಲವೇಕೆ? 

ಸಿನಿಮಾ ಮುಗಿಸಿ ಹೊರಗೆ ಬಂದಾಗ ಪ್ರಫುಲ್ಲಳ ಮುಖದಲ್ಲಿ ಪ್ರಸನ್ನ 
ನಗೆ! ಮಕ್ಕಳಿಬ್ಬರಿಗೂ ಹಾಡಿನ ಗುಂಗು. 


N 


೧೩೨ 

ಅನಿಶ್ಚಯ 
“ ನಿಮಗೆ ಹೇಗನಿಸಿತು ಸಿನಿಮಾ? ನನಗಂತೂ ಮೀನಾಕುಮಾರಿಯ 
ಪಾತ್ರ ಬಹಳ ಹಿಡಿಸು , ನಿಮ್ಮ ನೆಚ್ಚಿನ ನಟಿಯಾರು? ” 

- ಪ್ರಫುಲ್ಲ ಕೇಳಿದ ಪ್ರಶ್ನೆಗೆ ಉತ್ತರಿಸಲು ಇಚ್ಚಿಸದೆ ಕಾರನ್ನು ಸ್ಟಾರ್ಟ್ 
ಮಾಡಿದ . ಮನೆಯ ಹತ್ತಿರ ಅವರೆಲ್ಲ ಇಳಿದೊಡನೆ ಅವನೆಂದ, 

“ಕಲ್ಯಾಣಕ್ಕೆ ಹೋಗಿ ಅವರನ್ನು ಕರೋಂಡು ಬರೇನೆ.” 

ಅವರು ಬರುವಾಗ ಲೇಟ್ ಆಗುತ್ತಂತೆ. ಟ್ಯಾಕ್ಸಿ ಮಾಡ್ಕೊಂಡು 
ಬಾರೆ ಬಿಡಿ, ನಿನ್ಯಾಕೆ ಹೋಗೀರಿ ಅಷ್ಟು ದೂರ.ಊಟಮಾಡಿ ಹಾಯಾಗಿ 
ಮಲಗಿ! ” ಕಾರಿನ ಬದಿಯಲ್ಲಿ ನಿಂತ ಪ್ರಫುಲ್ಲ ಅವನತ್ತ ಬಗ್ಗೆ ಹೇಳಿದಳು. 

“ಸಿನಿಮಾ ಮುಗಿದೇಲೆ ಅಲ್ಲಿಗೇ ಬನ್ನಿ ಎಂದಿದ್ದಾರೆ ನಿಮ್ಮ ಯಜ 
ಮಾನರು. ಊಟಕ್ಕೆ ಕಾಯೋದು ಬೇಡ...” | 

ತಾನು ಹೇಳಿದ ಸುಳ್ಳಿಗೆ ತಾನೇ ನಕ್ಕ . ನೈನಾಬನ್ಸ್ ಕಂಪೆನಿಯತ್ತ 
ಕಾರು ತಂದಾಗ ರಾತ್ರಿ ಹತ್ತು ಗಂಟೆ. ಖಾಂಡೇಕರರು ಒಳ ಆಫೀಸಿನಲ್ಲಿ 
ಇನ್ನೂ ಯಾರೊಂದಿಗೋ ಕುಳಿತು ಮಾತನಾಡುತ್ತಿರುವದನ್ನು ಕಂಡು 
ಸದ್ದಿಲ್ಲದೆ ಬಂದು ಕುಳಿತ ಕಾರಿನಲ್ಲಿ, ಮನಸ್ಸು ಹರಿಯಿತು ಎತ್ತಲೋ , ನೈಟ್ 
ಡ್ಯೂಟಿಯ ಕೆಲಸಗಾರರು ಪಶ್ಚಿಮಭಾಗದಲ್ಲಿ ಏನೋ ಮಾಡುತ್ತಿದ್ದಾರೆ. 
ಇಷ್ಟು ದೊಡ್ಡ ಕಂಪನಿಯ ಮ್ಯಾನೇಜರರಿಗೆ ಯಾವ ಸುಖವಿದೆ ಇಲ್ಲಿ? ಯಾಕೆ 
ಇಷ್ಟೆಲ್ಲ ಒದ್ದಾಟ? ತಾನೇಕೆ ಈ ಮಹಾಸಾಗರಕ್ಕೆ ಬಂದೆ? ಇನ್ನೂ ಮನೆ 
ಸಿಕ್ಕಿಲ್ಲ. ತಾನೊಂದು ಕಡೆ.... 
- ಹನ್ನೊಂದು ಗಂಟೆಯ ಹೊತ್ತಿಗೆ ಬಂದಿದ್ದ ಇಬ್ಬರು ಹೊರ ಬಂದು 
ಸದಾಶಿವ ಕಳಿತ ಕಾರಿನ ಬದಿಯಲ್ಲೇ ನಿಂತ ಕಾರನ್ನು ಹತ್ತಿ ಹೊರಟು 
ಹೋದರು. ಸ್ವಲ್ಪ ಹೊತ್ತಿನಲ್ಲಿ ಖಾಂಡೇಕರರೂ ಹೊರಗೆ ಬಂದು ಅಲ್ಲೇ 
ನಿಂತಿದ್ದ ವಾಚಮೇನ್‌ನ ಹತ್ತಿರ ಏನೋ ಹೇಳಿ ಮೆಟ್ಟಿಲಿಳಿದು ಬರುತ್ತಿದ್ದಂತೆ 
ಸದಾಶಿವ ಚಪ್ಪಾಳೆ ತಟ್ಟಿದ. ಅವನು ಕುಳಿತಿದ್ದ ಕಾರಿನ ಬಾಗಿಲು ತೆರೆಯಿತು... 
“ ಇಲ್ಲಿ ಬನ್ನಿ . ” 

( ಅರೆರೆ.... ನೀವು ಇಲ್ಲಿ.... ಇದೇನು ಈ ರಾತ್ರಿ ” 

“ ನಿಮಗೋಸ್ಕರ ಕಾಯ್ತಾ ಇದ್ದೇನೆ ಬನ್ನಿ .... ಕಾರನ್ನು ನಾನೇ ಡ್ರೈವ್ 
ಮಾಡೇನೆ. ನೀವು ಕುಳಿತುಕೊಳ್ಳಿ.” ಖಾಂಡೇಕರರು ಕಾರು ಹತ್ತಿ ಕುಳಿತರು . 


ಅನಿಶ್ಚಯ 

೧೩೩ 
“ ನಿಮ್ಮ ಮನೆಯವರಿಗೆಲ್ಲಾ ಸಿನಿಮಾ ತೋರಿಸಿ ಮನೆಗೆ ಬಿಟ್ಟು ಇಲ್ಲಿಗೆ 
ಬಂದೆ. ನನಗೂ ಕೆಲ್ಸ ವಿರಲಿಲ್ಲ. ತುಂಬಾ ಅರ್ಜೆಂಟಾದ ವಿಷಯವಿತ್ತು 
ಇವತ್ತು ನಿಮಗೆ.... ನನ್ನ ಸಹಾಯ ಇಷ್ಟಾದರೂ ಇರಲಿ....” 

- ಇಷ್ಟು ಹೊತ್ತಿನ ವ್ಯವಹಾರದ ಮಾತುಕತೆಯಲ್ಲಿ ದಣಿದಿದ್ದ 
ಖಾಂಡೇಕರರ ದಣಿವು ಆ ಒಂದೇ ಒಂದು ಮಾತಿನಿಂದ ಪರಿಹಾರವಾಗಿ 
ಹೋಯಿತು. ಮುಖದ ತುಂಬಾ ನಗು ತಂದುಕೊಳ್ಳುತ್ತ “ ಯಾವುದಾದರೂ 
ಹೋಟೆಲ್‌ಗೆಹೋಗೋಣ....ಊಟ ಮಾಡಬೇಕು' ಎಂದರು. 

“ಮನೆಯಲ್ಲಿ ನಿಮ್ಮವಳು....?” 

( ಅವಳಿಗೆ ನನ್ನ ಚಿಂತೆ ಎಲ್ಲಿದೆ ? ಇಷ್ಟು ಹೊತ್ತಿಗೆ ಆರಿ ತಣ್ಣಗಾದ 
ಅನ್ನ , ಮಧ್ಯಾಹ್ನದ ಪದಾರ್ಥ ಸಿಕ್ಕುತ್ತೆ ನನಗೆ . ಬನ್ನಿ , ಹೋಟೆಲ್‌ನವರು 
ಬಿಸಿಬಿಸಿ ಊಟವನ್ನಾದರೂ ಹಾಕ್ತಾರೆ. ” 

ಚೆಂಬೂರಿನ ಹೋಟೆಲ್‌ನ ಎದುರು ಬಂದು ನಿಂತಿತು ಕಾರು. ಆ ರಾತ್ರಿ 
ಯಲ್ಲಿಯೂ ಊಟಕ್ಕೆ ಕ್ಯೂ , ಜನರ ಗಲಾಟೆ . ಇವರಿಬ್ಬರಿಗೂ ಬಿಸಿಬಿಸಿ 
ಚಪಾತಿ, ಸಾಂಬಾರು, ಆಮೇಟ್ ಬಂದಿತು. ತುಂಬ ಹಸಿದಿದ್ದ ಖಾಂಡೇಕರರು 
ಗಬಗಬನೆ ಕಬಳಿಸತೊಡಗಿದರು. ಈ ಬಾರಿ ಅಯ್ಯೋ ಎನಿಸಿತು ಸದಾಶಿವನಿಗೆ. 
ಯಾವಾಗಲೂ ಅವರಿಗಿಂತ ಮುಂಚಿತವಾಗಿಯೇ ಅವರ ಮನೆಗೆ ಹೋಗುವ 
ಅವನಿಗೆ ಅಲ್ಲಿ ದಿನನಿತ್ಯವೂ ರಾಜೋಪಚಾರ. ರಾತ್ರಿ ಎಷ್ಟೋ ಬಾರಿ ಅವರಿಗಿಂತ 
ಮುಂಚೆಯೇ ಊಟ. ದಣಿದ ಅವನ ದೇಹ ಮನಸ್ಸು ಹಾಸಿಗೆಯನ್ನು 
ಕಂಡಾಕ್ಷಣ ನಿದ್ರಾಲೋಕಕ್ಕೆ , ರಜಾದಿನಗಳಲ್ಲಿ ಅವನಿಗೆ ಸಮಯವಿದ್ದರೂ 
ಮ್ಯಾನೇಜರರು ಮನೆಯಲ್ಲಿರಲಾರರು. ಆದರೂ ಅದೇನು ಅಡಿಗೆ ಊಟ 
ಅವನಿಗಾಗಿ! ಪ್ರಫುಲ್ಲ ಇವರನ್ನು ಸರಿಯಾಗಿ ನೋಡಿಕೊಳ್ಳುವದಿಲ್ಲವೇ ? 
" ಅಲ್ಲಿಂದ ಹಿಂದಿರುಗುವಾಗ ಕೇಳಿದ ಅವನು, “ ಯಾಕೆ ಹೋಟೆಲಿನಲ್ಲಿ 
ಉಣೀರಿ. ಮನೆಯಲ್ಲಿ ಬರಿಯ ಅನ್ನ ಮಜ್ಜಿಗೆ ಉಂಡರೂ ಹೊಟ್ಟೆಗೆ ಎಷ್ಟೋ 
ವಾಸಿ.... ಹೊತ್ತಾದ ದಿನಗಳಲ್ಲಿ ಹೀಗೆಹೋಟೆಲ್ ಊಟವೇ ಗತಿಯೇ ನಿಮಗೆ? ” 

( ಇನ್ನೇನು ಮಾಡಲಿ ? ಅರ್ಧರಾತ್ರಿಯಾದ್ಮಲೆ ಮನೆಗೆ ಹೋದಾಗ 
ಅವಳಿಗೆ ಬಡಿಸುವದೆಂದರೇ ಮೂಗಿನ ತುದಿಯಲ್ಲಿ ಕೋಪ, ಆಯಾಳನ್ನು 
ಎಬ್ಬಿಸಬೇಕು. ಹೋಗಲಿ, ನನ್ನಿಂದ್ಯಾಕೆ ರಗಳೆ ಅವರಿಗೆ.” 

೧೭ 


ಅನಿಶ್ಚಯ 


“ ಇಷ್ಟು ರಾತ್ರಿಯವರೆಗೂ ಏನು ಕೆಲಸ ಕಂಪೆನಿಯಲ್ಲಿ? ಎಲ್ಲ ಕೆಲಸ 
ಗಳನ್ನು ಕತ್ತಲೆಯೊಳಗೆ ಮುಗಿಸಿ ಮನೆಗೆ ಬಂದರೆ ನಿಮ್ಮಾಕೆಗೆ ಸಂತೋಷ 
ವಾದೀತು. ” 
- “ ಈ ವ್ಯವಹಾರದಲ್ಲಿ ಮುಳುಗಿದವನಿಗೆ ಪುರುಸೊತ್ತಿಲ್ಲ. ತಲೆ ಕಾದ 
ಹಂಚು. ಅದಕ್ಕಿಂತ ಮಿಗಿಲಾಗಿ ಇಳಿವಯಸ್ಸಿಗೆ ಬಂದಾಗ ನಾನ್ಯಾಕೆ ಮದುವೆ 
ಯಾದೆ ಅಂತ ಪಶ್ಚಾತ್ತಾಪ ಪಡ್ತಾ ಇದ್ದೇನೆ....ಪ್ರಫುಲ್ಲಾ ನನ್ನಿಂದ ಏನೇನೋ 
ಬಯಸ್ತಾಳೆ. ಇವತ್ತು ನೋಡಿ, ಅವಳನ್ನು ಸಿನಿಮಾಗೆ ಕಂಡು 
ಹೋಗೋದಕ್ಕೂ ನನ್ನಿಂದ ಅಗಲಿಲ್ಲ. ” 

ಕಾರು ನಿಧಾನವಾಗಿ ಮುಂದುವರಿಯುತ್ತಿತ್ತು . ಸೀಟಿಗೊರಗಿದ 
ಖಾಂಡೇಕರರು ತಮ್ಮ ಹಿಂದಿನ ಜೀವನವನ್ನೆಲ್ಲ ನೆನೆದುಕೊಂಡರು . “ ಸ್ವಂತ 
ಕಂಪೆನಿಯನ್ನು ತೆಗೆಯುವ ಮೊದಲು ರಗಳೆಯೇನೂ ಇರಲಿಲ್ಲ ಸದಾಶಿವ, ಈಗ 
ಮಾತ್ರ ಮ್ಯಾನೇಜರನಾಗಿ ಬೇಕಾದ್ದು ಗಳಿಸಿದ್ದೇನೆ ಅಂತ ಹೆಮ್ಮೆ , ಸುಖ 
ಮಾತ್ರ ಇಲ್ಲ. ವಿಪರೀತ ತಾಪತ್ರಯ. ಇನ್ನೊಬ್ಬರ ಕೈಕೆಳಗೆ ದುಡೀಬಾರದು 
ಅಂತ ಸ್ವಾಭಿಮಾನಿಯಾಗಿ ಸ್ವತಂತ್ರ ವೃತ್ತಿ ಆರಂಭಿಸಿದೆ . ಆದರೆ ಇದರಿಂದ 
ಹೊರಬರಲಾರದಷ್ಟು ಸಿಕ್ಕಿಹಾಕಿಕೊಂಡಿದ್ದೇನೆ. ಕಂಪೆನಿ ಮುಚ್ಚಲು ನನಗಿಷ್ಟ 
ವಿಲ್ಲ . ಹೇಗಾದರೂ ನಡೀತದೆ ಅನ್ನಿ . ” 

ಪರೇಲ ಹತ್ತಿರವಾದಂತೆ ಅವರೆಂದರು , “ ಪ್ರಫುಲ್ಲಾ ಬಡಿಸ್ತೇನೆ ಅಂತ 
ಅಂದರೆ ಹೂಂ ಎಂದುಬಿಡೋಣ, ಸಂಕೋಚ ಬೇಡ....೨ 


ಸದಾಶಿವ, ಟಿ. ವಿ. ಯಲ್ಲಿ ಮಕ್ಕಳ ಹಾಸ್ಯದ ಪ್ರೋಗ್ರಾಂ ಇದೆ ನೋಡೋ 
ದಿಲ್ಲವೇ ?” ಪ್ರಫುಲ್ಲಳ ಸ್ವರ ಕೇಳಿಸಿದಾಗಹೊರಳಿ ನೋಡಿದ ಸದಾಶಿವ, ಅದೇ 
ಆಗ ಸ್ನಾನ ಮುಗಿಸಿ ಎಲ್ಲಿಗೋ ಹೊರಟು ಸಿದ್ಧಳಾಗಿರುವ ಪೂರ್ಣಾಲಂಕಾರ 
ಸುಂದರಿ. ಇವತ್ತೇಕೋ ಅವನ ಮನಸ್ಸು ಬಹಳ ಬೇಸರಗೊಂಡಿದೆ. ಭಾನು 
ವಾರದ ರಜಾದಿನ, ಮಕ್ಕಳಿಬ್ಬರೂ ಶಾಲೆಯ ಪಿಕ್ನಿಕ್ ಎಂದು ನಸುಕಿನಲ್ಲಿಯೇ 
ಹೊರಟುಹೋಗಿದ್ದಾರೆ. ಖಾಂಡೇಕರರು ಕೆಲಸದ ನಿಮಿತ್ತ ನಿನ್ನೆ ಯೇ 
ಹೊರಟುಹೋಗಿದ್ದರು ದಿಲ್ಲಿಗೆ, ಅವನಿಗೂ ಬಹಳ ಬೇಸರವೆನಿಸಿ ಹೊರಗಿನ 


ಅನಿಶ್ಚಯ 

೧೩೫ 
ಹೂದೋಟದಲ್ಲಿರುವ ಗುಲಾಬಿ ಗಿಡಗಳನ್ನು ಸರಿಪಡಿಸಿಕೊಂಡು ಹೊತ್ತು 
ಕಳೆಯುತ್ತಾ ಇದ್ದ . ಇಲ್ಲಿಗೆ ಬಂದುಳಿದ ಮೇಲೆ ಹೂಗಿಡಗಳ ಆರೈಕೆ ಅವನ 
ಪಾಲಿಗೆ ತನ್ನ ಕೆಲಸವಾದರೇನು, ಇನ್ನೊಬ್ಬರದಾದರೇನು, ಅವನಿಗೆ ಭೇದವೆ 
ಇಲ್ಲ . ಹೂದೋಟನೋಡಿಕೊಳ್ಳಲು ಕೆಲಸದವನಿದ್ದರೂ ಅವನಿಗೆ ತಾನೂ 
ಅಷ್ಟಿಷ್ಟು ಕೆಲಸ ಮಾಡಬೇಕು. ಆವನ ಕೈಗಳು ಸದಾಕಾಲವೂ ಮಣ್ಣನ್ನು 
ಬಹಳವಾಗಿ ಬಯಸುತ್ತವೆ. ಗಿಡಗಳಲ್ಲಿ ಅರಳಿದ ಒಂದೊಂದು ಮೊಗ್ಗು , 
ಒಂದೊಂದು ಹೂವು ಅವನ ಮನವನ್ನು ಅರಳಿಸುತ್ತದೆ. ಸದಾಶಿವನಿಗಿರುವ 
ಹೂಗಿಡಗಳ ಹುಚ್ಚು ನೋಡಿ ಪ್ರಫುಲ್ಲಾ ತಾನೂ ಅದರ ಆರೈಕೆಯನ್ನು 
ಮಾಡುತ್ತಿದ್ದಾಳೆ.... ಆಸಕ್ತಿಯಿಂದಲ್ಲ, ತೋರಿಕೆಗಾಗಿ ಅರಳಿದ ಹೂವುಗಳ 
ಗೊಂಚಲನ್ನು ತಾನೇ ಹೊಂದಿಸಿ ಅವನ ಕೋಣೆಯಲ್ಲಿರಿಸಿ ಬರುತ್ತಾಳೆ. 

ಈಗ ಅವಳ ಕರೆ ಕೇಳಿದಾಕ್ಷಣ ನೀರಿನಿಂದ ಕೈ ಕಾಲು ತೊಳೆದುಕೊಂಡು 
ಒಳಗೆ ಬಂದು ಕುಳಿತ . ಟಿ. ವಿ. ಯಲ್ಲಿ ಮಕ್ಕಳ ಕಾರ್ಯಕ್ರಮ ಅವನಿಗೆ 
ಯಾವಾಗಲೂ ಬಹಳ ಇಷ್ಟ . ಪ್ರಫುಲ್ಲಾ ಒಳಗೆ ಹೋಗಿಮರು ಆಲ್ಬಂ 
ತಂದು ಅವನೆದುರು ಇರಿಸಿದಳು. ಈವರೆಗೂ ನೋಡದ ಆಲ್ಬಂ. ಅವಳಿಗೋ 
ಫೋಟೋ ತೆಗೆಯುವ ಹಾಬಿ. ಸದಾಶಿವನಿಗೂ ಹಿಂದೆ ಆಸಕ್ತಿಯಿಲ್ಲ. 
ಮದ್ರಾಸಿನಲ್ಲಿ ಫಿಲಂ ಸ್ಟುಡಿಯೋ ಸೇರಿದಾಗ ಎಷ್ಟು ತೆಗೆದಿದ್ದಾನೋ ಲೆಕ್ಕ 
ಇಲ್ಲ. ಪರಿಯಾಲಡ್ಕದಲ್ಲಿದ್ದಾಗಲೂ ಗದ್ದೆ ,ತೋಟ, ರಸಬಾಳೆಯ ಗೊನೆಗಳ 
ಫೋಟೋವನ್ನು ತೆಗೆದವನು. ಸಹಜ ಕುತೂಹಲದಿಂದ ಆಲ್ಬಂ ಎತ್ತಿಕೊಂಡ. 
ಚಿಕ್ಕಮಗುವಿನಿಂದ ಈವರೆಗಿನ ಪ್ರಫುಲ್ಲಳ ನೂರಾರು ಫೋಟೋಗಳು. 
ಇನ್ನೊಂದು ಆಲ್ಬಂನಲ್ಲಿ ಅವರ ಮದುವೆಯ ಒಂದೊಂದು ಸನ್ನಿವೇಶದಲ್ಲಿಯೂ 
ತೆಗದ ಫೋಟೋಗಳು ಮತ್ತೊಂದು ಕೇವಲ ನಿಸರ್ಗ ಸೌಂದರ್ಯದ 
ಫೋಟೋಗಳು. ಅದು ಬಹಳವಾಗಿ ಹಿಡಿಸಿತು ಸದಾಶಿವನಿಗೆ ಪ್ರಫುಲ್ಲಳ ನಿಜ 
ವಾದ ಪ್ರತಿಭೆಯನ್ನು ಹೊರಪಡಿಸಿದ ಫೋಟೋಗಳನ್ನು ಬಹಳವಾಗಿ ಮೆಚ್ಚಿ 
ಕೊಂಡು ನೋಡುತಿದ್ದಂತೆ ಅವನ ಬದಿಯಲ್ಲೇ ಬಂದು ಕುಳಿತಳು ಅವಳು. 
ಕೈಯಲ್ಲಿ ಇನ್ನಷ್ಟು ಫೋಟೋಗಳ ಕಟ್ಟು . 

“ ಇವೆಲ್ಲ ಮಕ್ಕಳ ಫೋಟೋಗಳು. ನಿಧಾನವಾಗಿ ನೋಡಿ. ” 
ಸದಾಶಿವ ತನ್ನ ಇರುವಿಕೆಯನ್ನು ಜ್ಞಾಪಿಸಿಕೊಂಡು ಮೆಲ್ಲನೆ ಅಲ್ಲಿಂದೆದ್ದ . 


೧೩೬. 


ಅನಿಶ್ಚಯ 
( ಇನ್ನೂ ಬೇಕಾದಷ್ಟಿದೆ ನೋಡೋದಕ್ಕೆ , ಯಾಕೆ ಎದ್ದು ಬಿಟ್ಟಿರಿ? 
ಮನೇಲಿ ಯಾರೂ ಇಲ್ಲದೆ ನಂಗೂ ತುಂಬಾ ಬೋರ್ ಆಗ್ತಾ ಇದೆ.... ಇವತ್ತು 
ಅಡಿಗೆಯವಳು ಇಲ್ಲ. ಬನ್ನಿ ಕುಳಿತುಕೊಳ್ಳಿ.” ನಗೆಯ ಬಾಣವನ್ನು ಅವನತ್ತ 
ಎಸೆದ ಪ್ರಫುಲ್ಲಾ ತನ್ನ ದಟ್ಟ ಕೂದಲನ್ನು ಮುಖದಿಂದ ಹಿಂದಕ್ಕೆ ತಳ್ಳಿದಳು , 
“ಮನೆ ಬೇಸರವಾಗಿದೆ. ಎಲ್ಲಿಯಾದರೂ ಹೊರಗೆ ಹೋಗ್ನರೋಣವೇ ? ” 

“ ಹಾಂ ... ಹಾಂ ... ”ತೊದಲಿದ ಸದಾಶಿವ. 

“ ನಿಮ್ಮ ಹತ್ರ ತುಂಬಾ ಮಾತನಾಡಬೇಕು. ನನ್ನ ಉತ್ಸಾಹಕ್ಕೆ ತಡೆ 
ಹಾಕಬೇಡಿ... ನಡೀರಿ ಹೋಗೋಣ. ಸಂಜೆಯವರೆಗೂ ಮಜಾಮಾಡೋಣ... ” 

“ ಹೂಂ .... ನಾನು ಮೂರನೆಯವನು! ” 
- ( ಆದರೇನು....?” ಮಾದಕ ತುಂಬಿದ ಕುಡಿನೋಟದಿಂದ ನೇರವಾಗಿ 
ಅವನನ್ನು ನೋಡಿದಳು, “ಮನೆಯವರಿಗಿಂತಲೂ ಹೆಚ್ಚು . ನಿಮಗೊತ್ತಿಲ್ಲ 
ಸದಾಶಿವ, ಖಾಂಡೇಕರರನ್ನು ಮದುವೆಯಾಗೋದಕ್ಕಿಂತ ಬೇರೊಬ್ಬ ಬಡವನ 
ಕೈ ಹಿಡಿದಿದ್ದರೂ ನಾನು ಸುಖಿಯಾಗಿ ಇರಿದ್ದೆ . ನಾವು ಆರು ಜನ ಹೆಣ್ಣು 
ಮಕ್ಕಳು. ಹಿರಿಯವರಿಬ್ಬರಿಗೆ ಅಪ್ಪ ವರದಕ್ಷಿಣೆಕೊಟ್ಟು ಮೂರನೆಯವಳಾದ 
ನನ್ನ ಮದುವೆ ಮಾಡೋ ಶಕ್ತಿಯನ್ನೇ ಕಳೆದುಕೊಂಡಿದ್ದರು. ಖಾಂಡೇಕರರು 
ಒಂದು ಪೈಸೆ ವರದಕ್ಷಿಣೆ ಕೇಳಿಲ್ಲ....” 

ಪ್ರಫುಲ್ಲಾ ಧ್ವನಿ ತಗ್ಗಿಸಿ ನುಡಿಯುತ್ತಿದ್ದಂತೆ ಅವನು ಅವಳ ಎದುರಿನ 
ಸೀಟಿನಲ್ಲಿ ಕುಳಿತುಕೊಂಡ. ಅವರ ಕೈ ಹಿಡಿದಂದಿನಿಂದ ಎಲ್ಲಾ ಭೋಗಭಾಗ್ಯ 
ಗಳನ್ನು ಪಡೆದೆ ನಾನು. ಆದರೆ ಅವರ ಪ್ರೀತಿಯಿಂದ ವಂಚಿತಳಾದೆ. ಅವರೇನು 
ಕೆಟ್ಟವರಲ್ಲ, ದುಷ್ಟ ರಲ್ಲ, ಕುಡುಕರಲ್ಲ. ನನಗೂ ಅವರಿಗೂ ಪ್ರಾಯದಲ್ಲಿ ತುಂಬ 
ವ್ಯತ್ಯಾಸ. ನನ್ನನ್ನು ಅರ್ಥಮಾಡಿಕೊಳ್ಳು ವದೂ ಅವರಿಂದ ಸಾಧ್ಯವಿಲ್ಲ . 
ಇಬ್ಬರು ಮಕ್ಕಳೇನೋ ಆದರು, ಆ ಮಾತು ಬೇರೆ ಅನ್ನಿ .... ಈಗ ಜೀವನದಲ್ಲಿ 
ಎಲ್ಲಾ ಬೇಸರವಾಗ್ತಾ ಇದೆ.” 

ಅವನ ಮೌನ ಅವಳಿಗೆ ಇನ್ನಷ್ಟು ಉತ್ತೇಜನ ನೀಡಿತು. ಅವರಿಗೆ 
ಹೆಣ್ಣಿನ ಬಯಕೆಗಳೊಂದೂ ತಿಳಿಯದು. ರಾತ್ರಿ ಬರಾರೆ ಎಷ್ಟೋ ಹೊತ್ತಿಗೆ 
ಬೆಳಿಗ್ಗೆ ನನ್ನ ನಿದ್ದೆ ಗಣ್ಣು ತೆರೆಯುವ ಮುಂಚೆಯೇ ಹೊರಟುಹೋಗ್ತಾರೆ. 
ಅವರಿಗೆ ಯಾವ ಸುಖವೂ ಬೇಡ ಅಂತ ಅನ್ನಿಸಿದೆಯಂತೆ.... ಹೇಳಿ ಸದಾಶಿವ. ” 


೧೩೭ 


ಅನಿಶ್ಚಯ 
ಕುಳಿತಲ್ಲಿಂದ ಎದ್ದು ಈಗ ಅವನ ಬದಿಯಲ್ಲೇ ಕುಳಿತು ಅವನ ಕೈ ಹಿಡಿದು 
ಸಣ್ಣಗೆ ನಡುಗಿದಳು...( ಆಯಾಸಗೊಂಡ ಅವರು ಮನೆ ಸೇರುವಾಗಲೂ ತಲೆ 
ತುಂಬ ಕಂಪೆನಿಯದೆ ಯೋಚನೆ. ಇಡೀದಿನ ಅದೇ ವಿಷಯ . ಹೇಳಿ ಸದಾಶಿವ, 
ಎಲ್ಲ ಗಂಡಸರೂ ಹೀಗೇ ಇದ್ದಾರ? ಎಷ್ಟು ಪ್ರಾಯವಾಲೆಹೀಗೇ ಆಗ್ತಾರೆ? ” 

ಅವಳ ಮೈ ಸ್ಪರ್ಶದಿಂದ ಅವನ ಮೈಯಲ್ಲಿ ಚಳಿ ಬಂದ ನಡುಕ. 
ಈವರೆಗೂ ಅವಳು ತನಗೆ ನೀಡಿದ ಉಪಚಾರ, ಆ ಅತಿಸಲುಗೆ, ಮನೆಯವನು 
ಎಂದು ತನ್ನನ್ನು ನೋಡಿಕೊಂಡದ್ದು ಏಕೆ ಎನ್ನುವದು ಮಂದಬುದ್ದಿಗೆ ಇಂದು 
ಅರ್ಥವಾಗಿಹೋಯಿತು. ಗೌರವವನ್ನು ಕೊಡುತ್ತಿದ್ದ ತನ್ನ ಮ್ಯಾನೇಜರನ 
ಪತ್ನಿ .... ಅಭಿಮಾನಶೂನ್ಯನಾಗಿ ನಿಂತ ತನ್ನ ಈ ಮನೆಯನ್ನು ತಾನೆಂದೂ 
ದೂಷಿಸಲು ಸಾಧ್ಯವಿಲ್ಲ... ಆದರೆ ಇವಳೊಂದಿಗೆ.... ತಲೆ ತಿರುಗಿತು. 

“ ಖಾಂಡೇಕರರಿಗೆ ನಿಮ್ಮನ್ನು ಚೆನ್ನಾಗಿ ಗೊತ್ತು. ಆದರೆ ನನ್ನನ್ನು 
ನಿರಾಶೆ ಮಾಡಬೇಡಿ. ನಡೀರಿ....ಹೊರಗೆ ಹೋಗೋಣ. ಎಲ್ಲಿಯಾದರೂ 
ಹೋಗೋಣ. ಏನಾದರೂ ಒಂದು ಮಾಡೋಣ.... ಇಲ್ಲ ಅನ್ನಬೇಡಿ. 
ನನಗಾಗಿ....! 

ಪ್ರಫಲ್ಗಳ ಗದ್ದದ ಕಂಠ ಅನಂತರ ಹಠಾತ್ತನೆ ಅವಳು ಅವನನ್ನು 
ಬಿಗಿಯಾಗಿ ತಬ್ಬಿಕೊಂಡಾಗ ಒಂದುಕ್ಷಣ ತತ್ತರಿಸಿಹೋದ. ಮೈ ಅಲ್ಲಿಯೇ 
ಮರಗಟ್ಟಿ ಹೋದಂತೆನಿಸಿ “ ಲೀ ! ” ಎನ್ನುತ್ತ ಮೇಲೆದ್ದ . 

( ಅತಾ ಆಮ್ಮ ಕಾರ್ಯಕ್ರಮ ಸಂಸ್ಥೆ , ಸಂಧ್ಯಾಕಾಳಿ ಛ ವಾಜೆ ಆನಚಿ 
ತುಮಚೀ ಭೇಟಿ?” ಎಂದು ಕೈ ಮುಗಿದಳು ಟಿ. ವಿ ಸುಂದರಿ . 

ಸದಾಶಿನ ಮುಂದೆ ಬಾಗಿ ಟಿ. ವಿ. ಯ ಸ್ವಿಚನ್ನು ಒತ್ತಿ ಲೈಟ್ ಬಂದು 
ಮಾಡಿ ಸದ್ದಿಲ್ಲದೆ ಸರಸರನೆ ತನ್ನ ಕೋಣೆಗೆ ಹೊರಟುಬಂದ, ನಿಮಿಷಾರ್ಧ 
ದಲ್ಲಿ ಮಂಡು ಬನಿಯನ್ ಬದಲಾಯಿಸಿಸೂಟುಶರ್ಟನ್ನು ತೊಟ್ಟು ಹೊರಗೆ 
ಬಂದ. ಪ್ರಫುಲ್ಲಳ ಆಸೆಯ ಕಣ್ಣುಗಳು ಚಿಗುರಿ ನಗುವರಳುವ ಮುನ್ನವೇ 
ಅವಳತ್ತ ನೋಡದೆ ಮನೆಯಿಂದ ಹೊರಗೆ ಹೊರಟುಹೋದ. 

ಅನಂತರ ಮನೆಗೆ ಬರುವಾಗ ರಾತ್ರಿ ಒಂಬತ್ತು ಕಳೆದಿತ್ತು . ಪ್ರಫುಲ್ಲಾ , 
ಮಕ್ಕಳು ಅವನಿಗಾಗಿ ಕಾದು ಕುಳಿತಿದ್ದರು ಕಾತುರದಿಂದ ಅವನನ್ನು ಕಂಡ 
ಕ್ಷಣ ಅಯ್ಯಬ್ಬ ಎನ್ನುವಂತಾಯಿತು. ಮಕ್ಕಳಿಬ್ಬರೂ ಅವನನ್ನು ಅಂಟಿ 


೧೩೮ 

ಅನಿಶ್ಚಯ 
ಕೊಂಡರು. ತಮ್ಮ ಪಿಕ್ ನಿಕ್ ಬಣ್ಣಿಸಿದರು. ಹಾಡು ಹೇಳಿದರು. 

- “ ಅಂಕಲ್ , ಅಮ್ಮ ಇವತ್ತೆಲ್ಲ ನಿಂಗಾಗಿ ಅಳ್ತಾನೇ ಇದ್ದು , ಮಧ್ಯಾಹ 
ಊಟ ಮಾಡಲಿಲ್ಲವಂತೆ. ಎಲ್ಲಿಗೆ ಹೋಗಿದ್ದೆ ? ” ಹುಡುಗಿಯ ಮುಗ್ಧ ಪ್ರಶ್ನೆ . 

ಸದಾಶಿವನಿಗೆ ತಾನು ಎತ್ತಲೋ ಜಾರಿ ಹೋಗುತ್ತಿದ್ದೇನೆ....ಎಂದು 
ಎನಿಸಿತು. ಹೋಟೆಲಿನಲ್ಲಿ ಊಟ ಮುಗಿಸಿ ಬಂದುದರಿಂದ ಬಡಿಸುವ ಪ್ರಶ್ನೆಯಿರ 
ಲಿಲ್ಲ. ಖಾಂಡೇಕರರು ದಿಲ್ಲಿಯಿಂದ ಹಿಂದಿರುಗಿರಲಿಲ್ಲ. ಒಬ್ಬನೇ ತನ್ನ ಕೋಣೆ 
ಯಲ್ಲಿ ಮಲಗಿದವನಿಗೆ ಆಕ್ಷಣದಲ್ಲಿ ನಿದ್ರೆ ಬರಲಿಲ್ಲ. ಇವತ್ತೇ ಕೊನೆಯದು. 
ನಾಳೆ ಖಾಂಡೇಕರರು ಎಷ್ಟು ಒತ್ತಾಯಿಸಿದರೂ ರೇಗಿದರೂ ತಾನಿಲ್ಲಿ ನಿಲ್ಲ 
ಲಾರೆ. ಹೋಟೆಲಿನಲ್ಲಿ ಇದ್ದರಾಯಿತು. ಮೊನ್ನೆ ಅಂಧೇರಿಯಲ್ಲಿ ನೋಡಿದ 
ಒಂದು ರೂಮು ಒಂದು ಕಿಚನ್‌ನ ಮನೆ ಹೇಗೂ ಸಿಕ್ಕಿತು, ಹದಿನೈದು 
ದಿನಗಳಲ್ಲಿ, 

ಆಗ ಅವನಿಗೆ ಸರಿಯಾಲಡ್ಕದಲ್ಲಿ ತಾನು ಕಟ್ಟಿಸಿದ ಭವ್ಯ ಮನೆಯ 
ನೆನಪು ಬಂದಿತು. ವಿಶಾಲವಾದ, ಸಂಪಿಗೆಬನದಲ್ಲಿಯೇ ಎದ್ದು ಕಾಣುವಂತಹ 
ಮನೆ. ಎಷ್ಟು ಅನುಕೂಲವಾಗಿಲ್ಲ. ಇಲ್ಲಿ ಬೆಂಕಿ ಪೆಟ್ಟಿಗೆಯಂತೆ ಕಾಣುವ 
ಹತ್ತಾರು ಅಂತಸ್ತುಗಳ ಸಾವಿರಾರು ಕಟ್ಟಡಗಳಲ್ಲಿ ತನಗೊಂದು ಮನೆಯಿಲ್ಲವೇ ? 
ಫುಟ್ಪಾತಿನ ಮೇಲೆ ಜನರೇಕೆ ಮಲಗುತ್ತಾರೆ ? ಬೀದಿಬೀದಿಗಳಲ್ಲಿ ಕಾಣುವ 
ರೋಪಡಿಗಳಲ್ಲೇಕೆ ಅಷ್ಟೊಂದು ಜನರಿದ್ದಾರೆ? ಗಲಾಟೆ ಗದ್ದಲ್ಲ...ರಸ್ತೆಗಳ 
ಇಕ್ಕೆಲಗಳಲ್ಲಿ ಜನವಾಸ, ವಿಮಾನದ ಅಬ್ಬರ,ಟ್ರೈನ ಧಡಧಡ ಸದ್ದು 
ಕಿವಿಗೆ ಬಿಡುವಿಲ್ಲ. 

“ ಸೊಸೈಟಿಗೆ ಹಣ ಕಟ್ಟಿ , ಒಂದು ವರ್ಷದಲ್ಲಿ ನಿಮ್ಮದೇ ಸ್ವಂತದ ಮನೆ 
ತಯಾರಾಗುತ್ತದೆ” ಎಂದಿದ್ದರು ಖಾಂಡೇಕರರು, ಪ್ರಯತ್ನ ಸಾಗಿದೆ. ಆದರೆ 
ಸದ್ಯ ಈಗೊಂದು ಮನೆ ಬೇಕು. ಇನ್ನು ತಾನಿಲ್ಲಿ ನಿಲ್ಲಲಾರೆ . ಪ್ರಶಾಂತವಾದ 
ಗಿಡಮರಗಳ ನೆರಳಿನಲ್ಲಿ ಹಸಿರು ಗದ್ದೆಯ ಬಯಲಿನ ಬದಿಯಲ್ಲಿ, ಹರಿವ ನೀರಿನ 
ತೊರೆಯ ಎದುರಿನಲ್ಲಿ ಅಥವಾ ಎತ್ತರದ ಗುಡ್ಡದ ಮೇಲೆ ಬೀಸುವ ಗಾಳಿಯ 
ಮಧ್ಯದಲ್ಲಿ ತನ್ನ ಮನೆ ಕಟ್ಟಬೇಕು.... ಈ ಜನರ ಗಲಾಟೆಯಿಂದ ದೂರ.... 
ಬಹಳ ದೂರ.... 


ಅನಿಶ್ಚಯ 

೧೩೯ 
ಎರಡು ದಿನಗಳ ನಂತರ ಖಾಂಡೇಕರ ಹತ್ತಿರ ಬಂದು ಹೇಳಿದ ಸದಾಶಿವ, 
“ಎರಡು ದಿನಗಳ ರಜೆ ಕೊಡಿ, ಊರಿಗೆ ಹೋಗಿಬರೇನೆ ” 

“ ಯಾಕೆ....? ಮನೆಯವರನ್ನು ನೋಡದೆ ಬೇಸರ ಬಂಡೇ ....” 

( ಅಂಧೇರಿಯಲ್ಲಿ ನೋಡಿದ ಮನೆ ಇನ್ನೆಂಟು ದಿನಗಳಲ್ಲಿ ಖಾಲಿ 
ಯಾಗುತ್ತೆ . ಇವತ್ತು ಅಡ್ವಾನ್ಸ್ ಹಣವನ್ನೂ ಕೊಟ್ಟು ಬಂದಿದ್ದೇನೆ. ” 

“ ಹಾಗಾದರೆ ಸಂಸಾರವನ್ನು ಕಂಡು ಬರೀರಾ....? ಸಂತೋಷ. 
ಸೀದಾ ನಮ್ಮ ಮನೆಗೆ ಬಂದುಬಿಡಿ, ಸಂಕೋಚಬೇಡ. ” 

ಸದಾಶಿವ ಕೃತಜ್ಞತೆಯಿಂದ ಅವರ ಕೈ ಕುಲುಕಿದ. 


ನಾಲ್ಕು ವರ್ಷಗಳು ಕಳೆದುಹೋದವು. ಸದಾಶಿವನಿಗೆ ತಾನಾದಲ್ಲಿ ಜನನಿ ಬಿಡ 
ವಾದ ಸ್ಥಳದಲ್ಲಿಯೇ ಸೊಸೈಟಿಯಿಂದ ಮನೆಯೊಂದು ಸಿದ್ಧವಾಯಿತು. 
ಮೂರು ಕಂತುಗಳಲ್ಲಿ ಒಟ್ಟು ಇಪ್ಪತ್ತೆರಡು ಸಾವಿರರೂಪಾಯಿಗಳನ್ನು 
ತುಂಬಿದ್ದಾನೆ ಸೊಸೈಟಿಗೆ ಇನ್ನು ಪ್ರತಿ ತಿಂಗಳ ಇನ್ನೂರರಂತೆ ಹನ್ನೆರಡು 
ವರ್ಷ ಬಾಡಿಗೆ ಕಟ್ಟಬೇಕು. ಅನಂತರ ಮೂರುಕೋಣೆಗಳ ಒಂದು ಅಡಿಗೆ 
ಕೋಣೆಯಿರುವ ಬಿಲ್ಲಿಂಗ್‌ನಲ್ಲಿ ಎರಡನೇ ಮಾಳಿಗೆಯ ಆ ಮನೆ ಸದಾಶಿವನ 
ಸ್ವಂತದ ಮನೆಯಾಗಬಲ್ಲದು. 

ಅಂಧೇರಿ ಮನೆಯಿಂದ ತಾನಾಗೆ ಬಂದಾಗ ಪೂರ್ಣಿಮಾಗೆ ಎಲ್ಲಿಲ್ಲದ 
ಖುಷಿ, ಹುಬ್ಬಳ್ಳಿಯಿಂದ ಬಂದಮೇಲೆ ಅವಳೂ ಬಹಳಷ್ಟು ಸುಧಾರಿಸಿದ್ದಳು. 
ಹಿಂದಿ ಮರಾಠಿ ಸರಾಗವಾಗಿ ಮಾತನಾಡುತ್ತ ಮುಂಬಯಿಯಲ್ಲಿ ಎಲ್ಲಿ ಬೇಕಲ್ಲಿ 
ಹೋಗಿಬರುವಷ್ಟು ಜಾಣೆ . ಠಾನಾದಲ್ಲಿ ಅವಳ ಬಿಲ್ಲಿಂಗ್‌ನಲ್ಲಿ ಅನೇಕರು 
ಕನ್ನಡಿಗರು. ಬೇಸರವಿಲ್ಲ . ಬಿಡುವಿನ ವೇಳೆ ಹರಟೆಗೆ ಮೀಸಲು. ಅಂದಿನ 
ಅಡುಗೆಯ ಚರ್ಚೆ, ಕನ್ನಡ ಪತ್ರಿಕೆಯಲ್ಲಿ ಬರುವ ಧಾರಾವಾಹಿಗಳ ವಿಚಾರ 
ವಿನಿಮಯ , ಆಗಾಗ ಪಿಕ್ನಿಕ್ ಹೋಗುವದು, ಬೆಳದಿಂಗಳ ಊಟ.... . 

ಬಿ. ಇ. ಫಸ್ಟ್ ಕ್ಲಾಸ್‌ನಲ್ಲಿ ಪಾಸು ಮಾಡಿದ ಗಿರೀಶ ಹುಬ್ಬಳ್ಳಿಯಿಂದ 
ಮುಂಬಯಿಗೆ ಬಂದ ನಾಲ್ಕು ತಿಂಗಳಲ್ಲೇ ಖಾಂಡೇಕರರ ಶಿಫಾರಿಸಿನಿಂದ 
ಗೇಕೋ ಕಂಪೆನಿಯಲ್ಲಿ ಕೆಲಸ ಸಿಕ್ಕಿದಾಗ ಸದಾಶಿವನ ಆರ್ಥಿಕ ಸ್ಥಿತಿಯ 


೧೪೦ 

ಅನಿಶ್ಚಯ 
ಗಣನೀಯವಾಗಿ ಏರಿಹೋಯಿತು. ಬ್ಯಾಂಕ್‌ನ ಹಣ ಇಮ್ಮಡಿ, ಮನೆಯಲ್ಲಿ 
• ಎಲ್ಲ ಆಧುನಿಕ, ಯಾಂತ್ರಿಕ ಉಪಕರಣಗಳೂ ಬಂದವು. ಟೆಲಿವಿಶನ್ ಬಂದ 
ದಿನ ಮನೆಯಲ್ಲಿ ಸಂಭ್ರಮದ ವಾತಾವರಣ , ಸುರೇಶ ದಿನವೆಲ್ಲ ಟಿ. ವಿ. ನೋಡು 
ತಲೇ ಇರಬೇಕು ಎಂದು ಹಠ ಹಿಡಿದ. 

- ಸುರೇಶನ ಮಂದ ಬುದ್ದಿ ಗಾಗಿ ಹಲವು ಡಾಕ್ಟರರ ಹತ್ತಿರ ಓಡಾಡಿದರೂ 
ಪ್ರಯೋಜನ ಸಿಗಲಿಲ್ಲ. ಪ್ರಫುಲ್ಲಾ ತಾನೇ ಅನೇಕ ಡಾಕ್ಟರರ ಹತ್ತಿರ ಕರೆ 
ದೊಯ್ದಳು. ಹತ್ತು ದಿನ ತನ್ನ ಮನೆಯಲ್ಲಿಯೂ ಇರಿಸಿಕೊಂಡಳು. ಹುಟ್ಟು 
ಹೆಡ್ಡ ಬುದ್ದಿ . ಆಶ್ಚರ್ಯ, ಬುದ್ಧಿವಂತನಾದ ಸದಾಶಿವನಿಗೆ ಇಂತಹ ಮಗನೇ ! 
ಪ್ರಾಯಬಂದರೂ ಇನ್ನೂ ಹಸುಮಗುವಿನ ಬುದ್ದಿ , ನೋಡುವದು, ಮಾತ 
ನಾಡುವದು, ಕೇಳುವದು ಎಲ್ಲಾ ಏನೋ ಒಂದು ತರಹ . ಉಣ್ಣು ತಿನ್ನುವದ 
ರಲ್ಲಿ, ತೊಡುವದರಲ್ಲಿ ಕ್ರಮವಿಲ್ಲ . ತಿದ್ದು ವದು ಸಾಧ್ಯವಿಲ್ಲ . 

ಖಾಂಡೇಕರರ ಮನೆಯಲ್ಲಿ ಪ್ರತಿ ಹದಿನೈದು ಅಥವಾ ತಿಂಗಳಿಗೊಮ್ಮೆ 
ಸದಾಶಿವನ ಮನೆಯವರಿಗೆಲ್ಲ ಔತಣದೂಟ. ಕೆಲವೊಮ್ಮೆ ರಾತ್ರಿ ಹೊತ್ತು. 
ಪ್ರಫುಲ್ಲಾ ಆಗಾಗ ಬರುತ್ತಾಳೆ ಪೂರ್ಣಿಮಾಳ ಮನೆಗೆ . ಹಾಗೆ ಬಂದವಳು 
ಸದಾಶಿವ ಕಂಪೆನಿಯಿಂದ ಬಂದ ಮೇಲೆ ಅವನನ್ನು ಮಾತನಾಡಿಸಿಯೇ ಮನೆಗೆ 
ಹಿಂದಿರುಗಬೇಕು ಅವಳಿಗೆ 

ಕಂಪೆನಿಯ ಕೆಲಸ ಜವಾಬ್ದಾರಿಗಳು ಹೆಚ್ಚಿದಂತೆ ಖಾಂಡೇಕರರಿಗೆ ಅವನ 
ಮೇಲಿರುವ ವಿಶ್ವಾಸವೂ ವೃದ್ಧಿಗೊಂಡಿತು. ಕಂಪೆನಿಯ ಕೆಲಸದ ಮಧ್ಯೆ 
ಒಂದೆರಡು ಬಾರಿ ಪೂರ್ಣಿಮಳನ್ನು ಅವಳ ತಂದೆಯ ಊರು ನಾಗಪುರಕ್ಕೆ 
ಕರೆದೊಯ್ಯಬೇಕಾಯಿತು. ಮಕ್ಕಳಿಗೆ ಸುಖವಿಲ್ಲದಾಗ ಪ್ರಫುಲ್ಲ ನೇರವಾಗಿ 
ಅವನಿಗೇ ಫೋನ್ ಮಾಡಿ ( ತತ್ ಕ್ಷಣ ಬರೀರಾ' ಎಂದು ಹೇಳಿಕಳುಹಿಸು 
ತಾಳೆ, ಆಗ ಹೋಗುವದು ಅನಿವಾರ್ಯ. ಖಾಂಡೇಕರರು ತಮಗೆ ತುಂಬ 
ಬೇಸರವೆನಿಸಿದ್ದಾಗ ಪೂನಾದ ಹತ್ತಿರದಲ್ಲಿರುವ ತನ್ನ ಸ್ವಂತದ ಪಿತ್ರಾರ್ಜಿತ 
ಜಮೀನನ್ನು ನೋಡಿಕೊಂಡು ಬರಲು ಪ್ರಫುಲ್ಲಳ ಜೊತೆಯಲ್ಲಿ ಕಳುಹಿಸು 
ತಾರೆ. ನಾಲ್ಕು ಎಕರೆಯಷ್ಟು ವಿಸ್ತಾರದ ಜಮೀನು, ಒಂದು ಸಣ್ಣ ಮನೆ 
ಯಿದೆ. ನೋಡಿಕೊಳ್ಳಲು ಒಬ್ಬ ಕೆಲಸದವನೂ ಇದ್ದಾನೆ. ಚಿಕ್ಕು , ಮಾವು 
ಲಿಂಬೆ ಹಣ್ಣಿನ ಗಿಡಗಳನ್ನು ಬೆಳೆಸಿದ್ದಾರೆ. ಈ ವರ್ಷ ಸ್ವಲ್ಪ ಭಾಗದಲ್ಲಿ 


ಅನಿಶ್ಚಯ 

೧೪೧ 
ಸೂರ್ಯಕಾಂತಿಯ ಬೆಳೆ ಮಾಡಿದ್ದಾರೆ. ಅದರ ಬೀಜಕ್ಕೆ ಅಪಾರ ಬೇಡಿಕೆ 
ಯಿಂದಾಗಿ, ಪ್ರಫುಲ್ಲಳ ಜೊತೆಯಲ್ಲಿ ಹೋಗುವದು ಸದಾಶಿವನಿಗೆ ಇಷ್ಟವಿಲ್ಲ 
ದಿದ್ದರೂ ಮಾನೇಜರರ ಕೆಲಸ ಮಾಡಲೇಬೇಕಾದ್ದು ಅನಿವಾರ್ಯ. 

- “ ಕಂಪೆನಿಯಲ್ಲಿ ನನ್ನ ಹೊರತಾಗಿ ಬೇರೆ ಯಾರೂ ಇಲ್ಲವೇ ? ” ಎಂದು 
ಒಂದು ದಿನ ರೇಗಿ ಕೇಳಿದ್ದ ಮ್ಯಾನೇಜರರನ್ನು , 

“ ಏನು...?” ಹುಬ್ಬೇರಿಸಿದರು ಅವರು , “ ನನ್ನ ಹೆಂಡ್ತಿಯನ್ನು ಸಿಕ್ಕಿದವರ 
ಜೊತೇಲಿ ಕಳಿಸೋದಕ್ಕೆ ಅವಳೇನು ಬಿಡಿ ಸೂಳೆ ಅಂತ ತಿಳಿದಿದ್ದೀರ?” 

“ ನನ್ನ ಜೊತೆ ಕಳಿಸೋದಕ್ಕೆ ನಾಚೆಯಾಗೋದಿಲ್ಲವೇ ನಿಮಗೆ? ” 
- “ ಗೆಳೆಯ ! ” ಖಾಂಡೇಕರರು ಅವನ ಹಸ್ತವನ್ನು ತಟ್ಟನೆ ಚುಂಬಿಸಿ. 
ಅಂದರು , “ ನಿಮ್ಮ ಸ್ವಭಾವ ನಂಗೊತ್ತು . ಆ ವಿಶ್ವಾಸದಿಂದಲೇ ಅವಳನ್ನು 
ಕಳುಹಿಸುತ್ತೇನೆ. ” 

- ಹೀಗೆ ಅನಿವಾರ್ಯ ಪ್ರಸಂಗಗಳಿಂದ ಪ್ರಫುಲ್ಲಳಿಂದ ದೂರವಿರಬೇಕೆಂದು 
ಇಚ್ಚಿಸಿದಷ್ಟೂ ಹತ್ತಿರದವನಾದ. ಮನಸ್ಸಿಲ್ಲದಿದ್ದರೂ ಅವಳ ಅಳು ನಗು , 
ಸುಖ ದುಃಖ, ಅವಳ ಎಲ್ಲ ನೀರಸ ನುಡಿ, ಮನದ ತುಮುಲವನ್ನು ಕೇಳುವ 
ದುರ್ದೈವಿ ಅವನಾದ! 


ತಾಯಿಯನ್ನು ಕರೆದುಕೊಂಡು ಬಂದ ಗಂಗಾಧರ ಮುಂಬಯಿಯಲ್ಲಿ ಹದಿನೈದು 
ದಿನಗಳಿಗಿಂತಲೂ ಹೆಚ್ಚು ಕಾಲ ಉಳಿದುಕೊಂಡಿದ್ದ . ಈಗ ಅವನು ಮೊದಲಿ 
ಗಿಂತಲೂ ವಯಸ್ಸಾದವನಂತೆ ತೋರುತ್ತಿದ್ದ . ತಲೆಗೂದಲು ಅರ್ಧ ಸಾಣೆ 
ಹೋಗಿದೆ, ಉಳಿದರ್ಧ ಬಿಳಿಯಾಗಿದೆ. ಅಚ್ಚಮ್ಮನಿಗೂ ಮೊದಲಿನ ಶಕ್ತಿಯಿಲ್ಲ. 
ಸದಾಶಿವ ಹುಬ್ಬಳ್ಳಿಯನ್ನು ಬಿಟ್ಟು ಮುಂಬಯಿಯಲ್ಲಿ ನೆಲೆಸಿದ ಮೇಲೆ ಮಗನ 
ಮನೆಗೆ ಹೋಗಿ ಬರಬೇಕು ಎಂದುಕೊಂಡಿದ್ದ ಅಚ್ಚಮ್ಮನಿಗೆ ಇಷ್ಟರವರೆಗೂ 
ಹೊರಡಲಾಗಲೇ ಇಲ್ಲ. ಸದಾಶಿವನೂ ಊರಿಗೆ ಬರಲಿಲ್ಲ. ಗಂಗಾಧರನ 
ಹುಡುಗಿಯರಿಬ್ಬರ ಮದುವೆ, ನಾಗೇಶನ ಗೃಹಪ್ರವೇಶ ಪರಿಯಾಲಡ್ಕದಲ್ಲಿ 
ನೆರವೇರಿದ್ದರೂ ಸದಾಶಿವ ಬಂದಿರಲಿಲ್ಲ . ಆಸ್ತಿ ಮಾರಿದನಂತರ ತಮ್ಮ ತಮ್ಮ 
ನೈಲ್ಲರನ್ನೂ ಮರೆತುಬಿಟ್ಟನೆ ಎಂದು ಮುಂಬಯಿಗೆ ಬಂದಾಕ್ಷಣ ತಮ್ಮನ 
ಮೇಲೆರೇಗಿದ ಗಂಗಾಧರ . 

೧೮ 


ಮನೆ ಮಾಡಿದ ಮೇಲೆ ಅತ್ತೆ , ನಿಮ್ಮ ಕೊಟ್ಟುಬಿಡಿ ” 

ತುಗಳಲ್ಲಿ 
ತಿಂಡಿ ತೆಗೆದಿರಿ 
ಮರಗೆಣ 


ಅನಿಶ್ಚಯ 
ಎಲ್ಲ ಅನುಕೂಲತೆಗಳಿರುವ ಮನೆ, ಮನೆಯಲ್ಲೇ ಸಿನಿಮಾ, ಕೈ ತುಂಬ 
ಸಂಬಳ ತರುವ ಸದಾಶಿವ ಮತ್ತು ಅವನ ಮಗ, ಅವರ ಉಡುಪು, ಠೀವಿ, 
ಮ್ಯಾನೇಜರರ ಸಹೃದಯತೆಯನ್ನು ಕಂಡು ಗಂಗಾಧರನಿಗೆ ಏನಾದರೇನು,ತಮ್ಮ 
ಸುಖಿಯಾಗಿದ್ದಾನಲ್ಲ ಎಂದೆನಿಸಿತು. ಮಧ್ಯಮ ವಯಸ್ಸು ಕಳೆದಿದ್ದರೂ 
ಗೌರವದ ಮುಖದಲ್ಲಿ ಶ್ರೀಮಂತಿಕೆಯ ತೇಜಸ್ಸು ! 

ಪ್ರಪುಲ್ಲ ತನ್ನ ಕಾರಿನಲ್ಲಿ ಅಚ್ಚಮ್ಮ ಮತ್ತು ಗಂಗಾಧರನನ್ನು ಕುಳ್ಳಿರಿಸಿ 
ಕೊಂಡು ಇಡೀ ಮುಂಬಯಿಯನ್ನೆಲ್ಲ ತಿರುಗಾಡಿಸಿದಳು. ಅವಳ ಬಾಯ್ತುಂಬ 
ಸದಾಶಿವನದೇ ಗುಣಗಾನ. ಅವರಿಗಾಗಿ ಔತಣವನ್ನು ಏರ್ಪಡಿಸಿದ ದಿನ 
ಮಧ್ಯಾಹ್ನ ಸದಾಶಿವ ಊಟಕ್ಕೆ ಬರಲಿಲ್ಲ. ಪ ಫುಲ್ಲ ನಾಲ್ಕಾರು ಬಾರಿ ಕಂಪೆನಿಗೆ 
ಫೋನ್ ಮಾಡಿದ ಮೇಲೂ ಆತ ಬಾರದಿದ್ದಾಗ ತನ್ನ ಬೇಸರವನ್ನು ಮುಖ 
ಮಾತುಗಳಲ್ಲಿ ವ್ಯಕ್ತಪಡಿಸಿ ( ಅತ್ತೆ , ನಿಮ್ಮ ಮಗನಿಗೆ ಯಾವಾಗಲೂ 
ಸಂಕೋಚ. ಅವರಿಗಾಗಿ ತಿಂಡಿ ತೆಗೆದಿರಿಸ್ತೇನೆ, ರಾತ್ರಿ ಕೊಟ್ಟು ಬಿಡಿ ” ಎಂದಳು. 

ಅದೊಂದು ದಿನ ರಾತ್ರಿ ಟಿ. ವಿ. ಯಲ್ಲಿ ಮರಗೆಣಸಿನ ಬೆಳೆಯ ಬಗ್ಗೆ 
ಸಾಕ್ಷ್ಯಚಿತ್ರ ಪ್ರಸಾರವಾಗುತ್ತಾ ಇತ್ತು . ಆಸಕ್ತಿಯಿಂದ ನೋಡುತ್ತಿದ್ದ 
ಗಂಗಾಧರ ಮರಗೆಣಸಿನಿಂದ ತಯಾರಾಗುವ ಅನೇಕ ವಿಧದ ಖಾದ್ಯವನ್ನು 
ಗಳನ್ನು ಅವುಗಳಲ್ಲಿರುವ ಗುಣಸತ್ವವನ್ನು ನೋಡಿ ತಿಳಿದು ಅಚ್ಚರಿಗೊಂಡ. 
ತಮ್ಮ ಹಳ್ಳಿಗರಿಗೆ ತಿಳಿಯದ ವಿಷಯ ! | 

“ ಏನೋ ಸದ್ದೂ ” ಬದಿಯಲ್ಲಿ ಕುಳಿತ ತಮ್ಮನಿಗೆ ಹೇಳಿದ, “ ನನ್ನ ಕಡೆ 
ಇವೆಲ್ಲ ಬೇಕಾಬಿಟ್ಟಿಯಾಗಿ ಬೆಳ್ಳನೆ, ಇಷ್ಟೆಲ್ಲ ಉಪಯೋಗವಿದೆ ಅಂತ 
ತಿಳಿದಿರಲಿಲ್ಲ. ನನ್ನ ತೋಟದ ಬದಿಯಲ್ಲಿ ಸುಮ್ಮನೆ ಬೆಳೆದುಕೊಂಡಿದೆಯಲ್ಲ. ” 

( ಅಂದ್ದಾ ಗೆ ಅಣ್ಣಾ ” ತಟ್ಟನೆ ನೆನಪಾದವನಂತೆ ಕೇಳಿದ ಸದಾಶಿವ, 
“ ನನ್ನ ತೋಟ, ಗದ್ದೆ ಎಲ್ಲಾ ಹೇಗಿದೆ ?” 

- “ ಹೋ ...ನೋಡೋದಕ್ಕೆ ಎರಡು ಕಣ್ಣುಗಳು ಸಾಲದು . ತಗೊಂಡವರ 
ಪುಣ್ಯ , ಗದ್ದೆ ತೋಟ ಒಂದಕ್ಕಿಂತ ಒಂದು ಚೆನ್ನಾಗಿದೆ. ಅಡಿಕೆ ಗುಪ್ಪೆಗುಪ್ಪೆ 
ಹಿಡಿದಿದೆ. ತೆಂಗು.... ಒಳ್ಳೆ ಜಾತಿಯದು ನೆಟ್ಟಿದ್ದೀಯಲ್ಲ. ಇಷ್ಟಿಷ್ಟು.... 
ಗೊಂಚಲು ಗೊಂಚಲು. ” 

“ ಹಣ್ಣಿನ ಗಿಡಗಳು....? ಮಾವು ಹಲಸು....?” 


ಸಾಕ್ಷ್ಯಚಿತ್ರ 


ನಿಂದ ತಯಾರಾಗಡಿ 
ತಿಳಿದು ಅಚ್ಚರಿ 


ಅನಿಶ್ಚಯ 

೧೪ ೩ 
( ಅದರ ಕತೆ ಕೇಳಬೇಡ. ಅದೇನು ಮಾವಿನಹಣ್ಣು ಈಬಾರಿ . ಶೆಣೆ 
ನಮ್ಮ ಮನೆಗೂ ಕಳುಹಿಸಿದ್ದರು. ಆಹ್ ....ಸಿಹಿ ಅಂದರೆ ಸಕ್ಕರೆ.... ಸಂಪಿಗೆಬನ 
ನಂದನವನ ಆಗೋಗಿದೆ. ಚಿಕ್ಕು ಪೇರಳೆ ಕೀಳುವವರಿಲ್ಲ . ಅನಾನಸ್ ಬೆಳೆದದ್ದೇ 
ಬೆಳೆದದ್ದು .... ಮಾರಿದ್ದಾರೆಗೋಣಿಗಟ್ಟಲೆ....” 

- ಸದಾಶಿವನ ಮನಸ್ಸು ಚಡಪಡಿಸಿದಂತಾಗಿ ಕ್ಷಣಹೊತ್ತು ಸಂಪಿಗೆ 
ಬನವನ್ನೆಲ್ಲ ವಿಹರಿಸಿಬಂದಿತು. “ ವಿಶ್ವಣ್ಣ ಹೇಗಿದ್ದಾನೆ? ” 

“ಇದ್ದಾನೆ ಹಾಗೇ . ಮರು ಹುಡುಗಿಯರ ಮದುವೆ ಆಯ್ತಲ್ಲ. 
ನೀನಂತೂ ಬರಲೇ ಇಲ್ಲ ... ಆಮಂತ್ರಣ ಪತ್ರಿಕೆ ಕಳುಹಿಸಿದ್ದನಂತೆ....” 

ಕಳುಹಿಸಿದ್ದ ವಿಶ್ವೇಶ್ವರ. ಆದರೆ ಅಲಕ್ಷ ಮಾಡಿದ್ದ ಸದಾಶಿವ, ಸಂಪಿಗೆ 
ಬನ ಮಾರಿ ಅಲ್ಲಿಂದ ಹೊರಟುಬಂದಮೇಲೆ ಅತ್ತ ಹೋಗಿರಲೇ ಇಲ್ಲ. ಗದ್ದೆ 
ಹೊತ್ತಿಕೊಂಡು ಉರಿದುಹೋದಂತೆ ಅವನ ಮನಸ್ಸು ಉರಿದುಹೋಗಿದೆ. 
ತನ್ನ ಭೂಮಿಯಲ್ಲಿ ತಾನೇ ಕೈಯಾರೆ ನೆಟ್ಟ ಗಿಡಮರಗಳಲ್ಲಿ ಫಲವನ್ನು 
ಕಾಣುವ ಬಯಕೆ ಆಗಾಗ ಹೃದಯಾಂತರಾಳದಲ್ಲಿ ಮಿಂಚಿ ಮರೆಯಾದ 
ದ್ದುಂಟು. ಆದರೆ ಅದನ್ನು ಅವನು ಆಳವಾಗಿ ಚಿಂತಿಸಿದವನಲ್ಲ . 

* “ ನೀನು ಹುಬ್ಬಳ್ಳಿಯಲ್ಲಿದ್ದಾಗಲೂ ನಾನು ಬಂದಿದ್ದೆ , ಇಲ್ಲಿದ್ದಾಗಲೂ 
ಬಂದಿದ್ದೇನೆ, ಇನ್ನೂ ಬರಾ ಇದ್ದೇನೆ. ನೀನು ಮಾತ್ರ ಬರಬೇಡ ಊರಿಗೆ. 
ಮುಂದಿನ ವರ್ಷ ನನ್ನ ಕೊನೆ ಮಗನಿಗೆ ಮದುವೆ ಮಾಡಬೇಕು ಎಂದು 
ಕೊಂಡಿದ್ದೇನೆ, ಆಗ ತಪ್ಪಿಸಬೇಡ....ಎಲ್ಲರೂ ಬರಲೇಬೇಕು.” 
- ಟಿ. ವಿ. ಯತ್ತ ಗಮನವಿರಲಿಲ್ಲ ಯಾರಿಗೂ ಮಾತನಾಡುತ್ತಿದ್ದ ಗಂಗಾಧರ 
ಅಲ್ಲಿಯೇ ಕುಳಿತ ಗಿರೀಶನನ್ನು ಕೆಣಕಿದ, ಓದಿಯಾಯ್ತು , ನೌಕರಿಸಿಕ್ಕಿ 
ಯಾಯ್ತು ...ಹೂಮ್.... ಹೂಂ , ಯಾವಾಗ ತಳಿರುತೋರಣದ ತಯಾರಿ ? ” 

“ದೊಡ್ಡಪ್ಪನ ಬಾಯಲ್ಲಿ ಇದೊಂದೇ ವಿಷಯ ” ಗಂಭೀರ ಸ್ವಭಾವದ 
ಕಡಿಮೆ ಮಾತಿನ ಗಿರೀಶ ಹೇಳಿದ, “ನೌಕರಿ ಸಿಕ್ಕಿದಕೂಡಲೆ ಮದುವೆ 
ಯೋಚನೆ! ” 

“ ಇನ್ನೇನಪ್ಪ ” ಹತ್ತಿರದಲ್ಲಿ ಕುಳಿತ ಅಚ್ಚಮ್ಮನ ಉತ್ಸಾಹ ಗರಿಗೆದರಿತು, 
“ ಬೇಗಬೇಗ ಮದುವೆಯಾಗಿ ನಾಲ್ಕು ಮಕ್ಕಳು ಆಯ್ತು ಎಂದರೆ ಅನಂತರ 


ನಿಶ್ಚಿಂತೆ. ” 


ಅನಿಶ್ಚಯ 
“ ಹೋ .. ಹೋ ... ನಾಲ್ಕು ಮಕ್ಕಳೂ ಆಗಬೇಕೇ ಅಜೀ ...” | 

“ ಹೂಂ ಮತ್ತೆ .... ಈಗಿನ ಕಾಲದ ಹುಡುಗರು ನೀವೆಲ್ಲ. ಪಟ್ಟಣದ 
ಸಹವಾಸ. ನಾಲ್ಕು ಜನ ಹುಡುಗಿಯರ ಕಣ್ಣು ನಿನ್ನ ಮೇಲೆ ಬೀಳುವ 
ಮುಂಚೆಯೇ ನಿನ್ನ ಕುತ್ತಿಗೆಗೆ ಒಂದು ಕಲ್ಲುಗುಂಡನ್ನು ಕಟ್ಟಲೇಬೇಕು....” . 

ಇಷ್ಟು ಬೇಗ ಯಾಕೆ ಕಲ್ಲುಗುಂಡಿನ ಸಹವಾಸ? ಕಳೀಲಿ ನಾಲ್ಕು ವರ್ಷ. ” 

ಗಿರೀಶನ ಮಾತಿಗೆ ಬೆಲೆಯಿರಲಿಲ್ಲ ಆ ಸಭೆಯಲ್ಲಿ. ಗಂಗಾಧರ ತಾನು 
ಊರಿಗೆ ಹೋದಾಕ್ಷಣ ಹುಡುಗಿಯರ ಜಾತಕ ಫೋಟೋ ಕಳುಹಿಸುತ್ತೇನೆ 
ಎಂದನು. . 

“ ಚಿನ್ನದ ಬೊಂಬೆಯಂತಹ ಹುಡುಗೀನ್ನ ಹುಡುಕಬೇಕು ನನ್ನ 
ಮೊಮ್ಮಗನಿಗೆ ಅದ್ದೂರಿಯಲ್ಲಿ ಮದುವೆಯೂ ಆಗ ಬೇಕು.” 

“ ವರದಕ್ಷಿಣೆಯ ಆಸೆ ನಮಗಿಲ್ಲ ” ಮೌನವಾಗಿದ್ದ ಪೂರ್ಣಿಮಾ ಅಂದಳು , 
“ ಹುಡುಗಿಯ ಗುಣ ಚೆನ್ನಾಗಿರಬೇಕು, ನಮಗೆ ಹೊಂದಿಕೊಳ್ಳುವಂಥವಳಾಗ 
ಬೇಕು.೨೨ 

“ ಹೋ .. ಹೋ ಅಮಾ , ಹೆಚ್ಚು ಕನಸು ಕಾಣಬೇಡ .. .?” ಗಿರೀಶ 
ಜೋರಾಗಿ ನಗುತ್ತ ಅಲ್ಲಿಂದೆದ್ದು ಬಿಟ್ಟ . ಅವನು ಯಾಕೆ ನಕ್ಕ ಎನ್ನುವದು 
ಅರ್ಥವಾಗಲಿಲ್ಲ ಅಲ್ಲಿ ಇದ್ದವರಿಗೆ 

ಅಚ್ಚಮ್ಮ ನಿಗೆ ಮಗನ ಮನೆಯಲ್ಲಿ ಉಳಿಯುವ ಆಸೆಯಿದ್ದರೂ ಉಬ್ಬಸ 
ನೇವಸದಲ್ಲಿ ಆಗಾಗ ಮಲಗುತ್ತಿದ್ದ ಅವಳು ಅಲ್ಲಿರಲಾರದೆ ಗಂಗಾಧರನ ಸಂಗಡ 
ಊರಿಗೆ ಹಿಂದಿರುಗಿದಳು . ಮನೆಯಲ್ಲಿ ಗಿರೀಶನ ಮದುವೆಯ ವಿಷಯದಲ್ಲಿ 
ಹೊಸ ಉತ್ಸಾಹದ ಗಾಳಿಯೆದ್ದಿತು. ಆದರೆ ಗಿರೀಶ ಮೌನಿಯಾಗಿದ್ದ .... ತನಗೆ 
ಸಂಬಂಧ ಇಲ್ಲದವನಂತೆ! 


ನಿಜವಾಗಿಯೂ ಸದಾಶಿವ ತನ್ನ ಮ್ಯಾನೇಜರರ ಪತ್ನಿಯಿಂದ ದೂರವಾಗಿ 
ಉಳಿಯಲು ಬಯಸಿದ್ದ . ಮಕ್ಕಳಿಗೆ ಅವನು ಪ್ರೀತಿಯ ಸದ್ರೂ ಅಂಕಲ್ . 
ಆದರೆ ಪ್ರಫುಲ್ಲಳಿಗೆ ಅವನಿನ್ನೂ ಆತ್ಮೀಯ ಸ್ನೇಹಿತ. ಅವನೊಡನೆ ಇರುವಷ್ಟು 
ಹೊತ್ತು ವಟಗುಡುವ ಕಪ್ಪೆಯಂತೆ ಅವಳು ಏನೇನು ಹರಟುತ್ತಾಳೋ 


ಅನಿಶ್ಚಯ 
ಅವಳಿಗೇ ತಿಳಿಯದು. ಮನೆಯಲ್ಲಿ ಕುಳಿತು ಅವನ ಆಫೀಸಿಗೆ ಎಷ್ಟು ಬಾರಿ 
ಫೋನ್ ಮಾಡುತ್ತಾಳೋ ಅವಳೇ ಅರಿಯಳು. ಹೀಗೆ ಪರಸ್ಪರ ಒಡನಾಟ 
ದಿಂದ ಅವರಿಬ್ಬರಲ್ಲಿ ಅಂತರ ಕಡಿಮೆಯಾಗುತ್ತ ಆಗುತ್ತೆ ಅದೊಂದು ದಿನ 
ಅವಳ ಜೊತೆಯಲ್ಲಿ ಪೂನಾದಲ್ಲಿರುವ ಅವರ ಜಮೀನನ್ನು ನೋಡಿ ಬರಲೆಂದು 
ಹೋದಾಗ ... 

ಆ ದಿನ ಕಾರು ಹಾಳಾಗಿ ಅಲ್ಲಿಯೇ ಉಳಿಯುವ ಪ್ರಸಂಗ ಬಂದೊದ 
ಗಿತು ಅನಿವಾರ್ಯವಾಗಿ, ಆಗ ಅವನಿಗಿಷ್ಟವಿರದಿದ್ದರೂ ಅವರಿಬ್ಬರಲ್ಲಿರುವ 
ಅಂತರ ಸಂಪೂರ್ಣ ಅಳಿಸಿಹೋಯಿತು. ತಾನೇನೋ ತಪ್ಪು ಮಾಡಿದೆನೆಂದು 
ಸದಾಶಿವ ಕೈ ಕೈ ಹಿಸುಕಿಕೊಂಡರೆ ಪ್ರಫುಲ್ಲ ಕಣ್ಣಲ್ಲಿ ನೀರು ತುಂಬಿಕೊಂಡು 
ಅವನ ಎದೆಗೊರಗಿ ತನ್ನನ್ನೇ ಸಮಾಧಾನಪಡಿಸಿಕೊಂಡಳು . ಕಾರು ರಿಪೇರಿ 
ಯಾಗಿ ಮರುದಿನ ಬೆಳಿಗೆ ಅಲ್ಲಿಂದ ಹೊರಟು ಹಿಂದಿರುಗುವಾಗ ಅವನನ್ನು 
ಒರಗಿಕೊಂಡೇ ಬಂದ ಪ್ರಫುಲ್ಲ “ ನಾಳೆ ಮನೆಗೆ ಬರೀರಾ? ” ಎಂದು ಧೈರ್ಯ 
ದಿಂದ ಕೇಳಿದ್ದಳು ಅವನನ್ನು 

ಮನೆಗೆ ಬಂದಾಗ ದೊಡ್ಡ ಗಲಾಟೆಯೇ ಆಗಿಹೋಯಿತು. ಪೂರ್ಣಿಮಾ 
ಅತ್ತು ಅತ್ತು ಕುಗಾಲಾಗಿ ಹೋಗಿದ್ದಳು. ಸದಾಶಿವನನ್ನು ನೋಡಿದಾಕ್ಷಣ 
ಓಡಿಬಂದು ಅವನನ್ನು ಅಪ್ಪಿಕೊಂಡು “ಎಲ್ಲಿ ಹೋಗಿದ್ದೀರಿ ನಿನ್ನೆಯಲ್ಲ. 
ನಾನಂತೂ ತೀರಾ ಗಾಬರಿಯಾದೆ ” ಎಂದಳು . 

ಸದಾಶಿವ ನಿಜಸಂಗತಿಯನ್ನು ಮರೆಮಾಚಲು ಯತ್ನಿಸಿದ್ದ . ಆದರೆ 
ಪೂರ್ಣಿಮಾ ಬಹಳ ಸೂಕ್ಷ್ಮ , ನಿನ್ನೆ ಅವನು ಎಲ್ಲಿಗೆ ಹೋಗಿದ್ದ ಎನ್ನುವದೂ 
ತಿಳಿದಿತ್ತು . ತನ್ನ ಮೇಲಿರುವ ಸದಾಶಿವನ ಪ್ರೀತಿಯನ್ನು ಇನ್ನೊಬ್ಬರಿಗೆ 
ಹಂಚಿಕೊಡಲು ಅವಳೆಂದೂ ಸಿದ್ಧಳಿರಲಿಲ್ಲ. ಅವಳನ್ನು ಸಮಾಧಾನಪಡಿಸಲು 
ಸದಾಶಿವನಿಗೆ ಹತ್ತು ಸುಳ್ಳಿನ ಸರವನ್ನು ಪೋಣಿಸಬೇಕಾಯಿತು. 

ತಾನಾಗಿಯೇ ಇಚ್ಛಿಸಿದ್ದಲ್ಲ, ಆಗ್ರಹಪಟ್ಟಿಲ್ಲ, ಒತ್ತಾಯ ಮಾಡಿಲ್ಲ . 
ದೇವತೆಯಂತೆ ಬಂದು ತನಗೆ ಹಾರವಾದಾಗ , ತನ್ನ ಬಾಹುಬಂಧನದಲ್ಲಿ 
ಮೈಮರೆತಾಗ ಗೆಲುವು ಯಾರದೆಂದು ತಾನು ಯೋಚಿಸಲಿಲ್ಲ . ತಾನಂತೂ 
ಅಂತಹ ದೊಡ್ಡ ವಿರಾಗಿಯಲ್ಲ . ಸಹಜ ಆಕರ್ಷಣೆ, ಸಹಜ ಒಡನಾಟ ತನ್ನ 
ಕಾರ್ಯವನ್ನು ಮಾಡಿತ್ತು ....ತಪ್ಪೇನು? | 


೧೪೬ 


ಅನಿಶ್ಚಯ 
ಅನಂತರ ಹಿಂದಿನಂತೆಯೇ ಪ್ರಪುಲ್ಲಳ ಜೊತೆಯಲ್ಲಿ ಹೋಗುವಾಗ ಅಳುಕು 
ಮಾಯವಾಯವಾಗಿ ಹೊಸ ಉತ್ಸಾಹ ಬಂದಿತು ಅವನಿಗೆ. ಪೂರ್ಣಿಮಾಗೆ 
ನಿರಾಶೆಗೊಳಿಸದ ರೀತಿಯಲ್ಲಿ ಮುಂದುವರಿಯಿತು ಈ ಹೊಸ ಹೆಜ್ಜೆಯ ಹಾದಿ! 

ಅಂದು ಕಂಪೆನಿಯ ಫೈಲುಗಳನ್ನು ನೋಡುತ್ತಿದ್ದಾಗಫೋನಿನ ಗಂಟೆ 
ಬಾರಿಸಿತು. ಪ್ರಫುಲ್ಲಳ ಕರೆಯಿರಬೇಕೆಂದು ನಿರುತ್ಸಾಹದಲ್ಲಿ ರಿಸೀವರನ್ನು 
ಎತ್ತಿಕೊಂಡವನಿಗೆ ಕೇಳಿಸಿದ್ದು ಬೇರೆಯದೇ ಸ್ವರ. . 

“ ಹಲೋ , ನಾನು ಪೂರ್ಣಿಮಾ, ನೀವೀಗಲೇ ಮನೆಗೆ ಬರೀರಾ? ” 
“ ಯಾಕೆ ? ಏನಾಯ್ತು ?” 

ಸುದ್ದಿ ಗೊತ್ತಿಲ್ಲವೇ ? ಗಿರೀಶ ನಿನ್ನೆ ಮದುವೆ ಮಾಡಿಕೊಂಡನಂತೆ. 
ಎಲ್ಲಾ ಮನೆಗೆ ಬಂದೇಲೆ ತಿಳಿಸ್ತೇನೆ, ಬೇಗ ಬರಿ ರಾ ? ” 

ಈ ವಿಷಯ ಅನಿರೀಕ್ಷಿತ “ ಗಿರೀಶ ಮದುವೆ ಮಾಡಿಕೊಂಡನೇ ? 
ಯಾರನ್ನು ? ಯಾಕೆ ? ಎಲ್ಲಿ.... ನಿಂಗೆ ಹೇಗೆ ಗೊತ್ತಾಯ್ತು ? ” 

“ ನಂಗೆ ಹೇಗೆ ಗೋ ಆಗ್ತಾ ಇದೆ. ನಿಮ್ಮನ್ನು ನೋಡದೆ ಸಮಾಧಾನ 
ವಿಲ್ಲ. ಈಗಲೇ ಬನ್ನಿ ” ಬಂದಿತು ಉತ್ತರ ಆ ತುದಿಯಿಂದ. 

- ಸದಾಶಿವ ಆ ಗಳಿಗೆಯಲ್ಲಿ ಫೈಲನ್ನು ಬದಿಗಿರಿಸಿ ಖಾಂಡೇಕರರಿಗೆ ತಿಳಿಸಿ 
ಅವರ ಕಾರಿನಲ್ಲಿ ಮನೆಗೆ ಬಂದಾಗ ಗಿರೀಶ ಅಷ್ಟು ಹೊತ್ತಿಗೆ ಹೊರಟು 
ಹೋಗಿದ್ದ . ಬರಸಿಡಿಲು ಅಪ್ಪಳಿಸಿದವರಂತೆ ತತ್ತರಿಸುತ್ತಿದ್ದ ಪೂರ್ಣಿಮಳಿಂದ 
ವಿಷಯವೆಲ್ಲ ತಿಳಿಯಿತು ನಿಧಾನವಾಗಿ, 

ತನ್ನ ಕಂಪೆನಿಯಲ್ಲಿಯೇ ಕೆಲಸ ಮಾಡುತ್ತಿದ್ದ ಇಪ್ಪತ್ತರ ತುಂಬು 
ಹರಯದ ಸಿಂಧೀ ಹುಡುಗಿ ನಯನಾ ಎಂಬವಳ ಜೊತೆಯಲ್ಲಿ ನಿನ್ನೆ 
ರಿಜಿಸ್ಟರ್ ಮದುವೆ ಮಾಡಿಕೊಂಡಿದ್ದ ಗಿರೀಶ ಈಗಷ್ಟೇ ಅವಳೊಂದಿಗೆ 
ಮನೆಗೆ ಬಂದು ತಾಯಿಯ ಕಾಲಿಗೆರಗಿ ಹೋಗಿದ್ದಾನೆ! ನಾಳೆ ಪಂಚತಾರಾ 
ಹೋಟೆಲ್‌ನಲ್ಲಿ ಅದ್ದೂರಿಯ ರಿಸೆಪ್ಪನ್ ಇರಿಸಿಕೊಂಡಿದ್ದಾನೆ. ಅದರ 
ಆಮಂತ್ರಣವನ್ನೂ ಕೊಟ್ಟಿದ್ದಾನೆ. 

“ ಹೇಳಿಲ್ಲ ಕೇಳಿಲ್ಲ, ನಮಗೂ ತೋರಿಸಲಿಲ್ಲ. ಗುಟ್ಟಾಗಿ ಮದುವೆ 
ಮಾಡಿಕೊಂಡು ನಾಳೆ ರಿಸೆಪೈನ್‌ಗೆ ಬನ್ನಿ ಅಂತ ಇನ್ನಾರಿಗೋ ಹೇಳುವವರಂತೆ 
ಹೇಳಿಹೋದಲ್ಲ ನನ್ನ ಹೊಟ್ಟೇಲಿ ಹುಟ್ಟಿದ ಮಗ....ಓ ದೇವರೇ ....” 


೧೪೭ 


ಅನಿಶ್ಚಯ 
ಪೂರ್ಣಿಮಾ ಬಿಕ್ಕಳಿಸುತ್ತ ತೊದಲುತ್ತ ಹೇಳಿದಳು. 

“ ಹೇಗಿದ್ದಾಳೆ ಹುಡುಗಿ ? ” 

( ಅವಳ ಬಿಳಿ ಚರ್ಮಕ್ಕೆ ಮರುಳಾದ ಅವನಿಗೆ ನನ್ನ ನೆನಪೂ ಆಗ್ಲಿಲ್ಲ. 
.... ಸಿಂಧೀ ಹುಡುಗಿ ಅವಳು. ಇವನ ಜನ ಹಾಳಾಗ....! ಯಾವ ಬಾಯಿ 
ಯಿಂದ ಅವಳನ್ನು “ಸೊಸೆ' ಅಂತ ಕರೆಯಲಿ? ನನ್ನ ಜಾತೀಲಿ ಇವನಿಗೆ ತಕ್ಕ 
ಹುಡುಗಿಯರೇ ಇದ್ದಿಲ್ಲವೇ .... ಹಾಳಾದ .... ಗಿರೀ ಹಾಳಾಗಿಯೇ ಹೋದ. ” 

ಸದಾಶಿವನಿಗೆ ವಿಸ್ಮಯ . ಗಿರೀಶ ಹೀಗೆ ಮಾಡಿಬಿಟ್ಟನೇ ....ತನಗೆ ಯಾಕೆ 
ತಿಳಿಸಲಿಲ್ಲ ? ಅವನ ಸ್ವತಂತ್ರ ಪ್ರವೃತ್ತಿಗೆ ತಾನಂತೂ ಈವರೆಗೆ ಆಡ್ಡ ಬಂದವ 
ನಲ್ಲ. ಪೂರ್ಣಿಮಾಳ ಮುಖವನ್ನು ನೋಡಲಾಗಲಿಲ್ಲ ಅವನಿಂದ ಮಗನ 
ಮದುವೆಯ ಬಗ್ಗೆ ಅವಳು ಕಟ್ಟಿದ ಹಗಲುಗನಸುಗಳೆಷ್ಟೋ , ತಾನೂ ಅಷ್ಟೇ , 
ಹೆಣ್ಣಿನ ಮನೆಯವರೆದುರು ಗತ್ತಿನಿಂದ ಮೆರೆಯಬೇಕೆಂದುಕೊಂಡಿರಲಿಲ್ಲವೇ . 
ತಮ್ಮಿಬ್ಬರ ಆಸೆ ಆಕಾಂಕ್ಷೆಗಳನ್ನು ನುಚ್ಚುನೂರು ಮಾಡಿದ್ದಾನೆ ಮಗರಾಯ ! 

- ಹೆಂಡತಿಯನ್ನು ಸಮಾಧಾನಪಡಿಸಿ ಕಂಪೆನಿಗೆ ಹೊರಟುಬಂದ ಅರ್ಧ 
ಗಂಟೆಯಲ್ಲಿ ಗಿರೀಶನ ಫೋನು ಬಂದಿತು. ಶುಭ ಸುದ್ದಿ ಯನ್ನು ಚುಟುಕಾಗಿ 
ಹೇಳಿ ಮುಗಿಸಿ ನಾಳೆಯ ಪಂಚತಾರಾ ಹೋಟೆಲ್‌ನಲ್ಲಿ ರಿಸೆಪ್ಯನ್‌ಗೆ ಬರ 
ಬೇಕೆಂಬ ಆಮಂತ್ರಣವನ್ನು ಕೊಟ್ಟು ( ಅಮ್ಮ ತುಂಬ ಸಿಟ್ಟಿಗೆದ್ದಿದ್ದಾಳೆ, 
ಅವಳನ್ನು ಹೇಗಾದರೂ ಸಮಾಧಾನಪಡಿಸಿ ಕಂಡು ಬನ್ನಿ ” ಎಂದ. 

“ ಥ್ಯಾಂಕ್ಸ್ ” ಎಂದಂದು ರಿಸೀವರನ್ನು ಎತ್ತಿ ಕುಕ್ಕಿದಅದರ ಸ್ಥಾನದಲ್ಲಿ. 

ಮರುದಿನ ಪಂಚತಾರಾ ಹೋಟೆಲ್‌ನಲ್ಲಿ ಅದ್ದೂರಿಯ ರಿಸೆಪ್ಪನ್‌ಗೆ 
ದೊಡ್ಡ ದೊಡ್ಡ ಮನುಷ್ಯರ ಆಗಮನ, ಹೊರಗೆ ಸಾಲು ಸಾಲಾಗಿ ನಿಂತಿವೆ 
ಕಾರುಗಳು ಬರಲಾರೆನೆಂದು ಹಠಹಿಡಿದು ಕುಳಿತಿದ್ದ ಪೂರ್ಣಿಮಳನ್ನು 
ಹೊರಡಿಸಿಕೊಂಡು ಸದಾಶಿವ ಪಂಚತಾರಾಹೋಟೆಲ್‌ಗೆ ಬಂದಾಗ ಇವರನ್ನು 
ಎದುರೊಳ್ಳಲು ಹುಡುಗಿಯ ತಂದೆತಾಯಿ ಉತ್ಸುಕರಾಗಿ ನಿಂತಿದ್ದರು ಹೊರಗೆ 
ಮಿಲಿಟ್ರಿ ಆಫೀಸ‌°ರಾಗಿ ಈಗ ರಿಟೈರ್ಡ್ ಆಗಿರುವ ನಯನಾ ತಂದೆ ಸಿಂಧೀ 
ಮಹಿಳಾ ಸಮಾಜದಲ್ಲಿ ಅಧ್ಯಕ್ಷೆಯಾಗಿದ್ದ ತಾಯಿ ನಗುಮುಖದಲ್ಲಿ 
ಎದುರೌಂಡರೂ ಇಬ್ಬರಲ್ಲಿಯೂ ನೋವಿನ ಛಾಯೆ . ಮಗಳು ತಮಗೂ 
ಒಂದು ಮಾತನ್ನು ತಿಳಿಸದೆ ಗೀರಿಶನನ್ನು ಮದುವೆಯಾದದ್ದು ಕೋಪ 


M 


೧೪೮ 

ಅನಿಶ್ಚಯ | 
ತರಿಸಿತ್ತು ಇಬ್ಬರಿಗೂ ಆದರೇನು, ಬುದ್ದಿ ತಿಳಿದ ತರುಣರು. ಹೆಚ್ಚು ಹೇಳು 
ವಂತಿಲ್ಲ. ನೊಂದ ಹಿರಿಯರು ಒಂದುಗೂಡಿ ತುಂಬು ಮನಸ್ಸಿನಿಂದ ಒಳಿತಾಗ 
ಲೆಂದು ಆಶೀರ್ವದಿಸಿದರು ನೂತನ ವಧೂವರರನ್ನು , 

- ಇಪ್ಪತ್ತರ ಹರಯದ ಮುಗುಳುನಗುವಿನ ಮುಗ್ಧ ಮುಖದ ಹುಡುಗಿ 
ಎಲ್ಲರ ಗಮನವನ್ನೂ ಸೆಳೆದಳು. ಸದಾಶಿವನೂ ಮೆಚ್ಚುಗೆಯ ನೋಟವನ್ನು 
ಬೀರಿದ. 

“ ರಾತ್ರಿ ಮನೆಗೆ ಬಂದುಬಿಡಿ, ಎಲ್ಲಾ ರೆಡಿ ಮಾಡಿದ್ದೇನೆ.....” 

“ ಇಲ್ಲಪ್ಪ , ನಾವು ಆಗಲೇ ದಾದರಿನಲ್ಲಿ ಬೇರೆ ಮನೆ ಮಾಡಿಯಾಗಿದೆ. 
ಇನ್ನೇಲೆ ಅಲ್ಲೇ ನಮ್ಮ ವಾಸ ” ಎಂದ ಗಿರೀಶ. 

ಸದಾಶಿವ ಮತ್ತೆ ಪ್ರಶ್ನಿಸಲಿಲ್ಲ. ತನ್ನ ಅಂಗದ ಒಂದು ಭಾಗ ಕಳಚಿ 
ಹೋದಂತೆ ಭಾಸವಾಗಿ ಹೃದಯ ಭಾರವಾಯಿತು. ರೆಕ್ಕೆ ಬಂದ ಹಕ್ಕಿಗೆ 
ತಾಯಿಯ ಹಂಗು ಬೇಡ. ಹಾರುವ ಸ್ವಾತಂತ್ರ್ಯ ಅದಕ್ಕಿದೆ. ತಾನೆಷ್ಟು 
ಕೊರಗಿದರೂ , ಪೂರ್ಣಿಮಾ ದುಃಖಿಸಿದರೂ ತಮಗೆ ಮಗ ಸಿಗಲಾರ.... 
ಒಂದೆರಡು ದಿನಗಳಲ್ಲಿ ಅವನು ಅದ್ದೆಗೆ ಅಪರಿಚಿತನಂತೆ ಆಗಿಹೋದ? | 

ಆ ರಾತ್ರಿ ಪೂರ್ಣಿಮಾ ಒಂದು ಗಳಿಗೆಯೂ ನಿದ್ರಿಸಲಿಲ್ಲ. ಸದಾಶಿವನೂ 
ಖುರ್ಚಿಯನ್ನೊರಗಿಕೊಂಡೇ ಹೊತ್ತು ಕಳೆದ. ನಿದ್ರೆ ಸರಿಯಿತು ದೂರಕ್ಕೆ . 
ಬೆಳಿಗ್ಗೆ ಮಗಸೊಸೆ ಮನೆಗೆ ಬಂದಾಗ ಸಂಭ್ರಮದಿಂದ ಎದುರುಗೊಂಡ. 
ಒಂದೇ ದಿನದಲ್ಲಿ ಗಿರೀಶನ ಮುಖದಲ್ಲಿ ಹೊಸ ಗಾಂಭೀರ್ಯದ ಕಳೆ ತುಂಬಿದ್ದು 
ಹೊಸಬನಂತೆ ಕಾಣುತ್ತಾ ಇದ್ದಾನಲ್ಲ . ನಯನಾ ಸದಾಶಿವನ ಕಾಲಿಗೆರಗಿದಳು. 
ಪೂರ್ಣಿಮಾ ಮುಖ ಎತ್ತಿ ನೋಡಲಿಲ್ಲ ಅವಳನ್ನು , ಮಾತನಾಡಿಸಲಿಲ್ಲ 
ಮಗನನ್ನು , 

- “ ನಾನು ಬೇರೆ ಮನೆ ಮಾಡಿದೆನೆಂದು ಬೇಸರಿಸಬೇಡ ಅಪ್ಪಾ , ನಮ್ಮದು 
ಎಷ್ಟಿದ್ದರೂ ಲವ್ ಮ್ಯಾರೇಜು. ಅಮ್ಮನಿಗೆ ಇವಳ ಕ್ರಮಗಳು ಸರಿಬೀಳದು. 
ಬೇರೆ ಇದ್ದರೇ ಒಳಿತು ತಾನೇ , ಆಗಾಗ ಹೋಗಿ ಬಾ ಇದ್ದೇವೆ. ” 

“ ನಿನ್ನಿಷ್ಟ , ಎಲ್ಲಿಯಾದರೂ ಸರಿಯೆ , ನೀನು ಸುಖಿಯಾಗಿರಬೇಕು? 
ಅರಿಯದೆ ಭಾರವಾಗಿತ್ತು ಸದಾಶಿವನ ಧ್ವನಿ. 
“ ನೀನೇನು ಮನೆಗೆ ಬರಬೇಕಾಗಿಲ್ಲ , ನಿನ್ನ ಪಾಲಿಗೆ ಅಪ್ಪ ಅಮ್ಮ 


ಅನಿಶ್ಚಯ 

೧೪೯ 
ಸತ್ತಿದ್ದಾರೆ ಅಂತ ತಿಳಿದುಕೋ . ” ಪೂರ್ಣಿಮಾಳ ಅಬ್ಬರದ ಸ್ವರ ಕೇಳಿಸಿತು 
ಒಳಗಿನಿಂದ. 

ಆದರೆ ಗಿರೀಶ ಪ್ರತಿವಾರವೂ ಹೆಂಡತಿಯೊಡನೆ ಮನೆಯಲ್ಲಿ ಹಾಜರು. 
ಸದಾಶಿವನೂ ಕೃಪಾ ಮತ್ತು ಸುರೇಶನ ಜೊತೆಯಲ್ಲಿ ಮಗನ ಮನೆಗೆ ಹೋಗಿ 
ಬರಲಾರಂಭಿಸಿದ. ಮೊಮ್ಮಗ ಹುಟ್ಟಿದಾಗಲಂತೂ ಎಲ್ಲರಿಗಿಂತಲೂ ಹೆಚ್ಚಾಗಿ 
ಸಂಭ್ರಮಪಟ್ಟು ಕೊಂಡ. ಸಿಹಿತಿಂಡಿಯನ್ನು ಇಡೀ ಕಂಪೆನಿಗೆ ಹಂಚಿದ. ಪರ 
ಜಾತಿಯವಳಾದರೂ ನಯನಾ ತಮ್ಮೊಂದಿಗೆ ಅದೆಷ್ಟು ಸರಿಯಾಗಿ ಹೊಂದಿ 
ಕೊಂಡಿದ್ದಾಳಲ್ಲ ಎಂದು ಅಚ್ಚರಿಪಟ್ಟ . 

ಮೊಮ್ಮಗನ ಆಟಗಳಿಂದ, ಕೇಕೆನಗುವಿನಿಂದ ಆಕರ್ಷಿತನಾದ ಸದಾಶಿವ 
ವ್ಯಾಮೋಹದಲ್ಲಿ ಬಂಧಿತನಾಗಿ ಆಗಾಗ ಮಗನ ಮನೆಯಲ್ಲಿ ರಾತ್ರಿ ಉಳಿಯಲು 
ಪ್ರಾರಂಭಿಸಿದಾಗ ವಿರೋಧಿಸಿದಳು ಪೂರ್ಣಿಮಾ, ( ಜಾತಿಯಿಲ್ಲದವಳನ್ನು ಗಿರಿ 
ಮಲ್ವೆಯಾದ, ನೀವಿನ್ನು ಅವಳ ಕೈ ಅಡುಗೆ ಉಂಡು ಉದಾರವಾಗಿ ! ” 

“ನೀನು ಹೇಳ್ತಾ ಇರು, ನಾನು ಸೊಸೆ ಅಡುಗೆ ಉಣ್ಯಾ ಇದ್ದೇನೆ. 
ನೋಡು, ಮೊಮ್ಮಗ ದಿನೇ ದಿನೇ ಎಷ್ಟು ಮುದ್ದಾಗಿ ಬೆಳೀತಾ ಇದ್ದಾನೆ 
ಅಂತ. ಅವನನ್ನು , ಅವನ ಆಟವನ್ನು ನೋಡಲು ನನ್ನ ಎರಡು ಕಣ್ಣುಗಳು 
ಸಾಲದು. ಇನ್ನಾದರೂ ನಿನ್ನ ಛಲವನ್ನು ಬಿಟ್ಟು ಮಗ ಸೊಸೆಯ ಸಂಗಡ 
ಸರಿಯಾಗಿರಬಾರದೇ ? ” 

ಆದರೆ ಪೂರ್ಣಿಮಾ ಛಲ ಬಿಡಲಿಲ್ಲ, ಮಗನನ್ನೂ ಕ್ಷಮಿಸಲಿಲ್ಲ. 


ಎಲ್ಲ ಅನುಕೂಲತೆಗಳೊಂದಿಗೆ ಕೈತುಂಬ ಹಣವಿದ್ದರೂ ಅದೇನೋ ಕೊರತೆ 
ಕಾಡಲಾರಂಭಿಸಿತು ಸದಾಶಿವನನ್ನು . ಅನೇಕ ಬಾರಿ ಪನಯೀ ಹಿಲ್ , ವಿಹಾರ 
ಲೇಕ್ , ಜುಹೂ ಬೀಚ್ಗೆ ಒಬ್ಬನೇ ಹೋಗಿಬಂದ.... ಮರೀನ್‌ಡ್ರೈವ್‌ನಲ್ಲಿ 
ಸುಮ್ಮನೆ ಸುತ್ತಾಡಿದ . ಏಕೋ ಚಿತ್ರಕ್ಕೆ ಸಮಾಧಾನವಿಲ್ಲ. ಠಾನಾದ ಮನೆಯ 
ಸುತ್ತಮುತ್ತ ಎಲ್ಲಿ ನೋಡಿದರೂ ಜನರೇ ಜನರು. ಹಗಲು ರಾತ್ರಿ ವಾಹನ 
ಸಂಚಾರ, ಕರ್ಕಶವಾದ ವಿಮಾನದ ಸದ್ದು . ಶಾಲೆಮಕ್ಕಳ ಅರಚಾಟ, 
ವ್ಯಾಪಾರಸ್ಥರ ಕೂಗು, ನಸುಕು ನಾಲ್ಕು ಗಂಟೆಯಿಂದಲೇ ಗಡಿಬಿಡಿಯ ಜೀವನ 


೧೯ . 


ಅನಿಶ್ಚಯ 
ಪ್ರಾರಂಭ. ರಾತ್ರಿ ಹನ್ನೆರಡಾದರೂ ಗಲಾಟೆ ಗದ್ದಲಗಳಿಗೆ ಬಿಡುವಿಲ್ಲ, ಕಿವಿ 
ಗಳಿಗೆ ಪುರುಸೊತ್ತಿಲ್ಲ. ಎಲ್ಲಿ ನೋಡಿದರೂ ಬಿಸಿಲಿನ ಧಗೆ, ಮಲಿನ ಹವೆ, 
ಅಲ್ಲಲ್ಲಿ ದೊಡ್ಡದೊಡ್ಡ ಕಾರ್ಖಾನೆಗಳ ಧೂಳು.... ಸದಾಶಿವನ ಮನಸ್ಸು ಆಗಾಗ 
ಉದ್ವಿಗ್ನಗೊಳ್ಳಲಾರಂಭಿಸಿತು. ತನ್ನ ಮನೆ ಯಾವುದಾದರೂ ಶಾಂತವಾದ 
ನಿರ್ಜನವಾದ ಬೆಟ್ಟದ ತುದಿಯಲ್ಲಿದ್ದರೆ.... ಹರಿವ ತೊರೆಯ ಕಾನನದ ಮಗು 
ಲಲ್ಲಿ ಇದ್ದರೆ? ಸುತ್ತಲೂ ಬೀಸುವ ಹೆಮ್ಮರಗಳ ತಂಗಾಳಿಯ ತಂಪಿನಲ್ಲಿ ತನ್ನ 
ಮನೆಯಿದ್ದಿದ್ದರೆ....? 

ಓ... ಬೆಟ್ಟದ ತುದಿಯ ತಂಪು ಗಾಳಿಗಾಗಿ ರೆಕ್ಕೆ ಬಿಚ್ಚಿ ತು ಅವನ 
ಮನದ ಹಕ್ಕಿ , ನೇಸರಿನ ಎಳೆಕಿರಣಗಳ ರಂಗೋಲಿಯೊಡನೆ ವಿವಿಧ ಹೂಗಳ 
ಕಂಪಿನಲ್ಲಿ ಕಾಡನ್ನು ಎಬ್ಬಿಸುವ ಹಕ್ಕಿಗಳ ಮಧುರ ಉಲಿತವನ್ನು ಕೇಳಲು 
ಹಾರೈಸಿತು ಅವನ ಕಿವಿಗಳು. 
- ಮಳೆಗಾಲದ ದಿನಗಳು ಬಂದಾಗ.... ಮುಂಬಯಿಯಲ್ಲಿ ಮಳೆಗಾಲವೆಂದರೆ 
ಯಾವ ಸ್ವಾರಸ್ಯವೂ ಇಲ್ಲ. ಕೊಡೆಯ ರಾಶಿ ಮಾತ್ರ ಕಾಣಿಸುತ್ತದೆ. ಎಲ್ಲ 
ಕಡೆಗೂ ಗಲೀಜು....ಕುಸಿದು ಬೀಳುವ ಕಟ್ಟಡಗಳ ನೋಟ. ಮಳೆಗಾಲವನ್ನು 
ನೋಡಲು ಹಳ್ಳಿಗಳಿಗೆ ಬರಬೇಕು. ಆಹ್ ....ಸುರಿಯುವ ಮಳೆಯನ್ನು 
ನೋಡುವದೇ ಒಂದು ಚೆಂದ. ಎಲ್ಲೆಡೆಗೂ ಹಸಿರು ಹಸಿರಾದ ಭೂಮಿ, ಹಸಿರು 
ಗದ್ದೆ ಗಳ ಸಾಲು ಜೀರುಂಡೆಯ ಸದ್ದು , ಕಪ್ಪೆಗಳ ವಟವಟ ಮಂತ್ರ ..... 
ಅದೆಷ್ಟು ಉಲ್ಲಾಸ ಮನಸ್ಸಿಗೆ ತುಂಬಿ ಹರಿಯುವ ತೋಡು ಹಳ್ಳಗಳನ್ನು 
ನೋಡುತ್ತಾ ನಿಂತರೆ ಅದೇನು ಮಜ. ಬೀಸುವ ಮಳೆ ಹನಿಗಳೊಂದಿಗೆ 
ತಂಗಾಳಿಯ ಸ್ಪರ್ಶ ಅದೆಷ್ಟು ಹಿತ ಮನಸ್ಸಿಗೆ ಇಲ್ಲಿ ಅದಾವುದೂ ಇಲ್ಲ . 
ಇಲ್ಲಿಯ ಜನರು ಹೇಗೆ ಇರುತ್ತಾರೋ , ಬೆಂಕಿಪೊಟ್ಟಣದಂತಹ ಗೂಡಿನಲ್ಲಿ 
ಶಾಶ್ವತವಾಗಿ ತಮ್ಮ ಜೀವನವನ್ನು ಜನರು ಹೇಗೆ ಕಳೆಯುತ್ತಾರೋ , ಇದೇ 
ಸ್ವರ್ಗವಂತೆ ಅವರ ಪಾಲಿಗೆ ಹುಚ್ಚರು, ಇವರಿಗಾರಿಗೂ ನಿಸರ್ಗಸೌಂದರ್ಯದ 
ಬೆಲೆ ತಿಳಿದಿಲ್ಲ . ಅವರ ಮಹತ್ವ ಗೊತ್ತಿಲ್ಲ. 

ಕಂಪೆನಿಗೆಹೋದಾಗಲೂ ಅವನಿಗೆ ಎಲ್ಲವೂ ಹರಟೆಯಾದಂತೆ ತಿರುಗುವ 
ಸೀಲಿಂಗ್ ಫ್ಯಾನ್ , ಸುತ್ತಲಿನ ಜನರ ಮಾತುಗಳೂ ಅವನಿಗೆ ಕೇಶ ತಂದಂತೆ 
ಭಾಸವಾಗುತ್ತದೆ. ಖಾಂಡೇಕರರು ಎಂದಿನಸ್ನೇಹದಲ್ಲಿದ್ದರೂ ' ಛೇ , ಇಂತಹ 


೧೫ ) 
ಅನಿಶ್ಚಯ 
ಹಸುಬುದ್ದಿಯ ವ್ಯಕ್ತಿಗೂ ನಾನು ಮೋಸ ಮಾಡಿದೆನಲ್ಲ. ಇವರ ಕೈಕೆಳಗೆ 
ಇನ್ನೂ ನಂಬಿಕೆಯಿಂದ ಕೆಲಸ ಮಾಡಬೇಕೆ ' ಎಂದುಕೊಳ್ಳುತ್ತಾನೆ. ಪ್ರಫುಲ್ಲಳ 
ಜೊತೆಯಲ್ಲಿ ತಿರುಗಾಟ ನಿಲ್ಲಿಸಿದ. ಅವಳ ಫೋನು ಕರೆಗೆ ಉತ್ತರಿಸುವದನ್ನೂ 
ನಿಲ್ಲಿಸಿದ. ದಿನೇದಿನೇ ಅವನ ಮನಸ್ಸು ಬೇರೇನೋ ಚಿಂತಿಸಲಾರಂಭಿಸಿತು . 
ಅನಿಶ್ವಯತೆಯಿಂದ ತೊಳಲಾಡಿದ ತನ್ನಲ್ಲೇ 

ಮಳೆಗಾಲದಲ್ಲಿ ಅದೊಂದು ದಿನ ಖಾಂಡೇಕರರ ಜೊತೆಯಲ್ಲಿ ಕಾರಿನಲ್ಲಿ 
ಅವರ ಜಮೀನುನೋಡಿಕೊಂಡು ಬರಲು ಸದಾಶಿವನೂ ಹೋಗಿದ್ದ . ಅಲ್ಲಿಂದ 
ಹಿಂದಿರುಗಿ ಬರುವಾಗ ಖಂಡಾಲಾ ಘಾಟಿಯ ತಿರುವಿನಲ್ಲಿ ಬೃಹತ್ ಲಾರಿ 
ಒಂದು ಇವರು ಕುಳಿತಿದ್ದ ಕಾರಿಗೆ ಅಪ್ಪಳಿಸಿದ್ದು ಮಾತ್ರ ಅವನಿಗೆ ನೆನಪು. 

ಎಚ್ಚೆತ್ತಾಗ ಅವನು ಜೆ. ಜೆ. ಹಾಸ್ಟೆಲ್‌ನಲ್ಲಿ ಒಂದು ಸುಸಜ್ಜಿತ ಕೋಣೆ 
ಯಲ್ಲಿದ್ದಾನೆ. ತಲೆಯಲ್ಲಾ ಭಾರ , ಹಣೆಗೆ ಪಟ್ಟ ಕಟ್ಟಿದ್ದಾರೆ.. ಇದೇನು, 
ಬಲಗಾಲು ಎತ್ತಲಾಗುತ್ತಿಲ್ಲ.....ಮೂಳೆ ಮುರಿದಿದೆಯೆಂದು ಪ್ಲಾಸ್ಟರ್ ಹಾಕಿ 
ಬಿಟ್ಟಿದ್ದಾರೆ. ಹತ್ತಿರದಲ್ಲೇ ಕುಳಿತಿದ್ದಾಳೆ ಪೂರ್ಣಿಮಾ, 

“ ಖಾಂಡೇಕರರಿಗೆ ಏನೊಂದೂ ಆಗಲಿಲ್ಲ . ನೀವು ಉಳಿದದ್ದೇ ಹೆಚ್ಚು 
ನನ್ನ ಪುಣ್ಯ ” ಕಣ್ಣೀರು ತುಂಬಿಕೊಂಡು ಅವಳು ಹೇಳಿದಾಗ ನಗು ಬಂದಿತು 
ಅವನಿಗೆ ಹೌದು, ತಾನಿನ್ನೂ ಬದುಕಿಕೊಂಡೇ ಇದ್ದೇನೆ! 

ಒಂದು ತಿಂಗಳು ಪೂರ್ಣ ಆಸ್ಪತ್ರೆಯ ವಾಸ, ಸದಾಶಿವನಿಗೋ ನರಕಕ್ಕೆ 
ತಳ್ಳಿದಂತಹ ಅನುಭವ. ಬೇಸರ ಕಳೆಯಲು ಪತ್ರಿಕೆ, ರೇಡಿಯೋ , ಪ್ರತಿನಿತ್ಯ 
ಗೆಳೆಯರು, ಹಿತೈಷಿಗಳು , ಖಾಂಡೇಕರ ದಂಪತಿಗಳು ಬಂದು ಹೋಗುತ್ತಾ 
ಇದ್ದರು. ಪೂರ್ಣಿಮಾ ರಾತ್ರಿ ಆಸ್ಪತ್ರೆಯಲ್ಲಿಯೇ ನಯನ ಮಗುವಿನ ಜೊತೆ 
ಯಲ್ಲಿ ದಿನಕ್ಕೆ ಒಂದು ಗಂಟೆ ಹೊತ್ತು ಕುಳಿತು ಹೋಗುತ್ತಿದ್ದಳು. ನರ್ಸು , 
ಡಾಕ್ಟರುಗಳು ಆತ್ಮೀಯವಾಗಿ ಮಾತನಾಡಿಸುತ್ತಿದ್ದರು. ಆದರೂ ಸದಾಶಿವನಿಗೆ 
ಏಕೋ ಜುಗುಪ್ಪೆ ಹುಟ್ಟಿ ಬಿಟ್ಟಿತು. ಪ್ರತಿನಿತ್ಯ ಆಸ್ಪತ್ರೆಗೆ ಬರುವ ರೋಗಿಗಳನ್ನು 
ಅಪಘಾತಕ್ಕೀಡಾಗಿ ಬರುವ ಜನರನ್ನು , ಅವರ ಗಲಾಟೆ, ಕಿರುಚಾಟ ಸಾವು 
ನೋವು ಕೇಳಿಕೇಳಿರೋಸಿಹೋದ, ಬಂಧುಗಳ ರೋದನ,ರೋಗಿಗಳ ಸಂಕಟ , 
ನರ್ಸುಗಳ ದುಗುಡ, ಔಷಧದ ವಾಸನೆ.... ಸೆರೆಮನೆಯಂತಾಯಿತು ಆಸ್ಪತ್ರೆ 
ಅವನ ಪಾಲಿಗೆ 


೧೫೨ 


ಅನಿಶ್ಚಯ 
ಆಸ್ಪತ್ರೆಯಿಂದ ಮನೆಗೆ ಬಂದಮೇಲೆಸ್ವಲ್ಪ ನೆಮ್ಮದಿಯುಂಟಾಯಿತು. 
ಹೊರಗಿನ ಗಲಾಟೆಯಿಂದ, ಜನರ ಓಡಾಟದಿಂದ ಸರನೆ ರೇಗಲಾರಂಭಿಸಿದ. 
ಒಂದು ಸಣ್ಣ ಸದ್ದು ಕೇಳಿಸಿದರೂ ಜೋರಾಗಿ ಅರಚಿಕೊಳ್ಳೋಣಎಂದೆನಿಸಿತು. 

(ಊರಿಗೆ ಹೋಗಿ ನಾಲ್ಕು ದಿನ ಇದ್ದು ಬನ್ನಿ ” ಎಂದಳು ಪೂರ್ಣಿಮಾ. 

“ಮಳೆ ಮುರಿದ ಕಾಲು ಸರಿಯಾಗಿದ್ದರೂ ನೀವು ಇನ್ನೂ ಒಂದು 
ತಿಂಗಳು ರೆಸ್ಟ್ ತಗೊಂಡು ಆಮೇಲೆ ಕಂಪೆನಿಗೆ ಬನ್ನಿ ” ಎಂದರು ಖಾಂಡೇಕರರು. 

ವಿಶ್ರಾಂತಿ ಬೇಕಿರಲಿಲ್ಲ. ಕಂಪೆನಿಯ ಕೆಲಸಕ್ಕೆ ಹೋಗುವ ಮನಸ್ಕೂ 
ಇದ್ದಿರಲಿಲ್ಲ. ನಿಜವಾಗಿಯೂ ತಾನೇನು ಮಾಡಬೇಕು ಎನ್ನುವದೇ ಅರ್ಥ 
ನಾಗದ ಸಮಸ್ಯೆಯಂತಾಯಿತು ಅವನಿಗೆ. ಮಂಜುನಾಥನಿಗೆ ಕಾಗದ ಬರೆದ. 

“ ಮುಂಬಯಿ ಜೀವನ ನನಗೇಕೋ ಬಹಳ ಬೇಸರ ತಂದುಬಿಟ್ಟಿದೆ. 
ಇಲ್ಲಿಂದ ಎಲ್ಲಿಯಾದರೂ ಬೇರೆ ಕಡೆಗೆ ಹೋಗೋಣ ಎಂದೆನಿಸಿದೆ. ಎಲ್ಲಿಗೆ 
ಹೋಗಲಿ? ಏನು ಮಾಡಲಿ ? ಎನ್ನುವದನ್ನು ಇನ್ನೂ ನಿಶ್ಚಯಿಸಿಲ್ಲ....” 

ಕಾಲು ಸರಿಯಾಗಿ ಮೊದಲಿನ ಆರೋಗ್ಯ ತುಂಬಿ ಬಂದು ಕಂಪೆನಿಗೆ 
ಹೋಗಲಾರಂಭಿಸಿದ ಮೇಲೆ ಅವನಲ್ಲಿರುವ ಉತ್ಸಾಹವೂ ಇಳಿಮುಖವಾಯಿತು, 
ಕೋಪ ಹೆಚ್ಚಿತು. ಕಂಪೆನಿಯ ಜೊತೆಗಾರರ ಸಂಗಡ, ಕೆಲಸದವರೊಡನೆ 
ಒರಟಾಗಿ ವರ್ತಿಸಲಾರಂಭಿಸಿದ. ಪ್ರಫುಲ್ಲ ಫೋನುಬಂದಾಗ, ಅವಳು ಮಾತ್ರ 
ನಾಡಲು ಸಿಕ್ಕಿದಾಗ ತುಂಬ ಸಿಡುಕಿನಿಂದ ಉತ್ತರಿಸಿದ. 
* ( ಆಕ್ಸಿಡೆಂಟ್ ಆದೇಲೆ ನೀವು ಮೊದಲಿನ೦ಗೆ ಇಲ್ಲ ” ತಿಂಗಳ ಸಂಬಳ 
ವನ್ನು ಸದಾಶಿವನ ಕೈಲಿರಿಸಿ ಖಾಂಡೇಕರರು ಹೇಳಿದಾಗ ಅವನಿಗೆ ಮೈರಕವೆಲ್ಲ 
ಕೊತಕೊತನೆ ಕುದಿದಂತೆ ಭಾಸವಾಯಿತು. ಕಂಪೆನಿಯಲ್ಲಿ ಕೆಲಸ ಮಾಡಿ 
ಇವರೊಡನೆ ಹೇಳಿಸಿಕೊಳ್ಳಲು ತಾನೇನು ಇವರ ಅಡಿಯಾಳೇ ? ತನ್ನ 
ಯೋಗ್ಯತೆ ಬರಿಯ ಸಾವಿರದ ಇನ್ನೂರು ರೂಪಾಯಿ ! ಹಣವನ್ನು 
ಮ್ಯಾನೇಜರರ ಮುಖಕ್ಕೆಸೆದುಬಿಡುವಂತಹ ಕೋಪಬಂದರೂ ತಾಳೆ ತಂದು 
ಕೊಂಡ. 

ನಿಜ, ಅವನ ಮನಸ್ಸು ಪೂರ್ಣ ಅಸ್ವಸ್ಥವಾಗಿಹೋಗಿದೆ. ಎಲ್ಲೆಲ್ಲೂ 
ತಿರುಗಲಾರಂಭಿಸಿದೆ. ಹಕ್ಕಿಯಂತೆ ಹಾರುತ್ತ ಹಾರುತ್ತ ಹೊಸ ಪ್ರಕೃತಿ 
ಯೊಂದರಲ್ಲಿ , ಮಣ್ಣಿನ ಕಂಪು ಬೀರುವಲ್ಲಿ, ಬೆಳಗಿನ ಸೌಂದರ್ಯವನ್ನಿಸಲು 


ಕೊಂಡುಬಿಹಾ 
, ಹೋದರೆ 
ನಲ್ಲಿ ಹೊನ್ನು ಬಿಗಿದು ಹೊಸ 


ಇವೆ . ಪ್ರಾಯದ ನೀವಿಲ್ಲವೇ ? ಮಳೆ ಆ ಭೂಮಿ , ನ 


ಅನಿಶ್ಚಯ 
ಬೆಟ್ಟದ ತುದಿಯಲ್ಲಿ, ತಂಗಾಳಿಯ ಅಲೆಯಲ್ಲಿ, ಮಾಮರದ ತುದಿಯಲ್ಲಿ, ಹರಿ 
ಯುವ ನೀರಿನಲ್ಲಿ ಎಲ್ಲೆಲ್ಲೋ ಸುತ್ತಿಕೊಂಡು ಬರುತ್ತಾ ಇದೆ. ಅದನ್ನು ಹಿಡಿತ 
ದಲ್ಲಿಟ್ಟು ಕೊಳ್ಳಲಾಗುತ್ತಿಲ್ಲ. ಹಾ.... ಪರಿಯಾಲಡ್ಕದಲ್ಲಿರುವ ಸಂಪಿಗೆಬನವೇ 
... ಚಿನ್ನದ ಬೆಳೆ ಬೆಳೆಯುವ ಭೂಮಿಯೇ ....ವೃಥಾ ನಾನು ನಿನ್ನನ್ನು ಕಳೆದು 
ಕೊಂಡುಬಿಟ್ಟಿನಲ್ಲ' ತನ್ನೊಳಗೆ ರೋದಿಸಲಾರಂಭಿಸಿದ. 

ಅದೇನು ಮಹಾ, ಹೋದರೆ ಹೋಗಲಿ ಆ ಭೂಮಿ . ನನ್ನ ಮೈಯಲ್ಲಿ 
ಅದೇ ಹಿಂದಿನ ಉತ್ಸಾಹವಿಲ್ಲವೇ ? ಮಣ್ಣಿನಲ್ಲಿ ಹೊನ್ನು ಬೆಳೆಯುವ ಛಲ 
ವಿಲ್ಲವೇ . ಪ್ರಾಯದ ಲೆಕ್ಕ ನನಗಿಲ್ಲ. ಹೊಸ ಭೂಮಿಯನ್ನು ತೆಗೆದು ಹೊಸ 
ಕೃಷಿಯನ್ನು ಪ್ರಾರಂಭಿಸಬಲ್ಲೆ ....! 

- ಸದಾಶಿವನ ಹೊಸ ನಿರ್ಧಾರವನ್ನು ಕೇಳಿ ತಲ್ಲಣಿಸಿಹೋದಳು 
ಪೂರ್ಣಿಮಾ, ಇವನ ಬುದ್ದಿ ಗೇನಾಗಿದೆ ? ಈ ಪ್ರಾಯದಲ್ಲಿ ಹೊಸ ಆಸ್ತಿ ತೆಗೆದು 
ಕೊಳ್ಳುವ ಹುಚ್ಚು ! ಇಲ್ಲಿ ಕೊರತೆಯೇನಾಗಿದೆ? ಯಾವುದಕ್ಕೆ ಕಡಿಮೆಯಾಗಿದೆ. 
ಹಣ, ಗೌರವ, ಪ್ರತಿಷ್ಠೆ ಎಲ್ಲಾ ಪಡೆದುಕೊಂಡಿದ್ದಾನೆ. ಈಗ ಇಲ್ಲಿಂದ 
ಹೊರಟುಹೋಗುವದಂತೆ. ಇಲ್ಲ, ಈ ಬಾರಿ ಅವನ ಬುದ್ಧಿಯನ್ನು ತಾನು 
ಹತೋಟಿಯಲ್ಲಿರಿಸಿಕೊಳ್ಳಬೇಕು. ಅವನಿಗೆ ಬುದ್ದಿ ಹೇಳಬೇಕು. ಮುಂಬಯಿ 
ಯಲ್ಲಿರುವಂತೆ ಮನವನೊಲಿಸಬೇಕು. 

ಆದರೆ ಸದಾಶಿವ ಅವಳ ಯಾವ ಸಲಹೆಯನ್ನು ಗಣನೆಗೆ ತಂದುಕೊಳ್ಳದೆ 
ಗೆಳೆಯನ ಸಲಹೆಯನ್ನು ಪಡೆಯಲು ಬೆಳಗಾವಿಗೆ ಹೊರಟು ಬಂದ. 
ಮಂಜುನಾಥ ಈ ಬಾರಿ ಕಟುವಾಗಿ ವಿರೋಧಿಸಿದ, ತೆಗಳಿದ ಅವನನ್ನು , 
ಛೀಮಾರಿ ಹಾಕಿದ. 

“ ನಿನ್ನ ಜೀವನದ ಗುರಿ ಏನೆಂದು ನಿನಗೇ ಅರ್ಥವಾಗದ ಮೂರ್ಖ. ಈಗ 
ಹೊಸಭೂಮಿಯನ್ನು ಅರಸಿಕೊಂಡು ಬಂದಿದ್ದಾನೆ ಇಲ್ಲಿಗೆ ಅಲ್ಲ, ನಿನ್ನಲ್ಲಿ 
ಮಣ್ಣಿನ ವ್ಯಾಮೋಹ, ಕೃಷಿದಾಹ ಇದೆಯೆಂದು ಹಗಲಿನಲ್ಲಿ ದೀಪ ಹಿಡಿದು 
ನೋಡಬೇಕಷ್ಟೇ ! ನಾನೇನು ಈ ಬಾರಿ ನಿನಗೆ ಭೂಮಿ ಹುಡುಕಿ ಕೊಡಲಾರೆ. 
ನಿನ್ನ ದಾರಿ ಯಾವುದು ಅಂತ ನಿಶ್ಚಯಿಸಿಕೊಂಡು ನೀನೇ ನೋಡಿಕೋ .” 

( ಪೂರ್ಣಿಮಾಗೂ ಮನಸ್ಸಿಲ್ಲ. ಇಲ್ಲಿಗ್ನೆಂದರೆ ನೀನೂ ಹೀಗೆಹೇಳಿಯಾ. 
ಅಲ್ಲ, ಸ್ವತಂತ್ರವಾದ ಕೃಷಿಕೆಲಸ ಅಂದ್ರೆ ಅಷ್ಟು ನಿಷ್ಪ ಯೋಜಕವೇ ? ” 


೧೫೫ 

ಅನಿಶ್ಚಯ 
ಅಲ್ಲ....” ಮಂಜುನಾಥ ನಿಜವಾಗಿಯೂ ರೇಗಿಹೋಗಿದ್ದ , “ನೀನು 
ಯಾವ ಕೆಲಸಗಳಿಗೂ ನಿಷ್ಪ ಯೋಜಕ, ನಾಲಾಯಕ್ಕು ಮದ್ರಾಸಿನ ಚಲನ 
ಚಿತ್ರ ಕಂಪೆನಿಯಲ್ಲಿದ್ದಿ , ಅದನ್ನು ಬಿಟ್ಟು ಬಿಟ್ಟೆ . ಹೋಟೆಲು ಇಟ್ಟಿ , ಅದೂ 
ಬೇಡ ಅಂತ ಮಾರಿಬಿಟ್ಟೆ . ಉದ್ಯೋಗ, ನೌಕರಿ ಯಾವುದೂ ನಿನಗೆ 
ಮನಸ್ಸಿಲ್ಲ. ಪಿತ್ರಾರ್ಜಿತ ಭೂಮಿಯಿತ್ತು , ಅಷ್ಟು ಚೆನ್ನಾಗಿದ್ದದ್ದು..... ಅದನ್ನು 
ಮಾರಿ ನೀರು ಕುಡಿದಾಗಿದೆ ನಿನಗೆ ಬೆಪ್ಪ , ಈಗ ಹೊಸಭೂಮಿಯ ಅನ್ವೇಷಣೆ! 
ಏನೋ ನೀನಿನ್ನೂ ನೂರು ವರ್ಷ ಬದುಕಿದ್ದಿಯಾ? ” 

“ ಹಾಗಂದುಕೊಂಡಿದ್ದೇನೆ! ” 

ಹೋ .... ಹೋ ....” ವ್ಯಂಗ್ಯವಾಗಿ ನಕ್ಕ ಮಂಜುನಾಥ,” ನಿನಗೆ ಬುದ್ದಿ 
ಹೇಳಲಾರೆ ಸದಾಶಿವ, ಜೀವನದ ಯಾವದೇ ಕ್ಷೇತ್ರವಿರಲಿ, ಅದನ್ನು ಎದುರಿಸುವ 
ಸಾಮರ್ಥ್ಯದೊಂದಿಗೆ ಎಷ್ಟೇ ಕಷ್ಟನಷ್ಟ ಬರಲಿ , ಸರಿಯಾಗಿ ರೂಢಿಸಿಕೊಂಡು 
ಹೋಗೋದನ್ನು ಕಲಿಯಬೇಕು. ನಿನ್ನಲ್ಲೇನೋ ದುರ್ಬಲತೆ ಇದೆ.... ನಿನ್ನ 
ಜೀವನದ ರೇಖೆ ನನ್ನ ಹಾಗೆ ಯಾಕೆ ನೇರವಾಗಿಲ್ಲ . ನಾನು ನೋಡು, 
ಪ್ರಾಯ ಬರುವ ಮೊದಲಿನಿಂದಲೂ ಈ ದೀರ್ಘ ನಲ್ವತ್ತು ವರ್ಷಗಳಿಂದ 
ಹೋಟೆಲು ಜೀವನ ನಡೆಸ್ತಾ ಇದ್ದೇನೆ. ” ಗೆಳೆಯನ ಹೆಗಲ ಮೇಲೆಕೈಯಿರಿಸಿ 
ಆತ್ಮೀಯವಾಗಿ ಹೇಳಿದ, “ ಹೆಂಡತಿ ಮಕ್ಕಳಿಗೆ ನಿನ್ನಿಂದ ಕಷ್ಟವಾಗಬಾರದು. 
ಹೋಗು, ಸುಖವಾಗಿ ಮುಂಬಯಿಯಲ್ಲೇ ಇದ್ದು ಬಿಡು....” 

ಮಂಜುನಾಥನ ಮಾತು ಅಕ್ಷರಶಃ ಸತ್ಯವೆನಿಸಿದರೂ ಒಂದೇ ಕಡೆಯಲ್ಲಿ 
ನಿಂತು ಜೀವನ ನಡೆಸುವ ಅದೃಷ್ಟ ಪಡೆದಿರಲಿಲ್ಲ ಸದಾಶಿವ, ಮತ್ತೆ ಪ್ರಾರಂಭ 
ವಾಯಿತು ಅವನ ಓಡಾಟ, ಹೊಸ ಆಸಿಯ ಹುಡುಕಾಟ. ಮುಂಬಯಿಯಿಂದ 
ಅನೇಕಬಾರಿ ವಿಮಾನದಲ್ಲಿ ಹಾರಿ ಬಂದ ಬೆಳಗಾವಿಗೆ. ಅನೇಕ ಕಡೆಗಳಲ್ಲಿರುವ 
ಮಾರಾಟಕ್ಕಿದ್ದ ಆಸ್ತಿಯನ್ನು ನೋಡಿದ. ಮನಸ್ಸಿಗೆ ಒಪ್ಪುವ ಆಸ್ತಿ ಸಿಗುವದೂ 
ಕಷ್ಟವಿದೆ ಎಂದೆನಿಸಿತು. ಹೀಗೆ ಆಸ್ತಿ ನೋಡಲು ಹೋಗುವಾಗ ಒಂದು ಬಾರಿ 
ಪರಿಯಾಲಡ್ಕದ ನೆರೆಹಳ್ಳಿಗೂ ಹೋಗಿದ್ದ . ಆದರೆ ಅಲ್ಲಿಂದ ಸಂಪಿಗೆಬನಕ್ಕೆ 
ಹೋಗಿಬರಬೇಕೆಂಬ ಇಚ್ಛೆ ಅವನಿಗಾಗಲಿಲ್ಲ.... .. 

ಕೊನೆಗೊಮ್ಮೆ ಉತ್ತರ ಕನ್ನಡದಲ್ಲಿರುವ ಗಾಳಿಬೀಡನ್ನು ನೋಡಿದಾಗ 
ಹೌದು, ಸಂಪಿಗೆಬನದಂತೆ ಸುಂದರವಾದ ಅಷ್ಟೇ ಯೋಗ್ಯವಾದ ಭೂಮಿ 


೧೫೫ 


ಅನಿಶ್ಚಯ 
ಇದು ಎಂದೆನಿಸಿಬಿಟ್ಟಿತು ಸದಾಶಿವನಿಗೆ, ಸಂಪಿಗೆ ಬನದಲ್ಲಿರುವಷ್ಟು ಕಾಡು, 
ಗದ್ದೆ ಬಯಲು, ವೃಕ್ಷರಾಶಿ ಇಲ್ಲಿ ಇರದೇ ಹೋದರೂ “ ಹೇಗೆ ಇರಲಿ, ಮಣ್ಣು 
ಬಹಳ ಚೆನ್ನಾಗಿದೆ, ನೀರು ಬೇಕಾದಷ್ಟಿದೆ, ಇಲ್ಲಿ ಇನ್ನೊಂದು ಸಂಪಿಗೆಬನ 
ವನ್ನು ಮಾಡುತ್ತೇನೆ” ಎಂದುಕೊಂಡ ಹೆಮ್ಮೆಯಲ್ಲಿ, 

ಅರ್ಧ ಹಣವನ್ನು ಮುಂಗಡವಾಗಿ ಕೊಟ್ಟು ಮುಂಬಯಿಗೆ ಹಿಂದಿರುಗಿ 
ದಾಗ ಪೂರ್ಣಿಮಾ ತಲ್ಲಣಿಸಿ ಹೋದಳು. 

“ ನಿಮಗ್ಯಾಕೆ ಬಂತು ಇಂತಹ ಬುದ್ದಿ ? ಇಷ್ಟು ಚೆನ್ನಾಗಿರುವ ನೌಕರಿ 
ಬಿಟ್ಟು ಕಾಣದ ಊರಿನಲ್ಲಿ ಭೂಮಿ ತಗೊಂಡುಬಿಟ್ಟಿರಾ ? ಯಾರಿಗಾಗಿ....? 
ನಿಮಗಂತೂ ಈಗಲೇ ವಯಸ್ಸಾಯು - ಗಿರೀಶನಿಗೆ ಬೇಡ....” 

“ ಸುರೇಶ ಇದ್ದಾನಲ್ಲ. ಅವನು ನೋಡಿಕೊಳ್ತಾನೆ. ಇಷ್ಟು ಕಡಿಮೆಗೆ 
ಆಸ್ತಿ ಸಿಕ್ಕಾಗ ಬಿಡುವದು ಮೂರ್ಖತನ. ” 

“ಮೂರ್ಖರು ನೀವು!” ಸಿಡಿದೆದ್ದಳು ಪೂರ್ಣಿಮಾ, “ ಹೆದ್ದ ಸುರೇಶ 
ಆಸ್ತಿಯನ್ನು ನೋಡಿದ್ದಾರೆ. ನಿಮಗೆಲ್ಲೋ ಭ್ರಾಂತು. ನಾನಂತೂ ಮುಂಬಯಿ 
ಬಿಟ್ಟು ಇನ್ನೆಲ್ಲಿಗೂ ಬರಲಾರೆ. ರಾಣೀಸೋಪುಫ್ಯಾಕ್ಟರಿಯ ನೌಕರಿ ಬಿಟ್ಟಾಗ 
ಏನೋ ಪಿತ್ರಾರ್ಜಿತ ಭೂಮಿ ನೋಡೋರೀ ಅಂತ ಸುಮ್ಮನಾಗಿ ಹೂಂ 
ಎಂದಿದ್ದೆ ಹೆಚ್ಚು ಚರ್ಚೆ ಮಾಡದೆ. ಅದನ್ಯಾಕೆ ಮಾರಿಬಿಟ್ಟಿರಿ? ಇಷ್ಟು 
ಹೊತ್ತಿಗೆ ನೆಟ್ಟ ಸಸಿಗಳಲ್ಲಿ ಫಲ ಸಿಕ್ಕಿರಲಿಲ್ಲವೇ .” 

ಹಿಂದಿನ ಯೋಚನೆ ಮಾಡೋಡ ಪೂರ್ಣಿಮಾ, ಗಾಳಿಬೀಡು ಹಳ್ಳಿ 
ಯಂತಿದ್ದರೂ ಸಂಪಿಗೆಬನದಂತೆ ಎಲ್ಲಾ ವಿಧದ ಸೌಕರ್ಯವನ್ನು ನಿನಗೆ ಮಾಡಿ 
ಕೊಡೇನೆ ನಾನು.. ಯಾಕೆ ಹೆದರಿಯಾ ನಾನಿರುವಾಗ....? ನಿನಗಂತೂ 
ಕಷ್ಟ ಕೊಡಲಾರೆ.” . . 

“ ನನ್ನಿಂದ ಸಾಧ್ಯವಿಲ್ಲ ಮತ್ತೊಮ್ಮೆ ಹಳ್ಳಿಯಲ್ಲಿ ಜೀವನ ಮಾಡಲು. 
ಎಲ್ಲೋ ಕಾಣದ ಹಳ್ಳಿಗೆ ಹೋಗಬೇಕಂತೆ.... ನನ್ನ ಮಾತು ಕೇಳಿಲ್ಲ, 
ನಾನಿದ್ದೇನೆ ಅಂತ ಯೋಚಿಸಲಿಲ್ಲ . ಬುದ್ದಿ ಹೀನರು.... ಯಾವ ಕರ್ಮಕ್ಕೆ 
ನಿಮಗೆ ಆಸ್ತಿ ಹುಚ್ಚು ....? ” 

“ ಅದು ನನಗೊಬ್ಬನಿಗೇ ಗೊತ್ತು .” 

“ ನಿಮಗೇನು ಗೊತ್ತು ? ಡಿಗ್ರಿ ಮಾತ್ರ ಇದೆ ಹೊರೆಯಾಗಿ, ಮುಂದಾ 
ಲೋಚನೆ ಇಲ್ಲ, ವಿವೇಚನೆ ಇಲ್ಲ, ತಾಳ್ಮೆ ಇಲ್ಲ . ಜೀವನ ಹೇಗೆ ನಡೆಸಬೇಕು 


೧೫೬ 


ಅನಿಶ್ಚಯ 
ಎನ್ನೋದೂ ಗೊತ್ತಿಲ್ಲ....ಗೊತ್ತು ..ಗೊತ್ತು....” ಕೈಯನ್ನು ಮೊಟ್ಟೆ 
ಹೊಡೆದು ಪೂರ್ಣಿಮಾ ತುಟಿ ಕಚ್ಚಿ ಕೊಂಡಳು ಸಿಟ್ಟಿನಲ್ಲಿ , “ ಈ ಬಾಣಲೆಯಿಂದ 
ಆ ಬಾಣಲೆಗೆ ಒಂದು ಗುಂಡಿಯಿಂದ ಇನ್ನೊಂದು ಗುಂಡಿಗೆ.... ಹಾರಿ .... 
ಹಾರಾನೇ ಇರಿ. ಇನ್ನು ಗಾಳಿಬೀಡಿಗೆ ಸವಾರಿ, ಅಲ್ಲಿಂದ ಇನ್ನೆಲ್ಲಿಗೆ? ಸ್ಮಶಾನದ 
ಬೀಡಿಗೆ ಅಲ್ಲವೇ .... ಹೂಂ . ಹೇಳಿ ಮತ್ತೆ ?” 

“ ಮುಚ್ಚು ಬಾಯಿ ! ನನ್ನ ಇಚ್ಛೆಯಂತೆ ನಡೆಯುವವನು ನಾನು! ” 

“ ಯಾರು ವಿರೋಧಿಸಿದ್ದಾರೆ ನಿಮ್ಮನ್ನು ಇಷ್ಟು ವರ್ಷಗಳಿಂದ ಜೊತೆ 
ಯಾಗಿ ನಿಮ್ಮ ಸಂಗಡ ಇದ್ದೇನೆ.... ನನ್ನ ಮಾತಿಗೆ ಎಲ್ಲಿ ಬೆಲೆ ಕೊಟ್ಟಿದ್ದೀರಿ? 
ಹೋಗಿ....ಹೋಗಿ, ಎಲ್ಲಿಗೆ ಬೇಕಾದರೂ ಹೋಗಿ ಒಬ್ಬರೇ, ನಾನಂತೂ 
ಇಲ್ಲಿಯೇ ಇರುವವಳು.” 

ಪೂರ್ಣಿಮಾ ಮುಖ ತಿರುಗಿಸಿದಾಗ ರೇಗಿಹೋಯಿತು ಸದಾಶಿವನಿಗೆ. 
ಜೊತೆಯಲ್ಲಿ ಅವಳಿಲ್ಲದಿದ್ದರೆ ಸುರೇಶ ಇದ್ದಾನೆ. ಹೊಸಜೀವನದ ಉತ್ಸಾಹ 
ವನ್ನು ತಡೆದುಕೊಳ್ಳುವದೂ ಅಸಾಧ್ಯ ! 

“ನೀನಿಲ್ಲೇ ಇರು, ನಾನು ಸುರೇಶನನ್ನು ಕಲ್ಗೊಂಡು ಮುಂದಿನವಾರ 
ಹೊರಟುಹೋಗೇನೆ ಗಾಳಿಬೀಡಿಗೆ....” 


ಅಪ್ಪಾ , ಇಲ್ಲಿ ಯಾಕೆ ಕುಳಿತಿದ್ದೀರಿ? ” 

ಆಲದ ಮರವನ್ನು ಒರಗಿ ಕುಳಿತ ಸದಾಶಿವನನ್ನು ಎಚ್ಚರಿಸಿತು ಹೆಣ್ಣು 
ಧ್ವನಿ ಕಣೆರೆದ. ಎದುರಿನಲ್ಲಿ ನಿಂತಿದ್ದಾಳೆ ಮಗಳು. ಓ ...ಇಡುಗಂಜಿಗೆ 
ಹೋಗುವದೆಂದು ನಿಶ್ಚಯಿಸಿದ್ದು , ಗೌಡರ ದನವನ್ನು ಓಡಿಸಿದ್ದು ನೆನಪಿಗೆ 
ಬಂದಿತು. ಎದೆ ನೋವು ಹಾಗೇ ಇದೆ. ಎಲ್ಲಿಯೋ ಉಸಿರು ಸಿಕ್ಕಿಕೊಂಡಂತಹ 
ವೇದನೆ. ಮಗಳ ಕೈ ಹಿಡಿದು ಮೇಲೆದ್ದು ಬಟ್ಟೆಯ ಧೂಳನ್ನು ಕೊಡಹಿಕೊಂಡ. 
ದೇಹದ ಅಸುಖ ಮುಖದ ಮೇಲೆಯೂ ಮುದ್ರೆಯನೊತ್ತಿತ್ತು , 

“ ಮೈ ಚೆನ್ನಾಗಿಲ್ಲವೇ ಅಪ್ಪಾ ” ಕೇಳಿದಳು ಗೌರಿ ಕನಿಕರದಲ್ಲಿ . 

“ ಯಾಕೋ ಬಹಳ ಎದೆನೋವು, ದನಗಳನ್ನು ಓಡಿಸಿ ಓಡಿಸಿ 
ಸುಸ್ತಾದೆ.... ಅದಕ್ಕೇ ಇರಬೇಕು ನೋವುಬಂದದ್ದು . ಹೊನ್ನಾವರಕ್ಕೆ ಹೋಗಿ 


ಅನಿಶ್ಚಯ 

೧೫೭ 
ಪರೀಕ್ಷೆ ಮಾಡಿಸಿಕೊಂಡು ಬಂದುಬಿದ್ದೇನೆ. ಆದರೆ ಎಲ್ಲರೂ ಇಡುಗಂಜಿಗೆ 
ಹೊರಟಿದ್ದೀರಲ್ಲ ?” 

- ( ಅಲ್ಲಿಗೆ ಇನ್ನೊಂದಿನ ಹೋಗೋಣ. ಮುಖ್ಯ ನೀನು ಹುಷಾರಾಗಿರ 
ಬೇಕು.” ಮನೆಯತ್ತ ಹೆಜ್ಜೆ ಹಾಕಿದ ಗೌರಿ ಅಂದಳು “ ನಿನಗೂ ಪ್ರಾಯ 
ವಾಯ್ತಲ್ಲ. ಇನ್ನೇಲೆ ಹೆಚ್ಚು ದೇಹಶ್ರನ ಮಾಡಬಾರದು ನೀನು. ಇಲ್ಲಿಗೆ 
ಬಂದಮೇಲೆ ನೀನು ತುಂಬಾ ಇಳಿದುಹೋಗಿದ್ದಿ . ನಿನ್ನ ಆರೋಗ್ಯವೂ 
ಚೆನ್ನಾಗಿಲ್ಲ ಅಂತ ಕಾಣಿಸುತ್ತಿಲ್ಲ. ” 

“ಏನಿಲ್ಲ, ಕಲ್ಲುಗುಂಡಿನ ಹಾಗಿದ್ದೇನೆ” ಕ್ರೀಣವಾಗಿ ನಕ್ಕ ಸದಾಶಿವ. 

ಮನೆಗೆ ಬಂದು ಬಟ್ಟೆ ಬದಲಾಯಿಸಿ ಹೊನ್ನಾವರಕ್ಕೆ ಹೊರಟಾಗ 
ಬೇಡವೆಂದರೂ ಜೊತೆಗೆ ಬಂದಳು ಗೌರಿ, ಸದಾಶಿವ ಡಾಕ್ಟರರ ಹತ್ತಿರ ಪರೀಕ್ಷೆ 
ಮಾಡಿಸಿದಾಗ “ಬ್ಲಡ್‌ ಪ್ರೆಶರ್‌ ಜಾಸ್ತಿಯಿದೆ. ವಿಶ್ರಾಂತಿ ಅತ್ಯಗತ್ಯ . ಈ 
ಮಾತ್ರೆಗಳನ್ನು ಒಂದು ವಾರ ತಗೊಳ್ಳಿ ” ಎಂದರು ಡಾಕ್ಟರರು. 

ತಂದೆ ಮಗಳು ಹಿಂದಿರುಗಿ ಬಸ್ಸಿನಲ್ಲಿ ಬಂದಿಳಿದು ನಡೆದುಕೊಂಡು 
ಬರುವಾಗ ಸಾಯಂಕಾಲವಾಗಿತ್ತು , ನಡೆಯುತ್ತ ಹೇಳಿದ ಸದಾಶಿವ . 

“ ಇಷ್ಟರವರೆಗೆ ಡಾಕ್ಟರರ ಹತ್ತಿರ ನನ್ನನ್ನು ಪರೀಕ್ಷೆ ಮಾಡಿಸಿಕೊಂಡಿಲ್ಲ . 
ಒಂದು ಸಣ್ಣ ಮಾತ್ರೆಯನ್ನೂ ತಗೊಂಡವನಲ್ಲ. ಈವತ್ತಿನ ಎದೆನೋವು 
ಯಾಕೋ ಬಹಳ ಹೆದರಿಸಿಬಿಟ್ಟಿತು ನನ್ನನ್ನು .” 

( ಅಮ್ಮನ ಆರೋಗ್ಯವೂ ಇಲ್ಲಿಗೆ ಬಂದೇಲೆ ಹಾಳಾಗಿ ಹೋಗಿದೆ. 
ಯಾಕೆ ಅಪ್ಪಾ , ಈ ಕಾಡಿನಲ್ಲಿ ಆಸ್ತಿ ಮಾಡಿದೆ? ನಿನಗೂ ಅಮ್ಮನಿಗೂ 
ಇಲ್ಲಿಯ ಹವೆ ಇನ್ನೂ ಒಗ್ಲಿಲ್ಲ ಅಲ್ಲವೇ ? ” 

ಸದಾಶಿವನಿಗೆ ಆ ಮಾತುಗಳು ಕೇಳಿಸಲಿಲ್ಲ. ಸರನೆ ತಿರುಗಿದ 
ಮಗಳತ್ತ “ ಪ್ರಫುಲ್ಲಾ ಹೇಗಿದ್ದಾಳೆ ಅಂತ ಗೊತ್ತಾ ನಿನಗೆ? ” 

ಅವಳಿಗೇನು ಗೊತ್ತು ಪ್ರಫುಲ್ಲಳ ವಿಚಾರ? ಅವಳಿಗಂತೂ ಪ್ರಫುಲ್ಲಳ 
ಒಡನೆ ಹೆಚ್ಚಿಗೆ ಸಲುಗೆಯಿಲ್ಲ. ಮುಂಬಯಿಗೆ ಹೋದಾಗಲೆಲ್ಲ ಖಾಂಡೇಕರರ 
ಮನೆಯಲ್ಲಿ ಇವಳಿಗಾಗಿ ಔತಣಕೂಟ ಏರ್ಪಡಿಸಿದರೂ ಪ್ರಫುಲ್ಲಳೊಡನೆ 
ಮಾತುಕಥೆ ಅಷ್ಟಕ್ಕಷ್ಟೇ . ಈಗ ಎರಡು ವರ್ಷಗಳಿಂದ ಅವಳು ಮುಂಬಯಿಗೆ 
ಹೋಗಿಲ್ಲ, ಇಲ್ಲಿಗೆ ಬರುತ್ತಿದ್ದಾಳೆ. ಗಿರೀಶ ಆಗಾಗ ಬಾ ಎಂದು ಬರೆಯು 

೨೦. 


ಅನಿಶ್ಚಯ 
ತಿದ್ದಾನೆ ಕಾಗದವನ್ನು , ಈಗ ಅನಿರೀಕ್ಷಿತವಾಗಿ ತಂದೆ ಯಾಕೆ ಕೇಳಿದ 
ಎನ್ನು ವದು ಅರ್ಥವಾಗಲಿಲ್ಲ. 

“ ಖಾಂಡೇಕರರ ಹೆಂಡತಿ ತುಂಬ ಒಳ್ಳೆಯವಳು, ಗೌರೀ.” ಪ್ರಫುಲ್ಲಳ 
ನೆನಪಿನಿಂದ ಪ್ರಸನ್ನಗೊಂಡಿತು ಸದಾಶಿವನ ಮುಖ “ ನಾನು ಮುಂಬಯಿ 
ಬಿಟ್ಟು ಹೋಗುತ್ತೇನೆಂದಾಗ ನನ್ನ ಮಾತಿನಲ್ಲಿ ವಿಶ್ವಾಸವೇ ಇರಲಿಲ್ಲ ಅವಳಿಗೆ 
ಕಣ್ಣೀರು ತುಂಬಿ ಎಷ್ಟೋ ವಿಧದಲ್ಲಿ ಅಂಗಲಾಚಿದ್ದಳು ಇಲ್ಲೇ ಉಳಿಯಿರಿ? 
ಎಂದು. ಖಾಂಡೇಕರರೂ ಬಹಳ ಬೇಸರಪಟ್ಟರು. ನಾನು ಅಂದರೆ ಅವರು 
ಇಬ್ಬರಿಗೂ ಮನೆಯವನಿಗಿಂತಲೂ ಹೆಚ್ಚು . ನಿಜ ಹೇಳಾ ಗೌರಿ, ನನ್ನನ್ನು 
ಆಗದ ವ್ಯಕ್ತಿಗಳೇ ಇಲ್ಲ. ಆದರೆ ನಿನ್ನನ್ನ ಒಬ್ಬಳಿದ್ದಾಳೆ ನೋಡು, ಅವಳಿಗೀಗ 
ನನ್ನನ್ನು ಕಂಡರಾಗದು! ” 

ಮನೆ ಹತ್ತಿರವಾದಾಗ ಓಡಿಕೊಂಡು ಬಂದ ಹನುಮ . ಅವನ ಮುಖ 
ದಲ್ಲಿ ಭಯದ ಕಳೆ, “ ಅಯ್ಯ , ಗೌಡರ ಗಬ್ಬದ ದನ.... ಈವತ್ತು ಕಣ್ಣಿಗೆ 
ಮೆಣಸಿನ ಪುಡಿಹಾಕಿ ಗುಡ್ಡೆಗೆ ಅಟ್ಟಿದೆವಲ್ಲ.... ಆ ದನ ದೊಡ್ಡ ಬರೆಯಾಚೆ 
ಬಿದ್ದು ಅಯ್ಯೋ ....ಸತ್ತೂ ತಲ್ಲಪ್ಪೋ ....” 

, ಬೆಚ್ಚಿದ ಸದಾಶಿವ, ಗೌಡರ ದನ ಸತ್ತು ಹೋಯಿತು! ಹೋಗಲಿ ತನಗೆ 
ಏಕೆ ಚಿಂತೆ. ಗೌಡರಿಗೆ ಇನ್ನಾದರೂ ಬುದ್ದಿ ಬರಲಿ. ಮನದಲ್ಲೇ ನಕ್ಕು ಗೌರಿ 
ಯೆದುರು ಬೈದು ಮನೆಯೊಳಗೆ ಕಾಲಿಟ್ಟಾಗ ಮುಸ್ಸಂಜೆ ಇಣುಕಿ ನೋಡಿದ 
ಕೋಣೆಗಳಲ್ಲಿ , ದೀಪ ಬೆಳಗಿಕೊಂಡಿರಲಿಲ್ಲ . ಕೃಪಾ ಹೊರಜಗಲಿಯಲ್ಲಿಗೋಡೆಗೆ 
ಒರಗಿದ್ದಾಳೆ. ಇವನ ಸ್ವರ ಕೇಳಿ ಸಣ್ಣ ಕಂದೀಲನ್ನು ಹಿಡಿದುಕೊಂಡು ಒಳಗಿ 
ನಿಂದ ಹೊರಗೆ ಬಂದಳು ಪೂರ್ಣಿಮಾ, ದೀಪದ ಬೆಳಕಿನಲ್ಲಿ ಹೆಂಡತಿಯ ಕಣು 
ಉಗ್ರಮುಖವನ್ನು ನೋಡಿ ಎರಡು ಹೆಜ್ಜೆ ಹಿಂದೆ ಸರಿದ. 

“ ಹೋ ....ಬಂದಿರಾ.... ಬನ್ನಿ ಬನ್ನಿ .... ಹಾರ ಹಾಕಿ ಆರತಿ ಎತ್ತಿ ನಿಮ್ಮ 
ಪೂಜೆ ಮಾಡೇನೆ. ಆಮೇಲೆ ನಿಮ್ಮ ಕಣ್ಣಿಗಷ್ಟು ಮೆಣಸಿನಪುಡಿ ಹಾಕ್ಕೇನೆ. 
ಆಗ ಗೊತ್ತಾದೀತು ಎಷ್ಟು ಸುಖ ಇದೆ ಅಂತ....” ದೀಪವನ್ನು ನೆಲಕ್ಕೆ ಇಟ್ಟ 
ಪೂರ್ಣಿಮಾ ಗುಡುಗಿದಳು. “ ಈ ಕಟುಕಬುದ್ದಿ ನಿಮಗೆ ಯಾವಾಗ ಬಂತು ? 
ಕೃಷಿ ಕೃಷಿ ಅಂತ ಜೀವ ಬಿಡ್ತಾ ಇದ್ದಾರೆ, ಸಹನೆ ಒಂದಿಷ್ಟೂ ಇಲ್ಲ. ಕೈಯಲ್ಲಿ 
ಕತ್ತಿ ಇರಲಿಲ್ಲವೇ ? ಒಂದೇ ಏಟಿಗೆ ದನದ ತಲೆಯನ್ನು ತುಂಡರಿಸಿಬಿಟ್ಟಿದ್ದರೆ 


೧ ೫೯ 


ಅನಿಶ್ಚಯ 
ಪಾಪ, ನಿಮ್ಮ ಹೆಸರು ಹೇಳ್ತಾ ಸುಖವಾಗಿ ಸಾಯಿತು .” 

( ಅಮ್ಮಾ ! ” ಗೌರಿ ಹತ್ತಿರಕ್ಕೆ ಬಂದು ತಡೆದಳು ( ಅಪ್ಪನಿಗೆ ಇವತ್ತು 
ಸುಖವಿಲ್ಲ . ಏನಾದರೂ ಒಂದಿಷ್ಟು ಕುಡಿಯಲುಕೊಡು,” 
- “ಕೊಡೇನೆ ಹಾಲು....ಕುಡಿದು ತೃಪ್ತಿ ಪಡಲಿ! ಗಬ್ಬದ ದನ ಇಡೀ 
ಕಾಡಿನಲ್ಲೆಲ್ಲ ಕಣ್ಣು ಕಾಣದೆ ತಿರುಗಿ ತಿರುಗಿ ಎತ್ತರದ ಬಂಡೆಯಿಂದಾಚೆ ಬಿದ್ದು 
ಸತ್ತು ಹೋಯ್ತಲ್ಲ. ... ಬುದ್ದಿಯಿಲ್ಲದವರು . ನಿಮ್ಮ ಎಲ್ಲಾ ಕೆಲಸಗಳೂ ಹಾಗೇ . 
ಹಿಂದುಮುಂದಿನ ಆಲೋಚನೆಯಿಲ್ಲ. ನಾವು ಪೂಜೆ ಮಾಡುವ ಗೋವಿನ ಹತ್ಯೆ 
ನಿಮ್ಮ ಕೈಯಿಂದ ಆಗಿಹೋಯ್ತಲ್ಲ ದೇವರೇ ...ಇದಕ್ಕೇನು ಪರಿಹಾರ ? ” 

“ತಿಳಿಯದೇ ಆದ ಅನರ್ಥ ” ನೊಂದ ಧ್ವನಿ ನಡುಗಿತು. 
- “ತಿಳಿಯದೆ ಬೆಂಕಿಯನ್ನು ಮುಟ್ಟಿದರೂ ಕೈ ಸುಡುತ್ತೆ , ತಿಳಿಯದೆ 
ಗೋಹತ್ಯೆ ಮಾಡಿದಿರಿ .... ಅದರ ಶಾಪವನ್ನು ಹೊತ್ತುಕೊಳ್ಳಿ. ಇನ್ನೇನು 
ಅನರ್ಥ ಆಗಲಿದೆಯೋ ....ಕಟುಕರು....ನೀವು ಬುದ್ದಿ ಶೂನ್ಯರು.” 
- ಪೂರ್ಣಿಮಾ ಅರಚಿದಾಗ ಸದಾಶಿವನಿಗೆ ತಲೆ ತಿರುಗಿದಂತಾಯಿತು. 
ಮೈ ಬೆವರಿತು. ತನಗೇನೋ ಬಹಳ ಸಿಟ್ಟು ಬಂದುಬಿಟ್ಟಿತು . ಆಗ ಕಣ್ಣಿಗೆ 
ಮೆಣಸಿನಪುಡಿ ಹಾಕುವ ಕೂರಯೋಚನೆ ತನಗೇಕೆ ಹೊಳೆಯಿತೋ .... 
ಯಾವುದೋ ವಿಧಿ ಕ್ರೂರವಾಗಿ ತನ್ನನ್ನು ಕಾಡುತ್ತಿದೆ ಇಲ್ಲಿ. ದನ ಬಾಲ ಎತ್ತಿ 
ಕೊಂಡು ( ಅಂಬಾ ಅಂಬಾ ...' ಎಂದು ಅರಚುತ್ತಾ ಓಡುವಾಗಲೂ ತಾನು 
ಸುಮ್ಮನಿದ್ದೆ.....ಎಷ್ಟು ಸಂಕಟಪಟ್ಟಿತೋ , ಕಣ್ಣೀರು ಹಾಕಿತೋ , ಸಾಯುವಾಗ 
ಹೇಗೆ ಒದ್ದಾಡಿತೋ , ಅರಿಯದೆ ಮಾಡಿದ ಅಪರಾಧ.... 

ಪೂರ್ಣಿಮಾ ಇನ್ನೂ ಏನೇನೋ ಹೇಳುತ್ತಿದ್ದಂತೆ ಅವನು ಸರಸರನೆ 
ಹೊರಗೆ ನಡೆದ....ನೇರವಾಗಿ ಗೌಡರ ಮನೆಗೆ ಬಂದುಬಿಟ್ಟ . ತಪ್ಪು ತನ್ನಿಂದ 
ಆಗಿದೆ . ಹೋಗಿ ಕ್ಷಮೆ ಕೇಳಿದರೇ ಮನಸ್ಸಿಗೆ ಸಮಾಧಾನ. ಗೌಡರ ಮನೆಗೆ 
ಬಂದಾಗ ಗುದ್ದಲಿ, ಪಿಕಾಸನ್ನು ತೊಳೆದಿಟ್ಟು, ಹಿರಿಯ ಗೌಡರು ಆಗಷ್ಟೇ 
ಅಂಗಳದಲ್ಲಿ ಕಾಲಿಟ್ಟಿದ್ದರು. ನಸುಗತ್ತಲೆಯಲ್ಲಿ ಸದಾಶಿವನನ್ನು ನೋಡಿದಾಕ್ಷಣ 
ಏನೋ ಹೇಳಲು ಬಾಯೆರೆದವರು ತೀರ ಹತ್ತಿರದ ಬೆಳಕಿನಲ್ಲಿ ಅವನ ಬಿಳು 
ಸೇರಿದ ಮುಖವನ್ನು ಕಂಡು ಸುಮ್ಮನಾಗಿ ಅವನ ಬದಿಯಲ್ಲೇ ಬಂದು ಕುಳಿ 
ತರು, ಸದಾಶಿವ ಮೂಕನಾಗಿಹೋಗಿದ್ದ . ಮೂಕ ಪಶುವಿನ ವೇದನೆ ಈಗ 


* ೬೦ 


ಅನಿಶ್ಚಯ 
ತಟ್ಟಿತ್ತು ಹೃದಯವನ್ನು ಹತ್ತಿರದ ಕೊಟ್ಟಿಗೆಯಲ್ಲಿ ಯಾವುದೋ ದನ 
Gಅಂಬಾ' ಎಂದಾಗ ಇವನ ಮೈ ಗಡಗಡನೆ ನಡುಗಿತು . 

ಹಿರಿಯ ಗೌಡರು ತಲೆ ನೇವರಿಸಿದರು “ ಯಾಕೆ ಹೀಗೆ ಮಾಡಿಬಿಟ್ಟಿರಿ? ” 

ಸದಾಶಿವ ತಲೆ ತಗ್ಗಿಸಿದ. ಈ ಗಳಿಗೆಯಲ್ಲಿ ಅವರು, ಮನೆಯವರೆಲ್ಲ 
ಹಾಕುವ ಶಾಪವನ್ನು ಕೇಳಲು ಸಿದ್ಧನಾಗಿದ್ದ . ಆದರೆ ಒಳಗಿನಿಂದ ಒಂದು 
ಸೊಲ್ಲು ಕೇಳಿಬರಲಿಲ್ಲ. ಹೊರಗೆ ಕುಳಿತ ಗೌಡರೂ ವಮೌನವಾಗಿದ್ದರು. ತನ್ನ 
ವ್ಯಕ್ತಿತ್ವವೆಲ್ಲ ಒಂದು ಹಿಡಿಯಾಗಿ ಗಾಳಿಯಲ್ಲಿ ತೂರಿಹೋದಂತೆನಿಸಿ “ ಅಯ್ಯ , 
ಕ್ಷಮಿಸಿಬಿಡಿ ನನ್ನನ್ನು ” ಎಂದ ಬಹಳ ಕಷ್ಟ ದಲ್ಲಿ. 

ಗೌಡರಿಗೆ ಅರ್ಥವಾಗಿತ್ತು ಅವನ ಸಂಕಟ. ಸದಾಶಿವನ ಗುಣನಡತೆ 
ಅವರಿಗೇನೂ ತಿಳಿಯದ ಸಂಗತಿಯಲ್ಲ. ಅನುಕಂಪ, ಕರುಣೆಯಿಂದ ನೋಡಿ 
ದರು ಅವನನ್ನು . “ ಕ್ಷಮೆಯ ಮಾತನ್ನು ಎತ್ತಬೇಡಿ. ತಪ್ಪು ನಿನ್ನದಲ್ಲ. 
ಸ್ಥಳದೋಷ!” 

ಬೆರಗಾದ ಸದಾಶಿವ ಅವರ ಶಾಂತ ನುಡಿ ಕೇಳಿ, ಹಾಗೇ ತಲೆ ಎತ್ತಿ 
ನೋಡಿದ, ಅವರು ತಮ್ಮೆರಡೂ ಕೈಗಳನ್ನು ಜೋಡಿಸುತ್ತ ಅಂದರು “ನೀವು 
ತೆಗೆದುಕೊಂಡಿರುವ ಸ್ಥಳ ಬಹಳ ಹಾಳು ಸ್ಥಳ. ಅಲ್ಲಿಗೆ ಬಂದವರು ಯಾರೂ 
ಸುಖಿಯಾಗಿಲ್ಲ. ಏನಾದರೊಂದು ಅನರ್ಥ ಆಗುತ್ತಲೇ ಇರುತ್ತದೆ. ನಿಮ್ಮ 
ತಾಯಿ , ಮಗ, ಈಗ ನಿಮ್ಮ ಕೈಯಿಂದ ಸತ್ತು ಹೋದ ದನ ಇವೆಲ್ಲ ದುರಂತಕ್ಕೆ 
ಆ ಸ್ಥಳವೇ ಕಾರಣ .” 

- “ ತಪ್ಪು ಗೌಡರೇ , ಇದು ಬರಿಯ ಭ್ರಮೆ ಅನ್ನಿ . ಅಮ್ಮ ವಯಸ್ಸಾಗಿ 
ತೀರಿಹೋದಳು . ಮಗನಿಗೆ ಆಯುಷ್ಯ ಅಷ್ಟೇ ಇತ್ತು . ಇನ್ನು ದನದ ಸಾವಿಗೆ 
ನನ್ನ ಸಿಟ್ಟು ಕಾರಣವಾಯ್ತು .” 

“ನೀವು ಕಾರಣಗಳನ್ನು ಎಷ್ಟೇ ಹೇಳಿ, ಆ ಸ್ಥಳ ಮಾತ್ರ ಏನೇನೂ 
ಒಳ್ಳೆಯದಲ್ಲ . ಇಲ್ಲಿ ಹತ್ರ ಪತ್ರ ಯಾರನ್ನು ಬೇಕಾದರೂ ಕೇಳಿ ಆ ಗಾಳಿಬೀಡೇ, 
ಅದು ಹಡೀಲು ಬಿದ್ದರೂ ನಮಗೆ ಬೇಡ' ಎನ್ನಾರೆ. ನಿಮಗಿನ್ನೂ ವಿಶ್ವಾಸವಿಲ್ಲ .” 

- ಸ್ವಲ್ಪ ಹೊತ್ತು ಕುಳಿತು ಅವನು ಹೊರಟು ನಿಂತಾಗ ಗೌಡರು 
ಅಂಗಳದ ತುದಿಯವರೆಗೂ ಬಂದರು. 

“ ನಾನೊಂದು ಮಾತು ಹೇಳಲಾ.... ಬೇಸರಿಸಬೇಡಿ. ” 


ಅನಿಶ್ಚಯ 

“ ಹೇಳಿ, ಬೇಸರವಾಗಿರೋದು ನನಗಲ್ಲ, ನಿಮಗೆ! ” 

“ ಒಂದು ದನ ಹೊಯು ಅಂತ ನಂಗೇನೂ ಬೇಸರವಿಲ್ಲ. ನೀವೂ 
ಸಂಸಾರವಂದಿಗರು , ಮಕ್ಕಳು ಮೊಮ್ಮಕ್ಕಳು ಇದ್ದಾರೆ. ನೀವು ತೆಗೆದುಕೊಂಡಿ 
ರುವ ಆಸ್ತಿಯನ್ನು ಬೇಗ ಮಾರಿಬಿಟ್ಟು ಬೇರೆಲ್ಲಿಯಾದರೂ ಉತ್ತಮವಾದ 
ಆಸ್ತಿಯನ್ನು ನೋಡಿಕೊಳ್ಳಿ . ಇನ್ನು ಅಲ್ಲಿರಬೇಡಿ.... ಅದು ಶಾಪಗ್ರಸ್ತ 
ಗಾಳೀಬಿಡು....! 


ಊಟದ ಎಲೆಯ ಮುಂದೆ ಕುಳಿತಾಗಲೂ ಪೂರ್ಣಿಮಾಳ ಬಾಯಿ ಸುಮ್ಮನಿರ 
ಲಿಲ್ಲ. ಇಂದು ಅವನ ಮುಖವನ್ನು ನೋಡುವದೇ ಬೇಡವೆಂದೆನಿಸಿಬಿಟ್ಟಿದೆ. 
ಸತ್ತು ಹೋದ ದನದಿಂದ ಅವಳ ನೆಮ್ಮದಿ ತಪ್ಪಿದ್ದು ಇಲ್ಲದ್ದನ್ನೆಲ್ಲ ಊಹಿಸಿ 
ಕೊಳ್ಳುತ್ತ ವಟಗುಡುತ್ತಿದ್ದಳು ಎಲ್ಲರಿಗೂ ಕೇಳಿಸುವಂತೆ. ಊಟವನ್ನು ಅರ್ಥ 
ದಲ್ಲಿಯೇ ಬಿಟ್ಟು ಸದಾಶಿವ ಎದ್ದು ಬಿಟ್ಟ ಅಲ್ಲಿಂದ, ಗೌರಿ ಗದರಿಕೊಂಡಳು 
ತಾಯಿಯನ್ನು. 
- “ ಬಾ ಅಪ್ಪಾ , ಊಟ ಮಾಡಿಬಿಡು, ಈವತ್ತು ಮಧ್ಯಾಹ್ನ ಏನೂ 
ತಿಂದಿಲ್ಲ . ” 

ತಲೆಯೊಳಗೆಲ್ಲ ಗೊಂದಲ, ಎದೆಯಲ್ಲಿ ಅಸಹನೀಯವಾದ ನೋವು. 
ಕೋಣೆಗೆ ಬಂದು ಸುಮ್ಮನೆ ಮಲಗಿಕೊಂಡ. ಗೌಡರ ಮಾತುಗಳು ನೆನಪಿಗೆ 
ಬಂದವು. ಇದು ಶಾಪಗ್ರಸ್ತ ಗಾಳಿಬೀಡು! 

ಓ .... ಅದೆಷ್ಟು ಆಸೆ ಹೊತ್ತು ಮುಂಬಯಿಯಿಂದ ಬಂದಿದ್ದ ಗಾಳಿ 
ಬೀಡಿಗೆ. ಆದರೆ ಇಲ್ಲಿ ತನಗೇಕೋ ಸೋಲುಕಾಣುತ್ತಿದೆ. ಪೂರ್ಣಿಮಾ ದಿನೇ 
ದಿನೇ ದೂರ ಸರಿಯುತ್ತಿದ್ದಾಳೆ. ಗೌರಿಗೆ ಅಸಮಾಧಾನ , ಮುನಿಸಿನ ಕನಿಕರ 
ತನ್ನ ಮೇಲೆ. ತನ್ನ ಮುದ್ದಿನ ಕಿರಿಯ ಮಗಳಿಗೂ ತನ್ನ ಮೇಲೆಕೋಪ. 
ತನ್ನೆದುರು ನಿಂತು ಸರಿಯಾಗಿ ಮಾತನಾಡುವದನ್ನೂ ನಿಲ್ಲಿಸಿಬಿಟ್ಟಿದ್ದಾಳೆ. 
ಅಪ್ಪನಿಗೆ ಬುದ್ದಿಯಿಲ್ಲ ಎಂದು ಹೇಳುವಷ್ಟು ಬುದ್ದಿ ಬಂದಿದೆ ಅವಳಿಗೆ? “ ನಡಿ 
ಅಮ್ಮಾ , ಇಲ್ಲಿ ಬೇಸರವಾಗಿದೆ ನನಗೆ, ಅಣ್ಣನ ಮನೆಗೆ ಹೋಗಿಬಿಡೋಣ'' 
ಎನ್ನುತ್ತಿದ್ದಾಳೆ ತನಗೆ ಕೇಳಿಸುವಂತೆ, 

ನಾಲ್ಕು ದಿನಗಳು ಸರಿದವು. ಮನೆಯಲ್ಲಿ ಸ್ಮಶಾನ ವಾತಾವರಣ. 


೧೬೨ 

ಅನಿಶ್ಚಯ 
ಪೂರ್ಣಿಮಾ ತೀರಾ ಮಂಕಾಗಿಹೋಗಿದ್ದಳು. ಗೌರಿ, ಕೃಪಾ ಮನೆಯಲ್ಲಿದ್ದರೂ 
ಹೆಚ್ಚಿಗೆ ಮಾತನಾಡುತ್ತಿರಲಿಲ್ಲ. ಗೌರಿಯ ಮಕ್ಕಳಿಬ್ಬರು ದೀಪಾ ಹಾಗೂ 
ರಾಮಚಂದ್ರ ಗಲಾಟೆ ಮಾಡುತ್ತ ಮನೆತುಂಬ ಓಡಾಡುತ್ತ ಇರುವದರಿಂದ 
ಮನೆಯಲ್ಲಿ ನ್ಯೂ ಗೆಲುವು ತುಂಬಿದಂತಿದೆ. ಬೇಡವೆಂದರೂ ಅವರ ಮುಖ 
ನೋಡಿ ನಗುತ್ತಾಳೆ ಪೂರ್ಣಿಮಾ, ಎತ್ತಿ ಮುದ್ದಾಡಿಸುತ್ತಾಳೆ. ಸದಾಶಿವನ 
ತೊಡೆ ಏರಿ ತುಂಬಾ ಗಲಾಟೆ ಮಾಡುತ್ತಾಳೆ ದೀಪಾ, ಮಕ್ಕಳಿಬ್ಬರಿಗೆ ಯಾವ 
ಮನೆಯಾದರೇನು.... ಅವರನ್ನು ಓಲೈಸುವ , ಮುದ್ದಿಸುವ ಜನರಿದ್ದರೆ ಸಾಕು 
ನಗೆಯೊ ನಗೆ. 

ಸದಾಶಿವ ಬೆಳಿಗ್ಗೆ ಏನೋ ಒಂದಿಷ್ಟು ತಿಂದು ಕತ್ತಿ ಹಿಡಿದುಕೊಂಡು 
ಹೊರಗೆ ಹೊರಟರೆ ` ಬುವದು ಮಧ್ಯಾಹ್ನ ಒಂದು ಗಂಟೆಗೆ ನಾಲ್ಕು ಜನ 
ಕೆಲಸದವರು, ಒಬ್ಬಳು ಹೆಣ್ಣಾಳು ಇದ್ದಾರೆ. ಮಧ್ಯಾಹ್ನ ಊಟ ಮುಗಿಸಿ 
ಎರಡು ಗಂಟೆಗೆ ಹೊರಗೆ ಹೋದವನು ಹಿಂದಿರುಗುವದು ಸಾಯಂಕಾಲ. 
ದಣಿದ ದೇಹಕ್ಕೆ ಮನೆಯೊಡತಿಯ ಆದರದ ಸ್ವಾಗತವಿಲ್ಲ. ಗೆಲುವಿನ ನಗೆ 
ಯಿಲ್ಲ. ಊಟದ ಎಲೆಯ ಮುಂದೆಯೂ ಮೌನ ತಡೆಯಲಾಗುವದಿಲ್ಲ. 
ಕೋಣೆಯಲ್ಲಿ ಏಕಾಕಿತನ. ಬ್ಯಾಂಕಿನಲ್ಲಿ ಹಣ ಸಾಕಷ್ಟು ಮುಗಿದುಹೋಗಿದೆ . 
ಅದೆಷ್ಟೋ ಸಾವಿರ ರೂಪಾಯಿಗಳನ್ನು ಸುರಿದಿದ್ದಾನೆ ಈ ಗಾಳಿಬೀಡಿನ ಮಣ್ಣಿಗೆ. 
ದನಕರುಗಳನ್ನು ಗೊಬ್ಬರಕ್ಕಾಗಿ ಕಟ್ಟಿ ಕೊಂಡಿದ್ದರೂ ಒಂದು ದನ ಹಾಲನ್ನು 
ಬತ್ತಿಸಿದ್ದರಿಂದ ಕೆಲವೇ ದಿನಗಳಲ್ಲಿ ಕರೆಯುವ ಎಮ್ಮೆಯೊಂದನ್ನು ತರಬೇಕು 
ಎಂದು ಯೋಚಿಸಿದ್ದಾನೆ. ಕೃಷಿ ಸಾಮಾನುಗಳೆಷ್ಟೊ ಆಗಬೇಕಾಗಿದೆ . 
ಮಳೆಗಾಲಕ್ಕೆ ಇನ್ನೇನು ಹೆಚ್ಚು ಸಮಯವಿಲ್ಲ, ಆಗಸದ ತುಂಬಾ ಆಗಲೇ ಕಪ್ಪು 
ಮೋಡಗಳು ತುಂಬಿಕೊಳ್ಳುತ್ತಿದ್ದು ಸದ್ಯದಲ್ಲೇ ಮಳೆ ಬಂದೀತೆಂಬ ನಿರೀಕ್ಷೆ. 
ಬೇಸಾಯದಕೆಲಸಗಳಾಗಬೇಕು. ಆಸಿಯ ಸುತ್ತಲೂ ಮುಳ್ಳು ಬೇಲಿ ಹಾಕಿಸಲು 
ಎರಡು ಸಾವಿರ ರೂಪಾಯಿ ಇದ್ದರೂ ಸಾಲದು. ಮುಂದಿನ ಬೇಸಿಗೆಯೊಳಗೆ 
ಮನೆ ಕಟ್ಟಿಸಬೇಕು. ಕೆರೆಗೆ ನೀರೆತ್ತುವ ಹೊಸ ಪಂಪು ಅತಿ ಅಗತ್ಯ . ಹೀಗೆ 
ಇನ್ನೂ ಎಷ್ಟೋ ' ಬೇಕು' ಗಳ ಪಟ್ಟಿ ಯಿದೆ. ಗೌಡರು ಆಸ್ತಿ ಮಾರಿಬಿಡಿ 
ಎಂದಿದ್ದಾರೆ, ಎಷ್ಟು ಹಾಸ್ಯಾಸ್ಪದ! ದುರದೃಷ್ಟ ಶಾಪಗ್ರಸ್ತ ಗಾಳಿಬೀಡು ಇದು 
ಎನ್ನುವದನ್ನು ಸುಳ್ಳು ಮಾಡಿ ತೋರಿಸಲು ಸಾಧ್ಯವಿಲ್ಲವೇ ? ಜನರಿಗೇನು, 
ಎಳೆ ಸಿಕ್ಕಿದರೆ ಅದನ್ನೇ ಉದ್ದ ಮಾಡುತ್ತಾರೆ. 


೧೬೩ 


ಅನಿಶ್ಚಯ 

ನಾನು ನಡೆದುಬಂದ ಹಲವು ಕ್ಷೇತ್ರಗಳಲ್ಲಿ ನನಗೆಂದೂ ಸೋಲು 
ಬಂದಿಲ್ಲ, ನಷ್ಟವಾಗಿಲ್ಲ. ಎಲ್ಲೆಡೆಗೂ ಮಾನ್ಯತೆ ಪಡೆದಿದ್ದೇನೆ. ಆದರೆ ಆ ಗೆಲು 
ವನ್ನು ಇರಿಸಿಕೊಳ್ಳಲಿಲ್ಲ . ಇಲ್ಲಿಯ ಗೆಲ್ಲುತ್ತೇನೆ. ಇನ್ನೂ ಬೆಳೆಸುತ್ತೇನೆ. 
ಹೊಸ ಫಲವನ್ನು ಕಾಣುತ್ತೇನೆ. ಛಲದಲ್ಲಿ ಹೇಳಿಕೊಂಡ ಸದಾಶಿವ 

ಮುಂದೆ ಎರಡೇ ದಿನಗಳಲ್ಲಿ ಗುಡುಗು, ಮಿಂಚು ಸಿಡಿಲಿನೊಂದಿಗೆ 
ಪ್ರಾರಂಭವಾಯಿತು ಮಳೆ, ಹೊಳೆಹಳ್ಳಿ , ತೋಡುಗುಂಡಿ ತುಂಬಿ ಹರಿದು 
ಹೋಗುವಷ್ಟು ಜಡಿಮಳೆ, ಬಿರುಗಾಳಿಯ ಮಳೆ, ಎರಡು ದಿನ ಮನೆಯಿಂದ 
ಹೊರಗೆ ಕಾಲಿಡಲು ಸಾಧ್ಯವಿಲ್ಲ. ಇಷ್ಟು ದಿನಗಳೂ ಕಾದ ನೆಲ ತಂಪಾಯಿತು 
ಇಂದು. ಸುತ್ತಲಿನ ಪ್ರಕೃತಿ ಹೊಸದಾಗಿ ವೃಷ್ಟಿಯಾದ ಮಳೆಯಲ್ಲಿ ಮಿಂದು 
ಹರ್ಷಿತಳಾದಳು. 

ಗೌರಿ ಚಡಪಡಿಸಿದಳು , “ ಮಾನ್ಸೂನು ಪ್ರಾರಂಭವಾಯ್ತು ಅ೦ತ 
ಕಾಣಿಸುತ್ತ ಅಪ್ಪಾ , ನಂಗೆ ಕೊಲ್ಲಾಪುರಕ್ಕೆ ಬೇಗ ಹೋಗೋಕು. ” 

(ಇನ್ನೊಂದೆರಡು ದಿನಗಳು ಕಳೆಯಲಿ, ನಾನೇ ಕಕ್ಕೊಂಡು ಹೋಗಿ 
ಬಿಡೇನೆ. ಈ ಪ್ರಾರಂಭದ ಮಳೆ ಹೆಚ್ಚು ದಿನ ಇರಲಾರದು ” ಎಂದ ಸದಾಶಿವ. 
* ಮೂರನೆಯ ದಿನ ನಸುಕಿನಿಂದಲೇ ಮಳೆಯಿರಲಿಲ್ಲ . ಚೆನ್ನಾಗಿ ಕಾದಿತು 
ಬಿಸಿಲು, ಸದಾಶಿವ ಗದ್ದೆಯನ್ನು ಉತ್ತಿ ಬಿಡಬೇಕು ಎಂದು ಯೋಚಿಸಿ ಮೂಲೆಗೆ 
ಸೇರಿದ್ದ ನೊಗವನ್ನು ಸರಿಪಡಿಸಿಕೊಂಡ. ಆಗಲೇ ಸಂಭವಿಸಿತ್ತು ಈ ದುರ್ಘಟನೆ. 
ಯಾವದೋ ಕಾಣದಕ್ಕೆ ಕರಾಳ ಹಸ್ತವನ್ನು ಚಾಚಿತ್ತು ಇಲ್ಲಿಯ 

ಪೂರ್ಣಿಮಾ ಎಂದಿಗಿಂತಲೂ ಹರ್ಷಚಿತ್ತಳಾಗಿ ತಿಂಡಿಯನ್ನೇನೋ 
ತಯಾರಿಸುತ್ತ ಒಳಗಿದ್ದಳು. ಸದಾಶಿವ ಹೆಗಲ ಮೇಲೆನೊಗಹೊತ್ತು ಕೊಂಡು 
“ ಹನುಮಾ , ಎತ್ತುಗಳನ್ನು ಹೊಡ್ಕೊಂಡು ಬಾ ' ಎನ್ನು ತ ಮುಂದೆ 
ನಡೆದವನು ತಟ್ಟನೆ ನಿಂತುಬಿಟ್ಟ . ಏನದು ಅಲ್ಲಿ ? 

ಮನೆಯ ಹತ್ತಿರವಿದ್ದ , ಬೇಸಗೆಯಲ್ಲಿ ತೆಂಗಿನಸಸಿಗಳಿಗೆ ನೀರುಹುಯ್ಯ 
ಲೆಂದು ಮಾಡಿದ ಆಳೆತ್ತರದ ಗುಂಡಿಯಲ್ಲಿ ಇನ್ನೂ ಮಳೆಯಿಂದ ತುಂಬಿದ್ದ 
ನೀರು ಆರಿಲ್ಲ. ಆದರೆ ಅಲ್ಲಿ ಕಾಣುತ್ತಿರುವದು ಏನು? ಗುಂಡಿಯ ಹತ್ತಿರ ಒದ್ದೆ 
ಮಣ್ಣಿನಲ್ಲಿ ಮುದ್ರೆಯೊತ್ತಿದ್ದ ಪುಟ್ಟ ಪುಟ್ಟ ಹೆಜ್ಜೆಗಳು, ಸದಾಶಿವ ನೊಗವನ್ನು 
ಧಡಾರನೆ ಕೆಳಗೆ ಹಾಕಿ ಮುಂದೆ ಬಂದು ಬಗ್ಗಿದ ಗುಂಡಿಯಲ್ಲಿ.... 


ಅನಿಶ್ಚಯ 
( ಅಯ್ಯೋ ....ಗೌರೀ....” ಚೀತ್ಕರಿಸಿದ ಜೋರಾಗಿ ತಾನು ನೋಡಿದ್ದು , 
ಕೈಯಿಂದ ಎತ್ತಿಕೊಂಡದ್ದು ವಸ್ತುವಲ್ಲ .... ತನ್ನ ಮುದ್ದಾದ ಮೊಮ್ಮಗಳು 
ಎನ್ನುವದು ಆ ಗಳಿಗೆಯಲ್ಲಿ ತಿಳಿದುಹೋಯಿತು. 

ತಂದೆಯ ಚೀತ್ಕಾರ ಕೇಳಿ ಒಳಗಿದ್ದ ಗೌರಿ ಓಡಿಬಂದಳು ಹೊರಗೆ 

“ದೀಪಾ...! ” ತಂದೆಯ ಕೈಯಲ್ಲಿದ್ದ ಮಗುವನ್ನು ಎತ್ತಿಕೊಂಡ ಗೌರಿ 
ತಬ್ಬಿಬ್ಬಾಗಿ ಅತ್ತ ಇತ್ತ ನೋಡುತ್ತ ಮಗುವನ್ನು ಮುದ್ದಿಟ್ಟು ( ಅಯ್ಯೋ 
ಅಪ್ಪಾ .... ನನ್ನ ದೀಪ ಹೇಗಿದ್ದಾಳೆನೋಡಪ್ಪಾ ...” ಎನ್ನುತ್ತ ಒದ್ದೆ ಮಣ್ಣಿ 
ನಲ್ಲೇ ನೆಲಕ್ಕೆ ಕುಸಿದಳು. ತೊಡೆಯಮೇಲೆ ಮಲಗಿಸಿಕೊಂಡಳು ದೀಪನನ್ನು . 
“ ಇದೇನಪ್ಪಾ .... ನನ್ನ ದೀಪಾ ಹೇಗಾಗಿದಾಳಪ್ಪ ....! ” ಬಿಕ್ಕಳಿಸಿ ಹಣೆ ಜಜ್ಜಿ 
ಕೊಂಡಳು . 

ಪೂರ್ಣಿಮಾ, ಕೃಪಾ ಅವಳ ಸ್ವರ ಕೇಳಿ ಗಾಬರಿಗೊಂಡು ತಾವೂ 
ಧಾವಿಸಿ ಬಂದರು ಅಂಗಳಕ್ಕೆ . ಸದಾಶಿವ ನಿಂತಲ್ಲೇ ಕೆಳಗೆ ಕುಸಿದಿದ್ದ . ಕೈ ಎಡ 
ಎದೆಯನ್ನು ಬಲವಾಗಿ ಹಿಡಿದುಕೊಂಡಿತ್ತು . ಅರೆಗಳಿಗೆಯಲ್ಲಿ ಮನೆಯ ವಾತಾ 
ವರಣವೇ ಬದಲಾಗಿಹೋಯಿತು. ಎತ್ತುಗಳನ್ನು ಹಿಡಿದುಕೊಂಡಿದ್ದ ಹನುಮ 
ನಡುಗಿಹೋದ.... ಕೆಲಸದವಳು ಒಂದೇ ಉಸುರಿಗೆ ಓಡಿದಳು ಗೌಡರ ಮನೆ 
ಯತ್ತ ಹಿರಿಯ ಗೌಡರು ಉಟ್ಟ ಪಂಚೆಯಲ್ಲೇ ಹಾಜರಾದರು ಮನೆ ಅಂಗಳ , 
ದಲ್ಲಿ ಸುದ್ದಿ ತಿಳಿದು ಇನ್ನೂ ಯಾರಾರೋ ಬಂದು ಸೇರಿದರು . ಯಾರು 
ಬಂದರೇನು, ಯಾರು ಎಷ್ಟು ಸಮಾಧಾನ ನೀಡಿದರೇನು....ದೀಪಾ ಮನೆ 
ಯನ್ನು , ಎಲ್ಲರ ಮನವನ್ನು ಕತ್ತಲೆಯನ್ನಾಗಿ ಮಾಡಿಬಿಟ್ಟಿದ್ದಾಳೆ.... ಇನ್ನೆಲ್ಲಿ 
ದೀಪಾ.... ? 

ಸದಾಶಿವ ಮಣ್ಣಿನ ಕೈಯಿಂದಲೇ ತಲೆಜಜ್ಜಿ ಕೊಂಡ. ಎರಡೂ ಕಣ್ಣು 
ಗಳಿಂದಲೂ ನೀರಿಳಿಯಿತು. ಪಾಪಿ.... ತಾನು ಪಾಪಿ.... ಮುದ್ದು ಮಗು ತನ್ನಿಂದಾ 
ಗಿಯೇ ಗುಂಡಿಗೆ ಹೋಗಿ ಬಿದ್ದಿತು. ತನಗೆ ಅದನ್ನು ಮುಚ್ಚಬೇಕೆಂದೂ 
ಹೊಳೆಯಲಿಲ್ಲ . ಸರನೆ ಮುಂದೆ ಬಂದು ಮಗಳ ಕಾಲಮೇಲೆ ತಲೆಯಿಟ್ಟ . . 

“ ನನ್ನ ತಲೆ ಜಜ್ಜಿ ಹಾಕಿಬಿಡು ಗೌರಿ....ಹೊಡೆದು ಹಾಕಿಬಿಡು ” 
ಎನ್ನು ತ್ಯ ಬಿಕ್ಕಿ ಬಿಕ್ಕಿ ಅಳಲಾರಂಭಿಸಿದ.... ಇನ್ನು ನಿನ್ನ ಗಂಡನಿಗೆ ನಾನೇನು 
ಕಾಗದ ಬರೆಯಲಮಾ , ಏನಂತ ಬರೆಯಲಿ ?” 


ಅನಿಶ್ಚಯ 

ಗೌಡರು ಅವನನ್ನು ಸಮಾಧಾನ ಪಡಿಸಲು ಯತ್ನಿಸಿದರು. 

“ ಕೈ ತುಂಬಾ ಎರಡು ಮಕ್ಕಳನ್ನು ಎತ್ತಿಕೊಂಡು ನಗ್ತಾ ನಗ್ತಾ ಇಲ್ಲಿಗೆ 
ಬಂದವಳು ನೀನು.... ಈಗ ಗಾಳಿಬೀಡಿಗೆ ನಿನ್ನ ಮಗಳನ್ನು ಆಹಾರವಾಗಿ ಕೊಡು 
ವಂತಾಯಿತಲ್ಲಾ , ಇನ್ನು ಹೇಗೆತೋರಿಸಲಿ ನನ್ನ ಮುಖವನ್ನು ನಿನ್ನ ಗಂಡನಿಗೆ? 
ಏನು ಹೇಳಲಿ ಅವನ ಹತ್ರ ” ಹಣೆಯನ್ನು ನೆಲಕ್ಕೆ ಬಡಿದುಕೊಂಡ ಸದಾಶಿವ . 

- ತಾನೆಂದು ನೆನೆದರೆ ದೈವ ಇನ್ನೊಂದನ್ನೇ ಎಣಿಸಿದೆ. ಗೌಡರ ಮಾತು 
ಸುಳ್ಳಾಗಿಲ್ಲ. ಮಗಳನ್ನು ನಾಲ್ಕು ದಿನಗಳ ಮೊದಲೇ ಕೊಲ್ಲಾಪುರಕ್ಕೆ ಕರೆದು 
ಕೊಂಡು ಹೋಗಬೇಕಿತ್ತು ..... ಓ .... ಅಳಿಯನಿಗೆ ಈ ಸುದ್ದಿ ತಿಳಿಸುವದಾದರೂ 


ಹೇಗೆ? 


ಗೌಡರು ಹೇಗೋ ಎಲ್ಲರನ್ನೂ ಸಮಾಧಾನಪಡಿಸಿ ಮುಂದಿನ ಕಾರ್ಯಕ್ಕೆ 
ಅಣಿಯಾದರು. ಸದಾಶಿವನಿಗೆ ಎದ್ದು ಕುಳಿತುಕೊಳ್ಳಲಾರದಷ್ಟು ನಿಶ್ಯಕ್ತಿ . 
ಪೂರ್ಣಿಮಾ ಕೃಪಾಳನ್ನು ಶೋಕದ ಮಧ್ಯೆ ಸಮಾಧಾನ ಹೇಳಿದವಳು 
ಗೌರಿಯೆ : ಶೋಲ್ಲಾಪುರಕ್ಕೆ ಟೆಲಿಗ್ರಾಂ ಕೊಡೋಣವೆಂದು ಯೋಚಿಸಿದ 
ಸದಾಶಿವನನ್ನು ಗೌರಿ ತಡೆದಳು. 

( ಅವರಿಗೆ ದೀಪಾ ಅಂದರೆ ಬಹಳ ಪ್ರೀತಿ. ಯಾವ ಸುದ್ದಿ ನ್ಯೂ ತಿಳಿಸು 
ವದು ಬೇಡ ಅಪ್ಪಾ , ನಾಳೆನಾಡಿದ್ದು ನಾನೇ ಹೋಗೇನಲ್ಲ.... ಆಗ ಗೊತ್ತಾ 
ಗುತ್ತೆ ..... ಅವರನ್ನು ಸಮಾಧಾನ ಪಡಿಸಲು ನಾನು ಹತ್ರ ಬೇಕೇಬೇಕು....” 
- ಸದಾಶಿವ ಇನ್ನೊಮ್ಮೆ ಹೆಣ್ಣಿನಂತೆ ಅತ್ತು ಬಿಟ್ಟ ಜೋರಾಗಿ, ಅಳಿಯ 
ನಾಗಲೀ , ಮಗಳಾಗಲೀ ತನ್ನನ್ನು ಎಂದಿಗೂ ಕ್ಷಮಿಸಲಾರರು. ಅಳಿಯನಿಗೆ 
ಮೊದಲೇ ಗೌರಿಯನ್ನು ಇಲ್ಲಿಗೆ ಕಳುಹಿಸುವ ಇಚ್ಛೆಯಿರಲಿಲ್ಲ . ಬೇಗ ಹೊರಟು 
ಬಾ ' ಎಂದೂ ಬರೆದಿದ್ದಾನೆ ಕಾಗದವನ್ನು . ಇನ್ನು ಈ ಸುದ್ದಿ ತಿಳಿದರೆ ಅವನು 
ಎಷ್ಟು ರೇಗಿಕೊಳ್ಳುತ್ತಾನೋ .... 

ಮರುದಿನ ಬೆಳಿಗ್ಗೆ ಪೂರ್ಣಿಮಾ ತನ್ನ ಬಟ್ಟೆಗಳನ್ನೆಲ್ಲ ಜೋಡಿಸಿಡುತ್ತಾ 
ಇದ್ದಳು.ಕೃಪಾ ಅಡಿಗೆಕೋಣೆಯಲ್ಲಿರುವ ದೊಡ್ಡದೊಡ್ಡ ಸ್ಟೀಲ್ ಪಾತ್ರೆಗಳನ್ನು 
ಎತ್ತಿ ತಂದು ಮರದ ಪೆಟ್ಟಿಗೆಗೆ ತುಂಬಿಸಿಡುತ್ತಾ ಇದ್ದಾಳೆ. ತಾಯಿಮಗಳ 
ಮುಖದಲ್ಲಿ ಅಸಮಾಧಾನ, ರಾತ್ರಿ ನಿದ್ರಿಸಿರದ ಅತ್ತು ಸುಸ್ತಾದ ಕಣ್ಣುಗಳು 
ಇರಿದು ನೋಡುತ್ತಿವೆ ಅವನನ್ನು , “ ಎಲ್ಲಿಗೆ ಹೋಗುತ್ತಾಯಿದ್ದೀರಿ?” ಎಂದು 

೨೧ . 


ಆನಿಶ್ಚಯ 
ಕೇಳಲಾರದೆ ಒದ್ದಾಡಿದ. ಆಚೆ ಈಚೆ ತಿರುಗಿದ.... ಆದರೆ ಗೌರಿ ಹತ್ತಿರ ಬಂದು 
ಅಂದಳು “ ಅಮ್ಮ , ಕೃಪಾ ನನ್ನ ಸಂಗಡಕೊಲ್ಲಾಪುರಕ್ಕೆ ಬದ್ದಾರೆ. ನಾನಿವತ್ತೇ 
ಹೊರಟುಹೋಗ್ತಾ ಇದ್ದೇನೆ. ” 

“ ಹೂಂ , ಬಾಡಿಗೆ ಕಾರು ಮಾಡೋಣಕೊಲ್ಲಾಪುರದವರೆಗೆ. ” 

ಬೇಡ ಎನ್ನಲಿಲ್ಲ ಗೌರಿ. ಅವಳಿಗೆ ಆದಷ್ಟು ಬೇಗ ಇಲ್ಲಿಂದ ಹೊರಟು 
ಕೊಲ್ಲಾಪುರವನ್ನು ಸೇರಬೇಕೆಂಬ ಮನಸ್ಸು . ಅಷ್ಟರಲ್ಲಿ ಅಲ್ಲಿಗೆ ಬಂದ ನೆರೆಯ 
ಹಿರಿ ಗೌಡರು ಸುದ್ದಿ ತಿಳಿದು “ ನನ್ನ ಮಗನನ್ನು ಹೊನ್ನಾವರಕ್ಕೆ ಕಳುಹಿಸಿ 
ಬಾಡಿಗೆ ಕಾರಿಗೆ ಏರ್ಪಾಟು ಮಾಡೇನೆ. ನೀವ್ಯಾರೂ ಚಿಂತಿಸಬೇಡಿ” 
ಎಂದಂದು ಮಗನಿಗೆ ಹೇಳಿಬರಲು ಹೊರಟುಹೋದರು. 

“ ನಿನ್ನ ಅಮ್ಮ ಎಷ್ಟು ದಿನ ಉಳೀತಾಳಂತೆ ಅಲ್ಲಿ ?” ಪಿಸುಧ್ವನಿಯಲ್ಲಿ 
ಕೇಳಿದ ಮಗಳನ್ನು , 

“ ಅವಳನ್ಯಾಕೆ ಕೇಳ್ಳಿರಿ? ” ಹತ್ತಿರದಲ್ಲೇ ಕೇಳಿಸಿತು ಹೆಂಡತಿಯ ಸ್ವರ 
“ ಗೌರಿಯನ್ನು ಕೊಲ್ಲಾಪುರದಲ್ಲಿ ಬಿಟ್ಟು ನಾನು, ಕೃಪಾ ಮುಂಬಯಿಗೆ 
ಹೊರಟುಹೋಗೇವೆ. ಅಲ್ಲಿಂದ ಹಿಂದಿರುಗಿ ಯಾವಾಗ ಬರೇನೆ ಅಂತ 
ಕೇಳೇಡಿ. ಇನ್ನೆಲೆ ಗಿರೀಶನ ಮನೆಯಲ್ಲೇ ಇದ್ದೇವೆ ನಾವಿಬ್ಬರೂ . ” 

“ ಹಾಂ ....ನಯನಾ ಜೊತೆಯಲ್ಲಿ! ” ಚಕಿತಗೊಂಡ ಸದಾಶಿವ. 

“ ಹೂಂ , ನಿಮ್ಮ ಜೊತೆಯಲ್ಲಿರೋದಕ್ಕಿಂತ ಸೊಸೆ ಜೊತೆಯಲ್ಲಿರೋದು 
ಎಷ್ಟೋ ವಾಸಿ. ಗಿರೀಶ ಬೇಡ ಎನ್ನಲಾರ . ನಿಮ್ಮ ಹಾಗೆ ಮರದಿಂದ ಮರಕ್ಕೆ 
ಕುಪ್ಪಳಿಸುವ ಮಂಗಬುದ್ದಿ ಅವನದಲ್ಲ. ನೀವೊಬ್ಬರೇ ಇರಿ ಈ ಸ್ಮಶಾನದ 
ಬೀಡಿನಲ್ಲಿ....!” 

“ ಇದು ಗಾಳಿಬೀಡು- ಅಲ್ಲಮ್ಮಾ .... "ಸ್ವರ ಎಳೆದಳು ಕೃಪಾ “ಸ್ಮಶಾನ 
ಬೀಡು! ಅದಕ್ಕೆ ಲಾಯಕ್ಕಾದ ಸ್ಥಳ. ನಾವು ಹೊರಟುಹೋದರೆ ಅಪ್ಪ ಒಬ್ಬರೇ 
ಹೇಗಿದ್ದಾರೆ ಇಲ್ಲಿ ನಾಲ್ಕು ದಿನಗಳಲ್ಲಿ ತಾನಾಗಿಯೇ ಹೊರಟುಬಝಾರೆ, 
ನೋಡಿರು! ” 

“ ಹೆದರಿ ಓಡಿಹೋಗುವ ಪುಕ್ಕನಲ್ಲ ನಾನು!” 
“ಓಹೋಹೋ ....?” ಕೆರಳಿದ ಪೂರ್ಣಿಮಾ ಸರನೆ ತಿರುಗಿದಳು ( ಬಹಳ 


೧೬೭ 
ಅನಿಶ್ಚಯ 
ಧೈರ್ಯದಿಂದ ಇರಿ ನೀವೊಬ್ಬರೇ ಇಲ್ಲಿ ದುಡಿದು ದುಡಿದು ಹಣ್ಣಾಗಿ ಅನಂತರ 
ಇಲ್ಲಿ ಹಣ್ಣಾಗಿಬಿಡಿ....” 

“ ಹೀಗನ್ನ ಬೇಡಮ್ಮಾ ....” ಗೌರಿ ತಂದೆಯ ಪರ ಮಾತನಾಡಿದಳು , 
“ ಅಪ್ಪ ನಿಂಗೇನು ಅನ್ಯಾಯ ಮಾಡಿದ್ದಾರೆ ಈವರೆಗೆ ಏನೋ ಗಾಳಿಬೀಡಿನಲ್ಲಿ 
ಕೃಷಿ ಮಾಡಿದರೆ ಆದೀತೇನೋ ಎಂದುಕೊಂಡು ಬಂದಿದ್ದಾರೆ. ಅಪ್ಪನ 
ದುರಾದೃಷ್ಟಕ್ಕೆ ಯಾಕೆ ನೀನು ರೇಗಿ ? ಒಳ್ಳೆಯ ಮಾತಿನಲ್ಲಿ ಅಪ್ಪನನ್ನು 
ಹೊರಡಿಸು. ಅಪ್ಪನಿಗೆ ಇಲ್ಲೇ ಇಷ್ಟ , ಇದ್ದು ಬಿಡ್ತೀನೆ ಅಂದರೆ ನೀನೂ ಇಲ್ಲೇ 
ಉಳಿ ಅಪ್ಪನ ಸಂಗಡ....” 

“ ಹೂಂ , ಇವರ ಜೊತೇಲಿ.... ಇಲ್ಲಿ! ಯಾವ ಸುಖಕ್ಕಾಗಿ ಇರಲಿ ?” 

“ನೀನಲ್ಲದೆ ಮನೆಯಲ್ಲಿ ಅಪ್ಪನಿಗೆ ಇನ್ಯಾರಿದ್ದಾರೆ ಜೊತೆ? ಗಿರೀಶನ 
ಮನೆಗಿಂತ ನಿನಗಿಲ್ಲಿಯೇ ಉಳಿದರೆ ಒಳಿತು. ” 

“ಗೌರೀ....” ಪೆಟ್ಟಿಗೆಯ ಬಾಗಿಲನ್ನು ಧಡಾರನೆ ಮುಚ್ಚಿದಳು. 
ಪೂರ್ಣಿಮಾ (ಇನ್ನು ಈಗಲೂ ಅಪ್ಪನ ಜೊತೇಲಿ ಉಳಿ ನೀನು ಎನ್ನೀಯಲ್ಲ.... 
ಸಾಧ್ಯವಿಲ್ಲ. ಇಷ್ಟು ವರ್ಷಗಳೂ ಅವರು ನನ್ನ ಮಾತಿಗೆ ಬೆಲೆಕೊಡಲಿಲ್ಲ. ನನ್ನ 
ಸಲಹೆಯನ್ನು ತೆಗೆದುಕೊಳ್ಳಲಿಲ್ಲ . ಆದರೂ ವಮೌನವಾಗಿ ಸಹಿಸಿದ್ದೇನೆ ಇವರ 
ಜೊತೇಲಿ, ಸಂಪಿಗೆಬನ ಮಾರಬೇಡಿ ಅಂತ ಸಾವಿರಸಲ ಹೇಳಿಲ್ಲ ? ಕೃಪಾ 
ಹೋಟೆಲು ಮುಚ್ಚಬೇಡಿ ಅಂತ ಗಲಾಟೆ ಮಾಡ್ಲಿಲ್ಲ ? ಮುಂಬಯಿ ಬಿಟ್ಟು 
ಬರ ವಾಗಲೂ ಬೇಡ ಬೇಡ ಅಂತ ತಲೆ ಜಜ್ಜಿ ಕೊಲ್ಲಿಲ್ಲ? ಕೇಳಿದರಾ ನನ್ನ 
ಮಾತನ್ನು ಲಕ್ಷಕ್ಕೆ ತಂದುಕೊಂಡರಾ ? ತಾನಾಡಿದ್ದೇ ಚೆಂದ, ಮಾಡಿದ್ದೆ 
ಚೆಂದ ಅಂತ ತಿಳಿದಿದ್ದಾರೆ” ಅಲ್ಲೇ ಇದ್ದ ಬೀಗದ ಗೊಂಚಲಿನಿಂದ ಎರಡು 
ಬೀಗದ ಕೈಗಳನ್ನು ತೆಗೆದು ಬೀಸಿ ಒಗೆದಳು ಸದಾಶಿವನ , “ ಹಿಡೀರಿ ಮನೆ 
ಬೀಗದಕ್ಕೆ , ಗೌರಿ, ಅವರ ಮನಸ್ಸಿಗೆಹೇಗೆತೋಚುತ್ತದೆಯೋ ಹಾಗೆಲ್ಲ 
ಮಾಡಿಕೊಳ್ತಾ ಇಲ್ಲಿರಲಿ . ಅವರನ್ನು ಸ್ವತಂತ್ರರು. ನನ್ನ ಅವರ ಸಂಬಂಧ 
ಇವತ್ತಲ್ಲ ಎಂದೋ ಕಡಿದುಹೋಗಿದೆ. ಇನ್ನು ನನಗೆ ಬೇಡ ಅವರ ಸುದ್ದಿ , 
ಅವರ ಚಿಂತೆ, ಈ ಶಶಾನದ ಬೀಡಿನಲ್ಲಿ ಬದಿ ಬಳಿದುಕೊಂಡ ಶಿವನಂತೆ 
ತಪಸ್ಸು ಮಾಡ್ತಾ ಕುಳಿತಿರಲಿ. ಇದೆ , ನಾನು ಹೊರಟೇಬಿಟ್ಟೆ ....” 

ಸದಾಶಿವ ಹಾಂ ಹೂಂ ಎನ್ನಲಿಲ್ಲ . ಸ್ವಲ್ಪ ಹೊತ್ತಿಗೆ ಅಲ್ಲಿಗೆ ಬಂದ 


ಅನಿಶ್ಚಯ 
ಗೌಡರ ಮಗ ಮಧ್ಯಾಹ್ನ ಒಂದು ಗಂಟೆಗೆ ಕಾರು ಬರುತ್ತದೆಯೆಂದು ತಿಳಿಸಿದ 
“ ಗಾಡಿಹೋಗುವ ದಾರಿಯೆಲ್ಲ ಸೈಕಲ್ಲು ಹೋಗಲಾರದಷ್ಟು ಅಸ್ತವ್ಯಸ್ತವಾಗಿದೆ. 
ಮೊನ್ನೆ ಯ ಮಳೆಗೆ ಇಲ್ಲಿತನಕ ಕಾರು ಬರಲಾರದು. ನೀವು ಸಾಮಾನುಗಳನ್ನು 
ತಲೆಹೊರೆಯಲ್ಲಿ ಸಾಗಿಸಿ ನಡ್ಕೊಂಡು ಹೋಗಬೇಕಷ್ಟೇ ದೊಡ್ಡ ರಸ್ತೆಯವರೆಗೆ 
ಬಾಡಿಗೆಯನ್ನು ಇನ್ನೂ ನಿಶ್ಚಯಿಸಿಲ್ಲ ” ಎಂದ. 

“ ಅದೇನು ಮಹಾ ಸಾಮಾನುಗಳನ್ನೆಲ್ಲ ಕಟ್ಟಿಯಾಗಿದೆ. ಮನೆಯಲ್ಲಿ 
ಈ ಯಜಮಾನರು ಇದ್ದಾರೆ. ನಾವಿಷ್ಟೇ ಹೆಂಗಸರು ಹೋಗುವವರು ” ವ್ಯಂಗ್ಯ 
ನಗೆ ನಕ್ಕ ಪೂರ್ಣಿಮಾ ಒಳಗೆ ಹೋಗಿಅವಸರದಲ್ಲಿ ಗಂಜಿಗಿರಿಸಿದಳು. 

ಮಧ್ಯಾಹ್ನ ಬರಿಯ ಗಂಜಿಯೂಟ, ಅವಳ ಸಾಮಾನುಗಳ ಪೆಟ್ಟಿಗೆಗಳು 
ನಾಲ್ಕು , ಸಣ್ಣ ಪುಟ್ಟ ಚೀಲಗಳು ಬೇರೆ. ಹನುಮ ಮತ್ತು ಕೆಲಸದವಳು 
ಅವನ್ನೆಲ್ಲ ತಲೆಯಲ್ಲಿ ಹೊತ್ತುಕೊಂಡು ಹೋಗಿ ರಸ್ತೆಯ ಬದಿಯಲ್ಲಿ ಕಾರಿನಲ್ಲಿರಿ 
ಸುವ ಹೊಣೆಯನ್ನು ಹೊತ್ತುಕೊಂಡರು. ರಾಮಚಂದ್ರ ಅಜ್ಜನ ತೊಡೆಯ 
ಮೇಲೆಯೇ ಇದ್ದ . ದೀಪಾ ಇಲ್ಲವೆಂಬುದು ಈಗ ಅವನ ಗಮನಕ್ಕೆ ಬಂದಿತ್ತು 
....ಕೇಳಿದ್ದ ನಾಲ್ಕು ಬಾರಿ. 

ಮಗುವಿಗೆ ತಾನು ಏನನ್ನೂ ಕೊಡಲಿಲ್ಲವಲ್ಲ ಎಂದು ತನ್ನಲ್ಲೇ ವ್ಯಥೆ 
ಪಟ್ಟು ಕೊಂಡ ಸದಾಶಿವ, ಅನಂತರ ತನ್ನಲ್ಲೇ ಯೋಚಿಸಿ ಗೌರಿಯನ್ನು ಕರೆದ 
“ ಹಿಡಿ ಗೌರಿ, ಈ ಚೆಕ್ಕು ರಾಮಚಂದ್ರನಿಗೆ ಉಡುಗೊರೆ.” 

“ ಯಾಕೆ ಈಗ? ಅವನಿಗೇನು ಉಪನಯನದ ಸಮಾರಂಭವಿಲ್ಲ. ” 
( ಅವನ ಉಪನಯನದ ಸಮಯ ನಾನು ಬದುಕಿದ್ದೇನೋ ಇಲ್ಲವೋ .?” 

“ ಇಂತಹ ಮಾತನ್ನೇಕೆ ಆಡ್ತೀಯಾ? ” ಚೆಕ್ ನೋಡಿದ ಗೌರಿ 
ಕಣ್ಣರಳಿಸಿದಳು. ಎರಡು ಸಾವಿರರೂಪಾಯಿಗಳು ! ತಂದೆಗೆ ಹುಚ್ಚು ಹಿಡಿದಿಲ್ಲ 
ವಷ್ಟೇ ಮುಖ ಮುಖ ನೋಡಿದಳು. ಅವನಲ್ಲಿ ಹಿಂದಿನ ಗರ್ವದ ಗೆಲುವು 
ಬತ್ತಿ ಹೋಗಿದೆ. ಕಣ್ಣುಗಳು ನಿಸ್ತೇಜವಾಗಿದೆ. ನೋವಿನ ನಗು ನಗುತ್ತಿದ್ದಾನೆ. 

“ ಬದುಕಿಸಲಾರದ ನಿನ್ನ ಮಗುವಿನ ಬೆಲೆ ಕಟ್ಟಿ ನಾನು ಈ ಹಣವನ್ನು 
ನಿನಗೆ ಕೊಟ್ಟಿದ್ದೇನೆ ಅಂತ ತಿಳಿಯಬೇಡ ಮಗೂ ! ಇನ್ನೇಲೆ ಯಾವತ್ತೂ 
ನೀನು ಗಾಳಿಬೀಡಿಗೆ ಬರಬೇಡ....” ಕಂಠ ತುಂಬಿ ಮಾತು ಹೊರಡದಾಯಿತು. 

ಗೌರಿ ತಂದೆಯ ಕಾಲಿಗೆರಗಿದಳು. ನಿಜವಾಗಿಯೂ ಅವಳ ಕಣ್ಣುಗಳೂ 


ಅನಿಶ್ಚಯ 
ತುಂಬಿದ್ದವು. ನಿರ್ಜೀವ ಕೈಗಳಿಂದ ಮಗಳ ತಲೆ ನೇವರಿಸಿದ, “ಗೌರೀ .... 
ನನ್ನಮ್ಮಾ ....ನೀನೂ ನನಗೆ ಶಾಪ ಹಾಕ್ತಿಯಾ? ” 

“ ಇಲ್ಲಪ್ಪ ಇಲ್ಲ. ಎಲ್ಲಾ ನಾವು ಪಡೆದುಕೊಂಡು ಬಂದದ್ದು . ನನ್ನ 
ಮಗುವಿಗೆ ಇಲ್ಲಿಯ ಮಣ್ಣಿನಲ್ಲಿ ಮಣ್ಣಾಗುವ ಯೋಗವಿತ್ತು ....ಹೋಗಲಿ 
ಬಿಡಪ್ಪಾ , ನೀನು ಒಬ್ಬನೇ ಹೇಗಿರಿಯಾ ಇಲ್ಲಿ ? ಮುಂಬಯಿಗೆಹೋಗದೇ 
ಇದ್ದರೆ ಬೇಡ, ನಡಿ , ನಮ್ಮ ಮನೆಗೆ.... ನನ್ನಲ್ಲಿ ಇರಬಹುದು. ” 

“ ನಿನ್ನಲ್ಲಿ... .?” ಪಕಪಕನೆ ನಕ್ಕ ಸದಾಶಿವ, “ಊಹೂಂ, ನೀವೆಲ್ಲ 
ಹೋಗಿ ನಾನಿಲ್ಲೇ ಇದ್ದೇನೆ. ನಿಮ್ಮಲ್ಲಿಗೆ ಬರಬೇಕು ಅಂತ ಅನ್ನಿಸಿದಾಗ 
ಬರೇನೆ ಹಾಂ ....” 

. ಎಲ್ಲರೂ ಮನೆಯಿಂದ ಹೊರಟಾಗ ಸದಾಶಿವ ಅವರೊಡನೆ ದೊಡ್ಡ 
ರಸ್ತೆಯವರೆಗೆ ಬಂದ. ಅಷ್ಟರಲ್ಲಿ ಬಂದುಬಿಟ್ಟಿತ್ತು ಕಾರು, ಹನುಮ ಮತ್ತು 
ಕೆಲಸದವಳು ಸಾಮಾನುಗಳನ್ನು ಲೆಕ್ಕ ಮಾಡಿ ಕಾರಿನ ಹಿಂಬದಿಯಲ್ಲಿರಿಸಿದ್ದರು. 
ಪರಿಚಿತ ಕಾರು, ಹೆದರಿಕೆಯಿಲ್ಲ. ಕೃಪಾ “ಹೋಗಿಬರುತ್ತೇನೆ” ಎಂದು ತಂದೆಗೆ 
ಹೇಳದೆ ಮೊದಲು ಕಾರು ಹತ್ತಿ ಕುಳಿತಳು. ಪೂರ್ಣಿಮಾ ಮುಖ ಊದಿ 
ಕೊಂಡಿತ್ತು ಈಗಲೂ , ಕಾರಿನಲ್ಲಿ ಹತ್ತಿ ಕುಳಿತವಳು ಮನ ತಡೆಯಲಾರದೆ 
ಕೆಳಗಿಳಿದಳು “ಕೊನೆಯ ಮಾತನ್ನು ಹೇಳೆನೆ... ಇನ್ನಾದರೂ ಆ ದರಿದ್ರ 
ಆಸ್ತಿಯನ್ನು ಮಾರಿ ಮುಂಬಯಿಗೆ ಹಿಂದಿರುಗಿ ಬನ್ನಿ ! ” 

“ ನನಗೆ ಹೇಳಬೇಡ ನಿನ್ನ ಬುದಿ ವಂತಿಕೆಯ ಸಲಹೆಯನ್ನು ಬಾಯಿ 
ಮುಚ್ಚಿ ಕೊಂಡು ಹೊರಟುಹೋಗು.” 

ಕಾರು ಮೂವರು ಹೆಂಗಸರನ್ನು , ರಾಮಚಂದ್ರನನ್ನು ಕುಳ್ಳಿರಿಸಿಕೊಂಡು 
ಮುಂದಕ್ಕೆ ಚಲಿಸಿದಾಗ ಮೂರು ಮುಖಗಳೂ ಆತಂಕದಿಂದ ನೋಡಿದವು. 

“ ಮುಂಬಯಿಗೆಹೋಗೋದಕ್ಕೆ ಹಣ ಇದೆಯಾ ನಿನ್ನ ಹತ್ರ ? ” ಕೇಳಿದ 
ಹೆಂಡತಿಯನ್ನು ತಾನು ಅವಳಿಗೆ ಹಣ ಕೊಟ್ಟಿಲ್ಲ ಎನ್ನುವದು ನೆನಪಾಗಿ, 

( ಇರಲಿ , ಇಲ್ಲದೇ ಇರಲಿ, ನನ್ನ ಚಿಂತೆ ನಿಮಗೆ ಬೇಡ. ಮಗ, ಅಳಿಯ 
ಎಲ್ಲವನ್ನೂ ನೋಡಿಕೊಳ್ತಾರೆ' ಅವನ ಮುಖ ನೋಡದೆ ಉತ್ತರಿಸಿದಳು 
ಪೂರ್ಣಿಮಾ. 


೧೬ ೦ 


ಅನಿಶ್ಚಯ 


ಸದಾಶಿವ ದುಃಖವನ್ನು ನುಂಗಿಕೊಳ್ಳುತ್ತ ನಕ್ಕ ... ನಗುತ್ತಾ ಮುಂದೆ 
ಚಲಿಸುತ್ತಿದ್ದ ಕಾರನ್ನು ನೋಡುತ್ತ ಕೈ ಬೀಸಿದ.... 


ಖಾಲಿಯಾದ ಶೂನ್ಯ ಮನೆ. ಒಳಹೊರಗೆಲ್ಲಾ ಬರಿದೇ ಬರಿದು. ಕೆಲಸದಲ್ಲಿ 
ಉತ್ಸಾಹವಿಲ್ಲ, ನಗುವಿಲ್ಲ , ಗೆಲುವಿಲ್ಲ. ಮನೆಯಿಂದ ಹೊರಗೆ ಕಾಲಿಡುವದೂ 
ಬೇಡವಾಗಿದೆ. ಒಳಗೆ ಕುಳಿತರೆ ಸುರೇಶ, ಪೂರ್ಣಿಮಳ ನೆನಪು. ಹೊರಗೆ 
ಕಾಲಿಟ್ಟರೆ ತೆಂಗಿನ ಗುಂಡಿ ದೀಪಳ ನೆನಪನ್ನು ತಂದು ಕಾಡುತ್ತದೆ. 
ಸದಾಶಿವನನ್ನು ತನ್ನಲ್ಲೇ ಅಂತರ್ಮುಖಿಯಾದ . ಎರಡು ಮೂರು ದಿನಗಳು 
ಸರಿದವು. ಹಗಲಿಗಿಂತ ರಾತ್ರಿ ತನ್ನಷ್ಟು ಬೇಸರ, ಏಕಾಕಿತನ, ಓದುವದೂ 
ಬೇಡ. ಸುಮ್ಮನೆ ಕುಳಿತು ಏನಾದರೊಂದು ಯೋಚಿಸೋಣಎಂದೆನಿಸುತ್ತದೆ. 
ಏನು ಯೋಚನೆ.... ಯಾಕೆ ಹೀಗಾಗಿದ್ದೇನೆ. ಚುಕ್ಕಾಣಿಯಿಲ್ಲದ ನೌಕೆ ತನ್ನ 
ಜೀವನ. ಅದಕ್ಕೊಂದು ಗೊತ್ತು ಗುರಿಯಿಲ್ಲ. ಇನ್ನೆಲ್ಲಿಗೆ ಸಾಗಿಹೋಗುತ್ತದೋ 
ತನ್ನ ಪಯಣ, ತಾನಿನ್ನೂ ಅರಿತಿಲ್ಲ . ದುಡಿಯುವ ಶಕ್ತಿಯಿರುವಾಗ ಹೆಂಡತಿ 
ಮಕ್ಕಳು ಎಲ್ಲರೂ ಓಲೈಸುವವರೇ . ಆ ಶಕ್ತಿ ಇಲ್ಲದಾಗ ಯಾರಿಗೂ ಬೇಡದ 
ಬದುಕು. ತನಗೆ ಶಕ್ತಿಯಿದೆ, ಆದರೆ ಹೆಂಡತಿ ಮಕ್ಕಳಿಗೆ ತಾನು ಬೇಡ. 

ಸಾಯಂಕಾಲ ಮೋಡ ಮುಸುಕಿದ ವಾತಾವರಣ . ಹನಿಹನಿ ಮಳೆಯ 
ಬೀಳಲಾರಂಭಿಸಿತು. ಹನುಮ ಎತ್ತುಗಳನ್ನು ಗದ್ದೆಗಿಳಿಸಿ ಉಳಲಾರಂಭಿಸಿದ. 
ಉಳಿದ ಮೂವರು ಕೆಲಸಗಾರರು ತಮಗೆತೋಚಿದ ಕೆಲಸಗಳನ್ನು ಮಾಡಿ 
ಕೊಂಡಿದ್ದರು. ಸದಾಶಿವನಿಗೆ ಅಂಗಳಕ್ಕಿಳಿಯುವದೇ ಬೇಡವೆನಿಸಿದ್ದರಿಂದ 
ದನಕರುಗಳ ಆರೈಕೆಯ ಹನುಮನ ಪಾಲಿಗೆ, “ ಏನಾದರೂ ತಿನ್ನಿ ಒಡೆಯಾ, 
ಹಾಲಾದರೂ ಕಾಸಿ ಕುಡೀರಿ” ಹನುಮ ಕೇಳಿಕೊಳ್ಳುತಿದ್ದ ಕಳಿ ಕಳಿಯಲ್ಲಿ. 

ಏನು ಉಣ್ಣುವನೋ , ಏನು ತಿನ್ನು ಎನೋ ಕೇಳುವವರೇ ಇಲ್ಲ. ಹಿಂದೆ 
ಪೂರ್ಣಿಮಾ ಅವನನ್ನು ಎಷ್ಟು ಆರೈಕೆ ಮಾಡುತ್ತಿದ್ದಳಲ್ಲ, ಒಂದು ದಿನವೂ 
ಅವನು ಹಸಿದು ಮಲಗಬಾರದು. ಈಗಲೋ ಕೇಳುವವರೇ ಇಲ್ಲ. ಸ್ವಾನ 
ಮಾಡಲಿಲ್ಲ , ಗಡ್ಡ ತೆಗೆಯಲಿಲ್ಲ , ಬಟ್ಟೆಯನ್ನೂ ಬದಲಾಯಿಸಲಿಲ್ಲ. ಒಲೆ 
ನಗುತ್ತಾ ಕುಳಿತಿತ್ತು . ಸಾಕಿದ ನಾಯಿ ಹಸಿವೆಯಿಂದ ಕಂಗಾಲು. ಎಲ್ಲಿಂದಲೋ 


ಅನಿಶ್ಚಯ 


೧ ೭೧ 


ಬಂದು ಮನೆ ಸೇರಿಕೊಂಡಿದ್ದ ಒಂದು ಬೆಕ್ಕು ಇವನ ಕಾಲನ್ನು ಸುತ್ತಿಕೊಳ್ಳುತ್ತ 
“ಮಿಂಯಾನ್ '' ಎನ್ನುತ್ತಿತ್ತು ಅನ್ನ ಹಾಲಿಗಾಗಿ, ಸಾಯಂಕಾಲ ಗೌಡರು 
ಮಾತನಾಡಿಸಲು ಬಂದಾಗ ಮನಕ್ಕೆ ಅರೆಗಳಿಗೆ ನೆಮ್ಮದಿ (ಒಬ್ಬರೇ ಮನೇಲಿರ 
ಬೇಡಿ” ಉಪದೇಶಕೊಟ್ಟರು ಅವರು . 

ಎಂಟು ದಿನಗಳಲ್ಲಿ ಸದಾಶಿವನ ಮುಖದ ಚಹರೆಯೇ ಬದಲಾಗಿ 
ಹೋಯಿತು. ಮೊದಲು ಅರೆಗಳಿಗೆಯಣ ಸುಮ್ಮನೆ ಕುಳಿತಿರದೇ ಇದ್ದ ಅವನು 
ಈಗ ದಿನವೆಲ್ಲ ಜಗಲಿಯಲ್ಲಿ ಮಲಗಿಕೊಂಡೇ ಹೊತ್ತು ಕಳೆದ ...ಯೋಚನೆ.... 
ಸುಮ್ಮನೆ ತನ್ನಲ್ಲೇ ಯೋಚನೆ.... ಚಿಂತೆ.... ನಾಲ್ಕು ದಿನಗಳಲ್ಲಿ ಮನೆ ಸ್ಮಶಾನ 
ದಂತೆತೋರಿತು. ಮನಸ್ಸಿಗೆ ಬೇಸರವೆನಿಸಿದಾಗ ಆದಷ್ಟು ಒಳಿತನ್ನೇ ಚಿಂತಿಸಿದ. 
ಪೂರ್ಣಿಮಾ ಎಷ್ಟೇ ಸಿಟ್ಟು ಮಾಡಿಕೊಂಡು ಇಲ್ಲಿಂದ ಹೊರಟುಹೋಗಿದ್ದರೂ 
ಕೆಲವೇ ದಿನಗಳಲ್ಲಿ ಖಂಡಿತ ಹಿಂದಿರುಗಿ ಬರಬಹುದೆಂಬ ನಿರೀಕ್ಷೆಯ ಹಿತವನ್ನು 
ಅನುಭವಿಸಿದ ಮನಸ್ಸಿನಲ್ಲಿ. ಈಗ ಅವನಿಗೆ ಅಣ್ಣಂದಿರ ನೆನಪು ಬರಲಾರಂಭಿ 
ಸಿತು . ಪರಿಯಾಲಡ್ಕವನ್ನು ಬಿಟ್ಟು ಬಂದಮೇಲೆ ಅಲ್ಲಿಗೆ ಹೋಗಿಲ್ಲ, ವಿಶ್ವೇಶ್ವರ 
ನನ್ನು ಕಂಡಿಲ್ಲ, ಗಂಗಾಧರನ ಕೃಷಿಯನ್ನು ನೋಡಿಲ್ಲ . ಒಂದು ಬಾರಿ ಹೋಗಿ 
ಎಲ್ಲರನ್ನೂ ಮಾತನಾಡಿಸಿಕೊಂಡು ಬರಬೇಕೆಂಬ ಉತ್ಕಟ ಇಚ್ಛೆಯುಂಟಾ 
ಯಿತು. 
- ಮತ್ತೆ ಯೋಚಿಸಲಿಲ್ಲ. ಕೊಟ್ಟಿಗೆಯ ಕೆಲಸವನ್ನೆಲ್ಲ ಹನುಮನಿಗೆ ಒಪ್ಪಿಸಿ 
ಮನೆಗೆ ಬೀಗ ತಗುಲಿಸಿ ಉಟ್ಟ ಬಟ್ಟೆಯಲ್ಲಿಯೇ ಎಲ್ಲೋ ಮನಸ್ಸಿದ್ದವನಂತೆ, 
ನಿರ್ಲಿಪ್ತನಂತೆ ಹೊರಟುಬಿಟ್ಟ ಪರಿಯಾಲಡ್ಕಕ್ಕೆ . 


ರಾತ್ರಿ ಮಂಗಳೂರಿನಲ್ಲಿ ಉಳಿದು ಬೆಳಿಗ್ಗೆ ಪರಿಯಾಲ್ನಡವನ್ನು ತಲುಪಿದಾಗ 
ಮಧ್ಯಾಹ್ನ ಹನ್ನೊಂದು ಗಂಟೆಯ ಸಮಯ . ಸಣ್ಣಗೆ ಸೋನೆ ಮಳೆ ಬೇರೆ 
ಹನಿಯುತ್ತಿದೆ. ಕೊಡೆ ತರಲು ಮರೆತಿದ್ದರಿಂದ ಸುತ್ತಲೂ ನೋಡಿದ ಒಂದು 
ಬಾರಿ , ಪರಿಚಿತರು ಕಾಣಲಿಲ್ಲ . ಮಳೆಯಾದರೇನಂತೆ, ನಡೆದುಕೊಂಡು ಹೋದ 
ರಾಯಿತು ಎಂದುಕೊಂಡು ಪಂಚೆಯನ್ನು ಮೇಲಕ್ಕೆತ್ತಿ ಕಟ್ಟಿ ಹೆಗಲ ಮೇಲಿ 
ರುವ ಮುಂಡನ್ನು ತಲೆಯಮೇಲೆ ಹಾಕಿಕೊಂಡು ಹೊರಟ ಸಂಪಿಗೆಬನದತ್ತ . 


೧೭೨ 


ಅನಿಶ್ಚಯ 
ಅದೇ ಹಿಂದಿನ ಮಣ್ಣಿನ ರಸ್ತೆ . ಅವನು ದೇಹವನ್ನು ತುಸು ಬಗ್ಗಿಸಿ 
ಕೊಂಡು ಮುಂದಕ್ಕೆ ಹೆಜ್ಜೆಯಿಡುತ್ತಿದ್ದಾನೆ. ಮೈಯನ್ನು ಸೋ೦ಕುತ್ತಿದ್ದ 
ಮಳೆ ಹನಿ ಹಿತವೆನಿಸಿದೆ ಮನಸ್ಸಿಗೆ, ದೇಹಕ್ಕೆ ತಂಪುಗಾಳಿಯಿಂದ ಇನ್ನಷ್ಟು 
ಉಲ್ಲಸಿತನಾಗಿದ್ದಾನೆ ಬಾಲ್ಯದಲ್ಲಿ ಓಡಾಡಿದ ಸ್ಥಳ, ಕಲ್ಲು ಬೆಟ್ಟ , ಆ ಬದಿಯ 
ಕುರಚಲು ಕಾಡು ಬಂದಾಗ ' ಹೋ ' ಎಂದಂದು ಕೈ ಬೀಸಿಕೊಂಡ. ಓ.... 
ಅಲ್ಲಿದೆ ಅವನ ಶಾಲೆ, ಅಲ್ಲಿದೆ ವ್ಯಾಯಾಮದ ಕಂಬ, ಅದೋ ಅಲ್ಲಿದೆ ಆಟದ 
ಮೈದಾನು. ಅವನಂತೂ ರೆಕ್ಕೆ ಬಿಚ್ಚಿ ಕೊಂಡು ಒಂದು ಗಳಿಗೆ ಅಲ್ಲೆಲ್ಲ ಹಾರಿ 
ಆನಂದಿಸಿದ ಎಷ್ಟೋ ಜನ ಗೆಳೆಯರಿದ್ದರಲ್ಲ. ಅವರೆಲ್ಲ ಎಲ್ಲೆಲ್ಲಿ ಚದರಿಹೋಗಿ 
ದ್ದಾರೋ .... ಆ ಆನಂದದ ದಿನಗಳಲ್ಲಿ ಇನ್ನೊಮ್ಮೆ ಬಂದಾನೇ ? ಒಂದು ಹುಳಿ 
ಮಾವಿನಹಣ್ಣಿಗಾಗಿ ಮಳೆ ಬಿಸಿಲೆನ್ನದೆ ಕಾಡುಗಳನ್ನೆಲ್ಲ ಸುತ್ತುತ್ತಿರಲಿಲ್ಲವೇ .... 
ತೆಮಾಡಿಕೊಂಡು ಬೇಸಿಗೆಯಲ್ಲಿ ತೋಡು ನೀರಿನಲ್ಲಿ ಕುಣಿಯುವ ಮಜ 
ವೇನು.... 

- ಹೆಜ್ಜೆ ಸಾಗುತ್ತಿದೆ ಮುಂದಕ್ಕೆ , ಅವನು ಎದುರಿಗೆ ನೋಡಿದ, ಹೊಸ 
ಅಂಗಡಿಯೊಂದು ಕಾಣಿಸಿತು. ಎಲ್ಲಾ ಅಪರಿಚಿತ ಮುಖಗಳು. ಅದಕ್ಕೆ 
ಹೊಂದಿಕೊಂಡು ಒಂದು ಬಟ್ಟೆ ಅಂಗಡಿ, ಇನ್ನೊಂದು ಡಾಕ್ಟರರ ಶಾಪು 
ಕಾಣಿಸಿತು. ಇತ್ತೀಚೆಗೆ ಸರಿಯಾಡ್ರ ಇನ್ನಷ್ಟು ದೊಡ್ಡದಾದ ಕುರುಹು. 
ಯಾವನೋ ಹೊಸ ಡಾಕ್ಟರನು ತನ್ನ ಕ್ಲಿನಿಕ್ ತೆರೆದು ಅದೃಷ್ಟ ಪರೀಕ್ಷೆಗಾಗಿ 
ಕುಳಿತಿದ್ದಾನೆ. ಜನರು ಔಷಧಿಗಾಗಿ ಬರುತ್ತಿರುವದೂ ಕಾಣಿಸಿತು. 

ಇನ್ನೂ ಮುಂದಕ್ಕೆ ನಡೆದ. ಸಂಪಿಗೆಬನಕ್ಕೆ ತಿರುಗುವ ಕವಲುದಾರಿಯೂ 
ಬಂದಿತು. ಹೆಜ್ಜೆ ಚುರುಕುಗೊಂಡಿತು. ಕಾಡುಹೂವಿನ ಸುಮಧುರ ಕಂಪಿನಿಂದ 
ಮೈ ಮರೆಯುವಂತಾಯಿತು. ಕಣ್ಣೆದುರು ಕಾಣಿಸುತ್ತಿರುವ ಬಲಪಾರ್ಶ್ವದ 
ಸೊಪ್ಪಿನ ಕಾಡಿನಲ್ಲಿ ಮಳೆಹನಿಗಳು ಎಷ್ಟು ಚೆನ್ನಾಗಿ ಬೀಳುತ್ತಿವೆ. ಅವನ್ನೇ 
ನೋಡುತ್ತ ನಿಂತುಬಿಡೋಣವೇ ! ಊಹೂಂ, ಮುಂದೆ ನಡೆಯುತ್ತಿದ್ದಾನೆ. 
ತಲೆ ಆಗಲೇ ಒದ್ದೆಯಾಗಿದ್ದು ಮೈ ಮೇಲೆ ಇಳಿಯುತ್ತಿದೆ ನೀರು. ಅದರ ಪರಿವೆ 
ಅವನಿಗಿಲ್ಲ. ಗದ್ದೆ ಬಯಲಿನಲ್ಲಿ ಯಾರೋ ಇಬ್ಬರು ಎತ್ತಿನಿಂದ ಗದ್ದೆ ಹೂಳು 
ತಿದ್ದಾರೆ. ಅದೇನು ತೆಂಗಿನ ಸಾಲುಗಳು ಈ ಬದಿಯಲ್ಲಿ.... ಫಲಬಿಡುವ ತೆಂಗಿನ 
ಮರೆಗಳು! ಸುತ್ತಲೂ ಎಲ್ಲಿ ನೋಡಿದರೂ ಕಲ್ಪವೃಕ್ಷದ ಸಾಲುಸಾಲುಗಳು. 


ಅನಿಶ್ಚಯ 


೧೭೩ 


ಕಾಯಿಗಳ ಭಾರದಿಂದ ತೂಗುತ್ತಿರುವ ಮರಗಳನ್ನು ಕಣ್ಣುಂಬ ನೋಡಿದ. 
ಕಾಲು ಸಾಗಿತು ಇನ್ನಷ್ಟು ಮುಂದೆ. ಎಡಭಾಗದಲ್ಲಿ ಮಾವಿನ ತೋಪು, ಕತಿ 
ಮಾವಿನ ಕಾಯಿಗಳು ತುಂಬಿಹೋಗಿವೆ ಅದರಲ್ಲಿ, ಇನ್ನೂ ಯಾಕೆ ಕುಯ್ದಿಲ್ಲ? 
ಇದೇನು, ಇಲ್ಲಿ ಹಲಸಿನ ಮರಗಳು....! ಇವು ಇಷ್ಟು ಎತ್ತರವಾಗಿ ಬೆಳೆದು 
ಬಿಟ್ಟಿದ್ದಾನೆಯೇ ? | 

ಸದಾಶಿವ ನಿಂತು ನೋಡಿದ ಹಲಸಿನ ಮರಗಳನ್ನು , ಅವುಗಳ ತುಂಬಾ 
ದೊಡ್ಡ ಗಾತ್ರದ ಕಾಯಿಗಳು ಗೊಂಚಲಾಗಿ ಬಿಟ್ಟಿವೆ. ನೋಡುತ್ತ ಬಾಯಲ್ಲಿ 
ನೀರೂರಿ ಜೊಲ್ಲು ಇಳಿಯಿತು ಅಂಗಿಯ ಮೇಲೆ, ತಾನು ಮಡಿಕೇರಿಯಿಂದ 
ತರಿಸಿದ ಸಸಿಗಳಾದ ಆ ಪೇರಲೆ, ಚಿಕ್ಕು ಎಷ್ಟು ಚೆನ್ನಾಗಿ ಬೆಳೆದಿವೆ. ಅದೇನು 
ಕಾಯಿ ಅದರಲ್ಲಿ ನಡೆಯುತ್ತಿದ್ದವನು ಎಡಬಲಗಳನ್ನು ನೋಡುತ್ತಿದ್ದಂತೆ 
ಗಕ್ಕನೆ ನಿಂತುಬಿಟ್ಟ . ಎದುರಿಗೆ ದೊಡ್ಡದಾದ ಕಬ್ಬಿಣದ ಗೇಟು. “ ಸುಸ್ವಾಗತ 
ಎಂಬ ಬೋರ್ಡು ಸ್ವಾಗತಿಸಿತು ಅವನನ್ನು . ಗೇಟಿನ ಬಾಗಿಲನ್ನು ತೆರೆದು ಒಳಗೆ 
ಕಾಲಿರಿಸಿದಾಗ ಯಾವದೋ ಹಸಿರು ನಂದನವನಕ್ಕೆ ಹೋಗುತ್ತಿದ್ದೇನೆಂಬ 
ಸಂತಸದಲ್ಲಿ ಹುಚ್ಚು ಹುಚ್ಚಾಗಿಹೋಯಿತು ಅವನ ಮನಸ್ಸು . 

ಗೇಟನ್ನು ದಾಟಿದೊಡನೆ ಸಾಲುಸಾಲು ತೆಂಗಿನ ಮರಗಳು, ಬಾಳೆ 
ಗಿಡಗಳು, ನಡೆಯುವ ದಾರಿಗೆ ಸಿಮೆಂಟ್ ಹಾಕಿದ್ದಾರೆ. ಎರಡೂ ಬದಿಗಳಲ್ಲಿ 
ಬಣ್ಣದ ಗಿಡಗಳು, ನಂದಿಬಟ್ಟಲಿನ ಗಿಡಗಳಲ್ಲಿ ಬಿಳಿ ಹೂವುಗಳು ತುಂಬಿದ್ದು 
ತೇರಿನಂತೆ ಕಾಣಿಸುತ್ತಿದೆ. ಒಂದು ಬದಿಗೆ ಹೂವಿನತೋಟ, ಮತ್ತೊಂದು ಬದಿಗೆ 
ಅಡಿಕೆತೋಟ. ಎಷ್ಟು ಎತ್ತರಕ್ಕೆ ಬೆಳೆದಿದೆಯಲ್ಲಾ! ಎಲ್ಲ ಕಡೆಗೂ ಹಸಿರೇ 
ಹಸಿರು. ಅಲ್ಲೇನು ಕಾಣಿಸುತ್ತಿರುವದು ? ಮನೆ.... ಆ ದೊಡ್ಡ ಮನೆ. ಅದೇ 
ಗೌರೀ ನಿಲಯ ! ಇಷ್ಟು ವರ್ಷಗಳಾದರೂ ಹೊಸ ಮನೆಯಂತೆ ಕಾಣುತಿದೆ 
ಯಲ್ಲಾ ! 
* ಸದಾಶಿವನಿಗೆ ಅರೆಗಳಿಗೆ ಅಲ್ಲಿಯೇ ಕುಳಿತುಕೊಳ್ಳೋಣ ಎಂದೆನಿಸಿ 
ಕೆಳಗೆ ಕುಳಿತುಕೊಂಡು ಮುಷ್ಟಿಯಿಂದ ಮಣ್ಣನ್ನು ಎತ್ತಿಕೊಂಡು ಮೂಸಿ 
ನೋಡಿದ, ಹೋ , ಸಂತಸದಿಂದ ಹೃದಯ ಬಿರಿದುಹೋಗುವಂತಾಯಿತು. 
ಮಣ್ಣನ್ನು ಬಾಯಿಗೆಸೆದುಕೊಂಡ. ಅದರ ಸವಿಯೂ ಹಿತವೆನಿಸಿತು ... ಇದು 
ನನ್ನ ನೆಲ , ನನ್ನ ಭೂಮಿ , ನನ್ನ ಮನೆ... ಗರ್ವದಿಂದ ಎದೆಯುಬ್ಬಿಸಿದ. 

೨೨ 


೧೭೪ 


ಅನಿಶ್ಚಯ 


ಅಂದು ಕೈಯಾರೆ ನೆಟ್ಟ ಸಸಿಗಳೆಲ್ಲ ಇಂದು ಫಲ ಹೊತ್ತು ನಿಂತು ನಗುತ್ತಿವೆ. 
ಅಂದಿನ ಕಷ್ಟ ಸಾರ್ಥಕವಾಯಿತು ಎಂಬಂತೆ ಅವನು ಕಣು೦ಬಾ ನೋಡಿದ 
ಎಲ್ಲ ಕಡೆಗೂ , ಕುಳಿತಲ್ಲಿಂದ ಎದ್ದು ಬಂದು ಹತ್ತಿರದಲ್ಲಿರುವ ತೆಂಗಿನ ಮರ 
ನನ್ನು ತಬ್ಬಿ ಹಿಡಿದ. ಅದರ ಗರಿ ಸೋಂಕಿತು ಮೈಯನ್ನು , ಅದೆಂತಹ ಹಿತ 
ವಾದ ರೋಮಾಂಚನ.... ಹಿಂದೆಂದೂ ಅನುಭವಿಸಲೇ ಇಲ್ಲ. ಫಲ ಹೊತ್ತ 
ದೊಡ್ಡ ಗಾತ್ರದ ತೆಂಗಿನ ಮರವನ್ನು ನೋಡುವದೇ ಸುಖವೆನಿಸುತ್ತಿದೆ. ಆ 
ಗಿಡ ಮರಗಳೂ ಬಾ ಯಾತ್ರಿಕನೇ , ನಿನಗಿದೋ ನನ್ನ ಸೇವೆ' ಎಂಬಂತೆ 
ಸೋನೆ ಮಳೆಯಲ್ಲಿ ಅವನಿಗೆ ಮೃದುವಾಗಿ ತಮ್ಮ ಗರಿಗಳಿಂದ ಗಾಳಿ ಬೀಸುತ್ತಿವೆ. 
ಇಷ್ಟು ದಿನಗಳಿಂದಲೂ ನೆಮ್ಮದಿ ತಪ್ಪಿದ್ದ ಮನಸ್ಸು ತೃಪ್ತಿಗೊಂಡು ನಕ್ಕಿತು. 
ಇದರ ಮಡಿಲಲ್ಲಿ ಇಲ್ಲಿಯೇ ಹಾಯಾಗಿ ಮಲಗುವ ಕನಸನ್ನೂ ಕಟ್ಟಿತು. 

ಅಷ್ಟರಲ್ಲಿ ಹಿಂದಿನಿಂದ ಯಾರದೋ ಸ್ವರ ಕರ್ಕಶವಾಗಿ ಕೇಳಿಸಿತು 
ಅವನಿಗೆ....“ ಯಾವನೋ ಅವನು ಕಳ್ಳ ! ತೆಂಗಿನಕಾಯಿ ಕದಿಯೋದಕ್ಕೆ ಈ 
ಬೆಳಗಾಮುಂಚೆ ಬಂದಿದ್ದಾನಲ್ಲ ಇಲ್ಲಿಗೆ....ಹಿಡಿದುಕೊಳ್ಳಿರೋ ಅವನನ್ನು ....” 

ಸದಾಶಿವ ಬೆಚ್ಚಿ ಬಿದ್ದು ಹೊರಳಿ ನೋಡಿದ. ಪ್ರಾಯದ ತರುಣನೊಬ್ಬ 
ಇವನನ್ನೇ ದಿಟ್ಟಿಸುತ್ತ ಜಿಂಕೆಯಮೇಲೆ ಹಾರುವ ಹುಲಿಯಂತೆ ಸಂಶಯ , 
ಆವೇಶದಿಂದ ಮುಂದಕ್ಕೆ ಬರುತ್ತಿದ್ದಾನೆ. ಮತ್ತಿಬ್ಬರು ಕೆಲಸದವರಂತೆ 
ತೋರುವ ವ್ಯಕ್ತಿಗಳೂ ಇದ್ದಾರೆ. 

“ಏಯನ್ ನಿಂತುಕೊಳ್ಳೋ ಅಲ್ಲಿಯೇ . ” ಹತ್ತಿರಕ್ಕೆ ಬಂದ ತರುಣ 
ಅವನ ಶರ್ಟಿಗೆ ಕೈಹಾಕಿದ, ಮತ್ತಿಬ್ಬರು ಅವನನ್ನು ಹಿಡಿದುಕೊಂಡರು. 

“ ನಾಲ್ಕು ದಿನಗಳಿಂದಲೂ ತೆಂಗಿನ ಕಾಯಿಗಳನ್ನು ಕದೀತಾ ಇದ್ದಿ 
ಯಲ್ಲೋ ....ಇವತ್ತು ಸಿಕ್ಕಿಬಿದ್ದಿ . ಭೇಷ್ , ಹೀಗೆ ರಾಜಾರೋಷಾಗಿ ನಮ್ಮ 
ಕಾಂಪೌಂಡಿನಲ್ಲಿ ನುಗ್ಗಿ ಕಾಯಿ ಕದಿಯುವಷ್ಟು ಧೈರ್ಯ ನಿಂಗೆ ಬಂತಲ್ಲ..... 
ಹೂಂಕ್ .... ” 

ಸದಾಶಿವ ನಕ್ಕ , ಜೊತೆಯಲ್ಲಿ ದುಃಖವೂ ಉಕ್ಕಿತು. ತಾನು ಕಳ್ಳನೇ ! 
ತನ್ನನ್ನೇ ನೋಡಿಕೊಂಡ. ಮಾಸಿದ ಕೊಳೆ ಉಡುಪು ಅಸ್ತವ್ಯಸ್ತವಾಗಿದೆ. 
ಗಡ್ಡ ತೆಗೆಯದೆ ವಾರ ಕಳೆದಿರಬಹುದು. ನಿದ್ರೆಯಿಲ್ಲದೆ ಕೆಂಪಾಗಿದೆ ಕಣ್ಣುಗಳು. 
ತಲೆಗೂದಲು ಕೆದರಿದೆ. ಹೇಗೆ ಭಿಕ್ಷುಕನಂತೆ, ಕಳ್ಳನಂತೆ ಇಲ್ಲಿಗೆ ಬಂದುಬಿಟ್ಟೆ ! 


ಅನಿಶ್ಚಯ 

೧೭೫ 
“ ಹೂಂ , ನಿಮ್ಮ ತೋಟದಲ್ಲಿದ್ದ ಅಡಿಕೆ ತೆಂಗನ್ನು ಕದ್ದವನು ನಾನೇ 
ನಡಿಯಪ್ಪಾ , ನಿನ್ನ ಯಜಮಾನರ ಹತ್ತಿರ ಕಕ್ಕೊಂಡು ಹೋಂಗು ಒಂದ್ದಾರೆ. ” 

( ಅಹಂಕಾರದ ಮೊಟ್ಟೆ.....” ತರುಣ ವ್ಯಂಗ್ಯವಾಗಿ ಕೆಣಕಿದ “ ಅಪ್ಪನ 
ಹತ್ರ ಕಂಡು ಹೋಗೇವೆ ನಡೀ , ಅಪ್ಪ ನಿನಗೆ ಮಣೆ ಇಟ್ಟು ಕುಳ್ಳಿರಿಸಿ 
ಪೂಜೆ ಮಾಡ್ತಾರೆ ಹಿಡಿಸೂಡಿಯಿಂದ! ಬಾ ನನ್ನ ಹಿಂದೆ....” 

ಸದಾಶಿವ ತನ್ನ ಎಡ ಬಲ ಬದಿಯಲ್ಲಿರುವ ಕೆಲಸದವರನ್ನು ಆಚೆಗೆ 
ನೂಕಿ ಮುಂದೆ ನಡೆದ. ಅವನಿಗೇನು ಹೆದರಿಕೆಯೇ ? 

“ಕೈಕಾಲು ಗಟ್ಟಿಯಿರುವಾಗ ಕೆಲಸ ಮಾಡಲು ನಿನಗೇನಾಗಿದೆ ಧಾಡಿ 
....ಹೀಗೆ ಕದಿಯೋದಕ್ಕೆ ನಾಚ್ಚಿಯಾಗೋದಿಲ್ಲ ನಿನಗೆ ? ” 

ಅದೇ ಮನೆ, ಸುಣ್ಣ ಬಣ್ಣದಿಂದ ಬಹಳ ಚೆನ್ನಾಗಿ ಕಾಣಿಸುತ್ತಿದೆ. 
ಗಾಜಿನ ಕಿಟಕಿ ಬಾಗಿಲುಗಳೂ ಹಾಗೇ ಇವೆ. ದನದ ಕೊಟ್ಟಿಗೆ, ಆದಿರಾಜೆ 
ನೀರಿನ ಟ್ಯಾಂಕು ಬಟ್ಟೆ ಒಗೆಯುವ ಸ್ಥಳ ಎಲ್ಲವೂ ತಾನಿಲ್ಲಿ ಇದ್ದಾಗ ಇರು 
ನಂತೇ ಇದೆ ಈಗಲೂ ಅವನು ಹೊರಗಿನ ಕೆಂಪು ಸಾರಣೆ ಮಾಡಿದ ಜಗಲಿಯ 
ತುದಿಯಲ್ಲಿ ಕುಳಿತ, ಅಪರಿಚಿತನಂತೆ, ತನ್ನದೇ ಆದ ಸ್ಥಳದಲ್ಲಿ ಪರಕೀಯನಂತೆ 
ಕುಳಿತಾಗ ಮತ್ತೊಮ್ಮೆ ಎದೆಯೊಳಗೆ ನೋವಿನ ಛಳಕು, ಗಡ್ಡವನ್ನು ಸವರಿದ 
ಮುಳ್ಳಿನಂತೆ ಚುಚ್ಚಿ ತು ಅವನನ್ನು ಎದೆಯೊಳಗೂ ಚಚ್ಚಿ ಚುಚ್ಚಿಟ್ಟಂತೆ 
ಆಗುತ್ತಿದೆ. ಇಲ್ಲಿಗೆ ಒಂದು ಹುಲ್ಲುಕಡ್ಡಿಯನ್ನೂ ಮುಟ್ಟುವಂತಿಲ್ಲ. 

ಇವನು ಬಂದು ಕುಳಿತುಕೊಳ್ಳುವ ಮೊದಲೇ ಒಳಗೆ ಗಲಾಟೆ ಕೇಳಿ 
ಸಿತು. ಯಾರಾರದೋ ಸ್ವರ. ಕುತೂಹಲದ ನಾಲ್ಕಾರುಜೋಡಿ ಕಣ್ಣುಗಳು 
ಒಳಗಿನಿಂದ ಹೊರಗೆ ಇಣುಕಿ ನೋಡಿದವು. ಸ್ವಲ್ಪ ಹೊತ್ತಿನಲ್ಲಿ ಸ್ಕೂಲ 
ಕಾಯದ ಮನೆಯಾತ ಒಳಗಿನಿಂದ ಹೊರಗೆ ಬಂದರು. ಶ್ರೀಮಂತಿಕೆಯ ಗತಿ 
ನಿಂದ ಬೆಳೆದ ದೇಹ, ಮುಖದಲ್ಲಿ ಗಾಂಭೀರ್ಯವಿದ್ದರೂ ಈ ಗಳಿಗೆಯಲ್ಲಿ 
ಕೊಧತುಂಬಿದೆ. ಮನೆ ಬಾಗಿಲಲ್ಲಿ ಬಂದು ಕುಳಿತಿದ್ದಾನೆ ತೆಂಗಿನಕಾಯಿಯ 
ಕಪ್ಪ . ಮನೆಯಾತ 'ನೀನ್ಯಾರೋ ' ಎಂದು ಸ್ವರ ಏರಿಸಬೇಕು, ಅಷ್ಟರಲ್ಲಿ 
ಸದಾಶಿವ ಕುಳಿತಲ್ಲಿಂದಲೇ ಎರಡೂ ಕೈಗಳನ್ನು ಜೋಡಿಸಿ “ ನಮಸ್ಕಾರ” ಎಂದ. 

ಎಲ್ಲೋ ಕೇಳಿದ ಪರಿಚಿತ ಸ್ವರ. ಮನೆಯಾತ ಕಣ್ಣನ್ನು ಕಿರಿದು 
ಗೊಳಿಸಿ ಹತ್ತಿರಕ್ಕೆ ಬಂದರು. 


೧೭೬ 


ಅನಿಶ್ಚಯ 
“ಎಲ್ಲೋ ನೋಡಿದಹಾಗಿದೆಯಲ್ಲ ನಿಮ್ಮನ್ನು ... ಯಾರು ನೀವು? 
ಸಂಶಯದಿಂದ ಕೇಳುತ್ತಿದ್ದಂತೆ ತಿಳಿದುಹೋಯಿತು ಅವರಿಗೆ ತಮ್ಮ ಸ್ಕೂಲ 
ದೇಹವನ್ನು ಬಗ್ಗಿಸಿಸ್ನೇಹಹಸ್ತವನ್ನು ಚಾಚಿದರು “ನೀವುಸದಾಶಿವ ಅಲ್ಲವೇ ? ” 

“ ಹೂಂ ” ನಕ್ಕ ಕುಳಿತವನು. 

“ಏನೋ ಹರೀ ” ಮಗನತ್ತ ಹೊರಳಿದರು ಮನೆಯಾತ ಇವರನ್ನು 
ಕಳ್ಳ ಅಂತ ಕರೊಂಡು ಬಂದಿದ್ದೀಯಲ್ಲ. ಇವನ್ಯಾರು ಗೊತ್ತಾ ? ಈ ಆಸ್ತಿಯ 
ಮೊದಲಿನ ಯಜಮಾನರು. ನನ್ನ ಗಂಗಾಧರನಿಲ್ಲವೇ ಅವರ ಕಿರಿಯ ತಮ್ಮ 
ಸದಾಶಿವ....” 
- ತರುಣ ಹೆಚ್ಚಾದ, “ ಹಾಗೋ , ನನಗೆ ತಿಳಿಯಲೇ ಇಲ್ಲ. ” 

“ ಏನೋ ಹುಡುಗ ತಿಳಿಯದೇ ನಿನ್ನನ್ನು ಕಳ್ಳ ಅಂದುಬಿಟ್ಟ . ಕಮೆ 
ಇರಲಿ, ಇಲ್ಲೇ ಬಚ್ಚಲುಮನೆಯಿದೆ, ಬನ್ನಿ ಇಲ್ಲಿಗೆ, ನಿಮ್ಮ ಬಟ್ಟೆ ಯಲ್ಲಕೊಳೆ 
ಯಾಗಿದೆ. ಮೊದ್ದು ಸ್ನಾನ ಮುಗಿಸಿ, ಹರಿ , ಇವರಿಗೊಂದು ಪಂಚೆ ತಂದು 
ಕೊಡು, ಸೋಪು, ಬಿಸಿನೀರು ಇದೆಯಾ ಅಂತ ನೋಡು....” 

ಕೊಳೆ ಬಟ್ಟೆಯನ್ನು ತೆಗೆದಿರಿಸಿ ಬಿಸಿನೀರಿನ ಸ್ನಾನ ಮುಗಿಸಿ ಶೆಣೈ 
ಕೊಟ್ಟ ಪಂಚೆಯುಟ್ಟು ಬಂದಾಗ ಬಿಸಿ ಪಾನೀಯ ಸಿದ್ಧವಾಗಿತ್ತು . ಒಳ 
ಜಗಲಿಯ ಬದಿಯ ಕೋಣೆಯಲ್ಲಿ ಸನ್‌ಮೈಕ್ ಹಾಸಿದ ಸೊಗಸಾದ ಮೇಜಿನ 
ಮೇಲೆ ಆಗಲೇ ಊಟದ ತಟ್ಟೆಗಳನ್ನಿಡಲಾಗಿತ್ತು , 

“ಹೇಗೂ ತಯಾರಾಗಿದೆ ಊಟ ಮುಗಿಸಿಕೊಂಡೇ ಅಣ್ಣನ ಮನೆಗೆ 
ಹೋಗಿ. ” 
- ಇಲ್ಲ ಎನ್ನಲಾಗಲಿಲ್ಲ. ಸದಾಶಿವನಿಗೆ, ಶೆಣೈ ಬಹಳ ಉಲ್ಲಸಿತರಾಗಿದ್ದರು. 
“ ನಿಮ್ಮ ಮನೆ ಹ್ಯಾಗಿದೆ ನೋಡಿ” ಎಂದಂದು ಎಲ್ಲಾ ಕೋಣೆಗಳನ್ನು , ಮಹಡಿ 
ಕೋಣೆಗಳನ್ನು ತೋರಿಸಿದರು. ಅವರದು ತುಂಬಿದ ಕುಟುಂಬ. ಅಲ್ಲಿ ಮಕ್ಕಳು, 
ಮಗನ ಮಕ್ಕಳು, ಹೆರಿಗೆಗೆಂದು ಬಂದ ಬಸುರಿ ಮಗಳೂ ಇದ್ದರು. ಎಲ್ಲರೂ 
ಅವನಿಗೆ ಅಪರಿಚಿತರು. 

( ಅಡಿಗೆಮನೆ ನೋಡ್ತೀರಾ?” ಒಳಗೆ ಕರೆದೊಯ್ದರು ಶೆಣೈ , “ ಸವುದೆ 
ಬೇಕಾದಷ್ಟಿದೆ ಬದಿಯ ಕಾಡಿನಲ್ಲಿ. ಆದರೂ ಗೋಬರ್ ಗ್ಯಾಸ್ ಮಾಡಿ 
ಕೊಂಡಿದ್ದೇವೆ.... ಅದರಲ್ಲೇ ನಮ್ಮ ಅಡಿಗೆ. ) 


೧೬೭ 


ಅನಿಶ್ಚಯ 

ಅದೇ ಹಿಂದಿನ ಅಡಿಗೆಕೋಣೆ, ಶುಭ್ರವಾದ ಗಾಳಿಬೆಳಕಿರುವಕೋಣೆ 
ಯಲ್ಲಿ ಒಂದೇ ವ್ಯತ್ಯಾಸ ಸೌದೆಒಲೆಯ ಬದಲಿಗೆ ಗ್ಯಾಸ್ ಒಲೆ ಅಷ್ಟೇ 
ಒಂದು ಕಾಲಕ್ಕೆ ಪೂರ್ಣಿಮಾ ಇದೇ ಅಡಿಗೆಮನೆಯಲ್ಲಿ ಕೆಲಸ ಮಾಡಿಕೊಂಡಿದ್ದ 
ಇಲ್ಲ. ತಾನು ಇಲ್ಲಿಯೇ ಮೊಸರು ಕಡೆಯುವ ಕಂಬದ ಹತ್ತಿರ ಊಟ ತಿಂಡಿ 
ಯನ್ನು ಮಾಡುತ್ತಿದ್ದು ದು. ಸುರೇಶ ಹಠದಿಂದ ಒಂದು ದಿನ ಬೆಂಕಿಯಲ್ಲಿ 
ಕಾಲು ಸುಟ್ಟು ಕೊಂಡದ್ದು ಇಲ್ಲಿಯೇ ಅಲ್ಲವೇ . 

“ ಬನ್ನಿ ಕೊಟ್ಟಿಗೆಗೆ ಹೋಗೋಣ.... ನೀವಿಲ್ಲಿರುವಾಗ ತುಂಬ ದನ 
ಗಳನ್ನು ಸಾಕಿದ್ದೀರಲ್ಲ .” ಶೆಣೈ ದನದ ಕೊಟ್ಟಿಗೆಗೆ ಕರೆದೊಯ್ದ ರು . “ ನನಗೆ 
ಈ ಪ್ರಾಯದಲ್ಲಿ ಯಾವ ಕೆಲಸವೂ ಮಾಡಲಾಗುವದಿಲ್ಲ . ದೇಹ ಸ್ವಲ್ಪ ತೂಕ 
ಹೆಚ್ಚಾಯ್ತು ನೋಡಿ, ಎದ್ದು ಕುಳಿತುಕೊಳ್ಳುವದೂ ಕಷ್ಟ ನನಗೆ ನಿಮ್ಮ 
ಹಾಗೆ ಜಾತಿದನಗಳನ್ನು ಸಾಕಿಲ್ಲ. ಇವೆ ಊರು ದನಗಳು...ಎಮ್ಮೆಗಳು. 
ಗೊಬ್ಬರಕ್ಕೆ ಬೇಕಲ್ಲ. ” 

ದನದ ಕೊಟ್ಟಿಗೆಯನ್ನು ನೋಡಿದ, ಅದರಾಚೆ ಗೋಬರ್ ಗ್ಯಾಸ್‌ನ 
ಕೆಲಸವನ್ನೂ ನೋಡಿದ. ಅದರ ಹತ್ತಿರವೇ ಒಳ್ಳೆ ಮೆಣಸಿನ ಕೃಷಿ ಮನಸೆಳೆ 
ಯಿತು. ಶೆಣೈ ಮಾಡಿಸಿದ ಹೊಸ ಕೃಷಿ ಅದು. 

ಊಟ ಮುಗಿಸಿ ಮಹಡಿಯಲ್ಲಿರುವಕೋಣೆಯಲ್ಲಿ ಮಲಗಿಕೊಂಡಾಗ 
ಶೆಣೈ ಕೇಳಿದರು “ಇಷ್ಟು ಹೊತ್ತು ನನ್ನದೇ ಬೋರ್ ಹೊಡ್ಕೊಂಡೆ. 
ಅಂದ್ದಾಗೆ ನೀವೆಲ್ಲಿಂದ ಬರಾ ಇದ್ದಿರಿ?” 

- ತನ್ನ ವಿಷಯವನ್ನು ಹೇಳಿಕೊಳ್ಳಲು ಇಚ್ಚಿ ಸಲಿಲ್ಲ ಸದಾಶಿವ ಅವರು 
ಅವನನ್ನೇ ಕ್ಷಣ ಹೊತ್ತು ದಿಟ್ಟಿಸಿ ನೋಡಿದರು “ ನಿಮ್ಮನ್ನು ನೋಡಿದಾ 
ಕ್ಷಣವೇ ನಾನು ಈ ಪ್ರಶ್ನೆಯನ್ನು ಕೇಳಬೇಕಾಗಿತ್ತು . ಆದರೆ ನಿಮ್ಮ ಉಡುಪು, 
ಕೃಶದೇಹ, ಮಗ ನಿಮ್ಮನ್ನು ಕಳ್ಳ ಎಂದು ಅವಮಾನಪಡಿಸಿದ್ದು ಎಲ್ಲಾ ನನಗೆ 
ಹಿತವಾಗಲಿಲ್ಲ . ಎಲ್ಲಿಂದ ಬರಾ ಇದ್ದೀರಿ.... ? ಏನು ನಿನ್ನ ಕಥೆ ? 

( ಅದನ್ನೊಂದೂ ಕೇಳಬೇಡಿ. ” 

“ ಈ ಆಸ್ತಿಯನ್ನು ನೀವು ನನಗೆ ಮಾರಿದಲಾಗಾಯ್ತು ನಿಮ್ಮ ಅಣ್ಣ 
ನನ್ನ ಸ್ನೇಹಿತ. ನಿಮ್ಮ ವ್ಯವಹಾರಗಳನ್ನೆಲ್ಲ ನಿಮ್ಮ ಅಣ್ಣ ಗಂಗಾಧರನೇ ನನ್ನ 


೧೭೮ 

ಅನಿಶ್ಚಯ 
ಹತ್ರ ಹೇಳ್ತಾ ಇದ್ದಾರೆ. ನೀವೀಗ ತುಂಬಾ ಬದಲಾಗಿ ಹೋಗಿದ್ದೀರಿ.... 
ಹಾಂ .... ” 

“ ಹಾಂ , ಬದಲಾವಣೆ ಸಹಜವಾದದ್ದೇ . ? 

“ ಸಹಜತೆಯಲ್ಲಿಯೂ ಒಂದು ಕ್ರಮವಿರಬೇಕು. ಪ್ರಕೃತಿದತ್ತವಾದ 
ಬದಲಾವಣೆಗೂ ನಾವು ಮಾಡಿಕೊಳ್ಳುವ ಬದಲಾವಣೆಗೂ ವ್ಯತ್ಯಾಸವಿದೆ..... 
ಸದಾಶಿವ, ನೀವೀಗ ಗಾಳಿಬೀಡಿನಿಂದ ಬರಾ ಇದ್ದೀರ? ಅಥವಾ ಅದನ್ನೂ 
ಮಾರಿಯಾಯೇ ?” | 

ಶೆಣೈ ತನ್ನನ್ನು ತೀರಾ ಅಪಹಾಸ್ಯ ಮಾಡುತ್ತಿದ್ದಾರೆ ಎಂದೆನಿಸಿತು. 
ಎಲ್ಲಾ ತಿಳಿದುಹೋಗಿದೆ ಇವರಿಗೂ , ಗಾಳಿಬೀಡನ್ನು ಮಾರಿ ಇಲ್ಲಿಗೆ ಬಂದಿ 
ದ್ದೇನೆ ಎಂದುಕೊಂಡಿದ್ದಾರೆ. ಅವನು ಈಗಲೂ ಉತ್ತರಿಸದೆ ಬಿಳಿ ಗೋಡೆ 
ಯನ್ನು ದಿಟ್ಟಿಸಿದ. 

ಹಿಂದೆ ಅವನು ಕಟ್ಟಿಸಿದ ಮಹಡಿ ಮನೆಯಲ್ಲಿ ಈಗ ಕೇವಲ ಅರ್ಧ 
ದಿನದ ಅತಿಥಿ. ಎಲ್ಲವೂ ಮೇಲುಪಚಾರದ ಮಾತುಗಳು. ಸಾಯಂಕಾಲ ಕಾಫಿ 
ತಿಂಡಿ ಮುಗಿಸಿದ ನಂತರ ಶೆಣೈ ಅವನಿಗೆ ತನ್ನ ಗದ್ದೆ ,ತೋಟ, ಹೊಸ ಕೆರೆ , 
ಬಾಳೆ ಕೃಷಿ ಎಲ್ಲವನ್ನೂ ತೋರಿಸಿದರು. ಸದಾಶಿವ ಕಣುಂಬಾ ನೋಡಿ ಹಿಗ್ಗಿ 
ಹೋದ ಮನಸ್ಸಿನಲ್ಲಿ . ಎಳೆಯ ಸಸಿಗಳೂ ಸಂಪದ್ಭರಿತವಾಗಿದೆ. ಹೊಸ ಸಿಂಗಾರ 
ವನ್ನು ಹೊತ್ತು ಶೋಭಿಸುತ್ತಿವೆ. ಅವನ ಹೃದಯ ಸಂತೋಷದಲ್ಲಿ ಬೆಳಗಿತು. 
ಆದರೆ ಜೊತೆಯಲ್ಲಿ ಅಷ್ಟೇ ಬೇಗ ಬಂದು ಬಡಿಯಿತು ಕಾರ್ಮುಗಿಲು, ಈ 
ಭ - ಮಿ ಸಂಸದ್ಭರಿತವಾದರೇನು, ಬಂಜರು ನೆಲವಾದರೇನು.... ತನಗೆ 
ಉ ಯೋಗವಿಲ್ಲದ್ದು . ಇಲ್ಲಿ ಹೆಜ್ಜೆಯಿಡುವದ ಈ ಅನುಮತಿ ಬೇಕು. ಒಂದು 
ಗರಿಕೆಹುಲ್ಲು ಕೀಳುವದಕ್ಕೂ ತನಗೆ ಹಕ್ಕಿಲ್ಲ..... ....ತಾನು ದುಡುಕಿಬಿಟ್ಟೆ . 
ನಿಜವಾಗಿಯೂ ದುಡುಕಿಬಿಟ್ಟೆ . ಇಂತಹ ಆಸ್ತಿಯನ್ನು ಮಾರಿ ನಾನು ಯಾಕೆ 
ಹೊರಟುಹೋದೆ? 

ಸುಟ್ಟ ಗದ್ದೆಯ ಹತ್ತಿರ ಬಂದಾಗ ಸದಾಶಿವನ ಮನಸ್ಸು ಗಲಿಬಿಲಿ 
ಗೊಂಡಿತು. ನಾಲ್ಲಾರು ಹೆಣ್ಣಾಳುಗಳು ಗದ್ದೆಯ ಬದಿಯ ಹುಲ್ಲನ್ನು ಹೆರೆ 
ಯುತ್ತಾ ಇದ್ದರು. ಶೆಣೈ ಇದರಲ್ಲಿ ಮೂರು ಬೆಳೆಯನ್ನು ತೆಗೆಯುತ್ತಾರೆ 
ಎಂದು ತಿಳಿದಾಗ ಅಪ್ರತಿಭನಾದ. 


೧೭೯ 


ಅನಿಶ್ಚಯ 

“ಸಂತೋಷ” ಮನದ ತುಮುಲವನ್ನು ಹತ್ತಿಕ್ಕಿ ಶೆಣೈ ಅವರ ಕೈ 
ಕುಲುಕಿದ “ ನನ್ನ ಆಸ್ತಿಯನ್ನು ಬಹಳ ಚೆನ್ನಾಗಿ ನೋಡಿಕೊಳ್ತಾ ಇದ್ದೀರಿ. 
ವರ್ಷದ ಉತ್ಪನ್ನ ಸಾಕಷ್ಟು ಇರಬೇಕಲ್ಲ. ” 

“ ನನ್ನ ಆಸ್ತಿ ನೋಡಿದರೆ ತಿಳಿಯುತ್ತಿಲ್ಲ....ಮಣ್ಣು ಚೆನ್ನಾಗಿದೆ, ನೀರು 
ಬೇಕಾದಷ್ಟಿದೆ.... ಇಲ್ಲಿ ಕಗ್ಗಲ್ಲು ಚಿಗುರೀತು ಸದಾಶಿವ! ” 

ಗದ್ದೆಯ ಬೇಲಿಯ ಹತ್ತಿರ ಅವನನ್ನು ಬೀಳ್ಕೊಟ್ಟರು ಶೆಣೈ . 
ಇದ್ದೀರಲ್ಲ ನಾಲ್ಕು ದಿನ ಮನೆಗೆ ಬನ್ನಿ ” ಎಂದರು . 
- “ ನಿಮ್ಮ ಪಂಚೆಕೊಟ್ಟು ನನ್ನ ಕೊಳೆ ಸಂಜೆ ತಗೊಂಡು ಹೋಗೋದ 
ಕ್ಲಾದರೂ ಬರಲೇಬೇಕಲ್ಲ....” 


ಅನಿರೀಕ್ಷಿತವಾಗಿ ಎದುರಿಗೆ ಬಂದು ನಿಂತ ಸದಾಶಿವನನ್ನು ಕಂಡು ಗಂಗಾಧರ 
ವಿಸ್ಮಯದಿಂದ ನೋಡಿಯೇ ನೋಡಿದ. ಮನೆ ನಾಯಿ ಅಪರಿಚಿತನನ್ನು ಕಂಡು 
ಬೊಗಳುವದಕ್ಟ್ರಾರಂಭಿಸಿತು. 

“ ಎಲ್ಲಿಂದ ಬರಾ ಇದ್ದಿ ಯೋ ಸದಾಶಿವ.... ” ತಮ್ಮನ ಹೆಗಲಮೇಲೆ 
ಕೈಯಿರಿಸಿಕೊಂಡು ಒಳಗೆ ಕರೆದೊಯ್ದ ಗಂಗಾಧರ. ಹಾಗೇ ತನ್ನ ಆಳನ್ನು 
ಕರೆದು “ ಸದಾಶಿವ ಬಂದಿದ್ದಾನೆ, ಬರಬೇಕಂತೆ ” ಎಂದು ಹೇಳಿಕಳುಹಿಸಿದ 
ವಿಶ್ವೇಶ್ವರನಿಗೆ 

ಎಷ್ಟೋ ವರ್ಷಗಳ ನಂತರ ತಮ್ಮ ಹಿಂದಿರುಗಿದ್ದಾನೆ ಊರಿಗೆ. 
ಗಂಗಾಧರನ ಭ್ರಾತೃಪ್ರೇಮ ಸಿಡಿದೆದ್ದಿತ್ತು ಆ ಗಳಿಗೆಯಲ್ಲಿ, ಬಿಸಿಹಾಲನ್ನು 
ತಂದು ಉಪಚರಿಸಿದ ತಮ್ಮನನ್ನು , ನಾಗೇಶನ ನಾಲ್ಕು ಮಕ್ಕಳು ಅಲ್ಲಿದ್ದರು. 
ಅವರನ್ನೆಲ್ಲ ಕರೆದು ಪರಿಚಯ ಮಾಡಿಸಿದ. ನಾಗೇಶನ ಹೆಂಡತಿಯನ್ನೂ ತೋರಿ 
ಸಿದ. ಸ್ವಲ್ಪ ಹೊತ್ತಿನಲ್ಲಿ ಕೆಲಸ ಮುಗಿಸಿ ಮನೆಗೆ ಹಿಂದಿರುಗಿದ ನಾಗೇಶ 
ಚಿಕ್ಕಪ್ಪನನ್ನು ನೋಡಿ ಅಚ್ಚರಿಪಟ್ಟು ತಾನೂ ಅವನ ಹತ್ತಿರ ಬಂದು ಕುಳಿತ. 

“ ಈಗ ಎಲ್ಲಿಂದ ಬರಾ ಇದ್ದಿ ಚಿಕ್ಕಪ್ಪ ? ಚಿಕ್ಕಮ್ಮ , ಗಿರೀಶ ಯಾರೂ 
ಬರಲಿಲ್ಲವೇ ? ” ಸುತ್ತಲೂ ಕಣ್ಣಾಡಿಸಿ ಕೇಳಿದ ನಾಗೇಶ, 

“ ಇಲ್ಲ ಒಬ್ಬನೇ .... ನಿನ್ನ ಸಂಸಾರ ನೋಡುವ ಆಸೆಯಾಯ್ತು .” 


ಅನಿಶ್ಚಯ 
“ ಹೋ , ಹೊಸ ಸಿನಿಮಾ ತೆಗೀತಿಯಾ ನನ್ನ ಪರಿವಾರದ ಮೇಲೆ.... 
ನೋಡು ಚಿಕ್ಕಪ್ಪ ” ಬಹಳ ಮಾತುಗಾರನಾದ ನಾಗೇಶ ಹೇಳಿದ ಇಲ್ಲಿಗೆ 
ನೀನು ಕ್ಯಾಮರಾ ತಂದರೆ ಎಷ್ಟು ಬೇಕಾದರೂ ಸಿನಿಮಾ ತೆಗಿಯಬಹುದು. 
ಎಷ್ಟು ಬೇಕಾದರೂ ವಿಷಯ ಕೊಡೇನೆ. ಹೇಗಿದ್ದಾರೆ ಪ್ರವೀಣಕುಮಾರರು? ” 

“ ನನಗೇನು ಗೊತ್ತು ?.... ಸಿನಿಮಾ ಜಗತ್ತಿನಲ್ಲಿ ನಾನಿಲ್ಲವಲ್ಲೋ ಈಗ. ” 
ಅಷ್ಟರಲ್ಲಿ ವಿಶ್ವೇಶ್ವರನೂ ಬಂದ ಅಲ್ಲಿಗೆ ಹಳೆಯ ವೈರವನ್ನು ತೊರೆದು ಅಣ್ಣ 
ತಮ್ಮ ಒಬ್ಬರನ್ನೊಬ್ಬರು ಗಾಢವಾಗಿ ಆಲಿಂಗಿಸಿಕೊಂಡರು. ಇಬ್ಬರ ಕಣ್ಣು 
ಗಳಲ್ಲಿಯೂ ನೀರು, ಸದಾಶಿವ ನೋಡಿದ ವಿಶ್ವಣ್ಣನನ್ನು , ಹಿಂದಿನ ಅಣ್ಣನೇ 
ಇವನು! ಮಾತು ಮಾತಿಗೂ ಕೋಧದಿಂದ ಸಿಡಿದೇಳುತ್ತಿದ್ದ ಇವನೀಗ 
ಗಂಗಾಧರನಿಗಿಂತಲೂ ಬೇಗ ಮುಪ್ಪಿನಲ್ಲಿ ಕಾಲಿರಿಸಿದ್ದಾನೆ. ಬೆನ್ನು ಬಾಗಿದ 
ದೇಹ ಬಹಳ ಕೃಶವಾಗಿದೆ. ನರಗಳ ಕಾಹಿಲೆಯಂತೆ, ತಲೆಯಲ್ಲಿ ಉಳಿದಿದ್ದ 
ನಾಲ್ಕೆಂಟು ಕೂದಲು ಹಣ್ಣಾಗಿವೆ. ಹಲ್ಲು ಉದುರಿದ್ದು ದೃಷ್ಟಿ ಮಂದವಾಗಿದೆ . 
ನಡೆದು ಬಂದುದರಿಂದಲೋ ಏನೋ ಏದುಬ್ಬಸ ಬಿಡುತ್ತಿದ್ದಾನೆ. 

“ ಚೆನ್ನಾಗಿದ್ದೀಯಾ ವಿಶ್ವಣ್ಣ ?” 

“ ಇದ್ದೇನೆನೋಡುಹೀಗೆ. ನೀನ್ಯಾಕೆ ಒಣಕಲು ಸೋರೆಕಾಯಿ ತರಹ 
ಆಗಿದ್ದೀ ? ಎಲ್ಲಿದ್ದಾರೆ ಹೆಂಡ್ತಿ ಮಕ್ಕಳು?” 

( ಅವಳು ಕೃಪಾನ್ನ ಕರೊಂಡು ಮುಂಬಯಿಗೆಹೋಗಿದ್ದಾಳೆ. ಬಾ 
ಕೂ .... ಮಾತನಾಡಲು ಬೇಕಾದಷ್ಟಿದೆ.” 


ವಿಶ್ವೇಶ್ವರ ರಾತ್ರಿ ಅಲ್ಲಿಯೇ ಉಳಿದುಕೊಂಡ. ರಾತ್ರಿ ಊಟದ ನಂತರ ದೀಪದ 
ಕೆಳಗೆ ಮೂವರೂ ಮಾತಿಗಾರಂಭಿಸಿದಾಗ ಸದಾಶಿವನಿಗೆ ಹಿಂದೊಮ್ಮೆ ಹೆಂಡತಿ 
ಮಕ್ಕಳೊಡನೆ ಹೀಗೇ ಇಲ್ಲಿಗೆ ಬಂದ ನೆನಪು ಭಾದಿಸಿತು. ಆಗ ಅವನ 
ಏರು ಯೌವ್ವನದ ಕಾಲ . ಈಗ ಅವನು ಮಾತ್ರವಲ್ಲ, ಉಳಿದ ಇಬ್ಬರು 
ಅಣ್ಣಂದಿರೂ ಮುಪ್ಪಿನಲ್ಲಿ ಕಾಲಿರಿಸಿದ್ದಾರೆ. 

ಸದಾಶಿವ ಗಾಳಿಬೀಡಿನ ಸುದ್ದಿಯನ್ನೆಲ್ಲ ವಿವರಿಸಿದ. ದನವನ್ನು ಹೊಡೆದು 
ಕಣ್ಣಿಗೆ ಮೆಣಸಿನ ಪುಡಿ ತುಂಬಿಸಿದ್ದು , ಅದು ಸತ್ತದ್ದು, ದೀಪಳ ಸಾವು ಎಲ್ಲ 


೧೮೧ 


ಅನಿಶ್ಚಯ . 


ನನ್ನೂ ಹೇಳಿಕೊಂಡ. ( ಅಣ್ಣಯ್ಯ , ಕೃಪಾ, ಪೂರ್ಣಿಮಾ ನನ್ನ ಮೇಲೆ 
ಮುನಿದುಕೊಂಡು ಮುಂಬಯಿಗೆ ಹೊರಟುಹೋಗಿದ್ದಾರೆ. ನನಗಂತೂ 
ಜೀವನದ ಮೇಲೆ ಜುಗುಪ್ಪೆ ಬಂದುಬಿಟ್ಟಿದೆ. ” 
- ತಮ್ಮ ಪಂಚೆಯ ತುದಿಯಲ್ಲಿ ಕಣ್ಣುಗಳನ್ನು ಒರಸಿಕೊಂಡಾಗ 
ಗಂಗಾಧರ ಅವನ ಗಾಳಿಬೀಡನ್ನು ನೆನಪು ಮಾಡಿಕೊಂಡ. ಅಲ್ಲಿ ಸದಾಶಿವ 
ಮನೆ ಮಾಡಿದಾಗಲೇ ಗಂಗಾಧರ ತನ್ನ ಅಸಮಾಧಾನ ವ್ಯಕ್ತಪಡಿಸಿದ್ದ . 
ಭೂಮಿ ತೆಗೆದುಕೊಳ್ಳವಾಗಲೂ ಯೋಚನೆ ಮಾಡಬೇಡವೇ ? 

“ ಹಾಗಾದರೆ ಗಾಳಿಬೀಡನ್ನು ಮಾರಿಬಿಟ್ಟೆಯಾ? ” 

“ ಇನ್ನೂ ಇಲ್ಲ. ಕಷ್ಟ ಪಡುವದೊಂದೇ ನನ್ನ ಹಣೆ ಬರಹ ಆಗಿ 
ಹೋಯ್ತಲ್ಲ. ಗಾಳಿಬೀಡನ್ನು ಊರ್ಜಿತಗೊಳಿಸಲು ಆ ಮಣ್ಣಿಗೆ ಸಾವಿರಾರು 
ರೂಪಾಯಿಗಳನ್ನು ಸುರಿದಿದ್ದೇನೆ.... ಯಾತಕ್ಕೆ ? ಇನ್ನೊಂದು ನಾಲ್ಕಾರು ವರ್ಷ 
ಕಷ್ಟ ಪಟ್ಟರೆ ಫಲ ದಕ್ಕಿತು.... ಆದರೇನು?” 

“ಒಬ್ಬನೇ ಹೇಗಿದ್ದೀಯಾ? ಅದನ್ನು ಮಾರಿ ಇಲ್ಲಿಗೇ ಬಾ ” ಎಂದ 
ವಿಶ್ವೇಶ್ವರ. 

( ಆಸ್ತಿ ಮಾಡೋದು, ಕಷ್ಟ ಪಟ್ಟು ಫಲ ಬರುವ ಮೊದಲೇ ಮಾರಿ 
ಬಿಡೋದು... ಇದೇ ಕೆಲಸವೆ ಅವನಿಗೆ ” ಗುಗಾಧರ ತತ್‌ಕ್ಷಣ ಕೇಳಿದ “ ಈಗ 
ಸುಪಿಗೆಬನ ಹೆಗಾಗಿದೆ ನೋಡು. ಕಷ್ಟ ಪಟ್ಟಿದ್ದೆಲ್ಲ ನನ್ನ ತಮ್ಮ , ಅದರ ಫಲ 
ಉಡ್ತಾ ಇರೋದು ಇನ್ಯಾರೋ .... ಗಾಳಿಬೀಡು ಇನ್ನೊಂದು ಹತ್ತು ವರ್ಷ 
ಗಳಲ್ಲಿ ನಂದನವನವಾದೀತು!” 

“ ಇನ್ನೂ ಹತ್ತು ವರ್ಷ!” ಭಾರವಾದ ಸ್ವರದಲ್ಲಿ ಉದಾರ ತೆಗೆದು ಎದೆ 
ಯನ್ನು ನೇವರಿಸಿಕೊಂಡ ಸದಾಶಿವ. “ ಅಷ್ಟು ದೀರ್ಘಕಾಲ ನಾನು ಬದುಕಿರು 
ತೇನೆಯೋ ! ಏನೋ ಸಂಶಯ ....” 
* ಗಂಗಾಧರ ತಮ್ಮನನ್ನು ನೋಡಿದ. ಬಹಳ ನೊಂದುಕೊಂಡಿದ್ದಾನೆ 
ಎಂದೆನಿಸಿತು. 

ಮರುದಿನ ವಿಶ್ವೇಶ್ವರ ತಮ್ಮನನ್ನು ತನ್ನ ಜೊತೆಯಲ್ಲಿಯೇ ಮನೆಗೆ 
ಕರೆದೊಯ್ದ . ದಾರಿಯಲ್ಲಿ ಮತ್ತೊಮ್ಮೆ ಸಂಪಿಗೆಬನವನ್ನು ನೋಡಿದಾಗ 
ಸದಾಶಿವನ ಹೃದಯ ಬೆಂಕಿಯ ಮಡುವಿಗೆ ಎಸೆದಂತಾಯಿತು. ತನ್ನಲ್ಲೇ 

೨೩ 


೧೮೨ 

ಅನಿಶ್ಚಯ 
ಸಂಕಟಪಟ್ಟ . ಸಾಯಂಕಾಲ ಪಂಚೆ ಕೊಡುವ ನೆವದಲ್ಲಿ ಗೌರೀನಿಲಯಕ್ಕೆ 
ಹೋಗಿ ಅಲ್ಲಿರುವವರನ್ನೆಲ್ಲ ಮಾತನಾಡಿಸಿ ಇನ್ನೊಮ್ಮೆ ತೋಟಗದ್ದೆ ಯನ್ನು 
ಕಣ್ಣುಂಬಾ ನೋಡಿದ. ಇಷ್ಟು ಚೆನ್ನಾಗಿರುವ ತೋಟ ಮಾಡಲು ತಾನು 
ಇನ್ನೆಷ್ಟು ಕಷ್ಟ ಪಡಬೇಕೋ ..... 

“ಅಣ್ಣ , ಶೆಣೈ ಆಸ್ತಿಯನ್ನು ಮಾರಾರಾ?” ಕೇಳಿದ ಗಂಗಾಧರನನ್ನು . 
“ ಇಲ್ಲವಲ್ಲ . ಯಾಕೆ ? ” 

( ಅದು ನನ್ನ ಸಂಪಿಗೆಬನ, ನನಗಲ್ಲಿಯೇ ಉಳಿಯುವ ಆಸೆಯಾಗಿದೆ. 
ಅವರು ಕೇಳಿದಷ್ಟು ಹಣ ಕೊಡೋದಕ್ಕೆ ತಯಾರಿದ್ದೇನೆ, ಕರೆದು ಕೇಳ್ತಿಯಾ? ” 

“ ಕನಸು ಕಾಣ್ಯಾ ಇದ್ದಿಯೇನೋ ಸದ್ದೂ .” ಗಂಗಾಧರ ಜೋರಾಗಿ 
ನಕ್ಕ . ( ಅವಶ್ಯಾಕೆ ಅದನ್ನು ಮಾರಾರೆ ಹೇಳು? ನೀನು ಅಡಿಪಾಯ ಹಾಕಿ 
ಕೊಟ್ಟಿದ್ದಿ . ಅವರು ಫಲ ತಿನ್ತಾ ಇದ್ದಾರೆ. ಅಲ್ಲದೆ ರಾತ್ರಿ ಹಗಲು ತಂದೆ ಮಗ 
ಎಲ್ಲರೂ ಕೆಲಸ ಮಾಡ್ತಾ ಭೂಮಿಯನ್ನು ಇನ್ನಷ್ಟು ಚೆನ್ನಾಗಿ ಮಾಡಿದ್ದಾರಲ್ಲ. 
ಅದನ್ನು ಮಾರಲು ನಿನ್ನ ಹಾಗೆ ಅವರಿಗೇನು ಬುದ್ದಿ ಕೊಟ್ಟಿಲ್ಲ. ” 

“ ಎಷ್ಟಿದ್ದರೂ ಅದು ನನ್ನ ಸ್ಥಳ, ನನಗೆ ಬೇಕೇ ಬೇಕು....” ಮಕ್ಕಳಂತೆ 
ಹಠಹಿಡಿದ ಸದಾಶಿವ ಇದೇ ಚಿಂತೆಯಲ್ಲಿ ಹಾಸಿಗೆ ಹಿಡಿದ ಗಂಗಾಧರ ಬಹಳ 
ವಿಧದಲ್ಲಿ ಸಮಾಧಾನಪಡಿಸಲು ಯತ್ನಿಸಿದ. ಡಾಕ್ಟರರನ್ನೇ ಮನೆಗೆ ಕರೆದು 
ಕೊಂಡುಬಂದ. 

( ಕಾಹಿಲೆಯೇನೂ ಇಲ್ಲ. ಬ್ಲಡ್‌ ಪ್ರೆಶರ್‌ ಜಾಸ್ತಿಯಿದೆ' ಎಂದಂದು 
ಔಷಧಿಯನ್ನು ಬರೆದುಕೊಟ್ಟು ಹೋದರು. 

ಸದಾಶಿವನ ತಲೆಯೊಳಗೆಲ್ಲಾ ಗೊಂದಲ. ಕಣ್ಣು ಮುಚ್ಚಿದರೆ ಸಾಕು , 
ಸಂಪದ್ಭರಿತ ಸಂಪಿಗೆಬನ ಕಾಣುತ್ತಿತ್ತು . ಇಷ್ಟು ಚೆನ್ನಾದ ಆಸ್ತಿಯನ್ನು 
ಮಾರಿಬಿಟ್ಟೆ ? ಗಂಗಾಧರ ತನ್ನಂತೆ ಇಲ್ಲಿ ` ಕಷ್ಟ ಪಡಲಿಲ್ಲವೇ ? ಅವನೀಗ ಇದ್ದ 
ಸ್ಥಳದಲ್ಲಿ ನೆಮ್ಮದಿಯಾಗಿ ಮಗ ಸೊಸೆ, ಮೊಮ್ಮಕ್ಕಳೊಂದಿಗೆ ಇದ್ದಾನೆ. ತನ್ನ 
ಭಾರವನ್ನೆಲ್ಲ ಮಗನಿಗೆ ಒಪ್ಪಿಸಿದ ಅವನದು ನಿಶ್ಚಿಂತೆಯ ಬದುಕು. ವಿಶ್ವೇಶ್ವ 
ರನೂ ಅಷ್ಟೆ , ನಾಲ್ವರು ಹುಡುಗಿಯರನ್ನು ಮದುವೆಮಾಡಿ ಕಳುಹಿಸಿ . ಮುಪ್ಪಿ 
ನಲ್ಲಿ ಅದೆಷ್ಟು ಶಾಂತವಾಗಿ ಇದ್ದಾನೆ ಇಲ್ಲಿ . 

ಆದರೆ ನಾನು ? ಮಗ ಸೊಸೆಯಿಂದ ದೂರವಾದೆ, ಬೇಡವೆಂದರೂ 


ಸುರಿನಮನೆಯಲ್ಲಿ ನಾನು 


ಅನಿಶ್ಚಯ 

೧೮೩ 
ನಾನಾಗಿಯೇ ಕಷ್ಟಗಳನ್ನು ಹೊತ್ತುಕೊಂಡೆ. ಹೆಂಡತಿ ಹೊರಟುಹೋಗಿದ್ದಾಳೆ. 
ಮಗಳಿಗೆ ತನ್ನ ಮೇಲೆ ಪ್ರೀತಿಯೇ ಇಲ್ಲ. ಅಳಿಯ ಮುನಿದಿದ್ದಾನೆ. ಎಲ್ಲರೂ 
ನನಗಿದ್ದರೂ ಗಾಳಿಬೀಡಿನಲ್ಲಿ ನಾನು ಏಕಾಂಗಿ .... ನನಗೆ ಯಾರೂ ಇಲ್ಲ.... 

- ಅವನ ಮನೋವಿಜ್ಞವ ಇನ್ನಷ್ಟು ಹೆಚ್ಚಿತು. ಅಂದು ಮಳೆ ಚೆನ್ನಾಗಿ 
ಸುರಿಯುತ್ತಿದ್ದುದರಿಂದ ಗದ್ದೆಗಳಲ್ಲಿ ಬೇಸಾಯದ ಕೆಲಸ ಭರದಿಂದ ಸಾಗಿತ್ತು . 
ಗಂಗಾಧರ ತನ್ನ ಇಳಿಪ್ರಾಯವನ್ನೂ ಮರೆತು ಕೊಡೆ ಬಿಡಿಸಿಕೊಂಡು ಗದ್ದೆ 
ಯತ್ತ ಹೋಗಿಬರುವದನ್ನು ಕಂಡು ಸದಾಶಿವನಿಗೆ ತನ್ನ ಮೇಲೇ ಅಸಹ್ಯ ಹುಟ್ಟಿ 
ಹೋಯಿತು. ಅಣ್ಣಂದಿರ ಮಧ್ಯೆ ಲಕ್ಷರೂಪಾಯಿ ಕೊಟ್ಟ ರೂ ಉಳಿಯುವ 
ದಿಲ್ಲ ಎಂದಿದ್ದ -ತಾನೀಗ ಹೇಡಿಯಂತೆ, ಬಳೆತೊಟ್ಟ ದುರ್ಬಲ ಹೆಂಗಸಿನಂತೆ, 
ಕೈಲಾಗದವನಂತೆ ಉಳಿದುಬಿಟ್ಟಿದ್ದೇನೆ, ಅಳುತ್ತ ... ದುಃಖಿಸುತ್ತ , “ಏನಾಗಿದೆ 
ನನಗೆ? ದುಃಖಿಸಲು ಏನಾಗಿದೆ ನನಗೆ?' ತನ್ನನ್ನೇ ಗಟ್ಟಿಯಾಗಿ ಪ್ರಶ್ನಿಸಿಕೊಂಡ. 
ಗಾಳಿಬೀಡಿಗೆ ಹಿಂದಿರುಗಿ ಹೋಗುವ ಮನಸ್ಸು ಬರುತ್ತಾಯಿಲ್ಲ ತನಗೆ, ಯಾಕೆ 
ಹೀಗೆ? ಮುಂಬಯಿಗೇ ಹಿಂದಿರುಗಿ ಹೋಗಲೇ ? ಪ್ರಫುಲ್ಲಳ ಒಡನಾಟ ತನಗೆ 
ಹಿತಕರವಾಗಿದೆ. ಖಾಂಡೇಕರರ ಕಂಪೆನಿಯಲ್ಲಿಯೇ ಕೆಲಸ ಸಿಕ್ಕಿತು. ಮಗ 
ಸೊಸೆಯೊಂದಿಗೆ ನಿಶ್ಚಿಂತೆಯಲ್ಲಿರಬಹುದು. 

ಆದರೆ....? ಅಭಿಮಾನ ಕಳೆದುಕೊಂಡು ತಾನಿರಬೇಕೇ ? ಇನ್ನು 
ಖಾಂಡೇಕರರ ಕಾಲು ಹಿಡಿದು ಕೆಲಸವನ್ನು ಕೇಳಬೇಕು. ಪ್ರಫುಲ್ಲಳನ್ನು 
ಎದುರಿಸಬೇಕು. ಮಗಸೊಸೆ ಗೇಲಿಮಾಡಿ ನಗುವಾಗ ಸುಮ್ಮನಿರಬೇಕು.... 
ಪೂರ್ಣಿಮಾ “ ಹಾಂ , ಈಗ ಹೇಗೆ ದಾರಿಗೆ ಬಂದಿರಿ? ” ಎಂದು ಅಪಹಾಸ್ಯ 
ಮಾಡುವದನ್ನೂ ಕೇಳಿಸಿಕೊಳ್ಳಬೇಕು. ಇಲ್ಲ, ಅಭಿಮಾನಶೂನ್ಯನಾಗಿ 
ನಾನೆಂದಿಗೂ ಇರಲಾರೆ. 

ಮರುದಿನ ಬೆಳಿಗ್ಗೆ ಯಾರೊಂದಿಗೂ ಕೇಳದೆ ಸದಾಶಿವ ಹೊರಟು 
ನಿಂತಾಗ ಗಂಗಾಧರ , ವಿಶ್ವೇಶ್ವರ ಇಲ್ಲಿಯೇ ಉಳಿದುಕೊಳ್ಳುವಂತೆ ಹಲವು 
ವಿಧದಲ್ಲಿ ಬುದ್ಧಿವಾದ ಹೇಳಿ ನೋಡಿದರು. ಸರಿಯಾದ ಆರೋಗ್ಯವಿಲ್ಲದ ತಮ್ಮ 
ದೂರದ ಊರಿನಲ್ಲಿ, ಅದೂ ಜನರಹಿತ ಮನೆಯಲ್ಲಿ ಉಳಿಯುವದು ಅಣ್ಣಂದಿರಿಗೆ 
ಇಷ್ಟವಿಲ್ಲ. 

“ ಇಲ್ಲೇ ಸುಳ್ಯದಲ್ಲಿ ಒಂದುಮನೆ ನಾಲ್ಕು ಎಕರೆಯಷ್ಟು ಅಡಿಕೆತೋಟದ 


೧೮೪ 


ಅನಿಶ್ಚಯ 
ಸ್ಥಳ ಮಾರಾಟಕ್ಕಿದೆ. ಅದನ್ನು ಖರೀದಿ ಮಾಡು....” ಎಂದ ವಿಶ್ವೇಶ್ವರ ಎರಡು 
ದಿನಗಳ ಹಿಂದೆ ಪೇಪರಿನಲ್ಲಿ ಬಂದ ಸುದ್ದಿಯನ್ನು ಜ್ಞಾಪಿಸಿಕೊಳ್ಳು ತ್ರ 

“ ನಮ್ಮ ಸಂಪಿಗೆಬನದ್ದಾಗೆ ಇದೆಯಂತೆ ” ಗಂಗಾಧರ ಹೇಳಿದ “ ಸಸಿ 
ತೋಟ. ಈಗಾಗಲೇ ಹನ್ನೆರಡು ಖಂಡಿ ಅಡಿಕೆಯಾಗುತ್ತಂತೆ. ಮತ್ತೇನು.... 
ಸುಳ್ಯ ಪೇಟೆಗೆ ಹತ್ತಿರ ರೂಪಾಯಿ ಸುದ್ದಿಯನ್ನು ಕೇಳ್ಡ....ಒಂದು ಲಕ್ಷ - 
ವಂತೆ. ” 

ಒಂದು ಲಕ್ಷ ....! ತಲೆಕೊಡಹಿಕೊಂಡ ಸದಾಶಿವ, ಅಣ್ಣಂದಿರು ಹೇಳಿ 
ದಾಗ ಅರಳಿದ ಕಣ್ಣುಗಳು ಕೆಳಮುಖವಾದವು. ತನ್ನಲ್ಲೇ ಲೆಕ್ಕ ಹಾಕಿದ. ತನ್ನ 
ಬ್ಯಾಂಕು ಖಾತೆಯಲ್ಲಿ ಇನ್ನು ಹೆಚ್ಚಿಗೆ ಹಣ ಉಳಿದಿಲ್ಲ. ಗಾಳಿಬೀಡನ್ನು 
ಮಾರಿದರೂ ತಾನು ನಿರೀಕ್ಷಿಸಿದ ಹಣ ಸಿಗಲಾರದು . ಸಾಲ ಮಾಡಿ ತಾನಿನ್ನು 
ಹೊಸ ಭೂಮಿಯನ್ನು ತೆಗೆಯಬೇಕೇ ? ದಿನಕ್ಕೊಂದು ಬುದ್ದಿ ತನ್ನದು. ತಕ್ಕಡಿ 
ಯಂತೆ ಅತ್ತಿತ್ತ ಓಲಾಡುತ್ತಿದೆ. ಸ್ಥಿರವಾಗಿ ನಿಲ್ಲದೆ ಕನಸು ಕಟ್ಟುತ್ತಿದೆ. 

“ ಇಲ್ಲಣ್ಣ ” ವಿಷಾದದಿಂದ ಅವನೆಂದ “ ಇನ್ನು ಹೊಸತೋಟ, ಆಸ್ತಿ | 
ಯನ್ನು ಕೊಂಡುಕೊಳ್ಳುವ ಯೋಚೆ ಬಿಟ್ಟಿದ್ದೇನೆ, ಈಗಿರುವ ಸ್ಥಳ ಶಾಪಗ್ರಸ್ತ 
ಸ್ಥಳವಾದರೂ ನನಗೇನಂತೆ.... ಅಲ್ಲೇ ಇದ್ದೇನೆ. ” 

ಕೊನೆಯ ಬಾರಿ ಸಂಪಿಗೆಬನವನ್ನು ನೋಡುತ್ತ ಅಲ್ಲಿಂದ ಹೊರಟಾಗ 
ವ್ಯಧಿತನಾದ ಅವನು ಅಂದುಕೊಂಡ. “ ಮುಂದಿನ ಜನ್ಮದಲ್ಲಿ ಇಲ್ಲಿಯೇ 
ಹುಟ್ಟುವ ಯೋಗ ನನಗೆ ಬರಲಿ ದೇವರೇ ....! ” 


ಗಾಳಿಬೀಡಿಗೆ ಬಂದು ತಲುಪಿದಾಗ ಸಾಯಂಕಾಲದ ಸಮಯ . ಮೋಡ 
ಮುಸುಕಿದ ವಾತಾವರಣ ಹಿತಕರವಾಗಿತ್ತು , ನಡೆಯುತ್ತ ಬಂದವನಿಗೆ 
ಹೃದಯ ವೇಗವಾಗಿ ಹೊಡೆದುಕೊಳ್ಳಲಾರಂಭಿಸಿತು. ತೆಂಗಿನತೋಟಬೋಳು 
ಬೋಳಾಗಿ ಕಾಣಿಸುತ್ತಿರುವದು ಮೊದಲು ಗಮನಕ್ಕೆ ಬಂದಿತು. ಒಂದು 
ಕಾಯಿ , ಎಳೆ ಬೊಂಡವೂ ಕಾಣಿಸುತ್ತಾ ಇಲ್ಲ. ಬಾಳೆ ಕಬ್ಬಿನ ತೋಟದಲ್ಲಿ 
ಹತ್ತಾರು ದನಗಳು ನಿಶ್ಚಿಂತೆಯಿಂದ ಮೇಯುತ್ತಿವೆ. ಯಾರೋ ಒಳಗೆ ಬಿಟ್ಟಿ 
ದ್ದಾರೆ. ನೆಟ್ಟ ತೆಂಗಿನ ಸಸಿಗಳ ಗರಿಗಳೆಲ್ಲ ತಿಂದು ಮುಗಿಸಿದ್ದಾನೆ. ಕಾಡು 


೧ ೮ ೫ 


ಅನಿಶ್ಚಯ 
ಪೂರ್ಣ ಬೋಳಾದಂತೆ ಕಾಣಿಸಿತು ಯಾರೋ ಸಾಕಷ್ಟು ಮರಗಳನ್ನು 
ಕದ್ದೊಯ್ದಿದ್ದಾರೆ. ಈಗಲೂ ಟಕ್ ಟಕಾ ಎಂಬ ಸದ್ದು ಕೇಳಿಸುತ್ತಿದೆ ದೂರ. 
ದಿಂದ, ಯಾರು ಕದಿಯುವವರು ಎಂದು ಹೋಗಿನೋಡುವಷ್ಟು ತಾಳ್ಮೆ , 
ಚೈತನ್ಯ ಸದಾಶಿವನಿಗಿರಲಿಲ್ಲ. ಇನ್ನೂ ಮುಂದೆ ನಡೆದು ಬಂದ ಕೆರೆಯ 
ಬದಿಯಲ್ಲಿರುವ ಹಳೆಯ ಡೀಸಲ್ ಪಂಪ್ ಕಾಣೆಯಾಗಿರುವದು ಗಮನಕ್ಕೆ 
ಬಂದಿತು. ಅಬ್ಬಬ್ಬ , ಇದನ್ನೂ ಕಯಿದ್ದಾರೆಯೇ ? ಇಲ್ಲಿಯೂ ಆಡು 
ದನಗಳು ಮೇಯುತ್ತಿವೆ.... ಯಾರ ದನಗಳೆಂದು ನೋಡುವದೂ ಬೇಡ 
ವಾಗಿತ್ತು . ನೋಡಿದರೂ ನೋಡದವನಂತೆ ಕೆರೆಯ ಏರಿಯಮೇಲೆ ನಡೆದು 
ಮುಂದೆ ಬಂದಾಗ ಅವನ ಎದೆ ಬಡಿತ ನಿಂತಂತೆ ಭಾಸವಾಯಿತು 

ಹುಲ್ಲು ಹೊದೆಯಿಸಿದ ಮನೆಯ ಮುಂದಿನ ಪಾರ್ಶ್ವ ಪೂರ್ಣ ಕುಸಿದು 
ಬಿದ್ದಿದೆ. ಮನೆಯೊಳಗೆ ಬಂದ. ಅಲ್ಲಿ ಯಾವ ಸಾಮಾನುಗಳೂ ಇಲ್ಲ. ಹಿತ್ತಾಳೆ, 
ತಾಮ್ರ , ಸ್ಟೀಲು ಪಾತ್ರೆಗಳೆಲ್ಲ ಮಾಯವಾಗಿವೆ. ಅವನ ಆಸ್ತಿಯ ರಿಕಾರ್ಡ, 
ಡಿಗ್ರಿ ಪ್ರಶಸ್ತಿಗಳು, ಬ್ಯಾಂಕ್‌ ಪುಸ್ತಕ ಒಂದೇ ಒಂದು ಇಲ್ಲ , ಎಲ್ಲಾ ದೋಚಿ 
ಯಾಗಿದೆ. ಏನಾಯಿತು ಇದೆಲ್ಲ. ನಾಲ್ಕೆಂಟು ಮಡಕೆಗಳು ಮಾತ್ರ ಅಲ್ಲಿವೆ. 
ಸದಾಶಿವ ಸರನೆ ಓಡಿದ ಕೊಟ್ಟಿಗೆಯತ್ತ . ಅಲ್ಲಿ ದನಕರುಗಳು ಒಂದೂ ಇಲ್ಲ , 
ಹಗ್ಗ ಮಾತ್ರ ಇದೆ. ಹಿಂಡಿಕೊಡುವ ಹಿತ್ತಾಳೆ ಬಾಲ್ಕಿಗಳೂ ನಾಪತ್ತೆ . ಮಳೆ 
ಗಾಲಕ್ಕೆ ಶೇಖರಿಸಿಟ್ಟ ಒಣ ಹುಲ್ಲನ್ನು ಯಾರು ಕದ್ದೊಯ್ದಿದ್ದಾರೆ? 

ರೋಷದಿಂದ ಔಡುಗಚ್ಚಿ ಸೀದಾ ಗೌಡರ ಮನೆಯತ್ತ ಬಂದ , ನೆರೆ 
ಯಲ್ಲಿದ್ದು ಉಪಕಾರಕ್ಕಿಲ್ಲದ ಅಯೋಗ್ಯರು ಎಂದು ಮೂದಲಿಸುತ್ತ “ ಬನ್ನಿ 
ಮನೆಹತ್ರ , ನನ್ನತೋಟಮನೆ ಹೇಗಾಗಿದೆ ಅಂತನೋಡಿ” ಎಂದುಗರ್ಜಿಸಿದ. 

“ನೀವುಹೋದ್ಮಲೆ ನಾವಂತೂ ಆಕಡೆ ತಲೆಹಾಕಿಲ್ಲ. ಇಲ್ಲೆಲ್ಲ ಕಳ್ಳರ 
ಹಾವಳಿ ಅಂತ ಗೊತ್ತಿರಲಿಲ್ಲವೇ , ಮನೆಯಜಮಾನರು ಇಲ್ಲದೆ ಹೋದರೆ 
ಎಲ್ಲ ಹಾಗೇನೇ ” ಎಂದರು ಹಿರಿಯಗೌಡರು ಹೆಚ್ಚಿಗೆ ಮಾತು ಬೆಳೆಸಲಿಚ್ಚಿಸದೆ . 

ಸದಾಶಿವ ಅಲ್ಲಿಂದ ಕೆಲಸದವರ ಮನೆಯತ್ತ ಬಂದ. ಇವನನ್ನು 
ನೋಡಿದರೂ ಕೆಲಸದವರೊಬ್ಬರೂ ಹೊರಗೆ ಬರಲಿಲ್ಲ. ಮನೆಕೆಲಸ ಮಾಡಿ 
ಕೊಂಡಿದ್ದ ಹೆಂಗಸು “ ಅಯ್ಯ , ಎಲ್ಲಾ ಹನುಮನದೇ ಕಿತಾಪತಿ. ಇಡೀ 
ತ್ಯಾವಾನ ಬೋಳಿಸಿ, ಕಾಡು ಮಾಡಿ ಊರು ಬಿಟ್ಟು ಹೋಗಿದ್ದಾನೆ” ಎಂದಳು. 


ಆನಿಶ್ಚಯ 
“ ಮನೆ ಲೂಟಿ ಮಾಡಿದವರು ಯಾರು? ” 
( ಅವನಲ್ಲದೆ ಇನ್ಯಾರು, ಅಯ್ಯಪ್ಪೋ , ನಮಗೆ ಬ್ಯಾಡ ಕದ್ದ ಸೊತ್ತು ” 

ನಿಂತ ನೆಲ ಬಾಯಿಬಿರಿದಂತಾಯಿತು. ಗಾಳಿಬೀಡಿಗೆ ಬಂದಂದಿನಿಂದ 
ನಂಬಿಗನಂತೆ ಕೆಲಸಮಾಡಿಕೊಂಡಿದ್ದ ಹನುಮ ಇಂತಹ ಕೆಲಸ ಮಾಡಿ 
ಬಿಟ್ಟನೇ . ಆಗಲೇ ಕತ್ತಲೆಯಾವರಿಸಿದ್ದರಿಂದ ಕಾಲೆಳೆದುಕೊಳ್ಳು ತ್ಯ ಮನೆಗೆ 
ಬಂದು ತಲುಪಿದ. ಬಾಯಾರಿ ಗಂಟಲು ಒಣಗಿ ಹೋಗಿತ್ತು . ಅಲ್ಲಿದ್ದ ಮಡಕೆ 
ಯೊಂದರಲ್ಲಿ ನೀರು ತಂದ. ಹೇಗೋ ಕಷ್ಟ ಪಟ್ಟು ಬೆಂಕಿ ಉರಿಸಿ ನೀರು ಕುದಿಸಿ 
ಅದನ್ನೇ ಕುಡಿದು ಹೊಟ್ಟೆ ತುಂಬಿಸಿಕೊಂಡ. ಆ ರಾತ್ರಿಯೆಲ್ಲಾ ಜಾಗರಣೆ 

ಬೆಳಿಗ್ಗೆ ಎದ್ದ ಸದಾಶಿವನಿಗೆ ಗಾಳಿಬೀಡನ್ನು ಪೂರ್ಣವಾಗಿ ಸ್ಪಷ್ಟವಾಗಿ 
ನೋಡಿದಾಗ ಮೈ ರಕ್ತವೆಲ್ಲ ಹೆಪ್ಪುಗಟ್ಟಿದಂತಾಗಿ ಸಣ್ಣಗೆ ನಡುಗಿದ. ಏನಾಗಿದೆ 
ಇದರ ಅವಸ್ಥೆ . ಕೆಲವೇ ಕೆಲವು ದಿನಗಳು ಅವನಿಲ್ಲಿ ಇದ್ದಿರಲಿಲ್ಲ . ಇಷ್ಟು ಬೇಗ 
ಹೀಗಾಗಿಹೋಯಿತೇ .... ಇಲ್ಲಿಗೆ ಬಂದು ಎರಡು ವರ್ಷಗಳಾಗಿದ್ದರೂ ಅವನು 
ಮೌವ್ವನದ ಉತ್ಸಾಹದಲ್ಲಿ ಇಲ್ಲಿಯ ಒಂದೊಂದು ಅಂಗುಲ ಭೂಮಿಯನ್ನೂ 
ಕೃಷಿ ಮಾಡಿಸಿದ್ದಾನೆ. ಏನೇನೋ ನೆಡಿಸಿದ್ದಾನೆ. ಬ್ಯಾಂಕ್‌ನ ಹಣ ತಂದು 
ತಂದು ಸುರಿದಿದ್ದಾನೆ. ಈಗ ನೋಡಿದರೆ ಸಮಸ್ತ ಬೆಳೆಯೂ ನೆಲಸಮ . 
ಎತ್ತರಕ್ಕೆ ಬೆಳೆದುಕೊಂಡಿದ್ದ ಗಾಳಿತೋಪನ್ನು ಕಡಿಯದೆ ಜೋಪಾನವಾಗಿರಿ 
ಸಿದ್ದ . ಆ ತೋಪನ್ನು ನೋಡುವದೇ ಅವನಿಗೊಂದು ಹಬ್ಬ . ಗಾಳಿಬೀಸುವಾಗ 
ಅದರಿಂದ ಕೇಳಬರುವ ರುಂಯ್ ....ಮರ್‌... ಮರ್ ... ಸದ್ದು ಅವನ ಕಿವಿಗಳಿಗೆ 
ಸಂಗೀತದಂತೆ ಕೇಳುತ್ತಿತ್ತು . ಆ ಗಾಳಿತೋಪಿನಲ್ಲಿ ಅನೇಕಾನೇಕ ಮರಗಳನ್ನು 
ನೆಲಸಹಿತ ಕಡಿದು ಯಾರೋ ಕದ್ದೊಯ್ದಿದ್ದಾರೆ... ಎಂತಹ ಧೈರ್ಯ ಈ 
ವರ್ಷ ತೆಂಗಿನ ಫಸಲು ಕೈಗೆ ಸಿಗಲಾರದು. ದನಕರುಗಳು ತಿಂದು ಹಾಳಾದ 
ತೆಂಗಿನ ಸಸಿಗಳ ಬದಲಿಗೆ ಹೊಸದನ್ನು ತಂದು ನೆಡಬೇಕು. ಕಬ್ಬು ಬಾಳೆಯ 
ಉತ್ಪನ್ನಗಳನ್ನು ನಿರೀಕ್ಷಿಸುವಂತಿಲ್ಲ. ಪೂರ್ಣ ನಿರ್ನಾಮವಾಗಿದೆ. 

ಸದಾಶಿವನಿಗೆ ಅಲ್ಲಿರುವ ಸವಸ ಗಿಡಮರಗಳನ್ನೂ ಚಿಗುರು ಬೇರು 
ಗಳನ್ನೂ ನಾಶಮಾಡಿಬಿಡಬೇಕೆಂಬ ಕ್ರೋಧಉಕ್ಕಿ ಬಂದು ಮನೆಗೆ ಬಂದು 
ದೊಡ್ಡ ಕತ್ತಿಯೊಂದನ್ನು ಎತ್ತಿಕೊಂಡು ಹೊರಟುಬಿಟ್ಟ . ಆದರೆ ಅವನ 
ಎತ್ತಿದ ಕೈ ಹಾಗೇ ಕೆಳಗಿಳಿಯಿತು. ತನ್ನ ಕ್ರೋಧವನ್ನು ಕೇಳುವವರು, 


CS2 


ಅನಿಶ್ಚಯ 
ನೋಡುವವರು ಯಾರೂ ಇಲ್ಲಿಲ್ಲ . ಇನ್ನು ಎಷ್ಟೇ ಹಾಳುಬೀಳಲಿ ಅದರ ಹೊಣೆ 
ತನಗೆ ಮಾತ್ರ . ಕತ್ತಿಯನ್ನು ಅತ್ತ ಬಿಸಾಕಿದ. ಹೊಟ್ಟೆ ಹಸಿವೆಯಿಂದ ತಾಳ 
ಹಾಕುತ್ತ ಇತ್ತು . ಮೊದಲು ಅದನ್ನು ತಣ್ಣಗೆ ಮಾಡಬೇಕು. 

ಅವನು ಅಲ್ಲಿಂದ ಅರ್ಧಮೈಲು ದೂರದಲ್ಲಿರುವ ಸಣ್ಣ ಜಿನಸಿ ಅಂಗಡಿಗೆ 
ಬಂದು ಅಕ್ಕಿ , ಬೆಲ್ಲ, ಅವಲಕ್ಕಿ ತೆಗೆದುಕೊಂಡ. 

“ಹೌದಾ ನಾಯ್ಕರೇ, ನನ್ನ ಜಾಗದಿಂದ ಸವುದೆ , ತೆಂಗು ಎಲ್ಲಾ 
ಯಾರು ಕದ್ದೊಯ್ದಿದ್ದಾರೆ? ” ಕೇಳಿದ ಆತಂಕದಿಂದ. 

“ ನಂಗೆಂತಾ ಗೊತ್ತು ಮಾರಾಯರೇ , ನಾನಂತೂ ಆಚಿಕಡಿ ಬಂದಿಲ್ಲ. ” 
* ( ದನಗಳು , ಹೂಡುವ ಎತ್ತುಗಳು , ಕರು ಎಲ್ಲಾ ಎಲ್ಲಿಗೆ ಹೋದವು? ” 

( ಅಯ್ಯ ....” ಅಂಗಡಿಯಾತ ದೊಣ್ಣೆ ಮೂಗನ್ನು ಉಬ್ಬಿಸಿ ಹಲ್ಕಿರಿದು 
ಅಚ್ಚರಿಗೊಂಡ “ಎಂತದು....! ಅವೂ ಇಲ್ಲವಾ ಕೊಟ್ಟಿಗೆಯಲ್ಲಿ? ಆಚೆ ಈಚೆ 
ಕಾಡ್ನಲ್ಲಿ ಇದ್ದೇಕಲ್ಲ. ಅಥವಾ ಅದನ್ನೂ ಕದ್ದು ಹೊತ್ತುಕೊಂಡು ಸ್ವಾದರೋ 
ಏನ್ನತೆ? ” 

- “ ಯಾರಿಗಿದೆ ಆ ಧೈರ್ಯ?” ತನ್ನಲ್ಲೇ ಗೊಣಗುತ್ತ ಹನುಮನಿಗೆ ಶಾಪ 
ಹಾಕುತ್ತ ಮನೆಗೆ ಹಿಂದಿರುಗಿದ ಸದಾಶಿವ. ಮೊದಲು ಹೊಟ್ಟೆಗೆ ಹಾಕಬೇಕು. 
ಅವಲಕ್ಕಿಯನ್ನು ನೆನೆಸಿ ತಿಂದುಕೊಂಡು ಅನಂತರ ಅನ್ನಕ್ಕೆ ಒಂದು ಮಡಕೆ 
ಯಲ್ಲಿ ಇರಿಸಿದ. ಅದೇ ಸಮಯದಲ್ಲಿ ಅಲ್ಲಿಗೆ ಬಂದ ಅಂಚೆಯವನು ಇವನು 
ಅಲ್ಲಿರುವದನ್ನು ಕಂಡು ನಾಲ್ಕು ದಿನಗಳ ಹಿಂದೆಯೇ ಅವನ ಹೆಸರಿಗೆ ಬಂದಿದ್ದ 
ಪತ್ರವನ್ನು ಕೊಟ್ಟು ಹೊರಟು ಹೋದ. 

ಮುಂಬಯಿಂದ ಗಿರೀಶ ಬರೆದ ಪತ್ರ ! ಆತುರದಿಂದ ಬಿಡಿಸಿ ಓದಿದ. 
ಅಮ್ಮ ಮತ್ತು ಕೃಪಾ ಸುಖವಾಗಿ ಮುಂಬಯಿಯನ್ನು ತಲುಪಿ 
ದ್ದಾರೆ. ನೀನೊಬ್ಬನೇ ಅಲ್ಲಿ ಉಳಿದಿರುವದು ಮನಸ್ಸಿಗೆ ಹಿತವೆನಿಸಲಿಲ್ಲ. 
ಬೋರಿವಿಲಿಯಲ್ಲಿ ನನಗೆ ಸ್ವಂತದ ಮನೆ ಸಿದ್ದವಾಗಿದೆ. ಇನ್ನು ಕೆಲವೇ 
ದಿನಗಳಲ್ಲಿ ಅಲ್ಲಿಗೆ ಹೋಗಿ ಉಳಿಯುತ್ತೇವೆ. ನಿನ್ನ ಮನೆಯಲ್ಲಿರುವ 
ಸಾಮಾನುಗಳನ್ನೆಲ್ಲ ಅಲ್ಲಿಗೆ ಸಾಗಿಸುತ್ತೇನೆ. ನಿನ್ನ ಮನೆಯನ್ನು ಈಗೇನು 
ಮಾಡಬೇಕು? ಐವತ್ತು ಸಾವಿರಕ್ಕೆ ಬೇಕಾದಷ್ಟು ಜನರಿದ್ದಾರೆ ತೆಗೆದು 
ಕೊಳ್ಳಲು. ಮಾರಬೇಕೆ? ನಿನ್ನ ಅಭಿಪ್ರಾಯವನ್ನು ತಿಳಿಸು. ಪ್ರಫುಲ್ಲಾ 


೧೮೮ 


ಅನಿಶ್ಚಯ 
ನಿನ್ನನ್ನು ವಿಚಾರಿಸುತ್ತಾ ಇರುತ್ತಾರೆ. ನಯನಾ ಮತ್ತು ಮಗು ಎಂದಿ 
ನಂತೆ ಕೇಮ , ಇತಿ , ನಿನ್ನ 

ಗಿರೀಶ 
ಕಾಗದವನ್ನು ಕಣ್ಣಿಗೆ ಒತ್ತಿಕೊಂಡ ಸದಾಶಿವನ ಮೈಯೆಲ್ಲ ಪುಳಕಿತ 
ಗೊಂಡಿತು. ಗಿರೀಶನಿಗೆ ಮನೆಯಾಗಿದೆ! ತಾನು ಇಪ್ಪತ್ತೆಂಟು ಸಾವಿರ 
ರೂಪಾಯಿಗಳಿಗೆ ಮಾಡಿದ ಮನೆ ಈಗ ಐವತ್ತು ಸಾವಿರಕ್ಕೆ ಮಾರಾಟವಾಗು 
ತದೆ....! ಅವನು ತನ್ನ ಅಂಗೈ ನೋಡಿಕೊಂಡ. ಅದೃಷ್ಟ ರೇಖೆಯು ತನ್ನ 
ಅಂಗೈಯಲ್ಲಿ ಬಲವಾಗಿದೆ. ಅದು ವಕ್ರವಕ್ರವಾಗಿ ಸಾಗಿಹೋಗಿದ್ದರೂ ಅದೃಷ್ಟ 
ಲಕ್ಷ್ಮಿ ಯಾವತ್ತೂ ತನ್ನ ಕೈ ಬಿಟ್ಟಿಲ್ಲ. ಹಣದ ಕೊರತೆ ಬಂದಿಲ್ಲ. ಸಹಸ್ರಾರು 
ರೂಪಾಯಿಗಳು ಓಡಾಡಿದ ಕೈ ಇದು! 

ಕಾಗದವನ್ನು ಮಡಿಸಿಡುತ್ತ ತನ್ನಲ್ಲೇ ಅಂದುಕೊಂಡ. ಮನೆಯನ್ನು 
ಮಾರಲು ಹೇಳಿಬಿಡುತ್ತೇನೆ. ಆ ಹಣದಿಂದ ಗಾಳಿಬೀಡನ್ನು ಇನ್ನಷ್ಟು 
ಊರ್ಜಿತಗೊಳಿಸಬಲ್ಲೆ ... 

ಆದರೆ ಯಾವಾಗ ಅವನು ಹೊರಗೆ ನೋಡಿದನೋ .... ಅವನ ಆತ್ಮ 
ವಿಶ್ವಾಸ, ದೃಢನಿರ್ಧಾರ ಸಡಿಲಗೊಂಡು ಅಧೀರವಾಯಿತು ಮನಸ್ಸು . ಇಲ್ಲಿ 
ಇರುವದು ಸಾಧ್ಯವೇ ಇಲ್ಲ ಎಂದು ಏಕೆ ಹೀಗೆ ಅನಿಸುತ್ತಾ ಇದೆ....? 

ಅಷ್ಟರಲ್ಲಿ ಯಾರೋ ಇವನ ಮನೆಯ ಹತ್ತಿರವೇ ನಡೆದುಕೊಂಡು 
ಬರುತ್ತಿರುವದು ಕಾಣಿಸಿತು. ಎಲ್ಲೋ ನೋಡಿದಂತಿದೆ .... ಅರೆರೆ.... ಅದೇ 
ರೂಪ....! ಆದರೆ ಇವನೇಕೆ ಈ ಹೊತ್ತಿನಲ್ಲಿ ಇಲ್ಲಿಗೆ ಬಂದ ? ತನ್ನ ಅವಸ್ಥೆ 
ಯನ್ನು ಕಂಡು ನಗುವದಕ್ಕಾಗಿಯೇ ? ಹಳಿಯುವದಕ್ಕಾಗಿಯೇ ?....ಇವನಿಂದ 
ತಾನು ತಲೆ ಮರೆಯಿಸಿಕೊಳ್ಳಬೇಕು... ಎಂದೆನಿಸಿತು. ಆದರೆ ಆಗಲಿಲ್ಲ. ಅವನು 
ಕಾಲಿರಿಸಿದ ಅಂಗಳಲ್ಲಿ.... ಸದಾಶಿವನನ್ನೂ ನೋಡಿದ . ಮುಗುಳ್ಳಗೆ ಚೆಲ್ಲಿ 
ಹರಕ್ಕೆ ಬಂದ. ಇನ್ನಂತೂ ತಪ್ಪಿಸಿಕೊಳ್ಳಲಾಗಲಿಲ್ಲ ಸದಾಶಿವಸಿಂದ ನಿಂತು 
ಮುಖನೋಡಿ ನೆಲದತ್ತ ಕಣ್ಣು ಹೊರಳಿಸಿದ.... 

“ ಇಲ್ಲಿಗ್ಯಾಕೆ ಬಂದೆ? ಬಾ ಅಂತ ನಾನೇನು ನಿನಗೆ ಹೇಳಿಕಳುಹಿಸಲಿಲ್ಲ . ” 
ಕರ್ಕಶವಾಗಿತ್ತು ಸದಾಶಿವನ ಧ್ವನಿ. .. 
- “ ಮಿತ್ರನ ಮನೆಗೆ ಬರುವದಕ್ಕೆ ಆಮಂತ್ರಣ ಬೇಕೇ... ? ನಿನ್ನನ್ನು 
ನೋಡ್ಕೊಂಡು ಹೋಗೋಣ ಅಂತ ಬಂದೆ. ” 


ಅನಿಶ್ಚಯ 

೧೮೯ 
ಬಂದವನ ಮುಗುಳಗೆ ವ್ಯರ್ಥವಾಯಿತು. ಸ್ನೇಹಹಸ್ತವನ್ನು ತಳ್ಳಿ 
ಹಾಕಿದ ದೂರಕ್ಕೆ , “ ನಾನೊಬ್ಬನೇ ಇಲ್ಲಿ ಏಕಾಂಗಿ, ನನಗೆ ಹೆಂಡತಿ , ಮಕ್ಕಳು 
....ಮಿತ್ರರು ಯಾರೂ ಇಲ್ಲ . ಹೋಗುದೂರ....” ಎನ್ನುತ ಸರನೆ ಅಲ್ಲಿಂದ 
ಮನೆಯೊಳಗೆ ನಡೆದುಬಿಟ್ಟ . 


ಐದು ನಿಮಿಷಗಳವರೆಗೆ ಬಂದವನು ನಿಂತುಕೊಂಡೇ ಇದ್ದ ಹೊರಗೆ, ಸದಾಶಿವ 
ನಿಗೋ ಮುಳ್ಳಿನಲ್ಲಿ ನಿಂತಷ್ಟು ಚಡಪಡಿಕೆ, ಹೇಗೆ ಮಾತನಾಡಿಸಲಿ ಬಂದವ 
ನನ್ನು ? ತನ್ನ ಸ್ಥಿತಿಯನ್ನು ನೋಡಿ ಅವನ ಬುದ್ದಿವಾದ, ಛೀಮಾರಿತನವನ್ನು 
ತಾನು ಕೇಳಬೇಕೆ, ಎಲ್ಲರೂ ತನಗೆ ಬುದ್ದಿ ಹೇಳುವವರೇ . ಅಬ್ಬಬ್ಬ , ತಾನಂತೂ 
ಮುಖಹೇಡಿಯಾಗಿ ಹೋದೆನಲ್ಲ. ಇವನಿಲ್ಲಿಗೆ ಬಂದಾಗ ತನ್ನಲ್ಲೀಗಕೊಡಲು 
ಏನೂ ಇಲ್ಲ . ಖಾಲಿಯಾಗಿದೆ ಎಲ್ಲಾ , ತಾನಂತೂ ಸುದಾಮನಾಗಿ ಹೋಗಿ 
ದೇನೆ. ಇಂತಹ ಅದೃಷ್ಟಹೀನನೇಕೆ ನಾನಾದೆ?.... 

ಕುಸಿದು ಬಿದ್ದ ಗೋಡೆಯ ಮಣ್ಣನ್ನೇ ಹುಡಿ ಮಾಡಿ ನೆಲಕ್ಕೆ ಒಗೆದ , 
ಇನ್ನು ಒಳಗೆ ಒಬ್ಬನೇ ನಿಂತಿರಲಾರ, ಹೊರಗಿದ್ದವನನ್ನೂ ಕಾಯಿಸಲಾರ. 

ಬರೀಯಾ ಮಂಜುನಾಥ.... ಬಾ .... ಒಳಗೆ....” 

ಕ್ಷಣದಲ್ಲಿ ಮಿತ್ರರಿಬ್ಬರೂ ಒಂದಾದರು . ಗೆಳೆಯನನ್ನು ಬಿಗಿಯಾಗಿ ತಬ್ಬಿ 
ಕೊಂಡ ಸದಾಶಿವ . “ ಬಾಪ್ಪಾ ....ಕೂತ್ತೊ ಇದೇ ಮಣ್ಣಿನ ಮೇಲೆ.... 
ಕೊಡೋದಕ್ಕೆ ನನ್ನ ಹತ್ತಿರ ಏನೂ ಇಲ್ಲ. ಒಂದು ಹಿಡಿ ಅವಲಕ್ಕಿಯಿದೆ, 
ನಮ್ಮ ಕೃಷ್ಣನ ಪಾಲಿಗೆ ಅದನ್ನೇ ತಿಂದುಬಿಡು ” ಎನ್ನುತ್ತ ತಾನು ಏನನ್ನು 
ತಿಂದಿದ್ದನೋ ಅದನ್ನೇ ಅವನೆದುರಿಗೂ ಇರಿಸಿದ. 

ಮಂಜುನಾಥ ವಿಸ್ಮಿತನಾಗಿಹೋಗಿದ್ದ . ಪೂರ್ಣಿಮಾ ಮುಂಬಯಿ 
ಯಿಂದ ಬರೆದ ವಿವರವಾದ ಕಾಗದವನ್ನೋದಿಸದಾಶಿವನನ್ನು ಒಂದು ಬಾರಿ 
ನೋಡಿಬರಲೆಂದು ಇಲ್ಲಿಗೆ ಹೊರಟುಬಂದಿದ್ದ . ಆದರೆ ಇಲ್ಲಿ ನೋಡಿದ್ದು 
ಹಾಳಾದ ತೋಟವನ್ನು , ಕುಸಿದ ಮನೆಯನ್ನು , ವಿಚಿತ್ರವಾಗಿ ವರ್ತಿಸುತ್ತಿದ್ದ 
ಸದಾಶಿವನನ್ನು ಎಷ್ಟು ಬದಲಾಗಿಹೋಗಿದ್ದಾನೆ ಈ ಗೆಳೆಯ ! ಎರಡು ವರ್ಷ 
ಗಳಲ್ಲಿ ಹಿಂದೆಂದೂ ಕಾಣದ ಮುಪ್ಪು ಹಠಾತ್ತನೆ ಬಂದು ಆವರಿಸಿಕೊಂಡು 
ಬಿಟ್ಟಿದೆ... ಅವನನ್ನು ಜರ್ಝರಿತನನ್ನಾಗಿ ಮಾಡಿಬಿಟ್ಟಿದೆ. ಎಂದಿಗೂ ಯಾರಿಗೂ 


೧೯೦ 

ಅನಿಶ್ಚಯ 
ತಲೆಬಾಗದ ಅವನ ಉತ್ಸಾಹಭರಿತ ಮನಸ್ಸು , ಸದೃಢ ನೀಳಕಾಯ ಸೋತು 
ಸುಣ್ಣಾಗಿಹೋದಂತಿದೆ. ಹೊಳಪಾದ ಕಣ್ಣುಗಳಲ್ಲಿ ನಿಸ್ತೇಜಭಾವ, ವೃದ್ಧಾಪ್ಯ , 
ಮಾನಸಿಕ ಚಿಂತೆ, ಒತ್ತಡದಿಂದ ಕುಗ್ಗಿ ಹೋಗುತ್ತಾ ಇದ್ದಾನೆ. ತನ್ನದೇ ಆದ 
ಸ್ವಂತ ವ್ಯಕ್ತಿತ್ವದಿಂದ ಪ್ರಭಾವದಿಂದ ಜನರನ್ನು ಗೆಲ್ಲಬಲ್ಲ ಧೀಮಂತ ಶಕ್ತಿ 
ಯುಳ್ಳವನು ಇಂದು ತನಗೆ ಹೆದರಿದವನಂತೆ, ಹೇಡಿಯಂತೆ ಹೀಗೇಕೆ ವರ್ತಿ 
ಸುತ್ತಿದ್ದಾನೆ? | 

- ಅರೆಗಳಿಗೆ ಹೆಪ್ಪುಗಟ್ಟಿದ್ದ ಮೌನವನ್ನು ಸದಾಶಿವನೇ ಛೇಡಿಸಿದ 
“ ನನ್ನನ್ನು ಹಾಗ್ಯಾಕೆ ನೋಡ್ತಾ ಇದ್ದಿಯೋ ಪುಣ್ಯಾತ್ಮ . ಇನ್ನು ಹೊರಡು!” 

“ ಇಲ್ಲ, ಇವತ್ತೆಲ್ಲ ನಾನು ನಿನ್ನ ಅತಿಥಿ. ” 

“ ಹೋ ಮಾರಾಯ ... ” ಜೋರಾಗಿ ನಕ್ಕ ಸದಾಶಿವ ( ಈ ಮನೆಯಲ್ಲಿ 
ನೀರು ಕುಡಿಯುವದಕ್ಕೂ ಸಾಧ್ಯವಿಲ್ಲ ನಿನ್ನಿಂದ... ಅತಿಥಿಯಂತೆ ನೀನು. ನನಗೆ 
ನಿನ್ನ ಹತ್ರ ಮಾತನಾಡುವ ಮನಸ್ಸಿಲ್ಲ. ಬೇಗ ದಯಮಾಡಿಸು. ” 

ಕೈ ಮುಗಿದು ಮತ್ತೊಮ್ಮೆ ನಕ್ಕ . ಅವನ ನಗೆ ಅಸಹನೀಯವಾಗಿತ್ತು . 
ಮಂಜುನಾಥ ಅವನ ಕೈ ಹಿಡಿದು ಎಬ್ಬಿಸಿದ. 

“ ಏಳು, ನಿನ್ನ ತೋಟ, ಗದ್ದೆಯನ್ನೆಲ್ಲ ಒಂದ್ದಲ ಸುತ್ತಾಡಿಕೊಂಡು 
ಬರೋಣ.... ಬಾ . ” 

“ ಯಾಕೆ ನನ್ನ ಹೊಟ್ಟೆಯನ್ನು ಉರಿಸಿಯೋ ...ನೀನು ಹೋಗು.. 
ಹೊರಟುಹೋಗು ಅಂತ ಹೇಳಲಿಲ್ಲವೇ ನಾನು...?” 

“ಹೋಗೇನೆ. ಅಷ್ಟು ದೂರ ನನ್ನನ್ನು ಕಳುಹಿಸಿಕೊಡುವದಕ್ಕಾದರೂ 
ನನ್ನ ಸಂಗಡ ಬಾ ಮತ್ತೆ .... ” 

ಮರುಮಾತಿಲ್ಲದೆ ಮಂಜುನಾಥನ ಜೊತೆಯಲ್ಲಿ ಅಂಗಳಕ್ಕಿಳಿಯ 
ಬೇಕಾಯಿತು. ಮೌನವಾಗಿ ಜೊತೆಯಲ್ಲಿ ನಡೆದ.... ಮಂಜುನಾಥ ಮಾತಿನ 
ಬಲೆಯನ್ನು ಹೆಣೆಯುತ್ತಿದ್ದಂತೆ ಸದಾಶಿವನ ” ಮನದಾಳದಲ್ಲಿ ಹೆಪ್ಪುಗಟ್ಟಿ 
ಕೊಂಡಿದ್ದ , ಹೊರಬರಲಾರದೆ ಸೋತಿದ್ದ ವೇದನೆಯೆಲ್ಲ ಪ್ರವಾಹದಂತೆ ಹೊರ 
ಹೊಮ್ಮಿ ತು . ದೀಪಾಳ ಸಾವಿನ ನಂತರ ನಡೆದುದನ್ನೆಲ್ಲ ವಿವರಿಸುತ್ತ ತಾನಿಲ್ಲ 
ದಾಗ ಹನುಮ ಏನೆಲ್ಲ ಮಾಡಿದ್ದಾನೆಂದೂ ಹೇಳಿಕೊಂಡ ಗದ್ಗದಿತನಾಗಿ, 

( ಇರುಳು ಕಂಡ ಬಾವಿಯಲ್ಲಿ ಹಗಲು ಬಿದ್ದಂತಾಗಿದೆ ನನ್ನ ಸ್ಥಿತಿ. 


ಅನಿಶ್ಚಯ 

೧೯೧ 
ಇನ್ನೇನ್ಮಾಡ್ಲಿ ಹೇಳು....?” ಅಸಹಾಯಕನಂತೆ, ದುರ್ಬಲನಂತೆ ತಲೆಕೊಡಹಿ 
ಕೊಂಡ ಸದಾಶಿವನನ್ನು ಕಂಡು ಕನಿಕರವುಕ್ಕಿತು. 

. ಇಬ್ಬರೂ ಜೊತೆಯಾಗಿ ಮತ್ತೆ ಹಿಂದಿರುಗಿ ಬಂದರು ಮನೆಗೆ ತುಂಡು 
ಬಾಳೆ ಎಲೆಯನ್ನು ತಂದು ಗಂಜಿ ಉಂಡು ಕೊಟ್ಟಿಗೆಯ ಬದಿಯಲ್ಲಿ ಕುಳಿತು 
ಕೊಳ್ಳುತ್ತಿದ್ದಂತೆ ಮಂಜುನಾಥ ತನ್ನಲ್ಲೇ ಚಿಂತಿಸಿದ..... 

ಈ ಭೂಮಿಯಲ್ಲಿ ಸದಾಶಿವ ರಾತ್ರಿ ಹಗಲು ದುಡಿಯುವದು ಮೂರ್ಖ 
ತನದ ಕೆಲಸ. ಹೀಗೆ ಒಂಟಿಯಾಗಿ ಬಿಟ್ಟು ಹೋಗುವದು ತನ್ನಿಂದ ಸಾಧ್ಯ 
ವಿಲ್ಲ. “ ಬಾ ಹೋಗೋಣ, ಮುಂಬಯಿ ಬೇಡವಾದರೆ ತನ್ನ ಜೊತೆಯಲ್ಲಿ 
ಉಳಿ' ಎಂದು ಕರೆದರೆ ಛಲವಾದಿ ಸುಮ್ಮನೆ ಬರಲಾರ . ಇವನ ಸ್ವಭಾವಗಳೆಲ್ಲ 
ತನಗೆ ತೆರೆದಿಟ್ಟ ಪುಸ್ತಕದಂತೆ ಚೆನ್ನಾಗಿ ಗೊತ್ತು . ಕುಸಿದ ಮನೆಯಂತೆ ಇವನ 
ಜೀವನದ ಗುರಿ, ಧೈಯ ಎಲ್ಲವೂ ಕುಸಿದು ಬಿದ್ದು ಹೋಗಿವೆ. ಯಾವದೇ 
ನಿಶ್ಚಿತ ಗುರಿಯಿಲ್ಲದ ಇವನು ಒಬ್ಬಂಟಿಗನಾಗಿ ಇಲ್ಲಿರುವದೂ ಸಂದೇಹವೇ . 
ಇಲ್ಲಿಂದ ಆದಷ್ಟು ಬೇಗ ಇವನನ್ನು ಹೊರಡಿಸಬೇಕು. ಅದಕ್ಕಿರುವ ಉಪಾಯ 
ಒಂದೇ ಒಂದು... ಅವನ ಅನಿಶ್ಚಯದ ಸುಳಿಗೆ ಇನ್ನೊಂದು ಕಲ್ಲು ಎಸೆದು 
ಹೊಸ ಅಲೆಯನ್ನು ಎಬ್ಬಿಸುವದು ...! 

ಮಾತನಾಡುತ್ತ ಹಳೆಯ ವಿಷಯಗಳನ್ನು ಬೂದಿಯಿಂದ ಕೆದಕಿದ 
ಮಂಜುನಾಥ ಹಸನ್ಮುಖನಾಗಿ, ಗೆಲುವು ತುಂಬಿದವನಾಗಿ , ಗೆಳೆಯನಲ್ಲಿಯೂ 
ಹೊಸ ಉತ್ಸಾಹ ಮೂಡಿಸಲು ಪ್ರಯತ್ನಿ ಸುತ್ತ “ಏನೋ ನೀನು ಮಾರಿದ 
ಕೃಪಾ ಹೋಟೆಲು ಬಹಳ ಚೆನ್ನಾಗಿ ನಡೀತಾ ಇದೆಯಲ್ಲೊ . ಅವರ ವ್ಯಾಪಾರ 
ಅಂದರೆ ವ್ಯಾಪಾರ .... ಒಂದು ಗಳಿಗೆ ಬಿಡುವಿಲ್ಲ. ಅವರೆದುರು ನನ್ನ ವ್ಯಾಪಾರ 
ವೆಲ್ಲ ಮೂಲೆಗುಂಪು ಗೊತ್ತಾ ” ಎಂದ ಮುಖ ನೋಡುತ್ತ , 

( ಅವರಿಗೆ ವ್ಯಾಪಾರವಾದರೆ ನಂಗೇನು ಪ್ರಯೋಜನ?” 

“ ನನ್ನ ದೊಂದು ಸಲಹೆ ಕೇಳಿಯಾ?” ಜೇನಿನ ಸವಿ ತುಂಬಿತ್ತು 
ಮಂಜುನಾಥನ ಧ್ವನಿಯಲ್ಲಿ. “ ಹೇಗೂ ನೀನೀಗ ಮುದುಕನಾದೆ. ಡಾಕ್ಟರರು 
ಹೆಚ್ಚು ಕೆಲಸ ಮಾಡದೆ ರೆಸ್ಟ್ ತಗೋ ಎಂದಿದ್ದಾರಲ್ಲವೇ ? ” 

“ ಯಾರು ಹೇಳಿದರು ನಿನಗೆ? ” 

“ ನಿನ್ನನ್ನು ನೋಡಿದರೆ ನನಗರ್ಥವಾಗುತ್ತೆ .ನೋಡು, ನನ್ನ ಹೋಟೆಲ್‌ನ 
ಹತ್ತಿರ ಒಂದು ಅಂಗಡಿ ಖಾಲಿಯಿದೆ. ಅಲ್ಲಿಗೆ ಬಂದರೆ ಹೊಸದಾದ ಸ್ವತಂತ್ರ 


೧೯೨ 

ಅನಿಶ್ಚಯ 
ವ್ಯಾಪಾರವನ್ನು ಪ್ರಾರಂಭಿಸಬಹುದು.... ಬಟ್ಟೆ ಅಂಗಡಿ, ಜಿನಸಿ ಅಂಗಡಿ.... 
ಬಳೆ ಅಂಗಡಿ.... ಬೇಡ.... ತರಕಾರಿ ಹಣ್ಣುಗಳ ಅಂಗಡಿ.... ನಿನಗೆ ಯಾವುದು 
ಇಷ್ಟವೋ ಆ ವ್ಯಾಪಾರವನ್ನು ಪ್ರಾರಂಭಿಸಬಹುದು. ” 

“ ನನ್ನಿಂದ ವ್ಯಾಪಾರ ಮಾಡಲು ಸಾಧ್ಯವೇ .... ಈ ಇಳಿ ಪ್ರಾಯದಲ್ಲಿ ? 
ತಮಾಷೆ ಮಾಡಿದ್ದೀಯಾ? ” ಸಂಶಯದಿಂದ ಕೇಳಿದ. 

“ ನಿಜವಾದ ಮಾತು ಹೇಳಾ ಇದ್ದೇನೆ. ವ್ಯಾಪಾರ ಮಾಡೋದಕ್ಕೆ 
ಪ್ರಾಯ ನೋಡ್ತಾರೇನೋ , ಹೋಟೆಲು, ಕೃಷಿ ತರಹ ಯಾವ ಕಷ್ಟಗಳೂ 
ಇಲ್ಲ. ನೀನೊಬ್ಬ ನೇ ಸಾಕು ಅಂಗಡಿಯಲ್ಲಿ ವ್ಯಾಪಾರ ಮಾಡಲು.... ” 

“ ಹೋ .... ಹೊಸ ವ್ಯಾಪಾರ....! ” ಉದ್ಗಾರವೆತ್ತಿದ ಸದಾಶಿವ . 

“ ಗಾಳಿಬೀಡನ್ನು ಮಾರಿ ಹಣವನ್ನು ಬಡಿಗೆ ಹಾಕು, ಹೇಗೂ 
ನಾವಿಬ್ಬರೂ ಮುದುಕರು. ನಮ್ಮ ಬಾಳ ಸಂಜೆಯಲ್ಲಿ ಒಬ್ಬರಿಗೊಬ್ಬರು 
ಜೊತೆಯಾದೆವು.... ಏನೇಳಿಯಾ? ” 

ಎಸೆದ ಕಲ್ಲು ವ್ಯರ್ಥವಾಗಲಿಲ್ಲ . ಹೊಸ ಎಳೆ ಸಿಕ್ಕಿದ್ದರಿಂದ ಸದಾಶಿವ 
ಸಂಭ್ರಮದಿಂದ ತನ್ನ ವಯಸ್ಸನ್ನು ಮರೆತು ಕುಣಿದುಬಿಟ್ಟ . ಪೂರ್ಣಿಮಾ 
ಇಲ್ಲದಿದ್ದರೇನಂತೆ , ಈ ಮಿತ್ರನಿಗಿಂತ ಹತ್ತಿರದವರು ಬೇರೆ ಯಾರೂ ಇಲ್ಲ . 
ಬಾಳ ಸಂಜೆಯಲ್ಲಿ ನಾವಿಬ್ಬರೂ ಜೊತೆಯಲ್ಲಿ! ಮುಂಬಯಿಯಲ್ಲಿದ್ದ ಮನೆ 
ಯನ್ನು ಮಾರಿ ಹಣವನ್ನು ಬ್ಯಾಂಕ್‌ನಲ್ಲಿ ಇರಿಸುತ್ತೇನೆ. ಗಾಳಿಬೀಡನ್ನು 
ಮಾರಿ ಬಂದ ಹಣದಲ್ಲಿ ಬಟ್ಟೆ ಅಂಗಡಿಯನ್ನು ತೆರೆದು ವ್ಯಾಪಾರ ಮಾಡು 
ತೇನೆ! ತನ್ನ ಅದೃಷ್ಟದ ನಾಣ್ಯ ಯಾವ ಮುಖವಾಗಿ ಬೀಳುತ್ತದೆಯೋ 
ಯಾರಿಗೆ ಗೊತ್ತು ? ವ್ಯಾಪಾರ ಆಗದೇ ಹೋದಲ್ಲಿ ಅನಂತರ ಯಾವುದಾದರೂ 
ಆಸಿ ತೆಗೆಯುವ ಯೋಚನೆ. ಸದ್ಯ ನನ್ನದು ಹೊಸ ಬದುಕು! ಈ ಜೀವನದ 
ಅಂಗಿ ಕಳಚಿ ಇನ್ನೊಂದು....!! 

ಸದಾಶಿವನಿಗೆ ತನಗಾದ ಸಂಭ್ರಮ , ಆನಂದ, ಉದ್ವೇಗವನ್ನು ತಡೆ 
ದಿಟ್ಟುಕೊಳ್ಳಲಾಗದೆ ಮಂಜುನಾಥನ ಕೈ ಹಿಡಿದು ನಡಿ ಹೋಗೋಣ” ಎಂದ. 

ಅದೇ ಗಳಿಗೆಯಲ್ಲಿ ಇಡೀ ದೇಹದ ರಕ್ತವೆಲ್ಲ ಹೃದಯಕ್ಕೆ ರಭಸದಿಂದ 
ಏರಿಬಂದಂತಾಗಿ ಅವನು ಅಲ್ಲೇ ಕೆಳಗೆ ಕುಧ,... 


ಎ . ಪಿ . ಮಾಲತಿ 
ಉತ್ತರ ಕನ್ನಡದ ಭಟ್ಕಳದಲ್ಲಿ ೧೯೪೪ರಲ್ಲಿ ಜನಿಸಿದ ಶ್ರೀಮತಿ ಎ, ಪಿ . 
ಮಾಲತಿ ಧಾರವಾಡದಲ್ಲಿ ಕಾಲೇಜು ಶಿಕ್ಷಣ ಮುಗಿಸಿ ಮದುವೆಯಾದ 
ಬಳಿಕ ಪುತ್ತೂರಿನ ಸಮೀಪದ ಆರ್ಯಾಪು ಗ್ರಾಮದಲ್ಲಿ ನೆಲಸಿದ್ದಾರೆ. 
ವಿದ್ಯಾರ್ಥಿ ದೆಸೆಯಲ್ಲೇ ಸಾಹಿತ್ಯ ರಚನೆಯ ಒಲವು ಅವರಲ್ಲಿ ಸಹಜವಾಗಿ, 
ಮಡಿಬಂದಿತ್ತು . ಹೊಲತೋಟಗಳನ್ನವಲಂಬಿಸಿ ಗ್ರಾಮೀಣ ಜೀವನ 
ನನ್ನಾಯು ಕೊಂಡ ಪದವೀಧರ ಕೃಷಿಕ ಪತಿಯ ಒತ್ತಾಸೆಯಿಂದ ಕುಶಲ 
ಕತೆಗಾರ್ತಿ ಕಾದಂಬರಿಗಾರ್ತಿಯಾಗಿಶ್ರೀಮತಿಯವರ ಸಾಹಿತ್ಯ ವ್ಯವಸಾಯ 
ನಿರಾತಂಕವಾಗಿ ನಡೆಯುತ್ತಿದೆ. ಶ್ರೀಮತಿಯವರ ಕೃತಿಗಳಲ್ಲಿ ಮಣ್ಣು ನೆಲ 
ದಿಂದ ಪುಟಿದೆದ್ದ ನೇರ ಪ್ರಾಮಾಣಿಕ ಅನುಭವದ ಸಹಜ ಸುಂದರ 
ಅಭಿವ್ಯಕ್ತಿಯನ್ನು ಗುರುತಿಸಬಹುದಾಗಿದೆ. ಗ್ರಾಮೀಣಜೀವನದಲ್ಲಿ ಹಾಸು 
ಹೊಕ್ಕಾಗಿರುವ ಶ್ರೀಮತಿಯವರ ಅನುಭವದ ವ್ಯಾಪ್ತಿಯಿಂದಾಗಿ 
ಅವರಿಂದ ಸತ್ತ್ವಪೂರ್ಣ ಸಾರ್ಥಕ ಸಾಹಿತ್ಯ ಕೃತಿಗಳನ್ನು ನಿರೀಕ್ಷಿಸ 
ಬಹುದಾಗಿದೆ. 
- ಶ್ರೀಮತಿಯವರ “ಗ್ರಾಮೀಣ ಮಹಿಳೆಯರು” ಕೃತಿಗೆ ೧೯೭೬ರಲ್ಲಿ 
ಅಂತರರಾಷ್ಟ್ರೀಯ ಮಹಿಳಾ ವರ್ಷದ ಅಂಗವಾಗಿ ಕನ್ನಡ ಸಾಹಿತ್ಯ ಪರಿಷತ್ತು 
ಏರ್ಪಡಿಸಿದ್ದ ಸ್ಪರ್ಧೆಯಲ್ಲಿ ಪ್ರಥಮ ಬಹುಮಾನ ದೊರೆಯಿತು. 

ಕರ್ನಾಟಕದ ಹಲವು ಜನಪ್ರಿಯ ಪತ್ರಿಕೆಗಳಲ್ಲಿ ಶ್ರೀಮತಿಯವರ 
ಕಾದಂಬರಿಗಳು ಧಾರಾವಾಹಿಯಾಗಿ ಪ್ರಕಟವಾಗಿ ಓದುಗರ ಮೆಚ್ಚುಗೆ 
ಪಡೆದಿವೆ. 
- “ ಅರ್ಧಾಂಗಿ ”, “ ಆಘಾತ”, “ಸೋಲಿನಲ್ಲಿ ಗೆಲುವು”, “ ಅತೃಪೆ ” 
ಮತ್ತು “ ಅನಿಶ್ಚಯ ” ಶ್ರೀಮತಿಯವರ ಈ ವರೆಗೆ ಪ್ರಕಟವಾಗಿರುವ 
ಕಾದಂಬರಿಗಳು . 
ಡಿ. ವಿ . ಕೆ . ಮೂರ್ತಿ: : ಪ್ರಕಾಶಕರು : : ಮೈಸೂರು ೪ 


